

31-7

श्री काशी संस्कृत ग्रन्थमाला १४४

श्रीसूर्यमयासुरसंवादरूपः—

(आर्षः)

सूर्यसिद्धान्तः

2298



चौरवम्भा संस्कृत संस्थान

भारतीय सांस्कृतिक साहित्य के प्रकाशक तथा वितरक

पो० ऑ० चौखम्भा, पो० बा० नं० १३६

जड़ाव भवन, के. ३७/११६, गोपाल मन्दिर लेन
वाराणसी (भारत)

B93

2693

159-8.113

~~159-8.113~~ यम्पु .

कृपया यह ग्रन्थ नीचे निर्देशित तिथि के पूर्व अथवा उक्त तिथि तक वापस कर दें। विलम्ब से लौटाने पर प्रतिदिन दस पैसे विलम्ब शुल्क देना होगा।

५०११-२६-३-४६

[illegible]

मुमुक्षु भवन् वेद वेदाङ्ग पुस्तकालय, वाराणसी ।

॥ श्रीः ॥

काशी संस्कृत ग्रन्थमाला

१४४

ॐ नमः

श्रीसूर्यमयासुरसंवादरूपः-

(वर्षः)

सूर्यसिद्धान्तः

पाटलिपुत्रस्थ-हथुआ राजकीयश्रीज्ञानोदयमहाविद्यालयप्रधानाध्यापक-लब्धराजकीय-

सीवर्ण-राजतोभयपदक-ज्योतिषाचार्य-काव्यतीर्थपदवीक-चातुरध्वरिकोपाह्व-

मैथिल-पण्डित-श्रीकपिलेश्वरशास्त्रिणा

श्रीतत्त्वामृतभाष्योपपत्ति-टिप्पणीभिर्विभूष्य

सम्पादितः संशोधितश्च ।



चौखम्भा संस्कृत संस्थान

भारतीय सांस्कृतिक साहित्य के प्रकाशक तथा वितरक

पो० बा० चौखम्भा, पो० बा० नं० १३६

जड़ाव भवन, के. ३७/११६, गोपाल मन्दिर लेन

वाराणसी (भारत)


प्रकाशक : चौखम्भा संस्कृत संस्थान, वाराणसी

मुद्रक : विद्याविलास प्रेस, वाराणसी

संस्करण : चतुर्थ दि० संवत् २०४०

मूल्य : रु० ४५-००

76
1765



© चौखम्भा संस्कृत संस्थान, वाराणसी

इस ग्रन्थ का परिष्कृत तथा परिवर्धित मूल पाठ

एवं टीका, परिशिष्ट आदि के सर्वाधिकार

प्रकाशक के अधीन हैं ।

अन्य प्राप्तिस्थान

चौखम्भा विश्वभारती

पोस्ट बाक्स नं० ८४

चौक, (चित्रा सिनेमा के सामने)

वाराणसी-२२१००१ (भारत)

फोन : ६५४४४

THE
KASHI SANSKRIT SERIES
144

SŪRYASIDDHĀNTA
(A TEXT-BOOK OF HINDU ASTRONOMY)

Edited with
The 'Tattvāmṛta' Sanskrit Commentary, Notes etc.

By
Pt. ŚRĪ KAPILEŚWARA CHAUDHARY
Jotiṣāchārya Kāvya-tīrtha etc.
Prof. Śrī Gyānodaya Sanskrit College,
Patna


CHAUKHAMBHA SANSKRIT SANSTHAN

Publishers and Distributors of Oriental Cultural Literature

P. O. Chaukhambha, Post Box No. 139
Jadai Bhawan, K. 37/116, Gopal Mandir Lane
VARANASI (INDIA)

1983

ज्यौतिष-कल्पद्रुमः



प्रसिद्धो भूलोके सकलविधवाग्ध्वावितरकः सुरद्वन्द्वेन्द्रप्रचिततवनेऽसौ न भुवने ।
इदं ज्योतिःशास्त्रं सकलजनसर्वेष्टदतया सुलभ्यः कल्पद्रुमुंवि दिवि च जागर्ति सततम् ॥१॥
विना ज्योतिःशास्त्रं न हि किमपि विज्ञैरपि जनैः प्रवेत्तुं शक्यन्ते वियति खगविज्ञानविषयः ।
जगत्तत्त्वं भूमौ गिरिपुरनदीद्वीपवल्याः, विना पुण्यैर्यद्भव भवति गतिर्नाकिनगरे ॥ २ ॥
इदं ज्योतिःशास्त्रं श्रुतिनयनरूपं सुविदितं दिनेशैर्लोकैः प्रथममरवि प्राज्ञसुमतम् ।
जगज्जालं त्वेदं प्रथितमखिलं त्वस्तिविततं विविच्येतो नान्यत्परमिति परावश्यकमिह ॥३॥
समस्तं शब्दादि प्रमितकृतसूत्रार्थजनितं त्विदं भिन्नैर्भिन्नैर्विषमविषयैरस्ति भरितम् ।
जनैरभ्येतव्यं न हि सरलमन्दैः सुकठिनं यतः पाठ्यं दर्भाग्रसहशधिया धीरधिषणैः ॥ ४ ॥

भूमिका

सकलेऽस्मिन् ब्रह्माण्डगोले सृष्टेर्मूलमन्त्रस्य भगवतो वेदस्य सत्स्वपि षट्-
स्वङ्गेषु वस्तुतो नेत्रत्वाज् ज्योतिश्शास्त्रस्यापामरं यावान्यादृशं प्रयोग इति
विवेचनं तु करकङ्कणावलोकनार्थं दर्पणान्वेषणमिव प्रयासमात्रमेवं । तस्य
किल ज्योतिश्शास्त्रस्य सिद्धान्त-होरा-संहितेति स्कन्धत्रयम् । स्कन्धत्रयेऽपि
सर्वेषामपि मूलभूतत्वात् सर्वथा युक्तिमत्त्वाच्च सिद्धान्तः सर्वतः श्रेयानित्यत
आह शिरोमणौ तत्रभवान् भास्कराचार्यः—

जानन् जातकसंहिताः सगणितस्कन्धैकदेशा अपि
ज्योतिश्शास्त्रविचारसारचतुरप्रश्नेष्वेकस्त्रिंशत्करः ।

यः सिद्धान्तमनन्तयुक्तिविततं नो वेत्ति, भित्तौ यथा
राजाचित्रमयोऽथवा सुघटितः काष्ठस्य कण्ठीरवः ॥

गर्जत्कुञ्जरवर्जिता नृपचमूरप्यूजिताऽश्वादिकै-
रुद्यानं च्युतचूतवृक्षमथवा पाथोविहिनं सरः ।

योषित् प्रोषितनूतनप्रियतमा यद्वन्न मात्युच्चकै-
ज्योतिश्शास्त्रमिदं तथैव विबुधाः सिद्धान्तहीनं जगुः ॥ इति ।

सिद्धान्तलक्षणश्च तावद् भास्करोक्तम्—

ज्युष्ट्यादिप्रलयान्तकालकलना मानप्रमेदः क्रमाच-
चारश्च द्युसदां द्विधा च गणितं प्रश्नास्तथा सोत्तराः ।

भूधिष्ण्यग्रहसंस्थितेश्च कथनं यन्त्रादि यत्रोच्यते
सिद्धान्तः स उदाहृतोऽत्र गणितस्कन्धप्रबन्धे बुधैः ॥ इति ॥

अद्यत्वे केचनार्थाः केचन पौरुषाश्रानेके किल सिद्धान्तग्रन्थाः प्रस्तुता नयन-
पथमुपगता भवन्ति । तत्प्रवर्त्तकानां मध्ये प्रथमतः श्रीसूर्यस्य *सङ्ख्यानमित्यतः
श्रीसूर्यसिद्धान्तः सर्वसिद्धान्तमूलमिति सिद्धान्तेष्वयं महनीय इति ।

परञ्च प्रचलितोऽयं सूर्यसिद्धान्तः स एव साक्षात्सूर्यसिद्धान्त उतान्य इति
बराहमिहिरकृतपञ्चासिद्धान्तिकान्तर्गतसूर्यसिद्धान्तदर्शनाद् बृहत्संहितायां भट्टो-
त्पलोद्घृतसूर्यसिद्धान्तवचनाच्च प्रायो बहूनां सन्देहो भवत्येव, प्रकृतग्रन्थे
तेषामदर्शनात् ।

अथ च १०३६ शकान्दकालिकेन ज्योतिर्वित्कमलप्रभाकरेण श्रीभास्करेण
स्वशिरोमणिभगणोपपत्तौ 'अपृश्यरूपाः कालस्य मूर्तयो भगणाभिताः.....'
इत्यादि श्लोकद्वयं सूर्यसिद्धान्तीयमत्यादरेणोद्घृतं तदस्मिन् ग्रन्थे तादृगोवोपल-
भ्यतेऽतोऽस्य सिद्धान्तस्य प्रचारो भास्करसमयेऽपि (१०३६ शककाले) आसी-
दिति । प्रकृतग्रन्थादिगतेन 'अल्पावशिष्टे तु कृते' इत्यादिश्लोकेनास्य सिद्धान्तस्य
रचना कृतयुगान्तेऽभूदित्यतोऽयमतीव प्राचीन इति धियैवाद्यत्वे सर्वसिद्धान्ता-

* सूर्यः पितामहो व्यासो वसिष्ठोऽग्निः पराशरः । कश्यपो नारदो गणौ मरौचिर्मरुतुरङ्गिराः ॥
लोमशः पौलिशश्चैव च्यवनो यवनो मृगुः । शौनकोष्ठादश ह्येते ज्योतिश्शास्त्रप्रवर्त्तकाः ॥

पेक्षयाऽस्यैव प्रचुरतरप्रचारो दृश्यते । भारतीयास्तु सिद्धान्तमिमं वेदवन्मन्यन्ते ।
तथा हि भट्टकमलाकरः—

वेद एव रवितन्त्रमथास्य वासना कथनमल्पधियां हि ।

दोष एव, न गुणो रविणोक्तं तेन युक्तियुतमेव सदोद्यम् ॥ इत्याह ॥

कमलाकरानुमतोऽप्ययमेव प्रचलितः सिद्धान्तस्तदग्रन्थे (सिद्धान्ततत्त्व-
विवेके ११८० शककालिके) प्रकृतसूर्यसिद्धान्तवचनानां बहुधा सन्निवेशाद्
गम्यते । अपि चाद्य भारते पञ्चाङ्गनिर्मातारो विद्वांसः 'स्पष्टतरः सावित्रः' इति
मन्यमानाः प्रकृतसूर्यसिद्धान्तदेव सौरपञ्चाङ्गानि कुर्वन्ति । तेषां ग्रहादिसाधने
सौलभ्यकामनया श्रीमकरन्दनामा गणकोऽपि प्रकृतसिद्धान्तसारिणी (मकर-
न्दसारिणीम्) कृतवानतोऽयमेव भूतले सर्वथा पूज्यत इति ।

अस्य किलाधिकतरं प्रचारं दृष्ट्वा कियन्तो मान्या मनीषिणोऽस्य ग्रन्थस्ये-
दानीं यावत्कियतीष्टीकाध्वक्रुः*यासु म० म० पण्डितप्रवरश्रीसुधाकरद्विवेदिकृता
'सुधावर्षिणी' टीका वर्तमानाध्ययनाध्यापनपरिपाठ्या विनिर्मिता नामानुरूप-
गुणशालिता च विद्वद्भिर्निकाममाद्रिता, परञ्च साऽप्यन्यायत्ता (वङ्गीयैशियाटि-
कसमितिहस्तगता (The Asiatic Society of Bengael) अतो नितराम-
लभ्या । सुधावर्षिण्या अलाभेऽध्येतृणामध्यापकानाञ्च कैवल्यं विलोक्य संस्कृत-
संस्कृतेरेकतमोपासकेन 'वाराणसेय-चौखम्बासंस्कृतपुस्तकालयाध्यक्षेण गोलो-
कवासि-श्रेष्ठिवर-हरिदासगुप्तात्मज-बाबूश्रीजयकृष्णदासगुप्तमहोदयेन पूर्व-
सम्पादितटीकाभ्यो विशिष्टां विविधविषयिणीञ्चैकां नूतनां टीकां सम्पादयितुं का-
ममभ्यर्थितोऽहमितः पूर्वप्रचलिताः सकलाष्टीकां निकाममवलोक्य ता वाढं वि-
विच्य चाधुनिकप्रणाल्योपपत्त्यादिलेखनशैलीशालिनीं पूर्वसकलटीकाविषयिणीं
(यथा छात्राणामन्यटीकावलोकनप्रयोजनं न स्यात्तादृशीम्) आचार्यस्य यथा-
र्थभिप्रायप्रदर्शिनीं टीकां "श्रीतत्त्वामृतभाष्यम्" इति नाम्ना प्रकटितां कृत्वा
प्रकाशनार्थमुक्तश्रेष्ठिमहोदयाय प्रायच्छम् । स च श्रेष्ठिमहोदयो करालेऽस्मिन्
कालेऽपि अस्माकमुपकृतये वस्तुमात्रस्यालाभेऽपि ग्रन्थस्यास्य प्रकाशने मह-
दौदार्यं प्रकटितवानित्यसौ धन्यवादाहः ।

अथ च मनीषिणां पुरतो मदीयमिदं निवेदनं यद् विषयोऽयमतिगहनोऽतो
मानुषधर्मवशान्ममाल्पज्ञतया च यदि काश्चित् त्रुटयो भवतां नयनपदमुपगच्छे-
युस्तदा ता अनुकम्पया निजजनकृतधिया संशोध्य द्रुतमेव संसूचनीयोऽहं
सम्पादकः प्रकाशको वेत्यलमिति विस्तरेण ।

पठना
देवोत्थान-एकादशी
सं० २००३

भवताम्—
श्रीकपिलेश्वरशास्त्री
सम्पादकः ।

* सौरमाध्यम्, सौरवासना, गूढार्थप्रकाशः, सुधावर्षिणी, विज्ञानभाष्यम्, सुधातरङ्गिणी च ।

सूर्यसिद्धान्तस्य विषयानुक्रमणिका

विषयाः	पृष्ठाङ्काः	श्लोकाङ्काः	विषयाः	पृष्ठाङ्काः	श्लोकाङ्काः
मध्यमाधिकारे—			युगे दिनादिसङ्ख्या	२५	३७ ३९
मङ्गलाचरणम्	२	१	कल्पे „ „	२६-२७	४०
मुनीनां पुरतो मयासुर-			„ निरग्रभगणाः	२७-२८	४१-४४
तपोवर्णनम्	२-३	२-३	ग्रन्थारम्भे गतकालः	२९	४५-४७
मयस्य वरोपलब्धिः	३	४-५	अहर्गणानयनम्	३०	४८-५१
मयं प्रति सूर्याश-			मासवर्षेऽथोरात्रयनम्	३३	५२
पुरुषोपदेशः	४-५	६-९	मध्यग्रहानयनम्	३४-३५	५३-५४
कालपरिभाषा	६	१०-१२	गौरववर्षम्	३५	५५
प्राक्पाश्चात्यकाल-			संवत्सरकोष्ठकम् टी०	३६	„
तुलना (टीकायाम्)	७	„	अतीचारविचारः टिप्प०	„	„
चान्द्रसौरमानम्	८	१३	ग्रहसाधने लाघवता	३७	५६
देवासुरमानम्	९	१४	कृतयुगान्ते ग्रहध्रुवाः	„	५७-५८
महायुगमानम्	„	१५	भूव्यास-परिधी	३८	५९
कृतादियुगमानम्	९-१०	१६-१७	स्पष्टपरिधिः, देशान्तरम्	४१	६०-६१
मनुमानम्	११	१८	रेखादेशाः	४३	६२
कल्पमानम्	१२	१९	रेखास्वदेशान्तरज्ञानम्	४४	६३-६५
ब्राह्ममानम्	„	२०	वारप्रवृत्तिः	४५	६६
ब्रह्मायुस्तद्गतकालश्च	१३	२१	इष्टग्रहसाधनम्	४६	६७
कल्पे गतकालः	१४	२२-२३	ग्रहपरमशरांशाः	„	६८-७०
सृष्टिकालः	„	२४	परमशरेषु लतान्तराणि टी० ४७	„	„
ग्रहाणां प्राग्गतित्वम्	१५	२५-२६	„ विशेषः टी०	४८	„
ग्रहगतौ न्यूनाधिकत्वम्	१७	२७	स्पष्टाधिकारे—		
भगणपरिभाषा	„	२८	मध्यस्पष्टग्रहयोर्मध्ये		
युगे ग्रहभगणाः	१८	२९-३३	कारणम्	४९	१-२
भगणोपपत्तिः टी०	१९-२१	३३	गत्यन्तरे हेत्वन्तरम्	५०	३
भक्षमाः सावनदिवसाश्च	२२	३४	उच्चापकर्षणम्	„	४
युगे ग्रहसावनाः टी०	„	„	ग्रहफले धनर्णतोपपत्तिः	„	५
युगे चान्द्रमासाः			पातापकर्षणम्	५०-५१	६-७
अधिमासाश्च	२३	३५	बुधशुक्रयोर्विशेषः	५१	८
अवम-सावनपरिभाषा	२४	३६	अपकर्षणे न्यूनाधिकताहेतुः	५२	९-११

विषयः	पृष्ठाङ्काः	श्लोकाङ्काः	विषयः	पृष्ठाङ्काः	श्लोकाङ्काः
अष्टधा गतिः	५२	१२	करणानि	९४-९५	६७-६९
गतौ वैशिष्ट्यम्	"	१२	त्रिप्रश्नाधिकारे—		
नव्यमतेन चक्रगति-			स्फुटदिग्ज्ञानम्	९६	१-४
प्रदर्शनम् टीका०	५४-५५	"	दिग्ज्ञाने विशेषः टीका	९८	"
स्पष्टीकरणप्रशंसा	५५	१४	भास्करीयं दिग्ज्ञानम्,	९९	"
ज्यापिण्डसाधनम्	५६	१५-१६	इष्टच्छायाग्रज्ञानम्	१००	५
ज्यापिण्डाः	५९	१७-२१	पूर्वापरे विशेषः	"	६
उत्क्रमज्यापिण्डसाधनम्	६१	२२	कर्णवृत्ताग्रा	१०१	७
" पिण्डाः	६२	२३-२७	छाया-कर्णानयनम्	१०२	८
इष्टक्रान्तिसाधनम्	"	२८	अयनांशसाधनम् १०१-१०४	१०१-१०४	९-१०
नव्यपरमक्रान्तिः टिप्प०	६३	"	अयनांशसंस्कारः	१०५	११-१३
केन्द्रं भुजकोटिज्ये च	६४	२९-३०	पलभा	"	१२-१३
इष्टज्यासाधनम्	६५	३१-३२	अक्षक्षेत्राणि टीका	१०६-१०७	"
" चापानयनम्	६६	३३	लम्बांशाक्षांशाः	१०७	१३-१३
मन्दपरिधयः	६७	३४-३५	मध्यच्छायातो लम्बा-		
शीघ्रपरिधयः	६८	३६-३७	चांशपलभाज्ञानम् १०८	१४-१६-१६	
परिधिस्पष्टीकरणम्	६९	३८	मध्यच्छायातो रवि-		
मन्दफलसाधनम्	७०	३९	साधनम्	११०	१७-१९
शीघ्रकर्णसाधनम्	७२	४२-४३	स्फुटान्मध्यार्कज्ञानम्	१११	१९-२१
शीघ्रफलसाधनम्	७३-७४	४१-४२	अक्षक्रान्तिभ्यां मध्य-		
फलसंस्कारविधिः	७४	४३-४४	नतांशच्छायाच्छाया-		
फलधनर्गता	७५	४५	कर्णाः	११२	२०-२१
भुजान्तरम्	७६	४६	अग्रा-कर्णांशे	११३	२२-२४
मन्दस्पष्टगतिः	७७	४७-४९	मध्यभुजः	११५	२४-२५
शीघ्रगतिफलम्	८०	५१-५१	सममण्डलेऽर्के छायाज्ञानम्,	२५-२६	
चक्रगतौ हेतुः	८३	५२	इष्टकर्णास्कर्णवृत्ताग्रा	११७	२७
चक्रारम्भावसानकेन्द्रांशाः	"	५३-५४	कोणशङ्कुः	११८	२८-३२
सहेतुकं मार्गकेन्द्रम्	८५	५५	दृज्या छायाकर्णौ	१२१	३३-३३
स्पष्टक्रान्त्युपयोगी शरः	८६	५६-५६	कालनियमेन छायाज्ञानम्,	३४-३६	
ग्रहसावनाहोरात्रासवः	८०	५९	छायातो नतकालः	१२३	३७-३९
ध्रुव्याचरज्ये	९०	६०-६१	कर्णाग्रातो रविज्ञानम्	१२४	४०-४१
चरसंस्कारः दिनरात्रि-			भाभ्रममार्गाज्ञानम्	१२५	४१
मानच्च	९१	६२-६३	राक्षीनां निरक्षोदय-		
तिथि-भ-योग-साधनम् ९२-९३	९२-९३	६४-६६	साधनम्	१२७	४२-४३

विषयः	पृष्ठाङ्काः	श्लोकाङ्काः	विषयः	पृष्ठाङ्काः	श्लोकाङ्काः
राशिनिरक्षोदयाः स्वोदयाश्च	१३०	४४-४५	लम्बनसाधनम्	१७३	७-९
„ इष्टस्थानोदयाः दी०	१३१	„	सङ्कल्लम्बनानयनम् दी०	१७५	„
लग्नानयनम्	१३२	४६-४८	नतिः स्फुटशरश्च	१७६	१०-१२
सूक्ष्मलग्नानयनम् दी०	१३३	„	स्पष्टनत्याः प्रयोजनम्	१७९	१३
दशमलग्नसाधनम्	१३४	४९	रविग्रहे स्थित्यादौ विशेषः	„	१४-१७
लग्नार्काभ्यामिष्टकालः	१३६	५०-५१	छेद्यकाधिकारे-		
चन्द्रग्रहणाधिकारे-			छेद्यकप्रयोजनम्	१८२	१
ग्रहणप्रबन्धः दी०	१३७	„	वलनादिवृत्तानां परिलेखः	„	२-३
सूर्येन्द्रोर्बिम्बव्यासौ चन्द्र-			परिलेखे स्पर्शादिज्ञानम्	१८३	४
कक्षायां रविव्यासश्च	१३८	१-३	वलनवृत्ते वलनदानम्	„	५
भूभासाधनम्	१४१	४-६	मानैक्यार्धवृत्ते शरदानम्	१८४	६
स्फुटभूभा कमलाकरीया	१४४	टीका०	ग्राह्यवृत्ते स्पर्श-मोक्षौ	„	७
भूभाभासाधनम्	१४५-१४७	„	परिलेखप्रदर्शनम् क्षेत्रम्	१८५	„
ग्रहणस्थितिः	१४८	६	शरदाने विशेषः मध्य-		
ग्रहणकालः तत्र रवीन्द्रोः			वलनदानञ्च	„	८-९
साधनं च	१५०	७-८	मध्यग्रहणपरिलेखः	१८६	१०-११
ग्रहणे ग्राह्यग्राहकौ	१५१	९	भूमौ परिलेखे दिग्गव्यत्यासः	१८७	१२
„ ग्रासानयनम्	१५२	१०-११	अनादेयग्रहणम्	१८८	१३
„ स्थित्यर्थ-मर्दाद्यै	१५४	१२-१३	इष्टपासार्थं ग्राहकमार्गानयनं	„	१४-१६
स्फुटे स्थितिबिम्बार्धे	१५५	१४-१५	„ परिलेखः	१८९	१७-१९
स्थितिमर्दाधनयने विशेषः	१५७	टीका	सम्मीलनोन्मीलनपरिलेखः	१९०	२०-२२
स्पर्शादिकालाः	१५९	१६-१७	ग्रहणे चन्द्रवर्णाः	१९१	२३
इष्टपासः	१६०	१८-२०	अवधायोपसंहारः	१९२	२४
मौक्षिकेष्टपासे विशेषः	१६३	२१	ग्रहयुत्यधिकारे-		
पासादिष्टकालः	„	२२-२३	युद्धसमागमास्तमनभेदाः	१९२	१
वलनसाधनम्	१६५	२४-२५	युतेर्गतैष्यज्ञानम्	१९३	२-३
शरादेरङ्गुलीकरणम्	१६७	२६	युतौ ग्रहसाम्यं गतैष्य-		
वलनज्ञापकक्षेत्रम् दी०	१६९	„	त्वञ्च	१९४	३-६
सूर्यग्रहणाधिकारे-			हृक्कर्मोपकरणम्	१९५	७
लम्बननत्याससम्भवप्रदेशः	१६८	१	आक्षेप हृक्कर्म	„	८-९
देशकालविशेषेण			आयनं हृक्कर्म	१९७	१०
लम्बननती	१७०	२	हृक्कर्मप्रयोजनम्	१९८	११
लग्नग्राह्यलग्नतांशज्ये	१७०	३-४-५	ग्रहयुतिसाधने विशेषः	१९९	१२
हृक्क्षेप-हरगती	१७१	५-६-७	चन्द्रकक्षायां ताराग्रहाणां		
			विन्यासि	२००	१३-१४

विषयाः	पृष्ठाङ्काः	श्लोकाङ्काः	विषयाः	पृष्ठाङ्काः	श्लोकाङ्काः
भूमौ ग्रहयुतिदर्शनप्रकारः २०१	१५		नक्षत्रोदयास्तद्विज्ञानम् २२४	१७	
भूपृष्ठस्य ग्रहदर्शनप्रकारः २०३	१६-१७	३	सदोदितनक्षत्राणि	,,	१८
युद्धसमागमादिलक्षणम् २०४	१८-१९		चन्द्रभृङ्गोन्नत्यधिकारे-		
युद्धे जितजयिनोर्लक्षणम् २०५	२०-२१		चन्द्रस्य दृढयादृढयत्वम् २२५	१	
ग्रहयुतौ विशेषः २०६	२२		शुक्ले सूर्यास्ताच्चन्द्रा-		
ग्रहयुद्धे शुक्रस्य विशेषः ,,	२३		स्तकालः २२६	२-४	
युतिसाधनप्रयोजनम् २०७	२४		कृष्णे सूर्यास्ताच्चन्द्रोद-		
भग्रहयुत्यधिकारे-			यकालः २२७	५	
नक्षत्राणां ध्रुवाः			शृङ्गोन्नतिज्ञानार्थं भुज-		
भोगाश्च २०७-२०८	१-५		कोटिकर्णाः २२८	६-८	
,, सौम्ययाम्यशराः २१०	६-९		चन्द्रविम्बे शुक्लाङ्गुलानि २३०	९	
,, भोगध्रुवशरज्ञापक-			शृङ्गोन्नतिपरिलेखः ,,	१०-१४	
कोष्ठम् २११	टीका		कृष्णे कृष्णभागानयनम् २३३	१५	
अगस्त्य-लुब्धक-हुतयुग्			पाताधिकारे-		
ग्रहग्रहद्वानां ध्रुव-शराः २१२	१०-१२		वैद्यतव्यतीपातयो-		
रोहिणीशकटमेदनम् २१३	१३		लक्षणम् २३३	१-२	
ग्रहनक्षत्रयोर्युतिसाधनम् २१४	१४-१५		पातस्याशुभत्वम् २३४	३	
नक्षत्रयोगतारा २१५	१६-१९		वैद्यतव्यतीपातयोरर्थः २३५	४	
प्रजापत्यपांवत्सताराव-			पातस्वरूपम् ,,	५	
स्थानम् २१६	२०-२१		पातसाधनोपकरणम् ,,	६	
उदयास्ताधिकारे-			स्पष्टचन्द्रापमः, पातस्य		
ग्रहनक्षत्रोदयास्तयोर्विशेषः २१७	१		गतैव्यम् २३६	७-८	
उदयास्तयोर्दिग्ज्ञा-			चन्द्रगोलसन्धिज्ञानम् २३७	वि०टी०	
नम् २१७-२१८	२-३		पातगतगम्यकालः, २३८	९-१३	
नव्यमतेनोदयास्त-			पातस्थित्यर्थं तदाद्य-		
स्थितिः २१८-२१९	टीका		न्यकालौ च २४०	१४-१५	
ग्रहोदयास्तकालार्थोपक-			पातकालफलम् २४१	१६-१८	
रणम् २२०	४-५		पाते विशेषः २४२	१९	
ग्रहोदयास्तोपलब्ध-			योगान्तर्गतः पातः २४३	२०	
कार्काशाः २२०-२२१	६-८		मसन्धिः, गण्डान्तश्च ,,-२४४	२१-२२	
कार्काशज्ञानप्रयोजनम् २२१	९		अधिकारोपसंहारः ,,	२३	
उदयास्तगतैव्यम् २२२	१०-११		भूगोलाध्याये-		
नक्षत्राणां कार्काशाः २२३	१२-१५		आचार्य प्रति मयाह्वर-		
प्रकारान्तरेणोदयास्तसाधनम् ,,	१६		प्रश्नोपक्रमः २४५	१	

विषयाः	पृष्ठाङ्काः	बलोकाङ्काः	विषयाः	पृष्ठाङ्काः	बलोकाङ्काः
पृथ्वीसम्बन्धी प्रश्नः	२४९	२	भूस्थितिः	२९६	३२
सूर्यकर्तृकाहोरात्रव्य-			पातालस्थितिः	"	३३
वस्थोप्रश्नः	२४६	३	मेरुस्थितिः	२९७	३४
देवासुराहोरात्रव्यव-			देवासुरस्थितिः	"	३५
स्थाप्रश्नः	"	४	समुद्रस्थितिः	"	३६
पैत्र-मानुषदिनप्रश्नः	२४७	५	समुद्रोत्तरतटे देवनगर्यः	२९८	३७
दिनमासाधिपादिप्रश्नः	"	६	" देवनगरीणां नामानि	"	३८-४१
ग्रहकक्षाविषयकः प्रश्नः	"	७	निरुद्धे " स्थितिः	२९९	४२
सूर्यकिरण-कालमान-			ध्रुवतारास्थितिः	"	४३-४४
प्रश्नः	२४८	८	देवासुराणां रविदर्शन-		
असुरकर्तृकस्तुतिः	"	९	स्थितिः	२६०	४५
असुरं प्रति सूर्योत्पत्ति			सूर्यकिरणानां मृदुत्वे		
षोडशैः	"	१०	तीक्ष्णत्वे च कारणम्	"	४६
अध्यायमाहात्म्यम्	२४९	११	देवासुराहोरात्रव्यवस्था	२६१	४७-५०
अध्यात्मज्ञानम्			देवासुराणां दिनार्ध		
(सूटिक्रमः)	२४९-२५० १२-१४		रात्र्यर्धम्	२६२	५१
अनिष्टद्वय नामान्त-			भूस्थानामन्योन्य-		
राशि	२५०	१५	स्थितिः	२६३	५२-५३
अनिष्टद्वय रूपं स्थि-			भुवः समत्त्वद्वारे हेतुः	"	५४
तिश्च	२५०	१६-१८	भुवो दृश्यमागमितिम्	२६४	टी०
सूर्यस्य भुवनभ्रमणम्	२५१	१९	सप्तर्ष्यमण्यवस्था	२६५	५५
" स्वरूपं ब्रह्मोत्पत्तिश्च	"	२०	विनर्मान्धवस्था	"	५६
ब्रह्मणे सूर्यवरदानम्	२५२	२१	and lower	"	५७-५८
ब्रह्मकर्तृकसृष्टिः	"	२२	" विशेषः	"	५९
पञ्चमहाभूतोत्पत्तिः	"	२३	समस्तमन्तरविप्रदेशः	२६६	६०
सूर्याचन्द्रमसोः स्वरूपं			पृथिव्यदिनमानप्रदेशः	२६७	६०-६१
पञ्चतारकोत्पत्तिश्च	२५३	२४	अहोरात्रम्	"	६२
राशिनक्षत्रसृष्टिः	"	२५	दिव्यात्मकादित्यप्रदेशः	२६८	६३-६४
चराचरसृष्टिः	"	२६	मालवभुव्यात्मकाहो-		
सूटिक्रमप्रदर्शनम्	२५४	टीका	रात्रम्	२६९	६५-६६
ब्रह्मरचितपदार्थस्थितिः	"	२७-३१	मेरौ जम्मात्मका-		
नव्यमते ग्रहादेरवस्था-			होरात्रम्	२७०	६७
नम्	२५६	टीका	सदोदितरविदर्शन-		
			प्रदेशः	"	टीका०

विषयाः	पृष्ठाङ्काः	श्लोकाङ्काः	विषयाः	पृष्ठाङ्काः	श्लोकाङ्काः
रविमरणे विशेषः छा-			शङ्कादियन्त्राणि	२८६	२०-२२
याम व्यवस्था च	२७१	६८-६९	जलयन्त्रम्	२८७	२३
„ कालभेदः	२७२	७०-७१	नरयन्त्रम्	२८८	२४
शुभनक्षत्रचक्रयोर्नतोन्नते	„	७२	ग्रन्थमाहात्म्यम्	„	२५
मन्त्रक्रमणम्	२७३	७३	मानाध्याये—		
सुरासुरपितृविदर्शनम्	„	७४	नव मानानि	२८८	१
ग्रहगतिषु न्यूनाधिकत्वे			नराणां व्यवहारमानानि	२८९	२
कारणम्	२७४	७५-७७	सौरमानेन व्यवहाराः	„	३
दिनाब्दमासहोरेख-			षडशीतिमुखानि	„	४-६
कथनम्	„	७८-७९	कन्याशेष १६ अंशमा-		
नक्षत्रमानम्	२७६	८०	हात्म्यम्	२९०	६
सकक्षाप्रमाणम्	„	८१	विषुवायनसङ्क्रान्ती	„	७-८
ग्रहकक्षा दिनगति-			अयनमासवर्षाणि	२९१	९-१०
योजनानि	२७७	८२	सङ्क्रान्तेः पुण्यकालः	„	११
योजनगतेः कलाकरणम्	„	८३	चान्द्रमानम्	२९२	१२
ग्रहकक्षायुसाधनम्	२८८	८४	चान्द्रेण व्यवहाराः	२९३	१३
ग्रहकक्षाः	„	८५-८९	पितृमानम्	„	१४
सकक्षायोजनम्	२८०	९०	नाक्षत्रमानम् मासाश्च	२९३	१५-१६
ज्योतिषोपनिषद्भ्याये—			गुरुवर्षाणां संज्ञा	२९४	१७
गोक्षरचनानियमः	२८०	१-२३	सावनदिनम्	„	१८-१९
गोक्षरचनानामाधार-			दिव्यमानम्	२९५	२०
वृत्तानि	२८१	३-४	प्राजापत्यं ब्राह्मं च	„	२१
अहोरात्रवृत्तानि	„	५-९	ग्रन्थोपसंहारः सूर्योश-		
क्रान्तिवृत्तस्थापनम्	२८२	१०-११ १/२	गुरुष्वत्य	२९६	२२-२३
चन्द्रादीनां अमणवृत्तम्	२८३	१२ १/२	रङ्गनाथोक्तं विजोप-		
उदयास्तमध्यक्षमानि	„	१३ १/२	नयं (विशेषः)	„	टी०
अन्त्याचरत्ययोः स्थितिः	„	१४	मुनिवृत्तो ग्रन्थोपसंहारः	२९७	२४
क्षितिजम्	२८४	१५	ग्रन्थअवगणान्ते मया-		
गोलस्य स्वर्यवहस्त्वम्	„	१६-१७	सुरावस्था	२९८	२५
गुप्तवस्तुज्ञानम्	२८५	१८	मुनिना ग्रन्थोपलब्धि-		
पुकारान्ते स्वर्यवह-			कथनम्	„	२६-२७
साधनम्	२८६	१९	टीकाकारपरिचयः	२९९	



नित्यं ज्ञानं वितर भगवन् । भूयसे मङ्गलाय ॥



श्रीसूर्यमयासुरसंवादरूपः—

सूर्यसिद्धान्तः

श्रीतत्त्वामृतभाष्योपपत्ति-टिप्पणीभिः संवलितः ।

टीकाकारकर्तृकं मङ्गलम्—

सकृदपि यदीयनाम-स्मरणं नितरां विधूय भववाधाम् ।
तनुते मङ्गलमतुलं मङ्गलधाम्ने नमस्तस्मै ॥
प्रणिपत्यारुणं भूयो ज्ञानमेरुं गुरुं तथा ।
टीकां श्रीसूर्यसिद्धान्ते कुर्वे सद्वासनान्विताम् ॥
यद्यपि विबुधैर्विविधा विषयैरुद्भूषिताः कृताष्ट्रीकाः ।
परमद्यत्वे ताभिश्चान्तेवसतामनीक्ष्य संसिद्धिम् ॥
“श्रीतत्त्वामृतभाष्यं” सयुक्तिकं सर्वलोकमुखवेद्यम् ।
गुरुपदलब्धबलोल्लेखं कुर्वे “कपिलेश्वरः” काश्याम् ॥

अथायं किल ‘सूर्यसिद्धान्तः’ कालज्ञानापरनामकः ‘श्रीसूर्येणैव महता मयाय प्रति-
बोधितम् । कालज्ञानम्’ इत्युक्तेः श्रीसूर्यमयासुरसंवादरूपः श्रूयतेतरां, तत्कथं भगवता
श्रीसूर्येण मयासुरायाभिहितोऽयं सिद्धान्त इति मेरुपृष्ठे जिज्ञासूनां मुनीनामग्रे तद्यथार्थ-
तत्त्वं वक्तुकामस्तद्रहस्यज्ञः कथिदपिप्रवरः स्वकथनीयस्य सुखेन परिपूर्तिमिच्छन् शिष्टा-

चारं परिपालयन्त्वाद्यौ ब्रह्मप्रणामात्मकं मङ्गलमाचरति—

अचिन्त्याव्यक्तरूपाय निर्गुणाय गुणात्मने ।

समस्तजगदाधार-मूर्तये ब्रह्मणे नमः ॥ १ ॥

अचिन्त्येति । अचिन्त्याव्यक्तरूपाय = अचिन्त्यं चिन्तितुमयोग्यमव्यक्तमप्रतिपाद्यं च रूपं स्वरूपं यस्य तस्मै, निर्गुणाय = गुणाः सत्त्वरजस्तमोरूपा निर्गता यस्मात्तस्मै (नित्यज्ञानसुखस्वरूपाय “सत्यं ज्ञानमनन्तं ब्रह्मेत्युक्तेः” साक्षादयं निर्गुणः परम्परया गुणात्मकः प्रकृतिरूपः “प्रकृतिं स्वामवष्टभ्य विस्पृजामि पुनः पुनः । भूतप्राममिमं कृत्स्न-मवशः प्रकृतेर्वशात्” इति भगवदुक्तेः) समस्तजगदाधारमूर्तये = समस्तस्य निखिलस्य जगतः उत्पत्तिस्थितिविनाशवत आचारा आश्रयभूताः (ब्रह्मविष्णुशिवस्वरूपाः) मूर्तयो यस्य तस्मै, ब्रह्मणे = बृंहतीति ब्रह्म तस्मै (जगद्व्यापकायेत्यर्थः) नमः = मनोवाक्कायैर्न-धिरस्त्विति ।

मङ्गलपद्यमिदमद्यत्वेऽव्यक्तगणितपक्षेऽपि व्याख्यायते । तथा हि—

अचिन्त्याव्यक्तरूपाय = अ-प्रसृतिवर्णैश्चिन्त्यं विवेचनीयं अचिन्त्यम्, न व्यक्तं प्रकटं तदव्यक्तं यावत्तावदादिरविरगम्यं (यावत्तावत्कल्प्यमव्यक्तराक्षेर्मानमिस्थुक्तेः), अचिन्त्यमव्यक्तं च रूपं स्वरूपं यस्य तस्मै, निर्गुणाय = गुणा ज्याः “मौर्वी ज्या-शिजिनीगुणा” इत्यमरः, निर्गता गुणा यस्मात् तन्निर्गुणं तस्मै (तत्राव्यक्तगणिते ज्यागणितं नास्तीति भावः), गुणात्मने = अत्र गुणाः गुणनभजनादयस्तेषामात्माऽधिष्ठानं यत्तद्गुणात्मा तस्मै, समस्तजगदाधारमूर्तये = समस्तस्य जगतः आधारमूर्तिर्यत्तस्मै (गणितबलात् सर्वेषां स्थितिमानादिप्रतिपादकायेति), ब्रह्मणे = बृंहति (सर्वेषां मानादिप्रतिपादनेन) लोकान् व्याप्नोतीति ब्रह्म (ब्रह्मस्वरूपं गणितं) तस्मै ‘अव्यक्तगणिताय’ नमः अस्त्विति ।

अथात्र—

“मेरुपृष्ठे सुखासीनाः सकला ऋषयः पुरा ।

तदन्तरे समायातो मुनिः कश्चिद् द्विजोत्तमः ॥

कुतो ह्यागमनं स्वामिन् । तमूचुः श्रूयतां द्विजाः ।

सूर्यलोकात् समायातः का कथा तत्र वर्तते ॥

श्रीसूर्येणैव महता मयाय प्रतिबोधितम् ।

कालज्ञानं मया तस्मात् तद्विज्ञातं महर्षयः ॥

स्वामिन् । नः कथयस्वेति शृणुष्वं स्वस्थमानसाः” ।

इत्येवं रूपायाः कथायाः, प्रकृतमङ्गलस्य च दर्शनान्नायं सिद्धान्तः साक्षात् श्रीसूर्य-प्रतिपादितः किन्तु श्रीसूर्यमयासुरसंवादं मयासुरमुखादुपलभ्यान्येन केनचिद्विषयेण सूर्यसिद्धान्तनाम्ना प्रकटीकृत इति प्रस्फुटम् ॥ १ ॥

अथ स मुनिप्रवरस्तान् जिज्ञासन्मुनीन् प्रत्याह—

अल्पावशिष्टे तु कृते मयो नाम महासुरः ।

रहस्यं परमं पुण्यं जिज्ञासुर्ज्ञानमुत्तमम् ॥ २ ॥

वेदाङ्गमध्यमखिलं ज्योतिषां गतिकारणम् ।

आराधयन् विवस्वन्तं तपस्तेपे सुदुश्चरम् ॥ ३ ॥

अल्पेति । अल्पावशिष्टे=किञ्चिदुर्वरिते, कृते=कृत-(सत्य-)-नामके युगचरणे (अत्र 'अल्प' इत्यनेन 'क-ट-प-य-वर्गमवैरिह पिण्डान्त्यैरक्षरैरङ्काः' इति सङ्ख्यासङ्केतेन दशैव सङ्ख्या भवति । यदत्र सुधावर्षिण्यां अल्प=१३० प्रदर्शितं तत्र ममाभिमर्त 'पिण्डान्त्यैरक्षरैरङ्काः' इत्युक्तेः संयुक्ताक्षरे प्रथमाक्षरस्याग्रहणात् । अर्थाद्दशवर्षाधिष्ठे कृतयुग इत्यर्थः । परन्तु अल्पशब्दस्येषदर्थ एव प्रयोगो व्यापकोऽतोऽल्पावशिष्टे तु कृते इत्यस्य 'कृतयुगान्तासन्ने' इत्ययमर्थो निर्विवादः) मयनामा=मय इति नाम यस्य स मयाक्यो महादैत्यो लङ्काधिपतेः रावणस्य श्वशुरो मन्दोदर्याः पितेति जगत्प्रसिद्धः, ज्योतिषां=प्रवहानिलस्थज्योतिःपिण्डानां, गतिकारणं=गतेः स्थितिचलनमानादिज्ञानस्य कारणं हेतुप्रतिपादकं, अखिलं=समग्रं ज्योतिःशास्त्रं, जिज्ञासुः=ज्ञातुमिच्छुः, विवस्वन्तं=श्रीसूर्यदेवं, आराधयन्=तत्प्रीतिकरजपहोमभ्यानादिना पूजयन्, सुदुश्चरं=अतीव कठिनं (अन्यैः कर्तुमशक्यम्) तपस्तेपे=तपश्चर्यां कृतवान् । अथ किंभूतमेतज्ज्योतिःशास्त्रमित्याह—रहस्यं="विद्या ह वै ब्राह्मणमाजगाम गोपाय मा-श्वेवशिष्टेऽहमस्मि । असूयकायादृजवेऽयताय न मा ब्रूया वीर्यवती तथा स्याम्" इति श्रुतिवचनाद् गोपनीयम् । अपि च साकस्यः—न देयं यस्य कस्यापि रहस्यं शास्त्रमुत्तमम् एतद् देयं सुशिष्याय मुने । वरसरवाधिने ॥

अथ परमं पुण्यं=अतीव पुण्यजनकं, यतो हि वेदाङ्गं=वेदस्याङ्गं, वेदस्य मोक्षफलजनकत्वात्तदङ्गस्यापि तथात्वमिति । तथा च वसिष्ठः—

"य इदं शृणुयाद्भक्त्या पठेद्वा सुखमाहितः । ग्रहलोकमवाप्नोति सर्वनिर्मुक्तकिम्बिधः ॥" इति ।

वेदाङ्गेऽपीदमग्र्यं=षण्णामपि अङ्गानां मध्ये श्रेष्ठं, यतो हि, उत्तमं ज्ञानम्=नेत्रस्वेनातीवोत्कृष्टमङ्गम् । तथा च भास्करः—

वेदचक्षुः किलेदं स्मृतं ज्योतिषं मुख्यता चाङ्गमध्येऽस्य तेनोच्यते ।

संयुतोऽपीतरैः कर्णनासादिभिः चक्षुषाऽङ्गेन हीनो न किञ्चित्करः ॥ इति ॥ २-३ ॥

अथ तपसा तुष्टो भगवान् सूर्यो मयासुरायेदं दत्तवानित्वाह—

तोषितस्तपसा तेन प्रीतस्तस्मै वरार्थिने ।

ग्रहाणां चरितं प्रादान्मयाय सविता स्वयम् ॥ ४ ॥

तोषित इति । तेन=सुदुस्तरेण मयासुरकृतेन तपसा, तोषितः=सन्तुष्टः अतीव प्रीतः सन्, सविता=भगवान् सूर्यः स्वयं तत्र मयासुरान्तिकमागत्य, तस्मै वरार्थिने=वरं स्वाभिष्टेयं (ज्योतिःशास्त्रज्ञानं) ज्ञातुमर्थयते तस्मै, मयासुराय ग्रहाणां चरितं वरत्वेन, प्रादात्=याथावस्थेन दत्तवान् । एतद्ग्रहचरिते त्वं कुशलो भवेत्येवं रूपं वरं दत्तवानित्यर्थः ॥ ४ ॥

अथ स्वतेजःपुञ्जैर्जाज्वल्यमानः श्रीसूर्यो मयमाह—

विदितस्ते मया भावस्तोषितस्तपसां हृदम् ।

दद्यां कालाभयं ज्ञानं ग्रहाणां चरितं महत् ॥ ५ ॥

विदित इति । हे मय । ते=तव, भावः=अभिप्रायः (ज्योतिःशास्त्रजिज्ञासारूपः)
मया=सूर्येण, विदितः=ज्ञातः । हि=यतः, अहं=श्रीसूर्यः, तपसा=त्वत्कृताराधनेन, तोषितः=
अत्यन्तसन्तुष्टः, अतस्तुभ्यं, कालाश्रयं=कालप्रधानं, ज्ञानं=ज्योतिःशास्त्रं, यद् ग्रहाणां,
महत्=अपरिमितं, चरितं=तदभिष्टानचलनादिमानप्रतिपादकरूपं, दद्यां=दास्यामि (१) ।
न हि कश्चिन्मासुपास्य विफलो भवति, अहं तु तवाराधनेनातीव प्रीतोऽतस्तुभ्यं
तवामिदं दद्यामेवेति भावः ॥ ५ ॥

अथ सूर्यो मयं प्रति साक्षात्कथने दोषद्वयं दर्शयति—

न मे तेजःसहः कश्चिदाख्यातुं नास्ति मे क्षणः ।*

मदंशः पुरुषोऽयं ते निश्शेषं कथयिष्यति ॥ ६ ॥

नेति । हे मय । अयं=तव पुरो विद्यमानः, मदंशः, मम सूर्यस्यांशः (मदंशोत्पन्नः)
पुरुषः सूर्यांशपुरुषः, ते=तुभ्यं, निःशेषं=समग्रं, ज्योतिषज्ञानं कथयिष्यति । ननु त्वयैव-
किन्नोच्यत इत्यत आह— न मे तेजःसहः कश्चिदिति । मे=मम (सूर्यस्य) तेजःसहः=
किरणतापधारकः न कश्चिदपि (सुरासुरमनुष्येषु) जनो विद्यते । मत्सन्निधौ न कश्चि-
ज्जीवः स्थातुं शक्यते । यद्येवं तर्हि दूरत एव त्वया वक्तव्यं, तत्राह—आख्यातुं नास्ति
मे क्षणः । ज्योतिषशास्त्रज्ञानमाख्यातुं=समग्रं कथयितुं, मे=सूर्यस्य, क्षणः=उपदेशकाला-
क्षितसमयः नास्ति । मम स्वैर्यत्वे मच्चक्रमणानुपपत्तिः स्यादतः स्थातुमपि नोत्सहे,
तस्मान्मत्तस्तव श्रवणमसम्भावीति ।

अथात्र शब्द-न्याय-मीमांसादिशास्त्रवत्केवलशाब्दिकोपदेशमात्रेणैव ज्योतिषं शास्त्रं
न केनाप्यभ्यापयितुं शक्यते । तत्र विविधखगोलभगोलादीनां स्पष्टीकरणप्रक्रियाप्रदर्शने,
कतिपयचापज्याक्षेत्र—रेखागणित—व्यक्तव्यक्तगणितानां प्रपञ्चप्रवचने च महतः
कालस्यापेक्षा भवतीति 'आख्यातुं नास्ति मे क्षणः' इति कथनं युक्ततममेवेति ॥ ६ ॥

इदानीं सूर्य-मयासुरसंवादसुपसंहरन् सूर्यांशपुरुष-मयासुरसंवादोपक्रममाह—

इत्युक्त्वाऽन्तर्दधे देवः समादिश्यांशमात्मनः ।

स पुमान् मयमाहेदं प्रणतं प्राञ्जलिस्थितम् ॥ ७ ॥

इत्युक्त्वेति । देवः=श्रीसूर्यः, इति=पूर्वोक्तं (मदंशः पुरुषोऽयं ते निःशेषं कथयि-
ष्यति) उक्त्वा=कथयित्वा, आत्मनः=स्वस्य, अंशं=सम्बन्धिनं (स्वांशाज्यायमानमप्र-

(१) पृथिव्यां सर्वं शुभाशुभं ज्योतिःशास्त्रादेव ज्ञायते तच्च शुभाशुभफलग्रहाधानमतो ज्योतिः-
शास्त्रस्य 'ग्रहचारितम्' इति नामान्तरं सङ्गतमेव । तत्र प्राचीनैः चन्द्र-बुध-शुक्र-रवि-भौम-गुरु-शनय
इति 'सप्तैव गतिमन्तो ज्योतिःपिण्डा भूपरितो भ्रमन्त इव ग्रहत्वेनाख्याताः । साम्प्रतिकास्तु ये ज्योतिः
पिण्डाः सूर्यं परितो भ्रमन्ति ते बुध-शुक्र-भू-कुज-गुरु-शनयः षट् प्राचीनाः) तथा यूरेनश-नेप-
चुनो (द्वौ नूतनौ) इति अष्टौ ग्रहान् स्वीकुर्वन्ति । नव्यमते चन्द्र उपग्रहस्य भूपरितो भ्रमणात् ।
चन्द्रस्य पातद्वयं राहु-केतू इति द्वौ ग्रहौ भारतीयानां मतेऽतो नव ग्रहस्तेषां चरितं ग्रहचरितमिति ॥

* अत्र पूर्वोक्तान्तरं—'तस्मात् त्वं स्वां पुरीं गच्छ तत्र ज्ञानं नृनाम ते ।

रोमके नगरे ब्रह्मशापा-भ्लेष्ठावतारभूत् ॥ इति अधिकः पाठः कश्चिदुपलभ्यते ॥

स्थितं पुरुषं) समादिश्य=‘त्वमिममसुरं प्रति समस्तं ज्योतिःशास्त्रं सम्यगुपवर्णयेति’
समाज्ञाप्य, अन्तर्दधे=मयासुरलोचनपथान्तर्हितोऽभवत् ।

अथ सः=सूर्याशसमुद्भूतः, पुमान्=पुरुषः (सूर्योद्भूतः) प्रणतं=स्वामिने विनम्रभावेन
विद्यमानं, प्राञ्जलिस्थितं=मिलितकरयुगं मयं प्रति इदं (वक्ष्यमाणं ज्योतिषज्ञानं) आह=
कथितवान् ॥ ७ ॥

अथ सूर्याशपुरुषो मयमाह—

शृणुष्वैकमनाः पूर्वं यदुक्तं ज्ञानमुत्तमम् ।

युगे युगे महर्षीणां स्वयमेव विवस्वता ॥ ८ ॥

शृणुष्वेति । हे मय ! त्वं, एकमनाः=विषयान्तरेभ्यो मनः संहृत्य केवलं मनुष्य-
वणे मनो दधानः सन्, तदुत्तमं=सर्वेभ्य उत्कृष्टं, ज्ञानं=ज्योतिःशास्त्ररूपं (नेत्राङ्गत्वेनो-
त्तमतमम्) शृणुष्व=निशामय । किं भवदुक्तमेव मया श्रोतव्यमित्यत आह । यज्ज्ञानं
विवस्वता = श्रीसूर्येण, स्वयमेव=साक्षादेव (न परम्परया) महर्षीणां=महासुनीनां (स्व-
तपोबलवशीकृतेश्वराणाम्) पुरतः युगे युगे=प्रतिमहायुगम्, उक्तं=कथितम् । तदेवो-
त्तमं ज्ञानं त्वां प्रति मया कथ्यते, न स्वकल्पितमिति तात्पर्यम् ।

अत्र “युगे युगे महर्षीणां स्वयमेव विवस्वता” इत्यैवंरूपसूर्याशवाक्ये कथं साक्षादेव
भगवान् सूर्यः प्रतियुगमेतज्ज्ञानं मुनोन्प्रत्याहेति सन्देहावसरः ‘न मे तेजः सहः कश्चित्’
इति मयं प्रतिसूर्यवचनेन । सत्यं तत्समाधानञ्च महर्षीतिपदोपादानात् । महर्षीणां स्वत-
पोबलवशीकृतेश्वराणां रविसान्निध्यमधिष्ठानं नासम्भवमित्यदोषः ॥ ८ ॥

ननु युगे युगे इत्युक्तवचनात् प्रतियुगमुक्ते शास्त्रे वैषम्यसम्भवात् त्वया किं युगीयं
शास्त्रं मामुपदिश्यत इत्यत आह—

शास्त्रमाद्यं तदेवेदं यत्पूर्वं प्राह भास्करः ।

युगानां वरिवर्तेन कालभेदोऽत्र केवलः ॥ ९ ॥

शास्त्रमिति । इदं (यत् त्वां वक्ष्यामि) तदेवाद्यं शास्त्रं वर्तते, यच्च, भास्करः=
श्रीसूर्यः, पूर्व=प्रथमं प्राह=महर्षीन्प्रत्याह । पूर्वयुगीयमेवेदं सूर्योक्तशास्त्रं त्वामुपदिश्यते
मयेति भावः । ननु यदि पूर्वयुगीयमेवेदं शास्त्रं तर्हि युगे युगे शास्त्रकथने किं वैशिष्ट्य-
मित्यत आह । युगानां=महायुगानां परिवर्तेन=मुहुर्भ्रमेण, अत्र=अस्मिन् शास्त्रे, केवलः=
एकः, कालभेदः=कालातिशयोक्त्येव एव भेदः सञ्जातः । श्रीसूर्येण प्रथमयुगे कथितं तदेव
मयेऽनीं कथ्यत इति, तदेतत्कालबाहुल्योद्भूतमन्तरं प्रहचारे सञ्जातं न तु शास्त्राक्तपद्धतौ
किमप्यन्तरमिति भावः । तत्कालभेदस्यापाकरणाद्यमेव युगे युगे शास्त्रकथनस्यावसर इति ।

कैश्वरीकाकारैः ‘युगानां पारवर्तेन कालभेदोऽत्र केवलः, अस्य वाक्यस्य ‘शास्त्रकथन-
काल एव भेदो न तु प्रहादिभगणकृतो भेदः’ इत्येवं रूपाऽर्थो व्यख्यायते । परञ्च न तन्म-
मामिमनम् । यत इदं शास्त्रं प्रयोगात्मकं विज्ञानमिति प्रयोगात्मके गर्णितेऽनर्हो अपि
सूक्ष्मा अवयवा अतीते । किंयत्काले प्रहचारादिषु बलक्षयमुत्पादयन्तीत्यतस्तच्छेदित्यस्यसशो-

वनार्थमेव प्रतिगुणं शास्त्रकथनस्यावसरो भवति । एतत्स्थौल्यसंशोधनार्थमेव भास्करादिभि-
र्वाजसंस्कारो निबद्ध इत्यतिरोहितमेव विपश्चिदामिति ॥ ९ ॥

इदानीं कालभेदं निरूपयिषुस्तावत्कालस्वरूपमाह—

लोकानामन्तर्कृत् कालः कालोऽन्यः कलनात्मकः ।

स द्विधा स्थूलसूक्ष्मत्वान्मूर्तश्चामूर्त उच्यते ॥ १० ॥

लोकानामिति । काला हि द्विधा । एकस्तु लोकानां=सकलभुवनभूतानाम् , अन्त-
र्कृत्=संहारकः अनन्तोऽखण्डश्च ।

“कालः पचति भूतानि सर्वान्येव सहात्मना ।

कान्ते सपक्वस्तेनैव सहाव्यक्ते लयं व्रजेत्” ॥ इत्युक्तेः ।

अन्यः कालः, कलनात्मकः=गणनात्मको लोकैर्ज्ञातुं योग्यः(खण्डकालः) । सः=अन्यः
(कलनात्मकः)कालोऽपि, स्थूल-सूक्ष्मत्वात्=महत्त्वाणुत्वभेदान् मूर्तोऽमूर्तश्चेति, द्विधा=द्वि-
प्रकारक उच्यते । स्थूलः कालः, मूर्तः=व्यवहारे प्रहणाहं, सूक्ष्मः कालः, अमूर्तः=व्यव-
हारे प्रहणानर्ह इति । तथा चात्र कालस्य त्रैविध्यं सिद्धम् । यथा हि—भूतानामन्त-
र्कृदेकः, व्यावहारिकः स्थूलो द्वितीयः, व्यवहारानर्हः सूक्ष्मस्तृतीय इति ॥ १० ॥

इदानीं कलनात्मके काले मूर्तामूर्तौ परिभाषयति—

प्राणादिः कथितो मूर्तस्तुष्ट्याद्योऽमूर्तसंज्ञकः ।

षड्भिः प्राणैर्विनाडी स्यात् तत्पृष्ठ्या नाडिका स्मृता ॥११॥

नाडीषष्ठ्या तु नाक्षत्र-महोरात्रं प्रकीर्तितम् ।

तत्त्रिंशता भवेन्मासः सावनोऽर्कोदयैस्तथा ॥ १२ ॥

प्राणादिरिति । प्राणो हि सुखासीनस्वस्थपुरुषस्यैकधासोच्छ्वासान्तर्वर्ती कालः
(अधुः) अव्याहृतदशगुर्वक्षरोच्चारणकालसमः (‘गुर्वक्षरैः खेन्दुमितैरसु’ रिति भास्क-
रोक्तेः) स आदिर्यस्यासौ प्राणादिः (अधु-पल-दण्डादिको वक्ष्यमाणः) प्राणानन्तराय-
माणः कालः, मूर्तः=व्यवहारार्हः (स्थूलत्वात्) कथितः । अथामूर्तमाह-तुष्ट्याद्य इति ।
तुष्टिर्हि नेत्रपक्ष्मद्वयसंयोगकालस्य सहस्रत्रयतमभागतुल्या (‘योक्ष्णोर्निमेषस्य खरामभागः
स तत्परस्तच्छतभागउक्ता तुष्टि’ रिति भास्करोक्तेः) सूच्या पञ्चपत्रभेदनकालसमा च
(‘सूच्या भिन्ने पञ्चपत्रे तुष्टिरित्यभिधीयत ’ इति नारदोक्तेश्च) तदाथः (तुष्टि-तत्पर-
निमेषप्रभृतिकः) कालः प्राणान्तरायमाणः, अमूर्तसंज्ञकः = व्यवहारे प्रहणानर्हः (अति-
सूक्ष्मत्वात्) इत्यर्थः (१) ।

अथ व्यवहारे स्थूलकालस्योपयोगिगत्वात् तत्परिभाषामाह-षड्भिरिति । यस्तु प्राणः

(१) यदि स्थूलकालादेव (मूर्तात्) व्यवहारादेः सिद्धः स्यात्तर्हि किमनवसरः सूक्ष्मस्तुष्ट्यादि-
(अमूर्तः) कालः परिभाषित इति सन्देहस्यावसर इति । सत्यं तदुच्यते । योऽयममूर्तोऽतिसूक्ष्मः कालः
तस्य परित्यागेऽपि तत्काले न किमप्यनन्तरं दृष्टिपथमापततीति तदानीं तस्य त्यागो न कमपि दोषमामन-
न्ति मनोविणः । परञ्च तदेव सूक्ष्ममन्तरं किर्याद्भिः कालैर्वर्धितं ग्रहादिषु स्थौल्यमुत्पादयतीति तद्दोषपरि-
हारार्थमेवामूर्तस्यापि कथनावसरस्तथा प्रतिगुणं तत्समाधानार्थं पुनः पुनः शास्त्रकथनावसर इत्यलम् ॥

(असुः) आख्यातस्तैः षड्भिः ६ प्राणैः, विनाडी=एका विनाडिका=विषटिका=पलमिति यावद् भवति । तत्षष्ठ्या=विनाडीनां षष्ठ्या, नाडिका=एका नाडी=षटिका दण्ड इति यावत् (१) स्मृता कालविद्धिरिति । नाडीषष्ठ्या=षटिकानां षष्ठ्या, नाक्षत्रं=नाक्षत्रजनितं अहोरात्रं (अहश्च रात्रिश्चेत्यहोरात्रम्) प्रकीर्तितम् । अत्र तु शब्दाद् षटिकानामपि नाक्षत्रस्व-महोरात्रस्य नाक्षत्रत्वात् । इदमुक्तं भवति । एकस्य कस्यचिन्नक्षत्रस्योदयानन्तरं तस्य पुनरुदयं यावद् यावान् कालस्तन्नाक्षत्रमहोरात्रं तत्षष्ठिघटीतुल्यमिति । तत्रिंशता=ना-क्षत्राहोरात्राणां त्रिंशता ३०, मासः=एको नाक्षत्रो मासो भवेत् । अथ सावनमाह—सावनोऽर्कोदयैस्तथेति । यथा नक्षत्रोदयद्वयान्तर्गतं नाक्षत्रदिनं, तत्रिंशता नाक्षत्रमासः; तथैवाकोदयैः=सूर्योदयैः सावनो ज्ञातव्यः । अर्थात् -सूर्योदयद्वयान्तर्गतः कालः सावन-मेकं दिनं, त्रिंशत्सावनदिनैरेकः सावनो मासश्चेति ज्ञातव्यः ॥ ११ ॥ १२ ॥

अथ प्रसज्जात् स्थूल- (व्यावहारिक) कालस्य पाश्चात्यदेशीयकालेन साम्यं निर्दिश्यते—

भारतीयः कालः

पाश्चात्यः कालः

१ प्राणः (असुः)=१० दीर्घाक्षरोच्चारणकालः=१० विपलानि,	=४ सेकेण्ड ।
१ पलम् (विषटी)=६ प्राणाः=६० विपलानि,	=२४, =३ मिन्ट ।
∴ २ १/२ पल	=१ मिन्ट ।
१ विपलम्=१ दीर्घाक्षरोच्चारणकालः=प्राण ÷ १०,	=३ सेकेण्ड ।
१ नाडी (घटी)=६० पलानि=१ दण्डः,	=२४ मिन्ट ।
१ नाक्षत्राहोरात्रम्=६० नाडयः=६० दण्डाः,	=२४ घण्टा ।
∴ २ १/२ नाडयः=३ दण्डाः,	=१ घण्टा ।
१ मासः=३० अहोरात्राणि,	=१ मन्य ।
१ वर्षम्=१२ मासाः,	=१ एयर ।

अथ सूक्ष्मकाल-परिभाषा—

“सूच्या मिन्ने पद्यपत्रे त्रुटिरित्यभिधीयते ।

तत्षष्ठ्या रेणुरित्युक्तो रेणुषष्ठ्या लवः स्मृतः ।

तत्षष्ठ्या लीक्षकं प्रोक्तं तत्षष्ठ्या प्राण उच्यते” इत्युक्तेः—

१ त्रुटिः=सूच्या पद्यपत्रमेदनकालः,	= ३२४०००० सेकेण्ड ।
१ रेणुः=६० त्रुटयः,	= ५००००४ सेकेण्ड ।
१ लवः=६० रेणवः,	= ८०० सेकेण्ड ।
१ लीक्षकम्=६० लवाः,	= १५ सेकेण्ड ।
१ प्राणः=६० लीक्षकाणि=१० दीर्घाक्षरोच्चारणकालः,	= ४ सेकेण्ड ।

(१) नाडी, घटी, दण्ड इति तुल्यायंबोधका एव पर्यायशब्दाः । तत्र केवलं यन्त्रमेदेनैव नाम भेदः । यथा नाड्या (अल्लुगुष्ठमूलगतकफदिप्रदर्शिन्या) भवगतः कालो नाडी । घट्या (घटीयन्त्रेण) मापितो घटिका=घटी । दण्डेन (दण्डाख्ययन्त्रेण) मापितः कालो दण्ड इति । तथा तत्रैव वि-उपसर्ग-बोधनेन तत्षष्ठ्यंशस्य बोधो जायते । यथा विनाडी=विघटी = ६० (उपसर्गबलाद्वातोर्ध्वोऽनेकत्वमानु-वादित्युक्तेः) ।

अथ चान्द्र-सौरमासकथनपूर्वकं वर्षं तदेव दिव्यं दिनञ्चाह—

ऐन्द्रवस्तिथिभिस्तद्वत् संक्रान्त्या सौर उच्यते ।

मासैर्द्वादशभिर्वर्षं दिव्यं तदह उच्यते ॥ १३ ॥

ऐन्द्रव इति । तद्वदिति नाक्षत्रः सावनश्च यथा भवति तथैव, तिथिभिः शुक्लपक्षीयप्रतिपदमारभ्य दर्शान्तावधिकाभिस्त्रिंशत्सङ्ख्यकाभिः, ऐन्द्रवः=चान्द्रो मासो भवति । अत्र यत्कृत् 'तिथिभि'रिति तस्का नाम क्रियन्मिता च तिथिरित्युच्यते । तिथिनाम चान्द्रं दिनम् । तत् सूर्याचन्द्रमसोः प्रतिद्वादशभागमितान्तरेण तुल्यं भवति । यतश्चन्द्रार्कयोर्धु-
तिकाकाद-(दर्शान्ताद-) न्ययुतिकाल-(दर्शान्त)पर्यन्तमन्तरांशं भांश-३६० मितार्द्धि-
त्रिंशत्तिथिभुका भवन्तीति । 'रवीन्द्रोर्धुतेः संयुतिर्यावदन्या विधोर्मासः' इति भास्करोक्तेश्च । अतोऽमान्तादग्रे तयोः १२ भागान्तरांशं यावत्प्रतिपत्तिथिः, २४ अंशं यावद् द्वितीयैवं यदाऽन्तरांशाः १८०° मितास्तदा पूर्णिमा, १९२° यावत्कृष्णप्रतिपदेवं यदा तयोरन्तरांश-
मानं ३६०° तदा अन्योऽमान्त इति त्रिंशत्तिथिभिरैन्द्रवो मास उक्तः ।

अथ सौरमाह-सङ्क्रान्त्या सौर इति । ग्रहकेन्द्रबिन्दो राशिप्रवेशकालस्य नाम सङ्क्रान्तिरिति सर्वेषामपि ग्रहाणां भवति । परञ्च स्नान-दानादिषु सूर्यस्यैव सङ्क्रान्तिः प्रयुज्यते 'रवेस्तु ताः पुण्यतमाः' इत्युक्तेः । अतः संक्रान्तिशब्दात् सूर्यसङ्क्रान्तेरेव ग्रहणं भवति । तथा सङ्क्रान्त्या, सौरः=सौरो मास उच्यते । एतदुक्तं भवति । सूर्य-
केन्द्रबिन्दोः प्रथमराशिप्रवेशकालादन्यराशिप्रवेशकालं यावदेकः सौरमासः । तथा तस्य त्रिंशत्तमो भागः (रवेरेकांशभोगकालः) सौरं दिनम् । यतः प्रतिराशिं त्रिंशदंशा भवन्तीति ।

अथ वर्षमाह—मासैर्द्वादशभिर्वर्षमिति । अत्र वर्षं मासजातीयमेव । परञ्च 'दिव्यं-
तदह' इत्यत्र सौरवर्षमेव, दिव्यं=देवानां (भुवस्थानाद्योर्वर्तिनां) सम्बन्धि, अहः=
दिनमुच्यते । द्वादश सौरमासा देवानामहोरात्रमिति ॥ १३ ॥

अत्रोपपत्तिः—

'दिनं दिनेशस्य यतोऽत्र दर्शने तमी तमोहन्तुरदर्शने सती' ति दिनरात्रि-
परिमाणया क्षितिजोर्ध्वस्थे रवौ दिनं, क्षितिजादधःस्थे रवौ च रात्रिर्भवति । क्षितिजं
च स्वस्वस्वस्तिकबिन्दोर्नैवत्यंशचापव्यासाधेनोत्पादितं वृत्तमिति देवानां क्षितिजवृत्तां नाडी-
वृत्तं (तेषां स्वस्वस्तिकानुकल्पग्रहबिन्दोर्नैवत्यंशचापव्यासाधेनोत्पादितत्वात्) तस्मादुत्तरे
(सायन-मेषादिराशिषट्के) सञ्चरति भास्वति देवानां दिनं (रवेः क्षितिजोपरिस्थितत्वात्)
नाडीवृत्तादक्षिणे (सायन-तुलादिराशिषट्के) तु तेषां रात्रिः (रवेः क्षितिजाधःस्थितत्वात्)
अतो द्वादश सौरमासाः (सौरवर्षमेकम्) देवानामहोरात्रमुचितमेव । परञ्चायनगतेर्ज्ञा-
नादपि प्राचीनैर्मासैर्द्वादशभिर्वर्षं दिव्यं तदहः' इति, तथा 'रवेश्चक्रमोगोऽर्धवर्षं प्रदिष्टं
शुरात्रं च देवासुराणां तदेवेति यश्चिरयणवर्षमेव दिव्यं दिनमभाषि तत्र केवलं पर-
मस्वल्पान्तरस्य त्याग एव कारणम् । यतो वर्णोऽयनगतेरुत्पन्नः काला घटिकातोऽप्यल्पो
दिव्यमानेनामूर्तत्वमेवोपयातीत्यदोषः ॥ १३ ॥

अथ देवानामसुराणाञ्च दिन-रात्रि-वर्षाण्याह—

सुरासुराणामन्योन्यमहोरात्रं विपर्ययात् ।

तत्पष्टिः षड्गुणा दिव्यं वर्षमासुरमेव च ॥ १४ ॥

सुरासुराणामिति । सुराणां=उत्तरध्रुवस्थानाधोवर्तिनाम्, असुराणां=दक्षिणध्रुवस्थानाधोनिवासिनां च, अन्योन्यं=परस्परं, विपर्ययात्=व्यत्यासतः, अहोरात्रं भवति । यद्देवानां दिनं सा दैत्यानां रजनी, या च देवानां रजनी तदसुराणां दिनमित्यर्थः ।

वर्षमाह—तत्पष्टिरिति । तेषामहोरात्राणां षष्टिः ६०, षड्गुणाः अर्थात् ६० × ६ = ३६० देवासुराहोरात्राणि सौरवर्षाणि वा, दिव्यं=देवसम्बन्धि, तदेवासुरं=असुरसम्बन्धि च वर्षं भवति । ३६० मानुषसौरवर्षैरेकं दिव्यमासुरं च वर्षं भवतीति वाच्यम् ॥ १४ ॥

अत्रोपपत्तिः—

क्षितिजोर्ध्वस्थे रवौ दिनं, क्षितिजाधःस्थे च रात्रिरिति पूर्वश्लोकोपपत्ताधुक्मेव । अथ सौम्य-याम्यध्रुवद्वयस्थानाधोनिवासिनां देवानामसुराणां च क्षितिजं विषुवद्वृत्तमिति तस्मादुत्तरेऽर्धात्सायनमेवादिमारभ्य सायनकन्यान्तं यावद्भ्रुवृत्ते सञ्चरति सूर्ये देवानां दिनं (सूर्यस्य क्षितिजोर्ध्वगतत्वात्), दैत्यानां तदा रात्रिः (सूर्यस्य क्षितिजाधोगतत्वात्) स्यादेवं विषुवद्वृत्तादक्षिणेऽर्धात्सायनतुलादिमारभ्य सायनमीनान्तं यावद्भ्रुवृत्ते भ्रमति भास्करे देवानां रात्रिः (सूर्यस्य तत्क्षितिजाधोगतत्वात्) दैत्यानां तदा दिनं (सूर्यस्य तत्क्षितिजोर्ध्वगतत्वादिति) । अथ च मानुषवर्षवत् स्वमानैः ३६० दिनैर्दिव्यासुरवर्षमपि (३६० सौरवर्षैः) तथ्यमेवोक्तमिति ॥ १४ ॥

अथ महायुगमानमाह—

तद्ब्रह्मादश सहस्राणि चतुर्युगमुदाहृतम् ।

सूर्याब्दप्रकृत्यया द्वित्रिसागरैरयुताहतैः ॥ १५ ॥

तदिति । तेषामनन्तरोक्तानां दिव्यासुरवर्षाणां द्वादश सहस्राणि, चतुर्युगं=चतुर्णां (कृत-त्रेता-द्वापर-कलीनां) युगानां समाहारश्चतुर्युगं (तदेकं महायुगमिति) सूर्याब्द-प्रकृत्यया=सौरवर्षगणनया, अयुताहतैः=दशसहस्रगुणितैः, द्वित्रिसागरैः=अत्राङ्गानां वामतो गतिरित्युक्तेन द्वात्रिंशदधिकशतचतुष्केणार्थात् (४३२ × १००००=) ४३२०००० विंशतिसहस्राधिकत्रिंशत्वारिंशलक्षमितसौरवर्षैः समं, उदाहृतं=कथितं स्मृतिपुराणादिकारैरिति ॥ १५ ॥

अत्रोपपत्तिः—

∴ अनन्तरोक्तश्लोके ३६० सौरवर्षैरेकं दिव्यवर्षं परिभाषितम् ।

∴ १२००० दिव्यवर्षाणां सौरवर्षाणि=१२००० × ३६०=४३२००००

इत्युपपन्नम् ॥ १५ ॥

अथ चतुर्युगमानस्य स्वरूपं कृतादियुगानां मानानि चाह—

सन्ध्यासन्ध्यांशसहितं विज्ञेयं तच्चतुर्युगम् ।

कृतादीनां व्यवस्थेयं धर्मपादव्यवस्थया ॥१६॥

सन्ध्यासन्ध्याशसहितमिति । तदित्यनन्तरोक्तं चतुर्गुणं न केवलं द्वादशसहस्र-
दिव्यवषात्मकं, तदित्यनेन, सन्ध्यासन्ध्याशसहितं=स्वकीयसन्ध्याप्रमाणेन सन्ध्याशप्रमा-
णेन च सम्मिलितं द्वादशसहस्रदिव्यवर्षसमं भवति । एतदुक्तं भवति । यथा प्रतिदिनं
(दिनादौ दिनद्वादशांशमिता सन्ध्या दिनान्ते च दिनद्वादशांशमिता सन्धयोभयोरैक्यं)
दिनषष्ठांशमितं सन्ध्यामानं भवति तथैव कृत-त्रेता-द्वापर-कलिसंज्ञकयुगचरणानामपि
आद्यन्तयोः सन्ध्यासन्ध्याशौ भवतस्तन्मानमप्रतो वक्ष्यते । ताभ्यां सन्ध्यासन्ध्याशमा-
नाभ्यां सहितं वास्तव-चतुर्गुणमानं द्वादशसहस्रदिव्यवर्षतुल्यं विज्ञेयम् । मनुक्तं महा-
युगमानं तु दशसहस्रदिव्यवर्षमेव । (एतस्य स्पष्टीकरणमप्रतो वक्ष्यमाणश्लोकटीकायां
द्रष्टव्यम्) ।

ननु-अनन्तरोक्तश्लोके यदुक्तं चतुर्गुणमुदाहृतमिति तत्र चतुर्णां युगानां मानं तुल्य-
मुदाहो भिन्नं भिन्नमित्यत आह-कृतादीनां व्यवस्थेयमिति । कृतादीनां (सत्य-
त्रेता-द्वापर-कलिसंज्ञानां) युगानामियं (वक्ष्यमाणा) व्यवस्था = मितिः, धर्मपाद-
व्यवस्थया=युगीयधर्मचरणानुसारिणी ज्ञेया । अर्थात् कृतयुगे धर्मस्य चत्वारः पादाः,
त्रेतानां त्रयः, द्वापरे द्वौ, कलौ चैक एवातो महायुगे (चतुर्गुणे) धर्मस्य दश पादास्त-
तोऽनुपातेन (दशभिः पादैश्चतुर्गुणमितिस्तदा पृथक् पृथकयुगपादैः ऽमिति) युगानां
मानं विज्ञेयमिति ॥ १६ ॥

अथ कृतादियुगानां मानं सन्ध्यामानमाह—

युगस्य दशमो भागश्चतुस्त्रिंशेकसङ्गुणः ।

क्रमात् कृतयुगादीनां षष्ठांशः सन्धयोः स्वकः॥१७॥

युगमेति । युगस्य=पूर्वोक्त-द्वादशसहस्रदिव्यवर्षात्मकस्य महायुगस्य, दशमो
भागः=दशमांशः पृथक् पृथक् क्रमात्, चतुस्त्रिंशेकसङ्गुणः=चतुर्भिः, त्रिभिः, द्वाभ्याम्,
एकेन च गुणितस्तदा गुणनक्रमात् कृतयुगादीनां=कृत-त्रेता-द्वापर-कलीनां मानं स्यात् ।
तदिदं मानं स्वस्वसन्ध्यासन्ध्याशसहितं विज्ञेयम् । महायुगमानस्य १२००० सन्ध्या-
सन्ध्याशसहितत्वात् । मनुक्तशुद्धमहायुगमानात् १०००० अधिकःवाच्य । अथ तत्सन्ध्या-
सन्ध्याशमानमाह-षष्ठांशः सन्धयोः स्वक इति । तेषां कृतादीनां युगानां, स्वकः=
आत्मीयः, षष्ठांशः=षष्ठभागितः, सन्धयोः=आद्यन्तवतिसन्ध्यासन्ध्याशयोः मानं
ज्ञेयमिति । एतेन सन्ध्यासन्ध्याशसहितयुगमानानि—

$$१२००० \div १० \times ४ = ४८०० \text{ (दिव्यवर्षाणि)} = \text{कृतयुगम् ।}$$

$$१२००० \div १० \times ३ = ३६०० = \text{त्रेतायुगम् ।}$$

$$१२००० \div १० \times २ = २४०० \text{ ,,} = \text{द्वापरयुगम् ।}$$

$$१२००० \div १० \times १ = १२०० \text{ ,,} = \text{कलियुगम् ।}$$

$$४८०० + ३६०० + २४०० + १२०० = १२००० \text{ ,,} = \text{महायुगम् ।}$$

अथ सन्ध्यासन्ध्याशमानानि—

$$४८०० \div ६ = ८०० = \text{कृतसन्धयोर्मानम् ।}$$

$$\therefore ८०० \div २ = ४०० = \text{कृतादौ, तथा ४०० = कृतान्ते सन्ध्यामानम् ।}$$

३६०० + ६ = ६०० = त्रेतासन्ध्ययोर्मानम् ।

∴ ६०० ÷ २ = ३०० = त्रेतादौ, तथा ३०० = त्रेतान्ते सन्ध्यामानम् ।

२४०० + ६ = ४०० = द्वापरसन्ध्ययोर्मानम् ।

∴ ४०० ÷ २ = २०० = द्वापरादौ, तथा २०० = द्वापरान्ते सन्ध्यामानम् ।

१२०० + ६ = २०० = कलिसन्ध्ययोर्मानम् ।

∴ २०० ÷ २ = १०० = कल्पादौ, तथा १०० = कल्पान्ते सन्ध्यामानम् ।

∴ ८०० + ६०० + ४०० + २०० = २००० = महायुगसन्ध्ययोर्मानम् । एभिः

सन्ध्यासन्ध्यांशमानै रहितं प्रतियुगमानं मनुक्तमानतुल्यमेव । यथा—

४८०० - ८०० = ४००० (दिव्यवर्षाणि) = कृतयुगम् ।

३६०० - ६०० = ३००० „ = त्रेतायुगम् ।

२४०० - ४०० = २००० „ = द्वापरयुगम् ।

१२०० - २०० = १००० „ = कलियुगम् ।

∴ १२००० - २००० = १०००० „ = महायुगम् ॥ १७ ॥

अत्रोपपत्तिः —

अनन्तरोक्त-‘कृतादीनां व्यवस्थेयं धर्मपादव्यवस्थयेति’ वचनस्वरसात् कृतयुगे धर्मस्य चत्वारः पादाः, त्रेतायां त्रयः, द्वापरे द्वौ, कल्पावेक इति महायुगे धर्मस्य दश पादा भवन्ति । अतो यदि दशभिः धर्मवर्णैर्महायुगमानं (१२००० दिव्यवर्ष-तुल्यं) तदा पृथक् पृथक् युगवरणैः किमिति लब्धं कृतयुगादिमानम् । $\text{कृतयु} = \frac{\text{चयु} \times ४}{१०}$ ।

त्रेयु = $\frac{\text{चयु} \times ३}{१०}$ । द्वायु = $\frac{\text{चयु} \times २}{१०}$ । कयु = $\frac{\text{चयु} \times १}{१०}$ । एतेनोपपन्नं पूर्वार्द्धम् ।

अथ ‘सन्ध्या त्रिनाडी-प्रमिताऽर्कविम्बादर्धोदितास्तादृश ऊर्ध्वमिति रामाचार्योक्त-सन्ध्यालक्षणाद्यथा दिनादौ षटीत्रयं दिनान्ते च षटीत्रयमिति प्रतिदिनं सन्ध्याद्वयं भवति तथैव प्रतियुगमपि सन्ध्याद्वयेन भवितव्यम् । परञ्च तद्वटीत्रयं सन्ध्याद्वययुक्तस्य मध्यम-दिनस्य द्वादशांशतुल्यो मध्यममानेन दिनस्य त्रिंशद्वटामितत्वात् । तेन प्रत्यहं सन्ध्याद्वय-योगो हि तद्वदिनमानषड्भाग—($\frac{\text{दि१}}{१२} + \frac{\text{दि१}}{१२} = \frac{\text{दि१}}{६}$) मितः सिद्ध इति युगानामपि

आद्यन्त्यसन्ध्ययोर्योगः स्वषष्ठभागमितो मनीषिभिर्गुण एव कल्पितः इदमुपपन्नम् ॥

अथात्रैकदेशीयपरमदिनमानस्य (३६) षष्ठांशं सन्ध्यामानमुरीकृत्य या युगसन्ध्यो-पपत्तिः * न सा सार्वजनाभिभता, उपपत्तौ सावभौमस्यैवोपयुक्तत्वादिति । ॥ १७ ॥

अथ मनुप्रमाणं तत्सन्धिप्रमाणं चाह—

युगानां सप्ततिः सैका मन्वन्तरमिहोच्यते ।

कृताब्दसङ्ख्यस्तस्यान्ते सन्धिः प्रोक्तो जलप्लवः ॥१८॥

युगानामिति । पूर्वं यन्महायुगं (द्वादशसहस्रदिव्यवर्षात्कम्) उक्तं तेषां महा-

युगानां, सैका सप्ततिः=एकसहिता सप्ततिः ७१, इह=व्यावहारिके (मूर्ते) काले, मन्वन्तरं= एकस्य मनोराविर्भावकालादन्यमनोराविर्भावकालमानं उच्यते कालज्ञः । एकसप्ततिः ७१ महा- युगमेको मनुस्तिष्ठतीत्यर्थः । तत्सन्धिमानमाह-कृताब्दसङ्ख्य इति । तस्य=एकैकस्य मनोरन्ते=भवसानकाले, सन्धिः=पूर्वमन्वसानभविष्यमन्वाविर्भावकालान्तरायमाणः कालः, कृताब्दसङ्ख्यः=पूर्वोक्तमदुक्तकृतयुगस्याब्दसंख्या विद्यते यत्रासौ कृताब्दसङ्ख्यः (ससन्धिकृतयुगवर्षमानक इत्यर्थः) प्रोक्तः । नायं मनुसन्धिः युगसन्धिवन्मनुमानद्वा- दशांशसप्तमोऽत एवाह—‘लान्धः प्रोक्तो जलप्लव’ इति । अर्थादेतत्सन्धिकालं यावन्मही जलेन पूर्णा भवति । प्रथममनुविरामाग्रिममन्वाविर्भावकालपर्यन्तं सौरोक्त- कृतयुग-(४८००) वर्षात्मके सन्धिकाले सकलेयं भूरभोधिस्त्वमुपयातीत्यर्थः ॥ १८ ॥

अथ कल्पमानं तदादिसन्धिमानं चाह—

ससन्धयस्ते मनवः कल्पे ज्ञेयाश्चतुर्दश ।

कृतप्रमाणः कल्पादौ सन्धिः पञ्चदशः स्मृतः ॥ १९ ॥

ससन्धयस्त इति । कल्पे=एकस्मिन् कल्पकाले, ससन्धयः=स्वस्वसन्धिसहिताः ते=पूर्वोक्ताः (एकसप्ततिमहायुगात्मकाः) मनवः (ब्रह्मात्मजाः) चतुर्दश भवन्ति । पूर्वोक्तससन्धिचतुर्दशमनुवर्षात्मकः कालः कल्पसंज्ञ इत्यर्थः ।

अथात्र प्रसङ्गात् तेषां चतुर्दशमनुनां नामानि विनिर्दिश्यन्ते—

स्वार्थभुवो मनुर्भूतः प्रथमस्ततोऽमी स्वारोचिषोत्तमज-तामस-रैवताख्याः ।

षष्ठस्तु चाक्षुष इति प्रथितः पृथिव्यां वैवस्वतस्तदनु सम्प्रति सप्तमोऽयम् ॥

सर्वर्णिर्दक्षसावर्णिर्ब्रह्मसावर्णिकस्तथा ।

धर्मसावर्णिको रुद्रपुत्रो रौच्यश्च भौत्यकः ॥ इति ॥

अथ च कल्पमानं महायुगसहस्रपरिमाणं श्रूयतेतरां परञ्च भवदुक्त-परिभाषया कल्पे महायुगमानं तु $(१४ \times ७१ = ९९४)$ महायुगम्, तथा चतुर्दशमनुसन्धिमानं चतुर्दशकृतयुग- तुल्यं = $\frac{४ \times १४ \times म. यु.}{१०}$, तेन कल्पे $९९४ + \frac{म. यु. \times ४ \times १४}{१०}$ महायुगम् =

१००० महायुग-कृतयुगं) कृतयुगोनसहस्रमहायुगमितमेव सिध्यति, तत् किमित्यत आह-कृतप्रमाण इति । कल्पादौ=कल्पारम्भे, कृतप्रमाणः=कृतयुगप्रमाणमेव प्रमाणं यस्य सः=कृतयुगसमकालात्मकः, पञ्चदशः=पञ्चदशाख्यासंज्ञा यस्य सः पञ्चदशः (Fifteenth पञ्चदशक इत्यर्थः) सन्धिः स्मृतो मनीषिमिरिति । कल्पादौ कृतयुगकालानन्तरं प्रथमो मनुराविरभूदित्यर्थः । तेन कल्पे चतुर्दश मनवस्तेषां पञ्चदश सन्धयश्च भवन्ति । तथा सति कल्पे महायुगमानम् = म. . $(१४ \times ७१) + म. यु. (१५ \times ४ \div १०) = ९९४ + ६ = १०००$ म. यु. । एतत्पुराणोक्तमेव ॥ १९ ॥

अथ तमेवार्थं ब्रह्म-दिनरात्रि-परिभाषयाऽऽह—

इत्थं युगसहस्रेण भूतसंहारकारकः ।

कल्पो ब्राह्ममहः प्रोक्तं शर्वरी तस्य तावती ॥ २० ॥

इत्थमिति । अमुनैवोक्तप्रकारगणितेन, युगसहस्रेण=सहस्रवत्सव्यमहायुगैः, भूतसंहारकारकः=सकलवरावरजवानां प्रलयकृत् कल्पः प्रभवति । स एव कल्पः, ब्राह्मं=ब्रह्मसम्बन्धि, अहः=दिनमेकं, प्रोक्तं=आर्यैः कथितम्, तथा तस्य ब्रह्मण, तावती=तावत्प्रमाणा (सहस्रमहायुगात्मिका) शर्वरी=रात्रिः भवति । अर्थात् ब्रह्मणोऽहोरात्रमेकं कल्पद्वयमुक्तमार्यैः । तथा चाह स्वगीतायां भगवान् श्रीकृष्णः—

सहस्रयुगपर्यन्तमहर्षद् ब्रह्मणो विदुः । रात्रिं युगसहस्रं तां तेऽहोरात्रविदो जनाः ॥ इति तत्र दिनकल्पे भूतानामाविर्भावस्तथा दिनकल्पावसाने (रात्रिकल्पावसाने) भूतानां तिरोभावः (संहारः) प्रभवति । तथा चोक्तं तत्रैव गीतायां भगवता श्रीकृष्णेन—
अव्यक्ताद् व्यक्तयः सर्वाः प्रभवन्त्यहरागमे ।

रात्र्यागमे प्रलीयन्ते तत्रैवाव्यक्तसंज्ञके ॥ इति ॥

ननु 'दिनं दिनेशस्य यतोऽत्र दर्शने' इति दिनपरिभाषया सावद्रविदर्शनं दिनमिति तस्मिन् ब्रह्मण आकल्पं दिनमुक्तम् १, सत्यं तदुच्यते । कस्यापि दृष्टिसिद्धिजायावदुपरि रविस्तावत्तस्य दिनमिति भुवोऽतीवदूरे व्यर्थास्त्यतस्य ब्रह्मणो दृष्टिसिद्धिजादघो न जातु रविर्यातीत्यत आकल्पं तस्य रवेदर्शनं भवति । अत एव 'यदतिदूरगतो ब्रह्मिणः क्षितेः सततमाप्रलयं रविमीक्षते' इत्याह भास्करः । तेन कल्पप्रमाणं ब्रह्मदिनं तथ्यमेवोक्तमित्यतोऽधिका ब्रह्मदिनोपपत्तिः सिद्धान्ततत्त्वविवेकत्रिप्रश्नाधिकारे ब्रह्मन्येत्येकं विस्तरेण ॥ २० ॥

अथ ब्रह्मणः आयुर्मानं तस्यातीतवयो मानं चाह—

परमायुः शतं तस्य तयाऽहोरात्रसङ्ख्याया ।

आयुषोऽर्धमिति तस्य शेषकल्पोऽयमादिमः ॥ २१ ॥

परमायुरिति । तस्य=ब्रह्मणः, पूर्वं या अहोरात्रसङ्ख्या प्रतिपादिता तया अहोरात्रसङ्ख्याया (कल्पद्वयात्मिकाया) शतं=वर्षाणां शतसङ्ख्यायुक्तं, परमायुः=जीवनकालमानं अवगच्छ, स्वमिति शेषः । अत्र केवलं शतमिति वाक्येन कथं शतवर्षाणि गृह्यन्त इत्याशङ्कायां समाधानमुच्यते । नैषज्जन्तूनामपि स्वमानेन शताहोरात्रमेव परमायुरिति महीयसो ब्रह्मणोऽपि स्वाहोरात्रशतमेव परमायुः सन्नतं नार्थात्तस्याहोरात्रमानेन पूर्वपरिभाषया मासान्वर्षाणि च परिगणय्य तद्वर्षशतं परमायुर्मानं ज्ञेयम् ।

"निजेनैव तु मानेन कायुर्ध्वं शतं स्पृष्टम् ॥

तत्पराल्ख्यं, तदर्धं तु परार्धमभिधीयते' इति विष्णुपुराणोक्तेः ।

अथ तस्य गतवयोमानमाह—आयुषोऽर्धमिति । तस्य ब्रह्मणः, आयुषः=पठितपरमायुर्मानस्य (वर्षशतस्य) अर्धं=द्वलं (५० वर्षाणि) इतं=व्यतीतम् । शेषकल्पः=शेषे (अवशिष्टायुर्द्वये) यः कल्पः (ब्राह्मं दिनं) स शेषकल्पः, अयं=वर्तमानः, आदिमः=प्रथम एव बोध्यः । वर्तमानस्य विधेरायुषः पूर्वार्धमतोर्तं तथोत्तरार्धायुषि प्रथमं दिनमेव वर्तते इत्यर्थः ।

परमं केषाधिन्मते वर्तमानब्रह्मणो सार्धवर्षाष्टकमतीतमित्यायुषि नैमत्यमवलोक्यमाह भास्करः—

तथा वर्तमानस्य कस्यायुषोऽर्धं गतं सार्धवर्षाष्टकं केचिदुच्यते ।

भवत्वागमः कोऽपि नास्त्योपर्योषो प्रहा वर्तमानयुगात्तात् प्रसाध्याः ॥ इति ॥

वि०-वस्तुतो प्रहणिते गतकल्पानां प्रयोजनाभावात् 'भवत्वागमः कोऽपि नास्त्योपर्यो-
गः' इति भास्करोच्यते न कश्चिदोषः । परम्भेदानीन्तनाः सङ्कल्पप्रभवान् कामान् कामयमानाः
जनाः सङ्कल्पादौ परमार्धत्वेन सूर्यसिद्धान्तोक्तमेव मन्यमानाः 'ब्रह्मणो द्वितीये परार्धे'
इति वाक्यं प्रयोजयन्ति । तेषां मते 'आयुषोऽर्धमितं तस्येति युक्तमेव । परम्भेत् पूर्व
क्रियन्तो ब्रह्मणो गता इति बलादपुं न केचिदपि बलीयांसः, कालस्यानाधनत्वात् ।
अतएव 'यतोऽनादिमानं कालस्ततोऽहं न वेदम्यत्र पद्मोद्भवा ये गतास्तान्' इत्याहं
भास्करोऽपीत्यलम् ॥ २१ ॥

अथ शेषकल्पादिमेऽस्मिन् वर्तमानकल्पे (एतद्ब्रह्मण्यारम्भकाले) गतकालमानमाह-

कल्पादस्मान्च मनवः षट् व्यतीताः ससन्धयः ।

वैवस्वतस्य च मनोर्युगानां त्रिघनो गतः ॥ २२ ॥

अष्टाविंशाद्युगादस्माद्यातमेतत् कृतं युगम् ।

अतः कालं प्रसङ्ख्याय सङ्ख्यामेकत्र पिण्डयेत् ॥ २३ ॥

कल्पादस्मादिति । अस्मात्=शेषायुषि योऽयमादिमः (वर्तमानः) कल्प उक्त-
स्तस्मात्, कल्पात्=ब्रह्मदिनारम्भात्, ससन्धयः=स्वस्वसन्धिभिः सहिताः षट्, मनवः=
स्वायम्भुव-स्वाराचिषो-रामज तामस-रैवत-चक्षुषा इति षण्मनवः, व्यतीताः=गताः ।
वैवस्वतस्य=वर्तमानस्य सप्तमस्य च मनोरादितः युगानां, त्रिघनः=त्रयाणां घनः=सप्तविं-
शतिः ('सप्तत्रिंशतश्च घन' इत्युक्तेः १ × ३ × ३ = २७) गतः । सप्तममनोः सप्तविंश-
तिमहायुगानि यागानीत्यर्थः । तथा अस्मात्=वर्तमानात् अष्टाविंशान्महायुगात् एतद्
वर्तमानं, कृतं=कृतनामकं, युगं=युगचरणमपि, यातं=गतमिति । अतः=कल्पारम्भात्
कालं=पूर्वोक्तमनुप्रसूतीनां मानं, प्रसङ्ख्याय=विगणय्य तेषां सङ्ख्यामेकत्र स्थाने, पिण्ड-
येत्=सङ्कलयेद् गणक इत्यर्थः ।

एतत् कल्पगतकालमानं 'षण्मनूनां तु सम्पीज्ये' त्यादि वक्ष्यमाण-(४५-४७) श्लोके
व्यक्तं स्यादेवेति बाहुल्यमयादत्रोपेक्षितम् ॥ २२-२३ ॥

अथ कल्पादितः सृष्ट्यादिकालमाह-

प्रहर्ष-देव-दैत्यादि सृजतोऽस्य चराचरम् ।

कृताद्रिवेदा दिव्याब्दाः शतधना वेधसो गताः ॥ २४ ॥

प्रहर्षेत्यादि । प्रहर्षदेवदैत्यादि=प्रह-नक्षत्र-देव-दानव-भू-भूवरदि, चराचरं=
जन्मस्थान्तरारम्भं सकलं जगत्, सृजतः=रचयतः, अस्य=वर्तमानस्य, वेधसः=ब्रह्मणः
कल्पादितः, शतधनाः=शतगुणिताः, कृताद्रिवेदाः अर्थात् चतुःशताधिकसप्तचत्वारिंशत्सङ्क-
लमिताः (४७४ × १०० = ४७४००) दिव्याब्दाः=दिव्यवर्षाणि, गताः । कल्पारम्भका-
लतः ४७४०० दिव्यवर्षावपि सृष्ट्युपकरणानि सङ्कलय्य ततः परं सृष्टिः प्रचालिता ब्रह्मणे-
ति भावः । तत्र यतः ३६० सौरवर्षैरेकं दिव्यवर्षमतः कल्पादितः सृष्टिकालं यावत् सौर-

वर्षाणि=४७४०० × ३६०=१७०६४००० ।

वि०—अथात्र कल्पादितो (ब्रह्मदिनादितः) यावता कालेन सृष्ट्या रस्तावत्कालान्तरमेव कल्पान्तात् (ब्रह्मदिनान्तानन्तरं) सृष्ट्यन्तमिति समकालीनं ब्रह्म-सृष्टिकल्पद्वय-सामनन्ति कमलाकरभट्टादयो विबुधाः (१) । परं न तद्भास्करादीनामभिमतम् । तेषां मते कल्पादि-सृष्ट्यादिकालयोरभेदात् । तथा चाह भास्करः—

“यतः सृष्टिरेषां दिनादौ, दिनान्ते लयस्तेषु सत्स्वेव तच्चारचिन्ता ।

अतो युज्यते कुर्वते तां पुनर्येऽप्यस्तेषु तेभ्यो महद्भ्यो नमोऽस्तु” इति ।

वस्तुतो ब्रह्मदिनान्ते (कल्पान्ते) यतः सर्वेषामपि भूतानां लय इति तदानीं तेषां चिन्तैव केति भास्करकथनं युक्तमेव, परन्तु ब्रह्म-सृष्टिकल्पद्वयेऽपि कालस्य तुल्यत्वाच्च केवलं नामभेदाद् वस्तुभेदो भवतीत्युक्तम् ॥ २४ ॥

अथ प्रहाणां पूर्वगतौ कारणमाह—

पश्चाद् ब्रजन्तोऽतिजवाक्षत्रैः सततं ग्रहाः ।

जीयमानास्तु लम्बन्ते तुल्यमेव स्वमार्गगाः ॥ २५ ॥

प्राग्गतित्वमतस्तेषां भगणैः प्रत्यहं गतिः ।

परिणाहवशाद् भिक्षा तद्वशाद् भानि भुञ्जते ॥ २६ ॥

पश्चादिति । ग्रहाः=सूर्यादयो गगने वराः नक्षत्रैः सह अतिजवात्=प्रवहानिकजनितातिशयवेगान्, पश्चात्=पश्चिमाभिमुखं, सततं=नित्यं, ब्रजन्तः=गच्छन्तः, जीयमानाः=नक्षत्रैः पराजिता इव, स्वमार्गगाः=स्वस्वकक्षासु स्थिताः, तुल्यमेव=समयोजनान्येव, लम्बन्ते=स्वस्थानात्पूर्वाभिमुखं लम्बायमाना भवन्ति । अत्रेदमवधेयम्—यदेतद्भ्रमकं सप्रहं भ्रमद् दृश्यते तज्जगदुत्पादकेन ब्रह्मणा सृष्ट्यादौ विरचय्याकाशे मेऽमुखेऽदिवन्यादौ निवेशितम् । यत्रैतद्भ्रमकमाकाशे निवेशितं तत्र नित्यं प्रत्यग्रगतिः प्रवहो नाम वायुः । तेन प्रवहानिलेन प्रेरितं सखेचरं भ्रमकं प्रत्यग्रभ्रमणे प्रवृत्तमित्यतो प्रहाणां प्रवहजनिता प्रत्यग्रगतिः । सा स्वतिशीघ्रा गतिर्यत एकेनाहोरात्रेण भ्रमणलस्य परिभ्रमणं जायते । अथ तयाऽतिशीघ्रगत्या नक्षत्रैः सह प्रत्यङ्मुखं गच्छन्तो ग्रहाः (स्वस्वकक्षासु तुल्यमेव) नक्षत्रापेक्षया पूर्वदिशि लम्बिता भवन्ति ।

• यथा ह्येकस्मिन् प्रातःकाले कोऽपि ग्रहो येन नक्षत्रेण सहोदितो दृष्टः स ग्रहो द्वितीये प्रातःकाले तन्नक्षत्रात्पूर्वदिशि (अधोलम्बितः) दृश्यतेऽर्थाद् द्वितीयदिने नक्षत्रस्योदयानन्तरं ग्रहोदयो जायते । एवं कस्मिंश्चिदिनेऽपि यदीनक्षत्रे दृष्टश्चन्द्रो द्वितीयदिने तत्समये भरण्या दृश्यत इति तत्र न शरती—(न गच्छती—) ति नक्षत्रमिति नक्षत्र-क्षब्दयुत्पत्त्या नक्षत्राणां गतेरभावात्पूर्वपूर्वक्रमेण निवेशाच्च प्रहाणां (२) स्वतः पूर्वा गतिः सिद्धयति । सा चेयं पूर्वा गतिः स्वस्वकक्षासु योजनमानेन समैव । तथा चाह भास्करः—‘समा गतिस्तु योजनैर्नमःसदा सदा भवे’दिति ।

(१) द्रष्टव्यं सिद्धान्ततत्त्वविवेकमध्यमाधिकारे ३०-३५ श्लोकदृक् ।

(२) अत्र यदि स्पष्टग्रहाः स्वीक्रियन्ते तदा ‘जीयमानास्तु लम्बन्त’ इति वक्तव्यं ग्रहे च वायु सङ्गवेगतातो मध्यग्रहस्मिन्मार्गमिति सन्देहावसरः । परञ्च मध्यग्रहस्य देशाभावाच्चिन्त्यमानः स्पष्टग्रहो मार्गलघुत्वात् एव बोध्य इति ॥

यतो हि सर्व एव प्रहाः कल्पे खकक्षायोजनमेव भ्रमन्तीत्यतो यदि कल्पकुदिनैः खक-
क्षायोजनं तदा एकेन दिनेन किम् ? $\frac{\text{खक. यो} \times १}{\text{क. कु}}$, इत्यनुपातेन योजनारिमका गतिस्तु-

स्यैव, खकक्षा-कल्पकुदिनमानयोः स्थैर्यादतस्तुत्यमेव स्वमार्गगा इत्युपपन्नम् ॥ २५ ॥


अथात एव प्रहाणां प्राग्गतित्वं सिद्धमित्याह-प्रागिति । अतः=प्राच्यामवकम्बनात्
तेषां=प्रहाणां, प्राग्गतित्वं=पूर्वचारित्वं सिद्धम् । अथ पूर्वमुक्तं'.....'लभ्यन्ते तुत्यमेव
स्वमार्गगाः' तत्कथं प्रहाणां भगणेषु भेदो दृश्यत इत्यत आह-भगणैः प्रत्यहं गति-
रिति । भगणैः=वक्ष्यमाणैः (२९-३३ श्लो.) प्रहाणां स्वस्वभगणैः, प्रत्यहं गतिः=दैनन्दिनी
गतिः, अर्थात् कल्पकुदिनैः कल्पग्रहभगणास्तदैकेन कुदिनेन किमित्यनुपातेन या गतिः
सा, परिणाहवशात्=स्वस्वकक्षाऽनुरोधाद्, भिन्ना=अतुल्या भवति । एतदुक्तं भवति ।
सर्वेषामपि प्रहाणां स्वस्वकक्षा भिन्ना (ब्र० भूगोलाध्याये ३०-३१ श्लो.) तेन भगणा-
नुपातसिद्धा कलात्मिका दिग्गतिरतुल्या भवति । तद्वशात्=तद्दिनगत्यनुरोधात् प्रहाः
भानि=राशीन् भुजते । अन्यैव कलात्मिकया गत्या प्रहा राशिभोगं कुर्वन्तीत्यर्थः ॥ २६ ॥

अत्रोपपत्तिः—

चन्द्र-बुध-शुक्र-रवि-कुज-गुरु-शनिखराः क्रमेणोपशुपरिसंस्थया भूकैन्द्रिकस्वस्व-
कक्षाषु भूषिर्म्बं परितो भ्रमन्तीति प्राचीनानां * सिद्धान्तः (ब्र० गोलाध्याये ३०-३१
श्लो०) । आस्करोऽपि 'भूमेः पिण्डः शाशाङ्क-ज्ञ-कवि-रवि-कुजे-ज्या-किं-नक्ष-
त्रकक्षा' इत्याह । सर्वा अपि ग्रहकक्षाश्चक्रलितात्मिका इति ग्रहकक्षायोजनैर्यदि भगण-
कलाः २१६००' तदा गतियोजनैः $\left(\frac{\text{खकक्षा} \times १}{\text{ककु.}} \right)$ केति सर्वेषां प्रहाणां गतियोजनेषु तुत्ये-

ष्वपि कक्षानामतुल्यत्वादनुपातलब्धा गतिकरः भिन्ना भिन्ना स्यादेव । यतो महद्योजना-
त्मके वृत्ते एकस्मिन्योजने याः कलाः न ता लघुयोजनात्मके वृत्ते भवन्तीति प्रतीत्यर्थं ब्रह्म-
व्यमथः क्षेत्रम्—

अत्र कल्प्यते उपरितनं वृत्तं दशयोजनात्मकमधोवृत्तं पञ्चयोजनात्मकं च ।
तत्रोपरिष्ठवृत्ते अ इ चापमेकयोजनमितं
तत्कषुवृत्ते उच चापसप्तमर्थात् अइ वृत्त-
खण्डं=उच वृत्तखण्डं=१ योजनम् । परञ्च
वस्तुतः अइचापं=मठ चापं, उभयवृत्तके-
न्द्रनिष्ठ (< अकेइ) कोणस्यैकत्वात् चाप-
स्य कोणमाना रोधात्च । अतो महद्युवृत्ते
गतियोजने या गतिकला ततोऽधिका लघु-
वृत्तीयगतियोजने गतिकला भवन्तीत्युपप-
न्नम् । एतेन लघुकक्षो ग्रहः शीघ्रगतिः, मह-
त्कक्षो ग्रहो मन्दगतिर्भवतीत्यप्यवधेयम् २६



* पाश्चात्यानां मते बुध-शुक्र-भू-कुज-गुरु-शनिषो ग्रहाः सर्वमभितो दीर्घवृत्ते भ्रमन्तीति मध्यगतित्वशाद्
प्रहाणां स्पष्टीकरणाय दीर्घवृत्तलक्षणेन शरत्तम् । चन्द्रस्तु सुर्वं परितो भ्रमन्तीत्यसाधुप्रवृत्तेनाख्यात इति ॥

अथ प्रहाणा भगणभोगे कालस्य न्यूनाधिक्यमाह—

श्रीघ्नगस्तान्यथाऽल्पेन कालेन महताऽल्पगः ।

तेषां तु परिवर्तेन पौष्णान्ते भगणः स्मृतः ॥ २७ ॥

श्रीघ्नग इति । अत्रायशब्दः पूर्वोक्तद्विशेषं सूचयति । श्रीघ्नगः = श्रीघ्नगतिकः (अधिकगतिकः) ग्रहः, तानि = भानि (राशीन्) अल्पेन कालेन, अल्पगः = मन्दगतिकः (न्यूनगतिकः) ग्रहः, महता = अधिकेन कालेन, तानि भानि भुङ्क्ते । तेषां = भानां (द्वादशराशीनाम्) परिवर्तेन = प्रागत्या समन्ताद् भ्रमणेन, पौष्णान्ते = रेवतीनक्षत्रान्ते (मीनराश्यन्ते) भगणः = प्रहाणा स्वस्वैकमचक्रभोगः स्मृतो मनीषिभिः । एतदुक्तं भवति । यः कोऽपि ग्रहः पूर्वागत्या अध्विनीनक्षत्रमारभ्य रेवतीनक्षत्रान्तमेकं मचक्रं यावता कालेन भ्रमति तावोस्तस्य भगणभोगाख्यः कालो ज्ञेयः । मचक्रभ्रमणं तस्यैको भगण इति ॥ २७ ॥

अत्रोपपत्तिः—

लघुकक्षो ग्रहः श्रीघ्नगतिः, बृहत्कक्षो मन्दगतिरिति पूर्व—(२६) श्लोकोपपत्तायुक्तमेव । तत्र कक्षाणां भगणकलाङ्कितत्वात् कक्षा—(मचक्र) भ्रमणमेव भगण इति तुल्यगति-योजनेन भ्रमन् मन्दगतिग्रहो बृहत्कक्षत्वान्महता कालेन, श्रीघ्नगतिग्रहस्तु लघुकक्षत्वा-दल्पेन कालेन भगणपूर्तिं करोतीति किं चित्रम् ? अत एवाह भास्करः—

कक्षाः सर्वाः अपि दिविषदा चकलिप्ताङ्कितास्ता

द्वरो लघ्व्यो लघुनि, महति स्युर्महत्स्यश्च लिप्ताः ।

तस्मादेते शशिजमुगुजादित्यमौमेज्यमन्दा

मन्दाक्रान्ता इव शशधराद् भान्ति यान्तः क्रमेण ॥ इति ॥ २७ ॥

अथ भगणपरिभाषामाह—

विकलानां कला षष्ठ्या तत्षष्ठ्या भाग उच्यते ।

तत्त्रिंशता भवेद्वाशिर्भगणो द्वादशैव ते ॥ २८ ॥

विकलानामिति । विकलानां षष्ठ्या (षष्टिविकलमिः) कला = एका कला, तथा तत्षष्ठ्या = कलानां षष्ठ्या, भागः = एकोऽंशः, उच्यते = कथ्यते सुधीमिरिति । तत्त्रिंशता = अंशानां त्रिंशता ३०, राशिः = एको राशिः, ते द्वादश राशय एव, भगणः = एको भगणो भवेत् ।

अत्र मूर्ते काले यथा प्राणादिः कालः परिभाषितस्तथैव क्षेत्रात्मके विकलादेः परिभाषा बोध्या । अर्थाद् विकलाधः क्षेत्रीयकालोऽमूर्त इति तस्य व्यवहारे त्यागः समुचितोऽतो विकलादिरेव परिभाषित आचार्येण । परञ्च न तावदेवतया परिभाषया विकलमिति प्रस्फुटा भवत्यतः 'क्षेत्रे समाख्येन समा विभागाः स्युश्चक्रारस्यंशकलावि-लिप्ता' इति भास्करोक्तेन सौरवर्षमेकम् = १ भगणः । १ मासः = १ राशिः । १ दिनम् = १ अंशः । १ घटी = १ कला । १ पलं = १ विकला । १ विपलं = १ प्रतिविकला । अथ यतः ६ प्राणाः = १ पलं, अतः १ विकला = ६ प्राणाः, तेन $\frac{\text{विकला}}{६०}$ (प्रतिविकला) = $\frac{६ \text{ प्राणाः}}{६०}$ = $\frac{\text{प्राणः}}{१०}$ । अर्थात् विकलाधोविभागः प्राणात्पोऽतोऽमूर्त इति ।

इयं हि परिभाषा क्षेत्रीयगणितेषूपयुज्यते । समस्तस्य चक्रस्य भगण इति संज्ञा । तस्यैव द्वादशोऽंशो राशिः । राशेऽंशो भागोऽंशस्तत्पञ्चदशः कला । कलापञ्चदशो विकलेति गोलगणितविदामतिरोहितमेवेत्यलम् ॥ २८ ॥

अथ महायुगे रविबुधशुक्राणां, भौमगुरुशनिशीघ्रोच्चानाञ्च भगणसङ्ख्यामाह—

युगे सूर्यज्ञशुक्राणां खचतुष्करदार्णवाः ।

कुजार्किगुरुशीघ्राणां भगणाः पूर्वयायिनाम् ॥ २९ ॥

युग इति । युगे=एकस्मिन् महायुगे, पूर्वयायिनाम् = स्वस्वकक्षावृत्ते स्वगत्या पूर्व-दिक्चारिणाम्, सूर्य-ज्ञ-शुक्राणां, कुजार्किगुरुशीघ्राणां=मङ्गलशनिगुरुशीघ्रोच्चानां च * खच-तुष्करदार्णवाः = खानां शून्यानां चतुष्कं (चत्वारि शून्यानि), रदा दन्ता (द्वात्रिंशत्) अर्णवाः=समुद्राः (चतुर्दिक्षु चत्वारः) अर्थात् ४३२०००० एतन्मिताः (अङ्कानां वाम-तो गतिरित्युक्तेः), भगणाः = स्वस्वमचक्रपरिवर्त्तनानि भवन्ति । एतदुक्तं भवति । प्रतिमहायुगं सूर्य-ज्ञ-शुक्राः, कुजार्किगुरुणां शीघ्रोच्चानि च ४३२०००० मचक्रभोगं प्रकुर्वन्तीति ॥ २९ ॥

अथ चन्द्र-भौम-गुरु-शनिग्रहाणां, चन्द्रोच्चस्य, बुध-शुक्रयोः शीघ्रोच्चस्य चन्द्र-पातस्य च भगणानाह—

इन्दो रसाग्नित्रित्रीषुसप्तभूधरमार्गणाः ।

दक्षत्र्यष्टरसाङ्गाक्षिलोचनानि कुजस्य तु ॥ ३० ॥

बुधशीघ्रस्य शून्यर्तुखादित्र्यङ्कनगेन्दवः ।

वृहस्पतेः खदस्त्राक्षि-वेदषड्वह्व्यस्तथा ॥ ३१ ॥

सितशीघ्रस्य षट्सप्तत्रियमाश्विखभूधराः ।

अनेर्भुजङ्गषट्पञ्चरसवेदनिशाकराः ॥ ३२ ॥

चन्द्रोच्चस्याग्निशून्याश्विवसुसर्पार्णवा युगे ।

वामं पातस्य वस्वग्रियमाश्विशिखिदस्त्रकाः ॥ ३३ ॥

इन्दोरित्यादि । इन्दोः=चन्द्रस्य (पूर्वयायिनः), रसाग्नित्रित्रीषुसप्तभूधरमार्गणाः=५७७५३३३६ भगणा एकस्मिन् महायुगे भवन्तीति । कुजस्य तु दक्षत्र्यष्टरसाङ्गाक्षिलोचनानि=२२९६८३२ भगणाः । बुधशीघ्रस्य=बुधशीघ्रोच्चस्य, शून्यर्तुखादित्र्यङ्कनगेन्दवः=

* गणितशास्त्रेऽङ्कानां प्रतिपदमुपयोगत्वाच्चन्द्रोवाक्येषु लाघवाथर्मङ्कानां स्थानेषु तदन्वयकाः शब्दा एव प्रयोक्ताः प्राचीनैरिति 'खचतुष्क-रदार्यवा' इत्यनेन ४३२००००० । एवं सर्वत्रापि ।

१. कडुक-सवण-तिक्त-मधुरा-म्ल-कषायाः षड्भाः । २. जठराग्नि-दावाग्नि-वह्वाग्नयक्ष-योजनयः । ३. इषवो मार्गयाश्च बाणास्ते पञ्च, 'पञ्च बाणाः प्रकीर्त्तिता' इत्युक्तेः । ४. भूधराः पर्वता-स्ते सप्त । ५. दक्ष-यमाश्विश्च शशु शुभमार्थवोषका इति द्वयं गृह्यते । ६ अङ्गा वस्तुतो नवैवातोऽङ्कशब्देन नव गृह्यन्ते । ७ अक्षिणी लोचने च द्वे अतो द्वयं गृह्यते । ८ ऋतवो वसन्तादयः षट् । ९ इन्दुर्निशाक

१७९३७०६० भगणाः । बृहस्पतेः खदलोक्षिवेदं षड्वहयः=३६४२२०, तथा=एकस्मिन् युगे भगणा भवन्ति । सितशीघ्रस्य=शुक्रशीघ्रोच्चस्य, षट्षतत्रियमौषिवैलभूवराः=७०२२३ ७६ भगणाः । शनेः, शुक्रं षट्षपञ्चसवेदनिष्काराः=१४६५६८ भगणाः । चन्द्रमन्दोच्चस्य (पूर्वयायिनः) अग्निगून्वादि-वसु-सर्पाणवाः=४८८२०३, युगे=एकस्मिन् महायुगे भगणा भवन्ति । अथ पातस्य=चन्द्रपातस्य, वारं=पश्चिमगत्या, वस्वतिनयमाविषिखिद-सक्राः=२३२२३८ एकस्मिन् चतुर्थयुगे भगणा भवन्ति । अत्रेदं विचिन्त्यम् । यस्तु सर्वभ्रमणवृत्तस्य (कान्तिवृत्तस्य) चन्द्रभ्रमणवृत्तस्य (चन्द्रविमण्डलस्य) च सन्पातविन्दु राहु-रित्यर्थः, स एकस्मिन् महायुगे २३२२३८ एतत्तुल्यं भवकभ्रमणं करोति, परं विलोभग-त्या । तस्य पश्चिमाभिमुखमेव भ्रमणमित्यर्थः ॥ ३०-३३ ॥

अथ भगणोपपत्तिः—

इह युगे कल्पे वा प्रहाणामेते भगणा इत्यत्र तावदार्धवचनान्येव प्रमाणम् । परश्च 'गणितस्कन्धे उपपत्तिमानेवागमो मान्य' इति तावदुपपत्तिप्रमाणा एव प्रहादीनां भगणा प्राप्ता इति सिद्धान्तोऽपि विदा मान्य एव । वस्तुतस्तुपपत्त्या प्रहादीनां भगणानामियत्ताकरणरू-पोऽर्थो न पुरुषसाध्य इति कथने नास्तीयस्यपि वाच्यता भवेत् । यत उपपत्तौ प्रत्यहं प्रहादीनां वैषम्या भगणान्तावधिः समपेक्ष्यते इति तावन्मन्दोच्चानां भगणा वर्षशतैर-नेकैः पूर्यन्ते, तत्कथमल्पयुगैरो भगणानामियत्ताकर्तुं पारयेत् । तेन तावत्तेषां प्रहादि-भगणानामुपपत्तिज्ञानार्थमेव किञ्चित्त्वच्यते ।


पूर्वगत्या रवियावता कालेन भवकं (द्वादश राशीन्) भुङ्क्ते तावानेको भगणो रवेर्व-र्षेण 'रवेश्वक्रभोगोऽर्कवर्षं प्रदिष्ट' मित्युक्तेः । अतो युगे कल्पे वा याधुन्ति सौरवर्षाणि तावन्तो रविभगणास्तध्यमेव । तेनैकस्मिन् महायुगे ४३२०००० सौरवर्षसमा रविभगणा उपपद्यन्ते । तथा च वेधेनैकस्मिन् रविभगणे ३६५११५३०१२२३० सावनदिनाद्युपल-भ्यते (वेधविधिः सिद्धान्तशिरोमणौ द्रष्टव्यः) ततो युगकुदिनानि प्रसाध्य, यदि युगकुदि-नैर्युगरविभगणास्तदैकेन कुदिनेन किमिति रवेर्दैनन्दिनी मध्या गतिः स्यादिति ।

बुधशुक्रौ तु रवेरप्रतः पृष्ठतो वा समीपस्थावनुचराविव सदा गच्छन्तौ दृश्येते तेन तयोः (बुधशुक्रयोः) अपि भगणा रविभगणानुष्मा इति किं चित्रम् ? ।

अथ रविभगणा एव कुजार्किगुरुशीघ्राणां भगणा कथमित्युच्यते । यदि कश्चिद्ग्रहः स्वकीयोच्चस्थानादप्रतो भवति तदा तस्य कक्षावृत्ति स्पष्टग्रहो मध्यग्रहास्पृष्टतो भवति, तथोच्चास्पृष्टतो विद्यमाने ग्रहे स्पष्टग्रहो मध्यग्रहादग्रे भवतीति ग्रहोच्चयोः सम्बन्ध-मवगम्य, सूर्यादग्रे कुजे, गुरौ, शनौ च विद्यमाने स्पष्टग्रहो मध्यग्रहास्पृष्टे तथा सूर्यास्पृष्टे विद्यमाने कुजे, गुरौ, शनौ च स्पष्टग्रहो मध्यादग्रे भवतीति विलोक्य च रविरेव * कुज-गुरुशनीनां शीघ्रोच्चमिति निश्चितं मनीषिभिरतस्तेषां त्रयाणां शीघ्रोच्चभगणा रविभग-णतुल्या अपाठि ।

रश्च=चन्द्र एक पव । १० वेदा ऋक्सामयजुर्वेदादचारः । ११ भुजज्ञाः सर्पाश्च नागा भद्रवमन्ता-दयः । १२ वसन्तोऽष्टौ ।

* नन्यमते रविरचलो भूक्षला । चन्द्रो भूपरितो भ्रमति । भूक्षरिताः सर्वे ग्रहाः सर्वमभितो भ्रमन्ति । बुधशुक्रौ यावता कालेन सर्वे परितो भ्रमतस्तावानेव कालो बुधस्य शुक्रस्य च स्वस्वशीघ्रोच्च-



भगणो नाम किमपि नक्षत्रमारभ्य स्वगत्या परिभ्रमन् प्रहो यदा पुनस्तदेव नक्षत्र-
मुपयाति तावान् कालः । चन्द्रायः कश्चिद् प्रहो यदा रात्रौ कस्यचिन्नक्षत्रस्य विम्यगतक-
दम्बप्रोतवृत्ते सैल्लग्नो दृश्यः स्यात्तदनन्तरं पुनरसौ यदा तन्नक्षत्रविम्बनिष्ठकदम्बप्रोतवृत्त-
गतो भवेत्तदा तस्य ग्रहस्यैको भगणो जायते । अथैतद्भगणपूर्तिकालादनुपातेन युगभगणा
उपपादनीयाः । यथा द्वि—यथेतावद्भिः कुदिनैरस्य ग्रहस्यैको भगणस्तदा युगीयकुदिनैः क
इति युगीयभगणाः स्युः । ततश्च यदि युगकुदिनैर्युगीयभगणास्तदैकेन कुदिनेन किमिति
तस्य ग्रहस्यैकदिनसम्बन्धिनी मध्या गतिरुत्पद्यते ।

अथ ग्रहोच्चभगणोपपत्तिः । तत्र किन्नाम तावदुच्चमित्युच्यते । उच्चं हि ग्रहभ्र-
मणवृत्तस्य भुवोऽपेक्षया दूरतरः प्रदेशस्तथा तस्माद्भाषे १८०° नीचं तद्भुवो निकटवर्तीति
'उच्चस्थितो व्योमचरः सुदूरे नीचस्थितः स्यान्निकटे घरित्र्या' इति भास्करोक्तेः । एत-
दुक्तं भवति । ग्रहभ्रमणवृत्तस्य केन्द्रं न भूकेन्द्रं 'यस्मिन् वृत्ते भ्रमति खचरो नास्य मध्यं
कुमभ्ये' इत्युक्तेद्वार्याद् भूकेन्द्रात्ताराद्ग्रहपरमफलजीवातुल्योपरिष्ठाद् ग्रहभ्रमणवृत्तस्य
(प्रतिवृत्तस्य) केन्द्रमिति तद्वृत्तस्य यः प्रदेशो भूकेन्द्राद्दूरतरस्तदेवोच्चमर्थाद् भूकेन्द्र-
प्रतिवृत्तकेन्द्रविन्दुद्वयगतोर्ध्वाधरा रेखोर्ध्वदेशो यत्र लगति तदुच्चं, तथाऽधोदेशो यत्र लगति


भगणयोगकालः । अथ प्राचीनै रविबुधशुक्राणां युगीयभगणाः समा अपादि, परश्च शुक्रो बुधो वा सूर्या-
दग्रतः पृष्ठतो वा कियत्पन्तरे विचते तदर्थं तयोः शीघ्रोच्चकल्पना चाकारि । तथा कुजशुक्रनीनां रविता-
मिन्ध्ये कर्षयामानमधिकं गतेः परमाल्पवज्रावलोक्य तदुच्चलक्षणवदितो रविरेव तेषां शीघ्रोच्चत्वेन
स्वीकृत इत्यलम् ।

तच्चीचमिति फलितम् । यथोपरि प्रदर्शितक्षेत्रे उ = उच्चं, नी = नीचम् (१) । उच्चस्थाने विद्यमाने ग्रहे मध्यस्पष्टग्रहयोरभेदो ग्रहगतैः परमास्पत्वं च भवतीति पुरतो व्यक्तो भवेत् । अथ वेधविधिना तद्ग्रहगतैः परमास्पत्स्थानं (मध्यस्फुटग्रहमेदस्थानम्) 'उच्चं' विज्ञाय ततो यावता कालेन यदा पुनः परमास्पगतिस्थानं 'उच्चं' प्राप्नोति ग्रहस्तदन्तर्गतः कालो गणणीयस्तथा यदिदं द्वितीयमुच्चस्थानं तत्पूर्वोच्चस्थानादग्रतो भवतीति पूर्वा गतिरुच्चस्यापि सिद्ध्यति । तदुच्चयोरन्तरं च विज्ञाय 'यद्येतावता कालेनैतावत्युच्चवगतिर्लभ्यते तदा युगकालेन किमि' त्यनुपातेन तत्तादृग्रहोच्चमगणा भवितुमर्हति । ततः पुनर्युगमगणकुदिनानुपातत एकस्मिन् दिनेऽप्युच्चवगतिः स्यादिति ।

अथ ग्रहपातभगणोपपत्तिः—

तत्र को नाम तावत्पात इत्युच्यते । रविर्यस्मिन् वृत्ते भ्रमति न तस्मिन्नन्ये ग्रहाः । रवेर्भ्रमणवृत्तं क्रान्तिवृत्तं, ततः स्वस्वक्षरतुल्येऽन्तरे स्वस्वविमण्डले ग्रहा भ्रमन्तीति क्रान्तिवृत्तस्य ग्रहविमण्डलस्य च सम्पातः पातसंज्ञक उच्यते विद्भिः । तत्रापि पूर्व-सम्पातो (यतः क्रान्तिवृत्ताद् विमण्डलमुत्तरे भवति) राहुः, पश्चिमसम्पातः (यतः क्रान्तिवृत्ताद्विमण्डलं दक्षिणे भवति) केतुरित्यभिधीयते । तत्र पूर्वपाते क्रान्तिविमण्डलयोरन्तररूपो याम्यो विक्षेपः क्षीणतामुपगत उत्तरतो वर्षिष्णुर्भवतीति तावद्याम्यक्षराभाव-स्थानं वेधेन विज्ञाय तत्प्रथमं पातस्थानं ज्ञेयम् । ततो ग्रहो यावता कालेन पुनर्यदा तद्वि-

(१) नव्यमते ग्रहाः सूर्यमभितो दीर्घवृत्ते भ्रमन्ति । दीर्घवृत्ते लघु-महदभेदेन व्यासद्वयं भवति । व्यासयोर्योगविन्दुर्दीर्घवृत्तस्य केन्द्रं, तत उभयदिशि तुल्यान्तरे महद्व्यासे नाभिद्वयं भवति, याम्यां ना-भिभ्यां पालिबिन्दौ निर्गतरेखयोर्योगः सर्वत्र तुल्यः (महद्व्याससमः) एव भवति । यथा नाक + नाक = नाग + नाग । एवमेकस्मिन् नाभिबिन्दौ (ना) रविरन्यत्र (नी) भूश्च स्यात्तदा उ = उच्च-विन्दुस्ततो-भावे नी = नीचमिति, उ बिन्दौ कर्णमानं सर्वाधिकं, नी बिन्दौ सर्वालपमिति व्यक्तमेवेत्यलमतिविस्तरेण ।



नक्षराभावस्थानगतो (विमण्डलकान्तिमण्डलयोः पूर्वसम्पातस्थानगतो) भवेत्तावान् कालो गणनीयः । स च द्वितीयः पातः पूर्वलब्धपातात् पश्चिम एव भवतीति पातस्य विलोमा (पश्चिमा) गतिः सिद्ध्यति । तयोः पातस्थानयोरन्तरं गणयित्वा तां पातगतिं विजानीयात् । ततो 'यथेतावता कालेनैतावती पातगतिस्तदा युगकालेन किमिति' त्रैराशिकेन युगपातभगणा ग्रहाणां भवितुमर्हन्ति । ततोऽनुपातेनैकस्मिन् दिनेऽपि पातगतिः सेत्स्यतीति ॥ ३०-३३ ॥

अथ भ्रम (नाक्षत्रदिन-) सङ्ख्यां ग्रहसावनदिनसङ्ख्यां चाह—

भानामष्टाक्षिवस्वद्वित्रिद्विद्वषष्टशरेन्दवः ।

भोदया भगणैः स्वैः स्वैरुनाः स्वस्वोदया युगे ॥ ३४ ॥

भानामिति । युगे = एकस्मिन् महायुगे, अष्टाक्षिवस्वद्वित्रिद्विद्वषष्टशरेन्दवः = १५८२२३७८२८ एते, भानां = नक्षत्राणां भगणाः (प्रवहवशाद्भ्रमाः) भवन्ति । ते भोदयाः = नक्षत्राणामुदयाः, स्वैः स्वैः भगणैः = ग्रहाणां निजभगणैः, रुनाः = रहिताः सन्तः तेषां, स्वस्वोदयाः = स्वस्वसावनदिवसा भवेयुः । एतदुक्तं भवति । यस्य ग्रहस्य युगभगणा युगभ्रमेभ्यो विक्षोभ्यन्ते शेषमिताः तस्य ग्रहस्य सावनदिवसा भवन्तीति ॥ ३४ ॥

अत्रोपपत्तिः—

यस्य कस्यापि (नक्षत्रस्य ग्रहस्य वा) उदयद्वयान्तर्वर्ती कालो हि तद्दिनसंज्ञोऽतो नक्षत्रोदयद्वयान्तर्गतः कालो नाक्षत्रं दिनं स एव भ्रम इति । तत्र नक्षत्राणां गतेरभावात् सर्वे भ्रमास्तुल्याः (षष्टिषटिकात्मकाः) एव । अथैकनाक्षत्राहोरात्रगतं सावनारम्भक कालं गणितबलाद्विगेष्य ततो यथेकनाक्षत्राहोरात्रान्तर्गतेन सावनारम्भकेनैतावता काले-नैको भ्रमः (नाक्षत्रदिनम्) तदा युगसावनदिनैः क इति युगीयभ्रमा भवेयुः ।

अथ कश्चिदपि ग्रहो केनचिन्नक्षत्रेण सह भ्रमणे प्रवृत्तः स्वगत्या प्रतिदिनं पूर्वतो कम्बितो यावदेकं भगणं पूरयति तावन्नक्षत्रस्यैकं भ्रमणमधिकं भवति । अत एकस्मिन् भगणे ग्रहोदया नाक्षत्रोदयापेक्षया एकोना भवन्तीति यथेकस्मिन् भगणे ग्रहसावन-नाक्षत्र-योरेकमन्तरं तदा युगभगणे किमित्यनुपातेन युगभगणतुल्यमेव युगभ्रम-युगसावना-न्तरमतो युगीयभ्रमाणां ग्रहभगणानां चान्तरं ग्रहयुगसावनमानम् = भ्रमाः-ग्रहभ-गणाः = भ्र. सा. दि. । इत्युपपन्नम् ॥ ३४ ॥

युगे सौरोकाः ग्रहाणां सावनदिवसाः—

भ्रमाः — ग्रहभगणाः = ग्रहसावनदिनानि ।

१५८२२३७८२८—४३२०००० = १५७७९१७८२८ सूर्यस्य ।

१५८२२३७८२८—५७७५३३३६ = १५२४४८४४९२ चन्द्रमसः ।

१५८२२३७८२८—२२९६८३२ = १५७९२४०९९६ कुजस्य ।

१५८२२३७८२८—४३२०००० = १५७७९१७८२८ बुधस्य ।

१५८२२३७८२८—३६४२२० = १५८१९७३६०८ वृहस्पतेः ।

१५८२२३७८२८—४३२०००० = १५७७९१७८२८ शुक्रस्य ।

१५८२२३७८२८—१४६५६८ = १५८२०९१२६० शनैश्चरस्य ।

१५८२२३७८२८ + २३२२३८ = १५८२४७००६६ पातस्य (राहोः)

एकस्मिन् महायुगे एषां ग्रहाणां पूर्वक्षितिजे एतावत् (निर्दिष्टसङ्ख्यातुल्यम्) वारं

उद्यो भवतीत्यनुक्तमपि ज्ञेयम् ॥ ३४ ॥

अथ युगे चान्द्रमासानधिमार्सांश्चाह—

भवन्ति शशिनो मासाः सूर्येन्दुभगणान्तरम् ।


रविमासोनितास्ते तु शेषाः स्युरधिमामासकाः ॥ ३५ ॥

भवन्तीति । सूर्येन्दुभगणान्तरम् = सूर्याचन्द्रमसोर्युगभगणविशेषम्, शशिनः = चन्द्रस्य, युगे मासाः (चान्द्रमासाः) भवन्ति । ते तु = चान्द्रमासाः, रविमासोनिताः = युगीयसौरमासे रहिताः सन्तः शेषाः, अधिमामासकाः = असंक्रान्तिमासाः (मलमासाः 'असंक्रान्तिमासोऽधिमामासः स्फुटः स्यादित्युक्तेः) स्युः । अत्रैतदुक्तं 'भवति । एकस्मिन् महायुगे यावन्तः सूर्यभगणास्तैर्यदि युगीयचान्द्रभगणा ऊनो क्रियन्ते तदा शेषतुल्याः युगे चान्द्रमासाः भवन्ति । तेभ्यो यदि युगसौरमासा विशोध्यन्ते शेषमिता अधिमामासाः (युगमलमासाः) भवन्तीति ॥ ३५ ॥

अत्रोपपत्तिः—

दर्शान्ताद्दर्शान्तावधिषष्टिषष्टिभ्यात्मकः कालश्चान्द्रो मासः 'दर्शावधि मासमुच्यन्ति चान्द्रमित्युक्तेः । परञ्च प्रतिदर्शान्तं चन्द्रसूर्ययोगो भवत्यर्थात्प्रतिदर्शान्तमेककदम्बप्रोतवृत्तगते सूर्याचन्द्रमसोर्विम्बकेन्द्रे भवतः, 'दर्शः सूर्येन्दुसप्तम' इत्युक्तेः । एकस्माद्दर्शान्तादग्रे स्वस्वगत्या पूर्वमुखं ब्रजतो रविचन्द्रयोरधिकमतिर्हिमद्युतिर्यदा पुनरविणा सह द्वितीयामान्ते योगं करोति तदा तावदेकश्चान्द्रमासो भवति । तत्र रविचन्द्रयोगस्यन्तरं द्वादशराशि—(एकभगण—) तुल्यं भवति * । अतो 'यद्येकभगणतुल्येन सूर्याचन्द्र-

* यथा अ प्रथमोऽमान्तविन्दुस्तत्र र. च रविचन्द्रयोः प्रथमो योगः । तदनन्तरं इ विन्दुमिमुखं भ्रमणे प्रवृत्तौ र. च., इ विन्दौ द्वितीयं योगं कुरुतः । तत्र यावता कालेन र, अ चिह्नात् इ चिह्नं याति तावता कालेन च, अ इ उ क ग सकलं वृत्तं (१२ राशीन्) परिक्रम्य अ इ तुल्यमपि गच्छति । अर्थात् एकस्मिन् मासे रवेर्गमनं अ इ तुल्यं, चन्द्रस्य तु १२ + अ इ तुल्यम् । अतः १ मासः = चन्द्र-राव = (१२ + अ इ) - अ इ = १२ रा. = १ भगण । इति ।



मसोर्गस्यन्तरेणैकश्चान्द्रमासस्तदा युगभगणान्तरतुल्यगत्यन्तरेण क' इत्यनुपातेन लब्धा युगीयचान्द्रमासा भवन्ति । ते तु $\frac{(\text{चं.म.} - \text{र.म.}) \times 9}{9}$ रविचन्द्रभगणान्तरतुल्या

एव (अत्र यतो हि चन्द्रोऽधिकगतिरतश्चन्द्रभगणा रविभगणोनाः क्रियन्ते) ।

अथाधिमासोपपत्तिः—

तत्र तावत् किं नामाधिमासत्वमित्युच्यते । अमान्तद्वयान्तर्वर्तिनि चान्द्रे मासे सूर्यसंक्रान्तेरभावत्वमधिमासत्वम् 'असंक्रान्तिमासोऽधिमासः स्फुटः' स्यादित्युक्तेः । सोऽधिमासश्चान्द्र एव मासानां चान्द्रत्वात् 'मासास्तथा च तिथयस्तुहिनां शुमाना' दित्युक्तेश्च । अथ 'सूर्यसंक्रान्त्युपलक्षिता एव मासाः' इति वचनस्वरसात् सौरैश्चान्द्रैश्च मासैस्तुल्यैरेव भवितव्यम् । परञ्च मध्यममानेन सौरो मासः ३०१२६११७।३७ सावयव-त्रिंशत्सावनैस्तथा चान्द्रो मासः २९।२१।५०।६ सावयवैकोनत्रिंशत्सावनैः सम्पद्यत इति सौरापेक्षया लघुमानकश्चान्द्रो मासः प्रति सौरमासं ०।५४।२७।३१ सावयवचतुःपञ्चाशद्व-ट्यूनो भवति । अतोऽयं न्यूनावयवो वर्धितः सावयवैर्द्वात्रिंशन्मासैः एकचान्द्रमासतुल्यो भवतीति सौरापेक्षया चान्द्रो मासो ह्येकाधिको जायते । स एवाधिमासस्तत्र सौरसंक्रान्तेरभावात् (१) । अत एव महायुगे सौरमासापेक्षया चान्द्रा मासा यावदन्तरेणाधिकास्तावन्तोऽधिमासा ज्ञेया इत्युपपन्नम् ॥ ३५ ॥

महायुगे चन्द्रभगणाः ५७७५३३३६, रविभगणाः ४३२०००० ।

∴ ५७७५३३३६ — ४३२०००० = ५३४३३३३६ = चान्द्रमासाः ।

महायुगे र.म. × १२ = सौरमासाः = ४३२०००० × १२ = ५१८४०००० ।

∴ ५३४३३३३६ — ५१८४०००० = १५९३३३६ = अधिमासाः ॥ ३५ ॥

अथावभमानानि सावनदिनपरिभाषां चाह—

सावनाहानि चान्द्रेभ्यो द्युभ्यः प्रोञ्ज्य तिथिक्षयाः ।

उदयादुदयं भानोर्भूमिसावनवासरः ॥ ३६ ॥

सावनाहानीति । चान्द्रेभ्यः = चन्द्रजातीयेभ्यः, द्युभ्यः = दिवसेभ्यः (चन्द्रसम्बन्धिदिनानि तिथयस्ताभ्य इत्यर्थः) सावनाहानि = सूर्योदयद्वयान्तर्गतकालारम्भकानि सावनाख्यदिनानि, प्रोञ्ज्य = विशोभ्य शेषतुल्याः, तिथिक्षयाः = अवमानि भवन्ति । युगतिथिसंख्याभ्यो युगसावनदिनानि यदि विशोभ्यन्ते तदा युगावमानि भवन्तीत्यर्थः । अथ सावनदिनमाह—उदयादिति । भानोः = सूर्यस्य, उदयादुदयं = एकस्मादुदयादव्यवहिता-न्योदयं यावत् (उदयद्वयान्तर्गतः कालः) भूमिसावनवासरः = भूम्याः सावनं दिनं कुदिनाख्यं भवति । तथा च भास्करः—

'इनोदयद्वयान्तरं तदर्कसावनं दिनं तदेव मेदिनीदिनम्' इति ॥ ३६ ॥

वि० । अत्र 'भोदया भगणे. स्वैः स्वैरुनाः स्वत्वादया' इत्युक्तेस्तु सर्वेषामेव ग्रहाणां

१. एकस्मादशान्तात्पूर्वमेका रवेः संक्रान्तिरपरा द्वितीयामान्तादनन्तरं यदि भवति तदा चैत-
दमान्तद्वयान्तनिष्ठो मासोऽधिमासः इति ।

सावनदिनानि स्वस्त्योदयद्वयान्तर्गतकालात्मकानि भवन्ति, परञ्च तेषु सूर्यसम्बन्धिसावनानां परमोपयोगत्वात्सावनदिनशब्देनामी भूमिसावनवासरा एव सर्वैर्गृह्यन्ते ।

‘भूमिसावनवासराः’ इत्यस्य गूढार्थप्रकाशे रङ्गनाथः ‘भुदिवसाः, उदयस्य भूसम्बन्धे-
नावगमत्वात्’ इति व्याख्यां चकार । परं तच्च ममाभिमतम् । उदयास्तु सर्वेषामेव
भूसम्बन्धिनस्तर्हि रवेरेव किं भूसम्बन्धित्वादिति । अत्र स्वाचार्येण भूवो भ्रमणेन
तत्सावनस्योत्पत्तिः सूचितेति कथनं सङ्गच्छते । अर्थाद् भूवो ध्रुवाक्षोपरि स्वाज्ञभ्रमणाद-
होरात्राणि पृथ्यन्ते । इदमुक्तं भवति । भूवो हि भ्रमणद्वयं, एकमर्कं परितः कक्षाभ्रमणं
येन वर्षपूर्तिरपरं ध्रुवकीलोपरि समन्तात् स्वाज्ञभ्रमणं येनाहोरात्रपूर्तिरिति सूर्योदयद्वया-
न्तर्वर्ती कालो भूमिसावनवासर इत्युक्तः ॥ ३६ ॥

अत्रोपपत्तिः—

प्रथमं किन्नामावममित्युच्यते । तिथ्यन्तकालाद्यावताऽन्तरेण सूर्योदयो भवति तावान्
कालोऽवमशेषसंज्ञः, ‘तिथ्यन्तसूर्योदययोस्तु मध्ये सदैव तिष्ठत्यवमावशेषमि-’ त्युक्तेः ।
सोऽवमशेषो वर्धितो यदैकतिथितुल्यो भवति तदैकस्यास्तित्येः क्षयो भवति । स एवावमसंज्ञः ।
न तस्यां तिथौ सूर्योदयो भवेति । यस्यास्तित्येराभ्रमः प्रथमसूर्योदयानन्तरमवसानो द्वि-
तीयसूर्योदयात्पूर्वमेव भवति सा तिथिः क्षयाख्येति । एतेनेदं फलितं ‘सूर्योदयोपलक्षिता
एव तिथयो ग्राह्याः, न क्षयाख्यास्तित्ययस्तित्यित्वेन गणनीयाः सावनमानादधिकत्वात्’ अतो
युगे सावनानां चान्द्राणां (तीथानां) चान्तरे कृते शेषतुल्यास्तित्यिक्षया इति युक्तमेवोक्तम् ।

अथ यदत्र चान्द्रेभ्यः सावनानां विशोचनयुक्तं तन्मध्यमसावनानामेवावगन्तव्यम् ।
स्पष्टसावनानां प्रतिदिनं वैलक्षण्याच्च गणिते उपयोगिता भवति । यतो मध्यगतिकलातु-
ल्यासुयुता नक्षत्रा षष्टिषटिका मध्यसावनं, तत्प्रतिदिनं तुल्यमतो गणिते तदुपयोगः ।
स्पष्टसावनं तु स्पष्टगतिकलोत्पन्नासुयुतनाक्षत्रषष्टिषटिकातुल्यं, तत्प्रतिमासं राशुदयानां
प्रतिदिनं रविगतेष्व वैलक्षण्याद्विलक्षणं भवतीत्यर्थमेव भास्करादिभिरुदयान्तरं कर्म कृतमि-
त्यप्रतो व्यक्तं स्यादिति ॥ ३६ ॥

अथ महायुगे पूर्वोक्तानां भूसावन-तिथि-अधिमास-तिथिक्षय-सौरमासानां सङ्ख्या आह—

वसुध्वष्टाद्रिरूपाङ्गसप्ताद्रितिथयो युगे ।

चान्द्राः खाष्टखखव्योमखाभिखर्तुनिशाकराः ॥ ३७ ॥

षड्वह्नित्रिहुताशाङ्कतिथयश्चाधिमासकाः ।

तिथिक्षया यमार्थाश्वि-द्वयष्टव्योमशराश्विनः ॥ ३८ ॥

खचतुष्कसमुद्राष्ट-कूपश्च रविमासकाः ।

भवन्ति भोदया भानु-भगणैरुनिताः कदाः ॥ ३९ ॥

वसुद्वयष्टाद्रोत्यादि । अनन्तरोक्तलोक्ये यस्य भूसावनस्य परिभाषोक्ता ते एक
स्मिन् महायुगे वसुद्वयष्टाद्रिरूपाङ्गसप्ताद्रितिथयः=१५७७९१७८२८=मिता भवन्ति । खाष्ट-
खखव्योमखाभिखर्तुनिशाकराः=१६०३००००८० एते, चान्द्राः=चन्द्रसम्बन्धिनो दिवसाः
(तिथयः) भवन्ति । षड्वह्नित्रिहुताशाङ्कतिथयः=१५९३३३६ एते अधिमासा भवन्ति ।

यमार्वाक्षिद्वयष्टव्योमशरादिवनः=२५०८२२५२ एते तिथिक्षयाः (अवमानि) भवन्ति ।
 खचतुष्कसमुद्राष्टकुपञ्च=५१८४०००० एते रविमासाः भवन्ति । सावनदिवसानयनरीतिः
 ३४ इलोके उक्ता परञ्च सूर्यसावनस्यैव बाहुल्येनोपयोगात्पुनस्तदानयनरीतिमाह । भोदयाः=
 मानां (नक्षत्राणां) उदयाः=युगीय दयसंख्याः (युगमभ्रमा इत्यर्थः) मानुभगणैः=युगी-
 यसूर्यभगणैः (पूर्वोक्तैः) ऊनिताः=रहिताः सन्तोऽवशेषोत्पत्त्याः, क्वहाः=भूदिनानि (भू-
 सावनवासराः) भवन्ति । अतो भूदिनानि=(भ्रमाः—रविभगणाः=१५८२२३७ : २८-
 ४३२००००=) १५७७९१७८२८ । इति ॥ ३७-३९ ॥

अत्रोपपत्तिः—

पूर्वं तत्परिभाषास्थाने लिखितैव । स्पष्टार्थमत्रापि सङ्ख्या उपपाद्यन्ते । 'भोदया भगणैः
 स्वैः स्वैरुक्ताः स्वस्वोदया युगे' इत्युक्त्या भूसावनानि=भ्रमाः—र.भ.=१५८२२३७८२८-
 ४३२००००=१५७७९१७८२८ । चान्द्रमासास्त्रिंशद्गुणास्तितथो भवेयुस्तथा 'भवन्ति
 यशिनो मासाः सूर्येन्दुभगणान्तर'मित्युक्तेश्चान्द्रमासाः=चन्द्रभगण-रविभगण । अतः
 वा.दि.=३० × (च.भ.—र.भ.)=३० × (५७७५३३३६—४३२००००)=१६०३०
 ०००८०=युगे तिथयः ।

∴ अधिमासाः=चान्द्रमासाः—रविमासाः । परञ्च, र.मा.=१२ × र.भ. । तथा, वा.मा=
 च.भ.—र.भ. ।

∴ अधिमासः=च.भ.—१३ × र.भ.=५७७५३३३६-५ : १६०००००=१५९३३३६ ।

यतः चान्द्रसावनान्तरमवमानि । ∴ युगे तिथिक्षयाः=

=१६०३००००८०-१५७७९१७८२८=२५०८२२५२ ।

∴ रविभगणा द्वादशगुणिता रविमासा भवन्तीत्यतः युगसौरमासाः=

१२ × ४३२०००००=५१८४०००० । इति सर्वमेवोपपन्नम् ॥ ३७-७९ ॥

अथ कल्पेऽधिमासादीनां ग्रहभगणादीनां च मानान्याह—

अधिमासोनरात्र्यार्क्षचान्द्रसावनवासराः ।

एते सहस्रगुणिताः कल्पे स्युर्भगणादयः ॥ ४० ॥

अधिमासेत्यादि । एकमहायुगीयभगणादीनां संख्यामुक्त्वा ततः कल्पे मानान्यु-
 च्यन्ते । एते=पूर्वोक्ताः (महायुगीयाः) अधिमासोनरात्र्यार्क्षचान्द्रसावनवासराः=अधिमास-
 क्वाह—नाक्षत्र—चान्द्र—सावनदिनादयः, भगणादयः=ग्रहाणां भगणादयश्च, सहस्रगुणिताः=
 सहस्रसङ्ख्याया गुणिताः सन्तः कल्पे ते (अधिमासादयो भगणादयश्च) स्युः । एतदुक्तं
 भवति । एकस्मिन् महायुगे भगणादीनां याः संख्या उक्तास्ताः सहस्रगुणा एकस्मिन् कल्पे
 (ब्रह्मदिने) विज्ञेया इति ॥ ४० ॥

अथैकस्मिन् कल्पे दिनानां भगणानां च संख्याः—

युगभगणाः × १००० = कल्पभगणाः ।

रविविशुक्राणाम्—४३२०००० × १००० = ४३२०००००० (कुजार्किंशुक्रशीघ्राणाम्)

रविमन्दोच्चस्य * = ३८७ ।

चन्द्रस्य— ५७७५३३३६ × १००० = ५७७५३३३६००० ।

गोऽग्रयः शनिमन्दस्य पातानामथ वामतः ॥ ४२ ॥
 मनुदस्त्रास्तु कौजस्य बौधस्याष्टाष्टसागराः ।
 कृतान्द्रिचन्द्रा जैवस्य त्रिखाङ्काश्च तथा शृगोः ॥ ४३ ॥
 शनिपातस्य भगणाः कल्पे यमरसर्तवः ।

भगणाः पूर्वमेवात्र प्रोक्ताश्चन्द्रोच्चपातयोः ॥ ४४ ॥

प्रागगतेरित्यादि । प्रागगतेः=प्राचि (पूर्वामिमुखम्) गतिर्यस्य तस्य पूर्वपूर्वक-
 मेण गच्छतः, सूर्यमन्दस्य=रविमन्दोच्चस्य, कल्पे=ब्रह्मदिनात्मके एकस्मिन् कल्पे सप्ताष्टव-
 हयः=३८० भगणाः भवन्ति । कौजस्य=कुजसम्बन्धिनो मन्दोच्चस्य (कुजमन्दोच्चस्ये-
 त्यर्थः) वेदखयमाः=२०४ भगणाः (प्रागगतेः, कल्पे चेति सर्वत्रान्वयः) । बुधमन्दो-
 चस्य—अष्टर्तुवहयः=३६८ भगणाः । गुरुमन्दोच्चस्य—खखरंन्द्राणि=९०० भगणाः ।
 शुक्रमन्दोच्चस्य—अर्थगुणेष्वः=५३५ भगणाः । शनिमन्दस्य—गोऽनयः=३९
 भगणा भवन्ति ।

पातभगणानाह-पातानामिति । अथ=मन्दोच्चभगणकथनानन्तरं, पातानां=
 भौमादिपञ्चग्रहापातानाम्, वामतः=व्यत्यासात् (पश्चिमामिमुखं गच्छतामित्यर्थः)
 कल्पे भगणा ज्ञातव्याः (कल्पे वामत इति सर्वत्रान्वयः) । तत्र कौजस्य=कुजसम्बन्धिपा-
 तस्य-मनुदस्त्राः-२१४ भगणाः । बौधस्य=बुधपातस्य-अष्टाष्टसागराः=४८८ भगणाः ।
 जैवस्य=गुरोः पातस्य-कृतान्द्रिचन्द्राः=१७४ भगणाः । शृगोः=शुक्रसम्बन्धिपातस्य—
 त्रिखाङ्काः=९०३ भगणाः । शनिपातस्य-यमरसर्तवः-६६२ भगणा भवन्ति । चन्द्रोच्च-
 पातयोः=चन्द्रमन्दोच्चस्य, चन्द्रपातस्य च भगणाः, पूर्वः=३३ तमश्लोके (युगभगणकथ-
 नावसरे) एव उक्ताः । यतश्चन्द्रोच्चपातयोर्भगणा युगेऽपि निरप्रा भवन्ति, तेन युग एवो-
 क्तास्ते सहस्रगुणिताः कल्पे ज्ञातव्याः । अत एवात्र तयोर्भगणा नोक्ता इतिभावः॥४१-४४॥

अथ मन्दोच्चभगणोपपत्तिः—

किञ्चाम तावमन्दोच्चमिति प्रसङ्गात् किञ्चिदुच्यते । अनुपातेनानीतो ग्रहो मध्यग्रहसं-
 ज्ञया व्यवह्रियते, तस्मिन्मन्दफलसंस्कारेणासौ मन्दस्पष्टसंज्ञया तथा शीघ्रफलसंस्कारेण स्प-
 ष्टग्रहाभिधया व्यवह्रियत इत्येषां प्रपञ्चोऽप्रतो व्यक्तः स्यादेव । असौ मन्दस्पष्टो ग्रहः
 स्वमन्दप्रतिवृत्ते भ्रमतीति तन्मन्दप्रतिवृत्तस्यास्युच्चः (भुवो दूरतरः) प्रदेशो मन्दोच्च-
 नाम्ना प्रसिद्धः । तास्मिन् मन्दोच्चस्थाने विद्यमाने ग्रहे मन्दफलस्याभावो भवत्यर्थात्तत्र
 यावान् मध्यग्रहस्तावानेव मन्दस्पष्टोऽपीति तज्ज्ञानार्थमनुदिनं स्फुटग्रहं वेधेन विज्ञाय ततः

१. जातके रन्ध्रशब्देनाष्टौ सङ्ख्या गृह्यन्ते 'कल्प-स्व-विक्रम-गृह-प्रातभा-क्षतानि-चित्तोत्थ-रन्ध्र-
 गुरु-मान-भव-स्थयानि' इति वराह्येण परिभाषितत्वात् । परञ्चात्र सिद्धान्ते शरीरस्थैः रन्ध्रैः (एकं मुखं,
 द्वे चक्षुषी, द्वौ कर्णौ, द्वे नासापुटे, एकं मेढ्रं, एकः पायुश्चेति नवभिश्चिद्वैः) नव सङ्ख्या गृहीता इति
 विचित्त्यं त्रिपञ्चिकाः ।

२. अर्थाः पञ्च ज्ञानेन्द्रियग्राह्याः (श्रवण-स्पर्श-दर्शना-स्वादना-ग्रायरूपाः) पञ्च । जातके तु द्वावेव ।

३. गोशब्देन नव-संख्या गृह्यन्ते, यतो नन्दिन्यादयो गावो नव ।

शीघ्रफलं प्रसाध्य तेनैव शीघ्रफलेन तं स्पष्टग्रहं विलोमं संस्कृत्य तावान्मन्दस्फुटो ज्ञात-
व्यः । यदाऽसौ मन्दस्फुटो ग्रहो मध्यग्रहेणानुपातागतेन तुल्य एव स्यादर्थायदा मन्दफलं
परं क्षेप्यश्रुयति तदा तत्तुल्यमेव तन्मन्दोच्चमिति ज्ञातव्यम् । ततः शीघ्रोच्चभगणवद-
त्रापि भगणज्ञानं स्यात् । परञ्च मन्दोच्चस्य परमात्म्यगतिस्वाद् वर्षशतैरपि तन्मन्दोच्चं
तुल्यमेवोपलभ्यतेऽतः शीघ्रोच्चभगणवदनुपातेन तज्ज्ञानमसम्भावीति साम्प्रतोपलब्धम-
न्दोच्चमानादहर्गणाद् वर्षगणाद्वा कुट्टकयुक्त्या बीजक्रियया वा कल्पमन्दोच्चभगणान्
विज्ञाय ते भगणाः स्वस्वनिबन्धे पठिता मनीषिभिः । अथ तद्युक्तिरुच्यते । कल्प्यते कल्पे
यावन्तो मन्दोच्चभगणा भवन्ति तन्मानम्=या । साम्प्रतोपलब्धमन्दोच्चमानम्=मं.उ. ।
कल्पकु दिनानि=क.कु. । अभीष्टाहर्गणः=अ. । ततोऽनुपातो यदि कल्पकुदिनैः कल्पमन्दो-
च्चभगणास्तदाऽभीष्टाहर्गणैः किमित्यत्र लब्धिस्तु गतमदोच्चभगणा भवेयुस्तन्मानम्=का. ।

शेषं भगणशेषम् । यथा— $\frac{\text{या} \times \text{अ.}}{\text{क.कु.}} = \text{का} + \frac{\text{म.शे.}}{\text{क.कु.}}$ ।

∴ हरलब्धिघातो नो भाज्यः शेषसमो भवति ।

∴ या × अ—क.कु × का=म.शे ।

भगणशेषमिदं द्वादशगुणितं कल्पकुदिनभक्तं सदहर्गणसम्बन्धि राश्यादि मन्दोच्चं स्वा-
दिति अ.सं.मं.उ.रा. = $\frac{(\text{या} \times \text{अ} - \text{ककु} \times \text{का}) १२}{\text{ककु}} = \frac{\text{मशे} \times १२}{\text{क.कु}}$ । एतावदहर्गणस-
म्बन्धि राश्यादि मन्दोच्चं पूर्वोक्तमन्दोच्चमानेन 'मं.उ.' अनेन समं कृत्वा समीकरणं
कुर्यात् । तथया—

$$\frac{(\text{या} \times \text{अ} - \text{ककु} \times \text{का}) १२}{\text{ककु}} = \frac{\text{म.शे} \times १२}{\text{क.कु}} = \text{मं.उ.} ।$$

$$\therefore \frac{\text{या} \times \text{अ} १२ - \text{ककु} \times \text{का} \times १२}{\text{ककु}} = \frac{\text{मशे} \times १२}{\text{क.कु}} = \text{मं.उ.} \times \text{ककु} \div \text{ककु} ।$$

समसोधनेन—

$$\text{या} \times \text{अ} \times १२ - \text{मं.उ.} \times \text{क.कु} = \text{क.कु} \times \text{का} \times १२ । ततः—$$

$$\frac{\text{या} \times \text{अ} \times १२ - \text{मं.उ.} \times \text{ककु}}{\text{ककु} \times १२} = \text{का} । अस्मात् कुट्टकेन लब्धिः का=मानम् ।$$

गुणको या=मानमर्थात् कल्पमन्दोच्चभगणमानं स्यादिति ।

पातभगणोपपत्तिस्तु पूर्वमेव (३०-३३ श्लोकेषु) लिखिता इति ॥ ४१-४४ ॥

अथ सृष्ट्यादितो ग्रन्थारम्भकालावधिगतवर्षसङ्ख्यामाह—

षण्मनूनां तु सम्पीड्य कालं तत्सन्धिभिः सह ।

कल्पादिसन्धिना सार्धं वैवस्वतमनोस्तथा ॥ ४५ ॥

युगानां त्रिघनं यातं तथा कृतयुगं त्विदम् ।

प्रोज्झ्य सृष्टेस्ततः कालं पूर्वोक्तं दिव्यसङ्ख्याया ॥ ४६ ॥

सूर्याब्दसङ्ख्यया ज्ञेयाः कृतस्यान्ते गता अमी ।

खचतुष्क्यमाद्रथग्निशररन्ध्रनिशाकराः ॥ ४७ ॥

षण्मनूनामित्यादि । षण्मनूनां=गतानां (स्वायम्भुव-स्वारोचिषो-तमज-ताम-स-रैवत-चाक्षुषाणां षण्णाम्) मनूनां, कालं=वर्षप्रमाणम्, तत्सन्धिभिः=तत्तन्मनुसन्धिभिः सहितं, कल्पादिसन्धिना=कल्पादौ यः कृताब्दप्रमाणः सन्धिः (कृतप्रमाणः कल्पादापित्युक्तेः) तेन, सार्धं=सहितं, वैवस्वतमनोः=सप्तमस्य वर्त्तमानस्यास्य मनोः, युगानां=चतुर्युगानां, त्रिघनं=त्रयाणां घनः सप्तविंशतिस्तावन्मितं, यातं=व्यतीतमर्थोत्सप्तमे मनौ व्यतीतसप्तविंशतिमहायुगं, तु=पुनः, इदं=वर्त्तमानमष्टाविंशमहायुगीयं, कृतयुगं=सद्ययुगाख्यमेतत्सर्वं, सम्पीड्य=एकोकृत्य, ततः=तस्मात् सङ्कलिताङ्कात्, दिव्यसङ्ख्यया=दिव्यवर्षमानेन पूर्वोक्तं (कृताद्विवेदा दिव्याब्दा इति २४ श्लोकोक्तम्) सृष्टेः कालं (४७४०० दिव्याब्दमितं) प्रोज्झ्य=विशोध्य, कृतस्यान्ते=एतत्कृतयुगावसाने (ग्रन्थारम्भसमकाले) सूर्याब्दसङ्ख्यया=सौरवर्षमानेन, खचतुष्क्यमाद्रथग्निशररन्ध्रनिशाकराः=१९५३७२०००० अमी=एतावन्तः, गताः=गतवत्सरा ज्ञेयाः । एतदुक्तं भवति । कल्पादितो ग्रन्थारम्भकालावधिका ये गताब्दास्तेभ्यो यदि कल्पादितः सृष्ट्यादिकालो विशोध्यते तदा खचतुष्क्यमाद्रथग्निशररन्ध्रनिशाकरसमाः सौराब्दा भवन्ति । अर्थात् सृष्ट्यादितः १९५३७२०००० एतत्सौराब्दानन्तरमस्य ग्रन्थस्य रचनाऽकारि भगवतेति ।

अथ कृतान्ते सौरवर्षसङ्ख्योत्पादनम्—

∴ १ मनुः=७१ महायुगानि । १ सं=कृतयुगं । कृतयुगं=४८०० दिव्याब्दाः ।

१ महायुगं=१२०००

दिव्याब्दाः=४३२०००० सौराब्दाः ।

∴ ६ मनुः=७१ × १२००० × ६

,, = १८४०३२०००० ,,

७ सन्धिः=७ कृ-यु. × ४८००

,, = ०. १२०९६००० ,,

२७ म-यु.=२७ × १२०००

,, = ११६६४०००० ,,

१ कृताब्दाः=४८००

,, = १७२८००० ,,

एषामैक्यम् कल्पादितः सौराब्दाः

= १९७०७८४००० ।

अथ कल्पादितः सृष्टिकालावधि दिव्याब्दाः=४७४००=सौराब्दाः=१७०६४०००

∴ अनयोरन्तरेण-१९७०७८४००० - १७०६४०००= कृतान्ते सृष्ट्यादितो गत-सौराब्दाः १९५३७२००००० उपपद्यन्ते ॥ ४५-४७ ॥

अथामीष्टदिने सावनाहर्गणनयनमाह—

अत ऊर्ध्वममी युक्ता गतकालाब्दमङ्ख्यया ।

मासीकृता युता मासैर्मधुशुक्लादिभिर्गतैः ॥ ४८ ॥

पृथक्स्थास्तेऽधिमासघ्नाः सूर्यमासत्रिभाजिताः ।

लब्धाधिमासकैर्युक्ता दिनीकृत्य दिनान्विताः ॥ ४९ ॥

द्विष्टास्तिथिश्चयाभ्यस्ताश्चान्द्रवासरभाजिताः ।

लब्धोनरात्रिरहिता लङ्कायामार्धरात्रिकः ॥ ५० ॥

सप्तमो युगणः सूर्यादिनमासाब्दपास्ततः ।

सप्तमिः क्षयितः शेषः सूर्याद्यो वासरेश्वरः ॥ ५१ ॥

अत ऊर्ध्वमित्यादि । अ-ः = कृन्तान्तात् (एतदग्रन्थारम्भकालात्) ऊर्ध्व=अनन्तरं, गतकालाब्दसङ्ख्याया = अतीतसौरवर्षमानेन अमी = कृतयुगान्तकालीनगतसौरवर्षसङ्ख्याः (खचतुष्कयमाश्रयिनशररन्ध्रनिशाकराः) युक्ताः = सहिताः (कार्यास्तदा ते सृष्टयादितोऽभीष्टवर्षे गतसौरवत्सराः स्युरिति) ते मासीकृताः (द्वादशभिर्गुणिताः सन्तो मासाः स्युरिति) मधुशुक्लादिभिः = अभीष्टवर्षाद्यचैत्रशुक्लप्रमृतिभिर्गतेर्मासैः, युताः = सहितास्तदा तेऽभीष्टाहे गतसौरमासाः स्युः । ते पृथक्स्थाः कार्याः एकत्र गतसौरमासाः, अधिमासज्जाः = पठितयुगीयाधिमासैर्गुणिताः, सूर्यमासविभाजिताः = पठितयुगीयसौरमासैर्विहृताः कार्यास्तदा लब्धा अधिमासा भवन्ति । तैः लब्धाधिमासकैः = निरवयवैरधिमासैः (लब्धिसङ्ख्यातुल्यैः) पृथक्स्थाः सौरमासा युक्ताः कर्त्तव्यास्तदा ते 'चान्द्रमासाः' स्युः । अत्र यदि वर्षादेर्भीष्टमासं यावत्कश्चिदधिमासः स्यात् परं गणितेन नोपलभ्येत, अथ च गणितेन लभ्येत परं च पतितो न भवेत्तदा गणितागतेऽधिमासे क्रमेण सैको निरेको वा कार्यः । तथा चाह भास्करः—

‘स्पष्टोऽधिमासः पतितोऽप्यलब्धो यदा यदा वा पतितोऽपि लब्धः ।

सैकैर्निरैकैः क्रमशोऽधिमासैस्तदा दिनौषः सुधिया प्रसाध्यः ’ इति ॥

ते चान्द्रमासाः, दिनीकृत्य=त्रिंशद्गुणिताः, दिनान्विताः=दिनैः (गतचान्द्रदिनैस्तिथिभिरित्यर्थः) अन्विताः=युक्ताः कार्यास्तदा ते 'चान्द्रदिवसाः' स्युः । अथ च ते चान्द्रदिवसाः द्विष्टाः=स्थानद्वये स्थिताः, तिथिक्षयाभ्यस्ताः=तिथिक्षयैः (पठितयुगवमैः) अभ्यस्ताः (गुणिताः) कार्यास्तथा चान्द्रवासराभाजिताः=पठितयुगचान्द्रदिनैर्भक्ताः कार्यास्तदा लब्धास्तिथिक्षया भवन्ति । अथ लब्धोनरात्रिभिः=निरवयवैर्लब्धसङ्ख्याकैरवमैः अन्यत्र स्थितान् चान्द्रदिवसाः, रहिताः=हीनाः कार्यास्तदा, लङ्कायां=रावणपुरे, आर्धरात्रिकः=मध्यरात्रकालिकः, सावनः युगणः=सावनाहर्गणो भवेत् । ततः=तस्मादहर्गणात्, सूर्यात्=रविमारम्भवक्ष्यमाण—(मासाब्ददिनसङ्ख्याप्राप्तमिति ५२ श्लोकोक्तं) प्रकारेण, दिनमासाब्दपाः=दिनपतिमासपतिवर्षपतयो ज्ञातव्याः । तत्र दिनपतिरुच्यते । युगणः=अहर्गणः, सप्तमिः, क्षयितः=भक्तः कार्यः, शेषः= अवशेषतुल्यः, सूर्याद्यः=रव्यादिकः, वासरेश्वरः=दिनपतिर्भवेदिति ॥४८-५१॥

अत्रोपपत्तिः—

। वर्त्तमानदिने प्रहाणां स्थितिमितिज्ञानार्थं दिनगणज्ञानमावश्यकम् । यतः कल्पदिनैर्गुणदिनैर्वा प्रहाणामेते कल्पभगणा युगभगणा वा भवन्ति तदा वर्त्तमानदिनसङ्ख्याया किमिति तत्तदग्रहस्थितिमितिज्ञानमहर्गणानुपातापेक्ष्यं भवति । तदर्थंमयं प्रयासः । द्वादशसौरमासानां वर्षसंज्ञात्वाद्गतवर्षसङ्ख्या द्वादशगुणिताः अभीष्टवर्षादौ (शेषसङ्क्रान्तेदिने) सौरमासा भवन्ति । तेषु चैत्रादिगतचान्द्रमासतुल्याः सौरमासा योज्यन्ते तदा ते चाभीष्टसङ्क्रान्त्यवधिकाः सौरमासा भवन्ति । परं ते दर्शाप्रसङ्क्रान्तिकालयोरन्तर्वर्तिनाऽधिमास-

शेषेणाधिका भवन्ति । 'दर्शाग्रतः सङ्क्रमकालतः प्राक् सदैव तिष्ठत्यधिमामशेषम्' इत्यु-
क्तेः । तेषां सौरमासानां चान्द्रमासकरणार्थमधिमामासानयनम् । यदि पठितयुगसौरमासैः
पठितयुगाधिमामास्तदेष्टसौरमारैः क इति ? = $\frac{\text{यु.अ.मा} \times \text{इ.सौ.मा.}}{\text{यु.सौ.मा.}} = \text{इष्टाधिमामासः} + \frac{\text{अशेष.}}{\text{युसौ.}}$

एमिरधिमामसैः साधिशेषैर्यदीष्टसौरमासा युक्ता क्रियन्ते तदाऽभीष्टसङ्क्रान्तिकालिकाश्चान्द्रा
मासा भवन्ति । सौरचान्द्रमासगणयोरन्तरस्यैवाधिमामसंज्ञात्वात् । अथात्र पूर्वमधिशेषस्य
युक्तत्वादिदानीं केवलं लब्धाधिमामा एव सौरमासेषु, योज्यन्ते नाधिमामशेषमिति तदा
दर्शान्ते इष्टचान्द्रमासा भवन्ति । ते चान्द्रमासास्त्रिंशद्गुणिता दर्शान्ते चान्द्रा
दिवसाः (तिययः) भवन्ति । तेषु दर्शान्तादिष्टदिनावधिका या गततिथ्य-
स्ता यदि योज्यन्ते तदा गततिथ्यन्तकाले चान्द्रदिनानि स्युः । अथ तेषां चान्द्र-
दिनानां सावनदिनकरणार्थमवमानयनम् । यदि पठितयुगचान्द्रदिनैः पठिताव-

मानि तदा एमिरिष्टचान्द्रदिनैः कानीति ? = $\frac{\text{युगावम} \times \text{इष्टचान्द्र}}{\text{युगचान्द्र}} = \text{इष्टावम} + \frac{\text{अवमशेष}}{\text{यु.चा.}}$

अत्र चान्द्राणां सावनानाम्चान्तरस्यैवावमसंज्ञात्वादेभिः सावमशेषैरिष्टावमैर्यदि चान्द्रदिवसा
ऊना क्रियन्ते तदा गततिथ्यन्तकाले ते सावनदिवसा भवेयुः । परञ्च 'उदयादुदयं यावद्भूमि-
सावनवासराः' इतिसावनदिनपरिभाषया सावनाहर्गणेऽर्कोदयकालिकोऽपेक्षितोऽतः
'तिथ्यन्तसूर्योदययोस्तु मध्ये सदैव तिष्ठत्यवमवशेषम्' इत्युक्तेः तिथ्यन्तकालिकेऽस्मि-
हर्गणे तिथ्यन्तार्कोदयान्तर्गतोऽवमशेषकालो यदि योज्यते तदाऽर्कोदयकालिकोऽहर्गणो
भवेदतः केवलं लब्धितुल्यावमैरेव चान्द्राहर्गणो हर्गितोऽभीष्टार्कोदयकाले सावनाहर्गणो जायते ।

अथ 'उदयादुदयं यावद्भूमिसावनवासराः' यथेवमुदयापेक्षितोऽहर्गणः परिणीत-
स्तर्हि कथमयमहर्गणो लङ्क्याममर्घरात्रिक उक्तः ? तदुच्यते । एतत्सिद्धान्तकर्तुर्मयमहासु-
रस्य जामाता महासुरो रावणो जगत्प्रसिद्ध एव, तस्य राजधानी दानवानां निवासस्थानं
लङ्केति तत्र निशीथ एवासुराणां व्यवहारारम्भात्तदेव तदभिप्रायिकं दिनमुखमधिनित्य
लङ्काधरात्रेऽर्थायमकोटिपुरोदयकालेऽहर्गणादिकं निखिलं ज्योतिषं कर्म स्वजामातुर्विनोदाय
मयासुरेण कृतमितोऽन्येऽपि ग्रन्थकारा लङ्कामेव मुख्यनगरीमुरीकृत्य तदुदयकालिकमर्घरा-
त्रिकं वा ग्रहादिषाधनमकार्षुः ।

यतो रविवारे सृष्ट्यादिरतोऽहर्गणे सप्तभवते शेषमितो रव्यादिको वासरेस्वरौ भवती-
ति युक्तमेवोक्तम् ।

अथात्राहर्गणानयनेऽनुपातीयमाघैर्मध्यमैरेव भवितव्यं तिथिमिश्र मध्यमाभिर्मन्वित-
व्यम् । परञ्चात्र स्फुटार्कवशात्स्फुटचान्द्रमासानां ग्रहणात् । मध्यस्फुटमासयोरन्तररूपेणै-
केनानुपातागतोऽधिमामोऽन्तरितो भवतीति तदानीं पतितोऽधिमामो यदि गणिताच्च लब्ध-
स्तदा सैको यदा लब्धोऽप्यधिमामो न पतितस्तदा निरेकोऽधिमामगणो प्राप्यः ।

तथा चाह भास्करः—

"स्पष्टोऽधिमामः पतितोऽप्यलब्धो यदा यदा वाऽपतितोऽपि लब्धः ।

सैकैर्निरेकैः क्रमशोऽधिमामैस्तदा दिनौघः सुधिया प्रसाध्यः ॥" इति ।

एवमेव मध्यस्पष्टतिथिमेदेनाप्येकेननुपातागतावममध्यन्तरितं, स्यादिति तदानीम-
हर्गणेऽप्येकान्तरितो भवेदतस्तत्राहर्गणे वारस्यैव नियामकत्वात् सैकता निरेकता वा भव-
तीति विदां स्पष्टमेव ।

अथान्न प्रसङ्गादहर्गणानयने मध्यस्पष्टतिथ्यन्तरं रूपात्ममेव भवतीति प्रदर्शयते । यथा-

$$\text{मध्यतिथिः} = \frac{\text{म. चं.} - \text{म. र.}}{१२} \quad \text{स्पष्टतिथिः} = \frac{\text{स्प. चं.} - \text{स्प. र.}}{१२}$$

$$= \frac{(\text{म.चं.} \pm \text{चं.फ.}) - (\text{म.र.} \pm \text{र.फ.})}{१२}$$

$$\text{मति ॥ स्पति.} = \frac{\text{म.चं.} - \text{म.र.}}{१२} \quad \text{॥} \quad \frac{(\text{म.चं.} \pm \text{चं.फ.}) - (\text{म.र.} \pm \text{र.फ.})}{१२}$$

$$\therefore \text{मध्यस्पष्टतिथ्यन्तरम्} = \frac{\text{चं.फ.} + \text{र.फ.}}{१२}, \text{ तथा परमान्तरम्} = \frac{\text{चं.प.फ.} + \text{र.प.फ.}}{१२}$$

$$\text{अत्र } \therefore \text{चन्द्रपरमफलम्} = ५^{\circ} १२' १२'' \quad \text{रविपरमफलम्} = २^{\circ} १०' १३''$$

$$\therefore \text{मध्यस्पष्टतिथ्योः परमान्तरम्} = \frac{(५^{\circ} १२' १२'') + (२^{\circ} १०' १३'')}{१२}$$

$$= \frac{७^{\circ} १२' १५''}{१२} < १$$

इदं रूपात्ममेवातस्तत्प्रयुक्ताऽहर्गणे सैकता निरेकतैव वा युक्ता नाधिकयोगवियोगता
युक्तेत्युपपन्नम् ॥४८-५१

अथ पूर्वं (५१ श्लोके) यदुक्तं “सूर्यादिनासाब्दपास्ततः” तत्कथमित्याह । तत्र
वासरेश्वरस्तु ‘सप्तभिः क्षयितः शेषः सूर्याद्यो वासरेश्वरः, इत्यनेनोक्तः । मासवर्षपावुच्येते-

मासाब्ददिनसङ्ख्याऽऽप्तं द्वित्रिघ्नं रूपसंयुतम् ।

सप्तोद्घृतावशेषौ तु विज्ञेयौ मासवर्षपौ ॥ ५२ ॥

मासाब्ददिनसङ्ख्याऽऽप्तमिति । ततः पूर्वसाधिताहर्गणात् (द्विः स्थापितात्)
मासाब्ददिनसङ्ख्याऽऽप्तम् = एकत्र मासदिनसङ्ख्या (त्रिशता) अपरत्र अब्ददिनसङ्ख्या
(३६०) भागम् = भक्तं सयस्कलञ्चम् (पृथक्पृथगिति) तत्, द्वित्रिघ्नम् = क्रमेणैकत्र द्विगु-
णम्, अपरत्र त्रिगुणं कृत्वा, रूपसंयुतम् = उभयमप्येकेन सहितं कार्यम् । अथ सप्तोद्घृ-
तावशेषौ = उभयत्रापि सप्तभक्तं सत् यावदशेषौ तौ तु क्रमेण, मासवर्षपौ = एकत्र मासपति-
रपरत्र वर्षपतिरिति विज्ञेयौ । शेषमितौ रव्यादिगणनया मासेशो वर्षेशश्च भवतः ॥ ५२ ॥

अत्रोपपत्तिः—

मासारम्भादिने यो वारपतिः स एव मासपतिस्तथा वर्षारम्भे यो वारपतिः स वर्षप-
तिर्भवतीति विदां विदितमेव । तत्र मानाभ्यायोक्तेन १९ श्लोकेन—

‘सुतकादिपरिच्छेदो दिनमासाब्दपास्तथा ।

मध्यमा प्रहभुक्तिश्च सावनेनैव गृह्यते’ ॥

अनेन सावनमानेनैव दिनेशो मासेशो वर्षेशश्च गृहीतव्याः । अतो एकसावनमासान्त

पातिभिः सावनदिनैः (३०) अहर्गणो विभज्यते तदा लब्धं गतसावनमासा भवन्ति । तथा त्रिंशत्सावनान्तमके एकस्मिन् सावनमासे सप्तमकते शेषं द्वयमवशिष्यतेऽतो वर्तमानमा-
 शेषवरस्तृतीय इति गतमासा द्विगुणास्तदा गतमासान्ते वारसङ्ख्यामानं जायते । तस्मिन् खेके
 सति तन्मासारम्भे वारेशः स्यात् । तत्र सप्ताधिके सति सप्ततष्टे शेषभितो रव्यादिको
 मासपतिर्ज्ञेयः । एवमेवैकसावनवर्षान्तःपातिभिः सावनदिनैः (३६०) अहर्गणो भक्तो
 लब्धं गतसावनवर्षाणि भवेयुः । षष्ठ्यधिकशतत्रयदिनात्मके सावनवर्षे सप्ततष्टे त्रयमवशि-
 ष्यतेऽतोवर्तमानवर्षपतिश्चतुर्थ इति यदि गताब्दास्त्रिगुणितास्तदा गतवर्षान्ते वारेशसङ्ख्या-
 मानं स्यात्सप्तैकयुते वर्तमानवर्षारम्भे वारेशः स एवाब्दपतिरिति । तस्मिन् सप्ताधिके सति
 सप्ततष्टे रव्यादिको वर्षेशो भवेत् । यतो हि सृष्टपादौ रविवारोऽतो रव्यादिरेव मासाब्दा-
 रिपतिरिति * युक्तमेवोक्तमिति ॥ ५२ ॥

अथाहर्गणादनुपातेन मध्यग्रहानयनमाह—

यथा स्वभगणाभ्यस्तो दिनराशिः कुवासरैः ।

विभाजितो मध्यगत्या भगणादिग्रहो भवेत् ॥ ५३ ॥

यथेति । दिनराशिः=अभीष्टाहर्गणः, यथा स्वभगणाभ्यस्तः=यत्कालिकैरात्मभगणैः
 (युगपठितैः, कल्पठितैर्वा स्वभगणैः) अभ्यस्तः गुणितस्तथा, कुवासरैः=तत्कालिकैस्त-
 त्जातीयसावनदिनैः (युगसावनैः कल्पसावनैर्वा) विभाजितः=भक्तस्तदा लब्धिः, मध्य-
 गत्या = मध्यमगतिमानेन, भगणादिः=भगण-राशि-भाग-कला-विकला-विभागात्मकः
 ग्रहः (यस्य भगणाः गुणकत्वेन गृहीताः सः) भवेत् । अथात्र मध्यगत्येति प्रतिपदोक्तत्वाच्च
 प्रतिदिनविक्षणगतिकः स्पष्टो ग्रहो भवति किन्त्वनुपातसिद्धो मध्यमो ग्रहः स्यादित्यर्थः ॥ ५३ ॥

अत्रोपपत्तिः—

युगकुदिनैः कल्पकुदिनैर्वा यदि ग्रहस्य युगभगणाः कल्पभगणा वा लभ्यन्ते तदैकेन
 कुदिनेन किमित्येकस्मिन् सावनदिने तद्ग्रहस्य मध्यमा गतिः सञ्जायते । ततो यथेक-
 स्मिन् सावनदिने इयं ग्रहगतिरतदाऽभीष्टसावनमाहर्गणे किमिति फलं भगणादिको मध्यग्रहो
 भवेत् । यद्यपि कल्पकुदिनैर्युगकुदिनैर्वा कल्पग्रहभगणा युगग्रहभगणा वा तदाऽहर्गणेन किमि-
 त्येकानुपातेनैवानयनमुपपद्यते तथापि मध्यायाः गतेः प्रतिपादनार्थं मयाऽनुपातद्वयं प्रति-
 पादितमित्यदोषः ।

अत्रानुपातीयानामेकरूपतया ग्रहगत्या मध्यमयाऽहर्गणैश्च मध्यमैर्भूतित्वं स्पष्टाया
 गतेः प्रतिदिनं वैलक्षण्याद्यतोऽनुपातानर्हत्वम् । अतएवानुपातागतो ग्रहो नाधीमण्डली-
 चकस्पितमध्यार्कोदयकालिकः । अत्रैतदुक्तं भवति । मध्यसावनो हि मध्याह्नमतिकलातुल्या-
 नुमिश्रुंका नाक्षत्रषष्टिचटिकाः (६०।५९।८) । तन्मानं सदा समानमेव । स्फुटसावनस्तु

* साम्प्रतमेतन्मासपतेर्वर्षपतेर्वा लोके न कोऽभ्युपयोगो बृह्यते । तर्हि किमेतस्य प्रयोजनमिति स-
 न्देहावसरः । अथुना तु चैत्रशुक्लप्रतिपदारेशो वर्षेशः, मेघार्कवारेशो मन्त्री, कर्काकवारेशः सत्येशः,
 आर्द्राप्रवेशवारेशो मेवेशः, तुलाकवारेशो रसाधिपः, मकरार्कवारेशो नीरसाधिपः इत्येवं व्यवक्षिपते ।
 जातके ताजिकेऽपि वर्षपतिर्मासपतिर्वा सौरमानेनैव गृह्यते; किन्तुर्द्यौतस्य प्रयोजनमिति शृशं विचार-
 लीयम् । प्रायः संदिग्धस्य फलादेशार्थमेवावस्थोपयोग इति सम्मत्तम् ।

मध्याह्नगतिकलोत्पन्नासुमिर्युक्ता नाक्षत्रषष्टिषटिकाः । तन्मानं चक्षलम् । प्रतिराशिं गतिकलोत्पन्नासूनां वैषम्यात् । तेनानुपातागतो ग्रहो क्रान्तिवृत्तीयमध्यमाकौदयकालिको न किन्तु नाक्षत्रवृत्तीयकल्पितमध्याकौदयकालिकः । अत आह—भास्करः—“दशशिरः पुरि मध्यमभास्करे क्षितिजसन्निधिगे सति मध्यमः” इति । तस्मिन् यदि मध्य—स्फुटसाधनान्तरोत्थं (उदयान्तराख्यं) फलं संस्क्रियते तदा क्रान्तिवृत्तीयमध्याकौदयकालिको भवेत् । एवमाह भास्करोऽपि—

“अहर्गणे मध्यमसाधनेन कृतश्चलत्वात् स्फुटसाधनस्य ।

तदुत्थखेटा ह्युदयान्तराख्यकर्मोद्भवेनोद्युताः फलेन ।

लङ्घोदये स्युर्न कृतास्तथाऽऽथैततोऽन्तरं तच्चलमल्पकं च” इति ॥

एतद्वि स्फुटमध्यसाधनान्तरोत्थमुदयान्तराख्यं फलं चतुर्ध्वपि पदान्तेषु विद्यमानेऽर्के न भवति; तेषु गतिकलिकोत्पन्नासूनां गतिकलिकातुल्यासूनां च तुल्यत्वात् । तथा पदमध्ये तस्य चयापचयौ भवतः । परञ्चेत्थं विज्ञानताऽपि ‘यतोऽन्तरं तच्चलमल्पकं चे’ति धियैतत्कर्म नोक्तमाचार्येणेत्यलम् । अत्रत्या विशेषाः शिरोमणौ द्रष्टव्याः, किं लेखप्रयासेन ॥५३॥

अथैवं पूर्वोक्तानयनेन शीघ्रोच्चमन्दोच्चपाता अपि साध्या इत्याह—

एवं स्वशीघ्रमन्दोच्चा ये प्रोक्ताः पूर्वयायिनः ।

विलोमगतयः पातास्तद्वच्चक्राद् विशोधिताः ॥ ५४ ॥

एवमिति । पूर्वदिगंतिकाः, स्वशीघ्रमन्दोच्चाः=स्वेषां ग्रहाणां शीघ्रोच्चा मन्दोच्चश्च ये प्रोक्तास्ते सर्वे, एवं=पूर्वोक्त—(यथा स्वभगणाभ्यस्त इत्यादि—) प्रकारेण साध्याः । तथा विलोमगतयः=विपरीतगतिकाः (प्रत्यक्षमुखभ्रमणशीलाः) पाताश्च तद्वत्=तथैव साध्याः । परञ्च ते, चक्रात्=द्वादशराशिभ्यो विशोधिताः सन्तो मेघादिका अवगन्तव्याः ॥ ५४ ॥

अत्रोपपत्तिः—

प्रागुक्तविधिनैव । यथा—कल्पकुदिने गण्डदिनैर्वा ग्रहाणां कल्पपीया गुणीया वा शीघ्रोच्चभगणा मन्दोच्चभगणाश्च लभ्यन्ते तदाऽहर्गणेन किमित्यहर्गणसम्बन्धिनस्तत्तद्ग्रहाणां शीघ्रोच्चा मन्दोच्चाश्च भवन्ति । एवमेवानुपातेन पाता अपि भवन्ति । परञ्च तेषां विलोमगतित्वाद् द्वादशराशिभ्यो विशोधनं समुचितम्, मेघादिक्रमगणनार्थमिति विद्वां स्फुटमेव ॥ ५४ ॥

अथ बार्हस्पत्यवर्षानयनमाह—

द्वादशघ्ना गुरोर्याता भगणा वर्तमानकैः ।

राशिभिः सहिताः शुद्धाः षष्ठ्या स्युर्विजयादयः ॥५५॥

द्वादशघ्ना इति । गुरोः=बृहस्पतेः, याताः=व्यतीताः भगणाः, द्वादशघ्नाः=द्वादशभिर्गुणिताः, वर्तमानकैः=साम्प्रतिकै राशिभिः सहितास्तथा, षष्ठ्या शुद्धाः=षष्टिभिर्मक्ताः कार्यास्तदा शेषमिता विजयादयः सँव्हरधराः स्युः । एतदुक्तं भवति । अभीष्टाहर्गणानुपातेन यो भगणादिको गुरुस्तत्र भगणसंख्यां द्वादशगुणं कृत्वा तत्र वर्तमानराशिसंख्यां

संयोज्य तस्मिन् षष्ठ्या भक्ते कश्चिश्चक्रसंख्या, तथा शेषमिताश्च विजयादिकाः संवत्सरा जायन्त इति ।

अधुना शकगताब्दतो बार्हस्पत्यवर्षानयने प्रभवादयो वत्सरा गण्यन्ते, शकादौ प्रभवनाम-संवत्सरात् ॥ ५५ ॥

अथैषां षष्टिसंवत्सराणां मेवादिराशिसम्बन्धानामानि विनिर्द्दिष्यन्ते—

मे.	१ विजय	१३ विश्वावसु	२५ पिङ्गल	३७ शुक्ल	४९ वृष
वृ.	२ जय	१४ पराभव	२६ कालयुक्त	३८ प्रमोद	५० चित्रभासु
मि.	३ मन्मथ	१५ प्लवङ्ग	२७ सिद्धार्थी	३९ प्रजापतिः	५१ सुभासु
क.	४ दुर्मुख	१६ कीलक	२८ रौद्र	४० अङ्गिराः	५२ तारण
सि.	५ हेमलम्ब	१७ सौम्य	२९ दुर्मति	४१ श्रीमुख	५३ पार्थिव
कं.	६ विलम्ब	१८ साधारण	३० दुन्दुभि	४२ भाव	५४ व्यथ
तु.	७ विकारी	१९ विरोधकृत	३१ रुचिरोद्गारी	४३ युवा	५५ सर्वजित्
वृ.	८ शर्वरी	२० पारधाधी	३२ रक्षाक्ष	४४ घाता	५६ सर्वचारी
ध.	९ प्लव	२१ प्रमादी	३३ क्रोधनः	४५ ईश्वर	५७ विरोधी
म.	१० शुभकृत	२२ आनन्द	३४ क्षय	४६ बहुधान्य	५८ विहृत
कु.	११ शोभन	२३ राक्षस	३५ प्रभव	४७ प्रमाथी	५९ खर
मी.	१२ क्रोधी	२४ नल	३६ विभव	४८ विक्रम	६० नन्दन

अत्रोपपत्तिः—‘बृहस्पतेर्मध्यमराशिभोगात् संवत्सरं साहितिका वदन्ती’ति भास्करोक्तवचनात् ‘मध्यगत्या भोगेन गुरोर्गौरववत्सराः’ इति वसिष्ठवचनाच्च मध्यमबृहस्पतेरेकराशिभोगकालो गौरवं वर्षं भवति * अत एव गुरुभुक्ता भगणसङ्ख्या द्वादशगुणा

॥ एतद्धि गौरवं वर्षं (४३५कुदिनैः गुरुकल्पभगणास्तदैकेन कुदिनेन किमिति फलमेकस्मिन्दिने गुरोर्गतिमानमतो यथनया गत्यैकं दिनं तदा मध्यमगुरुराशिकलाभिः किमिथ्यनुपातेन) ३६१।२।४।४५ सावनदिनाधारमकं भवति । एतस्संवत्सरमानासावनं वर्षं १।२।४।४५ सावनदिनादिना लघु तथा सौरं वर्षं ४।१३।२५।३७ सावनदिनादिना महद्भवति ।

अथ यथैकस्मिन् वत्सरे स्फुटगुरोरेकराशिसञ्चारो भवेत्तदाऽसौ शुद्धवत्सरो ज्ञेयः । यदि गुरुरेकस्मिन्नेव संवत्सरे (३६१।२।४।४५ दिनाधन्तरे) द्विराशिचारं कृत्वा पुनर्वक्तोऽसौ पूर्वराशि नैति तदाऽसौ लुप्तसंवत्सरो महातीचारश्च कथ्यते । यदि वर्षमध्ये द्विराशिचारं कृत्वा वक्तिः पुनः पूर्वराशिमिति तदाऽसौ चारः कथ्यते । तथा तत्प्रमाणवचनानि—

यत्रैकराशिसञ्चारो मार्गगत्या गुरोर्भवेत् । शुद्धः संवत्सरः स स्यात् सर्वेषां च शुभप्रदः ॥

यत्र द्विराशिसञ्चारो महातीचारः स कथ्यते । लुप्ताब्दश्च यदाऽब्दान्ते पूर्वभं नैति वक्तिः ॥

वर्तमानभगणावयवराशिभिः सहिताः सन्तः सृष्ट्यादेर्गुणमुक्तराशयो भवेयुस्तावन्त्येव गो-
रव्यर्षाण्यपि । अथ फलादेशार्थं विजयादयः षष्टिर्सेवत्सराः मनीषिभिः परिभाषिताः ।
अतो गतशुक्राशिषु षष्टिभक्तेषु शेषतुल्या विजयादयो वत्सरा जायन्ते, सृष्ट्यादौ विजय-
र्सेवत्सरात् ॥ ५५ ॥

अथ ग्रहानयने कावचविधिमाह—

विस्तरेणैतदुदितं संक्षेपाद् व्यावहारिकम् ।

मध्यमानयनं कार्यं ग्रहाणामिष्टतो युगात् ॥ ५६ ॥

विस्तरेणोत । एतत् = सृष्ट्यादेर्ग्रहानयनं कर्म विस्तरेण = अनिकठिनेन विधिना
(षष्मननां तु सम्पीण्डयेत्यादिमहदहर्गणवशेन) मया, उदितम् = कथितम् । व्यावहा-
रिकं = सर्वजनव्यवहारोपयुक्तं ग्रहानयनं तु, संक्षेपात् = कावचप्रकारेण कार्यम् । तत्कार्यं
कार्यमित्याह । मध्यमानयनं कार्यमिति । इष्टतो युगात् = वर्तमानयुगादेव ग्रहाणां, मध्य-
मानयनं = मध्यगत्या साधनं कार्यम् । एतदुक्तमवधेयम् । गतयुगान्ते ये ग्रहास्ते भ्रुवस्त्वे-
नाख्याताः । ततः परमिष्टयुगे गताब्दैरहर्गणं विधाय तदुत्पन्नखेटान् गतयुगान्तीयभ्रुव-
मानैः सहितान् कुर्यात्तदा तेऽभीष्टदिने मध्यग्रहाः स्युरिति । करणग्रन्थेषु अनेनैव विधिना
तथा भास्कररीचलध्वहर्गणप्रकारेण च ग्रहा मनीषिमिरानीताः ॥ ५६ ॥

अयेष्टतो युगाद् ग्रहानयने कृतयुगान्ते ग्रहादिध्रुवकानाह—

अस्मिन् कृतयुगस्यान्ते सर्वे मध्यगता ग्रहाः ।

विना तु पातमन्दोच्चान् मेषादौ तुर्यतामिताः ॥५७॥

मकरादौ शशाङ्कोच्चं तत्पातस्तु तुलादिगः ।

निरंशत्वं गताश्चान्ये नोक्तास्ते मन्दचारिणः ॥५८॥

अस्मिन्निति । अस्मिन् कृतयुगस्यान्ते (त्रेतायुगादावित्यर्थः) पातमन्दोच्चान्
विना = ग्रहाणां पातान् मन्दोच्चान् च त्यक्त्वा, सर्वे = सप्तापि, मध्यगताः = मध्यगतिः
ग्रहाः, मेषादौ = मेषराशिमुखे, तुल्याः = साम्यम्, इताः = सज्जताः । कृतयुगान्ते सूर्या-
दयोऽखिला ग्रहा मेषरास्यादावासञ्जिति तेषां ध्रुवाः शून्यसमा इत्यर्थः । अथ तदानीं म-
न्दोच्चपातानाह—मकरादाविति । शशाङ्कोच्चं = चन्द्रमन्दोच्चम्, मकरादौ = मकरराशि-
मुखेऽर्धात्तस्य ध्रुवो नवराशिमितः । तत्पातः = चन्द्रपातः (राहुरिति) तुलादिगः, अर्धा-

महातीचार-संज्ञोऽसौ सवलोकभयङ्करः ॥ 'संहितायाम्' ।

पर्वं यत्र वस्ते स्फुटयुरोः सञ्चारो न भवति सोऽविस्तरः कीर्तितः ।

तथा चाह कालिदासो महाकविः—

शुक्लसङ्क्रमयुग्मवत्समा गदिता सा ननु कुससंज्ञिका ।

विशुषं रहिता शुभे तु याऽधिसमा गीष्पतिसङ्क्रमोद्धिता ॥

'ज्योतिर्विदाभरणे' ।

एषा शुद्ध-कुस-महातीचारातीचारलक्ष्मीचाराविशुषाणां विशेषविवरणं अतिचारनिर्णयादौ द्रष्ट-
व्यम् । अत्र बाहुल्यमयादुपेक्ष्यते ॥

तस्य ध्रुवः षड्राशिमितोऽवगन्तव्यः । अन्ये=इतरग्रहाणां ये मन्दोच्चपाताः पूर्वं, उक्ताः= कथितास्ते तदानीं (कृतान्ते) निरंशत्वं=अंशाभाषताम् (निर्गतोऽशो यस्मात्तथिरंशं तस्य भावो निरंशत्वमिति व्युत्पत्तैः) न गताः । अर्थास्तोऽद्यावद्यवसहिता आसन्निति सावयवानामुल्लेखने गौरवापत्तैस्ते मयोपेक्ष्यन्ते । अथ कथं तर्ह्यनुक्तध्रुवानामिष्टतो युगादानयने लाघवाधमत्याह—ते मन्दोच्चारिणः = ते मन्दोच्चपाता अत्यल्पगतिष्वा वर्तन्ते इति वर्षसहस्रैरपि तेषां गतो न वैलक्षण्यं भवत्यतः कृतयुगान्तीयवर्षगणैरपि तेषामानयनं कृत्वाऽभीष्टकालेऽपि त एव स्थिरा ज्ञातव्या इति भावः ॥ ५७-५८ ॥

उपपत्तिः—

अथात्र कृतान्ते सर्वे ग्रहाः कथं मेषादावेव तुल्यतामिता इति गणितेनोपपत्तिः प्रदर्श्यते । यदि कल्पपरिवर्षैः कल्पचन्द्रभगणास्तदा कृतान्तीयगताब्दैः (खचतुष्कयमात्रयदिन-शरन्नभिशाकरमितैः) किमित्यनुपातेन कृतान्ते रविः—

$$\frac{४३२०००००० \times १९५३७२००००}{४३२००००००} = १९५३७२०००० \text{ भगणाः । अत्र राश्या-}$$

देरभावत्वान्मेषादिः । एवं कल्पगतवर्षैः कल्पचन्द्रभगणास्तदा कृतान्तीयगताब्दैः किमिति कृतान्ते चन्द्रः =

$$\frac{५७७५३३३६००० \times १९५३७२००००}{४३२०००००००} = २६११८९५७०२ \text{ भगणाः ।}$$

अत्रापि राश्यादेरभावान्मेषादिः । एवमनुपातेन सर्वे ग्रहा मेषादावेव सिद्ध्यन्ति । तथा च कल्पवर्षैः कल्पचन्द्रोच्चभगणास्तदा कृतान्तगतवर्षैः किमिति कृतान्ते चन्द्रमन्दोच्चम् =

$$\frac{४८८२०३००० \times १९५३७२००००}{४३२०००००००} = २२०७८९८०६ \text{ भगणाः ९ राशयः । अतो मकरादौ चन्द्रोच्चमुपपन्नम् ।}$$

तथा कल्पवर्षैः कल्पचन्द्रपातभगणास्तदा कृतान्तीयगताब्दैः किमिति कृतान्ते चन्द्रपातमानम् =

$$\frac{२३२२३८००० \times १९५३७२००००}{४३२०००००००} = १०५०२९६३५ \text{ भगणाः, ६ राशयः ।}$$

अतस्तुलादौ चन्द्रपात उपपन्नः ।

एवमेवानुपातेन कृतान्ते * सूर्यमन्दोच्चम्=०।७°।२८'।१२", कुजमन्दोच्चम्=३।३°।१४'।२४", बुधमन्दोच्चम्=५।४°।४'।४८", गुरुमन्दोच्चम्=०।९°।०'।०", शुक्रमन्दोच्चम्=१।१।३°।२१'।०", शनिमन्दोच्चम्=४।२°।१३'।१२" । तथैव मौमपातः=९।११°।२०'।१२" । बुधपातः=८।११°।१६'।४८" । गुरुपातः=८।८°।५६'।२४" । शुक्रपातः=४।१७°।२५'।४८" । शनिपातः=४।२°।१३'।१२" । एवमेवोपलब्धमिति ॥ ५७-५८ ॥

अथ देशान्तरसंघनोपयोगि योजनात्मकं भूभ्यासमानं भूपरिधिमानमाह—

योजनानि शतान्यष्टौ भूकर्णो द्विगुणानि तु ।

तद्वर्गतो दशगुणात् पदं भूपरिधिर्मवेत् ॥ ५९ ॥

योजनानीति । अष्टौ शतानि योजनानि, द्विगुणानि=द्वाभ्यां गुणितानि (षोडश-शतयोजनानीत्यर्थः) भूकर्णः=भूवो व्यासमानं 'अस्तीति' शेषः । कर्णशब्दाद्व्यासमहर्णं

* गूढार्थप्रकाशे रक्षनायानीतम् ।

(१) प्राचीनानां सम्प्रदायः । नव्यास्तु (भास्करादयः) कर्णशब्दाद् ग्रहकक्षाव्यासाध-
मुरीकुर्वन्ति । यथा—

“निगदिताऽपनिमम्यत उच्छ्रितः श्रुतिरियं किल योजनसङ्ख्याया” इति भास्करः ।

अथ व्यासज्ञानाद् परिधिज्ञानमाह । तद्वर्गस्त इति । तद्व्यासवर्गाद् दशगुणात् ,
पदं=मूलं ‘यत्तद्’ भूपरिधिः=भुजः परिणाहमानं भवेत् ॥ ५९ ॥

अत्रोपपत्तिः—

प्राचीनैः परिधि-परिधिसम्बन्धं व्यास-व्याससम्बन्धसमं (प : प :: व्या : व्या) वि-
ज्ञाय तथा व्यासं द्विजत्रिज्यामितं च विज्ञाय ‘यदि द्विजत्रिज्यामिती व्यासे परिधिमानं चक्र-
कलायोजनानि तदा भूव्यासे किमित्यनुपातेन भूपरिधियोजनानि । तत्र त्रिज्यायाः ३४३८

$$\text{मितत्वाद् द्विजत्रिज्या} = ३४३८ \times २ = ६८७६ । \text{अतो भूपरिधिः} = \frac{२१६०० \times \text{भूव्यास}}{६८७६} ।$$

अत्र हरभाज्यौ द्वरेणापवर्तितौ तदा भूप = (३४३८४) $\times$ भूव्या । अत्र गुणस्यास्य ३४३८४
एकस्थानकरणार्थमाचार्येणास्य वर्गोऽङ्कारि । अतः भूप^२ = (९१५२१५५) $\times$ भूव्या^२ ।
परस्वस्थपान्तराद्गुणस्थाने १० गृहीतास्तेन भूप^२ = १० $\times$ भूव्या^२ । $\therefore$ भूप
= $\sqrt{१० \times \text{भूव्या}^२}$ । अतो मूलोक्तमुपपन्नम् ।

अनेनाचार्येणेन साधितः परिधिः सुखार्थं स्थूल एवोपपत्तेस्तथैव सिद्धत्वादतः किञ्चि-
न्यूनदशगुणाद् व्यासवर्गान्मूलं सूक्ष्मः परिधिः स्यादिति नव्याः ‘तद्वर्गतोऽदशगुणादिति’
पाठं पठन्ति । एवं भास्करेण लीलावत्याम्—सूक्ष्मः परिधिः = $\frac{३९२७ \times \text{व्या}}{१२५०}$ । स्थूलः

परिधिः = $\frac{२२ \times \text{व्या}}{७}$, उक्तः । यथा—

‘व्यासे भनन्दादिनहते विभजे खवाणसूयैः परिधिः स सूक्ष्मः ।

द्वाविंशतिज्ञे विहृतेऽथ शैलैः स्थूलोऽथवा स्यादव्यवहारयोग्यः’ ॥

इति तदुक्तेः ।

अथायं सौरोक्तः परिधिः भास्करोक्तपरिधेर्मिथः । अतः सौरोक्तः परिधिः
($\sqrt{१६००^२ \times १०}$) = ५०६० योजनास्रजः । भास्करोक्तपरिधिः = ४९६७ योजन-
स्रजः । पञ्चसिद्धान्तिकायां वराहेण भूपरिधिमानम् = ३२०० योजनस्रजमालेखि । एकमेव
भूपरिधिमानं प्रतिषिद्धान्तं मिथं भिन्नं यद्दृश्यते तस्य तत्तद्देशभेदेन तत्तत्सिद्धान्तीय-
क्रोधादिपरिभाषाभेद एव कारणम् ।

इह भास्करादिभिरेक्याभ्योत्तररेखास्थस्थानद्वयस्यान्तरालयोजनमानमक्षाशान्तराल-
मानञ्च विज्ञाय ‘यदि स्थानद्वयाक्षाशान्तरेण स्थानद्वयान्तरालयोजनानि लभ्यन्ते तदा
चक्रांश ३६०° नुत्यान्तरेण कि’ मित्यनुपातेन भूपरिधिज्ञानमकारि । तथा च भास्करः—

पुरान्तरं चेदिदमुत्तरं स्यात् तदक्षविदलेषलवैस्तदा किम् ।

चक्रांशकैरित्यनुपातयुक्त्या युक्तं । नरुक्तं परिधेः प्रमाणम् ॥ इति ।

२. परिधिदलचापस्य व्यासो व्यासः, गोलकेन्द्रादुभयदिशि पालिपर्यन्तं विततं सूत्रमिति ।

अथ स्पष्टपरिधिं ततो देशान्तरसंस्कारञ्चाह—

लम्बज्याघ्नस्त्रिजीवाप्तः स्फुटो भूपरिधिः स्वकः ।

तेन देशान्तराभ्यस्ता ग्रहभुक्तिर्विभाजिता ॥ ६० ॥

कलादि तत्फलं प्राच्यां ग्रहेभ्यः परिशोधयेत् ।


रेखाप्रतीचीसंस्थाने प्रक्षिपेत् स्युः स्वदेशजाः ॥ ६१ ॥

लम्बज्याघ्न इति । भूपरिधिः (अनन्तरोक्तो मध्यमः परिधिः) लम्बज्याघ्नः= स्वदेशीयलम्बज्यया (अक्षाक्षोनवर्त्यं चापज्यया) गुणितः, त्रिजीवाप्तः=त्रिज्यया भक्त-
स्तदा लब्धमितः, स्वकः=स्वदेशीयो योजनात्मकः भूपरिधिः भवेत् । तेन=स्वकीयस्फुट-
भूपरिधिना, विभाजिता=भक्ता, ग्रहभुक्तिः=कलात्मिका मध्यमा ग्रहगतिः, देशान्तराभ्य-
स्ता=देशान्तरयोजनेन (रेखा-स्वदेशान्तराख्योजनैः) गुणिता सती यदाप्तं तत्कलादि
फलं, प्राच्यां=रेखातः प्रादेशे स्वदेशे, ग्रहेभ्यः=गणितागतेभ्यो रेखादेशीयग्रहेभ्यः,
परिशोधयेत् । तथा रेखाप्रतीचीसंस्थाने=रेखादेशात्पश्चिमे स्वदेशे सति 'तत्फलं' प्रक्षिपेत्=
गणितागतेषु ग्रहेषु योजयेत्तदा ते स्वदेशजाः=स्वदेशीयनिरक्षनिशीथकालीना भवेयुरिति ।
एवमनिरक्षनिशीथस्तु स्वकीययाम्योत्तरं वर्तं निरक्षदेशीयपूर्णापरे (विषुवद्वृत्ते) यत्राचो
कर्मणं स प्रदेशः । देशान्तरसंस्कृता ग्रहास्तत्समकालीनाः स्युरित्यर्थः ॥ ६०-६१ ॥

अत्रोपपत्तिः—

सर्वैरेवाचार्यैः 'लङ्कायाः कुमभ्ये' परिभाषितत्वात् लङ्कादेशीयो भुवोवृत्तपरिणाहो मध्यमो
भूपरिधिरुक्तः । स च भूकेन्द्राद् भूव्यासार्धत्रिज्ययोत्पादितो निरक्षदेशीय-पूर्वापरचरातक-
गतो भवति । यथा इ ल म ग वृत्तम् (ग्रह्यं क्षेत्रम्) । अथ कन्दुकाकारगोकस्य
मध्यदेशादुभयत्र क्रमशोऽपचीयमानो गोकपरिणाहो गोलान्तदेशद्वये क्षण्यत्वमुपवातीति-
मध्यपरिवेकमयत्रोत्तरोत्तरं क्षयिष्णुः परिधिः सुमेरुप्रदेशद्वये क्षण्यसमो भवति । एतेन
स्वदेशे गद्भुवः परिणाहमानं स स्फुटो भूपरिधिः । स च ध्रुवयष्टिभूविम्बयोर्गोणरूपान्मेरु-
मध्यात् मेरु-स्वस्थानान्तराख्योजनचापमानव्यासाखेनोत्पादितो मध्यपरिधिसमानान्तरव
भवति । यथा उ पृ क वृत्तम् । अस्य स्वपृष्ठस्थानाद् ध्रुवयष्ट्युपरि कृता कम्बरेखा
(पृष्ठे) गर्भीयो व्यासः * । सा कम्बरेखा लम्बज्यामिता । स्वस्थान-ध्रुवस्थानयोरन्तरस्य
कम्बांशपरिभाषत्वात् । 'यन्त्रवेधविधिना ध्रुवोन्नतिर्या नतिव्य भवतोऽक्षकम्बको' इति
भास्करोक्तेः । इयं हि लम्बज्या कोटिः । भूकेन्द्रात् पृष्ठस्थानावधिर्भूव्यासार्धतुल्यरेखा
कर्णः (भू.पृ.) । भूकेन्द्रात् कोटिभूलावधिः मध्यस्फुटपरिधिद्वयकेन्द्रान्तरं भुजः
(भू. के.) । अस्मिन् (भू. पृ. के.) जात्यत्रिभुजे $\angle$ पृष्ठे भू = 90° । $\angle$ पृष्ठे भूके=कम्बांशाः ।

* लघुवृत्तस्य मध्यं के, महद्वृत्तस्य मध्यं भू, इति हेयं पाठकैः ।



$\angle$ के पृ.भू = लम्बायकोटिः = अक्षांशः । अतो यदि त्रिज्यया ($\angle$ के) भूव्यासार्धं (पृभू) तदा लम्बज्यया ($\angle$ भू) किमित्यनुपातेन लब्धं स्फुटभूपरिधिव्यासार्धम् (पृके) = $\frac{\text{भूव्यासार्ध} \times \text{ज्यालं}}{\text{त्रि.}}$ । ततः परिधयोर्निष्पत्तिं व्यासयोर्निष्पत्तिसमाधनस्य

$\left(\frac{\text{म. प.}}{\text{स्प. प.}} = \frac{\text{भूव्यासार्ध}}{\text{स्प. प. व्यासार्ध}} \right)$ यदि भूव्यासार्धेन भूपरिधिस्तदा स्फुटभूपरिधिव्यासार्धेना-

$\left(\frac{\text{भूव्यासार्ध} \times \text{ज्यालं}}{\text{त्रि.}} \right)$ नेन किमित्यनुपातेन $\left(\frac{\text{भूप.} \times \text{स्प. प. व्यासार्ध}}{\text{भूव्यासार्ध}} \right) = \text{स्फुटभूपरिधिः} =$

$\frac{\text{भूपरि.} \times \text{भूव्यासार्ध} \times \text{ज्यालं}}{\text{त्रि.} \times \text{भूव्यासार्ध}} = \frac{\text{भूपरि.} \times \text{ज्यालं}}{\text{त्रि.}}$ । अत उपपन्नं स्फुटपरिध्यानय-

नम् । एवमेवाह भारुकरोपि—“लम्बज्यागुणितो भवेत् कुपरिधिः स्पष्टस्त्रिमज्याह-
तः” इति ।

अथ देशान्तरफलोपपत्तिः । देशान्तरं नाम रेखादेशस्वदेशयोः पूर्वापरं योजना-
न्मकमन्तरमर्थोद्रेखादेशात् प्राच्यां प्रतीच्यां वा आबद्धियोजनेः स्वदेशो भवति तावदेव
योजनात्मकं देशान्तरमिति तत्सम्बन्धि ग्रहादिचालनफलं देशान्तरफलशब्देनोच्यते ।
पूर्वं (५५ श्लोकरीत्या) साधिता ग्रहा लङ्घार्धरात्रिकालिका भवन्ति, परस्वापेक्षिताः स्वदे-
शार्धरात्रिका अतो लङ्घा—(रेखा) स्वदेशयोः पूर्वापरान्तरालयोजनादिकं देशान्तरं परिज्ञाय
ततो यदि प्रवहगतया स्पष्टभूपरिधिनिमित्तः क्रमतो ग्रहस्य गतिकला लभ्यन्ते तदा पूर्वापर-

देधान्तरयोजनं क्रमतः किमित्यनुपातेन लब्धं कलादि चालनफलं ($\frac{\text{प्र.ग.क.} \times \text{दे.धं.यो.}}{\text{स्प.भूप.यो.}}$)

यदि रेखातः प्राचि स्वदेशः स्यात्तदा तत्र पूर्वमेवार्धरात्रित्वाहणम् , प्रतीच्या स्वदेशश्चेत् तत्र रेखार्धरात्रितः पश्चाद्वर्धरात्रित्वाहणं क्रियते तदा लङ्कार्धरात्रिका प्रहाः स्वदेशार्धरात्रिका भवन्ति; प्रहाणां स्वतः पूर्वाभिमुखगतित्वादिति साधूक्तम् ॥ ६०-६१ ॥

चि० । अथात्र सौरभाष्ये—“केनचिदावन्ति केन नरेणैकं बालुकायन्त्रं तथा विरचितं यथा सम्पूर्णसावनदिनमध्ये रन्ध्रेण निःसृता बालुकाः स्वत एव निःशेषा भवन्ति । तेन पुंसा उज्जयिन्यां सूर्यविम्बाधौदयसमकाले तद्वयन्त्रं बालुकापूर्णं कृत्वा सहैव गृहीत्वोज्जयिन्याः सकाशात् पूर्वस्यां दिशि कियन्ति योजनानि गत्वा तस्मिन् स्थले प्राप्ते वा यदा सूर्यविम्बार्धं क्षितिजसंलग्नं दृष्टं तदानीं तद्यन्त्रं किञ्चिद्बालुकावशेषं दृष्टम् । ततस्तेनेदं ज्ञातम्—यथा यथा द्रष्टा रेखातः प्राग्गच्छति तथा तथा प्रागेवाकोदयं पश्यति इति । तस्मिन् स्थले प्राप्ते वा यदा मार्तण्डमण्डलाधौदयो जातस्तस्मात् कालादूर्ध्वं यैरसुभिर्बालुकायन्त्रं निःशेषं जातं तेऽसवो गणिताः । ततोऽनुपातः यद्येतावताऽऽसुत्व्येन सूर्योदयान्तररेणैतानि रेखापुरेष्टपुरमध्येऽन्तरयोजनानि लभ्यन्ते तदाऽहोरात्रासुभिः किमिति लब्धं स्पष्टो भूपरिधिः” इति वृत्तिद्वैतश्लोकं स्फुटपरिधिज्ञाने तदैव साधु भवेद्यदि दर्शकः स्वस्पष्टभूपरिधिवेव प्रतिपदमुपगच्छेदितरथा पुरयोरन्तरज्ञाने वैषम्यापत्तेर्न ततः स्फुटपरिधिज्ञानं सम्पत्स्यत इति विवेचनीयं सुधीभिः ।

अथ यथेकस्मिन् दिने परमात्मा ध्रुवर्क्षगतिः स्वल्पान्तराच्छून्यसमा कल्प्यते तदा “रेखापुराद् घटिकायन्त्रं गृहीत्वा निशीथकाले ध्रुवयन्त्रेण तदक्षांशसममन्यदेशाक्षांशं विष्यता गणकेन तस्फुटपरिधौ गच्छता रेखादेशतद्देशान्तरज्ञानं च कुर्वता तदुदयान्तरकालेनान्तरयोजनेन च स्फुटपरिधेः साधु ज्ञानं कार्यम्” इति सुधावर्षिणीकारोक्तं स्फुटपरिधिज्ञानं वास्तवासन्नम् । वस्तुतो ध्रुवर्क्षस्यास्थिरत्वादयमपि प्रकारः स्थूल एव । अतो मन्मते सौरोक्तप्रकार एव सर्वतः साधुरिति * ॥ ६०-६१ ॥

अथ भूमध्यरेखास्थदेशानाह—

राक्षसालयदेवौकःशैलयोर्मध्यसूत्रगाः ।

रोहीतकमवन्ती च यथा सन्निहितं सरः ॥ ६२ ॥

राक्षसालयदेवौक इति । राक्षसानामालयो निवासस्थानं ‘लङ्का’, देवानामोको वासस्थानरूपः (ओकः सद्यनि चाश्रय इत्यमरः) शैलः पर्वतः (मेहरिति) तयोरर्थात्लङ्का-मेरुपर्वतयोः, मध्यसूत्रगाः—याम्योत्तरसूत्रगताः ‘ये देशास्ते रेखादेशा विज्ञेया इति शेषः’ । एतदुक्तं भवति । लङ्कासुमेरुपर्वतद्वयान्तरालसूत्रे (लङ्कायाम्योत्तरधरातले) देशा रेखादेशाब्देनोच्यन्ते । के च ते, इत्याह । यथा—रोहितकम्, अवन्ती=उज्जयिनी, सन्निहितं सरः=कुक्षेत्रं चैते देशा रेखादेशाख्या इति । एवं खलु स्वकीयस्पष्टभूपरिधिर्यत्र लङ्कायाम्योत्तरवृत्ते संस्करणो भवति स स्वकीयो रेखादेशोऽवगन्तव्यः ।

* प्रथुना तु विषुबन्तद्वारेण स्थानद्वयस्य घटबाधिन्योर्ध्वं कालं विज्ञाय ततो देशान्तरज्ञानं मुखेनैव सजायते । विषुबन्तद्वारेण (टेलीग्रामवशात्) स्थानद्वयगतपुरुषयोरालापेऽतीवसूक्ष्मकालस्य पतनात् ।

प्राचीनैलङ्कायाम्योत्तरमेव प्रघांनीकृत्य प्रहादिगणितमकारीति लङ्कायाम्योत्तररेखैव भुषो मध्यरेखा परिभाषिता । नेतरा । तथा च भास्करः—

“यत्लङ्कोज्जयिनीपुरोपरि कुरुक्षेत्रादिदेशान् स्पृशत्

सूत्रं मेरुगतं कुधैर्निगदिता सा मध्यरेखा भुवः” इति ॥ ६२ ॥

अथ रेखादेशस्वदेशयोः पूर्वापरान्तरज्ञानमाह—

अतीत्योन्मीलनादिन्दोर्दक्षिदिर्गणितागतात् ।

यदा भवेत् तदा प्राच्यां स्वस्थानं मध्यतो भवेत् ॥ ६३ ॥

अप्राप्य च भवेत् पश्चादेवं वापि निमीलनात् ।

तयोरन्तरनाडीभिर्हन्याद् भूपरिधिं स्फुटम् ॥ ६४ ॥

षष्ठ्या विभज्य लब्धैस्तु योजनैः प्रागथापरैः ।

स्वदेशः परिधौ ज्ञेयः कुर्याद्देशान्तरं हि तैः ॥ ६५ ॥

अतीत्योन्मीलनादिति । गणितागतात् गणितेनागतो गणितागतस्तस्मात् (गणितद्वारेण सिद्धात्) इन्दोः = चन्द्रस्य, उन्मीलनात् = यदा सर्वप्रस्तस्य चन्द्रविम्बस्य मोक्षारम्भो भवति स काल उन्मीलनाख्यस्तस्मादुन्मीलनकालात्, अतीत्य = उल्लङ्घ्य, यदा = यदि, दक्षिदिः = चन्द्रस्योन्मीलनदर्शनं भवेत्, तदा = तर्हि, मध्यतः = भुषो मध्यरेखादेशात्, प्राच्यां = पूर्वस्यां दिशि स्वस्थानं भवेत्, इति बोद्धव्यम् । यदि, च = गणितागतादुन्मीलनकालात्, अप्राप्य = पूर्वमेवोन्मीलनदर्शनं भवेत्तदा मध्यतः, पश्चात् = पश्चिमायां दिशि स्वस्थानं वेदितव्यम् । वा = अथवा, निमीलनात् = यदा सकलचन्द्रविम्बो भूमायां प्रविशति स कालो निमीलनाख्यः सम्मीलनाख्यो वा कथ्यते तस्मात्, अपि, एवं = उल्लङ्घ्यजेज्ञम् । ययोन्मीलनकालात्पूर्वापरदेशस्य ज्ञानं कृतं तथैव सम्मीलनकालादपि कर्तव्यमिति भावः ।

अत्र प्रथमश्लोकपूर्वाद्धे ‘पश्चात्तद्गणितागतात्’ इति पाठान्तरं न ममाभिमतम् । ‘अतीत्य, पश्चात्’ इत्यनयोः समानार्थशब्दयोरन्यतरस्य वैयर्थ्यात् ।

अथ, तयोः = कालद्वययोः (गणितागतदक्षिदिःकालयोः) अन्तरनाडीभिः = अन्तरे क्रियमाणे वा नाड्यस्ताभिः, स्फुटं = स्वदेशीयं स्पष्टं (६० श्लोकसाधितम्) भूपरिधिम्, हन्यात् = गुणयेत् । तं षष्ठ्या, विभज्य = भागमपहृत्य, लब्धैः, प्रागपरैः = पूर्वोपरैः, योजनैः = योजनसङ्ख्याभिरन्तरितः (प्राग्योजनैः पूर्वं, अपरयोजनैः पश्चिमे) परिधौ = स्वदेशीयस्फुटपरिधौ स्वदेशो विज्ञेयः । तैरेव (प्रागपरयोजनैः) देशान्तरं = देशान्तरसंस्काराख्यं कर्म (देशान्तराभ्यस्ता ग्रहमुक्तिर्विभाजितेतिप्रकारेण) कुर्यादिति ॥ ६३-६५ ॥

अत्रोपपत्तिः—

प्रथमं देशान्तरस्याज्ञानाद्देशान्तरसंस्काररहिताभ्यामेव रवीन्दुभ्यां ग्रहणे स्पर्शोन्मीलन-संमीलनमोक्षकालाः साध्याः । परञ्च तत्र ग्रहादीनां साधनेऽहर्गणस्य मूलकारणात्, अहर्गणस्यापि ‘लङ्कायामार्धरात्रिक’ इत्युक्ते रेखादेशीयार्धरात्रिकालीनत्वाच्च तो रवीन्दु रेखादेशीयार्धरात्रिकालीनौ, ताभ्यां साधितादुन्मीलनसम्मीलनकालौ च रेखा-

देशार्धरात्रिकामिति तयोः स्वदेशार्धरात्रिकालीनकरणार्थमुपायो देशान्तरसंस्कारार्थं कर्म क्रियते । तत्र प्रथमं रेखादेशात् स्वदेशः पूर्वं पश्चिमे वा वर्तते तज्ज्ञानार्थं चन्द्रग्रहविवि-
धिना चन्द्रस्य सर्वग्रहणे उन्मीलनः सम्मीलनो वा कालः साम्यः (स च कालो रेखा-
देशीयो भवति) तथा तदानीं प्रत्यक्षदृष्ट्या चोन्मीलनः सम्मीलनो वा कालो ज्ञातव्यः ।
अथान्न दृष्ट्युपलब्धः कालो यदि गणितागतकालादधिकस्तदा रेखादेशात् स्वदेशः पूर्वोऽन-
गन्तव्यः । यतस्तत्र रेखादेशात्पूर्वमेवाकौदयस्तथाऽकौदयादेवेष्टकालस्य ग्रहणे रेखा-
देशोन्मीलनात् सम्मीलनाद्वा स्वदेशीयोन्मीलनः सम्मीलनो वा कालोऽधिकः स्यादेव ।
यदि गणितागतसम्मीलनादुन्मीलनाद्वा दृष्ट्युपलब्ध उन्मीलनः सम्मीलनो वा कालोऽस्यो
भवेत्तदा रेखादेशात्स्वदेशः प्रतीत्यामवगन्तव्यः । यतस्तत्र रेखादेशात् पश्चाद-
कौदयोऽतो रेखादेशीयकालात् (गणितागतात्) स्वदेशीयः कालोऽरूपः स्यादेवेति
गोलविदां स्फुटमेव ।

अथात्रोन्मीलनात्सम्मीलनाद्वा कालादपि च विचारेव ग्रहणे यद्देशान्तरज्ञानमुक्त-
माचार्यैस्तरकेवलं दृष्टेः सौकभ्यादेव । चन्द्रस्य ग्रहणे (क्षितिजोर्ध्वम्) स्पर्शादि सकलस्वि-
तिदर्शनं सर्वत्र युगपदेव भवति, न तथाऽर्कग्रहणे भवतीति (ग्रहणाधिकारे व्यक्तं स्यात्)
चन्द्रग्रहणादेव देशान्तरज्ञानं साधु ।

एवमुक्तविधिना रेखादेशात्पूर्वं पश्चिमे वा स्वदेशं विज्ञाय तयोरगणितागतदृष्ट्युपलब्ध-
कालयोरन्तरे या नावयस्ता एव देशान्तरनाडीभ्यो भवन्ति । ताभ्योऽनुपातेन योजनात्मकं
देशान्तरमवगन्तव्यम् । यथा—यदि पश्चिमिर्नाडीभिः स्पष्टभूपरिधिभोजनानि तदाऽऽभि-
र्देशान्तरनाडीभिः किम् ? = $\frac{\text{स्पष्टभूपरिधिभोजन} \times \text{देशान्तरनाडी}}{६०}$ लब्धं स्पष्टभूपरिधि

रेखादेशस्वदेशान्तरभोजनानि । अत्र स्पष्टभूपरिधिस्वाहोरात्रवृत्तयोः समानान्तरत्वादेभि-
रेवान्तरभोजनैर्देशान्तरसंस्कारः कर्तव्यः । यथा स्फुटपरिधिभोजनैर्गतिकला तदा देशान्त-
रभोजनैः केति = $\frac{\text{प्र.ग.क.} \times \text{दे.अ.भो.}}{\text{स्प.भू.भो.}} = \text{कलात्मकं देशान्तरमित्युपपन्नम् ॥ १३-१५॥}$

अथ कदा वारारम्भो भवतीत्याह—

वारप्रवृत्तिः प्राग्देशे क्षपार्धेऽभ्यधिके भवेत् ।

तद्देशान्तरनाडीभिः पश्चादने विनिर्दिशेत् ॥ १६ ॥

वारप्रवृत्तिरिति । प्राग्देशे=रेखातः पूर्ववर्तिदेशे, तद्देशान्तरनाडीभिः=पूर्वोक्त-
(१४-१५ श्लो-) विधिना लब्धदेशान्तररश्मिकाभिः, क्षपार्धे=स्वराभ्यर्धे, अभ्यधिके सति,
पश्चात्=रेखातः पश्चिमवर्तिदेशे, पूर्वोक्तदेशान्तरनाडीभिः, ऊने=अने, स्वराभ्यर्धे स्वदेशे
वारप्रवृत्तिः=वारारम्भो भवतीति सुचीः विनिर्दिशेत् । एतदुक्तं भवति । यदि रेखादेशात्
पूर्वदिशि स्वदेशो भवेत्तदा रेखास्वदेशान्तरनाडीतुस्वाधिककालेन स्वराभ्यर्धाद्वारप्रवृत्तिरेवं
यदि रेखातः पश्चिमे स्वदेशः स्यात्तदा स्वराभ्यर्धाद्देशान्तरनाडीतुस्वपूर्वमेव वारप्रवृ-
त्तिर्भवेदिति ॥ १६ ॥

अत्रोपपत्तिः—

इह सिद्धान्ते लङ्घार्धरात्रिकाले सृष्टेरारम्भकथनात् (*) गणितागतमहर्गणादिकं लङ्घार्धरात्रिकालिकमेव कथितमाचार्येण । तथा हि—‘लङ्घायामार्धरात्रिकः’ इति । अत एव लङ्घार्धरात्रिकाले वारप्रवृत्तिरिति युक्तमेव । लङ्घायाम्बोत्तरवृत्ताश्रितदेशानां रेखादेशसंज्ञात्वाल्लङ्घार्धरात्रिरेव स्वरेखादेशार्धरात्रिः । तेन रेखादेशात् पूर्वस्यां स्वदेशे रेखाधरात्रिकालाद्देशान्तरघटीतुल्याधिककालेन स्वदेशार्धरात्रिरतस्तत्र पूर्वमेव वारारम्भः । यदि स्वदेशो रेखातः पश्चिमे भवेत्तदा रेखाधरात्रिरेदेशान्तरघटीतुल्याल्पकालेन तन्नाधरात्रिरिति पश्चाद्धारारम्भो युक्तियुक्त एव गोलविदामिति ॥ ६६ ॥

अथ तात्कालिकग्रहसाधनमाह—

इष्टनाडीगुणा भुक्तिः षष्ठ्या भक्ता कलादिकम् ।

गते शोध्यं युतं गम्ये कृत्वा तात्कालिको भवेत् ॥ ६७ ॥

इष्टनाडीगुणेति । भुक्तिः=साध्यग्रहस्य कलात्मिका मध्या गतिः, इष्टनाडीगुणा=गत-गम्येष्टघटीमानेन गुणिता, षष्ठ्या भक्ता च सती यस्त्वर्धं कलादिकं तत्, गते=अर्धरात्रिकालात् प्रथममिष्टकाले अहर्गणोत्पन्नग्रहात्, शोध्यं=हीनं, तथा, गम्ये=अर्धरात्रिकालादनन्तरमिष्टकालेऽहर्गणोत्पन्नग्रहे युतं कृत्वा, तात्कालिकः=स्वाभीष्टकालिको मध्यमो ग्रहो भवेदिति बुधैर्विज्ञेयम् ॥ ६७ ॥

अत्र युक्तिः—

अहर्गणोत्पन्नो ग्रहो निशीथकालिको भवति । यदि मध्यरात्रात्पूर्वं वा पश्चादिष्टकाले ग्रहसाधनमपेक्षितं स्यात्तदा निशीथकालपूर्वापरेष्टकालयोर्यदन्तरं तस्मादनुपातेनार्थात् षष्ठिघटीभिर्यदि ग्रहगतिकला लभ्यते तदाऽऽभिः पूर्वापर-(गतगम्य-) घटीभिः किमिति त्रैराशिकेन गतगम्येष्टकालसम्बन्धि चालनमानीय तेन पूर्वे-(गते-)ष्टकालेऽहर्गणोत्पन्नग्रहे विहीने, परे-(गम्ये-)ष्टकालेऽहर्गणोत्पन्नग्रहे युक्ते सति तात्कालिको मध्यग्रहो भवेदिति युक्तमेव । परञ्च राहोर्विलोमगतिस्त्वात् संस्कारव्यत्यासेन क्षिप्रिरित्युपपन्नम् ॥ ६७ ॥

अथ चन्द्रादिग्रहाणां परमा-दक्षिणोत्तरविक्षेपकला आह—

भचक्रलिप्ताशीत्यंशं परमं दक्षिणोत्तरम् ।

विक्षिप्यते स्वपातेन स्वक्रान्त्यन्तादनुष्णगुः ॥ ६८ ॥

तन्नवांशं द्विगुणितं जीवस्त्रिगुणितं कुजः ।

बुधशुक्रार्कजाः पातैर्विक्षिप्यन्ते चतुर्गुणम् ॥ ६९ ॥

(*) ग्रहगुप्तमते भास्करमते च वारप्रवृत्तिः सृष्ट्यादिश्च लङ्घोदयकाले । यथा हि—

१—जगति तमोभूतेऽस्मिन् सृष्ट्यादौ भास्करादिभिः सृष्टैः ।

यस्माद्दिनप्रवाचंदिनचारोऽर्कोदयात्तस्मात् ॥ ग्रहगुप्तः ।

२—लङ्घानगयांमुदयाच्च भानोस्तस्यैव वारे प्रथमं वभूव ।

मघोः सितादेर्दिनमासवर्षयुगादिकानां युगपत् प्रवृत्तिः ॥ भास्करः ।

परञ्च रेखादेशेष्वपि चरावांशवशात् सूर्योदयकालस्य पार्यव्याप्तास्मन्मते सूर्योदयाद्धारप्रवृत्तिश्चिता । अतो मध्यरात्रेर्वाप्रवृत्तिराचार्योक्तैव समुचितेति ।

एवं त्रिघनरन्ध्राकारसार्काका दशाहताः ।

चन्दादीनां क्रमादुक्ता मध्यविक्षेपलिप्तिकाः ॥ ७० ॥

अचकलिप्तेत्यादि । अनुष्णगुः=न उष्णा अनुष्णाः, शीतका इत्यर्थः । अनुष्णा गावः किरणा यस्यासावनुष्णगुश्चन्द्रमाः, स्वकान्त्यन्तात्=कान्तिवृत्तीयस्वमध्यस्थानात् अचकलिताक्षीत्यंशं = अचकस्य राशिद्वादशकस्य या लिप्ताः कलास्तासामक्षीतिभागानुत्पन्नं (२१६००' ÷ ८०) = २७०' परमं, दक्षिणोत्तरं = दक्षिणं, उत्तरं वा, स्वपातेन=स्वीकीयो यः पातः कान्तिमण्डलस्वविमण्डलयोर्योगविन्दुरूपस्तेन कर्त्रा, विक्षिप्यते=विचास्यते । स्वविमण्डलाश्रितचन्द्रविम्बः कान्तिवृत्तादक्षिणमुत्तरं च चक्रकलाक्षीतिभाग-२७०' तुल्यं पातेनापकृष्यत इत्यर्थः । इयं हि हिमगोः परमशरकलेत्युच्यते । तच्चर्वांशं=तच्चन्द्रशरनर्वांशमानं, द्विगुणितं (२७०' ÷ ९ × २) = ६०', तत्तुल्यं, जीवः=गुरुः, परमं दक्षिणोत्तरं स्वपातेन विक्षिप्यते । तन्नर्वांशं त्रिगुणितं (२७०' ÷ ९ × ३) = ९०', तत्तुल्यं, कुजः=मङ्गलो विक्षिप्यते । बुधशुक्रार्कजाः, तच्चर्वांशं चतुर्गुणं (१२०') तत्तुल्यं, पातैः=स्वस्वपातैः परमं दक्षिणोत्तरं विक्षिप्यन्ते ।

एवमुक्तविधिना चन्दादीनां षण्णां ग्रहाणां मध्यविक्षेपलिप्तिकाः=परमा मध्यमशरकलाः, क्रमात् त्रिघनरन्ध्राकारसार्काका दशाहता उक्ताः । अर्धाच्चन्द्रस्य, त्रिघनः=त्रयाणां घनः (२७) दशगुणः २७०' । कुजस्य रन्ध्राणि (९) दशगुणितानि ९०' । बुधस्यार्काः (१२) दशगुणाः १२०' । गुरोः रक्षाः (६) दशगुणाः=६०' । शुक्रस्यार्काः (१२) दशगुणाः=१२०' । शनेरर्काः (१२) दशगुणाः=१२०' इति ॥ ६८-७० ॥

अत्र युक्तिः—

विक्षेपो नाम स्वविमण्डलकान्तिमण्डलयोर्याम्योत्तरमन्तरमर्षाद् ग्रहविम्बगतकदम्बप्रोतवृत्तं कान्तिवृत्ते यत्र लग्नं स्यात्तत्तद्ग्रहस्थानम् । स्थान-विम्बयोर्यदन्तरं कदम्बप्रोतवृत्ते तावत्तस्य विक्षेपः । स च विक्षेपो यदा ग्रहस्य शीघ्रकेन्द्रं अन्त्यफलचापार्धयुतं त्रिराशितुल्यं (शीघ्रकर्णत्रिज्यातुल्यो) भवति तदा परमो भवति । स च यावान् भवति तावानिह तत्तद्ग्रहस्य पृथक् पृथक् पठितः । कान्त्यन्तो विन्दुः स्थानमेव । यतः स्थानगतध्रुवप्रोतवृत्ते नाडीमण्डलात् स्थानावधिः मध्यमा कान्तिरिति स्वकान्त्यन्ताद्विक्षेपणं युक्तमेव । अत्र सूर्यस्य विमण्डलाभावात् तत्पाताभावोऽतो सूर्यो न विक्षिप्यते ॥ ६८-७० ॥

अत्र प्रसङ्गाद् ग्रहाणां परमशरेषु यथोपलब्धसिद्धान्तेषु वैषम्यं प्रदर्शयामि—

	चन्द्रस्य,	भौमस्य,	बुधस्य,	गुरोः,	शुक्रस्य,	शनेः,
प्रचलितसूर्यसिद्धान्ते—	२७०'	९०'	१२०'	६०'	१२०'	१२०'
महासिद्धान्ते (लघ्वार्यभटीये)—	२७०'	१०६'	१३८'	७४'	१३०'	१३०'
सिद्धान्तशिरोमणौ (भास्कररीये)	२७०'	११०'	१५२'	७६'	१३६'	१३०'
ब्राह्मस्फुटे (ब्रह्मगुप्तसिद्धान्ते)						
सिद्धान्तदर्पणे (चन्द्रशेखरीये)—	३०९'	१११'	१६४'	७८'	१४८'	१४९'
आधुनिकवेधोपलब्धाः—	३०८' १४२" १११' ११" १४२०' ११०' १७८' १४२" १					

वि०—उपर्युक्तविक्षेपेषु स्वल्पमन्तरं दृग्दोषजनितमदोषाच्च तावत् कल्पते । परमं बुधशुक्रयोः विक्षेपे आधुनिकोपलब्धविक्षेपान्महदन्तरं दृष्ट्वा तावदनुमीयते यत् प्राचीनैः भूकैन्निद्रा विक्षेपा उक्ताः साम्प्रतिकैस्तु रविकैन्निद्राः । तत्र यो ग्रहो रवेर्दूरे भवति तस्या-
ल्पमन्तरं, यच्च समीपे भवति तस्य महदन्तरमिति बुधशुक्रयोः सूर्यासन्नस्थितयोर्विक्षेपे महदन्तरं जायते । यदि साम्प्रतिकैरपि भूकैन्निद्राः साध्यन्ते तदा प्राचीनोक्तविक्षेपासन्न-
एव जायन्ते । यथा हि—

र=रविकैन्निद्रम् ।

भू=भूकैन्निद्रम् ।

भूरक=कान्तिवृत्तम् ।

भरइ=बुधकक्षा ।

$\angle$ भूरइ= $\angle$ भरक = रविकैन्निद्रो बुधकक्षामान्तिदृ-
ष्टोत्पन्नः = आधुनिकदृष्ट्या $0^{\circ}10'19''$ बुधस्य मध्य-
मविक्षेपः ।

$\angle$ इभूर=भूकैन्निद्रो बुधकक्षाजनितकोणः $\angle$ भूरइ
कोणादस्यः । यतो यदि भूकैन्निद्रात् बुधकक्षान्तरं मध्यमं
(भू इ) = १ तुल्यं तदा सूर्यकैन्निद्रात् बुधकक्षान्तरं मध्यमं
(इ र) रूपार्थं 3609 , एव । अतस्त्रिकोणमित्या-
ज्या $\angle$ इभूर = ज्या $\angle$ इ र भू ।

$$\frac{\text{इ र}}{\text{भू इ}} = \frac{\text{ज्या } \angle \text{इ र भू}}{\text{ज्या } \angle \text{इभूर}}$$

$$\therefore \text{ज्या } \angle \text{इभूर} = \frac{\text{इ र}}{\text{भू इ}} \times \text{ज्या } \angle \text{इ र भू} ।$$

$$\text{परन्तु, इ र} = 3609 \text{ । भू इ} = 91 \angle \text{इ र भू} = 0^{\circ}10'19'' ।$$

$$\therefore \text{ज्या } \angle \text{इभूर} = \frac{3609}{91} \times \text{ज्या } 0^{\circ}10'19'' = 3609 \times .1299 = 0.4721$$


$\therefore \angle$ इभूर = $2^{\circ}14'21''$ = आधुनिकदृष्ट्या भूकैन्निद्रो बुधस्य मध्यमविक्षेपः ।
अयं हि भास्करमहाप्रतापोर्विक्षेपात् $2^{\circ}13'21''$, अस्मात् $10'$ अधिकोऽतः स्वल्पान्तराददोषः ।
एवं यदि अ र इ=शुक्रकक्षा त्वातदा—

$$\text{ज्या } \angle \text{इभूर} = \frac{\text{इ र}}{\text{भू इ}} \times \text{ज्या } \angle \text{इ र भू} ।$$

$$\text{तत्र, इ र (सूर्याशुक्रान्तरं मध्यमं)} = 0.7233 ।$$

$$\text{भू इ (भूकैन्निद्राशुक्रान्तरं मध्यमं)} = 91 ।$$

$$\angle \text{इरभू} = \text{आधुनिकः शुक्रस्य मध्यमविक्षेपः} = 3^{\circ}12'13'' ।$$



$$\therefore \text{ज्या } \angle \text{इभूर} = \frac{.७२३३}{१} \times \text{ज्या } ३०.१३.१३''$$

$$= .७२३३ \times .०५९२ = .०४२८$$

$\therefore \angle \text{इभूर} = १४७' = २^{\circ} १३' =$ आधुनिकदृष्ट्या भूकैन्द्रिकः शुक्रस्य मध्यमविक्षेपः । अयमपि भास्करीयविक्षेपात् $२^{\circ} १६'$ अस्मात् $११'$ एकादशकलाधिक इति तदानीन्तनदृष्ट्या दोषाभास एव ॥ ६८-७० ॥

इति श्रीसूर्यसिद्धान्ते श्रीतत्त्वामृतसिद्धिते ।

मध्यखेटाधिकारान्तं सोपानं प्रथमं गतम् ॥ १ ॥

इति श्रीसूर्यसिद्धान्तमध्यमाधिकारे मैथिल्यपण्डित-श्रीकपिलेश्वरशास्त्रिकृतं

‘श्रीतत्त्वामृतं’ प्रपूर्णम् ॥ १ ॥

अथ स्पष्टाधिकारः ॥ २ ॥

तत्रादौ मध्यगतिवशादुत्पन्नमध्यग्रहाद् दृष्ट्युपलब्धः स्पष्टग्रहो भिन्नः कथमित्यत्र हेतुमाह—

अदृश्यरूपाः कालस्य मूर्त्तयो भगणाश्रिताः ।

शीघ्रमन्दोच्चपाताख्या ग्रहाणां गतिहेतवः ॥ १ ॥

तद्वातरश्मिभिर्बद्धास्तैः सव्येतरपाणिभिः ।

पश्चात् पश्चादपकुप्यन्ते यथासक्तं स्वदिक्मुखम् ॥ २ ॥

अदृश्यरूपा इति । अदृश्यरूपाः=न दृश्यानि रूपाणि येषां तेऽदृश्यरूपाः (रूप-रहिताश्चक्षुरिन्द्रियाप्राप्ता इत्यर्थः) भगणाश्रिताः=भगणेषु (भगोलीयक्रान्तिवृत्तानुरूपग्रह-गोलीयक्रान्तिवृत्तीयप्रदेशेषु राश्यायात्मकेषु) आश्रिताः=संस्करनास्तन्मयाः (अत्र भग-णाश्रिता इत्यनेन तेषामचलत्वमपास्तमर्शात्तेऽपि चलाः परं मन्दगतिका इत्यर्थः) पूर्वोक्ताः शीघ्रमन्दोच्चपाताख्याः=शीघ्रोच्चानि मन्दोच्चानि पाताश्च, ग्रहाणां, गतिहेतवः=गतौ (गमने) हेतवः (कारणरूपाः) वर्तन्ते । शीघ्रमन्दोच्चपातवशादेव ग्रहाणां मध्ये गति-रूपयत इति भावः । कथं तद्वशाद् गतिरुपयते इत्याह—तद्वातरश्मिभिरिति । तेषां शीघ्रमन्दोच्चपातानां ये वातरश्मयः=वायुरूपा रज्जवस्ताभिः, बद्धा बिम्बात्मका रज्ज्वादयो ग्रहाः, तैः=शीघ्रमन्दोच्चपातैरदृश्यरूपैः (देवविशेषैः) स्वदिक्मुखं=स्वकीया-भिमुखं, यथासक्तं=आसक्तमनतिक्रम्य (स्वसन्निकटं यथा स्यात्तथा) सव्येतरपाणिभिः=दक्षिणवामद्वैतैः (शीघ्रोच्चादीनां बहुत्वे तत्करेष्वपि बहुवचनत्वमिति) प्राक्=पूर्वदिशि, पश्चात्=पश्चिमदिशि, अपकुप्यन्ते=चास्यन्ते । एतदुक्तं भवति । स्वस्वकशावृत्ते (स्वस्वगोलीयक्रान्तिवृत्ते) मध्यगत्या गच्छन्तो ग्रहाः शीघ्रमन्दोच्चपातरूपदेवैः स्वाकर्षणशक्त्या स्वाभिमुखं चास्यन्ते । ते यदि उच्चपादग्रे राशिषट्काभ्यन्तरे भवेयुस्तर्होच्चैः सव्याकृष्टत्वान्मध्यग्रहेभ्यः पश्चात्स्पष्टग्रहा जायन्ते । एवं यदि उच्चपादपश्चाद् राशिषट्काभ्यन्तरे भवेयुस्तदाऽपसव्यापकृष्टा मध्यग्रहेभ्योऽग्रगताः स्पष्टग्रहा जायन्त इत्यतो मध्ये-तराऽपि (स्पष्टा) गतिरुपयते । अत एव ग्रहाणां राश्यादिज्ञाने शीघ्रोच्चाधिकारणीमृता स्पष्टीक्रिया समुद्भूतेति दिक् ॥ १-२ ॥

अथ ग्रहाणां गत्यन्तरे हेत्वन्तरमाह—

प्रवाहारूपो मरुत् तांस्तु स्वोच्चाभिमुखमीरयेत् ।

पूर्वापरापकृष्टास्ते गतिं यान्ति पृथग्विधासु ॥ ३ ॥

प्रवाहारूप इति । प्रवहनामकः, मरुत्=वायुः, तान्=सूर्यादिग्रहान् तु (अत्र 'तु' शब्दोऽनन्तरवाची) स्वोच्चाभिमुखं=तत्तद्ग्रहोच्चसम्मुखं, ईरयेत्=प्रेरेयेत् । अत्रापि यथा-सप्तमुच्चाभिमुखं बोद्धव्यमिति । अतः कारणान् स्योच्चदैवतैः प्रवहानिलेन च पूर्वापराप-कृष्टाः=पूर्वपश्चिमदिशोऽध्यालिताः सन्तस्ते ग्रहाः, पृथग्विधा=अनियता (मध्यगतितो भिन्ना 'स्पष्टा') गति, यान्ति=प्राप्नुवन्ति । अस्मादेव हेतोरनुपातागतमभ्यग्रहेभ्यो दृष्ट्युप-कृष्टाः (स्पष्टाः) ग्रहा भिन्ना भवन्तीति ॥ ३ ॥

अथोच्चकर्तृक-प्राक्-पश्चाद्-ग्रहापकर्षणे स्थितिमाह—

ग्रहात् प्राग्भगणार्धस्थः प्राक्मुखं कर्षति ग्रहसु ।

उच्चसंज्ञोऽपराधस्थस्तद्वत्पश्चान्मुखं ग्रहसु ॥ ४ ॥

ग्रहादिति । यदा उच्चसंज्ञो देवः, ग्रहात्=अथग्रहस्थानात्, प्राग्भगणार्धस्थः=पूर्वतः (पूर्वाभिमुखगमनादग्रतः) राशिषट्काभ्यन्तरे 'अवेत्' तदा, ग्रहं=तं अभ्यग्रहं, प्राक्मुखं=पूर्वाभिमुखं, कर्षति=चालयतीत्यर्थः । तद्वत्=तथैव, अपराधस्थः=ग्रहात्पश्चा-राशिषट्कगतं ग्रहं उच्चसंज्ञः, पश्चान्मुखं=पश्चिमाभिमुखं 'पश्चान्मुखं' कर्षति । एतेन-एवमवगन्तव्यम् । यदा ग्रहोऽनुच्चं मेषादिषट्काराशिगतं भवति तदा प्राक्मुखं, यदा च तुलादिषट्के भवति तदा पश्चान्मुखं ग्रहं चालयतीति ॥ ४ ॥

अथोच्चकर्तृक पूर्वापरापकर्षणे मध्यस्फुटग्रहान्तरे फलसंज्ञके धनर्णतोपपत्तिमाह—

स्वोच्चापकृष्टा भगणैः प्राक्मुखं यान्ति यद् ग्रहाः ।

तत् तेषु धनमित्युक्तं फलं पश्चान्मुखेऽप्युक्तम् ॥ ५ ॥

स्वोच्चापकृष्टा इति । स्वोच्चापकृष्टाः=स्वस्योच्चनैऽध्यालिताः ग्रहाः भगणैः=राश्या-दिभिः, प्राक्मुखं=पूर्वाभिमुखं, यत्=यावत्, मध्यादग्रतो यान्ति=गच्छन्ति, तत्=तावत्, तेषु=मध्यग्रहेषु, फलं=उच्चकर्षणकर्म (मध्यस्पष्टग्रहान्तरम्), धनं=योजनीयमित्यु-क्तम् । पश्चान्मुखेषु=उच्चैः पश्चान्मुखं चालितेषु ग्रहेषु तु (तुलाब्दोऽर्धान्तरद्योतकः) तत् फलं, कर्म=विशोषनीयमित्युक्तम् ॥ ५ ॥

अत्र युक्तिः—

उच्चकर्तृकप्राक्पश्चापकर्षणे मध्यग्रहापेक्षया स्पष्टग्रहोऽधिको भवति तस्मान्म-ध्यग्रहे मध्यस्फुटग्रहान्तरकर्म फलं धनमेवं प्रत्यक्षप्राक्पश्चापकर्षणे मध्यग्रहापेक्षया स्पष्टग्रहोऽल्पः पृष्ठतश्च भवतीति मध्यग्रहे फलमृणं चेत्क्रियेत तदा स्पष्टग्रहराश्यादिज्ञानं युक्तमिति युक्तमेव ॥ ५ ॥

अथैवमुच्चकर्तृकं ग्रहाणां पूर्वापरापकर्षणमुक्त्वा पातकर्तृकं दक्षिणोत्तरापकर्षणमाह—

दक्षिणोत्तरतोऽप्येवं पातो राहुः स्वरहंसा ।

विशिष्यतेषु विक्षेपं चन्द्रादीनापक्रमात् ॥ ६ ॥

उत्तराभिमुखं पातो विक्षिपस्यपरार्धम् ।

ग्रहं प्राग्भगणार्धस्थो यान्यायां प्रकर्षति ॥ ७ ॥

दक्षिणोत्तरत इति । पातः = तत्तद्ग्रहगोलीयक्रान्तिमण्डलविमण्डलयोः प्रथमः सम्पातः, एष राहुः = अर्थ राहुसंज्ञकः, एवं=उच्चवदेव (यद्योच्चं पूर्वोपरं ग्रहान्विक्षिपति तथैव) स्वरहसा = स्ववैगवशात्, अपक्रमात्=स्थानीयक्रान्त्यन्तात्, विक्षेपं=तत्तद्ग्रहोक्तविक्षेपपर्यन्तं, दक्षिणोत्तरतः=दक्षिणत उत्तरतो वा चन्द्रादीनां (सूर्यस्य विमण्डलाभावाच्चन्द्रप्रमुखानामेव) बिम्बानि, विक्षिपति=चालयति । एतदुक्तं भवति । स्वस्वगोले ग्रहभ्रमणवृत्तस्य (विमण्डलस्य) क्रान्तिवृत्तस्य च यः प्रथमः सम्पातः स राहुः, द्वितीयः सम्पातः केतुरिति प्रथमसम्पातरूपराहुरेव चन्द्रादिविम्बानि यथा सम्भवं दक्षिणोत्तरं विक्षिपतीति ॥ ६ ॥

B93

1548.113

अथ कदा ग्रहमुत्तरतः कदा च दक्षिणतो विक्षिपतीत्याह—उत्तराभिमुखमिति । अपरार्धगः=ग्रहस्थानात् षट्भाषिकान्तरितः (अपरषट्शक्तिगतः) पातः=प्रथमसम्पातो राहुः, तं ग्रहं, उत्तराभिमुखं=स्थानीयक्रान्त्यन्तादुत्तराभिमुखं विक्षेपतुल्यं विक्षिपति=चालयति । प्राग्भगणार्धस्थः=ग्रहस्थानात् प्रथमराशिषट्के विद्यमानः पातस्तं ग्रहं, यान्यायां=स्थानीयक्रान्त्यन्ताद् दक्षिणाभिमुखं विक्षेपं यावत्, अपकर्षति=चालयति ॥ ७ ॥

अत्र युक्तिः—

चन्द्रादिग्रहाणां बिम्बानि क्रान्तिवृत्तादन्यत्र स्वस्वविमण्डले प्रचलन्ति । क्रान्तिविमण्डलयोः प्रथमयोगविन्दुः राहुः, ग्रहबिम्बगतं कदम्बप्रोतवृत्तं क्रान्तिवृत्ते यत्र लगति तद्ग्रहस्थानं (क्रान्त्यन्तविन्दुः) तस्माद् ग्रहबिम्बपर्यन्तं कदम्बप्रोतवृत्ते विक्षेपः (शरः) इति सर्वं गोलविदामतिरोहितमेव । अथ यदा गणितागतो ग्रहो राहुश्च समौ भवतस्तदानीं ग्रहबिम्बमपि पातस्थाने क्रान्तिवृत्ते तिष्ठति । तेन तदानीं विक्षेपाभावः । यदा ग्रहापेक्षया राहुः परं राशिषट्काभ्यन्तरितो भवति तदा क्रान्तिवृत्ताद्विमण्डलमुत्तरगतं विक्षेपतुल्यान्तरे भवति । अतस्तदा ग्रहबिम्बं क्रान्त्यन्तविन्दोर्विक्षेपतुल्यमुत्तरतो भवति । यदा च राहुर्ग्रहापेक्षयाऽधिकः परं राशिषट्काभ्यन्तरे भवति, तदानीं क्रान्तिवृत्ताद्विमण्डलस्य विक्षेपतुल्यं दक्षिणतो गतत्वात् क्रान्त्यन्तविन्दोर्ग्रहबिम्बं विक्षेपतुल्यं दक्षिणतो भवतीति युक्तियुक्तमेवोक्तमित्यलमिति विस्तरेण ॥ ६-७ ॥

अथ पातकर्तृकदक्षिणोत्तरापकर्षणे बुधशुक्रयोर्वैशिष्ट्यमाह—

बुधभार्गवयोः शीघ्रात् तद्वत् पातो यदा स्थितः ।

तच्छीघ्राकर्षणात् तौ तु विक्षिप्येते यथोक्तवत् ॥ ८ ॥

बुधभार्गवयोरिति । बुधशुक्रयोः, शीघ्रात्=शीघ्रोच्चस्थानात्, यदा, पातः=द्वयोरपि पातः, (अत्र शीघ्रोच्चे, पाते च जातिस्वेनैकवचनत्वनिर्देशः) तद्वत्=अनन्तः

रोक्कवर्षात् परराशिषट्के प्रथमराशिषट्के च स्थितो भवेत् तदा, तच्छीघ्राकर्षणात् = तद्योर्बुधशुक्रयोः शीघ्रोच्चापकर्षणवशात्, तौ=बुधः शुक्रश्च, यथोक्त्वत्=पूर्वोक्तवत् (उत्तरतो दक्षिणतश्च) विक्षिप्येते=अपकृष्येते । यदा शीघ्रोच्चात्परराशिषट्के पातो भवति तद्योत्तरतः, यदा प्रथमराशिषट्के भवति तदा दक्षिणत इति ।

अनन्तरोक्त-(६।७) श्लोके पातग्रहान्तरं षड्भार्षं तदा ग्राम्यापकर्षणं, षड्भाषिकं तदा सौम्यापकर्षणमिति सिद्धम् । परञ्च बुधशुक्रयोः पातयोः शीघ्रकेन्द्रभगणोनत्वात् (ये चात्र पातभगणाः पठिता ह्यसृज्योस्ते शीघ्रकेन्द्रभगणैरधिका यतः स्युरिति भास्करोक्तेः) तत्पातग्रहान्तरम्=(पा-शीके)-ग्र=पा-(शीके + ग्र)=पा-शीक, इदं पातशीघ्रोच्चात्परतुल्यं, यदि षड्भार्षं तदा दक्षिणापकर्षणं, यदि षड्भाषिकं तद्योत्तरापकर्षणं-मिष्युपपन्नमेव ॥ ८ ॥

अथ शीघ्रोच्चमन्दोच्चपाताः प्रत्येकं ग्रहं कथं न मुख्यमपकर्षन्तीत्यत्र हेतुमाह—

महत्त्वान्मण्डलस्यार्कः स्वल्पमेवापकृष्यते ।

मण्डलाल्पतया चन्द्रस्ततो बहुपकृष्यते ॥ ९ ॥

भौमादयोऽल्पमूर्त्तित्वाच्छीघ्रमन्दोच्चसंज्ञकैः ।

दैवतैरपकृष्यन्ते सुदूरमतिवेगिताः ॥ १० ॥

अतो धनर्णं सुमहत् तेषां गतिवशान्नवेत् ।

आकृष्यमाणास्तैरेवं व्योम्नि यान्त्यनिलाहताः ॥ ११ ॥

महत्त्वादिति । मण्डलस्य=विम्बमानस्य, महत्त्वात्=अधिकत्वात्, अर्कः=सूर्यः, 'स्वमन्दोच्चेन' पूर्वमपरं वा, स्वल्पमेव = किञ्चिदेव, अपकृष्यते=चाल्यते । चन्द्रः, मण्डलाल्पतया = विम्बमानस्य लघुहेतुतया 'स्वमन्दोच्चेन' ततः सूर्यापेक्षया, बहु=अधिकमपकृष्यते । एतेनेदमुक्तं भवति । यस्य विम्बमानमधिकं स किञ्चित्, यस्य विम्बं लघु स महदपकृष्यत इति । तेनैव कारणेन सूर्यमन्दफलाच्चान्द्रं मन्दफलमधिकं भवतीत्यग्रेऽपि वक्ष्यते ।

भौमादय इति । कुजादयः पञ्च (कुज-बुध-गुरु-शुक्र-शनिः) ग्रहाः, अल्पमूर्त्तित्वात् = लघुविम्बत्वात्, शीघ्रमन्दोच्चसंज्ञकैः, दैवतैः=अदृश्यत्वाद्देवविशेषैः, सुदूरं=अत्यधिकं, अपकृष्यन्ते=चाल्यन्ते । तेन ते, अतिवेगिताः=अधिकचालिताः=अतिफला भवन्तीति । अतः=अस्माद्धेतोः (अधिकमन्दफल-शीघ्रफल-कारणीभूतात्) गतिवशात्=आकर्षणेत्पञ्चकनकवशात्, तेषां=भौमादिपञ्चग्रहाणां, सुमहत्=सूर्यचन्द्रापेक्षया अत्यधिकं, धनर्णं=घनं ऋणं च फलं भवेत् । एवं, तैः=शीघ्रमन्दोच्चपाताभिधैर्दैवैराकृष्यमाणास्ते ग्रहाः, अनिलेन=प्रवहाख्येन मरुता, आहताः=सम्यक् प्रेरिताः, व्योम्नि=आकाशे (स्वस्वगोले) यान्ति = प्रचलन्ति ॥ ९-११ ॥

अथानन्तरोक्ताकर्षणवशादेव ग्रहाणामष्टधा गतिर्भवतीत्याह—

वक्राऽतिवक्रा* विकला मन्दा मन्दतरा समा ।

तथा शीघ्रतरा शीघ्रा ग्रहाणामष्टधा गतिः ॥ १२ ॥

वक्राऽतिवक्रेति । वक्रा=विपरीता (स्वाभाविकगतितो भिन्नविक्रा प्रत्यहमपची-
यमानेति), अतिवक्रा = वर्षिष्यमाणा वक्राऽतिवक्रा, विकला=विगता कलासंख्या यस्याः
सा विकला = मध्यतुल्यैवेत्यर्थः, मन्दा=मध्यगतेरल्पा वर्षिष्यमाणा ऋज्वी मन्देति, मन्द-
तरा=या मध्यगतेरल्पा क्षीयमाणा चञ्ची सा मन्दतरेति, समा=साधारणी मध्यगतिरेव,
शीघ्रतरा = अतिशयेन शीघ्रा (मध्यगतेरधिका ऋज्वी वर्षमाना च), शीघ्रा=मध्यगतेर-
धिका ऋज्वी क्षीयमाणा चेति ग्रहाणां, अष्टधा=अष्टप्रकारा गतिः भवति ॥ १२ ॥

अत्र प्रसङ्गादुक्तगतिस्थानसूचकानि सिद्धान्तान्तरवचनानि विहित्यन्ते—
मीनाजादेरतिशयचला गोघटादेश्च शीघ्रा शीघ्रे केन्द्रे मिथुनमकरादौ तु नैसर्गिकी स्यात् ।
कर्काद्यर्धे भवति धनुषस्थान्त्यखण्डेऽतिमन्दा चापाद्यर्धे कुहिरशकलेऽन्त्ये च मन्दा प्रविष्टा ॥

इति सिद्धान्तशेखरे ।

मध्यस्फुटान्तरदलेन चलात् समेतान्मध्ये स्फुटात् समधिके सति चान्यथोनात् ।
स्पष्टं ज्यजेत् कृतपक्षदृष्टु तत्र भेषु वक्रातिवक्रकुटिला गतयो भवन्ति ॥ इति धीवृद्धिदे ।

अत्रत्योपपत्तिरग्रे द्रष्टव्या ॥ १२ ॥

अथ ग्रहगतीनामष्टविधत्वेऽपि वैशिष्ट्यमाह—


तत्रातिशीघ्रा शीघ्राख्या मन्दा मन्दतरा-समा ।

ऋज्वीति पञ्चधा ज्ञेया या वक्रा सातिवक्रगा ॥ १३ ॥

तत्रेति । तत्र=गतिभेदानामष्टकेऽपि, अतिशीघ्रा या गतिः सैव शीघ्राख्या (अति-
शीघ्रा-शीघ्रा च समेषावगन्तव्ये इत्यर्थः) मन्दा या गतिः सा मन्दतरा (मन्दा-मन्दतरे
समाने), समा=एकरूपा=मध्या, इति=वक्रक्रमात् शीघ्रा-शीघ्रतरा-मन्दा-मन्दतरा समेति
पञ्चधा (वस्तुतो मन्दा-शीघ्रा-समा) ऋज्वी=सरला=क्रममार्गगता ज्ञेया । या वक्रा=
वक्रगतिः, सा अतिवक्रगा (वक्रातिवक्रे द्वे समाने) । अत्र विकलायाः शून्यत्वात् मार्गत्वे
वक्रत्वे वा न गणना । एवमत्र शीघ्रा, मन्दा, समा, विकला, वक्रेति पञ्चधा गतिर्भवति ।
तत्रापि वस्तुतः ऋज्वी, वक्रा चेति गतिद्वयमेव, शीघ्रा-मन्दा-समानामृज्वत्वेऽन्तर्भावाद्
विकलायाः शून्यत्वाच्चेति दिक् ॥ १३ ॥


चि०—वस्तुतो ग्रहाः स्वस्वगोले स्वस्वकक्षायां क्रमगता एव गच्छन्ति, परन्तु स्वक-
विक्षेपे कदाचित् भ्रूवासिनां वक्रगतिका इव प्रतिभान्तीति प्रसङ्गान्नव्यमताजुसारं तरप्रती-
त्यर्थं किञ्चिदिह लिख्यते—

(*) अत्र 'वक्रानुवक्रा कुटिला' इतिपाठान्तरे अतिवक्रानुवक्रयोस्तु समान पदार्थः । परञ्च वक्र-
कुटिलयोरपि समानार्थत्वापुनश्चिदेषाद् 'विकलेति' पाठः साधुः ।



नव्यमतानुसारं भुवक्षलने स्वीकृते भूसूर्ययोर्मध्ये क्षाशाङ्कशकवीणा कक्षा भवन्ति । उपरिष्ठात् कुजेज्याकिनक्षत्राणां कक्षा भवन्ति । तत्र तावच्चन्द्रस्य भुवं परितो भ्रमणत्वात् तस्य वक्रा गतिर्न । भूसूर्यान्तर्गतबोर्बुधशुक्रयोः सूर्य परितो भ्रमणवशाद् भूवासिनां कदाचित् तयोर्वक्रा गतिर्दृष्टिपथमारोहतीति तावद्बुधवक्रा गतिः प्रदर्श्यते । प्रदर्शितक्षेत्रेऽरविः । तदुपरि बुधकक्षा । बुधकक्षोपरि भूकक्षा । ततो नक्षत्रकक्षा (राशिक्रमम्) । अथ कल्प्यते—यदा बुधः स्वकक्षायां १ बिन्दौ भवति तदा भूः स्वकक्षायां १ बिन्दौ भवति । तदानीं बुधोपरिगता भूवासिदृष्टिरेखा नक्षत्रमण्डले मेषादौ १ बिन्दौ लगति । यदा बुधः स्वकक्षायां चकितः २ बिन्दौ याति तदा भूरपि स्वकक्षायां २ बिन्दौ गच्छति । तदानीं दृष्टिरेखा राशिक्रमे मीनस्थाने २ बिन्दौ पूर्वं बिन्दुतः पृष्ठगता भवति । एवं यदा बुधः स्वमार्गे ३ बिन्दौ भवति तदानीं भूरपि स्वमार्गे ३ बिन्दुगता भवति । तदा दृष्टिरेखा नक्षत्रकक्षायां ३ बिन्दौ पूर्वबिन्हात् क्रमशः पृष्ठगता भवति । अथ यदा ४ बिन्दौ बुधो भवति, तदा भूरपि ४ बिन्दुगता भवति, तदा दृष्टिरेखा राशिक्रमे ४ बिन्दौ ३ बिन्दुतोऽग्रे स्वल्पान्तरे लग्ना भवति । एवमग्रतः क्रमशोऽग्रेऽग्रेऽधिकगतिरिव लक्ष्यते । परं १७ बिन्दुं यावत् । अथ यदा बुधः स्वकक्षायां १८ बिन्दौ भवति तदा भूरपि १८ बिन्दौ गच्छति । तदानीं दृष्टिरेखा नक्षत्रमण्डले १८ बिन्दौ १७ बिन्दुतः पृष्ठ ईषदन्तरे लगति । एवमग्रे क्रमशः पृष्ठगताधिकगतिरिव लक्ष्यते । परं २१ बिन्दुपर्यन्तम् । ततः २२ बिन्दुतः पुनरग्रागतिरिव दृश्यते ।

अत एव बुधः शुक्रो वा सूर्यं परितो भ्रमन् यदा भुव आसन्नवर्ती भवति तदा भूवाधिवस्तं वक्रगतिमिव पश्यन्ति । एवं भूवो दूरगतो मार्गो भवतीति क्षेत्रावलोचनादेव स्पष्टं स्यात् । एवं भूसूर्यबोद्धपरिगतग्रहस्यापि बोध्यम् । यथाऽधःप्रदर्शितक्षेत्रे र=रविः । तदुपरि



भूकक्षा, ततः क्रमेणार्कोणामन्यतमस्य (गुरोः) कक्षा, ततो नक्षत्रकक्षा । अत्रापि यदा गुरुग्रहः भूसूर्यौ परितो भ्रमन् भुव आसन्नवर्ती भवति तदा भूवाधिवस्तं वक्रमिव पश्यन्ति । तदन्यथा मार्गगतिमिवेति क्षेत्रे स्पष्टमेवेत्यलमिति विस्तरेण ॥ १३ ॥

अथाधुना ग्रहाणां स्पष्टीकरणं विवक्षुरादौ स्फुटीकरणप्रशंसामाह—

तत्तद्गतिवशादित्यं यथा दृक्षतुल्यतां ग्रहाः ।

प्रयान्ति तत् प्रवक्ष्यामि स्फुटीकरणमादरात् ॥ १४ ॥

तत्तद्गतिवशादिति । तत्तद्गतिवशात् = पूर्वमुक्ता या गतयस्तासां वशात्, ग्रहाः = गणितास्तासां अध्यगतिष्ठाः सर्व एव ग्रहाः, यथा=येन गणितेन, निश्च = प्रतिदिनमेव, दृक्ष-तुल्यतां=नक्षत्रगुणलब्धग्रहसमतां (प्रत्यक्षवेद्योपलब्धैर्ग्रहैः साम्यम्) प्रयान्ति, तत् स्फुटीकरणं=ग्रहाणां स्पष्टीक्रियाख्यगणितं, आदरात् = प्रेमपूर्वकं यथा स्यात् तथा, प्रव-क्ष्यामि=अक्षेपं कथयिष्यामि, 'अहं सूर्याक्षगुरुष इति शेषः' ॥ १४ ॥

चि० । अथात्र श्लोके 'यथा ह्कृतुल्यतां प्रहाः प्रयान्ति' इत्यनेन वाक्येन वर्तमानकाले गणितागतप्रहाणां वेधोपलब्धप्रहैः साम्यं यथा सम्भवति तथाऽऽचार्याणां गणितमभिप्रेतमिति कदाचित् कालाधिक्यशास्त्रिचरापतितस्यौल्याद् हरगणितैक्याभावे प्रायः प्रतियुगं शास्त्रकथनावसरो भवतीति "शास्त्रमार्थं तदेवेदं यत्पूर्वं प्राह भास्करोः । युगानां परिवर्तने कालभेदोऽत्र केवल" इति वचनात्स्पष्टमेव । एवमत्र "यात्राविवाहोत्सवजातकादौ खेटैः स्फुटैरेव फलस्फुटत्वम् । स्यात्प्रोच्यते तेन नभश्चराणां स्फुटक्रिया हरगणितैक्यकुर्येति—" भास्करोक्त्या सर्वेषां शुभाशुभफलानां हरगणितैक्याः स्पष्टप्रहा एव कारणमित्यतो प्रहलाभवे श्रीगणेशोऽप्याह ".....इतीमे यान्ति ह्कृतुल्यतां सिद्धैस्तैरिह पर्वधर्मनयसत्कार्यादिकं त्वादिषोत्" इति । अत एव कालान्तरे येन विधिना संसाधिता प्रहा वेधोपलब्धप्रहतुल्या भवन्ति स एव विधिराज्ञीकार्यं इत्यर्थो विप्रकृष्टः ।

यत्तु—कमलाकरेण स्वसिद्धान्ततत्त्वविवेके—

"अदृष्टफलसिद्धयर्थं निर्वाजाकौकमेव हि ।

गणितं यदि दृष्टार्थं तद्दृष्टयुद्धवतः सदा" ।

इत्युक्तं तन्न व्यापकं, अदृष्टफलकानां (तिथिनक्षत्रादीनां) अपि सुस्पष्टप्रहपेक्षत्वात् । वस्तुतस्तूपपत्तिमिति गणितागमे यावच्छक्यमोषदप्यन्तरं नोपेक्ष्यमेतदर्थमेवाचार्यैर्बाजसंस्कारोऽप्यारोपित इति विदां स्पष्टमेवेत्यलं परलक्षितेन ॥ १४ ॥

इदानीं स्पष्टीक्रियोपकरणभूतानां ज्यापिण्डानां साधनमाह—

राशिलिप्ताष्टमो भागः प्रथमं ज्यार्धमुच्यते ।

तत्तद्विभक्तलब्धोनमिश्रितं तद् द्वितीयकम् ॥ १५ ॥

आद्येनैवं क्रमात् पिण्डान् भक्त्वा लब्धोनसंयुताः ।

खण्डकाः स्युश्चतुर्विंशज्ज्यार्धपिण्डाः क्रमादमी ॥ १६ ॥

राशिलिप्ताष्टम इति । राशिलिप्ताष्टमो भागः=भचक्रस्य द्वादशविभागात्मक एकस्मिन् राशौ याः कलाः (१८००) तासामष्टमो विभागोऽर्थात् सपादशतद्वयी (२२५) कला, प्रथमं, ज्यार्धं=ज्याखण्डम्, (अर्धज्यैव ज्याभिधानाऽत्र वेधेति भास्करोक्तेः) उच्यते । तत्=प्रथमं ज्यार्धम्, तद्विभक्तलब्धोनमिश्रितम्=तेन प्रथमज्यार्धेन विभक्तं सद्यस्लब्धं तेनोनं रहितं यद्भवेत्तेन (प्रथमज्याखण्डाख्येन) मिश्रितं युक्तं, (तत्प्रथमज्यार्धमेव यद्भवेत्) तद्वितीयकं ज्यार्धं स्यादिति । एवं=अनेन प्रकारेण, क्रमात्, द्वितीयादीन् पिण्डान् (ज्ञातज्यार्धानि) आद्येन=प्रथमज्यार्धेन (२२५ अनेनैव) भक्त्वा, लब्धोनसंयुताः=लब्धेनोनाः संयुताश्च, खण्डकाः=प्रथमादिज्याखण्डकाः कार्यास्तदा (अत्रैतदुक्तप्रवक्ष्यम्—द्वितीयादिज्यार्धानि तत्साधिमिर्विमज्ज्य लब्धैः प्रथमादिज्याखण्डका ऊनीकृताः सन्तो द्वितीयादिज्याखण्डकाः स्युस्तैर्युतानि द्वितीयादिज्यार्धानि तृतीयादिज्यार्धानि भवन्तीति) चतुर्विंशज्ज्यार्धपिण्डाः=वृत्तपादे (नवत्यंशे) चतुर्विंशति ज्यार्धानि, क्रमादमी वक्ष्यमाणा भवन्तीति ।

यथा हि—एकस्मिन् राशौ १८०० कलास्तदष्टमांशः=१८००' + ८=२२५' एवावत् प्रथमं ज्यार्धम् । अथेदमनेनैव भक्तं $२२५ \div २२५ = १$, अनेनोनमिदमेव २२५—१=२२४=प्रथमं ज्याखण्डम् । अनेन प्रथमज्याखण्डेन युतं प्रथमं ज्यार्धं=२२५+२२४=४४९, इदं द्वितीयं ज्यार्धम् । पुनः द्वितीयं ज्यार्धं ४४९ प्रथमज्यार्धेन २२५ भक्तं, स्वल्पान्तराखण्डं २ गृहीतम् । अनेनोनं प्रथमं ज्याखण्डम् जातं २२४—२=२२२ द्वितीयं ज्याखण्डम् । अनेन द्वितीयज्याखण्डेन युतं द्वितीयं ज्यार्धं जातं ४४९+२२२=६७१ तृतीयं ज्यार्धमिति । अथेदं तृतीयं ज्यार्धं ६७१ प्रथमज्यार्धेनैव २२५ भक्तं जातं स्वल्पान्तराखण्डं ३ । अनेनोनं द्वितीयं ज्याखण्डं जातं २२२—३=२१९ तृतीयं ज्याखण्डम्(३) । अनेन युतं तृतीयं ज्यार्धं जातं ६७१+२१९=८९० चतुर्थं ज्यार्धमेवमग्रेऽपीत्यलं पल्लवितेन ।

अथात्र ज्यासाधने 'आद्येनैव क्रमात् पिण्डान् भक्त्वा लब्धोनसंयुताः' इत्यत्र लब्ध अर्धाधिके स्वल्पान्तराद्रूपं यद्गृह्यते तत्र 'एकविंशच्च विंशच्च षष्ठात् पञ्चदशादपि । सप्तमाद् द्वादशात् सप्तदशाद्याधौतरं मत'—मिति ब्रह्मसिद्धान्तवचनात् ६, ७, १२, १५, १७, २०, २१ एतसंख्यके ज्यासाधनेऽर्धाधिकेऽपि रूपग्रहणमपास्तमिति ॥१५-१६॥

अत्रोपपत्तिः—

अभीष्टकर्कटकेनोत्पादितं भगणकला—(२१६००') किंतु वृत्तं मिथो लम्बरूपाभ्यां व्यासरेखाभ्यां चतुर्भक्तं कार्यम् । तत्रोर्ध्वोक्षपमभ्यसूत्रादुभयदिशि समविभागे चापाप्रयोर्वद्धा रेखा पूर्णज्यासंज्ञिका भवति, परञ्चात्रोर्ध्वरेखातोऽर्धज्याया एव प्रयोजकत्वात् अर्धज्या एव साधिताः । एवं च भास्कराचार्याः—

अर्धज्याग्रे खेचरो मध्यसूत्रात् तिर्यक्संस्थो जायते येन तेन ।

अर्धज्याभिः कर्म सर्वं प्रहणामर्धज्यैव ज्यामिधानाऽत्र वेद्याः ॥ इत्याहुः ।

अथात्र भनन्दाग्निमिते (३९२७) परिधौ खगणसूर्य—(१२५०)मितो व्यासस्तदा चक्रकलापरिधौ क इत्यनुपातलब्धे (३४३८) व्यासार्धे एकस्मिन् वृत्तपादे चतुर्विंशति ज्यार्धानि साधितानि । तत्र परमा ज्या (अन्त्यज्या) तु त्रिज्या (३४३८) मितैवार्यत एव प्रथमा ज्याऽल्पतमा ज्याचापमेदानन्तरिता भवेदिति 'वृत्तस्य षण्णवत्यंशो दण्डवद् इत्यते तु सः' इति शाकल्यमुनिवचनाच्चक्रकलानां षण्णवत्यंशे (२१६००' ÷ ९६ = $\frac{१८००'}{८} = \frac{१८०'}{८}$) । अस्मिन् ज्याचापयोरभेदत्वादिति प्रथमं ज्यार्धमपाठि भगवतेति राशिक्षिताष्टमो भागः प्रथमं ज्यार्धमित्युपपद्यते ।

एवं यदि वृत्तपादे चतुर्विंशतिज्यार्धेषु कचित् सिद्धज्या=ज्याइ । प्रथमज्या तु प्र=२२५ । सिद्धज्याऽपेक्षया गतज्या=ज्या (इ-प्र), अग्रिमज्या=ज्या (इ+प्र) । अत्र आसन्नज्ययोरन्तरस्य तत्खण्डसंज्ञात्वात् गतखण्डम्=अखंड=ज्याइ-ज्या (इ-प्र) । अग्रिमखण्डम्=अखंड=ज्या (इ+प्र)-ज्याइ । ततो गताग्रिमखण्डान्तरम्=अखंड=

{ ज्याइ-ज्या (इ-प्र) } — { ज्या (इ+प्र)-ज्याइ }

(*) आसन्नजोवाद्वायान्तरं नाम ज्याखण्डम् ।

$$= २ \text{ ज्याइ- } \left\{ \text{ज्या (इ-प्र)} + \text{ज्या (इ+प्र)} \right\}$$

परस्वाश्र त्रिकोणमित्या गताग्रिमज्ययोर्योगः=

$$\text{ज्या (इ-प्र)} + \text{ज्या (इ+प्र)} = \frac{२ \text{ ज्याइ} \times \text{कोज्याप्र}}{\text{त्रि}}, \dots\dots(१)$$

अनेन गताग्रिमखण्डान्तरे उत्थापिते—

$$\text{गर्ह-अर्ध} = २ \text{ ज्याइ} - \frac{२ \text{ ज्याइ} \times \text{कोज्याप्र}}{\text{त्रि}} = \text{अं.}$$

$$= \frac{२ \text{ ज्याइ} \times \text{त्रि} - २ \text{ ज्याइ} \times \text{कोज्याप्र}}{\text{त्रि}}$$

$$= \frac{२ \text{ ज्याइ (त्रि-कोज्याप्र)}}{\text{त्रि}} \quad | \text{ अत्र } \because \text{त्रि-कोज्या} = \text{उज्या} \quad |$$

$$\therefore \text{अं.} = \frac{२ \text{ ज्याइ} \times \text{उज्याप्र}}{\text{त्रि}} \quad |$$

अत्र त्रि=३४३८, तथा उज्याप्र=७३ स्वल्पान्तरात्, तदा

$$\text{अं.} = \frac{\text{ज्याइ} \times २ \times १५}{३४३८ \times २} = \frac{\text{ज्याइ} \times १५}{३४३८} = \frac{\text{ज्याइ}}{२२९}, \text{ स्वल्पान्तरात्.}$$

अत्राचार्येण यतो निरवयवा ज्यापिण्डाः पठितास्तेन हरस्थाने स्वल्पान्तरात् २२५ एव गृहीतास्तथा सति लब्धीनां निरग्रत्वादिति । एवमत्रासन्नज्याद्वयान्तररूपखण्डाना-मुत्तरोत्तरमपचीयमानत्वादनेन गताग्रिमखण्डान्तरेणो न गतखण्डमग्रिमखण्डं भवति । अनेन ज्याखण्डेन युता सिद्धज्या अग्रिमज्या स्यादिति युक्तमेव ।

$$\text{अथात्र (१) स्वरूपे (२ ज्याइ} \times \text{कोज्याप्र)} \quad | \quad \text{कोज्याप्र} = \text{त्रि-उज्याप्र} \quad |$$

$$\therefore \text{गताग्रिमज्ययोर्योगः} = \frac{२ \text{ ज्याइ} \times (\text{त्रि-उज्याप्र})}{\text{त्रि}}$$

$$= २ \text{ ज्याइ } \left(१ - \frac{\text{उज्याप्र}}{\text{त्रि}} \right) \quad | \quad \because \text{उज्याप्र} = \frac{१५}{२} \quad | \quad \text{अतो योगः}$$

$$= २ \text{ ज्याइ } \left(१ - \frac{२}{३४३८} \right) = २ \text{ ज्याइ } \left(१ - \frac{१}{३४३८ \times २} \right)$$

अस्माद् गतज्याया विशोधनादग्रिमज्या =

२ ज्याइ $\left(१ - \frac{१}{३४३८} \right)$ - गतज्या । अनेनासन्नज्ययोर्ज्ञानात्तदग्रज्याज्ञानं सुकममिति एतेन—

इष्टज्या स्वाष्टबाणाब्धिभागोना द्विगुणा ततः ।

गतज्याया विहीना स्वादग्रज्या जीवयोर्वशात् ॥ इत्युपपद्यते

अथ 'त्रिज्यार्धं राशिज्या' इति त्रैकोणमितिकयुक्तस्या एकस्य राशेरर्थादष्टमी ज्या त्रिज्यार्धमिता सिद्ध्यति । अष्टमीज्याज्ञाने तत्कोटिज्या षोडशी ज्या भवेत् । ततः षोडशीजीवातः 'क्रमोत्क्रमज्याकृतियोगमूलादयवा त्रिज्योत्क्रमज्यानिहतेर्दलस्य मूलं तदर्धांशकशिञ्जिनी स्यात्' इत्यर्धज्यानयनप्रकारेण ४,२,१, मितानि ज्यार्धानि सिद्ध्यन्ति । एषां कोटिवशात् २०,२२,२३ ज्यार्धानि स्युः । पुनरर्धज्यानयनविधिना २० ज्यातः १०,५ ज्यापिण्डौ, तथा २२ ज्यातः ११ ज्या भवेत् । पुनः १०,५,११ एषां कोटिवशात् १४, १९, १३ ज्यापिण्डाः स्युः, एवं परमा (अन्तिमा चतुर्विंशी) त्रिज्या ततोऽर्धज्याविधिना १२,६,३ एषां सिद्धिः । ६,३ अनयोः कोटिवशात् १८,२१ संख्यके ज्ये स्याताम् । १४ ज्यातोऽर्धज्याविधिना ७ ज्या, तत्कोटिश्च १७ ज्या भवेदेवं सर्वा जीवा भवेयुरिति । अत्राचार्येण सुखार्थं वृत्तपादे २४ ज्याः पठिताः । वस्तुतः प्रतिकलं ज्या भवितुमर्हन्ति । परञ्च तथा सति ग्रन्थविस्तरभयात्केवलं दिग्दर्शनमेवाकारि कृपाळुमि-
राचार्यैरित्यलमतिविस्तरेण ॥ १५-१६ ॥

इदानीं, वृत्तपादे सिद्धान् चतुर्विंशति-ज्यापिण्डानाह —

तत्त्वाश्विनोऽङ्काब्धिकृता रूपभूमिधरर्तवः ।

खाङ्गाष्टौ पञ्चशून्येशा बाणरूपगुणेन्दवः ॥ १७ ॥

शून्यलोचनपञ्चैकाश्लिद्रूपमुनीन्दवः ।

वियच्चन्द्रातिष्ठतयो गुणरन्ध्राम्बराश्विनः ॥ १८ ॥

मुनिषड्यमनेत्राणि चन्द्राग्निकृतदसकाः ।

पञ्चाष्टविषयाक्षीणि कुञ्जराश्विनगाश्विनः ॥ १९ ॥

रन्ध्रपञ्चाष्टकयमा वस्वद्रथङ्कयमास्तथा ।

कृताष्टशून्यज्वलना नगाद्रिशशिवह्वयः ॥ २० ॥

षट्पञ्चलोचनगुणाश्चन्द्रनेत्राग्निवह्वयः ।

यमाद्रिवह्विज्वलना रन्ध्रशून्यार्णवाग्नयः ॥ २१ ॥

रूपाग्निसागरगुणा वस्वग्निकृतवह्वयः । ३ ।

तत्त्वाश्विन इत्यादयः ।

१. तत्त्वाश्विनः=तत्त्वानि पञ्चविंशति, अश्विनौ द्वाविति=२२५ ।

२. अङ्काब्धिकृताः=अङ्का नव, अब्धयः समुद्राश्चत्वारः, कृताश्चत्वार इति =४४९ ।

३. रूपभूमिधरर्तवः=रूपमेकं, भूमिधराः सप्त, ऋतवः षट् इति=६७१ ।

४. खाङ्गाष्टौ=खं शून्यम्, अङ्काः नव, अष्टौ, एवम्=८९० ।

५. पञ्चशून्येशाः=पञ्च ५, शून्यम्०, ईशाः ११ एवम्=११०५ ।

६. बाणरूपगुणेन्दवः=बाणाः ५, रूपं १, गुणाः ३, इन्दुः १, एवम्=१३१५ ।

७. शून्यलोचनपञ्चैकाः=शून्यम्०, लोचने द्वे, पञ्च ५, एकः १, एवम्=१५२० ।

८. छिद्ररूपमुनोन्दवः=छिद्राणि नव, रूपमेकम्, मुनयः सप्त, इन्दुरेकः=१७१९ ।
 ९. वियच्चन्द्रातिधृतयः=वियत् शून्यम्, चन्द्र एकः, अतिधृतिरेकोनविंशतिः=१९१० ।
 १०. गुणरन्ध्राम्बराश्विनः=गुणास्त्रयः, रन्ध्राणि नव, अम्बरं शून्यम्, अश्विनौ द्वौ=२०९३
 ११. मुनिषड्यमनेत्राणि=मुनयः सप्त, षट् ६, यमौ द्वौ, नेत्रे द्वे=२२६७ ।
 १२. चन्द्राग्निनिकृतदसकाः=चन्द्र एकः, अग्नयस्त्रयः, कृताश्चत्वारः, दसकौ द्वौ=२४३१ ।
 १३. पञ्चाष्टविषयाक्षीणि=पञ्च ५, अष्टौ ८, विषयाः पञ्च, अक्षिणी द्वे=२५८५ ।
 १४. कुञ्जराश्विनगाश्विनः=कुञ्जरा अष्टौ, अश्विनौ द्वौ, नगाः सप्त, अश्विनौ द्वौ=२७२८
 १५. रन्ध्रपञ्चाष्टकयमाः=रन्ध्राणि नव, पञ्च ५, अष्टकः अष्टौ, यमौ द्वौ=२८५९ ।
 १६. वस्त्रयश्चयमाः=वस्त्रोऽष्टौ, अद्रयः सप्त, अष्टौ नव, यमौ द्वौ=२९७८ ।*
 १७. कृताष्टशून्यज्वलनाः=कृताश्चत्वारः, अष्टौ ८, शून्यं ०, ज्वलनास्त्रयः=३०८४ ।
 १८. नगाद्रिंशद्विषयः = नगाः सप्त, अद्रयः सप्त, दशौ एकः, वहयस्त्रयः=३१७७ ।
 १९. षट्पञ्चलोचनगुणाः=षट् ६, पञ्च ५, लोचने द्वे, गुणास्त्रयः=३२५६ ।
 २०. चन्द्रनेत्राग्निवहयः=चन्द्र एकः, नेत्रे द्वे, अग्नयस्त्रयः, वहयस्त्रयः=३३२१ ।
 २१. यमाद्रिवहिवज्वलनाः=यमौ द्वौ, अद्रयः सप्त, वहयस्त्रयः, ज्वलनास्त्रयः=३३७२ ।
 २२. रन्ध्रशून्यार्णवाग्नयः=रन्ध्राणि नव, शून्यं ०, अर्णवाश्चत्वारः, अग्नयस्त्रयः=३४०९
 २३. रूपार्गिन्सागरगुणाः=रूपमेकम्, अग्नयस्त्रयः, सागराश्चत्वारः, गुणास्त्रयः=३४३१ ।
 २४. वस्त्राग्निनिकृतवहयः=वस्त्रोऽष्टौ, अग्नयस्त्रयः, कृताश्चत्वारः, वहयस्त्रयः=३४३८ ।
 एकस्मिन् वृत्तपादे क्रमादेते (चतुर्विंशतिः) ज्यापिण्डा भवन्तीति ज्ञेयम् ॥

एषां ज्यापिण्डानामासन्नज्याद्वयान्तररूपाणि ज्याखण्डानि विनिर्दिश्यन्ते—

संख्याः, अन्तराणि, ज्याखण्डानि ।

- (१) ४४९—२२५ = २२४
 (२) ६७१—४४९ = २२२
 (३) ८९०—६७१ = २१९
 (४) ११०५—८९० = २१५
 (५) १३१५—११०५ = २१०
 (६) १५२०—१३१५ = २०५
 (७) १७१९—१५२० = १९९
 (८) १९१०—१७१९ = १९१
 (९) २०९३—१९१० = १८३
 (१०) २२६७—२०९३ = १७४
 (११) २४३१—२२६७ = १६४
 (१२) २५८५—२४३१ = १५४

संख्याः, अन्तराणि, ज्याखण्डानि ।

- (१३) २७२८—२५८५ = १४३
 (१४) २८५९—२७२८ = १३१
 (१५) २९७८—२८५९ = ११९
 (१६) ३०८४—२९७८ = १०६
 (१७) ३१७७—३०८४ = ९३
 (१८) ३२५६—३१७७ = ७९
 (१९) ३३२१—३२५६ = ६५
 (२०) ३३७२—३३२१ = ५१
 (२१) ३४०९—३३७२ = ३७
 (२२) ३४३१—३४०९ = २२
 (२३) ३४३८—३४३१ = ७

(*) सिद्धान्तशिरोमणौ भास्करेण—‘सूर्यसप्तग्रहलोचनानि २९७७’ इति बोद्धशी ज्या पठिता ।
 सा च सर्वोक्तद्विकोनाऽपि सूक्ष्मज्याविधिना युक्तैवेति विद्वद्भिर्विचिन्तनीयम् ।

अत्र प्रसङ्गात् प्रतीत्यर्थं ज्यार्द्धस्व-
रूप-ज्याखण्डस्वरूपज्ञापकं क्षेत्रं प्रदर्शयते-


अइठ वृत्तपादे अकचापम् =
२२५' । तज्ज्यार्द्धम् = कग = २२५' ।

अच चापम् = ४५०' । तज्ज्यामा-
नम् = चट = ४४९' ।

अत्र द्वितीयप्रथमज्ययोरन्तरम् =
चन = ४४९ - २२५ = २२४ = प्रथमं खण्डम् ।

अज चापम् = ६७५' । तज्ज्या =
जम = ६७१' ।

अत्र द्वितीयतृतीयज्ययोरन्तरम् =
जस = ६७१ - ४४९ = २२२ = द्विती-
यं खण्डम् ।



प्रथमज्याखण्डेन (चन) युता प्रथमा ज्या (कग वा नट) द्वितीया ज्या (चट) भवति ।
एवं द्वितीयज्याखण्डेन (जस) युता द्वितीया ज्या (चट वा सम) तृतीया ज्या
(जम) भवति ।

एवमग्रेऽपि बोध्यमित्यलम् ॥ १७-२१ ॥

इदानीमुत्क्रमज्यापिण्डसाधनमाह—

प्रोज्झ्योत्क्रमेण व्यासार्धादुत्क्रमज्यार्धपिण्डकाः ॥२२॥

प्रोभूयेति । व्यासार्धात् = त्रिज्यातः (चतुर्विंशज्यातः) 'पूर्वोक्तानेतात् ज्यापि-
ण्डान्' उत्क्रमेण = विपरीतक्रमेण (त्रिज्यातज्योर्विंशी, ततो द्वाविंशी, तत एकविंशीमिति
व्युत्क्रमरीत्या) प्रोज्झ्य = विशोध्य, 'प्रथमादिक्रमेण' उत्क्रमज्यार्धपिण्डका भवन्ति ।
अत्रेदमुक्तं भवति । त्रिज्यात्रयोविंशीज्ययोरन्तरं प्रथमोत्क्रमज्या । त्रिज्याद्वाविंशीज्यान्तरं
द्वितीयोत्क्रमज्या भवत्येवमग्रेऽपीति ।

यथा प्रथमोत्क्रमज्या = ३४३८ - ३४३१ = ७ । द्वितीयोत्क्रमज्या = ३४३८ - ३४०९ =
२९ । एवमन्या अपि भवन्ति ॥२२॥

अत्रोपपत्तिः—

उत्क्रमज्या नाम तच्चापज्यामूलाच्चापाग्रपर्यन्तमुपरितनं व्यासार्धखण्डम् । सा चो-
त्क्रमज्या तच्चापकोटिज्ययोनत्रिज्यातुल्या भवति । अत एव प्रथमोत्क्रमज्या प्रथमको-
टिज्ययोनत्रिज्यातुल्या स्यादिति त्रयोविंशी ज्या त्रिज्यातो विशोध्य शेषमिता प्रथमोत्क्र-
मज्या । एवमग्रेऽपि । स्पष्टार्थं पूर्वक्षेत्रे 'अक' प्रथमचापस्य 'कग' ज्यामूलात् 'ग' बिन्दो-
रपरि 'अ' पर्यन्तं 'अग' खण्डं प्रथमोत्क्रमज्या । सा च 'अक' चापकोटिज्यया 'कर' वा
'गठ' मितयोना वा त्रिज्या (अर्थात् अठ—गठ) तत्तुल्या । एवं 'अच' चापस्योत्क्रम-
ज्या अठ । सा 'अच' चापकोटिज्यया 'चव' वा 'टठ' मितयोना वा त्रिज्या (अठ—टठ)
तत्तुल्या । एवमग्रेऽपि बोध्यमित्यलं विस्तरेण ॥ २२ ॥

गुणैर्यवः=१३९७ ज्यूनचतुर्दशशतकला-तुल्या भवति । चतुर्विंशतिभागानां ज्या १३९७ भवतीत्यर्थः ।

अथ यस्य ग्रहस्य क्रान्तिः साध्या भवेत् तस्य, ज्या=भुजज्या, तद्वृणा=सप्तमं-गुणैर्यवः (१३९७) गुणिता, त्रिजीवासा=त्रिज्यया (३४३८) मक्ता च यत्कलब्धं, तच्चापं=तस्य कलब्धस्य 'ज्या' प्रोज्झ्य शेषं तत्साधिमर्क' इति वक्ष्यमाणप्रकारेण यच्चाप-मानं, 'सा' क्रान्तिः, उच्यते=कथ्यते ॥२८॥

अत्रोपपत्तिः—

✓ प्रथमं सा नाम क्रान्तिरित्युच्यते । ग्रहोपरिगतध्रुवप्रोतवृत्ते नाडीक्रान्तिमण्डलयो-र्द्विषोत्तरमन्तरं क्रान्तिः । सा नाडीवृत्तात्क्रान्तिवृत्तं यद्विगतं तद्विष्ठा । अत एव नाडी-क्रान्तिवृत्तयोः सम्पातस्थाने तयोरेन्तराभावात् क्रान्तेरभावः । तयोः परमान्तरे परमा-क्रान्तिः । तयोर्महद्वृत्तयोस्त्रिमान्तरे परमान्तरत्वाच्च सायनो ग्रहो त्रिराशिमितो नव-राशिमितो वा भवति तदानीं परमा क्रान्तिर्भवति । सा चाचार्यमतेन * चतुर्विंशतिभागमिता । तस्या ज्या 'क्रिस्तास्तत्त्वयमैर्मका' इति वक्ष्यमाणज्यासाधनविधिना १३९७ कलातुल्या भवति । अत इष्टस्थाने क्रान्तिसाधनार्थं नाडीक्रान्तिवृत्तयोः सम्पातस्थानाद्ग्रहस्थानावधिः क्रान्तिवृत्ते भुजांशाः कर्णः, सम्पाताद् ध्रुवप्रोतवृत्तं यावन्नाडीवृत्ते विषुवांशाः कोटिः, ग्रह-स्थानान्नाडीवृत्तं यावद् ध्रुवप्रोतवृत्ते कान्त्यंशा भुज इत्येताच्चापजार्थं सम्पातस्थानादवन-प्रोतवृत्तं यावत् क्रान्तिनाडीवृत्तयोर्नवत्यंशमिते कर्णकोटी, जिनांशमितोऽयनप्रोते भुज इत्ये-तत्त्वापजास्यान्तर्गतं तत्साजात्यप्रावलोच्य यदि त्रिज्यातुल्यग्रहभुजज्यायां जिनज्यातुल्या-ऽपमज्या तदाऽमीष्टग्रहभुजज्यायां किमित्यनुपातः क्रियते तेनेष्टस्थानीया क्रान्तिज्या—

= ज्याप.कां X ज्याभु
त्रि । एतच्चापं क्रान्तिर्भवतीत्युपपन्नम् । अत्रैतस्त्रयस्य गोलसन्धेः

प्रवृत्तिस्वात् सायनाद् ग्रहादेव क्रान्तिसाधनमुपयुज्यत इत्यनुक्रममपि ज्ञेयं विज्ञैरित्यलम् ।

अथ सुकुमारमतीनां सथोबोधार्थं क्रान्तिक्षेत्रं प्रदर्शयते—

सं = नाडीक्रान्तिवृत्तयोः सम्पातबिन्दुः

(गोलसन्धिः) ।

ध्रुः=ध्रुवस्थानम् । अ=क्रान्तिवृत्तेग्रहस्थानम् ।

ध्रुमल = ग्रहोपरिगतध्रुवप्रोतवृत्तम् ।

ध्रुवसं = अयनप्रोतवृत्तम् (नाडीक्रान्तिवृ-
त्तयोः परमान्तरवृत्तम्)


असं=क्रान्तिवृत्ते नवत्यंशाः=९०° । स' सं =

नाडीवृत्ते नवत्यंशाः=९०° ।

अस' = परक्रान्त्यंशाः=२४° । (१)

प्रसं=इष्टग्रहभुजांशाः । लसं=विषुवांशाः ।

अल=इष्टक्रान्तिः । (२)



● आधुनिकवैविधिना १८२९ आकषणं परमापमोऽक्षादिः २३°२७'१" लब्धः । तदा तत्रानन्दकरणे—

$$\text{अत्र (१)(२) अनयोः ज्याक्षेत्रयोः साजात्याद् } \frac{\text{ज्याअस' } \times \text{ ज्याप्रस' }}{\text{ज्याअस' }} =$$

$$= \frac{\text{ज्या } २४^{\circ} \times \text{ ज्याप्रमु.}}{\text{त्रि}} = \text{इष्टक्रान्तिज्या}$$

= ज्याप्रक । एतच्चापमिष्टा क्रान्तिः । ∴ उपपन्नम् ॥ २८ ॥

इदानीं फलज्ञानोपयोगि-केन्द्रकथनपूर्वकं भुजकोटिज्यानयनमाह—

ग्रहं संशोध्य मन्दोच्चात् तथा शीघ्राद् विशोध्य च ।

शेषं केन्द्रं पदं तस्माद् भुजज्या कोटिरेव च ॥ २९ ॥

गताद् भुजज्या विषमे गम्यात् कोटिः पदे भवेत् ।

युग्मे तु गम्याद् बाहुज्या कोटिज्या तु गताद् भवेत् ॥ ३० ॥

ग्रहमिति । ग्रहं=गणितागतमभीष्टं मध्यग्रहम्, मन्दोच्चात्=गणितागतमन्दोच्च-
राश्यादितः, संशोध्य=अपास्य, तथा च, शीघ्रात्=स्वशीघ्रोच्चात् (नामैकदेशे नामग्रहण-
मिति शीघ्रादित्यत्र शीघ्रोच्चात्) विशोध्य=अपास्य, शेषं यत्, तत्, केन्द्रपदं=केन्द्र-
संज्ञकं भवति । ग्रहोऽनं मन्दोच्चं मन्दकेन्द्रं, तथा ग्रहोऽनं शीघ्रोच्चं शीघ्रकेन्द्रं भवतीत्यर्थः ।
'शेषं केन्द्रं पदं तस्मा'दिति पाठे शेषं केन्द्रसंज्ञकं यत्तस्मात् पदं ज्ञेयम् । तस्मिन्निर्भेद-
कैकं पदं भवति । अर्थादेकस्मिन्चक्रे चत्वारि पदानि भवन्ति । तस्मात् पदाद् भुजज्या सा-
ध्या, कोटिरेव च=कोटिज्या अपि (नामैकदेशः ग्रहणान्नामग्रहणं भवति तेन कोटिरित्यनेन
कोटिज्या) साध्या ।

अथ पदाद् भुजकोटिज्ये कथं साध्ये इत्याह—गतादिति । विषमे=प्रथमे, तृतीये
च पदे, गताद्=केन्द्रस्य यावानंशो गतो भवेत्तस्माद् भुजज्या (किंतास्तत्त्वयमैर्भक्ता
इति बन्धमात्रविधिना) साध्या, गम्यात्=केन्द्रस्य यावानंशो गम्यो भवेत्तस्मात्,
कोटिः=कोटिज्या भवेत् । विषमे पदे गतो भुजः ऐष्या (भुजोऽनं त्रिभं) कोटिर्भवती-
त्यर्थः । युग्मे=समे (द्वितीये चतुर्थे च) पदे तु, गम्यात्=केन्द्रस्य यावानंशो गम्यो भवे-
त्तस्माद् बाहुज्या=भुजज्या, गतात्=केन्द्रस्य गतभागात् तु कोटिज्या भवेत् । समे पदे
गम्यो भुजो गता कोटिर्भवतीत्यर्थः ॥ २९-३० ॥

अत्रोपपत्तिः—


ग्रहाणां सौम्ये भान्दे फले च शीघ्रोच्चमन्दोच्चकर्तृकापकर्षणमेव कारणमिति
शीघ्रोच्चान्मन्दोच्चान्वा ग्रहाणामन्तरज्ञानार्थं ग्रहोऽनं शीघ्रोच्चं मन्दोच्चं च तत्तत्के-
न्द्राख्यं परिभाषितमार्थैः । तत्र प्रति त्रिराशिं ग्रहोच्चान्तरे फले वैकल्प्यदर्शनात्
त्रिभिर्भेदैकं पदमर्थाच्चक्रे चत्वारि पदानि कल्पितानि । अथ चापस्यैकप्रान्तात् कृत-

शिखिदृशोऽष्टशस्त्रवतो-२३।२७।६ ऽपसो लवमुखः परमोऽस्य सरस्वतिः ।

शशिखराशुमिता १२१ गगनाशुगाथि-२५० विहता विकला ऋषीयकम् ॥

प्रतिभेदं विकलादि ०"।२९" परमापमे ऋषं कुर्वादित्यर्थः ।

केन्द्रगामिनी—(व्यास—) रेखोपरि
द्वितीयप्रान्तास्लम्बरेखाया भुजज्या-
संज्ञा तथा भुजज्यामूलात् केन्द्रा-
वधि व्यासखण्डस्य कोटिज्या
संज्ञेति प्रथमे तृतीये च पदे गत-
चापज्या भुजज्या, गम्यज्या कोटि-
ज्या, द्वितीये चतुर्थे च पदे गम्य-
ज्या भुजज्या गतज्या कोटिज्येति
क्षेत्रावलोकनादेव स्पष्टं स्यात् किं
लेखप्रयासेनेति ✓ सर्वमुपपन्नम्
॥ २९-३० ॥



अथामीष्टभुजकोटिकलानां ज्यासाधनप्रकारमाह—

लिप्तास्तत्त्वयमैर्मक्ता लब्धं ज्यापिण्डकं गतम् ।

गतगम्यान्तराम्यस्तं विमजेत् तत्त्वलोचनैः ॥ ३१ ॥

तदवाप्तफलं योज्यं ज्यापिण्डे गतसंज्ञके ।

स्यात् क्रमज्याविधिरयमुत्क्रमज्यास्वपि स्मृतः ॥ ३२ ॥

लिप्तास्तत्त्वयमैरिति । लिप्ताः=अमीष्टभुजचापस्य कोटिचापस्य वा कलाः, तत्त्व-
यमैः=शतद्वयाधिकपञ्चविंशतिभिः २२५, भक्तास्तदा लब्धं गतं ज्यापिण्डकं भवति ।
अर्थात्लब्धिसंख्यातुल्यं 'तत्त्वादिवनोऽङ्काब्धिकृता' इत्यादि ज्यापिण्डं गतं वाच्यम् ।
यच्छेषं तद् गतगम्यान्तराम्यस्तं=गतैष्यज्यापिण्डान्तरेण गुणितं, तत्त्वलोचनैः=शतद्व-
याधिकपञ्चविंशतिभिः २२५, विमजेत् । तदवाप्तफलं गतसंज्ञके ज्यापिण्डे (गतज्यापिण्डे)
योज्यं तदा साऽमीष्टचापस्य ज्या स्यात् । अयं क्रमज्याविधिः स्यादर्शादनेन विधिना
क्रमज्या सिद्धयति; तथा, उत्क्रमज्यापि=उत्क्रमज्यादौ उत्क्रमज्यासाधनेऽपि अवमेव
विधिः, स्मृतः=कथितः ॥

यथा ५५ अंशानां ज्याकरणं वर्तते । तदा $५५^{\circ} \times ६० = ३३००'$ कलाः ।
 $३३००' \div २२५ = १४$ गतज्यापिण्डम् ; शेषं $१५०'$ अत्र गतज्या २७२८, ऐष्यज्या
२८५९ अनयोरन्तरेण १३१ शेषं $१५०'$ गुणितं $१९६५०'$, तत्त्वलोचनैः २२५ भक्तं
फलं $८७\frac{१}{२}$ गतज्यापिण्डे २७२८ योज्यं तदा जातममीष्टज्यापिण्डम्=२८१५ $\frac{१}{२}$ । एवं सर्वत्र ।

अत्रोपपत्तिः—

वृत्तस्यैकस्मिन् पादे (९० अंशेषु) तत्त्वयमकलावृद्धया चतुर्विंशतिः ज्याः
पठिताः । तत्र एकैकं ज्यापिण्डं तत्त्वयमकलामिरिति साध्यचापकलास्तत्त्वयमैर्मक्तास्तदा
लब्धं गतज्यापिण्डं भवेत् । शेषेणानुपातः—यदि तत्त्वयमकलामिः २२५ गत-

गम्यज्यान्तरसमा ज्यावृद्धिर्भवति तदा शेषकलाभिः केति, $\frac{\text{ऐष्यज्या}-\text{गतज्या} \times \text{शे.क.}}{२२५}$

= शेषसम्बन्धिनी ज्यावृद्धिः । अस्यां गतज्यापिण्डे शुक्तायामिष्टज्या भवतीति ज्याविदा-
मतिरोहितमेव । एवमेवानुपातेनोत्क्रमज्यासाधनमप्युपपद्यते । उभयत्रापि अनुपातस्य
तुल्यत्वदर्शनादिति ॥ ३१-३२ ॥

चि० । अथात्र ज्यासाधने तत्त्वयमकलाभिर्गतैष्यज्यान्तरं तदा शेषकलाभिः किमि-
त्यमनुपातस्तदैव समीचीनो यदैकस्याः कलाया या ज्या तद्विगुणा कलाद्वयस्य, त्रिगुणा
च कलात्रयस्य ज्या भवेत् । परञ्च परमकृपाछमिराचार्यैरत्र वृत्तषण्णवत्यंशमितस्य तत्त्वय-
मकलामितचापस्य ज्याचापयोरभेदत्वात्तत्त्वयमकलामितं चापं सरलरेखानुकारं तदनु-
पमेव शेषचापमपि स्वीकृत्य सरलक्षेत्रयोः साजात्यमुररीकृत्य शेषसम्बन्धि ज्याखण्ड-
धानीतमिति । तत्कियोपयोगितायां न तावदोषावहमिति विचिन्त्यं विपश्चिद्धिः ।

वस्तुतः प्रथमं यदि उत्क्रमज्याया ज्ञानं स्यात्तदा ततः पूर्णज्याज्ञानं कृत्वा सुखेनेष्टो-
त्क्रमज्याया इष्टज्यायाश्च ज्ञानं भवेत् । यथा—

$$\text{ज्या}^2 \text{प्र} + \text{उज्या}^2 \text{प्र} = \text{पूज्या}^2 \text{प्र} ।$$

$$\text{परञ्च उज्या}^2 \text{प्र} = (\text{त्रि—कोज्याप्र})^2$$

$$\therefore \text{पूज्या}^2 \text{प्र} = \text{ज्या}^2 \text{प्र} + (\text{त्रि—कोज्याप्र})^2$$

$$= \text{ज्या}^2 \text{प्र} + \text{त्रि}^2 - २ \text{त्रि} \cdot \text{कोज्याप्र} + \text{कोज्या}^2 \text{प्र}$$

$$= २ \text{त्रि}^2 - २ \text{त्रि} \cdot \text{कोज्याप्र} = २ \text{त्रि} (\text{त्रि—कोज्याप्र})$$

$$= २ \text{त्रि} \times \text{उज्याप्र} ।$$

$$\text{अमुनैव प्रकारेण पूज्या}^2 \text{इ} = २ \text{त्रि} \times \text{उज्याइ} ।$$

अत्र यदिष्टपूर्णज्यावर्गः प्रथमपूर्णज्यावर्गेण भक्तस्तदा—

$$\frac{\text{पूज्या}^2 \text{इ}}{\text{पूज्या}^2 \text{प्र}} = \frac{२ \text{त्रि} \times \text{उज्याइ}}{२ \text{त्रि} \times \text{उज्याप्र}} = \frac{\text{उज्याइ}}{\text{उज्याप्र}} । \text{अर्थात् } \frac{\text{पूज्या}^2 \text{इ}}{\text{पूज्या}^2 \text{प्र}} = \frac{\text{उज्याइ}}{\text{उज्याप्र}} ।$$

$$\therefore \frac{\text{पूज्या}^2 \text{इ} + \text{उज्याप्र}}{\text{पूज्या}^2 \text{प्र}} = \text{उज्याइ} । \text{अत एव प्रथमपूर्णज्यावर्गेण प्रथमोत्क्रमज्या}$$

तदेष्टपूर्णज्यावर्गेण केत्यनुपातेनेष्टोत्क्रमज्या; तथेष्टपूर्णज्येष्टोत्क्रमज्यावर्गान्तरमूलमिष्टज्या
स्यादिति । परञ्च प्रथममिष्टोत्क्रमज्याया ज्ञानाभावादिष्टपूर्णज्याया अपि ज्ञानाभावोऽतः
प्रक्रियागौरवमवलोकयद्भिराचार्यैः सुखार्थं किञ्चित् स्थूलमप्यङ्गीकृतमित्यलम् ॥ ३१-३२ ॥

इदानीमिष्टज्यातत्त्वापानयनमाह—

ज्यां प्रोञ्ज्य शेषं तत्त्वाश्विहतं तद्विवरोद्धृतम् ।

सहस्रयातत्त्वाश्विसंवर्गे संयोज्य धनुरुच्यते ॥ ३३ ॥

ज्यां प्रोञ्जयेति । 'अभीष्टज्यातः' ज्या=पाठपठिता यथायोग्या जीवा, प्रोञ्ज्य=
विशोध्य, शेषं यत्तत्, तत्त्वाश्विहतं=पञ्चविंशाधिकशतद्वयेन गुणितं, तद्विवरोद्धृतं=
तयोर्गतगम्यज्ययोरन्तरेण भक्तं, 'लब्धं' सहस्रयातत्त्वाश्विसंवर्गे=ज्याशोधने यत्सहस्रया
जीवा विशुद्धा तत्सहस्रयास्तत्त्वाश्विना च संवर्गे (गुणनफले), संयोज्य=योजयित्वा
धनुः=तदिष्टज्यायाश्चापं, उच्यते=कथ्यते, मनीषिमिरिति शेषः ॥

यथाऽभीष्टज्या—२८१५ $\frac{१}{२}$ तत्तुर्दशी ज्या २७१८ विशुद्धयति, शेषं ८७ $\frac{३}{४}$ तत्त्वा-
द्विभिः २२५ हतं जातं १९६५० इदं गतगम्यज्ययोरन्तरेण १३१ भक्तं कर्त्तुं १५०,
गतज्यासंख्यातत्त्वाश्विनां घाते १४ × २२५ = ३१५०/ युक्तं जातं ३३०० एतद्विष्टापापमिति ।

अत्रोपपत्तिः—

ज्यासाधनवैपरीत्येन । यथाऽभीष्टज्यातो यावत्स्य जीवा विशुद्धयन्ति सा किञ्च
गतज्यासंख्या । यच्छेषं तेनानुपातः । यदि गतगम्यज्ययोरन्तरेण तत्त्वाश्विनः कल-
स्तदा शेषज्यामानेन का इति $\frac{२२५ \times \text{शे.}}{\text{ऐज्या-गज्या}} = \text{शेषसम्बन्धिकलाः}$ । अत्र तत्त्वाश्विकलावृ-
द्धयैकैकचापखण्डानां ज्यापाठत्वाच्छुद्धज्यासंख्या तत्त्वाश्विगुणिता शेषज्याचापकलभिः
सहिता अभीष्टज्याचापकलाः स्युरित्युपपन्नमेव यथोक्तम् ॥ ३३ ॥

इदानीं मन्दफलोपयोगिनो ग्रहानां मन्दपरिधिभागानाह—

रवेर्मन्दपरिध्यंशा मनवः शीतगो रदाः ।

युग्मान्ते, विषमान्ते च नखलिप्तोनितास्तयोः ॥ ३४ ॥

युग्मान्तेऽर्थाद्रयः स्वाग्नि-सुराः सूर्या नवार्णवाः ।

ओजे द्वयगा वसुयमा रदा रुद्रा गजाब्धयः ॥ ३५ ॥

रवेरिति । युग्मान्ते = समपदान्ते (नीचस्थाने, उच्चस्थाने च) रवेः = सूर्यस्य,
मन्दपरिध्यंशाः = मन्दपरिधिभागाः, मनवः = चतुर्दशमिताः । शीतगोः = चन्द्रस्य,
रदाः = वन्ताः (द्वात्रिंशत् प्रमिताः) युग्मपदान्ते मन्दपरिधिभागा भवन्ति । तयोः =
सूर्याचन्द्रमसोः, विषमान्ते = विषमपदान्ते = त्रिमे नवमे च मन्दकेन्द्रे, नखलिप्तोनिताः =
युग्मपदान्तपठिताः परिधिभागा एव विंशतिकलारहिता मन्दपरिधिभागा भवन्ति । सूर्यस्य
त्रिमे नवमे च केन्द्रे मन्दपरिध्यंशाश्चत्वारिंशत्कलाविकालयोदशभागाः १३°१४०';
चन्द्रस्य च चत्वारिंशत्कलाविका एकत्रिंशत्कलाः ३१°१४०' मन्दपरिध्यंशा भवन्तीत्यर्थः ।
एवं भौमप्रभृतिपञ्चग्रहाणां, युग्मान्ते = समपदान्ते (नीचोच्चस्थानद्वये) क्रमेण—अर्था-
द्रयः = पञ्चसप्ततिः ७५ । स्वाग्नयः = त्रिंशत् ३० । सुराः = त्रयस्त्रिंशत् ३३ । सूर्याः =
द्वादश १२ । नवार्णवाः = ऊनपञ्चाशत् ४९ । ओजे = विषमपदान्ते क्रमेण—द्वयगाः =
द्विसप्ततिः ७२ । वसुयमाः = अष्टाविंशतिः २८ । रदाः = द्वात्रिंशत् ३२ । रुद्राः =
एकादश ११ । गजाब्धयः = अष्टचत्वारिंशत् ४८ एते मन्दपरिधिभागा भवन्ति ॥ ३४ = ३५ ॥

सूर्यादिग्रहानां मन्दपरिधिभागानां चक्रम—

सूर्यस्य	चन्द्रस्य	कुजस्य	बुधस्य	गुरोः	शुक्रस्य	शनेः	ग्रहस्य
१४°	३२°	७५°	३०°	३३°	१२°	४९°	सम २१४ पदान्ते
१३°१४०'	३१°१४०'	७२°	२८°	३२°	११°	४८°	विषम ११३ पदान्ते

अत्रोपपत्तिः—

प्रथमं को नाम मन्दपरिधिरित्युच्यते । मध्यस्फुटग्रहयोरन्तरं नाम फलम् । तदपि

मन्दशीघ्रमेदेन द्विविधम् । तत्र वेधादिना यत्परमं मन्दफलमुपलभ्यते तज्ज्या मन्दान्त्य-
फलज्याशब्देनोच्यते । अथ मन्दप्रतिवृत्तस्थ-मन्दस्पष्टग्रहगतं कक्षावृत्तस्थमध्यग्रहस्था-
नादन्त्यफलज्याव्यासार्धेन कृतं वृत्तं मन्दनीचोच्चवृत्ताख्यं यद्भवति तत्परिधिरेव मन्दपरि-
धिरिति । तज्ज्ञानं त्वनुपातेन । यथा-यदि त्रिज्याव्यासार्धेन भांशाः (३६०°) परि-
धिस्तदा मन्दान्त्यफलज्यामितव्यासार्धेन किमिति फलं मन्दपरिध्यंशाः स्युः । तत्र
ग्रहाणां नीचोच्चवशात्, परमफलेषु भेदश्चात् तदुत्पन्नाः परिधयोऽपि भिन्ना भवन्ति ।
ते च वेधेन यथोपलब्धा एवेष्टस्थानीयमन्दपरिधिक्षानार्थमोजयुग्मान्तपरिधयः पठिताः ।
यथा रवेः समपदान्ते परमं फलम् = २° १३' ४२" वर्तते; तज्ज्या १३३' ४२"
एतन्मितैव = १३३' । $\frac{४३'}{१०} = १३३' + \frac{७'}{१०} = \frac{१३३७'}{१०}$ । ततो यदि त्रिज्यायां

भांशाः परिधिस्तदान्त्यफलज्यायां किमित्यनुपातेन $\frac{३६०° \times १३३७'}{३४३८ \times १०} = १४°$ रवेर्मन्दप-

रिधिभागाः । एवं त्रिभे नवमे च केन्द्रे वेधोपलब्धा रविपरमफलज्या १३०' । ४२" =
१३०' + $\frac{७'}{१०} = \frac{१३०७'}{१०}$ । ततोऽनुपातेन रविमन्दपरिधिभागाः = $\frac{३६०° \times १३०७'}{३४३८ \times १०} = १३°$

४०' एवमेव सर्वेषामपि ग्रहाणां परिधय उपपद्यन्त इत्यलमतिपल्लवितेन ॥ ३४-३५ ॥

इदानीं कुजादीनां शीघ्रपरिधिभागानाह—

कुजादीनामतः शैष्ण्या युग्मान्तेऽर्थाग्निदक्षकाः ।

गुणाग्निचन्द्राः खनगा द्विरसाक्षीणि गोऽनयः ॥ ३६ ॥

ओजान्ते द्वित्रियमला द्विविश्वे यमपर्वताः ।

खर्तुदक्षा वियद्वेदाः शीघ्रकर्मणि कीर्तिताः ॥ ३७ ॥

कुजादीनामिति । अतः=मन्दपरिधिकथनानन्तरं, कुजादीनां पञ्चग्रहाणां युग्मा-
न्ते=समपदान्ते (नीचे उच्ये च) क्रमेण—अर्थाग्निदक्षकाः=२३५ । गुणाग्निचन्द्राः=
१३३ । खनगाः=७० । द्विरसाक्षीणि=२६२ । गोऽनयः=३९, एते शैष्ण्याः=शीघ्रफलो-
पयुक्ताः परिध्यंशाः (शीघ्रपरिधिभागाः) भवन्ति । ओजान्ते=विषमपदान्ते (त्रिभे
नवमे च शीघ्रकेन्द्रे) तेषां कुजादिपञ्चग्रहाणां क्रमेण-द्वित्रियमलाः=२३२ । द्विविश्वे=
१३२ । यमपर्वताः=७२ । खर्तुदक्षाः=२६० । वियद्वेदाः=४०, एते, शीघ्रकर्मणि =
शीघ्रफलसाधने परिध्यंशाः, कीर्तिताः=कथिता आवैरिति शेषः ॥ ३६-३७ ॥

कुजादीनां शीघ्रपरिधिक्षानार्थं चक्रम—

कुजस्य	बुधस्य	गुरोः	शुक्रस्य	शनेः	ग्रहस्य
२३५°	१३३°	७०°	२६२°	३९°	२१४ पदान्ते
२३२°	१३२°	७२°	२६०°	४०°	११३ पदान्ते

अत्रोपपत्तिः—

वेषादिना प्रहारां यत्परमं शीघ्रफलमुपलब्धं भवति तज्जया शीघ्रान्त्यफलज्या-
शब्देनोच्यते । शीघ्रान्त्यफलज्याव्यासार्धेनोत्पन्नं वृत्तं शीघ्रनीचोच्चवृत्तम् । तस्य
परिधिभागा एव शीघ्रपरिधिनाम्ना व्यवहियन्ते । तज्ज्ञानमनुपातेन । यदि त्रि-
ज्यानस्य व्यासार्धेन भाशाः (३६०°) परिधिस्तदा शीघ्रान्त्यफलज्यातुल्यव्यासार्धेन

किमिति * शीघ्रपरिधिः = $\frac{३६० \times ज्यानीलं}{३४३८}$ फलं त्वत्र कुजादिप्रहारां परमशीघ्रफलव-

शात्स्वस्वशीघ्रपरिधय उपपद्यन्ते । युग्मोजपदान्तीयपरमफले नीचोच्चे अपि कारणमतो
वेषोपलब्धिरेव निश्चितं मूलमित्यलम् ॥ ३६ ॥ ३७ ॥

अथाभीष्टस्थाने परिधेः स्पष्टीकरणमाह—

ओजयुग्मान्तरगुणा भुजज्या त्रिज्ययोद्धृता ।

युग्मवृत्ते घनर्णं स्यादोजादूनेऽधिके स्फुटम् ॥ ३८ ॥

ओजयुग्मान्तरगुणेति । भुजज्या = अभीष्टमन्दपरिधिसाधने मन्दकेन्द्रभुज-
ज्या, अभीष्टशीघ्रपरिधिसाधने शीघ्रकेन्द्रभुजज्या, ओजयुग्मान्तरगुणा = विषमपदान्तीय-
समपदान्तीय-स्वस्वपरिध्योरन्तरेण गुणिता, त्रिज्यया = ३४३८, उद्धृता = भक्ता 'तदा लब्धं
फलं' ओजात् = विषमपदान्तीयपरिधेः सकाशात्, युग्मवृत्ते = समपदान्तीयपरिधौ, ऊनाधिके,
क्रमेण युग्मान्तपरिधावेव घनर्णं कार्यम् । अर्थाद्यदि युग्मान्तपरिधिः विषमान्तपरिधेरुक्तो
भवेत्तदा लब्धफलेन सहितः, यद्यधिको भवेत्तदा लब्धफलेन रहितो युग्मान्तपरिधिरेवा-
भीष्टस्थाने, स्फुटं = वास्तवपरिधिमानं स्यादिति ॥ ३८ ॥

अत्रोपपत्तिः—

इह पठिता ये प्रहारां परिधयस्ते विषमसमपदान्ते । ते च पदमध्येऽभीष्टस्थाने
किञ्चन्तः स्युरितिज्ञानार्थमयमायासः । युग्मायुग्मपदान्तीयपरिध्योरन्तरेणानुपातः । यदि
त्रिज्यातुल्यकेन्द्रभुजज्यया युग्मायुग्मपदान्तपरिध्योरेतावदन्तरं तदेष्टकेन्द्रभुजज्यया
किमिति $\frac{युग्मायुग्मपरिध्यन्तरं \times भुज्या}{त्रि०}$ लब्धं फलमिदं युग्मपदान्तपरिधौ विषमान्तपरि-

धेरधिके सति विशोषितं तदाऽभीष्टपरिधिः स्यात् । यतस्तत्र युग्मान्तपरिधेरुपचयः । यदा
युग्मान्तपरिधिः विषमान्तपरिधेरुक्तस्तदा लब्धं फलं युग्मान्तपरिधेरुपचयस्यायुक्तं तदा-
ऽभीष्टपरिधिः स्यादिति युक्तमेवोक्तम् ।

अथात्र माध्यमिकवेगाजुपातेन यत्परिधिफलमेवं कर्णमेवेऽपि नीचोच्चयोः सममेव
फलमज्ञीकृतं तत्रार्थोपलब्धिरेव वासनेति विवेचनीयं मतिमद्भिः ॥ ३८ ॥

* यन्मानेन कक्षावृत्ते ३६०° भवन्ति तन्मानेन नीचोच्चवृत्ते पठितांशा एव भवन्ति ।

इदानीं मन्दफलसाधनमाह—

तद्गुणे भुजकोटिज्ये भगणांशविभाजिते ।

तद्भुजज्याफलधनुर्मानन्दं लिप्तादिकं फलम् ॥ ३६ ॥

तद्गुणे इति । तद्गुणे=तेन (अभीष्टस्थानीयस्पष्टपरिधिना) गुणिते, भुजकोटिज्ये=मन्दकेन्द्रभुजज्या कोटिज्या च (द्वे एवपि) भगणांशविभाजिते=शतत्रयाधिक-
षष्टिभिः (३६०) विभाजिते = भक्ते, 'लब्धफले भुजकोटिफलाह्वये भवतः' । केन्द्रभु-
जज्या स्पष्टपरिधिगुणिता मांशैर्मक्ता फलं भुजफलम् । केन्द्रकोटिज्या स्पष्टपरिधिगु-
णिता मांशैर्मक्ता फलं कोटिफलमित्यर्थः । भुजज्याफलधनुः=भुजज्यावद्धायत् फलं
तस्य यदनुशापमानं तत्, लिप्तादिकं=कलादिकं, मानन्दं फलं=मन्दफलं भवतीति ॥३६॥

अत्रोपपत्तिः—

प्रथमं किन्नाम मन्दफलमित्युच्यते । गणितागतो मध्यग्रहो मन्दोच्चेन क्षीप्रोच्चेन
चापकृष्टो यावदन्तरितो भवति तावत्तदाख्यं फलम् । वस्तुतः फलोत्पत्ताविदं कारणं यत्
ग्रहभ्रमणवृत्तस्य प्रतिवृत्ताख्यस्य केन्द्रं यतो भूगर्भादन्यत्रास्त्यफलज्यातुल्यान्तरे भवतीति
भूस्थो द्रष्टा दृष्टयुपलब्धं ग्रहं गणितागततुल्यं न पश्यति । तयोरन्तमेव मन्दकर्मणि मन्द-
फलमित्याह भास्करोऽपि—

भूमेर्मध्ये सल्ल भवलयस्यापि मध्यं यतः स्यात्


यस्मिन् वृत्ते भ्रमति खचरो नास्य मध्यं कुमध्ये ।

भूस्थो द्रष्टा नहि भवलये मध्यतुल्यं प्रपश्येत्

तस्मात् तज्ज्ञैः कियत् इह तद्योःफलं मध्यखेटे ॥

अर्थाद् भूगर्भात् मन्दप्रतिवृत्तस्य दृगुपलब्धग्रहोपरिगतं सूत्रं (मन्दकर्णाख्यं) ग्रह-
कक्षायाम् यत्र लगति तत्र मन्दस्पष्टग्रहस्तथा प्रतिवृत्तस्य ग्रहबिन्दोर्नीचोचरेखासमानान्तरा
कक्षावृत्तीयतिर्यग्रेखोपरि या लम्बरेखा सा कक्षावृत्ते यत्र लगति तत्र मध्यग्रहो गणिता-
गतो भवति । अनयोरेव मन्दस्पष्टमध्यग्रहयोरन्तरं मन्दफलं भवति । अथ कक्षावृत्तीय-
मध्यग्रहबिन्दोर्मन्दान्त्यफलज्याव्यासाधेन कृतं वृत्तं मन्दनीचोच्चवृत्तं कथ्यते । भूकेन्द्रात्
कक्षास्थमध्यखेटगतं सूत्रं वर्धितं नीचोच्चवृत्तोर्ध्वपात्यां यत्र लगति तत्त्राभ्युच्चं ज्ञेयम् ।
यत्राधो लगति तत्तन्नीचम् । अस्मिन्नोच्चोच्चवृत्ते प्रतिवृत्तापेक्षया प्रतिलोमदिशि ग्रहो
भ्रमति, तत्क्षेत्रावलोकनादेव स्फुटं किं लेखप्रयासेन । अथ प्रतिवृत्तीयग्रहस्थानान् नीचोच्च-
वृत्तीय-नीचोच्चरेखोपरि लम्बरेखा (नीचोच्चवृत्तीयभुजज्या) भुजफलसंज्ञिका तथा
प्रतिवृत्तीयग्रहस्थानान् नीचोच्चवृत्तीयतिर्यग्रेखोपरि लम्बरेखा (नीचोच्चवृत्तीयकोटिज्या)
कोटिफलसंज्ञिका भवति । अत्र भुजफलस्य (नीचोच्चवृत्तीयभुजज्यायाः) चापमेव
मन्दफलमुच्यते । तत्साधनार्थमयमायासः । द्रष्टव्यं क्षेत्रम् । भू=भूकेन्द्रं, कक्षा-
वृत्तकेन्द्रमपि तदेव । के=प्रतिवृत्तकेन्द्रम् । केभू=मन्दान्त्यफलज्या । केभू=

उद्द=नीग । कक्षावृत्ते म=मध्य-
ग्रहः । स=स्पष्टग्रहः । प्र=प्रति-
वृत्ते ग्रहस्थानम् । 'प्रम=अन्त्यफलज्या ।
'म' कक्षावृत्तीयमध्यग्रहबिन्दोः 'मप्र'
मन्दान्त्यफलज्यात्रिज्ययोत्पादितं 'उप्र-
नी' मन्दनीचोच्चवृत्तम् । उ'=नीचोच्च-
वृत्ते उच्चम् । नी'=नीचोच्चवृत्ते नी-
चम् । भूप्र=मन्दकर्णः । मज=भूक=
मन्दकेन्द्रज्या । मक=जभू=केन्द्रकोटि-
ज्या । मस = कक्षावृत्ते मध्य-मन्दस्पष्ट-
ग्रहान्तरं मन्दफलम् । उ'प्र=नीचोच्चवृत्ते
केन्द्रं, तज्ज्या=प्रल = मन्दभुजफलम् ।
प्रल'=नीचोच्चवृत्तीयकोटिज्या=कोटिफलम्



भूम=त्रिज्या । अथ भूमक, प्रमल त्रिभुजयोः साजात्यवशात् प्रल = $\frac{\text{भूक} \times \text{प्रम}}{\text{भूम}}$ अर्थात्

भुजफलम् = $\frac{\text{केन्द्रज्या} \times \text{अन्त्यफलज्या}}{\text{त्रिज्या}}$ । अथात्र यतो हि त्रिज्ययोर्निष्पत्तिः परिचिनि-

ष्पत्तिसमा भवति । अतो भुजफलम् = $\frac{\text{केन्द्रज्या} \times \text{मन्दपरिधिः}}{३६०^{\circ}}$ । तथा कोटिफलम् =

= $\frac{\text{मक} \times \text{प्रम}}{\text{भूम}} = \frac{\text{केन्द्रकोटिज्या} \times \text{अंफज्या}}{\text{त्रि.}} = \frac{\text{कोज्याके} \times \text{मं.प.}}{३६०}$ । अत्रानुपातेन 'प्रल' तुल्यं

यद्भुजफलमागतं तच्चापमेव स्वल्पान्तरान्मन्दफलं स्वीकृतमाचार्येणेति सर्वमुपपन्नम् ।

वि०-वस्तुतस्तु मन्दफलं कक्षावृत्ते मध्य-मन्दस्पष्टग्रहान्तरं (मस चापतुल्यम्)
तदानयनार्थं भूम, भूप्रल त्रिभुजयोः साजात्यात् यदि मन्दकर्णो इदं भुजफलं तदा
त्रिज्याप्रेकिमित्ययमनुपातस्तदा फलं वास्तवमन्दफलज्या ('सम' तुल्या) = $\frac{\text{प्रल} \times \text{भूस}}{\text{भूम}}$

= $\frac{\text{भुजफल} \times \text{त्रि.}}{\text{मन्दकर्ण}}$ । अत्र भुजफलम् = $\frac{\text{ज्याके} \times \text{मं.प.}}{३६०}$ । ∴ उत्थापनेन वास्तवमन्दफलज्या

= $\frac{\text{ज्याके} \times \text{मं.प.} \times \text{त्रि.}}{३६०^{\circ} \times \text{मं.क.}}$ । एतच्चापं वास्तवं मन्दफलं भवति ।

अथ चात्र $\frac{\text{ज्याके} \times \text{मं.प.} \times \text{त्रि.}}{३६० \times \text{मं.क.}}$ स्वरूपे, $\frac{\text{मं.प.} \times \text{त्रि.}}{\text{मक}}$ इदं यदि—

“त्रिज्यागुणान् कर्णहतान् कृत्वा पूर्वोक्तवत् स्फुटान् ।

युग्मोजान्तपरिभ्यंश्चान् ततोऽनुपतनात् स्फुटैः ।

स्वेष्टमध्यपरिभ्यंशैः फलं कार्यं विवक्षणेः”

इति कमलाकरभट्टोक्तैः स्पष्टमन्दपरिधिः स्यात्तदा वास्तवमन्दफलज्या=
ज्याके $\times$ स्प-म-प.

३६०

अत्र यदि स्प-म-प.=शोरोक्तमन्दपरिधिर्भवेत्तदा भुजफलवास्तवमन्दफलज्ययोरभेदः
प्रत्यक्ष एव ।

भास्कराचार्योऽपि “मन्दकर्मणि मन्दकर्णतुल्येन व्यासार्धेन यद्वृत्तमुत्पद्यते तत्
कक्षामण्डलम् । तेन प्रहो गच्छति । यो मन्दपरिधिः पाठपठितः स त्रिज्यापरिणतः । अ-
तोऽसौ कर्णव्यासार्धे परिणाम्यते । ततोऽनुपातः । यदि त्रिज्यावृत्तेऽयं परिधिस्तदा कर्णवृत्ते
क इति ($\frac{\text{म-प} \times \text{क}}{\text{त्रि}}$) अत्र परिधेः कर्णो गुणत्रिज्या हरः । एवं स्फुटपरिधिस्तेन दोज्या

गुण्या मांशोर्भाज्या । ($\frac{\text{म-प} \times \text{क} \times \text{ज्याके}}{३६० \times \text{त्रि}}$) तत्रिज्यया गुण्या कर्णेन भाज्या

($\frac{\text{म-प} \times \text{क} \times \text{ज्याके} \times \text{त्रि}}{३६० \times \text{त्रि} \times \text{क}}$) । एवं सति त्रिज्यातुल्ययोः कर्णतुल्ययोश्च गुणहरयोर्नाशे

कृते ($\frac{\text{स्पष्टम-प} \times \text{ज्याके}}{३६०}$) पूर्वफलतुल्यमेव फलमागच्छतीति” ब्रह्मगुप्तमतं क्लिष्टम् ।

अनन्तरं.....‘ब्रह्मोक्तिरत्र सुन्दरी’ इत्यपि साधु लिखितवान् । यदि कर्णानुपातेन परिधेः
स्फुटत्वं विधाय भुजफलं साध्यते तदा तद्वास्तवमन्दफलज्यातुल्यमेव भवतीति सर्वं
स्पष्टमेव ॥ ३९ ॥

इदानीं शीघ्रफलसाधनोपयुक्तशीघ्रकर्णसाधनमाह—

शौघ्यं कोटिफलं केन्द्रे मकरादौ धनं स्मृतम् ।

संशोध्यं तु त्रिजीवायां कर्क्यादौ कोटिजं फलम् ॥ ४० ॥


तद्बाहुफलवर्गैक्यान्मूलं कर्णश्चलाभिधः ॥ ४१ ॥

शौघ्यमिति । मकरादौ केन्द्रे=मकरमारभ्य मिथुनान्तं यावत्, शीघ्रकेन्द्रे सति,
शौघ्यं=शीघ्रे भवं कोटिफलं (शीघ्रकोटिफलम्) त्रिजीवायां धनं स्मृतम् । यदा शीघ्रो-
च्चादुभयत्र राशित्रयान्तर एव शीघ्रकेन्द्रं भवेत्तदा शीघ्रकोटिफलं त्रिज्यायां योज्यम् ।
कर्क्यादौ केन्द्रे तु तत्कोटिजं फलं त्रिजीवायां संशोध्यं तदा सा स्फुटा कोटिर्भवतीत्यर्थः ।
तद्बाहुफलवर्गैक्यात्=तस्याः स्फुटकोटेः, शीघ्रभुजफलस्य च वर्गयोगात्, मूलं ‘यत्
सः’ चलाभिधः=शीघ्रसंज्ञकः कर्णः (शीघ्रकर्णः) भवति ॥ ४०—४१ ॥

उपपत्तिः—

भूगर्भात् शीघ्रप्रतिवृत्तस्थग्रहावधि सूत्रं शीघ्रकर्णः । तस्यानयनार्थं नीचोच्चवृ-
त्तमग्न्या त्रिज्याकोटिफलयोः संस्कारेण स्पष्टा कोटिः कृता । तस्याः स्पष्टकोटेः
भुजफलस्य च वर्गयोगान्मूलं ‘तत्कृत्ययोगपदं’ इत्यनेन कर्णं कीर्त्यते । उच्चादुभयत्र
राशित्रयं मकरादिकेन्द्रम् । नीचादुभयत्र राशित्रयं कर्कादिकेन्द्रं च । यदोच्चादुभयत्र
राशित्रयान्तरे (मकरादिकेन्द्रे) प्रहो भवति तदा भूकेन्द्र-कक्षावृत्तस्थमभ्यग्रहान्तर्वर्तित्रि-

ज्यासूत्रे कोटिफलस्य योगेन भूजमाद् भुजफलमूलान्तं स्पष्टा कोटिः (दृष्टव्यं क्षेत्रम्) मूल-
तुल्या भवति । तस्याः स्पष्टकोटेः भुजफलस्य (प्रल-मितस्य) च वर्गयोगान्मूलं कर्णः
'भूज' मितो भवति । यदा नीचाडुभयत्र राशिप्रयान्तरे (कर्कादिकेन्द्रे ग्रहो भवति) तदा
त्रिज्याकोटिफलयोर्वियोगेन स्पष्टा कोटिः जायते । यथा भूम'- 'प्र'र' वा 'म'ल' = भूल' ।
तस्याः स्पष्टकोटेः भुजफलस्य च वर्गयोगान्मूलं कर्णः 'भूज' तुल्यो भवति । अत उप-
पन्नम् ॥



अथ प्रतिवृत्तमङ्गथा मकरादिकेन्द्रे ग्रन मितार्था कोटिज्यायां कन मितान्त्यफलज्या-
या योगेन स्पष्टा कोटिः प्रक मित जायते । तस्याः, प्रद वा भूज मितभुजज्यायाश्च वर्ग-
योगान्मूलं 'भूज' मितः कर्णो भवति । एवं कर्कादिकेन्द्रे 'ग्रन' कोटिज्यायां कान मितान्त्य-
फलज्याया विशोधनेन 'प्रका' मित स्पष्टा कोटिर्जायते । अतः प्रका, भूजा कोटिभुजवर्ग-
योगान्मूलं 'भूज' मितः कर्ण उपपद्यते । एतेन—

स्वकोटिजीवान्त्यफलज्ययोर्वो योगो मृगादावय कर्कडादौ ।

केन्द्रेऽन्तरं तद्भुजजीवयोर्व्यवर्गयोगमूलं कथितः स कर्णः ॥

इति भास्करोक्तमुपपद्यते ॥ ४० ॥

अथ कोटिफलस्योपपत्तिरिति—

त्रिज्याभ्यस्तं भुजफल, पलकर्णपिक्तमित्यम् ॥ ४१ ॥

लब्धस्य चापं लिप्तादि फलं शैघ्रयमिदं स्मृतम् ।

एतदाद्ये कुजादीनां चतुर्थे चैव कर्मणि ॥ ४२ ॥

त्रिज्याभूतस्तमिति । भुजफलं = 'तद्गुणे भुजकोटिज्ये' इत्यादिना शीघ्रकेन्द्रज्या-
वशात् साधितं शीघ्रभुजफलम् , त्रिज्याभ्यस्तं = त्रिज्यया गुणितम् , चलकर्णविभाजि-
तं = शीघ्रकर्णेन भक्तं च कृत्वा लब्धस्य 'शीघ्रफलज्याख्यस्य' चापं, 'ज्यां प्रोज्झयेत्या-
दि' विधिना जातं यद् धनुः, इदं, लिप्तादि = कलादिकं शैघ्रयं = (शीघ्रकर्मोत्पन्नम् 'शी-
घ्र') फलं स्मृतमायैरिति ।

एतच्छीघ्रं फलं, कुजादीनां = मङ्गलादिपञ्चताराग्रहाणाम् , आद्ये = प्रथमे, चतुर्थे च
कर्मणि, एव देयम् । एव शब्दोऽत्र निश्चयवाची; तेन द्वितीयतृतीयकर्मणोर्निर्वाहः । प्रथम-
चतुर्थकर्मणोरेव कुजादीनां शीघ्रफलसंस्कारो देय इत्यर्थः । कुजादिपञ्चग्रहाश्चतुर्भिः सं-
स्कारैः स्फुटा भवन्तीत्यप्रतो वक्ष्यते ॥

उपपत्तिः—

(द्रष्टव्यमनन्तरोक्तं नीचोच्चवृत्तभङ्गीक्षेत्रम्) कक्षावृत्तस्थमध्यमग्रहस्थानात् शीघ्रा-
न्त्यफलज्याभ्यासाधेन कृतं वृत्तं शीघ्रनीचोच्चवृत्तम् । म = प्रतिवृत्ते पारमार्थिको ग्रहः । म =
कक्षावृत्ते मध्यो ग्रहः । स्प = कक्षायां स्पष्टो ग्रहः । मध्यस्पष्टग्रहयोरन्तरं कक्षायां शीघ्रफ-
लम् । भूम = शीघ्रकर्णः । प्रल = शीघ्रभुजफलम् । प्रद = भूक = शीघ्रकेन्द्रज्या । प्रम = शीघ्रा-
न्त्यफलज्या । अथ 'भूमक,' 'प्रमल' अनयोः क्षेत्रयोः साजात्यादयमनुपातः—यदि भूम रेखायां
(त्रिज्यायां) भूक (शीघ्रकेन्द्रज्या) तदा प्रमरेखायां (अन्त्यफलज्यायां) किमिति =

$\frac{\text{शीघ्रकेन्द्रज्या} \times \text{शीघ्रा-न्त्यफलज्या}}{\text{त्रि}} = \text{प्रल} = \text{शीघ्रभुजफलम्}$ । ततः भूमल, भूमत
त्रिभुजयोः साजात्यादनुपातः, यदि 'भूम' शीघ्रकर्णाग्रे 'प्रल' भुजफलं तदा 'भूम'
त्रिज्याग्रे किमिति $\frac{\text{भुज} \times \text{त्रि}}{\text{शीक}} = \text{शीघ्रफलज्या}$ 'मत' मितम् । एतस्याश्चापं कक्षावृत्ते 'मस्प'

मितं कलादि शीघ्रफलं जातमित्युपपन्नम् ॥ ४१—४२ ॥

इदानीं ग्रहाणां स्पार्थं मन्दशीघ्रफलयोः संस्कारक्रममाह—

मान्दं कर्मैकमर्केन्द्रोभौमादीनामथोच्यते ।

शैघ्र्यं मान्दं पुनर्मान्दं शैघ्र्यं चत्वार्यनुक्रमात् ॥ ४३ ॥

मध्ये शीघ्रफलस्यार्धं मान्दमर्धफलं तथा ।

मध्येग्रहे मन्दफलं सकलं शैघ्र्यमेव च ॥ ४४ ॥

मान्दमिति । अर्केन्द्रोः = सूर्याचन्द्रमसोः एकं मान्दमेव कर्म भवति । रवीन्द्र-
केवलं मन्दफलसंस्कारेणैव स्फुटौ भवत इत्याशयः । अयानन्तरं भौमादीनां पञ्चताराग्रहाणां
स्फुटत्वे फलसंस्कारप्रकार उच्यते, मयेति शेषः । प्रथमं शैघ्र्यं ततो मान्दं पुनरपि
मान्दं, ततश्चापि पुनः शैघ्र्यमिति चत्वारि फलानि; अनुक्रमाद् = एकानन्तरमपरं यथा-

कर्म देयानि । तानि चत्वारि फलानि केन प्रकारेण संस्कार्याणीत्याह—मध्य इति । प्रथमं मध्ये=गणितागतमध्यग्रहे, शीघ्रफलस्य=मध्यग्रहवशादानीतस्य शीघ्रफलस्यार्थं वक्ष्यमाण-प्रकारेण संस्कार्यम् । ततः, मानन्दं = शीघ्रफलार्थसंस्कृतमध्यखेटादुत्पन्नं मन्दफलं यत्तदर्थं तस्मिन् शीघ्रफलार्थसंस्कृतमध्यग्रहे संस्कार्यम् । तथा=पुनः मन्दफलं=शीघ्रफलार्थ-मन्दफलार्थसंस्कृतमध्यग्रहात् साधितं यन्मन्दफलं, तत्सकलं=समस्तमेव, मध्यग्रहे=गणितागते मध्यग्रहे संस्कार्यम् । ततोऽस्मादपि मन्दफलसंस्कृतमध्यग्रहात्, शौच्यं=शीघ्रफलं यत्साधितं भवेत् तत्सकलमेव तस्मिन्मन्दफलसंस्कृतमध्यग्रहे संस्कार्यं तदा कर्म-चतुष्टयसंस्कृता भौमादयः पञ्चग्रहाः, स्पष्टाः=हरगणितैक्या भवन्तीति ॥

उपपत्तिः—

प्राचीनैः मध्यमयो रविचन्द्रयोः केवलं मन्दफलस्य संस्कारेणैव स्फुटत्वं स्वीकृतं, तथा मध्यमेषु भौमादिपञ्चग्रहेषु यैर्यैः संस्कारैस्तेषां स्फुटत्वं दृष्टं ते च संस्कारा अत्र निर्दिष्टाः । तेषामुपपत्तिविषये प्रायः सर्वैरपलब्धिरेव प्रमाणमभिहितम् ।

यदत्र विषये गूढार्थप्रकाशे रङ्गनाथेन—“मन्दफलं स्फुटसाधितं वास्तवम् । स्फुटस्तु मन्दफलसापेक्ष” इत्यन्योन्याश्रयत्वं मन्दफलसाधनेऽभिहितम् । एवं भास्करेण स्व-गोलाध्याये—

“शीघ्रनीचोच्चवृत्तस्य मध्यस्थितिं ज्ञातुमादौ कृतं कर्म मानन्दं ततः ।

खेटबोधाय शौच्यं, मिथः संश्रिते मानन्दशौच्ये हि तेनासकृत् साधिते ॥

इति यदभिहितं तत्र विदाममिमत्तम् । यतस्तदुक्तक्षेत्रभङ्गीप्रकारोत्पन्नं मन्दफलं न स्पष्टग्रह-सापेक्षं भवति । यथा तदीयमन्दफलसाधने सौरोक्तमन्दफलसाधने च ‘तद्गुणे भुजकोटिज्ये, इत्यत्र मन्दपरिधिः X केन्द्रभुजज्या अस्मिन् स्वरूपे कुत्रापि स्पष्टग्रहचर्चा

३६०

नायाति, कथं तर्हि मन्दफलं स्पष्टग्रहसापेक्षं भवतीति बलादुक्तमिति विदुर्भिर्विवेचनीय-मित्यलम् ॥ ४३-४४ ॥

अथ पूर्वोक्तं मानन्दं शौच्यं च फलं कदा घनसृणं वा भवतीत्याह—

अजादिकेन्द्रे सर्वेषां शैघ्रये मानन्दे च कर्मणि ।


घनं ग्रहाणां लिप्तादि तुलादावृणमेव च ॥४५॥

अजादिकेन्द्र इति । सर्वेषां=सूर्यादिसकलग्रहाणाम्, शौच्ये मानन्दे च कर्मणि अजादिकेन्द्रे (ग्रहोनमन्दोच्चे ग्रहोनशीघ्रोच्चे वा षड्भाष्ये) सति, लिप्तादि फलं=कलादिकं, शीघ्रं वा मन्दफलं, घनं = मध्यग्रहे युक्तं कार्यम् । तुलादौ=शौच्ये वा मन्दे केन्द्रे (ग्रहोन्नितोच्चे) षड्भाषिके सति, तल्लिप्तादि फलं, ऋणमेव=मध्यग्रहे हीनमेव कार्यमिति । एवं शौच्यं मानन्दं पुनर्मानन्दं शौच्यमिति चतुर्णामेव फलानां संस्कारेण स्फुटा ग्रहा जायन्ते ॥

उपपत्तिः—

प्रतिवृत्तभङ्गपाऽस्य वाचना प्रस्फुटा । प्रतिवृत्तीयग्रहस्थानात् कक्षावृत्तीयतिर्यग्मेवो-

परि कृता लम्बरेखा कक्षावृत्ते यत्र लगति तत्र मध्यो ग्रहः । भूकेन्द्रात् प्रतिवृ-
तीयग्रहावधिः कर्णरेखा कक्षायां यत्र लगति तत्र स्फुटो ग्रहः । अनयोरेव मध्यस्फुटग्रह-
योरन्तरं कक्षावृत्ते फलम् । तच्च फलं कदा घनं कदा चर्णमिति ज्ञानार्थं केन्द्रज्ञानस्य प्रयो-
जनम् । तत्र 'ग्रहं संशोष्य मन्दोच्चात्तथा क्षीप्राद्विशोष्य च । शेषं केन्द्रपदम्' इत्युक्तेः
ग्रहोनोच्चस्य केन्द्रसंज्ञत्वात् ग्रहोनमुच्चं यदा षड्भार्षं तदा मेवादि केन्द्रम् । यदा ग्रहो-
नमुच्चं षड्भाधिकं तदा तुलादि केन्द्रमिति प्रसिद्धम् । अथ यदा ग्रहोनमुच्चं षड्भार्षं
(मेवादि केन्द्रं) भवत्यर्थादुच्चात् पृष्ठे षड्भान्तरे ग्रहो भवति, तदा मध्यग्रहापेक्षया स्फुट-
ग्रहोऽग्रतोऽधिको भवति; तदानीं तन्मादं शौघ्यं वा फलं मध्यग्रहे युक्तं सत् स्फुटग्रहो
जायते । यदा ग्रहोनमुच्चं षड्भाधिकं (तुलादिकेन्द्रं) भवत्यर्थादुच्चादग्रतः षड्भाभ्य-
न्तरे ग्रहो भवति तदा मध्यग्रहापेक्षया स्फुटग्रहोऽग्रतः पृष्ठगतो भवति । तदानीं तत्फलं
मध्यग्रहे शोधितं सत् स्पष्टग्रहो जायत इति क्षेत्रावलोकनारम्भं स्पष्टमेव भवेदित्यलम् ॥४५॥



इदानीं ग्रहेषु भुजान्तरसंस्कारमाह—

अर्कबाहुफलाभ्यस्ता ग्रहभुक्तिर्विभाजिता ।

मचक्रकलिकाभिस्तु लिप्ताः कार्या ग्रहेऽर्कवत् ॥४६॥

अर्कबाहुफलाभ्यस्तेति । ग्रहभुक्तिः=साध्यग्रहस्य कलात्मिका गतिः, अर्कबाहु
फलाभ्यस्ता=सूर्यस्य बाहुफलेन (पूर्वोक्तमन्दफलेन) गुणिता, मचक्रकलिकाभिः=मचक्रे
यावत्स्य कलिकाः (कलाः) ताभिः (२१६००' अहोरात्रासुभिरित्यर्थः) विभाजिता=
मक्षा 'लम्बाः' लिप्ताः=कलाः, अर्कवत्=सूर्यमन्दफलसंस्कारवत्, ग्रहे=साध्यग्रहे, कार्याः=
संस्काराः (यदि सूर्ये मन्दफलं घनं तदा घनमन्वया ऋणम्) एवं स्फुटार्कमध्यरात्रि-
कालीनो ग्रहो भवतीति शेषः ।

उपपत्तिः—

भुजान्तरं नाम मध्यस्पष्टभुजयोरन्तरम् । इहाहर्गणेन साधिताः प्रहा मभ्यार्क-
मध्यरात्रिका भवन्ति । तेषां स्फुटार्कमध्यरात्रिककरणार्थं यत्कर्म स एव भुजान्तर-
संस्कारः । मध्यस्फुटार्कयोरन्तरं रविमन्दफलम् । तत्कलाभिरनुपातेन मन्दफलासवः ।
अर्थाद्यदि राशिकलाभि राशुदयासवो लभ्यन्ते तदा रविमन्दफलकलाभिः के =

$\frac{\text{रा उ अ} \times \text{मं.फ.क.}}{१८००'}$ । अत्र राशुदयासवः स्वल्पान्तरात् समाः स्वीक्रियन्ते तदा

$= \frac{१८०० \times \text{मं.फ.क.}}{१८००'} = \text{मं.फ.क.} = \text{मन्दफलासवः} । ततो ग्रहगतिवशात्तद्भुजान्तरकलाः ।$

अर्थात् यथहोरात्रासुभिर्ग्रहगतिकलास्तदा रविमन्दफलासुभिः काः = $\frac{\text{प्र.ग.क.} \times \text{मं.फ.क.}}{\text{अहोरात्रासु}}$ ।

अत्र ग्रहगतीनां साधनाहोरात्रेणोपलब्धित्वान्मन्दफलोत्थासुनां च साधनकालीनकल्पनाया-
महोरात्रासुभिर्ग्रहगतिस्तदा मन्दफलासुभिः केत्ययमेवानुपातो युक्तः । परञ्चात्र मन्दफला-
सुनां नाक्षत्रत्वात् स्वल्पान्तराक्षाक्षत्राहोरात्रेणैव ग्रहगति स्वीकृत्याहोरात्रासुस्थाने मध्य-
कलिका एव रक्षितास्तेन ग्रहभुजान्तरकलाः = $\frac{\text{प्र.ग.क.} \times \text{मं.फ.क.}}{\text{मध्यकलिकासु}}$ । इदं भुजान्तरकला

मध्यसूर्यात् स्पष्टसूर्येऽधिके ग्रहेषु धनं, मध्यसूर्यास्फुटसूर्ये न्यूनं ग्रहेषु हीनं तदा स्फुट-
कर्ममध्यरात्रिका प्रहा भवन्ति । यतो धने फले मभ्यार्कास्फुटार्कोऽधिकः । ऋणे न्यून इति
सर्वं निरवययम् ॥ ४६ ॥

इदानीं चन्द्रगतौ विशेषं प्रतिपादयन् ग्रहाणां मन्दस्पष्टगतिसाधनमाह—

स्वमन्दभुक्तिसंशुद्धा मध्यभुक्तिर्निश्चापतेः ।

दोर्ज्यान्तरादिकं कृत्वा भुक्तावृणधनं भवेत् ॥४७॥

ग्रहभुक्तेः फलं कार्यं ग्रहवन्मन्दकर्मणि ।

दोर्ज्यान्तरगुणा भुक्तिस्तत्त्वनेत्रोद्धृता पुनः ॥४८॥

स्वमन्दपरिधिधुण्णा भगणांशोद्धृताः कलाः ।

कक्यादौ तु धनं तत्र मकरादावृणं स्मृतम् ॥४९॥

स्वमन्दभुक्तिसंशुद्धेति । निश्चापतेः=चन्द्रस्य, मध्यभुक्तिः=दैनन्दिनी (मभ्या)
गतिः । स्वमन्दभुक्तिसंशुद्धा = स्वकीयमन्दोच्चगतिरहिता शेषं यत् सा केन्द्रगतिर्ज्ञेया ।
ततो वक्ष्यमाणप्रकारेण दोर्ज्यान्तरादिकं=दोर्ज्यान्तरगुणा भुक्तिरित्यनेन चन्द्रगतिफलं, कृत्वा=
प्रसाध्य, 'तद्' भुक्तौ = चन्द्रमध्यगतौ, 'वक्ष्यमाणप्रकारेण' ऋणं वा धनं भवेत् । तदा
चन्द्रस्य स्पष्टा गतिः स्यात् । अन्येषां तु केवलं स्वगतरेव गतिफलं साध्यम् । तत्कर्म
साध्यमित्याह—ग्रहभुक्तेरिति । मन्दकर्मणि = मन्दफलसाधने, ग्रहवत् = ग्रहमन्दफल-
वत्, ग्रहभुक्तेः = ग्रहाणां मध्यगतेः, फलं = गतिफलं कार्यम् । एतदुक्तं भवति । ग्रह-
मन्दकेन्द्रभुजज्यया यथा ग्रहमन्दफलं साधितं तथैव ग्रहगतेरपि गतिफलं साध्यमिति ।
तदर्थमाह—भुक्तिः=चन्द्रगतिफलसाधने मन्दकेन्द्रभुक्तिरन्येषां तु मभ्या गतिः, दोर्ज्या-

न्तरगुणा = केन्द्रीयभुजज्यासाधने गतैव्यज्ययोर्यदन्तरं तेन गुणिता, तत्त्वनेत्रोद्धृता = शतद्वयाधिकषष्ठविंशतिभिरपहृता सती या लब्धिः सा पुनः, स्वमन्दपरिधिखण्डा = स्वकीयो यो मन्दपरिधिस्तेन गुणिता, भगणां शोद्धृता = षष्ठ्यधिकशतत्रयेण ३६० भक्ता, लब्धा याः कलास्ताः, कर्कादौ केन्द्रे सति, तत्र = मध्यगतौ धनं कुर्यात् । मकरादौ केन्द्रे तु तत्र मध्यमायां गतौ ऋणं कुर्यात्तदा मन्दस्पष्टा गतिः स्यादिति मनीषिभिः स्मृतमिति ।

उपपत्तिः—

समकालीनायतनश्वस्तनमन्दस्पष्टग्रहयोरन्तरं मन्दस्पष्टा गतिः । तत्रायतनमन्दस्पष्ट-ग्रहः = मप्र ± मन्दफलं । श्वस्तनमन्दस्पष्टग्रहः = मप्र' ± मं.फ' । अनयोरन्तरम् = मध्य-गति = (मप्र' - मं.फ) = मं. स्प. ग. । एतेनेदं सिद्धयति 'यद्ययतनश्वस्तनमन्दफलयोर-न्तररूपं मन्दगतिकफलं मध्यगतौ संस्क्रियेत तदा मन्दस्फुटा गतिः स्यादिति' । अत एवायत-नश्वस्तनमन्दफलान्तरसाधनार्थमायासः । तत्र पूर्वोक्तेन—'तद्गुणे भुजकोटिज्ये भागणांश-विभाजिते । तद्भुजज्याफलधनुर्मानन्दमिति' प्रकारेणायतनश्वस्तन-मन्दफले कार्ये । अथ-यतनमन्दफलज्या = $\frac{\text{अयतनकेन्द्रज्या} \times \text{मं. प.}}{३६०}$ । श्वस्तनमन्दफलज्या =

$$\frac{\text{श्वस्तनकेन्द्रज्या} \times \text{मं. प.}}{३६०} \quad \text{अनयोरन्तरम् मन्दगतिकफलम्} = \frac{\text{केन्द्रज्यान्तरं} \times \text{मं. प.}}{३६०} \dots (१)$$

अथात्रायतनश्वस्तनकेन्द्रज्ययोरन्तरज्ञानार्थमुपायः । अथयतनश्वस्तनकेन्द्रान्तरं केन्द्रगतिः । ततोऽनुपातः । केन्द्रज्यासाधने तत्त्वादिभिर्मर्यादा गतगम्यज्यान्तररूपं भोग्यखण्डं लभ्यते तच्च केन्द्रगत्या किमिति लब्धमयतनश्वस्तनकेन्द्रज्ययोरन्तररूपं भोग्यखण्डम् = (ऐव्यज्या — गतज्या) के. ग. । अनेन (१) स्वरूपे केन्द्रज्यान्तरमुत्थाप्य जातं मन्द-

$$\text{गतिकफलम्} = \frac{(ऐव्यज्या — गतज्या) \times \text{के. ग.} \times \text{मं. प.}}{३२५ \times ३६०} \quad \text{एतेन मन्दगतिकफलानयनमुपप-}$$

द्यते । परमत्र चन्द्रैतराणां मन्दोच्चगतरेनिर्वचनीयत्वात् केन्द्रगतिस्थाने मध्यैव गतिर्गृहीता ।

$$\therefore \text{मप्र} - \text{मंउ} = \text{मन्दकेन्द्रम् } B$$

$$\text{मप्र}' - \text{मंउ}' = \text{मन्दकेन्द्रम् ।}$$

अनयोरन्तरे क्रियमाणे मध्यगतिः — मउ.ग = मं. के. ग. ।

$$\text{परञ्च } \therefore \text{मन्दोच्चगतिः} = ० \quad \text{।}$$

$$\text{मध्यगतिः} = \text{मं. के. ग. ।}$$

* परन्त्विदं स्थूलम् । अथयतनश्वस्तनमन्दफलज्ययोरन्तरत्वात् । वास्तवं त्वयतनश्वस्तनफलान्तर-मेव । परञ्चाचार्येण स्वल्पान्तराज्याचापामेदमङ्गीकृत्योपपादितमिति ।

४ एतन्मन्दकेन्द्रं भास्करिणं 'मृदूच्चेन हीनो ग्रहो मन्दकेन्द्र' मित्युक्तः । सौरीक्तं तु ग्रहं संशोध्य मन्दोच्चान्तथा शीघ्राद् विशेष्य च शेषं केन्द्रमिति' वचनात् मन्दकेन्द्रम् = मन्दोच्च-मध्यग्रहः । तथात्वे मन्दकेन्द्रगतिः = मं उ. ग-म. ग. । परञ्च मन्दोच्चगतेः परमाल्पत्वाद्भास्करिणं केन्द्रमेव समी-चीनमिति विविधं सुधीभिः ।

किन्तु चन्द्रोच्चगतेर्बाहुल्यात् चन्द्रकेन्द्रगतिः = चन्द्रमध्यगतिः—चं. उ. ग ।

अथ गतिफलधनार्थतोपपत्तिः । उच्चादुभयदिशि राशित्रयं मकरादि केन्द्रम् । अर्थात् मन्दोच्चाद्रे प्रथमं पदं मन्दोच्चात् पृष्ठे चतुर्थं च पदमिति राशिषट्कं मकरादि-केन्द्रमेवं नीचादुभयत्र पदद्वयं कर्कादिकेन्द्रं ज्ञेयम् । तत्रोच्चात् पृष्ठे (चतुर्थे पदे) मेषादित्रेध्रे धनमन्दफलस्यापचीयमानादथतनमन्दफलाच्छ्वस्तनमन्दफलमूनमिति श्व-स्तनन्यूनफलादथतनमधिकं फलं विशोधितं ऋणमेवावशिष्यते । उच्चाद्रे (प्रथमे पदे) मकरादौ ऋणमन्दफलस्योपचयत्वाच्छ्वस्तनाधिकर्णफलादथतनाल्पमृणफलमूनं क्रियते तदापि ऋणमेवावशिष्यते । अतो मकरादिके मन्दकेन्द्रे फलान्तररूपं गतिफलमृणं भवति । अथ नीचात् पृष्ठे (द्वितीये पदे) तुलादौ ग्रहे सति ऋणमन्दफलस्यापचयत्वात् श्वस्तनार्षणफलादथतनाधिकमृणफलमूनं क्रियते तदा धनमवशिष्यते । नीचाद्रे (तृतीये पदे) कर्कादौ केन्द्रे धनमन्दफलस्योपचयत्वात् श्वस्तनाधिकमन्दफलादथतनार्षणं फलं चेद्विशोध्यते तदा धनमेवावशिष्यते । तेन कर्कादिकेन्द्रे फलान्तरानुरूपं गतिफलं धनं भवतीति तेन संस्कृता मध्या गतिः मन्दस्पष्टा गतिः स्यादित्युपपन्नम् ।

अत्र सुधावर्षिणीकारैः—“एवमथतनश्वस्तनग्रहफलयोरन्तरं तद्गतैः फलं कर्कादि-केन्द्रे ग्रहर्णफलस्यापचीयमानत्वात् तुलादौ धनफलस्योपचीयमानत्वाद्धनम् । मकरादौ तु धनफलस्यापचीयमानत्वान्मेषादावृणफलस्योपचीयमानत्वाद्धनमिति धनर्णोपपत्तिर्भास्करो-क्तैवात्र समीचीना ज्ञेये—” त्यालेखि । परञ्च सौरोक्तेकेन्द्रस्य भास्करोक्तेकेन्द्राद्विपरीतत्वात् तन्मतं न तथ्यम् । भास्करीये क्रियतुलादिकेन्द्रे फलमृणधनम् । सौरे तु धनर्णमिति सुधियां स्फुटमेव ।

भास्करीयो मन्दगतिफलानयनप्रकारः—

कोटीफलघ्नी मृदुकेन्द्रभुक्तित्रिज्योद्धृता कर्कमृगादिकेन्द्रे ।

तथा युतोना ग्रहमध्यभुक्तिस्तात्कालिकी मन्दपरिस्फुटा स्यात् ॥

अत्र भास्करेणापि तात्कालिकं भोग्यखण्डमादाय तात्कालिकवेगेन गतिफलं दिनद्वय-मन्दफलज्यान्तरतुल्यमेव साधितम् । तत्स्थूलम् । सूक्ष्मं तु दिनद्वयफलान्तररूपं स्यात् । तज्ज्ञानं तु साधितज्यान्तरानुपातेन । तद्यथा—यदि भोग्यखण्डेन तत्त्वाविवर्धितं चापान्तरं लभ्यते तदा साधितमन्दफलज्यान्तरेण किमिति लब्धमथतनश्वस्तनमन्दफलान्तर-

$$मू = \frac{२२५ \times \text{मन्दफलज्यान्तर}}{\text{स्फु. भोख.}} (१) । \text{पूर्वावर्तं मन्दफलज्यान्तरम्} = \frac{\text{कोफ} \times \text{केग}}{\text{त्रि}} ।$$

तथा त्रिज्यासमकोटिज्यया तत्त्वाविवर्धितं भोग्यखण्डं तदा फलकोटिज्यया किमिति स्फु. भो. खं = $\frac{२२५ \times \text{फकोज्या}}{\text{त्रि}}$ । आभ्यां (१) स्वरूपमुत्थाप्य जातं फलान्तरं =

$$\frac{२२५ \times \text{कोफ} \times \text{केग} \times \text{त्रि}}{२२५ \times \text{त्रि} \times \text{फकोज्या}} = \frac{\text{कोफ} \times \text{केग}}{\text{फकोज्या}} । \text{एतत् सूक्ष्मं मन्दगतिफलम् । एतेन—}$$

भास्करोक्तं गतिफलं त्रिज्यया गुणितं हृतम् ।

मन्दीयफलकोटिज्यामानेन भवति स्फुटम् ।

इति विशेषोक्तमुपपद्यते ॥ ४७—४९ ॥

अथ प्रहाणां शीघ्रगतिफलानयनमाह—

मन्दस्फुटीकृतां भुक्तिं प्रोज्झ्य शीघ्रोच्चभुक्तिः ।

तच्छेषं विवरेणाथ हन्यात् त्रिज्यान्त्यकर्णयोः ॥ ५० ॥

चलकर्णहृतं भुक्तौ कर्णे त्रिज्याऽधिके घनम् ।

ऋणमूनेऽधिके प्रोज्झ्य शेषं वक्रगतिर्भवेत् ॥ ५१ ॥

मन्दस्फुटीकृतमिति । शीघ्रोच्चभुक्तिः = स्वस्वशीघ्रोच्चगतेः सकाशात्, 'मन्दस्फुटीकृतां भुक्तिं=मन्दस्पष्टगति, प्रोज्झ्य=विशोध्य शेषं यत्' तत् त्रिज्या-
न्त्यकर्णयोः = त्रिज्यायाः = शीघ्रफलोनत्रिराशिज्या-(फलकोटिज्या=)याः, अन्यकर्ण-
स्य (स्पष्टीकरणे चतुर्थकर्मणि यः शीघ्रकर्णस्तस्य) च, विवरेण=अन्तरेण, हन्यात्=
गुणयेत् । 'तदा यत् फलं तत्' चलकर्णहृतं = परशीघ्रकर्णेन भक्तं, 'लब्धं शीघ्रगतिफलं
स्यादिति' शेषः । तच्छीघ्रगतिफलं, कर्णे = परशीघ्रकर्णे, त्रिज्याधिके = त्रिज्यातो महति
सति, भुक्तौ=मन्दस्पष्टगतौ घनम्=योज्यम्, ऊने=शीघ्रकर्णे त्रिज्यातो न्यूने सति, ऋणं=
तच्छीघ्रफलं मन्दस्पष्टगतौ विशोध्य, तदा स्पष्टा गतिः स्यात् । अथात्र यदृणं गतिफलं
तस्मिन्नधिके सति तस्मान् मन्दस्पष्टा गतिमेव, प्रोज्झ्य=विशोध्य, शेषं, वक्रगतिः=विष-
रीता गतिः भवेत् ॥

उपपत्तिः—

समकालीनायतन-इवस्तनस्पष्टग्रहयोरः तरं स्फुटा गतिः ।

तत्रायतनः स्पष्टग्रहः=अयतनमन्दस्पष्टग्रहः = अयतनान्यशीघ्रफलम् ।

इवस्तनः स्पष्टग्रहः=इवस्तनमन्दस्पष्टग्रहः = इवस्तनशीघ्रफलम् ।

अनयोरन्तरम्=स्पष्टा गतिः=मन्दस्पष्टगतिः = शीघ्रगतिफलम् ।

अतो मन्दस्पष्टगतेर्ज्ञाने तस्यां शीघ्रगतिफलस्य संस्कारेण स्फुटा गतिर्भविष्यती-
त्युपायो दृश्यते । परन्वाचार्येणायतनइवस्तनस्पष्टकेन्द्रान्तरं शीघ्रोच्चगतेर्कनं तत्तुल्या स्प-
ष्टा गतिरानीता । तथा हि—

अयतनं स्पष्टकेन्द्रम्=शीघ्रोच्च — स्प.ग्र ।

इवस्तनं स्प.के.=शीउ' — स्प.ग ।

अनयोरन्तरेण—

स्प.के.ग = शीउग — स्प. ग. ।

∴ स्प.ग = शीउग — स्प. के. ग. ।

परञ्च स्प.ग्र = मं स्प.ग्र' ± शी. फ. (अयतनः)

स्प.ग्र' = मं स्प.ग्र' ± शी. फ.' (इवस्तनः)

∴ अयतनं स्प.के. = शीउ — (मंस्प.ग्र ± शी.फ)

इवस्तनं स्प.के. = शीउ' — (मं.स्प.ग्र' ± शी.फ')


∴ स्प. के. ग. = शीउग — मं. स्प. ग. = शी.ग.फ.

अत्र शीउग. — मं. स्प. ग.=शेषं, तदा

स्प के. ग = शेष = शी ग. फ. ।

∴ शी. ग. फ. = शेष ७ स्प. के. ग । (१)

अत एवाचार्येण मन्दस्पष्टगतेर्ज्ञाने शीघ्रोच्चगतैर्मन्दस्पष्टा गतिं विशोध्य, शेषाद् स्पष्टकेन्द्रगतिञ्च विशोध्य शीघ्रगतिफलं साधितम् । तत्साधनम्—



कक्षावृत्तीयमभ्यग्रहाच्छीघ्रकर्णोपरि लम्बो भुजः (मन) शीघ्रफलज्या ।

भुजज्यामूलाच्छीघ्रगतिवृत्तीयग्रहावधिः कर्णसूत्रे कोटिः (ग्रन) ।

कक्षाप्रतिवृत्तग्रहान्तरमन्त्यफलज्यातुल्यं कोटिसूत्रे कर्णः (ग्रम) इत्येकं त्रिभुजम् ।

एवं कक्षावृत्तस्थस्पष्टग्रहादुच्चरेखोपरि लम्बो भुजः स्पष्टकेन्द्रज्या (स्पल) ।

तन्मूलाद् भूकेन्द्रावधिः स्पष्टकेन्द्रकोटिज्या कोटिः (भूल)

भूकेन्द्रात्स्पष्टग्रहं यावत् त्रिज्या कर्णः (भूस्प) इत्यन्यत् ।

अनयो क्षेत्रयोः साजात्याद् 'यदि अन्त्यफलज्याकर्णे शीघ्रफलज्या भुजस्तदा त्रिज्या-

कर्णे क' इत्यनुपातेन लब्धं स्पष्टकेन्द्रज्या = $\frac{\text{ज्याशीफ} \times \text{त्रि}}{\text{ज्याअंफ}}$ । ततः—

चलचापगतिश्चापकोटिज्यागुणिता इति ।

त्रिज्याया चलचापस्य जीवा तात्कालिकी मता ॥

इति विशेषोक्त-तात्कालगत्यानयनविधिना ज्यास्पके = $\frac{\text{कोज्यास्पके} \times \text{स्पकेग}}{\text{त्रि}}$

= $\frac{\text{कोज्याशीफ} \times \text{शीगफ} \times \text{त्रि}}{\text{ज्याअंफ} \times \text{त्रि}} = \frac{\text{कोज्याशीफ} \times \text{शीगफ}}{\text{ज्याअंफ}}$ ।

∴ पक्षावन्त्यफलज्या गुणितौ = $\frac{\text{कोज्यास्पके} \times \text{अंफज्या} \times \text{स्पकेग}}{\text{त्रि}} =$

कोज्याशीफ × शीगफ । परन्तु, $\frac{\text{कोज्यास्पके} \times \text{अंफज्या}}{\text{त्रि}} = \text{कोटिः ('ग्रन' मिता, स्पष्टम्य क्षेत्रम्)}$

∴ को × स्पर्केग = कोज्याशीफ × शीगफ (१)

किन्तु (१) स्वरूपे, शीगफ = शेष ॥ स्पर्केग ।

∴ को × स्पर्केग = कोज्याशीफ × शेष ॥ कोज्याशीफ × स्पर्केग । समक्षेपे जातौ पक्षौ—
कोज्याशीफ × स्पर्केग ± को × स्पर्केग = कोज्याशीफ × शेष ।

∴ स्पर्केग (कोज्याशीफ ± को) = कोज्याशीफ × शेष ।

∴ कोज्याशीफ ± को = शीघ्रकर्णः (शीघ्रफलकोटिज्यायाः 'भूज' मितायाः, कोटेश्च)
'अन' मितायाः योगो वियोगो वा शीघ्रकर्णः 'भूज' मितः)

∴ स्पर्केग × शीफ = कोज्याशीफ × शेष । तेन—

स्पर्केग = $\frac{\text{कोज्याशीफ} \times \text{शेष}}{\text{शीफ}}$... (३) । अनेन (१) स्वरूप उत्थापिते सति—

± शीगफ = शेष ॥ $\frac{\text{कोज्याशीफ} \times \text{शेष}}{\text{शीफ}} = \frac{\text{शेष} \times \text{शीफ} ॥ \text{कोज्याशीफ} \times \text{शेष}}{\text{शीफ}}$

= $\frac{\text{शेष (शीफ ॥ कोज्याशीफ)}}{\text{शीफ}}$ । अत्र शीघ्रफलकोटिज्याया एव त्रिज्येति

वंशा, तेन—

± शीगफ = $\frac{\text{शेष (शीफ ॥ त्रि)}}{\text{शीफ}}$ । अत उपपन्नं शीघ्रगतिफलानयनम् ।

अथ गतिफलस्य धनर्यतोपपत्तिः । ± शीगफ = $\frac{\text{शेष (शीफ ॥ त्रि)}}{\text{शीफ}}$ अस्मिन्

समीकरणे यदा शीफ > त्रि, तदा फलस्य धनावशेषत्वाद्धनम् । यदा शीफ < त्रि तदा फलस्यर्णात्वाद् गतिफलमृणमिति स्पष्टमेव । परन्तु त्रिज्याधिकः शीघ्रकर्णो मकरादिके शीघ्रकेन्द्रे, त्रिज्याल्पस्तु कीटादिशीघ्रकेन्द्रे भवतीत्यपि क्षेत्रावलोकनादेव स्पष्टम् । यद्दि मन्द-स्पष्टगतिः शीघ्रगतिफलमृणात्मकमधिकं स्यात्तदा तयोः संस्कारेणर्णमेवावशिष्यतेऽतस्त-दानीमवयतनस्पष्टग्रहाच्छ्वस्तनः स्पष्टो ग्रहः पृष्ठस्थो भवति, तेन सा गतिः वक्रेति युक्तमेव ।

अथ पूर्वोक्तगतिफलस्य कदा परमत्वं कदा परमास्परत्वं च भवतीति विचार्यते । साधितेऽस्मिन् (शीउग—मंस्पग) (शीफ ॥ त्रि) गतिफलस्वरूपे शीघ्रकर्ण—फलकोटि-
शीफ

ज्यान्तरं यत्र परमं तत्र गतिफलं परमं; यत्र तयोरन्तराभावस्तत्र गतिफलस्याप्यभाव इति सिद्धम् । तावदुच्चसमे ग्रहे नीचसमे च ग्रहे शीघ्रफलत्वाभावात् तत्कोटिज्या त्रिज्या-मिता; शीघ्रकर्णोऽपि त्रिज्यान्यफलज्ययोगान्तरतुल्यः (उच्चे शीफ=त्रि + अंफज्या, नीचे शीफ=त्रि — अंफज्या) तयोरन्तरमन्यफलज्यासमं परममत उच्चे शीघ्रगतिफलं परमम् । नीचे गतिफलमृणं परममत उच्चसमे ग्रहे ग्रहस्पष्टा गतिः सर्वाधिका । यदा ग्रहः कक्षामध्यगतिर्यग्रेखाप्रतिवृत्तसम्पातगतो भवति तदा केन्द्रज्यायाः परमत्वात् शीघ्रफलं परमम्, तथा शीघ्रफलकोटिज्या शीघ्रकर्णतुल्यैवातः शीघ्रगतिफलम् = (शीउग—मंस्पग) (शीफ ॥ शीफ) = सन्यसमम् । अत एव तत्र मन्दस्पष्टा गतिरेव

स्पष्टा गतिः स्यात् । अयमेवार्थ उक्तो भास्करेण—

कक्षामध्यगतियंग्रेखाप्रतिवृत्तसम्पाते ।

मध्यैव गतिः स्पष्टा परं फलं तत्र खेटस्य ॥ इति ।

एवमेव मन्दगतिकलमपि 'कोटीफलघ्नी मृदुकेन्द्रमुक्तिजिज्योद्धृता' इत्यत्र

($\frac{\text{को. फ. } \times \text{ मं. कं. ग.}}{\text{त्रि}}$) स्वरूपे-कक्षामध्यगतियंग्रेखाप्रतिवृत्तसम्पाते मन्दकेन्द्रकोटिज्या-

याः अभाववशात् कोटिफलस्याभावात् शून्यसमम् । उच्ये नीचे च कोटिज्यायाः पूर्णत्वा-
त्कोटिफलस्य परमत्वे मन्दगतिकलमपि परममित्यनुक्तमपि बोध्यम् ॥ ५०-५१ ॥

इदानीं ग्रहाणां वक्रगतिस्त्वे कारणमाह—

दूरस्थितः स्वशीघ्रोच्चाद् ग्रहः शिथिलरश्मिभिः ।

सव्येत्तराकृष्टतनुर्भवेद् वक्रगतिस्तदा ॥ ५२ ॥

दूरस्थित इति । कश्चिदपि ग्रहो यदा स्वशीघ्रोच्चाद् दूरस्थितः=त्रिमाधिकान्तरेऽ-
र्थात् स्वनीचोन्मुखो भवति तदा शिथिलरश्मिभिः शीघ्रोच्चदेवकरकक्षितविम्बप्रोत्तर-
ज्जुभिः, सव्येत्तराकृष्टतनुः=सव्येत्तरो वामभागस्तत्राकृष्टा तनुर्यस्यासौ तथोक्तः सन्
वक्रगतिः=विपरीतगतिः भवेत् । एतदुक्तं भवति । यदा ग्रहः शीघ्रोच्चाद् त्रिमाधिकान्तरे
भवति तदा शीघ्रोच्चकर्तृकाकर्षणवशाद् वक्रगतिर्भवतीति ॥ ५२ ॥

वि०—वस्तुतः सर्व एव ग्रहाः स्वस्वकक्षायां क्रमगतिका एव । परन्तु सूर्यमतिो
गच्छन्तो भूषासिजनैरस्माभिः कदाचिद् वक्रत्वभाषणा दृश्यन्ते । तत्कारणं पूर्वं किञ्चि-
तमेव (प्रष्टव्यं—५४-५५ पृष्ठम्) ॥ ५२ ॥

अधुना ग्रहाणां वक्रारम्भे वक्रत्यागे च केन्द्राशानाह—

कृतर्तुचन्द्रैर्वेदेन्द्रैः शून्यत्र्यैर्गुणाष्टिभिः ।

शरद्वैश्चतुर्थांशुकेन्द्रांशैर्भूसुतादयः ॥ ५३ ॥

भवन्ति वक्रिणस्तैस्तु स्वैः स्वैश्चक्राद्विशोधितैः ।

अवशिष्टांशतुल्यैस्ते केन्द्रैरुज्जन्ति वक्रताम् ॥ ५४ ॥

कृतर्तुचन्द्रैरिति । कृतर्तुचन्द्रैः=१६४ । वेदेन्द्रैः=१४४ । शून्यत्र्यैः=१३० ।
गुणाष्टिभिः=१६३ । शरद्वैः=११५, एभिः, * चतुर्थांशुकेन्द्रांशैः=चतुर्थे ("शैस्व"
मानन्दं पुनर्मानन्दं शैस्व" मित्यत्रान्तिमे) कर्मणि ये आशुकेन्द्रांशाः (शीघ्रकेन्द्रभागाः)
तैः, क्रमेण भूसुतादयः=कुजप्रसूतयो ग्रहाः, वक्रिणः=वक्रगतयो भवन्ति । तैः=कथितैः
स्वैः स्वैः शीघ्रकेन्द्रांशैः, चक्रात्=भगणांशमानात् ३६०°, विशोधितैः, अवशिष्टांशतुल्यैः
शीघ्रकेन्द्रांशैः, ते=भौमादयः पञ्च ग्रहाः, तु=अनन्तरं, वक्रता=वक्रगतित्वम्, उज्ज-
न्ति=त्यजन्ति=मार्गगतिका भवन्तीत्यर्थः ।

* चतुर्थेषु केन्द्रांशैरिति पाठान्तरम् ।

औमादीनां वक्र-मार्गकेन्द्रांशाः—

प्रहाः	मंगलः	बुधः	बृहस्पतिः	शुक्रः	शनिः
वक्रकेन्द्रांशाः	१६४	१४४	१३०	१६३	११५
मार्गकेन्द्रांशाः	१९६	२१६	२३०	१९७	२४५

अत्रोपपत्तिः—

‘वक्रारम्भे वक्रस्यागे गतेः सत्ता न विधत्ते’ इत्युक्तेः वक्रारम्भकाले वक्रावसाने च प्रहाणां स्पष्टा गतिः मन्दस्पष्टगतिस्त्रयमा भवति । सा च शीघ्रोच्चगति-स्पष्टकेन्द्रगत्योः साम्ये सम्भवति । (प्रष्टव्यं ५०-५१ श्लोकोपपत्तिस्वरूपम्) अर्थाद्यदा स्पष्टके=उ.ग. स्वात् तदानीं मंस्पग = स्पग । अत एव स्पष्टकेन्द्रगतिरुच्चगतिस्त्रयमा कदा स्यादे-तदर्थमायासः ।

तत्र तावत् (१) स्पष्टके. = $\frac{\text{कोज्याफ} \times \text{के.ग.}}{\text{शी. क.}}$ । (प्रष्टव्यं ५०-५१ श्लोकोपपत्तौ ३ स्वरूपम्) ।

अनन्तरोक्त ५२ श्लोके यदा प्रहः शीघ्रोच्चात् त्रिभाषिकान्तरितो भवति तदा वक्र-समुपयातीत्युक्तेः द्वितीयपदे वक्रारम्भः । तत्र ‘अन्त्यफलत्रिभौव्योर्वर्गैक्यराशेश्च तथा युतोनात् ।—कोटिज्याया वाऽन्त्यफलद्विनिष्पद्येति’ भास्करोयप्रतिवृत्तभङ्ग्या—

शी.क^२. = त्रि^२ + ज्या^२ अं—२ ज्या अं × कोज्याकेन्द्र । परञ्चात्र वक्रकेन्द्रांशानाम-ज्ञानत्वे तत्केन्द्रकोटिज्या अज्ञाता । अतो वक्रारम्भे केन्द्रकोटिज्या = या, कल्प्यते । तदा शीक^२ = त्रि^२ + ज्या^२ अं—२ ज्या अं × या ।

नीचोच्चवृत्तभङ्ग्या कोज्याफ = $\frac{\text{स्पष्टा कोटिः} \times \text{त्रि} \dots\dots (२)}{\text{शीक}}$

द्वितीयपदे स्पष्टा कोटिः = त्रि—कोटिफलम्..... (३) ।

को. फ. = $\frac{\text{कोज्याकेन्द्रज्या अं}}{\text{त्रि}} = \frac{\text{या} \times \text{ज्याअं}}{\text{त्रि}}$ । अनेन (३) स्वरूप उत्थापिते स्प.को. =

त्रि— $\frac{\text{या} \times \text{ज्या अं}}{\text{त्रि}}$

= $\frac{\text{त्रि}^२ - \text{या} \times \text{ज्या अं}}{\text{त्रि}}$ । अनेन स्पष्टकोटिमानेन (२) स्वरूप उत्थापिते जाता

फलकोटिज्या—

= कोज्याफ = $\frac{\text{त्रि}^२ - \text{या} \times \text{ज्या अं} \times \text{त्रि}}{\text{त्रि} \times \text{शीक.}} = \frac{\text{त्रि}^२ - \text{या} \times \text{ज्याअं}}{\text{शीक}}$ । अनेनोत्थापितं (१)

स्वरूपं तदा—

स्पष्टके. = $\frac{(\text{त्रि}^२ - \text{या} \times \text{ज्याअं}) \text{ के.ग.}}{\text{शीक}^२}$ । स्वरूपेऽस्मिन् ‘शीक^२’ अस्य मानेनो-

त्थापिते वक्रारम्भे उग=

स्प.कै.ग.= $\frac{(\text{त्रि}^1 - \text{या} \times \text{ज्या} \text{ अं }) \text{ कैंग}}{\text{त्रि}^1 + \text{ज्या}^1 \text{ अं} - २ \text{ ज्या} \text{ अं} \times \text{या}}$ । पक्षयोः समच्छेदेन छेद

पगमे कृते—

$(\text{त्रि}^1 - \text{या} \times \text{ज्या} \text{ अं }) \text{ कैंग} = \text{उग} \times (\text{त्रि}^1 + \text{ज्या}^1 \text{ अं} - २ \text{ ज्या} \text{ अं} \times \text{या})$
 $= \text{त्रि}^1 \times \text{कैंग} - \text{या} \times \text{ज्या} \text{ अं } \times \text{कैंग} = \text{त्रि}^1 \times \text{उग} + \text{ज्या}^1 \text{ अं} \times \text{उग} -$

$२ \text{ ज्या} \text{ अं} \times \text{या} \times \text{उग} ।$

पक्षयोः समशोधनेन—

$२ \text{ ज्या} \text{ अं} \times \text{उग} \times \text{या} - \text{या} \times \text{ज्या} \text{ अं} \times \text{कैंग} =$

$\text{त्रि}^1 \times \text{उग} - \text{त्रि}^1 \text{ कैंग} + \text{ज्या}^1 \text{ अं} \times \text{उग} । ततः—$

$\text{ज्या} \text{ अं} \times \text{या} (२ \text{ उग} - \text{कैंग}) = \text{त्रि}^1 (\text{उग} - \text{कैंग}) + \text{ज्या}^1 \text{ अं} \times \text{उग} ।$

परन्तु $\therefore \text{उग} - \text{कैंग} = \text{मध्यगतिः} ।$

$\therefore \text{ज्या} \text{ अं} \times \text{या} (\text{उग} + \text{मग}) = \text{त्रि}^1 \times \text{मग} + \text{ज्या}^1 \text{ अं} \times \text{उग} । ततः—$

$\text{या} = \frac{\text{त्रि}^1 \times \text{मग} + \text{ज्या}^1 \text{ अं} \times \text{उग}}{\text{ज्या} \text{ अं} (\text{उग} + \text{मग})}$, इयं वक्रारम्भे केन्द्रकोटिज्या । एतच्छापं

द्वितीयपदगतस्वान्नवत्यंशयुतं तदा वक्रारम्भे शीघ्रकेन्द्रांशाः स्युः * ।

अत्र प्रतीत्यर्थं धूलौकर्म । यथा भौमस्य शीघ्रोच्चगतिर्मध्यमार्कगतरेव ५९'१८" । भौममध्यगतिः ३१'१२६" त्रिज्या = १२० (लक्ष्मी) । भौमान्त्यफलज्या ७७ ।

$\text{त्रि}^1 = १४४०० । \text{ज्या}^1 \text{ अं} = ५९२९ । अतः स्वस्वमानेनोत्थापिते वक्रारम्भे भौम-स्य शीघ्रकेन्द्रकोटिज्या} = \frac{१४४०० \times ३१'१२६'' + ५९२९ \times ५९'१८''}{७७ (५९'१८'' + ३१'१२६'')} = ११५'११' ।$

अस्वाभ्यापम् = ७४° । नवतियुतं ७४° + ९०° = १६४° । अत उपपन्नं भौमस्य वक्रकेन्द्रांशमानम् । एवं बुधादीनामप्युपपद्यन्ते । उच्छादग्रे यावद्भिः केन्द्रांशैरुपचीयमानमृणशी-घ्रगतिफलं मन्दपरिभ्यपेक्षया अधिकत्वात्, उच्छादग्रे यावद्भिः केन्द्रांशैरुच्छात्पृष्ठेऽपचीयमानमपीति वक्रकेन्द्रांशा भगणांशेभ्यः पतिता मार्गकेन्द्रांशा भवन्तीत्युपपन्नं सर्वम् ॥ ५३-५४ ॥

इदानीं सहेतुकं मार्गारम्भकेन्द्रांशमाह—

महत्वाच्छीघ्रपरिधेः सप्तमे मृगभूसुतौ ।

अष्टमे जीवशशिजौ नवमे तु शनैश्वरः ॥ ५५ ॥

महत्वादिति । शीघ्रपरिधेः = 'बुधादीनामतः शेष्या' इत्यादि (३६-३७) श्लोकोक्तस्य, महत्वात् = मन्दपरिभ्यपेक्षया अधिकत्वात्, मृगभूसुतौ = शुक्र-मङ्गलौ, सप्तमे =

* पतेन—'त्रिज्याकृतिः खचरमध्यमभुक्तिनिष्ठी शीघ्रोच्चभुक्तिगुणितोऽन्त्यफलस्य वर्गः ।

योगस्तयोः परफलज्यकया विभक्तः शीघ्रोच्चभुक्तिखगवेगसमासहृच्च ॥

लक्ष्यस्य धनुषो भागा विषदहसमन्विताः ।

वक्रारम्भे ग्रहस्य स्युः शीघ्रकेन्द्रलवाः स्फुटाः ॥

इति म० म० बापूदेवशास्त्रिकार उपपद्यते ।

शीघ्रकेन्द्रस्य सतराशिसमत्वे 'वक्रत्वं त्यजत इति' पूर्वोक्तमर्थः । जीवशशिजौ = शुक्र-
बुधौ, अष्टमे = अष्टराशिमिते शीघ्रकेन्द्रे 'वक्रत्वमुज्झतः । शनैश्चरस्तु नवमे राशौ वक्र-
तामुज्झतीति ।

अत्र युक्तिः—

यदा तृतीये पदे मन्दस्पष्टगतिसमा स्पष्टा गतिर्भवति तदा वक्रत्यागो मार्गारम्भ-
श्चेति कक्षामध्यगतिर्यत्रेवाप्रतिवृत्तसम्पातासन्ने मन्दस्पष्टगतिसमा स्पष्टा गतिर्भ-
वति । परञ्च तत्र ग्रहस्य शीघ्रफलमपि परममभिहितम् । कक्षामध्यगतिर्यत्रेवाप्रतिवृत्त-
सम्पाते (तृतीयपदे) शीघ्रकेन्द्राक्षाः २७०°—परमफलम् । एतेन यथा यथा परमफलस्य
वृद्धिस्तथा तथा केन्द्रमानं नवराश्यल्पं भवेत् । अत एव यस्य परमं फलमल्पं तस्य नव-
राशितुल्ये शीघ्रकेन्द्रे मार्गारम्भ एवमुत्तरोत्तरमधिकपरमफलेऽप्यशीघ्रकेन्द्रे मार्गारम्भः
सिद्धः । अथ व्यासार्धपरिच्योस्तुल्यसम्बन्धदर्शनात् परमफलस्थाने तदुत्पन्नशीघ्रपरिधि-
प्रहणं परमफलज्योत्पन्नवृत्तस्य शीघ्रपरिधिरिति नामस्मरणात् । अतो यथा यथा शीघ्र-
परिधिधिकस्तथा तथाऽप्ये केन्द्राक्षे मार्गारम्भो युक्तमुक्तम् ॥ ५५ ॥

इदानीं ग्रहाणां स्फुटक्रान्तिसाधनोपयोगि शरानयनमाह—

कुजाकिंगुरुपातानां ग्रहवच्छीघ्रजं फलम् ।

वामं तृतीयकं मानन्दं बुधमार्गवयोः फलम् ॥५६॥

स्वपातोनाद् ग्रहाज्जीवा शीघ्राद्भृगुजसौम्ययोः ।

विक्षेपच्यन्त्यकर्णात् विक्षेपस्त्रिज्यया विधोः ॥५७॥

विक्षेपापक्रमैकत्वे क्रान्तिर्विक्षेपसंयुता ।

दिग्भेदे विद्युता स्पष्टा भास्करस्य यथाऽऽगता ॥५८॥

कुजाकिंगुरुपातानामिति । अद्वर्गणोत्पन्नभौम-शन-बृहस्पतिपातानां मध्ये,
शीघ्रजं = ग्रहस्पष्टीकरणे चतुर्थकर्मणि यच्छीघ्रं फलं तद् ग्रहवद्देयमर्थाद्यदि ग्रहे शीघ्रं
फलं धनं कृतं तदा पातेऽपि धनं कार्यमृणं चेत्तदा पातेऽपि ऋणं कार्यमिति । एवं कुजा-
किंगुरुणां शरसाधनोपयोगिनः पाता भवन्ति । बुधशुक्रयोस्तु तृतीयकं मान्दमर्थात्स्फुटी-
करणे यत्तृतीयं मन्दफलं तद् वाममर्थाद्यदि ग्रहे तृतीयं मन्दफलं धनं कृतं तदा पाते ऋणं
कार्यमृणं कृतं चेत्तदा पाते धनं कार्यमेवं शुक्रबुधयोः शरसाधनोपयोगिनौ पातौ भवतः ।
अथात्र चन्द्रस्य पाते संस्कारस्यानुक्तत्वाद्गणितागत एव पातो प्राप्यः ।

स्वपातोनाद् ग्रहात्=पूर्वोक्तविधिना सिद्धः यः फलसंस्कृतः (शरसाधनोपयोगी)
पातः तेनोनो यो बुधशुक्रेतरः ग्रहस्तस्मादर्थत् पातोनस्पष्टग्रहात् जीवा=भुजज्या साध्या ।
भृगुजसौम्ययोः = शुक्रबुधयोस्तु, शीघ्रात् = स्वस्वपातोनशीघ्रोच्चात्, जीवा साध्या । सा
साधिता जीवा, विक्षेपज्ञी = मध्यमाधिकारोक्तकलात्मकेन परमविक्षेपेण गुणिता, अन्त्य-
कर्णात् = स्फुटीकरणेऽन्त्ये कर्मणि (चतुर्थकर्मणि) यः (शीघ्र-) कर्णस्तेन भक्ता, 'यत्क-
लं सः' विक्षेपः = कलात्मकः क्रान्तिसंस्कारयोग्यः शरो भवति । विधोः=चन्द्रस्य 'शीघ्र-
कर्णाभावात्' त्रिज्यया पूर्वसिद्धा विक्षेपज्ञी जीवा भाज्या तदा चन्द्रस्य कलात्मको विक्षेपो

भवति । एवं सिद्धे विक्षेपे “उत्तरामिमुखां पातो विक्षिपत्यपरार्धगः ग्रहं प्राप्तमगणार्धस्थो याम्यायामपकर्षती”त्यनेन विक्षेपस्य दिशां विज्ञाय, विक्षेपापक्रमैकत्वे=विक्षेपस्यापक्रमस्य (क्रान्तेः) च समदिक्त्वे सति क्रान्तिः=ग्रहस्य स्थानीया क्रान्तिः, विक्षेपसंयुता=पूर्वानीतशरेण सहिता, दिग्भेदे=शरापक्रमयोर्भिन्नदिक्त्वे ‘क्रान्तिर्विक्षेपेण’ वियुता=रहिता तदा स्पष्टा=वास्तवा (संस्कारादिकसंबन्धिनी) क्रान्तिर्भवति । भास्करस्य=सूर्यस्य, यथाऽऽगता=‘परमापक्रमज्या तु सप्तर्न्ध्रगुणेन्दवः तद्गुणाज्या त्रिजीवात्ता तच्चापं क्रान्तिरुच्यते’ इत्यनेन सिद्धैव क्रान्तिः स्पष्टा क्रान्तिर्भवति । सूर्यस्य विक्षेपाभावादिति ।

उपपत्तिः—

क्रान्तिर्नाम ग्रहविषुवद्वृत्तयोर्ग्राम्योत्तरमन्तरम् । तत्र तावद् ग्रहोपरिगतं कदम्बप्रोतवृत्तं क्रान्तिवृत्ते यत्र लगति तत्र ग्रहस्थानम् । ग्रहस्थानोपरिगतं ध्रुवप्रोतवृत्तं यत्र नावीवृत्ते लगति तस्माद् ग्रहस्थानं यावद् ध्रुवप्रोतवृत्ते ग्राम्योत्तरा मध्यमा क्रान्तिः, तथा स्थानग्रहविम्बान्तरं कदम्बप्रोतवृत्ते शरः । मध्यमक्रान्तिशरयोः संस्कारेण स्फुटा क्रान्तिः (विषुवद्वृत्तग्रहविम्बधोरन्तरे) भ्रुवप्रोते भवति । अतो ग्रहशरसाधनार्थमयमायासः । क्रान्तिवृत्तादक्षिणोत्तरे यावानन्तरितो ग्रहो भवति तावोस्तस्य विक्षेपः । स च क्रान्तिवृत्तविमण्डलयोः सम्पातस्थाने (तद्ग्रहपातस्थले) शून्यसमः । परमस्तयोर्जिभान्तरे (पाताद्वतः पृष्ठतश्च त्रिभे) भवति । ते च परमा मध्यमशरा मध्यमाधिकारे पठिताः । अभीष्टस्थाने पात-ग्रहयोरन्तरं द्विज्ञाय ततो विक्षेपसाधनं क्रियते । तत्र पातस्य मेषादेर्विलोमभ्रमणाद् ग्रहस्य चानुलोमभ्रमणाद् पातग्रहयोरन्तरं तयोर्योगादेव जायते । परञ्च पातस्य चक्रशुद्धत्वाद् पातोन्ग्रहतुल्य एव सपातो ग्रहो भवतीत्यपि चिन्त्यम् । अथ पातमन्दस्पष्टग्रहान्तरालं शरसाधनोपयोगि विक्षेपकेन्द्रम् । ततो विक्षेपकेन्द्रज्या=ज्या (मंस्य-पा)। यद्यत्र मंस्य-प्र=स्प-प्र.=शीफ । तदा विक्षेपकेन्द्रज्या=

ज्या (स्पप्र ± शीफ — पा) = ज्या { स्पप्र — (पा = शीफ) } अतोऽत्र मन्दस्पष्ट-ग्रहे शीघ्रफलस्य संस्कारवदेव पातेऽपि शीघ्रफलस्य संस्कारो दृश्यते । तेन “पातेषु ग्रहवच्छीघ्रजं फलं तथा स्वपातोनाद् ग्रहाज्जीवा” इत्युक्तमुपपद्यते ।

बुध-शुक्रयोः पातभगणास्तु तयोः शीघ्रकेन्द्रभगणैः सहिताः सन्तो वास्तवपातभगणा भवन्तीति भास्करोऽप्याह—

ये चात्र पातभगणाः पठिताः शश्वरवोस्ते शीघ्रकेन्द्रभगणैरधिका यतः स्युः ।

स्वल्पाः सुखार्थमुदिताश्चलकेन्द्रयुक्तौ पातौ तयोः पठितचक्रभौ विधेयौ ॥ इति ॥

बुधशुक्रपातः=पठितपात + शीकेभ ।

∴ अत्र पातचक्रशुद्धस्तेन पातोन्मन्दस्पष्टः सपातमन्दस्पष्टतुल्य एव । अर्थात्

१२—प.पा + शीकेभ = वास्तवबुधशुक्रपातोऽनेन युक्तौ मन्दस्पष्टबुधशुक्रस्तद्विक्षेपकेन्द्रम्—

= १२—पपा + शीकेभ + मंस्य. परञ्च ∴ शीके=शीउ—मप्र । तथा यदि मप्र=मंस्य—मफ । तदा शीके=शीउ—मंस्य + मंस्य. ।

∴ विक्षेपकेन्द्रम् = १२ — पपा० + शीउ — मं.स्प + मं.फ + मं.स्प =

१२ + शीठ — (प पा — सं. फ.) । अत्र भगणानामनावश्यकतया १२ राशीनपास्य जातं विक्षेपकेन्द्रम् —


=शीउ—(पपा—मं.फ.) । ततो ज्या विक्षेपकेन्द्रज्या स्यादिति बुधशुक्रयोः
'स्वपातोनाच्छीघ्रात्तथा वामं तृतीयकं मान्द'मित्युपपद्यते ।

अथैवं, विक्षेपकेन्द्रं विज्ञाय 'त्रिज्यातुल्यया विक्षेपकेन्द्रज्यया परमांशरज्या तदाऽनया विक्षेपकेन्द्रज्यया किमित्यनुपातेनेष्टशरज्या प्रहगोले समायाति । प्र. गो. क्षज्या = ज्यापश × ज्याविकें । ततो यदि प्रहगोले (शीघ्रकर्णाग्रे) इयं शरज्या तदा भगोले त्रि

$$(त्रिज्यामे) केति ? भगोले क्षरज्या = \frac{ज्यापक्ष \times ज्याविके \times त्रि}{त्रि \times शी.क.} = \frac{ज्या.प.क्ष. \times ज्याविके}{शी.क.}$$

तच्चापं शरः । तत्र चन्द्रस्य शीघ्रकर्णनिराशात् त्रिज्ययैव विक्षेपानयनं कियते । अर्थात् त्रिज्या तुल्यया विक्षेपकेन्द्रज्यया परमा शरज्या तदाऽभीष्टविक्षेपकेन्द्रज्यया किमित्य-
नेनैवाप्तपातेन सिद्ध्यति ।

अत्र पूर्वानुपातोपयुक्तं क्षेत्रं बालबोधार्थं विलिख्यते—



प्रदर्शिते क्षेत्रे वि = विमण्डले ग्रहबिम्बम् । तद्गतं कदम्बप्रोतं क्रान्तिवृत्ते स्या बिन्दौ
लग्नं, तेन स्या = ग्रहस्थानम् ।

स्थानोपरिगते ध्रुवप्रोतवृत्ते स्था न=मध्यमा क्रान्तिः । विम्बोपरिगते ध्रुवप्रोते विम्ब=स्पष्टा क्रान्तिः ।

विम्बोपरि कदम्बप्रोतवृत्ते विम्बप्रोतवृत्ते विम्बस्थानान्तरं विस्था=शरः । पातो-
स्पक्षत्रिज्यावृत्ते तद=परमः क्षरः । विमण्डले पात=त्रिराशितुल्यम् । पावि=अभीष्ट-

विक्षेपकेन्द्रम् । अथ पातद, पार्विस्था चापजात्ययोः साधर्म्यादनुपातः । यदि त्रिज्यया विक्षेपकेन्द्रज्यया 'तदज्या' परमशरज्या तदा पार्विज्यया अमीष्टविक्षेप-
केन्द्रज्यया केति ज्यापद्यज्याविक्रि-
त्रि = विस्थाज्या अमीष्टशरज्या । सा च ग्रहगोलीया
भवति । ततः कर्णाग्रे इयं शरज्या तदा त्रिज्याग्रे केति भगोले शरज्या आयाति ।
परन्तु स्पष्टापमोपयोगी शरोऽर्थोद्येन शरेण संस्कृता स्थानीया क्रान्तिः विन्धीया
स्पष्टा क्रान्तिर्भवति स शरस्तु स्थानीय-विन्धीयाहोरात्रवृत्तयोरन्तरे भ्रुवप्रोते कोटप-
त्रुरूपः पूर्वानीतकदम्बप्रोतीयशरादप्य एव भवति । तत्राचार्येण शरतः शरज्यामल्पा-
मषलोक्य भ्रुवप्रोतीयशरस्थाने कदम्बप्रोतीयशरज्यया एव स्थानीया क्रान्तिः संस्कृता
स्वल्पान्तरात् स्पष्टा क्रान्तिः कीर्तिता । एवमेव शरज्यालयने पातविम्बान्तरज्या विम-
ण्डलीया समुचिता । तत्राप्याचार्येण क्रान्तिवृत्तीयां विक्षेपकेन्द्रज्या (वस्तुतः कोटि-
रूपा) स्वीकृत्यानुपातेन शरज्या साधिता । अतस्तच्छरज्या वास्तवकदम्बप्रोतीयश-
रज्यातोऽल्पा भ्रुवप्रोतीयस्पष्टशरज्यासन्ना च भवितुमर्हस्येव । अनेनैवामिप्रायेण कृपा-
नुनाऽऽचार्येण सुखार्थं विक्षेपकेन्द्रं पातमन्दस्पष्टान्तरमेव स्वीकृतमिति ।

अथ क्रान्तिशरसंस्कारोपपत्तिः—नाडीवृत्ताद् यदिहि ग्रहस्थानं सैव मध्य-
क्रान्तेर्दिक्, तथा स्थानाद् यदिहि विम्बं सा शरदिक् । अत्र क्रान्तिशरयोरेकदिवसे
तयोर्योगाद् मिन्दिकत्वे च तयोरन्तरान्नाडीवृत्ताद् विम्बं यावद् भ्रुवप्रोते स्पष्टा क्रा-
न्तिर्भवतीति क्षेत्रसंस्थानज्ञानमतिरोहितमेवेत्युपपन्नं भगवदुक्तम् ।

क्रान्तिसंस्कारयोग्यशरसाधने शिरोमणौ भास्करोऽपि निष्प्रमो बभूवेति कमला-
करेण स्वसिद्धान्ततत्त्वविवेके तत्खण्डनं वास्तवस्पष्टक्रान्तिसाधनञ्चोदयास्ताधिकाऽरे-
कारि, तत्तत्रैव द्रष्टव्यम् ; किमत्र ग्रन्थगौरवेणेति ॥ ५७-५८ ॥

इदानीं ग्रहाणां स्फुटसावनदिनमाह—

ग्रहोदयप्राणहता खखाष्टैकोद्घृता गतिः ।

चक्रासवो लब्धयुताः स्वाहोरात्रासवः स्मृताः ॥ ५९ ॥

ग्रहोदयप्राणहतेति । गतिः = अमीष्टग्रहस्फुटा गतिः, ग्रहोदयप्राणहता = सायन-
ग्रहो यस्मिन् राशौ तिष्ठति तत्रास्युदयासुभिर्गुणिता, खखाष्टैकोद्घृता = १८०० अष्टादश-
शतैर्भक्ता 'तदा' लब्धयुताः=लब्धा ये असवस्तैः सहिताः, चक्रासवः=चक्रकलासम्बन्धि-
नोऽसवः २१६०० 'ते' स्वाहोरात्रासवः = अमीष्टग्रहस्फुटसावनान्तर्गता नाक्षत्रासवः
स्मृता मनीषिमिरिति शेषः ॥ ५९ ॥

उपपत्तिः—

मध्यमाधिकारे ११-१३ श्लोकैः नाक्षत्राहोरात्र-सावनाहोरात्रादीनां प्रपञ्चो वर्णितः ।

तत्र नाक्षत्रमहोरात्रं २१६०० अयुभिर्भवति । नक्षत्राणां गतेरभावात् नाक्षत्रमहोरात्रमेक-
रूपमेव । परस्य ग्रहाणां गतेर्वैलक्षण्याद् ग्रहसावनाहोरात्रं भिन्नं भिन्नं भवति ।
ग्रहोदयद्वयान्तर्गतकाकस्य सावनदिनपरिभाषात्वात् । तद्ग्रहसावनदिनं नाक्षत्राहोरात्रा-
दधिकं, यदि ग्रहो भागां भवति । यदि च ग्रहो वक्त्रो तदा ग्रहसावनं नाक्षत्रादप्यमेव ।

अतो नाक्षत्रदिनाद् ग्रहसावनं कियदधिकमल्पं वेत्येतदर्थमायासः । कश्चिद् ग्रहः केनचित् नक्षत्रेण सह समकालमेवोदितः । ततः प्रवहवेगात्तन्नक्षत्रं नाक्षत्रघटीनां षष्ठ्या पुनर्द्वितीयदिने उदितं दृष्टम् । परञ्च स ग्रहो नक्षत्रोदयकालात् पूर्वं पश्चाद्वा वक्रमार्गकारणादुदितो दृश्यते । सोऽयं ग्रहः स्वकक्षायां स्वस्फुटगतिकलाभिर्नक्षत्रस्थानादन्तरितो भवति । अतो मार्गग्रहे स्पष्टगतिकलोत्पन्नासुभिः सहिता नाक्षत्री घटीनां षष्टिस्तद्ग्रहस्पष्टसावनदिनं भवेत् । वक्रिणि हे तु वियुता तदा स्फुटसावनमानं भवेत् । एतेन मार्गग्रहे नक्षत्राहोरात्रात् ग्रहस्पष्टसावनमधिकं; वक्रिणि ग्रहेऽल्पमात्रे सिद्ध्यति । अतो ग्रहस्फुटगतिकलोत्पन्नासुनां साधनार्थमनुपातः । यदि एकराशिचम्बन्धिकलाभिः १८०० सायनग्रहनिष्ठराशुदयासवो लभ्यन्ते तदा ग्रहस्फुटगतिकलाभिः क इति

$$= \frac{\text{ग्रहनिष्ठराशुदयासु} \times \text{प्रस्फुट}}{१८००} = \text{स्पष्टगतिकलोत्पन्नासवः} । \text{ एभिर्गुणैश्चक्रासवः (नाक्षत्राहोरात्रासवः २१६००) मार्गग्रहे स्पष्टसावनं स्यादिति ।}$$

अथात्र ग्रहस्फुटा गतिः ग्रहसावनदिनान्तर्गता समुचिता । परञ्चातीवस्वल्पान्तरात् रविसावनान्तर्गतैवाचार्येण गृहीता तावताऽत्र न कश्चिदोषः । किन्तु रविसावनान्तर्गतगतितोऽभ्युत्पन्नासवो नाक्षत्राहोरात्रासुषु देयाः, न खलु रविसावनान्तर्गतासुष्विति विदां समक्षमेव । यत्तु सुषावर्षिणीकरणे—‘रविसावनान्तर्गतग्रहगतितरु लब्धासवो रविसावनान्तर्गतासुषु योज्यास्तदा ग्रहाहोरात्रासवो भवन्ति’ इत्युक्तं तत्प्रायो मन्दानन्दकरमेव । यतो हि रविसावनं नाक्षत्रदिनान्नित्यमधिकमेव भवति । ततो यदि रविसावनलब्धासवो रविसावनान्तर्गतासुषु योज्यन्ते तदा कदाचिदल्पगतिग्रहे तत्सावने वैयर्थ्यापत्तिः स्यादेवेति सुधोभिर्दृशं विवेचनीयम् ॥ ५९ ॥

इदानीं दिन-रात्रिमानोपयुक्तां युज्यां चरज्यां चाह—

क्रान्तेः क्रमोत्क्रमज्ये द्वे कृत्वा तत्रोत्क्रमज्यया ।

हीना त्रिज्या दिनव्यासदलं तद्दक्षिणोत्तरम् ॥ ६० ॥

क्रान्तिज्या विषुवद्भाग्नी क्षितिज्या द्वादशोद्भृता ।

त्रिज्यागुणाऽहोरात्रार्धकर्णाप्ता चरजाऽसवः ॥ ६१ ॥

क्रान्तेरिति । क्रान्तेः=ग्रहस्फुटक्रान्तेः, क्रमोत्क्रमज्ये=क्रमज्योत्क्रमज्या च द्वे अपि पूर्वोक्तक्रमोत्क्रमज्यासाधनविधिना कृत्वा पृथक् स्थाप्ये । तत्र त्रिज्या=त्रिराशिज्या, उत्क्रमज्यया=क्रान्त्युत्क्रमज्यया, हीना=रहिता सती, दिनव्यासदलं=युज्याऽपरनामकमहोरात्रवृत्तीयं व्यासार्धं भवति । तत् = दिनव्यासदलं, तु, दक्षिणोत्तरं = क्रान्तेरुत्तरत्वे उत्तरगोलीयम्, क्रान्तेर्दक्षिणत्वे दक्षिणगोलीयं भवति । क्रान्तेर्द्वैविष्यात्तस्य द्वैविष्यमित्यर्थः । अथ क्रान्तिज्या=क्रान्तेः क्रमज्या, विषुवद्भाग्नी=पलभया गुणिता (सायनविषुवसङ्क्रमणदिने मण्वाहे द्वादशाङ्गलशङ्कोर्या छाया सा पलभा विषुवद्भागे चोच्यते, तथा गुणिता क्रान्तिज्येत्यर्थः) द्वादशोद्भृता = द्वादश १२भिर्भक्ता तदा, क्षितिज्या=कुज्या भवति । सा च कुज्या, त्रिज्यागुणा, अहोरात्रार्धकर्णाप्ता=अहोरात्रार्धरूपकर्णेन (युज्यया)

आता (भक्ता) तदा, चरजा = चराज्जायमाना ज्या 'चरज्या' स्यादिति । अत्र 'असवः' इति वक्ष्यमाणलोके व्याख्येयः ॥ ६०-६१ ॥

उपपत्तिः—

क्रान्तिर्नाम ग्रहस्थानान् नाडीवृत्तं यावत्ताडोवृत्तोपरि लम्बानुरूपे ध्रुवप्रो-
तवृत्ते नाडीवृत्ताद् यदिधि ग्रहो भवति तद्विज्ञा भवति । ग्रहस्थानाद् ध्रुवबिन्दुपर्यन्तं
क्रान्तेः कोटिस्तद् शुज्याचापाख्यम् । एतद्दशशुज्याचापव्यासार्धेन ध्रुवबिन्दुपृष्ठकेन्द्रान्निर्मि-
तानि वृत्तानि शुज्यावृत्तान्यहोरात्रापरनामधेयानि भवन्ति । अस्मिन्नेव स्वस्वाहोरात्रवृत्ते
ग्रहा भ्रमन्ति । 'भुजोत्क्रमज्ययोना त्रिज्या भुजकोटिज्या भवतीति' त्रिकोणमिति नियमात्
क्रान्त्युत्क्रमज्ययोना त्रिज्या क्रान्तेः कोटिज्या 'शुज्या' तदेवाहोरात्रवृत्तव्यासार्धमिति सम-
क्षमेव विदाम् । अपि च क्रान्तिदिशो द्वैविध्यात् तत्कोटिर्दिनव्यासार्धस्यापि द्वैविध्यं
(याम्य-सौम्यस्वं) युक्तमेव ।

अथ चरज्योपपत्तिः । प्रथमं का नाम चरज्येत्युच्यते । क्षितिजाहोरात्रवृत्तसम्पात-
गतं ध्रुवप्रोतवृत्तं नाडीमण्डले यत्र लगति ततः क्षितिजा—(पूर्वस्वस्तिका-) वधिः नाडीवृत्ते
चरांशास्तज्ज्या चरज्या । एवं क्षितिजोन्मण्डलयोरन्तराले शुरात्रवृत्तीयचापज्या कुज्या
क्षितिज्या वा भवति । सैव कुज्या त्रिज्यायां परिणामिता चरज्या भवतीति भास्करो-
क्तमपि तथा—

“उन्मण्डलक्षमावलयान्तराले शुरात्रवृत्ते चरखण्डकालः ।

तज्ज्याऽत्र कुज्या चरक्षिज्जिनी स्याद् व्यासार्धवृत्ते परिणामिता सा” ॥ इति ।

अथादौ क्षितिजाहोरात्रवृत्तसम्पातात् पूर्वस्वस्तिकं यावत् क्षितिजेऽग्रा कर्णः, उन्मण्ड-
लाहोरात्रवृत्तयोगात् पूर्वस्वस्तिकं यावदुन्मण्डले क्रान्तिज्या कोटिः । अहोरात्रवृत्ते क्षिति-
जोन्मण्डलान्तरालचापज्या 'कुज्या' भुज इति चापजात्यस्य पलकर्णद्वादश-पलमेति-
जात्येनाक्षेत्रसाजात्यादनुपातः । यदि द्वादशकोटौ पलमा भुजस्तदा क्रान्तिज्याकोटौ

किमिति लब्धं = कुज्या = $\frac{\text{पलमा} \times \text{ज्याकोटौ}}{१२}$ । ततो शुज्या कर्णः, कुज्या भुजः, कुज्याकोटिज्या

कोटिरिति जात्यस्य त्रिज्या कर्णः, चरज्या भुजः, चरकोटिज्या कोटिरिति जात्येन साजात्याद्

शुज्याग्रे इयं 'कुज्या' तदा त्रिज्याग्रे किमिति फलम् = चरज्या = $\frac{\text{कुज्या} \times \text{त्रि}}{\text{शु}}$

$\frac{\text{पमा} \times \text{ज्याकोटौ} \times \text{त्रि}}{१२ \times \text{शु}}$ । अत उपपत्तिः ॥ ६०-६१ ॥

इदानीं चरसंस्कारपूर्वकं दिनरात्रिमानमाह—

तत्कार्मुकमुदकक्रान्तौ घनहानी पृथक् स्थिते ।

स्वाहोरात्रचतुर्भागे दिनरात्रिदले स्पृते ॥ ६२ ॥

याम्यक्रान्तौ विपर्यस्ते द्विगुणे तु दिनक्षपे ।

विक्षेपयुक्तो नितया क्रान्त्या भानामपि स्वके ॥ ६३ ॥

तत्कार्मुकमिति । तत्कार्मुकं = तस्याचरज्यायाः कार्मुकं चापं, असवः = चराख्यो

भवन्ति । 'तेषां चरासूनां घटीकृते चरघटीति ज्ञेयमनुक्तमपि' । अथ उदक्क्रान्तौ=यदा क्रान्तिरुत्तरा भवति, तदा (सौम्यगोले इत्यर्थः) पृथक् स्थिते=द्विधा निर्धारिते, स्वाहोरात्रचतुर्भागे=षष्टिदण्डप्रमाणकस्याहोरात्रस्य चतुर्भागे (पञ्चदशदण्डप्रमाणके) पूर्वानीतं तच्चरकार्मुकम्, क्रमेण घनहानी=एकत्र योजितं, अन्यत्र घोषितं तदा दिनरात्रिदले स्मृते । इदमुक्तं भवति । उत्तरगोले चरघटीसहिताः पञ्चदशनाडिका दिनार्धम् । चरघटीरहिताः पञ्चदशनाडिका रात्र्यर्धं च भवति । याम्यक्रान्तौ=यदा क्रान्तिर्दक्षिणा भवति (याम्यगोले) तदा, विपर्यस्ते=उत्काद्विपरीते अर्थाद् याम्यगोले चरघटीसहिताः पञ्चदशनाडिका रात्र्यर्धं, चरघटीरहिताः पञ्चदशनाडिका दिनार्धं भवतीति । ते=दिनरात्रिदले तु (उभयत्र याम्ये सौम्ये च गोले) द्विगुणे तदा, दिनक्षपे=दिनरात्रिमाने भवतः । दिनार्धं द्विगुणं दिनमानं, रात्र्यर्धं द्विगुणं रात्रिमानमित्यर्थः । एवं क्रान्तिवशात् सर्वेषामेव ग्रहाणां दिनरात्रिमानं साधयितुं शक्यते । परञ्च सूर्येतरग्रहाणां दिनरात्रिमानमनुपयोगत्वात् प्रायो न साध्यते ।

अथ भूदिनरात्रिमानमाह-विच्छेपेति । एवमेव, भानामपि=नक्षत्राणामपि, विच्छेपेण=शरेण युक्त्या, ऊनितया वा क्रान्त्या । क्रान्तिविच्छेपयोरेकदिकत्वे युक्त्या, भिन्नदिकत्वे ऊनितयेति । स्पष्टक्रान्त्येति तात्पर्यम् । पूर्वं चरं प्रसाध्य, ततः, स्वके=तदीये (नाक्षत्रे) दिनक्षपे (दिनरात्रिमाने) साध्ये ॥ ६२-६३ ॥

उपपत्तिः—

गोलनिपुणानामत्र विषये युक्तिरतिरोहितैव । तथापि बालबोधार्थमुच्यते । स्वक्षितिजवृत्तादुपरि याम्योत्तरमण्डलावधि स्वाहोरात्रवृत्ते दिनार्धम् । क्षितिजादधोयाम्योत्तरावधि रात्र्यर्धम् । तत्र याम्योत्तरमण्डलवृत्तयोरन्तराले पञ्चदशघटिका भवन्ति । एतच्चाहोरात्रस्य षष्टिदण्डप्रमाणकस्य चतुर्भागम् । अथोन्मण्डलक्षितिजवृत्तयोरन्तराले तस्मिन्नाहोरात्रक्षेपे वृत्ते चरकालः । स च चरकालो याम्यगोले पञ्चदशदण्डेभ्यो विशोध्यते तावत् क्षितिजादध्वं याम्योत्तरावधिः दिनार्धकालो भवति । तत्रोन्मण्डलस्य क्षितिजादधः स्थितत्वात् । तथा पञ्चदशघटोषु चरखण्डकालस्य योजनेन क्षितिजादधोयाम्योत्तरावधी रात्र्यर्धकालो भवति । उत्तरगोले तु क्षितिजादध्वं शुन्मण्डलस्य विद्यमानत्वात् पञ्चदशघटोषु चरकालस्य योगेन दिनार्धं पञ्चदशघटीभ्यश्चरकालस्य विशोधनेन रात्र्यर्धं स्यादेव । दिनमानार्धं द्विगुणिते क्षितिजादुपरितनमहोरात्रस्य खण्डं दिनमानमेवं रात्र्यर्धं द्विगुणिते क्षितिजादधस्तनमहोरात्रस्य खण्डमिति समक्षमेव गोलावलोकनादित्यलम् ।

यथा ग्रहोदयद्वयान्तर्वर्ती कालस्तदहोरात्रं तथैव नक्षत्रोदयद्वयान्तर्वर्ती कालो नाक्षत्रं दिनमपि भवति । तदालयनार्थं नक्षत्रविम्बवशात्तदीयां स्फुटक्रान्ति (स्थिति माच्छरेण युक्तीनिता मध्यमा क्रान्तिः स्फुटा भवति तां) विज्ञाय ततश्चरमानीय तत्संस्कारेण नाक्षत्रं दिनरात्रिमानं साधनीयमिति युक्तमेवोक्तम् ॥ ६२-६३ ॥

अधुना विविधविषयोपयुक्तनक्षत्रादीनामानयनमाह—

भमोगोऽष्टशतीलिप्ताः स्वाश्विरौलास्तथा तिथेः ।

ग्रहलिप्ता भमोगाप्ता भानि भुक्त्या दिनादिकम् ॥ ६४ ॥

रवीन्दुयोगकिप्ताश्च योगा भमोगभाजिताः ।

गतगम्याश्च षष्टिघ्न्यो भुक्तियोगासनादिकाः ॥ ६५ ॥

अर्कोनचन्द्रलिप्तास्तु तिथयो भोगभाजिताः ।

गता गम्याश्च षष्टिघ्न्यो नाड्यो भुक्त्यन्तरोद्घृताः ॥६६॥

० भमोग इति । अष्टशतोलिप्ताः = कलानामष्टौ शतानि, भमोगः=भस्य (नक्षत्रस्य) भोगः । एकैकं नक्षत्रमष्टशतकलामिस्तुत्यरूपेणोद्गच्छति । तिथेः=रवीन्द्रन्तरांशाद्वा दशभागमितायाः, भोगः, खाश्विचैलैः = विंशत्यधिकसप्तशतकलातुल्यः ७२०' । अब ग्रह-लिप्ताः = यस्य ग्रहस्य नक्षत्रज्ञानमपेक्षितं स्यात् तस्य ग्रहस्य कलाः, भमोगाः=भमो-गेन (अष्टशतकलामिः) भक्ताः, तत्र लब्धितुलानि, भानि=गतनक्षत्राणि भवन्ति । तावन्ति नक्षत्राणि ग्रहेण भुक्तानीत्यर्थः । तत्र याः शेषकलास्ताभ्यः, भुक्त्या=तद्ग्रहगत्या दिनादिकं गतं गम्यं वा साधयम् । अर्थात् तत्र याः शेषकलास्ता वर्तमाननक्षत्रस्य भुक्ताः कलास्ता भमोगकलाभ्यः पतिताः ऐश्याकलाः स्युः । शेषकला ग्रहगत्या भक्ताः कलं गम्यं दिनार्थं स्यादिति । एवं प्रत्येकग्रहगतिवशात् तत्तन्नक्षत्रानयनं भवति । तत्र चन्द्रगत्या साधितं नक्षत्रं चान्द्रं पञ्चाङ्गोपयोगि ज्ञेयम् ।

अथ योगसाधनम् । रवीन्दुयोगकिप्ताः=सूर्याचन्द्रमसोर्भोगेन जायमानाः कलाः, च=पूर्ववदेव, भमोगभाजिताः अष्टशतकलामिः ८००' भक्ताः, लब्धितुल्याः, योगाः=विष्णु-स्मादिका गतयोगाः स्युः । तत्र शेषमिता वर्तमानयोगस्य गतकलास्ता भमोगकलाभ्यः पतिता ऐश्याः कलाः स्युः । ता गता ऐश्याश्च योगकलाः, षष्टिघ्न्यः = षष्टिगुणिताः, भुक्ति-योगासनादिकाः = सूर्याचन्द्रमसोर्भोगेन भक्तास्तदा गता गम्याश्च नाडिका भवन्ति । योगस्य भुक्ताः कलाः सूर्येन्दुगतिभोगेन भक्ताः षष्टिगुणिताः तदा योगस्य भुक्ता षडिकाः । एवं भोग्याः कलाः षष्टिगुणिताः सूर्येन्दुगतिभोगेन भक्तास्तदा भोग्या षडिका भवन्तीति ।

अथ तिथिसाधनम् । अर्कोनचन्द्रलिप्तास्तु=अर्केण ऊनस्य चन्द्रस्य (सूर्यरहितच-न्द्रस्य) लिप्ताः (कलाः) तु भोगभाजिताः=तिथिभोगप्रमाणेन (खाश्विचैलैः ७२०') भक्ताः, 'लब्धिमिता गताः भुक्तप्रतिपदादिकाः' तिथयः स्युः । तत्र याः शेषकलास्ता वर्तमानति-थेर्भुक्ताः कलाः । ताश्च खाश्विचैलैः-७२० कलाभ्यः पतिता भोग्याः कलाः स्युः । पुनः भोग्या भुक्ताश्च तिथिकलाः, षष्टिघ्न्यः=षष्टिगुणिताः, भुक्त्यन्तरोद्घृताः = रविचन्द्र-योगस्यन्तरेण भक्तास्तदा वर्तमानतिथेर्भोग्या भुक्ताश्च, नाड्यः = षडिका भवेयुः ॥६४ ६६॥

उपपत्तिः—

चक्रकला-(२१६००')रमकस्य राशिमण्डलस्य (भचक्रस्य) तुल्यानि सप्त-विंशतिखण्डानि अश्विन्यादिसप्तविंशतिनक्षत्राणि । तत्र चक्रकलानां सप्तविंशो विना-गोऽष्टशतकला भवन्ति $216000' \div 27 = 8000'$ । अतः प्रतिनक्षत्रं भोगकला अष्टश-तीकला इति साधूकम् । अब 'दर्शावधिबान्द्रमासः' इत्युपरिमान्तद्रव्यान्तर्वर्ती कालो हि बान्द्रो मासः । तत्रैकस्मिन्बान्द्रमासे त्रिंशत्तिथयो भवन्ति । तासु रविचन्द्रयोरन्तरमार्गं चक्रकलातुल्यं भवति । अतो यदि त्रिंशत्तिथिमिदं चक्रकलाः २१६००' तदा एकया तिथ्या

केति $\frac{२१६००'}{३०} = ७२०' =$ एकतिथिभोगकलाः ।

अथ वर्त्तमानकालेऽभीष्टो ग्रहः कस्मिन्नक्षत्रे वर्तते तथाऽस्य नक्षत्रे भुक्तं भोग्यं वा मानं कियदित्यादिज्ञानार्थमिष्टग्रहराश्यादेः कलापिण्डतो भभोगादनुपातेनार्थाद् भभोगकलाभिरेकं नक्षत्रं तदाऽभीष्टग्रहकलाभिः किमिति लब्धं गतनक्षत्रसङ्ख्या स्यात् । तत्र यच्छेषं तद्वर्त्तमानक्षत्रस्य भुक्तमानं, तद्भुक्तं भभोगाच्छोषितं वर्त्तमानभस्य भोग्यमानं स्यात् । ताम्यो भुक्त-भोग्यनक्षत्रकलाभ्यो ग्रहगत्याऽनुपातेन गतगम्यदिनादिकं स्यात् । तद्यथा—यदि ग्रहस्य गतिकलाभिरेकं दिनं तदा नक्षत्रस्य भुक्त-भोग्यकलाभिः किमिति ? नक्षत्रस्य भुक्ताः कला ग्रहगतिभक्ता लब्धं वर्त्तमाननक्षत्रस्य गतं दिनाद्यमेवं नक्षत्रस्य भोग्याः कला ग्रहगतिभक्ता लब्धं वर्त्तमाननक्षत्रस्य भोग्यं दिनाद्यम् । अर्थादसौ ग्रहोऽस्मिन्नक्षत्रे एतावदिनाथं भुक्तवानेतावत् स्यास्यति च । तत्र धर्मादिकृत्येषु चान्द्रनक्षत्रस्य बहूपयोगाच्चन्द्रकलाभिः साधितं नक्षत्रं चान्द्रं पञ्चाङ्गोपयुक्तं भवतीत्युपपन्नं नक्षत्रानयनम् ।

योगसाधनोपपत्तिः । सूर्यचन्द्रयोर्योगस्यान्वर्थकं नाम योगः । अर्थात् सूर्याच्चन्द्रमसोर्योगो यदाऽष्टशतकला-८००' तुल्यो भवति तदैको योगो जायते । एवं चक्रे सप्तविंशतियोगा विष्कुम्भादिनामतः प्रसिद्धाः सन्ति । अतो रवीन्द्रोर्योगकला भभोगमानेन ८००' भक्ता (अर्थाद्भभोगकलाभिरेको योगस्तदा सूर्येन्दुयोगकलाभिः कः = सूर्येन्दुयोगकला) लब्धं गता योगाः । तत्र शेषं वर्त्तमानयोगस्य भुक्तमानं, तच्च भभोगात् पतितं वर्त्तमानयोगस्य भोग्यमानं स्यात् । ततो योगस्य भुक्त-भोग्यकलामानात्

सूर्येन्दुगतिभोगादनुपातेन भुक्त-भोग्यघटथानयनम् । तद्यथा—यदि सूर्येन्दुगतिभोगकलाभिः षष्टिघटिकास्तदा योगस्य भुक्त-भोग्यकलाभिः का इति $\frac{६० \times \text{भुक्तभोग्यकला}}{\text{सूर्येन्दुगतिभोग}}$ । भुक्तवशाद्भुक्तघटिका भोग्यवशाद्भोग्यघटिकाश्च भवन्ति । अत उपपन्नं योगानयनम् ।

तिथिसाधनोपपत्तिः । यदा सूर्यचन्द्रयोरन्तरकलाः खादिवशैल ७२० मित्ता भवन्ति तदैका तिथिर्भवतीति पूर्वमुक्तमेव । अथामीष्टसूर्यचन्द्रान्तरकलाभ्योऽनुपाताद् गततिथ्यानयनम् । यदि खादिवशैलतुल्याभिः सूर्येन्द्रान्तरकलाभिरेका तिथिस्तदाऽभीष्टान्तरकलाभिः का इति $= \frac{१ \times \text{सूर्यचन्द्रान्तरकला}}{७२०}$ । अत्र लब्धमिता गतास्तिथयः । शेषं वर्त्तमानतिथेर्भुक्तमानं, तच्च तिथिभोगमानात् ७२० पतितं तिथेर्भोग्यमानं स्यात् । ततो रवीन्द्रगत्यन्तरानुपातेन भुक्त-भोग्यघटथानयनम् । तद्यथा—यदि रवीन्द्रगत्यन्तरकलाभिः षष्टिघटिकास्तदा तिथेर्भुक्त-भोग्यकलाभिः का इति भुक्तवशाद्भुक्तघटिकाः, तथा भोग्यवशाद्भोग्यघटिकाः स्युरिति सर्वमुपपन्नम् ॥ ६४-६६ ॥

अथ करणान्याह—

ध्रुवाणि शकुनिर्नागं तृतीयं तु चतुष्पदम् ।

किंस्तुघ्नं तु चतुर्दश्याः कृष्णायाश्चापरार्धतः ॥ ६७ ॥

बवादीनि ततः सप्त चराख्यकरणानि च ।

मासेऽष्टकृत्व एकैकं करणानां प्रवर्तते ॥ ६८ ॥

तिथ्यर्धभोगं सर्वेषां करणानां प्रकल्पयेत् ।

एषा स्फुटगतिः प्रोक्ता सूर्यादीनां खचारिणाम् ॥ ६९ ॥

ध्रुवाणीति । कृष्णायाश्चतुर्दश्याः=कृष्णपक्षीयायाश्चतुर्दशीतिथेः, अपरार्धतः=उत्तरार्धदितः, क्रमेणार्थात् कृष्णपक्षचतुर्दश्युत्तरार्धे 'प्रथमं' शकुनिः । अमावास्यापूर्वार्धे 'द्वितीयं' नागम् । अमावाश्योत्तरार्धे तु 'तृतीयं' चतुष्पदम् । शुक्लप्रतिपदाद्ये दले 'चतुर्थं' किंस्तुघ्नम्, एवमेतानि चत्वारि, ध्रुवाणि=स्थिराणि करणानि भवन्ति । तथाऽत्र विशेषवचनं चोपलभ्यते—

“चतुर्दशी या शशिना विहीना तदर्धभागे शकुनिर्द्वितीये ।

दशार्धयोः स्तश्चतुरर्धघ्निनागौ किंस्तुघ्नमाद्ये प्रतिपददले च” ॥

अस्मिन् वचने अमावास्यादलद्वये क्रममेवो दृश्यते । परम्बाधुना प्रायः सौरमतेन करणक्रमो गण्यते ।

अथ चलकरणानि । ततः = शुक्लप्रतिपत्परार्धतः, ववादीनि = ववाहयं, वालव-कौलवाह्ये, ततो भवेत्तैललनामधेयम्, गराभिधानं वणिजञ्च विहितित्याहुरार्याः करणानि सप्त इति सप्तसङ्ख्यकानि, चराख्यकरणानि=चलकरणानि च भवन्ति । तेन मासे=एकस्मिन्मासे, करणानां=तेषां सप्तचलकरणानां, एकैकं=प्रत्येकमेव, अष्टकृत्वः=अष्टवारं, प्रवर्तते=परिभ्रमति । एकस्मिन्मासे एकैकं चलकरणं अष्टवारं भवतीति भावः । तथा सर्वेषां=चलानां, स्थिराणाञ्च करणानां, तिथ्यर्धभोगं=तिथेरर्धतुल्यभोगं प्रकल्पयेत् । तिथ्यर्धकरणं विजानीयादित्यर्थः ।

अथाख्यायमुपसंहरन्नाह—एवेति । एषा=इतः पूर्वमुक्ता, सूर्यादीनां, खचारिणां=ग्रहाणां, स्फुटगतिः=स्पष्टा गतिस्तुभ्यं 'मयाधुराय' मया सूर्याशपुरुषेण, प्रोक्ता = कथितेति ॥ ६७-६९ ॥

अथ करणोपपत्तिः । करणं नाम तिथ्यर्धम् । अर्थात् तिथेर्यद् घटपादि मानं तदर्धमितमानकं तदकरणं भवति । तत्र शकुनि-नाग-चतुष्पद-किंस्तुघ्नेति करणचतुष्टयस्य कृष्णभूतोत्तरादिशुक्लप्रतिपदाद्यदलान्ते नियमेन विद्यमानत्वात्तेषां चतुर्णां स्थिरसंज्ञा । सर्वेषां करणानां तिथिदलमितमानात् एकस्मिन्मासे त्रिंशत्तिथ्यात्मके षष्टिभिः करणैर्भाव्यम् । परञ्च तेषु चत्वारि स्थिराणीति षट्पञ्चाशदवशिष्टानि । तेषु चलकरणानि सप्तातोऽष्टवारमेकैकं चलकरणं युक्तमेवोक्तम् । ववादीनां सप्तकरणानां मासेऽष्टवारभ्रमणत्वात् तेषां चलसंज्ञाऽपि सार्थिकैवेत्यलम् ॥ ६७-६९ ॥

इति श्रीसूर्यसिद्धान्ते श्रीतत्त्वामृतसिद्धिः ।

स्पष्टग्रहाधिकारान्तं सोपानञ्च द्वितीयकम् ॥२॥

इति श्रीसूर्यसिद्धान्तस्पष्टाधिकारे मैथिलपण्डित-श्रीकपिलेश्वरशास्त्रिकृतं

‘श्रीतत्त्वामृतं’ प्रपूर्णम् ॥ २ ॥



अथ त्रिप्रश्नाधिकारः ॥ ३ ॥

अधुना त्रिप्रश्नाधिकारो व्याख्यायते । त्रयाणां दिग्देशकालजातानां प्रश्नानामधिकारो ज्ञानप्रकारो हि त्रिप्रश्नाधिकारः । अथादस्मिन्नधिकारे दिग्देशकालसम्बन्धिप्रश्नानां कोत्तराः साधनप्रकारा भविष्यन्तीति । तत्र सर्वतः प्रथमं दिग्ज्ञानस्योपयोगित्वात्तावत् स्फुटदिग्ज्ञानप्रकारमाह—

शिलातलेऽम्बुसंशुद्धे वज्रलेपेऽपि वा समे ।

तत्र शङ्खजुलैरिष्टैः समं मण्डलमालिखेत् ॥ १ ॥

तन्मध्ये स्थापयेच्छङ्खं कल्पनाद्वादशाङ्गुलम् ।

तच्छायाग्रं स्पृशेद्यत्र वृत्ते पूर्वापरार्धयोः ॥ २ ॥

तत्र बिन्दुं विधायोभौ वृत्ते पूर्वापराभिधौ ।

तन्मध्ये तिमिना रेखा कर्तव्या दक्षिणोत्तरा ॥ ३ ॥

याम्योत्तरदिशोर्मध्ये तिमिना पूर्वपश्चिमा ।

दिङ्मध्यमत्स्यैः संसाध्या विदिशस्तद्वदेव हि ॥ ४ ॥

शिलातल इति । अम्बुसंशुद्धे = अम्बुना (जलेन) सम्यक् शोधिते, समे=सर्वतः समीकृते (जलवत्-समीकृत इत्यर्थः) शिलातले=पाषाणपृष्ठे, अपि वा, वज्रलेपे = वज्रवत्-काठिन्यकर्तृकसूक्ष्मविमिश्रितधातोलेंपो यत्र विद्यते तस्मिन् (येन केनापि प्रकारेण दर्पणोदरादिवत् समीकृतभूतल इति तात्पर्यम्) तत्र=दिग्ज्ञानोपयुक्तसमीकृतस्थाने, इष्टैः=मध्याह्नकालिकच्छायातोऽधिकैः* शङ्खजुलैः = यैरङ्गुलैः शङ्कोः (वक्ष्यमाणद्वादशाङ्गुलमितस्य शङ्कोः) अङ्गुलं कृतं तैरङ्गुलैः (शङ्कुद्वादशांशसमैरङ्गुलैरित्यर्थः) समं=नतो जलादिरहितं, मण्डलं = वृत्तमेकम् , आलिखेत् = समन्ततो लिखेद् 'विद्वानिति शेषः' । तन्मध्ये = तस्य वृत्तस्य केन्द्रे, कल्पनाद्वादशाङ्गुलम् = कल्पिताङ्गुलप्रमाणेस्तुत्यद्वादशाङ्गुलमानकं शङ्खं स्थापयेत् । तच्छायाग्रम् = तस्य वृत्तमध्यस्थशङ्कोच्छायाग्रम् , वृत्ते = पूर्वकृतमण्डले, पूर्वापरार्धयोः = पूर्वार्धे, अपरार्धे च यत्र बिन्दुद्वये स्पृशेत् तत्र बिन्दुद्वयेऽपि, पूर्वापराभिधौ = पूर्वापरसंज्ञकौ, उभौ = द्वौ, बिन्दु = चिह्ने, विधाय (तच्छायाग्रं वृत्तस्य पूर्वभागे यत्र लग्नं तत्र पूर्वः, परभागे यत्र लग्नं तत्र पश्चिम इति बिन्दुद्वयं कृत्वा) तन्मध्ये = तद्विन्दुद्वयमध्यस्थानेऽर्थात् पूर्वापरबिन्दुद्वयगतरेखाया मध्यबिन्दौ, तिमिना=मत्स्योत्पादनेन दक्षिणोत्तरा रेखा कार्या । पूर्वबिन्दुकेन्द्रात् तद्विन्दुद्वयान्तःपातिरेखात्रिज्ययोत्पन्नं वृत्तमेकमपरं च पश्चिमबिन्दुकेन्द्राद्विन्दुद्वयान्तःपातिरेखात्रिज्ययोत्पन्नं वृत्तमनयोयोगेन मध्यगतं शकलं मत्स्याकारं भवति, तन्मत्स्यमुखपुच्छबिन्दुद्व-

(*) मध्याह्नच्छायातोऽप्यैः शङ्खजुलैः समुत्पन्ने वृत्ते छायाग्रगतं सूर्यं तद्वृत्ताद् बहिः स्थास्यतीति तदानीं दिग्ज्ञाने वैषम्यापत्तेर्मध्याह्नच्छायाधिकारगुलानामेव ग्रहणमिति ।


यगता रेखा पूर्वापरबिन्दुद्वयान्तःपातिरेखाया मध्यगता तदुपरि लम्बरूपा च भवति सा रेखा दक्षिणोत्तराख्या ज्ञेया । सा च दक्षिणोत्तरा रेखा पूर्वलिखितवृत्ते यत्र बिन्दुद्वये (उभयदिशि) लगति ते वास्तवोत्तरदक्षिणदिशौ स्तः । अथ पुनः याम्बोत्तरदिशोर्मध्ये = खिखदक्षिणोत्तरबिन्दुद्वयगतसूत्रार्धस्थले, तिमिना = मस्त्येन (दक्षिणोत्तरबिन्दुद्वयकेन्द्रात् तद्दक्षिणोत्तरेखाव्यासार्धोत्पन्नवृत्तयोर्योगबिन्दुद्वयगतसूत्रेण) पूर्वपश्चिमा = वास्तवा पूर्वा-परा रेखा कर्त्तव्या । सा पूर्वापरा रेखा वृत्ते यत्रोभयदिशि लगति ते वास्तवपूर्वापरदिशौ भवतः । एवं दिक्चतुष्टयं विज्ञाय, तद्वत् = यथा दिक्साधनं कृतं तथा, दिक्मध्यमस्त्यैः = दिग्द्वयमध्यस्थाने मस्त्योत्पादनैः, विदिशः = आग्नेयादिचतस्रः कोणदिशः संसाध्याः । अर्थात् पूर्वदक्षिणदिशोर्मध्यभागे मस्त्येन प्रथमं आग्नेयवायव्यौ विज्ञाय तद्गतसूत्रार्धे पुनः मस्त्येनेषाननैर्हतिविदिशौ विज्ञेये इति ॥ १-४ ॥

उपपत्तिः—

स्थूल-सूक्ष्ममेवाद् दिशोऽपि द्विविधाः । तत्र स्थूलदिशो यात्रावो गृह्यन्ते । स्थूलदिग्ज्ञानं तु 'यत्रोदितोऽर्कः किल तत्र पूर्वा तत्रापरा यत्र गतः प्रतिष्ठाम्' इति वचनाद् भवति । तत्र रविक्रान्तेर्वैलक्षण्यादुदयास्तबिन्दुनां प्रतिदिनं भिन्नत्वाच्च रवेरुद-यास्तबिन्दू स्थूलपूर्वापरौ भवतः । परञ्च औत्सर्गात्—याज्ञिककुण्डमण्डपगृहादीनां निर्माणे सूक्ष्मदिशां प्रयोजनत्वात् सूक्ष्मदिग्ज्ञानमावश्यकम् । दिशां सूक्ष्मत्वे प्रथमं भुवः सरलत्व-मपेक्षितम् । तेन प्रथमं येन केनापि प्रकारेण भुवः समीकरणमुचितमेव । ततः समभूतत्वे मध्याह्नकालिकीच्छाया वृत्तबहिर्गता यथा न भवेत्तथा शङ्कुवस्तुलैरेकं दिग्ज्ञानोपयोगि वृत्तं समुचितम् (मध्याह्नकछायातोऽल्पमानके शङ्को तच्छङ्कुच्छायाप्रं सदा वृत्ताद् बहिरेव तिष्ठेत्तथा सति छायाप्रद्वयगतसूत्रस्य वृत्तबहिर्गतरेखातद्वशाद् दिग्ज्ञाने वैषम्यापत्तिरिति मध्याह्नकछायातोऽधिकं व्यासार्धमानमुचितमेव) ।

अथैकस्मिन् दिने रविक्रान्तिचलनं परमाणुप्रमाणत्वाच्छून्यसमं स्वीक्रियते तदैक-स्मिन् दिने रवेर्भ्रमणमेकस्मिन्नेवाहोरात्रवृत्ते भवेत् । छायायाः रवेरनुलोमदिशि भ्रमणात्-पूर्वकपाले स्थिते रवौ यावति नतांशे शङ्कुच्छायाप्रं परदिशि वृत्तं प्रविशति, परक-पाले तावत्येव नतांशे स्थितेऽर्के शङ्कुच्छायाप्रं पूर्वदिशि वृत्ताद् बहिर्गच्छति । तत्र कपा-लद्वयेऽपि नतांशयोस्तुल्यत्वाद् उभयत्र छायाप्रपूर्वापरसूत्रान्तररूपो ज्यासमको भुजो तुल्यो भवतः । अतश्छायाप्रप्रवेशनिर्गमबिन्दुद्वयगता रेखा तद्वृत्तस्य पूर्णज्यारूपा सा क्षितिज-केन्द्रगतवास्तवपूर्वापररेखासमानान्तरा पूर्वापररेखाकूपा स्यात् । तेन तावत् तद्वृत्तवृत्तौ छायाप्रबिन्दू पूर्वापरबिन्दुरूपा भवतः । ततो बिन्दुद्वयकेन्द्रवशाद् बिन्दुद्वयान्तःपाति-कल्पितपूर्वापररेखाव्यासार्धेनोत्पन्नवृत्तयोर्योगान्मध्ये या मस्त्याकृतिर्भवति तन्मस्त्यमुख-पुच्छगता रेखा कल्पितपूर्वापररेखोपरि लम्बरूपा तदर्धकर्त्रा तद्वृत्तकेन्द्रगामिनी च रेखा-गणितशुक्रस्या भवतीति सा रेखा वास्तव-दक्षिणोत्तरा स्यादेव । तद्वृत्तयाम्बोत्तररेखयो-र्योगबिन्दू वास्तवदक्षिणोत्तरबिन्दू स्याताम् । पुनर्दक्षिणोत्तरबिन्दुभ्यां दक्षिणोत्तरबिन्दुद-वान्तःपातिरेखाव्यासार्धेनोत्पन्नवृत्तयोर्योगमस्त्यस्य मुखपुच्छगता रेखा तद्वृत्तकेन्द्रगता वास्तवपूर्वापररेखा भवेत् । पूर्वापररेखातद्वृत्तयोर्योगबिन्दू वास्तवो पूर्वापरबिन्दू भवतः ।


एवं सूर्यपूर्वादिदिक्चतुष्टयस्य ज्ञाने सज्जाते पूर्वोत्तरबिन्दुभ्यां मरस्येनैशाननैर्ऋत्य-
विदिशौ तथा पूर्वदक्षिणबिन्दुभ्यां मरस्येनारनेयघायव्यविदिशौ च भवेत्ताम् । इत्युपपन्नमा-
चार्योक्तं सर्वम् ॥ १-४ ॥



विशेषः ।

परस्वेदं दिग्ज्ञानं तदैव समीचीनं यदा रवेः क्रान्तिः स्थिरा स्यादर्थाद् यदा रविर-
व्यवगतः (सायन-मिथुनान्तधनुरन्तयोरन्यतरगतः) स्यात्तदा क्रान्तिगतेः शून्यत्वा-
द्देव विधिना दिग्ज्ञानं साधु भवेत् । अन्यथा तु क्रान्तेः प्रतिक्षणं वैलक्षण्यात् छायाप्र-
वेशनिर्गमकालिकनताशयोः साम्येऽपि रवेः क्रान्त्योरप्रयोश्च न्यूनाधिकत्वात् तद्वशाज्जा-
यमानो प्रवेशनिर्गमकालीनो छायाप्रपूर्वापरसुत्रान्तररूपौ भुजौ न्यूनाधिकावेवातो भुजा-
प्रव्यगता रेखा वास्तवपूर्वापररेखाधमानान्तरा न भवेदतस्तदानीमनेनाचार्योक्तप्रकारेण
दिग्ज्ञानं न साधु भवति । अर्थात् तत्र क्रान्त्यन्तरवशाच्छ्रयाप्रवेशनिर्गमकालिकभुजयो-
रन्तरं विगण्य स्थूलबिन्दोरन्यदिशि तद्भुजान्तरचापस्य वृत्तपरिधौ चालनेन वास्तव-
दिशौ साध्ये । तद्विन्दुव्यवगता रेखा वास्तवपूर्वापररेखाधमानान्तरा स्यात् । ततो बिन्दुव्य-
वगतराधमानान्तरा तद्वृत्तकेन्द्रे या रेखा सा वास्तवपूर्वापरा स्यात् । एवं च पूर्वापररे-
खावृत्तपास्योर्योगबिन्दू वास्तवपूर्वापरदिशौ ज्ञेये ।

अथात्र प्रसङ्गात् क्रान्तिश्च-
लनवशाच्छायाप्रवेशनिर्गमकालि-
कभुजान्तरसाधनपूर्वकं भास्करीयं
दिक्साधनं विलिख्यते-“तत्का-
लापमजीवयोस्तु विवराद् भाक-
र्णमित्या इतास्त्वज्यासमिताहु-
लैरनयनदिश्येन्द्री स्फुटा चाकि-
ता”-अस्मिन् प्रकारे लम्बज्या
कोटिः, अक्षज्या भुजः, त्रिज्या
कर्ण इत्येकम् । क्रान्तिज्या कोटिः,



कुज्या भुजः, अत्र कर्ण इत्यन्यत् । अनयोश्चापजात्ययोः साजात्यात् यदि लम्बज्या-
कोटौ त्रिज्या कर्णस्तदा क्रान्तिज्याकोटौ क इत्यनुपातेन लब्धिः अत्रा = $\frac{\text{त्रि} \times \text{ज्याकोटौ}}{\text{ज्यालं}}$ ।

अत्राणाङ्कतलयोः संस्कारेण गतो भुजो भवतीति भुजः = $\frac{\text{त्रि} \times \text{ज्याकोटौ}}{\text{ज्यालं}} \pm \text{शत}$ । परमयं
भुजः त्रिज्यावृत्ते, दिग्ज्ञानार्थं तु छायाकर्णवृत्तेऽपेक्षितोऽतः कर्णवृत्ते परिणामितः भुजः
= $\frac{\text{त्रि} \times \text{ज्याकोटौ} \times \text{छाक}}{\text{त्रि} \times \text{ज्यालं}} \pm \frac{\text{शत} \times \text{छाक}}{\text{त्रि}} = \frac{\text{ज्याकोटौ} \times \text{छाक}}{\text{ज्यालं}} \pm \text{प}$ । (यतः कर्णवृत्ते प-

रिणामितं शङ्कृतलं पलभातुल्यं भवति) । एवं निर्गमकालिको भुजः = $\frac{\text{ज्याकोटौ} \times \text{छाक}}{\text{ज्यालं}} \pm \text{प}$ ।

वृत्ते प्रवेशनिगमकालिकच्छायायोस्तुल्यस्वाच्छायाकर्णवपि तुल्यावतो भुजयोरन्तरम् =
($\frac{\text{ज्याकोटौ} \times \text{छाक}}{\text{ज्यालं}} \pm \text{प}$) $\cap$ ($\frac{\text{ज्याकोटौ} \times \text{छाक}}{\text{ज्यालं}} \pm \text{प}$) = $\frac{(\text{ज्याकोटौ} \cap \text{ज्याकोटौ}) \times \text{छाक}}{\text{ज्यालं}}$ ।

एतद् भुजान्तरं भास्करोऽन्तर्गतपरिचौ दृष्ट्वा स्फुटेन्द्री दिक् साधिता । परम चाप-
परिचौ ज्यान्तरस्य दानानौचित्यात् तत्र भास्कस्यापि वास्तवदिक्छिन्नं जाता । यतः
(द्रष्टव्यं क्षेत्रम्) प्रवेशभुजान्निगमभुजस्याधिक्ये प्रवेशभुजः = प्रत वा प्रत । निर्गमभु-
जः = निज । अतो भुजान्तरम् = निर । वृत्तपरिचौ निरतुल्यं चापम् = निम । नि स्थूलबिन्दोः
निम (भुजान्तरतुल्य-) चापस्य दानेन 'म' पूर्वबिन्दुः सिद्धः । परञ्च 'म' बिन्दोः 'प्र'
पर्यन्तं बद्धा 'म' रेखा वास्तवपूर्वापररेखासमानान्तरा न । यतः सैव रेखा वास्तवपूर्वा-
परसमानान्तरा स्याद् या च भुजान्तररेखोपरि लम्बरूपा भवेत् । निर रेखा भुजान्तर-
वृत्तस्य त्रिज्या तदुपरि भुजान्तरवृत्तस्य वा स्पर्शरेखा सैव लम्बः स्यादिति रेखागणित-
विदामतिरोहितमेव । अतो नि बिन्दोर्भुजान्तरदानान्न पूर्वदिशः सिद्धिः ।

अपि तु भास्करीयविधिना प्रवेशनिर्गमभुजान्तरं विज्ञाय प्रवेशनिर्गमबिन्द्वन्तरस्यावृत्ते
स्थूलपूर्व- (नि) बिन्दोः पूर्णज्यारूपं निर भुजान्तरं दद्यात् । तदत्राप्रवेशबिन्दुगता 'रप्र'
रेखा 'निर' भुजान्तरोपरि लम्बः स्यात् (वृत्तार्धभूते चापेऽन्तर्गतकोणस्य समकोणत्वात् ।

रे. ३ अ. ३० प्र.) सा रेखा वर्धिता प्रप्र विदुं यातीति प्रप्र रेखा वास्तवपूर्वापररेखासमानान्तरा स्यात् । वृत्तकेन्द्रे प्रप्र रेखासमानान्तरा या रेखा सा वास्तवपूर्वापररेखा तथा पूर्वापररेखा वृत्तबोयोगविन्दू वास्तवपूर्वापरदिशौ च भवतः । तदर्धविन्दौ मध्येन याम्योत्तरा च सिद्ध्यते ।

वि- । वस्तुतो दिग्ज्ञाने एकस्मिन् दिने सततं छायापानं कार्यं, यत्र विन्दौ छाया सर्वास्या स विन्दुस्तरा दिक् षड्कुदिशि दक्षिणेति वास्तवोत्तरदक्षिणदिशौ भवतः । वा 'सर्देशामुत्तरतो मेरु' रिति वचनवत्त्वात् प्रथमं सुमेरुशीर्षगतं ध्रुवं विष्ट्वा वास्तवोत्तरदिशौ ज्ञानं भवेत् । ध्रुवसूत्रं वर्धितं यत्र पृष्ठदेशे वृत्ते लगति तत्र दक्षिणा दिक् । ततो दक्षिणोत्तरसूत्रार्धस्थले ऊम्बरेखा वृत्ते उभयदिशि यत्र यत्र लगति तत्र तत्र पूर्वापरौ विन्दू । ऊम्बरेखा च वास्तवपूर्वापरा स्यादेवेति सरलतरा रीतिः ॥ १-४ ॥

इदानीमभीष्टच्छायाप्रविन्दुज्ञानप्रकारमाह—

चतुरस्रं बहिः कुर्यात् सूत्रैर्मध्याद्विनिर्गतैः ।

भुजसूत्राङ्गुलैस्तत्र दत्तैरिष्टप्रभा स्मृता ॥ ५ ॥

चतुरस्रमिति । मध्यात्=प्रत्येकदिग्मध्यविन्दोः, विनिर्गतैः=निःसरितैः वृत्तस्य स्पर्शरेखाभूतसूत्रैः, बहिः=दिग्ज्ञानार्थं लिखितं यद्वृत्तं तस्माद् बाह्ये, चतुरस्रं=चतुष्कोणं (वर्गक्षेत्रमेकम्) कुर्यात्=लिखेद् विद्वानिति शेषः । तत्र=तस्मिंश्चतुरस्रभुजे, पूर्वस्मात् पश्चिमाद्वा विन्दोः गणितागतैयथादिक्कैश्छायाप्रपूर्वापरसूत्रान्तररूपैः भुजसूत्राङ्गुलैः, इष्टप्रभा=अभीष्टकालिकच्छाया स्मृता । अत्रैतदुक्तं भवति । गणितागतभुजाङ्गुलाग्रे कृतायां पूर्वापरसमानान्तररेखायामेव तात्कालिकच्छायाप्रं भवतीति । दृष्टव्यं ७३ को के क्षेत्रम् ॥ ५ ॥

उपपत्तिः—

भुजो नाम 'छायाप्रपूर्वापरसूत्रमध्य' मिति पूर्वापरसूत्राद् भुजाग्रे सदा छायाप्रं तिष्ठति । तस्मात् पूर्वापरान्यतरविन्दोर्भुजाप्रगतपूर्वापरसमानान्तररेखायामिष्टच्छायाप्रं भवेदित्युपपन्नम् ॥ ५ ॥

इदानीं पूर्वापररेखायाः स्थितौ वैशिष्ट्यमाह—

प्राक्पश्चिमाश्रिता रेखा प्रोच्यते सममण्डले ।

उन्मण्डले च विषुवन्मण्डले परिकीर्त्यते ॥ ६ ॥

प्रागिति । प्राक्पश्चिमाश्रिता = पूर्वापरविन्दुद्वयसंलग्ना (पूर्वापरा) रेखा, सममण्डले = पूर्वापरधरातलेऽपि वर्तत इति प्रोच्यते गणकैः । सा पूर्वापरा रेखा, उन्मण्डले = निरक्षक्षितिजधरातले, विषुवन्मण्डले = निरक्षपूर्वापरे च धरातले (नाडीवृत्तधरातले) वर्तत इति गणकैः परिकीर्त्यते = प्रकर्षेण कथ्यते इति ॥ ६ ॥

उपपत्तिः—

गोले क्षितिजोन्मण्डलनाडीपूर्वापरमण्डलानां योगविन्दू पूर्वापरविन्दू । तस्मात् तत्पूर्वापरविन्दुद्वयसम्बद्धा पूर्वापरारूपा रेखा क्षितिजोन्मण्डलनाडीपूर्वापरवृत्तचतुष्टयगता स्यादेव विन्दुद्वयस्य प्रतिवृत्तं गतत्वात् ।

अथ पूर्वलिखितक्षितिजद्वारे दिक्साधनविधिना विहिता प्राक्षपश्चिमा रेखा, सममण्डले= पूर्वापरवृत्तधरातले (स्वक्षितिजोपरि लम्बभूते) वर्तते । च=तथा, उन्मण्डले= निरक्षक्षितिजे सा प्राक्षपश्चिमा रेखा, विषुवन्मण्डले= नाडीवृत्तधरातले (उन्मण्डलोपरि लम्बभूते) वर्तते इत्यपि व्याख्यानं भवितुमर्हति । यद्देशीयक्षितिजे यद्दरातलं पूर्वापररूपेण लम्बरूपं तद्गतैव तद्देशीया पूर्वापरा रेखा भवतीति युक्त्या प्रष्टुमेवेत्युपपन्नम् ॥ ६ ॥

इदानीं कर्णवृत्तीयाप्रास्थानमाह—


रेखा प्राच्यपरा साध्या विषुवद्भाग्रगा तथा ।

इष्टच्छायाविषुवतोर्मध्यमग्राऽभिधीयते ॥ ७ ॥

रेखेति । तथा=तेनैव प्रकारेण (यथा वृत्तबहिर्गतचतुरस्रे छायाप्रबिन्दुद्वयगता प्राच्यपरा रेखा कृता तथैव) विषुवद्भाग्रगा=पलभाप्रबिन्दुगता, प्राच्यपरा=पूर्वापरसमानान्तरा रेखा साध्या गणकैः । इदमुक्तं भवति । पूर्वोक्तवृत्तबहिर्धनुर्भुजे पूर्वबिन्दुतो विषुवद्भा (पलभा) उत्तरदिशि दत्त्वा छायाप्रगतपूर्वापररेखानुरूपैव पलभाप्रगताऽपि पूर्वापरसमानान्तरा रेखा कार्या । तदा इष्टच्छायाविषुवतोर्मध्यमग्रा=इष्टच्छायायाः पलभायाश्चान्तरे अग्रा = कर्णवृत्ताग्रा, अभिधीयते=कथ्यते गणकैरिति शेषः । अर्थात् छायाप्र-पलभाप्रगत-पूर्वापरसमानान्तररेखयोरन्तरं चतुर्भुजस्य भुजे यद्भवति तत्तुल्या कर्णवृत्ताग्रा भवति । इष्टव्यं क्षेत्रम् । वृत्ते छा=छायाग्रम् । छा=छायाग्रीयो भुजः । एतत्तुल्यं वृत्तबहिर्गत-वर्गभुजे पूर्वबिन्दुतः पूभु भुजसूत्राङ्गुलिनि दत्त्वा भुज छायाग्रे पूर्वापरसमानान्तरा रेखा । एवं पूर्वबिन्दुतः केन्द्रबिन्दुतो वा पलभाङ्गुलिनि उत्तरदिशि दत्त्वा पलभाप्रगता पूर्वापरसमानान्तरा रेखा लवि । तदा भुज, विल समानान्तररेखयोरन्तरं भुवि वा रश् कर्णवृत्ताग्रा स्यात् ॥ ७ ॥

उपपत्तिः—

त्रिज्यावृत्तीयाऽग्रा कर्णवृत्ते परिणामिता कर्णवृत्ताग्रा भवति । त्रिज्यावृत्तीयाऽग्रा पूर्वापरसूत्रात् स्वोदयास्तसूत्रं यावदन्तरितं यत्किं च भवति तावन्मिता तद्विक्रं च भवति । साऽग्रा शङ्कुतलभुजयोः संस्कारेण सञ्जायते । पूर्वापरसूत्राच्छङ्कुमूलावधिः भुजः । शङ्कुमूलास्वोदयास्तसूत्रं यावच्छङ्कुतलम् । अनयोः समभिन्नदिशोर्गोचान्तरेण पूर्वापरस्वोदयास्तसूत्रान्तरमग्रा त्रिज्यावृत्तीया स्यादित्यर्थः । सा कर्णवृत्तपरिणामिता विपरीतदिक्काऽर्थात् त्रिज्यावृत्ते यद्युत्तरा तदा छायाकर्णवृत्ते दक्षिणा, यदि त्रिज्यायां दक्षिणा तदा कर्णवृत्ते उत्तरा भवति । कथं तथा भवतीत्युच्यते । उत्तरगोले गतवति रसो पूर्वापरसूत्रात् स्वोदयास्त-



सूत्रस्योत्तरदिगगतत्वात् त्रिज्यावृत्ताप्रा उत्तरदिक्का । परस्व तत्र मध्याह्नच्छायायाः पल-
भातोऽल्पत्वात् छायाप्रगता रेखा पलभाप्रगतरेखातो दक्षिणे भवति । कर्णवृत्ते शङ्कुतलं
पलभा, भुजश्छायाप्रीयो भुजोऽतः पलभाच्छायाप्रभुजयोरन्तरेऽप्राऽतो भुजाप्रगरेखायाः
पलभाप्रगरेखातो दक्षिणे गतत्वात् कर्णाप्रा दक्षिणा जाता । एवं यदा रविर्दक्षिणगोले
स्यात् तदा पूर्वापरसूत्रात् स्वोदयास्तसूत्रस्य दक्षिणदिगगतत्वात् त्रिज्यावृत्ताप्रा दक्षिणा ।
परस्व तदानीं मध्याह्नच्छायायाः पलभातोऽधिकत्वात् पलभाप्रगरेखातश्छायाप्रगता रेखो-
त्तरे भवति । अतस्तदा कर्णवृत्ताप्रोत्तरदिक्का जातेति समक्षमेव मतिमताम् ।

अथ गणितोपपत्तिः । त्रिज्यावृत्ताप्रा कर्णवृत्तपरिणामिता कर्णवृत्ताप्रा भवति ।
तत्र त्रिज्यावृत्ताप्रा = भुज $\frac{+}{\text{त्रि}}$ शङ्कुतलम् । इयं छायाकर्णवृत्ते परिणामिता जाता कर्णाप्रा =
 $\frac{\text{भु} \times \text{छा} \cdot \text{क} \frac{+}{\text{त्रि}} \text{शंत} \times \text{छा} \cdot \text{क}}{\text{त्रि}} = \text{छायाप्रभुजः} \frac{+}{\text{त्रि}}$ पलभा । अत उपपन्नम् ।

अथ शङ्कुतलं कर्णवृत्ते पलभा कथं भवतीति प्रदर्शयते । $\frac{\text{शंत} \times \text{छा} \cdot \text{क}}{\text{त्रि}}$, अत्र शङ्कु-
त्रिज्या-दृग्ज्येत्येकम् । द्वादश-छायाकर्ण-पलभैत्यन्यत् ; अनयोः साजात्यात् छाक =
 $\frac{\text{त्रि} \times १२}{\text{श}}$ । अनेन पूर्वस्वरूपमुत्थाप्य जातं $\frac{\text{शंत} \times \text{त्रि} \times १२}{\text{त्रि} \times \text{श}} = \frac{\text{शंत} \times १२}{\text{श}} = \text{पलभा} ।$

इत्युपपन्नम् ॥ ७ ॥

इदानीं छायातः कर्णानयनं कर्णतश्छायानयनमाह—

शङ्कुच्छायाकृतियुतेर्मूलं कर्णोऽस्य वर्गतः ।

प्रोज्ञ्य शङ्कुकृतिं मूलं छाया, शङ्कुर्विपर्ययात् ॥ ८ ॥

शङ्कुच्छायेति । शङ्कुच्छायाकृतियुतेः=द्वादशाङ्गुलशङ्कुवर्गस्य तच्छायावर्गस्य च
योगात्, मूलं यत् सः, कर्णः=छायाकर्णः भवेत् । कर्णस्य ज्ञानात्, अस्य = कर्णस्य
वर्गतः, शङ्कुकृतिं=द्वादशाङ्गुलशङ्कुवर्गं (१४४) प्रोज्ञ्य=निष्कास्य तस्मान्मूलं 'छाया
भवति । विपर्ययात्=तद्व्यत्यासात् शङ्कुर्भवति । अर्थात् कर्णवर्गच्छायावर्गं विषोष्य
तस्मान्मूलं शङ्कुर्भवतीति ॥ ८ ॥

उपपत्तिः—

'भुजकोटयोयोगपदं कर्णः, दोःकर्णवर्गयोर्विवरान्मूलं कोटिः, कोटिश्रुतिकरयो-
रन्तरास्पदं बाहुः' इति प्रकारेण जात्यन्यस्ते भुजद्वयस्य ज्ञानात् तृतीयस्य ज्ञानं युग-
ममेव । अत्र शङ्कुच्छायाच्छायाकर्णैर्जायमाने जात्यत्रिभुजे शङ्कुः कोटिः, छाया भुजः, छाया-
कर्णः कर्णः । अतः कर्णः = $\sqrt{\text{श}^२ + \text{छा}^२}$ । छा = $\sqrt{\text{क}^२ - \text{श}^२}$ । शं = $\sqrt{\text{क}^२ - \text{छा}^२}$ ।
इत्युपपन्नम् ॥ ८ ॥

इदानीमयनांशसाधनमाह—

त्रिंशत्कृत्यो युगे भानां चक्र प्राक् परिलम्बते ।

तद्वगुणाद् भूदिनैर्मक्ताद् युगणाद्यदवाप्यते ॥ ९ ॥

तदोस्त्रिघ्ना दशांशां विज्ञेया अयनाभिधाः ।

तत्संस्कृताद् ग्रहात् क्रान्तिच्छायाचरदलादिकम् ॥ १० ॥

त्रिंशदिति । युगे = चतुर्युगात्मके एकस्मिन्महायुगे, भागां = नक्षत्राणां, चक्रं = मण्डलं (भचक्रमित्यर्थः) त्रिंशत्कृत्यः = त्रिंशद्द्वारं कृतिः विंशतिः (छन्दः शास्त्रे कृतिनामकं छन्दःपदं विंशत्यक्षरैर्भवतीति कृतिशब्दाद् विंशतिसङ्ख्या गृहीता । परञ्च कृतिशब्दस्य बहुवचने 'कृतयः' इत्यस्य स्थाने 'कृत्यः' इत्यपपाठोऽपि च्छन्दोभङ्गमिया स्वीकृतः; अपि माषं मषं कुर्याच्छन्दोभङ्गं न कारयेदिति च्छन्दःशास्त्रवचनप्रमाणात्) * अतस्त्रिंशद्गुणिता विंशतिः षट्शतानि, तावत्सङ्ख्यातुल्यं भचक्रं प्राक्, परिलम्बते = स्वस्थानात् पूर्वतश्चकितं भवति x । अर्थात् नाडीक्रान्तिबलययोः सृष्ट्यादौ यः सम्पातो निरयणमेषादिनामा स प्रथमं सप्तविंशतिभागान् पूर्वतो गत्वा ततः परावृतः प्रत्यग्गत्या स्वस्थानमेत्य प्रत्यग्गत्यैव स्वस्थानात् सप्तविंशतिभागान् प्रत्यग्गत्वा ततः पुनरपि परावृतः पूर्वगत्या स्वस्थानमेतीति तदैको भगणो भचक्रस्य पूर्यते । तत्रोभयतः सप्तविंशतिभागानां चतुर्वारं भ्रमणादेकस्मिन् भगणेऽष्टोत्तरशतमंशाः पूर्यन्ते । एतादृशा भगणा एकस्मिन् महायुगे ६०० षट्शतानि भवन्तीति । अत इष्टदिने तदानयनमाह—तद्गुणादिति । युगणात् = वर्तमानाहर्गणात्, तद्गुणात् = तैर्युगीयावनचलनभगणैः (षट्शतैरित्यर्थः) गुणितात्, भूदिनैः = एकमहायुगान्तःपातिभिः सावनदिनैः, अफाद् यद् भगणादिकं फलमवाप्यते, तदोः = तस्य भुजादिषाधनविधिना वा भुजमितिः, सा त्रिघ्ना = त्रिगुणिता, दशांशा = दशभिर्भक्ता च तदा वा लब्धस्तत्तुल्या, अयनाभिधाः = अयनसंज्ञकाः खंशाः, अयनांशाः, विज्ञेया विस्मिरिति शेषः । एवमयनांशे सजाते, तत्संस्कृतात् = तैरयनांशैः संस्कृतात् (पूर्वगतौ तैर्युगात्, पश्चिमगतौ तै रहितात्) ग्रहात् क्रान्तिच्छायाचरदलादिकं सकलं गणितोपयोगि साध्यम् ॥ ९-१० ॥

उपपत्तिः—

सृष्ट्यादौ नाडीक्रान्तिबलययोः सम्पातो यत्रासीत् स निरयणमेषादिः । तदानीमयनांशाभावात् । ततोऽय्यल्पगत्या पूर्वाभिमुखं सप्तविंशतिभागान् गत्वा ततः परावृतः स सम्पातस्तत्तयैव गत्या प्रत्यङ्मुखं चलन्स्वस्थानमागत्य ततोऽपि पश्चिमं सप्तविंशतिभागान् याति ततः पुनरपि परावृतस्तत्तुल्ययैव प्राग्गत्या स्वस्थानं यदाऽऽयाति तावदष्टोत्तरशतांशचलनं भवति, तच्चैकं परिलम्बनमेको भगणो वा तत्सम्पातविन्दोर्भवति । तस्य चलनमाचार्यैः (प्राचीनैः) वेधेन विज्ञाय ततोऽनुपातेनैकस्मिन्महायुगे

(*) अत्र कश्चित् 'त्रिंशत्कृत्यः' इति प्राठः प्रामादिकोऽतश्चिन्तितः, इति पाठमज्ञोक्त्य युगे त्रिंशद्गुणा अयनगतेर्भवन्तीत्यनुमनुते । तथैव भास्करोऽपि 'तद्गुणाः सौरोक्ता म्यस्ता अयुतत्रयं कल्पे' इति कथितवान् । परं तदसङ्गतम् । 'ग्रन्थाः खलुर्तु-६०० निर्माज्येति' वसिष्ठोक्तोः, 'युगे षट्शतकृत्यो हि भचक्रं प्राग्विलम्बते' इति सोमसिद्धान्तोक्तोः, तथा 'तदोस्त्रिघ्ना दशांशां' इत्याचार्योक्तैरुपपत्तिर्विरोधाच्च ।

(x) अत्र प्रागित्युपलक्षणम् । यतस्तस्य प्रत्यक्चलनमपि भवति । आचार्यमयासुरसंवाद-काले प्रत्यक्चलनस्याभावात्तदनुक्तिरिति न कश्चिद्विरोधः ।

४३२०००० सौरवर्षात्मके तद्गतिः ६०० भगणसुत्या पठिता । अतोऽनुपातेनेष्टाहर्गणेऽय-
नभगणादिः । यथा—यदि युगसावनार्हैरयनभगणाः षट्षतानि तदाऽभीष्टाहैः किमिति

$\frac{६०० \times अ.}{युसा.} =$ अभीष्टाहै भगणाद्यायनवतिः । एतद्भुजभागाः=भु. । पुनरनुपातः ।

यदि भगणांश-३६० तुल्यैरसौरयनस्याष्टोत्तरशतांशमितं चलनं- तदाऽभीष्टभुजांशैः

किमिति $\frac{१०८ \times भु}{३६०} = \frac{३ \times भु}{१०} =$ अभीष्टाहैऽयनचलनांशाः । इत्युपपन्नमयनां-

द्यानयनम् ।

अथाहर्गणवशात् साधित्वा प्रहः यतो निरयणा भवन्ति, तथा प्रहकान्तिचरच्छायादीनां
सायनमेवादितः प्रवृत्तिरतोऽहर्गणोपपन्नप्रहै कान्त्यादिसाधनार्थमयनांशसंस्कारो युक्तियुक्त
एवेत्युपपन्नं सर्वम् ॥ ९-१० ॥

वि. । नाडीकान्तिबलययोः सम्पातरूपमयनमुभयतो यदाऽष्टोत्तरशतमंशं चलति तदा
तस्यैको भगणः । अर्थात्स्यैकस्मिन् भगणे १०८ अंशा भवन्ति । एवमेकस्मिन् महायुगे
६०० भगणाः । अतो महायुगे तदंशाः $६०० \times १०८ = ६४८०००$ । एतदकलाः =
 ३८८८००० । महायुगे सौरवर्षाणि = ४३२००००० । अतोऽयनस्य वार्षिकी गतिः =
 $\frac{३८८८००००}{४३२०००००} = ०.१५४''$ चतुःपञ्चाशद्विकलामिता समायाति । तत्र स्वल्पान्तरात्

प्रतिवर्षमेककलातुल्यमयनचलनमप्रीकृत्य गणितं कुर्वन्ति केचिद्विद्वांसस्तन्मते प्रत्यब्दं
षड्विकलानामाधिक्यादधुना २३' अयनभागाः सिद्धयन्ति (प्र. ला.) । सौरमतेन २१°१३९'
एतावदेव । वस्तुतोऽयनचलनमपि सर्वदैकरूपं नेति पाश्चात्या अपि निर्णीतवन्तः । तेषां
मते पञ्चाशद्विकलाष्टपञ्चाशद्विकलापर्यन्तं तच्चलनं समयभेदेन भवतीति सौरौकं चतुः
पञ्चाशद्विकलात्मकं मध्यममयनचलनमेव मन्मतमिति ।

अथ महायुगे ४३२००००० सौरवर्षे ६०० भगणाः । अतो भगणः $(\frac{४३२००००००}{६००} =)$

७२०० सौरवर्षैः पूर्यते । तथा स्वस्थानात् २७° अंशान् सम्पातः $(\frac{७२००}{४} =) १८००$

सौरवर्षैः पूर्वतो याति । एवं चतुष्टयेन भ्रमणेनैको भगणो भवति । एवमत्र सृष्ट्यादितो
द्वापरान्तमतीतेषु १९५५८०००० सौरवर्षेषु ७२०० एभिर्भक्तेषु सृष्ट्यादितो द्वापरान्तं
गतायनभगणाः २७१६५० । अधुना कल्यादितो गतेषु ५०४४ सौरवर्षेषु ९० गुणितेषु

१८०० भक्तेषु $= \frac{५०४४ \times ९०}{१८००} = २५२°११२'$ एषु ९० भक्तेषु लब्धं २ गतपदं, शेषं

७२°११२' तृतीयपदगतमतोऽयमेव भुजः । अतोऽयं त्रिगुणो दक्षभक्तश्च $\frac{७२°११२' \times ३}{१०} =$

२१°१३९'१३६'' जातं सं. २००० वर्षादौ अयनभागादिकम् ॥ ९-१० ॥

इदानीं षणितागतायनांशानां प्रतीतिं तत्संस्कारप्रकारमाह—

स्फुटं दृक्तुल्यतां गच्छेदयने विषुवद्वये ।

प्राक् चक्रं चलितं हीने छायाकारात् करणागते ॥ ११ ॥

अन्तरांशैरथावृत्य पश्चाच्छेषैस्तथाऽधिके ॥ ३ ॥

स्फुटमिति । अनन्तरोक्तमयनचलनम्, अयने=सौम्यायने, बाम्यायने च (सायने मकरादौ कर्कादौ च) तथा विषुवद्वये=सायने मेषादौ तुलादौ च, स्फुटं=याथातथ्येन, दृक्तुल्यतां=हरणितैक्यतां गच्छेत् । सायनमकरकर्कटयोः सायनमेषतुल्योश्च गतवति भास्वति स्पष्टायनचलने प्रतीतिर्भवतीत्यर्थः ।

अथायनस्य घनर्णत्वमाह—प्रागिति । तत्र सायनमकरकर्कटमेषतुलान्यतमस्येऽर्के, छायाकारात्=छायावशाद् वक्ष्यमाणविधिना साधितसूर्यात्, करणागते=अदृग्गतात् 'यथा-स्वभगव्याभ्यस्तो दिनराशिः कुवासरैः' इति प्रकारेण) साधिते सूर्ये, हीने=अंशादिभिर्न्यूने सति, अन्तरांशैः=तयोदछायाकारादृग्गणार्कयोरन्तरभागे, चक्रं=तद्भ्रमचक्रं, प्राक्=पूर्वदिशि चलितं ज्ञेयम् । तदानीं तदन्तरसमायनांशा घनं भवेदिति । अथ छायाकारात् करणागतेऽर्के अधिके सति, तथा=तद्वत्, शेषैः=छायाकारकरणाकर्कान्तरांशैः, आवृत्य=परमपूर्वगमनतः परावृत्य स्वस्थानमागत्य, पश्चात्=निरयणविन्दुतः पश्चिमदिशि चक्रं चलितमिति ज्ञेयमर्थात् तदानीमन्तरसमा अयनभागाः शृङ्गा स्यादिति ॥ ११ ॥

उपपत्तिः—

यत्र विन्दौ परमां काष्ठां गतोऽर्कस्ततः प्रतिकूलदिशि परावर्तितो भवति स एवायनादिबिन्दुस्तत्र रवेः परमगमनत्वात् तत्क्रान्तेरपि परमत्वं भवति । क्रान्तेः प्रवृत्तिस्तु नाडीक्रान्तिवृत्तयोः सम्पातबिन्दुतो भवति । स च सम्पातोऽधुना निरयणमेषादितः (सृष्ट्यादिसम्पातबिन्दुतः) अयनांशतुल्यमन्तरितो वर्ततेऽतो वर्तमानसम्पाते (सायनमेषादितुलादिबिन्दौ) क्रान्तेरभावस्ततः क्रमोपचयात् त्रिमान्तरेऽर्थात् सायनमकरादौ सायनकर्कादौ च क्रान्तेः परमत्वं तदेवायनादिस्थानम् । तथा च क्रान्तेरभावस्थाने रवेर्विषुवद्वृत्ते भ्रमणत्वान्मेषादौ तुलादौ च विषुवदिनमिति परिभाषा । अतः सायनविषुवदिने सायनायनारम्भदिने च साधिता क्रान्तिः क्रमेण शून्यसमा परमा च यदि भवेत्तदा सायननिरयणार्कयोरन्तररूपमयनचलनं स्फुटं दृक्तुल्यं भवेदिति निष्कर्षः । क्रान्तिवृत्ते पूर्वपूर्वक्रमेण राशीनां संनिवेशत्वात् सायनरवितो निरयणरवावृत्तेऽयनांशा घनमन्ययार्णमिति घनर्णोपपत्तिरपि स्पष्टैवेत्यलं पल्लवितेन ॥ ११ + ३ ॥

इदानीं पक्षक्षेत्रोपयोगिनीं पक्षमामाह—

एवं विषुवती छायाः स्वदेशे या दिनार्धजा ॥ १२ ॥

दक्षिणोत्तररेखायां सा तत्र विषुवत् प्रभा ॥ ३ ॥

एवमिति । एवं=उक्तप्रकारेण 'सायनविषुवदिनं विज्ञाय' स्वदेशे दक्षिणोत्तररेखायां दिनार्धजा=विषुवदिनमभ्याह्नकालिकी या, छाया=समभूवि दिङ्मध्यस्थद्वादशाङ्गुलशङ्कु-

च्छाया सा, तत्र=तद्देशे, विषुवप्रभा=पलभा (अक्षक्षेत्रभुजजातीया) विज्ञेयेति ।

✓विषुवदिनं तदेव यदा दिनमानरात्रिमाने समाने भवतः ('समरात्रिन्दिवे काले विषु वद्विषुवं च त-' दित्यमरोक्तः) तथात्वं सायने मेषादौ तुलादौ च क्रान्तेरभावाच्चरस्यापि शून्यत्वे भवति । छाया याम्योत्तरेखागता तदैव भवेद् यदा रविर्याम्योत्तरवृत्तगतः स्यात् । विषुवदिने यदा रविर्याम्योत्तरवृत्तगतो भवति तदा क्षितिजकेन्द्रनिहितद्वादशाङ्ग- लशङ्कोच्छायाऽक्षक्षेत्रभुजसजातीया (पलभाख्या) अतः कथ्यते यतो विषुवदिने स्वल्पान्त- रात् क्रान्तिगतेरत्यन्ताभावाद्भवेन्नमणं विषुवद्वृत्ते एव भवेत् (विषुवदिने रवेरद्वोरात्रवृत्तं नादीवृत्तमेव स्यादित्यर्थः) तदा मध्यन्दिने रवेर्नतांशानामक्षान्शसमस्ये तद्वशात् साविता शङ्कोच्छायाऽक्षक्षेत्रजातीया पलभातुल्यैव भवति । परन्तु वस्तुतो क्रान्तिगतेः प्रतिक्षणं वैलक्षण्याद् यदा मध्यन्दिने एव सायनविषुवदिनं भवेत्तदा तदानीन्तनीच्छाया वास्तवा पलभा स्यात् (१) परञ्च मध्यन्दिने विषुवसङ्क्रान्तेराकस्मिकत्वाद्विषुवदिनमप्यभवां छाया- मेव स्वल्पान्तरात्पलभामुरारीकुर्वन्ती प्रायो मनीषिणः । अथवाऽऽधुनिकसूक्ष्मदर्शकयन्त्रादि- मिर्वास्तवप्रबोधतिज्ञानाद् वास्तवाक्षांशा जायन्ते; स्वक्षितिजभ्रुवस्थानयोर्याम्योत्तरेऽक्षांश- सममन्तरत्वात् । ततो लम्बज्याक्षज्यात्रिज्येत्येकम्, द्वादशपलभापलकर्ण इति द्वितीयमन- योर्जात्यक्षेत्रयोः साजात्याद् यदि लम्बज्यया अक्षज्या, तदा द्वादशाङ्गुलसङ्क्रान्ता किमिति वास्तवा पलभा =

$$\frac{\text{अक्षज्या} \times १२}{\text{ज्यालं}} । ✓$$

अथान्नाक्षक्षेत्रप्रसङ्गात् कानिचिदक्षक्षेत्राणि भास्करोक्तानि विलिख्यन्ते—

भुजोऽक्षभा कोटिरिनाङ्गुली ना कर्णोऽक्षकर्णः खलु मूलमेतत् ।
क्षेत्राणि यान्यक्षभवानि तेषां विद्येव मानार्थयज्ञःसुखानाम् ॥
लम्बज्यका कोटिरयाक्षजीवा भुजोऽत्र कर्णस्त्रिभुजे त्रिभज्या ।
कुज्या भुजः कोटिरपक्रमज्या कर्णोऽप्रका च त्रिभुजं तथेदम् ॥
तथैव कोटिः समवृत्तशङ्करा भुजस्तद्वृत्तिरत्र ॥ कर्णः ।
भुजोऽपमज्या समना च कर्णः कुज्योनिता तद्वृत्तिरत्र कोटिः ॥
अप्रादिखण्डं कथिता च कोटिरुद्वृत्तना दोः श्रवणोऽपमज्या ।
उद्वृत्तना कोटिरयाप्रकाप्रखण्डं भुजस्तच्छ्रवणः क्षितिज्या ॥
खण्डं यदूर्ध्वं समवृत्तशङ्कोर्यत् तद्वृत्तेस्तात्रथ कोटिकर्णौ ।
अप्रादिखण्डं भुज एवमष्टौ क्षेत्राण्यमून्यक्षभवानि तावत् ॥

एतान्यष्टौ जात्यत्रिभुजानि । प्रतिकक्षेत्रमेकः समकोण एको लम्बांश एकोऽक्षांश इति त्रयः कोणाः । भुजकोटिभ्यामुत्पन्नः कोणः समकोणः । कर्णकोटिभ्यामुत्पन्नोऽक्षांशः । कर्णभुजाभ्यामुत्पन्नः कोणो लम्बांशः । एतानि किल क्षेत्राणि साक्षे देश एव भवन्ती- त्यक्षक्षेत्रसंज्ञया व्यवहियन्ते ॥ १२ + ३ ॥

(२) तत्रापि यदा पृष्ठस्थानात् क्रान्तेरभावो दृश्यते न तदानीं भूगर्भगतदृष्ट्या क्रान्तेरभावो भवति । अतस्तत्र क्रान्तिवृत्तीयलम्बनसंस्कारेण गर्भीयक्रान्त्यभावं विज्ञाय ततः साविता पलभा वास्तवा भवेदिति ।

भुजः	कोटिः	कर्णः
(१) पलभा	१२	पलकर्णः ।
(२) अक्षज्या	लम्बज्या	त्रिज्या ।
(३) कुज्या	क्रान्तिज्या	अग्रा ।
(४) अग्रा	समशङ्कुः	तद्धृतिः ।
(५) क्रान्तिज्या	कुज्योनतद्धृतिः	समशङ्कुः ।
(६) उन्मण्डलशङ्कुः	अग्रादिखण्डम्	क्रान्तिज्या ।
(७) अग्राप्रखण्डम्	उन्मण्डलशङ्कुः	कुज्या ।
(८) अग्रादिखण्डम्	समशङ्कूर्ध्वखण्डम्	तद्धृत्यूर्ध्वखण्डम् ॥१२३॥

इदानीं लम्बांशाक्षांशसाधनमाह—

शङ्कुच्छायाहते त्रिज्ये विषुवत्कर्णभाजिते ॥ १३ ॥

लम्बाक्षज्ये तयोश्चापे लम्बाक्षौ दक्षिणौ सदा ॥३॥

शङ्कुच्छायाहते इति । त्रिज्ये=द्विधा स्थापिते त्रिज्ये, शङ्कुच्छायाहते=एकत्र द्वाद-
शाङ्कुलशङ्कुना, अन्यत्रच्छायाया पूर्वासाधितपलभया गुणिते, उमयत्र, विषुवत्कर्णभाजिते=
विषुवत्कर्णः पलकर्णः पलभा-द्वादशयोर्वर्गयोगमूलमितस्तेन भक्ते तदा लम्बाक्षज्ये भवतः ।
अर्थात् त्रिज्या शङ्कुगुणिता पलकर्णभक्ता फलं लम्बज्या, तथा त्रिज्या पलभागुणिता पल-
कर्णभक्ता फलमक्षज्या भवतीति । तयोः=लम्बज्याऽक्षज्ययोश्चापे कृते सति क्रमेण, लम्बा-
क्षौ=लम्बांशः, अक्षांशश्च भवतः । तौ लम्बाक्षौ, सदा=सर्वदा, दक्षिणौ=दक्षिणदिक्कौ
भवतः ॥ १३३ ॥

उपपत्तिः—

पूर्वोक्तैष्वक्षेत्रेषु पलभा भुजः, द्वादशाङ्कुलशङ्कुः कोटिः, पलकर्णः कर्ण
इत्येकम् । अक्षज्या भुजः, लम्बज्या कोटिः, त्रिज्या कर्ण इत्यन्यत् । अनयोर्योरन्य-
त्रिभुजयोरन्याणां कोणानामेकजातित्वेन साजात्यमतोऽनुपातः । यदि पलकर्णकर्णे शङ्कु-
कोटिस्तदा त्रिज्याकर्णे केति ? फलं लम्बज्या = $\frac{\text{शं} \times \text{त्रि}}{\text{पक}}$ । एवं पलकर्णकर्णे पलभा
भुजस्तदा त्रिज्याकर्णे क इति ? फलमक्षज्या = $\frac{\text{प} \times \text{त्रि}}{\text{पक}}$ । ततो लम्बज्यायाश्चापं ल-
म्बांशाः, अक्षज्यायाश्चापमक्षांशा इति स्फुटमेव । अथ स्वस्वस्वस्तिकनिरक्षस्वस्तिकयोः
स्वसमस्थानध्रुवस्थानयोर्वाऽन्तरं याम्योत्तरवृत्तेऽक्षांशाः, स्वस्वस्वस्तिकध्रुवस्थानयोरन्तरं
याम्योत्तरवृत्ते लम्बांशाः । तत्र स्वस्वस्तिकान्निरक्षस्वस्तिकस्य, तथा ध्रुवस्थानात् स्वस्व-
स्वस्तिकस्य च दक्षिणे गतत्वात् लम्बाक्षौ सदा दक्षिणौ कल्पितौ । परन्तु भास्करादिभिः
स्वस्थानादेव द्वयोरपि दिशौ कथिते । स्वस्वस्वस्तिकान् निरक्षस्वस्तिकस्य दक्षिणे
स्थितत्वात् सदाऽक्षांशा दक्षिणाः । स्वस्वस्वस्तिकाद् ध्रुवस्थानस्योत्तरे गतत्वात् सदा
लम्बांशाः सौम्या इति । तथा तदुक्तिः—‘सदाऽक्षलम्बाविद् याम्यसौम्या’विति । वस्तुतो
लम्बांशानां दिक्कल्पनायां विंशवादेऽपि वस्तुस्थितौ न कोऽपि भेदो भवतीति गोलज्ञानां
व्यक्तमेवेत्यलम् ॥ १३-३ ॥

इदानीं मध्याहच्छायाया ज्ञानादक्षाक्षलम्बाक्षपलभानां ज्ञानमाह—

मध्यच्छाया भुजस्तेन गुणिता त्रिभमौर्विका ॥ १४ ॥

स्वकर्णात्ता धनुर्लिप्ता नतास्ता दक्षिणे भुजे ।

उत्तराश्चोत्तरे याम्यास्ताः सूर्यक्रान्तिलिप्तिकाः ॥ १५ ॥

दिग्भेदे मिश्रिताः साम्ये विशिलष्टाश्चाक्षलिप्तिकाः ।

ताभ्योऽक्षज्या च तद्वर्गं प्रोज्झ्य त्रिज्याकृतेः पदम् ॥ १६ ॥

लम्बज्याऽर्कगुणाऽक्षज्या विषुवद्भाऽथ लम्बज्या ॥ १७ ॥

मध्यच्छायेति । मध्यन्दिने क्षितिजकेन्द्रे स्थापितस्य द्वादशाङ्गुलशङ्कोर्धो छाया स भुजो ज्ञेयः । तेन भुजेन, त्रिभमौर्विका=त्रिज्यां, गुणिता, स्वकर्णात्ता=स्वकीयो यः कर्णः (शङ्कुच्छायावर्गयोगपदमितः) पलकर्णस्तेन भक्ता तदा यत्लब्धं तस्य, धनुर्लिप्ताः=चापकलाः, दक्षिणे भुजे=छायाप्रस्य पूर्वापरसूत्राद् दक्षिणेऽवस्थितौ, नतकला उत्तरा एवं उत्तरे भुजे=छायाप्रस्य पूर्वापरसूत्रादुत्तरेऽवस्थितौ, नताः=रवेर्नतकलाः, याम्याः=दक्षिणाः भवन्ति । ताः=रवेर्नतकलाः, तथा सूर्यक्रान्तिलिप्तिकाः=दिनार्धकालिकरविक्रान्तिकलाश्च, दिग्भेदे=दिष्टोः पार्थक्ये, मिश्रिताः=एकीकृताः (युक्ताः) तथा, साम्ये=दिशोरेकत्वे, विशिलष्टाः=अन्तरिताः कार्यास्तदा, अक्षलिप्तिकाः=अक्षकला भवन्ति । इदमुक्तं भवति । यदा रवेर्नतकला दक्षिणाः क्रान्तिश्चोत्तरा तदा तयोर्योगेनाक्षकलाः, एवं यदा नतकलाः दक्षिणाः क्रान्तिश्च दक्षिणा तदाऽन्तरेणाक्षकला भवन्तीति । ताभ्योऽक्षकलाभ्यो 'लिप्तास्तत्त्वयमैर्भक्ता' इत्यादिना अक्षज्या साध्या । एवमक्षज्यां प्रसाध्य तद्वर्गं, त्रिज्याकृतेः=त्रिज्यावर्गात्, प्रोज्झ्य=निष्काश्य, शेषात् पदं यत् सा लम्बज्या स्यात् । अथानन्तरं, अक्षज्या, अर्कगुणा=द्वादशभिर्गुणिता, लम्बज्या=लम्बज्यया 'भक्तेति शेषः' तदा लब्धमिता, अङ्गुलादिका, विषुवद्भा=पलभा भवति ॥ १४-१६३ ॥

उपपत्तिः—

अत्र यद्यपिच्छायावशात्साधिता नतांशाः पृष्ठीया भवन्ति, छायाक्षेत्रस्य-पृष्ठक्षितिज एव समुपस्थितत्वात् क्षेत्रयोस्तत्रैव साजात्यदर्शनाच्च । ततः पृष्ठीयनतां-शेषु लम्बनसंस्कारेण गर्भीयनतांशा भवितुमर्हन्ति । परन्तु लम्बनस्य परमाल्पत्वा-त्लोकानुकम्पया भगवता गर्भीयपृष्ठीयनतांशयोरभेदमुररीकृत्य त्रिज्या पृष्ठद्वक्सूत्रयोश्च स्वल्पान्तरात् साम्यमङ्गीकृत्य क्षेत्रसाजात्योपपत्त्या नतांशाः साधिताः । तथा—मध्य-च्छाया भुजः, द्वादशाङ्गुलशङ्कुः कोटिः, भुजकोटिवर्गयोगमूलमितच्छायाकर्णः कर्णः इत्ये-कम् । खस्वस्तिकाव्रविकेन्द्रावधिदृग्मण्डलानुरूपयाम्योत्तरवृत्तीयचापस्य या ज्या सा नतांशज्या (इज्या) तन्मितौ भुजः, महाशङ्कुः कोटिः, त्रिज्या कर्ण इत्यन्यत् । अनयोः साजात्येनानुपातः । यदि छायाकर्णतुल्ये कर्णे छाया भुजस्तदा त्रिज्यातुल्ये कर्णे क इति ? $\frac{\text{छा} \times \text{त्रि}}{\text{छाक}} = \text{नतांशज्या}$ । एतच्चापं नतांशाः । खस्वस्तिकात्सूर्यावधिः या-भ्योत्तरवृत्तीयचापांशाः । अथ च्छायाया ग्रहविरुद्धदिशि वर्तमानत्वात् पूर्वापरसूत्राच्छा-

स्फुटभा भवति प्रमाणमस्याः कथयामि प्रथमानुसारमत्र ॥

त्रिप्रश्नरीत्या प्रथमं प्रसाध्ये दृक्मण्डलस्यार्कजघ्नुर्गज्ये ।

कुच्छन्नसूत्रेण निजेन हीनः स गर्भशङ्कुर्निजपृष्ठभूजात् ॥

(ग-र्भ-भूज्या^१ = पृष्ठ) ।

रवेस्तु पृष्ठाख्यनरोऽथ शङ्कुर्गज्ये तु ते भानयनाय योज्ये ।

रविम्रदृग्ज्याऽर्कविहीनपृष्ठनरेण भक्ताऽर्कनरप्रभा स्यात् ॥

($\frac{\text{दृग्ज्या} \times १२}{\text{पृष्ठ} - १२} = \text{छाया}$) ।

इत्या कुपृष्ठोयच्छायां तदर्कवर्गैक्यमूलं किल भाश्रुतिः स्यात् ।

इत्थं कृतं बिम्बजकेन्द्रजातशङ्कुवप्रसक्तार्ककरान्तरेण ॥ इति ॥

परब, छायाज्ञानाद्यतांशानयने प्रथमं पृष्ठक्षितिजस्थद्वादशाङ्गुलशङ्कुवप्ररविकेन्द्रान्त-
रालगतदृक्सूत्रस्य गर्भायमहाशङ्कोश्चाज्ञानाद् भगवता दृक्सूत्रस्थाने स्वल्पान्तरात् त्रिज्या
गृहीतेति लोकानुकम्पया दोषाभास इवेत्यलमिति ॥ १४-१६ + ३ ॥

इदानीं मध्याह्नच्छायाज्ञानाद्विषाधनमाह—

स्वाक्षार्कनतभागानां दिक्साम्येऽन्तरमन्यथा ॥ १७ ॥

दिग्भेदेऽपक्रमः शेषस्तस्य ज्या त्रिज्यया हता ।

परमापक्रमज्याया चापं मेषादिगो रविः ॥ १८ ॥

कर्क्यादौ प्रोज्झ्य चक्रार्धात् तुलादौ भार्धसंयुतात् ।

मृगादौ प्रोज्झ्य भगणान्मध्याह्नेऽर्कः स्फुटो भवेत् ॥ १९ ॥

स्वाक्षार्कैति । स्वाक्षार्कनतभागानां = स्वदेशे येऽक्षांशास्तथा रवेर्दिनार्धकालिकन-
तांशास्तेषाम्, दिक्साम्ये = एकदिक्त्वे सति अन्तरं कार्यम्, दिग्भेदे = अक्षांशानां
नतांशानां च दिशोभिन्नत्वे सति, अन्यथा = अन्तरादन्यथा योग कार्यस्तदा शेषः, अप-
क्रमः = रवेः क्रान्तिर्भवति । तस्य रेवरपक्रमस्य या ज्या (क्रान्तिज्या) सा त्रिज्यया,
हता = गुणिता, परमापक्रमज्याया = परमक्रान्तिज्यया भक्ता तदा यत्फलं तस्य चापं,
मेषादिगः = मेषादिराशित्रयगतो रविश्चेत्तदा तावानेव रविर्भवति । कर्क्यादौ = कर्क-
टादिराशित्रयगतो भवेत्तदा लब्धचापं, चक्रार्धात् = षड्राशिभ्यः, प्रोज्झ्य = विशोध्य शेष-
तुल्यो रविर्भवति । तुलादौ = तुलादित्रये गतवत्यर्कं, भार्धसंयुतात् = षड्राशिसहितात्
पूर्वागतचापाद्विर्भवति । मृगादौ = मकरादिराशित्रये लब्धचापं, भगणात् = द्वादशराशि-
भ्यः प्रोज्झ्य शेषतुल्यो मध्याह्ने, स्फुटः = वास्तवो रविर्भवतीति ॥ १७-१९ ॥

उपपत्तिः—

मध्याह्ने खस्वस्तिकायावदन्तरितो रविर्गाम्बोत्तरवृत्ते भवति ते नतांशाः
उत्तरा दक्षिणा वा भवन्ति । स्वनिरक्षखस्वस्तिकयोरन्तरे सदा दक्षिणा अक्षांशाः ।
निरक्षस्वस्तिकावपिर्भवन्तमपक्रमः । अतो नतांशाक्षांशयोस्तुल्यदिक्त्वे विद्योनेन, बिम्ब-
दिक्त्वे योगेन नाक्षीक्रान्तिवृत्तयोः (निरक्षस्वस्तिकप्रद्वयोः) अन्तरे गाम्बोत्तरवृत्ते

क्रान्त्यंशा भवन्ति । ततः क्रान्तिज्ञाने सति तज्ज्यावशादक्रान्त्यनोपपत्तिर्यथा—नाही-
क्रान्तिवृत्तयोर्योगविन्दौ क्रान्तिः शून्या । ततस्त्रिभान्तरे तयोर्वृत्तयोः परमान्तरमिता परम
क्रान्तिस्तत्रापमण्डलीयभुजज्या त्रिज्यामिता भवति । अतो यदि परमक्रान्तिज्याया
त्रिज्यातुल्या भुजज्या तदाऽभीष्टया मध्याह्नक्रान्तिज्यायाऽनया केत्यनुपातेन लब्धा रवे-

दोज्या = $\frac{\text{त्रि.} \times \text{ज्याकां}}{\text{ज्यापरमक्रां.}}$ । तच्चापं रवेर्भुजः सायनः । क्षेत्रस्यायनविन्दोरुपपन्नत्वात् ।

अथ यदि रविर्मेधादिराशित्रयगतो भवति तदा तस्य प्रथमपदे गतत्वाद्गतचापमुष्ममेव
भुजमानम् । कर्क्यादौ द्वितीयपदत्वात् ऐष्यचापमेव भुज इति भार्घोच्छोघनेन शुष्मः ।
तुलादौ तृतीयपदे गतचापमेव भुज इति भार्घ्युक्तादेवं मकरादौ तुरीयपदे ऐष्यचापस्यैव
भुजत्वाद् भगणाच्छोषितास्लब्धचापाश्चैर्भुजो भवति । एवं समागते सायने रविभुजे
अयनांशस्य विधोघनेन निरयणो मेधादिको वास्तवो रविर्ज्ञेय इत्युपपन्नम् ॥ १४-१९ ॥

इदानीं स्पष्टरवेर्ज्ञानान्मध्यमरवेरानयनमाह—

तन्मान्दमसकृद् वामं फलं मध्यो दिवाकरः ॥ १६३ ॥

तन्मान्दमिति । तन्मान्दं=तस्य स्पष्टरवेः मान्दं फलं यदर्थात् तमेव स्पष्टार्कं
मध्यमार्कं प्रकल्प्य तस्मात् स्फुटक्रियावत् मन्दफलं साध्यं तन्मान्दं फलं तस्मिन् स्पष्टार्के,
वामं = विपरीतमर्थाद्धनं चेत्तदा ऋणं, ऋणं चेत्तदा धनं (मेधादौ केन्द्रे ऋणं तुलादौ
धनमित्यर्थः) देयम् । तच्चाप्यसकृत्=भूयः । अर्थात् प्रथमं स्पष्टार्काद्यन्मान्दं फलं तस्मिन्नेव
विपरीतं दत्त्वा तत्फलसंस्कृतं पुनर्मध्यार्कं प्रकल्प्य मन्दफलं साध्यं तदपि पुन-
स्तस्मिन्नेव स्पष्टार्के वामं दत्त्वा तस्मात् पुनर्मन्दफलं साध्यं तथा तदपि पूर्वस्पष्टार्के एव
वामं देयमेवं तावद्देयं यावन्निरन्तरो न भवेत् । एवमसकृत्फलसंस्कारेण, मध्यः,
दिवाकरः = सूर्यो भवेत् ॥

उपपत्तिः—

स्पष्टग्रहकेन्द्रज्यावशाज्जायमानमन्दपरिधेरवास्तवत्वात् स्पष्टग्रहात् साधितं मन्द-
फलमवास्तवं तेन वामं संस्कृतः स्पष्टग्रहो न वास्तवमध्यग्रहोऽपि तु मध्यमग्रहा-
घ्नो भवति । पुनस्तद्वास्तवघ्नग्रहात् साधितं मन्दफलं पूर्वानीतफलापेक्षया
सूक्ष्ममतस्तेन व्यस्तं संस्कृतः स्पष्टग्रहो नूनं वास्तवमध्यग्रहाघ्नतरं भवेदेवं भूयः
साधितं मन्दफलं कदाचिद्वास्तवं स्यादेवातस्तेन व्यस्तं संस्कृतः स्पष्टग्रहो वास्तवमध्यग्रहो
भवेदित्युपपन्नम् ॥ १९ ॥

वि० । अत्र सुधावर्षिण्या परमशुद्धिः सकृत्प्रकारेणैव वास्तवमन्दफलमासीत्
तस्माद्वास्तवमध्यग्रहः प्रसाधितः । तत्र मन्दोच्चस्य ज्ञानात् स्पष्टार्ककेन्द्रज्यावशात्
मन्दपरिधिं मध्यमार्ककेन्द्रज्यावशात् मन्दपरिधिसमं स्वल्पान्तरात् स्वीकृत्य तद्व्यापार्य
मन्दान्त्यफलज्यां च प्रसाध्य ततो मन्दफलं स्वास्तवं सकृदेवानीतं तदपि तत्र मन्द-
परिधेरवास्तवत्वात्सूक्ष्मेव । वस्तुतो मन्दोच्चज्ञानाद् वास्तवमन्दपरिधिर्मन्दान्त्यफल-

ज्याभ्यां शङ्खदेव वास्तवं मन्दफलं स्यादन्यथा स्वस्यान्तरदोषग्रहणपेक्षया भगवदु-
क्तचक्रप्रकार एव साधीयानित्यक्तम् ॥ १९½ ॥

इदानीमक्षांशक्रान्त्यंशयोर्ज्ञानान् मध्यनतांशान्, छायां, छायाकर्णञ्चाह—

स्वाक्षार्कपक्रमयुतिर्दिक्साम्येऽन्तरमन्यथा ॥ २० ॥

शेषं नतांशाः सूर्यस्य तद्बाहुज्या च कोटिजा ।

शङ्कुमानाङ्गुलाभ्यस्ते भुजत्रिज्ये यथाक्रमम् ॥ २१ ॥

कोटिज्यया विभज्याप्ते छायाकर्णवहर्दले ॥ ३ ॥

स्वादेति । दिक्साम्ये=दिशोस्तुत्यत्वे सति, स्वाक्षार्कपक्रमयुतिः=स्वक्षीयाक्षांशानां
क्रान्त्यंशानांश्च योगः, अन्यथा=अक्षांशापमयोर्दिशोर्भिन्नत्वे तयोरन्तरं च कार्यं तदा शेषं
यत् ते, अहर्दले=मध्याह्ने सूर्यस्य नतांशाः स्युः । तद्बाहुज्या=तेषां नतांशानां भुजज्या
(हरज्या) कोटिज्या च (उन्नतांशज्या शङ्कुः) कार्येति शेषः । अथ भुजत्रिज्ये=नतां-
शानां भुजज्या त्रिज्या चेति द्वे पृथक्, शङ्कुमानाङ्गुलाभ्यस्ते=शङ्कुमाने यान्यङ्गुलानि
तैर्बाहुद्वादशभिरभ्यस्ते (गुणिते), कोटिज्यया=नतांशानां कोटिज्यया, विभज्य=भाग-
मपहृत्वा, आप्ते=लब्धे ये फले ते, अहर्दले=दिनार्धे यथाक्रमम् छायाकर्णौ भवतः ।
नतांशज्या द्वादशगुणिता कोटिज्यया भक्ता फलं छाया । त्रिज्या द्वादशगुणिता नतांश-
कोटिज्यया भक्ता फलं छायाकर्णौ भवति । परं सध्याह इति ॥ २०-२१½ ॥

उपपत्तिः—

खखस्वस्तिकाक्षिरक्षस्वस्तिकावधिः अक्षांशाः; दिनार्धे निरक्षस्वस्तिकादकावधिः
क्रान्त्यंशाः, खस्वस्तिकादकावधिः याम्योत्तरवृत्ते नतांशाश्च भवन्ति । अतोऽक्षांशानामप-
क्रमांशानां च दिशोस्तुत्यत्वे योगे कृते खस्वस्तिकार्कान्तरं नतांशा भवन्ति । मित्रदिक्त्वे
सु अन्तरेण नतांशा इति प्रत्यक्षमेव । अथ नतांशानां ज्या (हरज्या) सूर्यकेन्द्रात्स्वो-
र्ध्वाक्षरेक्षोपरि कृतो लम्बः शङ्कुमूलाद्भूगर्भं यावत् । स भुजः । नतांशकोटिज्या
(महाशङ्कुः) सूर्यकेन्द्रात् क्षितिजोपरि लम्बः । सा कोटिः । तयोर्वर्गयोगपदं भूगर्भात्सू-
र्यावधिः त्रिज्या कर्ण इत्येकम् । द्वादशाङ्गुलशङ्कोः भूपृष्ठे या छाया स भुजः । द्वादशाङ्गु-
लशङ्कुः कोटिः । तयोर्वर्गयोगपदं छायाकर्णः कर्ण इत्यन्यत् । अनयोः जात्यत्वेन साजा-
त्याद यदि नतांशकोटिज्यया (शङ्कुना) नतांशज्या भुजस्तदा द्वादशकोटया किमि-
त्यनुपातेन छाया = $\frac{\text{ज्यानतांश} \times १२}{\text{कोज्यान}}$ । एवं यदि नतांशकोटिज्यया त्रिज्या कर्णस्तदा

द्वादशकोटया किमिति छायाकर्णः = $\frac{\text{त्रि} \times १२}{\text{कोज्यान}}$ इत्युपपन्नं ग्रन्थोक्तम् ।

वि० । वस्तुतोऽनेन प्रकारेणानीतो छाया छायाकर्णश्च वास्तवौ न । यतोऽक्षांशाप-
नांशानां संस्कारेण जायमाना नतांशा गर्भाया भवन्ति । छायाकर्णौ भूपृष्ठे समुत्पद्येते;
कर्मसिद्ध्यर्थं गर्भावनतांशज्याकोटिज्याभ्यां भूपृष्ठस्थच्छायाकर्णयोर्वैजात्यानुपातेन सिद्धिः ।

अतो गर्भायनताशेषु ऋग्वनर्धस्कारेण पृष्ठीयनताशान् विगणय्य तज्ज्याकोटिज्याभ्यां छाया-कर्णौ साध्या । तथाहि—

‘रविम्वहज्याऽर्कविहीनपृष्ठनरेण भक्ताऽर्कनरप्रभा स्यात् ।

इत्या कृपृष्ठीयचूर्णा तदर्कवर्गैक्यमूलं किल भाधुतिः स्यात्’ ॥

इति कमलाकरीयमानयनप्रकरणे हज्या भुजः, द्वादशाङ्गुलयुतभुज्यासाधेनोना नता-
शकोटिज्या कोटिः, भूपृष्ठस्यद्वादशाङ्गुलशङ्खवप्राद्विकेन्द्रावधि इक्स्त्रं कर्णः इत्ये-
कम् । द्वादशाङ्गुलशङ्खच्छायाछायाकर्णा इति अन्यत् । अनयोः क्षेत्रयोर्यायातध्वेन साधा-
स्यात् (द्रष्टव्यं १४ श्लोके प्रक्षर, रपृष्ठा क्षेत्रद्वयम्) अनुपातेन छा = $\frac{\text{ज्या} \times १२}{\text{स्प-को}}$ ।

छा.क. = $\frac{\text{इ.सू.} \times १२}{\text{स्पको}}$ । एवं वेधादिना शङ्खवप्राद् इक्स्त्रस्य ज्ञानं कृत्वा छायातो

नतांशज्ञानमपि भवितुमर्हति ।

इह केचित् (सुनीश्वरप्रसूतयः) रविविम्बोर्ध्वनेमिजान्नताशानङ्गीकुर्वन्ति । परन्तु
शङ्खवप्राद्विन्दुतो रविविम्बं परितः कृतास्तु स्पर्शरेखास्तु रविकेन्द्रगतैव रेखा सर्वास्या
भवति । तेन शङ्खवप्राद्विकेन्द्रिककिरण एवांशश्च इति केन्द्रिककिरणवशादेव न स्पृष्टा
भवतीति केन्द्रिकनतांशा एव साधाधनोपयुक्ताः । तथा चाह कमलाकरः—

ए’ शङ्खवप्रातः सूत्रं गोलपृष्ठे स्पृष्टादूयतम् ।

समन्ततश्च तत्पृष्ठे जातं यद् विम्बनेमिजम् ।

मण्डलं तदुगता ये च करास्तेषां च मध्यजात् ।

दूरत्वात् तत्प्रभावोऽल्पस्तेन मध्यकरस्य च ॥

सामर्थ्याधिकतस्तत्र च्छाया तद्वद्यतो भवेत् ।

नान्यात् तदूर्ध्वदेशात् स्यादन्वयाऽनुपपत्तितः ॥ इत्यादिकम् ।

एतेषां विषयो विचारस्तत्त्वविवेके छायाधिकारे द्रष्टव्यः । ग्रन्थबाहुत्वमयादत्रोपेक्षते
इति ॥ २०-२१ ॥

इदानीं भुजसाधनोपयुक्तमप्रां कर्णवृत्ताप्रां चाह—

क्रान्तिज्या विषुवत्कर्णगुणाऽऽप्ता शङ्कुजीवया ॥ २२ ॥

अर्काग्रा सेष्टर्कगृह्णी मध्यकर्णोद्घृता स्वका ।

विषुवद्भायुताऽर्काग्रा याम्ये स्यादुचरो भुजः ॥ २३ ॥

विषुवत्यां विश्वोभ्योदगगोले स्याद् बाहुचरः ।

विपर्ययाद् भुजो याम्यो भवेत् प्राच्यपरान्तरे ॥ २४ ॥

क्रान्तिज्येति । उपलब्धा रवेः क्रान्तिज्या, विषुवत्कर्णगुणा=पलकर्णेन गुणिता,
शङ्कुजीवया=शङ्कुरेव जीवा तथा (द्वादशमिरित्यर्थः) आप्ता=भक्ता, कृषियुक्त्यां
अर्काग्रा भवति । सा=अर्काग्रा, इष्टकर्णगृह्णी=स्वाभीष्टच्छायाकर्णेन गुणिता, मध्यकर्णोद्घृता=
मध्यकर्णमिज्यामितस्तेन (मिज्यवेत्यर्थः) भक्ता तथा काण्डः, स्वका = स्वगोलीया भक्ता

(कर्णवृत्ताग्रा) भवति । अथ भुजमाह । याम्ये = दक्षिणे गोले गतवत्यर्के, अर्कोग्रा = साऽमौलिकर्णाग्रा, विषुवव्यायुता = विषुवव्या पलमा तथा सहिता तदा, उत्तरः = उत्तरदिक्को भुजः स्यात् । उदरगोले = उत्तरे गोले अर्कोग्रा, विषुवव्या = पलमायां विद्योष्य शेषसम उत्तरः, बाहुः = भुजः स्यात् । अथ यदा कर्णाग्रा पलमाधिका स्यात्तदा भुजः कथं स्यादित्यत आह । विपर्ययादिति । यदि कर्णाग्रायामेव पलमा विंशदूष्येत्तदा शेषमितो याम्यो दक्षिणो भुजो भवेत् । भुजस्य याम्यत्वमुत्तरत्वं वा कुतो गणनीयमित्याह । प्राच्यपरान्तरे = छायाग्रपूर्वापरसूत्रयोरन्तरालेऽर्थात् पूर्वापरसूत्राच्छायाग्रं यद्दिगगतं सदिक्को भुजो भवेदिति ॥ २२-२४ ॥


उपपत्तिः—

क्रान्तिज्या कोटिः, कुज्या भुजः, अग्रा कर्ण इत्येकम् । द्वादश कोटिः, पलमा भुजः, पलकर्णः कर्ण इत्यन्यत् । अनयोरक्षक्षेत्रयोः साजस्यादनुपातः । यदि द्वादशकोटौ पलकर्णः कर्णः तदा क्रान्तिज्या-कोटौ क इति ? फलम् = अग्रा = $\frac{\text{पक्ष} \times \text{ज्याकां}}{१२}$ । इयमग्रा त्रिज्या-

वृत्ते स्वीदयास्तपूर्वापरसूत्रयोरन्तर्गता दक्षिणोत्तरा भवति । इयमिष्टच्छायाकर्णवृत्ते परिग्राहिता जाता कर्णवृत्ताग्रा = $\frac{\text{अ} \times \text{छाक}}{\text{त्रि}}$ । अथ त्रिज्यावृत्ते शङ्कुमूलपूर्वापरसूत्रयोरन्तरे

भुजः । स चाग्राशङ्कुतलयोः संस्कारेण भवति । कर्णवृत्ते परिणामितं शङ्कुतलं पलमा भवतीति पूर्वमेव प्रदर्शितम् (ब्रह्म्या ७ श्लोकोपपत्तिः) । तथा 'छायाग्रपूर्वापरसूत्रमर्थं भुजः' इति भुजस्य परिभाषा । अतो हि कर्णवृत्ताग्रा इष्टच्छायाग्रगतपलमाग्रगतरेखयोरन्तर्गता भवति । तेन कर्णवृत्ताग्रापलमयोः संस्कारेण छायाग्राभीयो भुजो भवितुमर्हति । यदा रविस्तुलादिषट्शशिगतो (२ विन्दौ) भवति तदा सर्वदत्ते हि रवेर्नाडीवृत्ताद् दक्षिणे गतत्वाच्छाया सदोत्तरा पलमाधिका (केछ १) भवतीति तदानीं छायाग्रपलमाग्रगतरेखयोरन्तर्गता कर्णाग्रोत्तरा (पछ १) जायते । तथा युक्ता पलमा छायाग्रपूर्वापरान्तरे उत्तरो भुजो (केछ १) जायते । यदा रविः मेघादिराशिषट्के (उत्तरगोले २ विन्दौ) भवति तदा नाडीवृत्तादुत्तरे रवेर्भ्रमणत्वान्मग्याह्ने छायोत्तरा (केछ २) किन्तु पलमात्पा भवतीति पलमाग्रच्छायाग्रगतरेखान्तर्गताऽग्रा (पछ २) दक्षिणा, तथा हीना पलमा छायाग्रपूर्वापरान्तरे उत्तर एव (केछ २) भुजोऽवशिष्यते । परमेवं तावथावग्रविः पूर्वापरवृत्तादक्षिण एव भवेत् । अथोत्तरे गोले यदा रविः पूर्वापरवृत्तादुत्तरगतो (१ विन्दौ) भवति तदा छाया पूर्वापरसूत्रादक्षिणगता (केछ ३) भवतीति तदानीं पलमाग्रच्छायाग्रान्तररूपा कर्णाग्रा (पछ ३) दक्षिणा पलमाधिका च भवति । अतस्तदा व्यस्तशोभनादेवार्थत्वे कर्णाग्रायामेव विद्योषिता पलमा, छायाग्रपूर्वापरान्तरे याम्यो भुजो (केछ ३) भवतीति * गोलविदाम-सिरोहितमेवेत्युपपन्नं सर्वम् ॥ २२-२४ ॥

(*) परमक्रान्तितोऽस्याक्षांशे देशे सौम्यगोले दिनाथं छाया दक्षिणा भवति तत्र रवेः खस्वस्ति-कादुत्तरेऽपि गमनत्वात् । अतो जिनाधिकाक्षांशे देशे छाया नित्यमुत्तरेव भवतीति ।



इदानीं दिनार्धकालिकभुजज्ञानमाह—

माध्याह्निको भुजो नित्यं छाया माध्याह्निकी स्मृता ॥ २४३ ॥

मध्याह्निक इति । नित्यं = सर्वदा (अनेन कालसन्देहो निरस्तः) माध्याह्निकी = मध्याह्निकालिकी छाया या स एव माध्याह्निको भुजो भवति । मध्याह्ने छाया-च्छायाप्रीयभुजयोर्न किमप्यन्तरं भवतीति तात्पर्यम् । अनेन मध्याह्ने भुजस्य प्रमाणमेवोक्तम् । तस्य दिग्ग्यवस्था तु पूर्वोक्तप्रकारेणैव भवतीत्यनुक्तमपि ज्ञेयम् ॥ २४३ ॥

उपपत्तिः—

भुजो नाम 'छायाप्रपूर्वापरसूत्रमध्य' मिति पूर्वमुक्तमेव । तत्र मध्याह्ने रवेर्बोम्बोत्तरवृत्ते वर्त्तमानत्वाच्छायाप्रमपि याम्योत्तररेखागतमेव भवति । अतस्तदा छायाप्रपूर्वापरसूत्रान्तररूपो भुजश्छायातुल्य एव भवतीति युक्तमेव ॥ २४३ ॥

इदानीं सममण्डलगतस्यार्कस्य प्रकारत्रयेण छायायानयनमाह—

लम्बाक्षजीवे विषुवच्छाया-द्वादशसङ्कुणे ॥ २५ ॥

क्रान्तिज्याप्ते तु तौ कर्णौ सममण्डलगे रवौ ।

सौम्याक्षोना यदा क्रान्तिः स्यात्तदा, द्युदलध्रुवः ॥ २६ ॥

विषुवच्छाययाऽभ्यस्तः कर्णो मध्याग्रयोद्धृतः ॥ ३ ॥

लम्बाक्षजीवे इति । लम्बज्या, अक्षज्या च पृथक् पृथक् क्रमेण, विषुवच्छायाया = पलमया, द्वादशभिश्च सङ्कुणे (लम्बज्या पलमायुषिता, अक्षज्या द्वादशायुषितेत्यर्थः) द्वे अपि, क्रान्तिज्याप्ते = क्रान्तिज्याया भक्ते, दुकारादुभयत्र फले ये तौ, सममण्डलगे

रवौ = पूर्वापरद्वये गतवति सूर्ये, कर्णौ = छायाकर्णौ भवतः । ननु सममण्डलगतो रविः कदा भवतीत्याह-सौम्याक्षोनेति । यदा सौम्या क्रान्तिः = सूर्यस्योत्तरा क्रान्तिः, अक्षोना = अक्षांशेभ्योऽप्या स्यात्तदा रविः सममण्डलगतो भवति । अतस्तदा सममण्डल-कर्णस्य सम्भव इति । एतेनोत्तरगोलेऽक्षांशाधिकक्रान्तौ, ग्राम्यगोले च सममण्डलकर्णस्य निराशः प्रकटितः ।

अथ सममण्डलकर्णानयने तृतीयं प्रकारमाह—युदलभ्रवः = दिनाधकाले यश्छायाकर्णः स विप्रवच्छायया = पलभया, अभ्यस्तः = युजितः, मध्याग्रया = दिनाधकाले या कर्णाग्रया तया, उद्धृतः = भक्तस्तदा फलं, कर्णः = सममण्डलगतेऽर्के छायाकर्णो भवेदिति १५-३६ तृतीय

उपपत्तिः—

सममण्डलं प्राप्ते भगवति सूर्ये यश्छायाकर्णः स सममण्डलकर्णः । तज्ज्ञानार्थमयमा-
वाहः । लम्बज्याऽक्षज्यात्रिज्येत्येकम् । कुज्योनतद्वृत्ति-क्रान्तिज्या-समशङ्कुमिद्वितीयम् ।
अनयोर्दक्षक्षेत्रत्वाद्वाजात्येन यक्षज्या-भुजे त्रिज्या कर्णस्तदा क्रान्तिज्या-भुजे क इत्यनु-
पातेन लम्बः समशङ्कुः = $\frac{\text{त्रि} \times \text{ज्याका}}{\text{ज्याभक्ष}}$ । पुनः समशङ्कुः कोटिः, सममण्डलीयद्वरज्या

भुजः, कर्णः त्रिज्येति क्षेत्रस्य द्वादश-च्छाया-छायाकर्ण इति क्षेत्रेण साजात्याद् यदि सम-
शङ्कुकोटौ त्रिज्या कर्णस्तदा द्वादशकोटौ क इत्यनुपातेन लम्बः सममण्डलीयच्छायाकर्णः =
 $\frac{\text{त्रि} \times १२}{\text{सर्ग}} \times \frac{\text{ज्याका}}{\text{ज्याभक्ष}}$ । पूर्वाणीतः समशङ्कुः = $\frac{\text{त्रि} \times \text{ज्याका}}{\text{ज्याभक्ष}}$ । $\therefore$ समच्छायाकर्णः = $\frac{\text{त्रि} \times १२}{\text{त्रि} \times \text{ज्याका}} \times \frac{\text{ज्याका}}{\text{ज्याभक्ष}}$

= $\frac{\text{ज्याभक्ष} \times १२}{\text{ज्याका}}$ । अनेन द्वितीयः प्रकार उपपन्नः ।

अत्रैवाक्षज्यास्थाने $\frac{\text{प} \times \text{ज्यालं}}{१२}$ अनेनाक्षज्यामानेनोत्थापने कृते समकर्णः =

$\frac{\text{प} \times \text{ज्यालं} \times १२}{\text{ज्याका} \times १२} = \frac{\text{प} \times \text{ज्यालं}}{\text{ज्याका}}$ । अत उपपन्नः प्रथमः प्रकारः ।

अथ तृतीयप्रकारोपपत्तिः । यदि समशङ्कुकोटौ त्रिज्या कर्णस्तदा द्वादशकोटौ क
इत्यनुपातेन सममण्डलच्छायाकर्णः = $\frac{\text{त्रि} \times १२}{\text{सर्ग}}$ । परञ्च समशङ्कुः = $\frac{१२ \times \text{अग्रया}}{\text{प}}$ (अग्रयासम-

शङ्कुतद्वृत्तिरित्येतस्य पलभाद्वादशपलकर्ण इत्यनेन साजात्यात्) । $\therefore$ समकर्णः = $\frac{\text{त्रि} \times १२}{\frac{१२ \times \text{अग्रया}}{\text{प}}}$

= $\frac{\text{त्रि} \times \text{प}}{\text{अग्रया}}$ । अत्रापि अग्रया = $\frac{\text{त्रि} \times \text{मध्याग्रया}}{\text{मध्यकर्णः}}$ (कर्णाग्रव्यवस्थासेन) ।

$\therefore$ समकर्णः = $\frac{\text{त्रि} \times \text{प}}{\frac{\text{त्रि} \times \text{मध्याग्रया}}{\text{मध्यकर्णः}}} = \frac{\text{प} \times \text{मध्यकर्णः}}{\text{मध्याग्रया}}$ । अत उपपन्नं स'म् ।

अथोत्तरगोले यदा क्रान्तिरक्षायाधिका भवति तदा क्षितिजादुपरि रवेरहोरावृत्तं पूर्वापरवृत्तादुदरगतमेव भवति तदाऽहोरात्रवृत्तस्य सममण्डलेन सह योगाभावान्न सममण्डलकर्णः । यदोत्तरगोले क्रान्तिरक्षायाधिका भवति तदा मध्याह्ने रविः स्वस्वस्तिकनिरक्ष-स्वस्वस्तिकयोर्मध्यं गतो भवति तदानीं रवेरहोरात्रवृत्तं पूर्वाह्नेऽपराह्ने च सममण्डलेन सह योगं करोतीति तदा सममण्डलकर्णः समुत्पद्यते । यान्ये गोले तु क्षितिजादुपरि सममण्डलेन सदाहोरात्रवृत्तानां योगाभावान्न समकर्णसम्भव इत्यनुक्तपि ज्ञेयमिति । परञ्च समकर्णस्यासम्भवेऽपि अनुपातचिह्नः समकर्णः परत्रानुपातविषये ग्राह्य इत्येवमाह भास्करोऽपि—

“अप्राप्तेऽपि समाख्यमण्डलमिने यः शङ्कुस्तपद्यते

नूनं सोऽपि परानुपातविषये नैवं क्वचिद् दुष्यति” इति ॥ २५-२६ ॥

इदानीमिष्टकालिकच्छायाकर्णतो भुजसाधनार्थं कर्णवृत्ताप्रासाधनमाह—

स्वक्रान्तिज्या त्रिजीवाप्ती लम्बज्याभासाग्रमौर्विका ॥ २७ ॥

स्वेष्टकर्णहता भक्ता त्रिज्ययाऽग्राऽङ्गुलादिका ॥ ३ ॥

स्वक्रान्तिज्येति । स्वक्रान्तिज्या=इष्टकालिकरविक्रान्तिज्या, त्रिजीवाप्ती=त्रिज्यया गुणिता, लम्बज्यया, भासा=भक्ता, फलम्, अग्रमौर्विका=अग्रैव मौर्विका ज्या (“मौर्वी ज्या क्षिज्जिनी, गुणेत्यमरः”) अग्रैत्यर्थः, भवति । अग्रा नाम क्षितिजाहोरात्रवृत्तयोर्योगात् पूर्वापरवृत्तपर्यन्तं क्षितिजवृत्तीयचापस्य ज्या । ग्रहगणनायामुदयवेधे यतोऽग्रं (सर्वप्रथमम्) इयमेवोपलब्धाऽतोऽस्या अग्रज्येति संज्ञा समीचीनैव । सा अग्रा, स्वेष्टकर्णहता=स्वाभीष्टकालिकच्छायाकर्णेन गुणिता त्रिज्यया भक्ता च फलमङ्गुलादिका, अग्रा=कर्णवृत्तीयाप्रा भवति । इयं ‘अर्काप्रा सेष्टकर्णप्ती मध्यकर्णोद्धृता स्वका’ इत्यत्र २३ श्लोके व्याख्याताऽपि पुनरुक्तिवदुक्ता ॥ २७ ॥

उपपत्तिः—

लम्बज्या कोटिः, अक्षज्या भुजः, त्रिज्या कर्ण इत्येकम् । क्रान्तिज्या कोटिः, कुज्या भुजः, अग्रा कर्ण इत्यन्यत् । अनयोरक्षक्षेत्रत्वात् साजात्येन यदि लम्बज्याकोटौ त्रिज्या कर्णस्तदा क्रान्तिज्याकोटौ क इत्यनुपातेन लब्धाऽग्रा= $\frac{\text{त्रि} \times \text{ज्याकर्ण}}{\text{ज्यालं}}$ । इयमग्रा त्रिज्यागो-लीया । अतो यदि त्रिज्ययेयमग्रा तदा स्वच्छायाकर्णेन केत्यनुपातेन स्वच्छायाकर्णवृत्ता-ग्रा= $\frac{\text{त्रि} \times \text{ज्याकर्ण} \times \text{छाक}}{\text{ज्यालं} \times \text{त्रि}}$ । एतेनाचार्योक्तमुपपन्नम् ।

अथाचार्योक्तस्वरूपे- $(\frac{\text{त्रि} \times \text{ज्याकर्ण}}{\text{ज्यालं}} \times \frac{\text{छाक}}{\text{त्रि}})$ ऽस्मिन् भाज्यभाजकयोस्त्रिज्याया नाशे

कृते $\frac{\text{ज्याकर्ण} \times \text{छाक}}{\text{ज्यालं}} =$ इयमपि कर्णाग्रा । अत एव ‘श्रुतिगुणिता क्रान्तिज्या लम्बज्या-ताऽङ्गुलादिकर्णाग्रा’ इति कर्णाग्राऽर्काग्राविनाप्यायाति ॥ २७ ॥

इदानीमग्रावद्यात् कोणशङ्कुमाह—

त्रिज्यावर्गार्धतः ऽग्रज्यावर्गोनाद् द्वादशाहतात् ॥ २८ ॥

पुनर्द्वादशानिघ्नाच्च लभ्यते यत् फलं बुधैः ।

शङ्कुवर्गार्धसंयुक्तविषुवद्वर्गभाजितात् ॥ २९ ॥

तदेव करणीनाम तां पृथक् स्थापयेद् बुधः ।

अर्कघ्नी विषुपच्छायाऽग्रज्यया गुणिता तथा ॥ ३० ॥

भक्ता फलाख्यं तद्वर्ग-संयुक्तकरणीपदम् ।

फलेन हीनसंयुक्तं दक्षिणोत्तरगोलयोः ॥ ३१ ॥

याम्ययोर्विदिशोः शङ्कुरेवं याम्योत्तरे रवौ ।

परिभ्रमति शङ्कोस्तु शङ्कुरुत्तरयोस्तु सः ॥ ३२ ॥

त्रिज्यावर्गार्धत इत्यादिः । अग्रज्यावर्गोनात् = अग्राया वर्गेन हीनात्, त्रिज्या-
वर्गार्धतः यच्छेषं तस्मात्, द्वादशाहतात् = द्वादशभिर्गुणितात्, पुनरपि तस्मात् गुणन-
फलाद् द्वादशभिर्गुणितात्, शङ्कोवर्गार्धेन संयुक्तो यो विषुवद्वर्गोऽर्थात् द्वादशवर्गार्धसहित-
पलभावर्गस्तेन भाजिताद् यत् फलं बुधैर्लभ्यते तदेव करणीनाम भवतीति ज्ञेयम् । बुधः =
विद्वान्, तां करणीं पृथक् स्थापयेत् । अथ अर्कघ्नी = द्वादशगुणिता, विषुपच्छाया =
पलमा, अग्रज्यया = अग्राया गुणिता, तथा = तेनैवोक्तेन हरेण (शङ्कुवर्गार्धयुतपलभाव-
र्गेन) भक्ता सती यल्लब्धं तद्बुधैः, फलाख्यं = फलसंज्ञं ज्ञेयम् । तद्वर्गसंयुक्तकरणीपदम् =
तस्य फलसंज्ञस्य वर्गेन संयुक्ता या पूर्वोक्ता करणी तस्याः पदं वर्गमूलं यत् तत्, दक्षि-
णोत्तरगोलयोः क्रमेण, फलेन = फलसंज्ञकेन हीनसंयुक्तमर्थाद् दक्षिणगोले तन्मूलं फलेन
हीनमुत्तरगोले मूलं फलेन युक्तं कार्यं तदा स शङ्कुः स्यात् । कुत्रत्योऽयं शङ्कुरित्याह—
याम्ययोर्विदिशोरिति । रवौ = सूर्ये, स्वभूपृष्ठस्थापिताद् द्वादशाङ्गुलशङ्कुतो याम्योत्तरे
परिभ्रमति सति क्रमेण, याम्ययोर्विदिशोः = पूर्वापरवृत्तादक्षिणभागे ये कोणदिशौ (आग्ने-
यनैर्ऋत्यकोणौ) तयोः, उत्तरयोर्विदिशोः = पूर्वापरवृत्तादुत्तरे ये विदिशौ (ईशानवायु-
कोणौ) तयोः स शङ्कुर्ज्ञेयः । भूपृष्ठस्थार्काङ्गुलशङ्कोर्दक्षिणगते सूर्ये अग्निनिर्ऋतिकोणयोः,
उत्तरे गते सूर्ये ईशानवायुकोणयोः शङ्कुर्भवतीत्यर्थः ॥ २८-३२ ॥

उपपत्तिः—

साहोरात्रवृत्ते भ्रमन् रविर्धृदा कोणवृत्तागतो भवति तदा रवितः क्षितिजे लम्बः
कोणवृत्तायुत्तरपदह्रस्मन्ऋत्नीयोऽक्षतांशानां ज्यारूपः कोणशङ्कुरित्यन्वयकं नाम । प्रथमं तदु-
त्तरपदरूपपत्तिरुच्यते । यदा रविः स्वपूर्वापरवृत्तादक्षिणे भवति तदा रवेरहोरात्रवृत्तं पूर्वा-
ह्ने अग्निकोणीयकोणवृत्तेन सम्पातं कृत्वा पराह्ने पुनर्नैर्ऋत्यकोणवृत्तेन सह योगं करोति
तदाऽऽग्नेयनैर्ऋत्यकोणयोः शङ्कू उत्पद्येते । यदा च रविः पूर्वापरवृत्तादुत्तरे भवत्यर्थादुत्तरा
ऋत्तिरक्षांशाधिका भवति तदा पूर्वापरकपालयो रवेरहोरात्रवृत्तमीशानवायव्यविदिशगत-
कोणवृत्ताभ्यां योगं करोति । अतस्तदोत्तरविदिशोः शङ्कू जायेते । अत्र च्छायासाधनोप-

युजो द्वादशाङ्गुलामकः शङ्कुः स्वभृष्टे पूर्वापरधरातलाभितो लम्बकपो निहितोऽतः शङ्कुतः एव रवेर्याभ्योत्तरभ्रमणपरीक्षोक्तेति विदामतिरोहितमेव ।

अथ कोणशङ्कुसाधनोपपत्तिः । कोणवृत्तस्य रवौ रवितः कितिजोपरि लम्बः कोणशङ्कुः । यदि तत्र दृग्ज्याया ज्ञानं स्यात्तदा दृग्ज्यावर्गोनक्षिज्यावर्गः कोणशङ्कुवर्गस्तन्मूलं कोणशङ्कुश्च भवितुमर्हति । परन्तु दृग्ज्याया ज्ञानाभावात्तावदयमुपायः । शङ्कुमूलात्पूर्वापरसूत्रोपरि लम्बस्तत्रत्यो भुजः, भुजमूलाद्भूकेन्द्रावधिः पूर्वापरसूत्रे कोटिः सा च शङ्कुमूलायाम्भ्योत्तर-(समसूत्र-) रेखोपरि कृतलम्बेन तुल्या । शङ्कुमूलाद्भूगर्म बावद् दृग्ज्या कर्णः । अत्र कोणवृत्तस्य दिशोर्मध्यगतत्वात् कोणवृत्तवरातलस्थकोणसूत्रगतशङ्कुमूलात् पूर्वापरसूत्रस्य समसूत्रस्य च तुल्यमेवान्तरगतो भुजकोटी समाने निष्पन्ने । तेन तत्र दृग्ज्यावर्गो द्विगुणभुजवर्गेण तुल्यः सिद्धः । $\therefore$ दृग्ज्या^२ = २भु^२ । भुजस्तु अग्राशङ्कुतलयोः संस्कारेणोत्पद्यते । भु = अ ± श-त- । परञ्चात्र शङ्कोरज्ञानाच्छङ्कुतलज्ञानाभावः । केवलमग्रा ज्ञायते । अतो भुजसाधनोपयोगिशङ्कुतलज्ञानार्थमादौ कोणशङ्कुतलमव्यक्तं 'य' प्रकल्प्यते । कोणशङ्कुः = य । ततो द्वादशपलभापलकर्णेत्यस्य, 'शङ्कुशङ्कुतलाग्राप्रखण्डेत्यनेन क्षेत्रेणक्षेत्रवशात्साजात्याद् यदि द्वादशकोटी पलभा भुजस्तदा शङ्कुकोटी किमित्यनुपातेन लब्धं शङ्कुतलम् = $\frac{प \times य}{१२}$ । ततो भुजः =

$$अ \pm \frac{प \times य}{१२} = \frac{अ \times १२ \pm प \times य}{१२} ।$$

$$\therefore २ भु^२ = दृग्ज्या^२ ।$$

$$\therefore २ भु^२ = २ \left(\frac{अ \times १२ \pm प \times य}{१२} \right)^२$$

$$= २ \left(\frac{अ^२ \times १२^२ \pm २ \times अ \times १२ \times प \times य + प^२ \times य^२}{१२^२} \right)$$

$$= \frac{२अ^२ \times १२^२ \pm २ \times २ \times अ \times १२ \times प \times य + २ \times प^२ \times य^२}{१२^२} = दृग्ज्या^२ ।$$

$$\text{परन्तु } \therefore दृग्ज्या^२ = त्रि^२ - शङ्कु^२ = त्रि^२ - य^२ ।$$

$$\therefore \frac{२ अ^२ \times १२^२ \pm २ \times २ \times अ \times १२ \times प \times य + २ प^२ \times य^२}{१२^२} = त्रि^२ - य^२ ।$$

समच्छेदेन हरापगमे कृते जातौ पक्षौ -

$$२ \times अ^२ \times १२^२ \pm २ \times २ \times अ \times १२ \times प \times य + प^२ \times य^२ \times २ = १२^२ \times त्रि^२ - १२^२ \times य^२ ।$$

पक्षयोः ($१२^२ \times य^२$) एतस्य, ($२ अ^२ \times १२^२$) एतस्य च संबोधने कृते जातौ पक्षौ -

$$= १२^२ \times य^२ \pm २ \times २ \times अ \times १२ \times प \times य + प^२ \times य^२ \times २ = १२^२ \times त्रि^२ - २ \times अ \times १२^२$$

$= y^2 (12^2 + 2 \times p^2) \pm 4 \times \text{अ} \times 12 \times p \times y = 12^2 (\text{त्रि}^2 - 2 \times \text{अ}^2) ।$

पक्षौ ($12^2 + 2 \times p^2$) अनेन भक्तौ जातौ—

$$y^2 \pm \frac{4 \times 12 \times \text{अ} \times p \times y}{12^2 + 2p^2} = \frac{12^2 (\text{त्रि}^2 - 2 \times \text{अ}^2)}{12^2 + 2 \times p^2} । ततः—$$

$$y^2 \pm \frac{2 \times 12 \times \text{अ} \times p \times y}{\frac{12^2}{2} + p^2} = \frac{12^2 (\frac{\text{त्रि}^2}{2} - \text{अ}^2)}{\frac{12^2}{2} + p^2} ।$$

अत्राचार्येण द्वितीयपक्षस्य करणी संज्ञा कृता । तथा $\frac{12 \times \text{अ} \times p}{\frac{12^2}{2} + p^2}$ अस्य फल-

संज्ञा कृता ।

$$\therefore y^2 \pm 2 \text{फ} \times y = \text{क} ।$$

अत्र पक्षयोः फलवर्गस्य क्षेपेण—

$$y^2 \pm 2 \times \text{फ} \times y + \text{फ}^2 = \text{क} + \text{फ}^2 ।$$

पक्षयोर्मूले—

$$y \pm \text{फ} = \sqrt{\text{क} + \text{फ}^2} \quad (A)$$

$\therefore y = \sqrt{\text{क} + \text{फ}^2} \mp \text{फ} = \text{कोणशङ्कुः} ।$ अत उपपन्नं कोणशङ्कोरायनयम् ।

अथ 'त्रिज्यावर्गार्धमूलं शरवेदांशज्यया भवती'त्युक्तेः $\frac{\text{त्रि}^2}{2} = \text{ज्या}^2 ४५^{\circ} ।$

अतएवाचार्योक्तकरणीस्वरूपे यदा अप्रामाणं पञ्चचत्वारिंशदंशाधिकं स्यात्तदा

($\frac{\text{त्रि}^2}{2} < \text{अ}^2$) करणी ऋणात्मिका भवेत् ततो यदि सौम्यगोर्कर्णफलात् (A)

स्वरूपस्य मानमस्य तदा 'व्यक्तपक्षस्य चेन्मूलमन्यपक्षरूपपतोऽस्य धनवर्गं कृत्वा द्विवि-
चोत्पद्यतेमिति'रित्युक्तोत्तरगोले द्विविधं कोणशङ्कुमानं भवेत् । अर्थायदा अप्रा पञ्चचत्वा-
रिंशदंशाधिका भवेत्तथोत्तरा क्रान्तिश्चाक्षांशात्प्रा भवेत्तदाऽहोरात्रवृत्ते क्षितिजोर्ध्वमुदया-
नन्तरमेकवारमीशानकोणवृत्तेन सह योगं कृत्वा मध्याह्नात्पूर्वमेवाग्नेयकोणवृत्तेन योगं
करिष्यति । एवमपराहोऽपि नैर्ऋत्यवायव्यकोणवृत्ताभ्यां योगं करिष्यतीत्येवमेकस्मिन्दिने
कोणशङ्कुचतुष्टयं भवितुमर्हति । दक्षिणगोले तु पञ्चचत्वारिंशदधिकाप्रायामहोरात्रवृत्तस्य
कोणवृत्तेन सह योगाभावाच्च शङ्कुत्पत्तिरिति गोलावलोकादेव स्पष्टमिति ।

अत्र भास्करीयो योऽसङ्कटद्विविधना कोणशङ्कुसाधनप्रकारः 'अप्राकृतिं द्विगुणितां त्रिगु-
णस्य वर्णात् त्यक्त्वा पदं तदिह कोणनर।' इत्यादिः सोऽपि पञ्चचत्वारिंशदल्पप्रायामेव ।
यतस्तदधिकेऽप्रामाणे द्विगुणिताप्राकृतित्रिज्यावर्गतोऽधिका भवति । तदा शेषस्यार्णत्वादग्रे
क्रियाया व्यभिचारः । परञ्च पञ्चचत्वारिंशदंशाल्पेऽप्यप्रामाणे तदुक्तविधिना शङ्कुसाधने
बहुधा व्यभिचारदर्शनात् सौरोक्तप्रकार एव साधुः । भास्करोक्तप्रकारे व्यभिचारस्थलानि
मुधावर्षिण्यां द्रष्टव्यानि । किमत्रग्रन्थबाहुल्येन ॥ २८-३२ ॥

इदानीं कोणशङ्कुवशाद् दृज्यां ततश्छायाकर्णौ चाह—

तत्रत्रिज्यावर्गविश्लेषान्मूलं दृज्याऽभिधीयते ।

स्वशङ्कुना विभज्यासे दृक्त्रिज्ये द्वादशाहते ॥ ३३ ॥

छायाकर्णौ तु कोणेषु यथास्वं देशकालयोः ॥ ३४ ॥

तदिति । तत्रत्रिज्यावर्गविश्लेषात्=तस्यानन्तरोककोणशङ्कोस्त्रिज्यायाश्च वर्गयो-
र्विश्लेषादन्तरात् यन्मूलं तन्मिता, दृज्या = कोणीयनतांशानां ज्या, अभिधीयते =
उच्यते 'गणकैरिति शेषः' । अथ च्छायाकर्णावाह । दृक्त्रिज्ये=कोणीयदृज्या त्रिज्या च द्वे
अपि, द्वादशाहते = द्वादशभिर्गणिते, स्वशङ्कुना=कोणशङ्कुना, विभज्य=भागमपहर्य,
आसे = लब्धी ये, तौ, यथास्वं = यथावसरं, देशकालयोः = देशे काले चार्थाद् यद्देशीयो
यत्कालिकश्च सूर्यस्तदनुसारमेव, कोणेषु=कोणवृत्तेषु छायाकर्णौ भवतः । दृज्या द्वादश-
गुणा कोणशङ्कुमत्ता फलं छाया, त्रिज्या द्वादशगुणा कोणशङ्कुमत्ता फलं छायाकर्णः ।
परमेतौ छायाकर्णौ यस्मिन् काले यस्मिन्देशे यस्मिन्कोणवृत्ते रविर्भवेत् तत्रस्थावेव
भवत इति ॥ ३३ ॥

उपपत्तिः—

यतो जात्यत्रिभुजे कर्णकोटिवर्गान्तरपदं भुजः । अतो दृज्या भुजः, कोण-
शङ्कुः कोटिः, त्रिज्या कर्ण इत्यस्मिन् जात्यत्र्यक्षे $\sqrt{\text{त्रि}^2 - \text{क्ष}^2} = \text{दृज्या}$ । अथैतज्जा-
त्यस्य छाया भुजो द्वादशकोटिश्छायाकर्णः कर्ण इत्यनेन जात्येन सहाक्षक्षेत्रत्वात् साजा-
त्येन यदि कोणशङ्कुकोटौ दृज्या भुजस्तदा द्वादशाङ्गुलशङ्कुकोटौ किमिति ? लब्धा कोण-
च्छाया = $\frac{\text{ज्या} \times १२}{\text{कोर्ष}}$ । एवं यदि कोणशङ्कुकोटौ त्रिज्या कर्णस्तदा द्वादशकोटौ कि-

मिति ? लब्ध. कोणच्छायाकर्णः = $\frac{\text{त्रि} \times १२}{\text{कोर्ष}}$ ।

वि०—वस्तुतो गर्भीयनतांशवशात्कम्बनसंस्कारेण पृष्ठीयनतांशान् विज्ञाय ततः कुच्छ-
जकलासहितद्वादशोनो गर्भीयशङ्कुः (स्पष्टशङ्कुः) कोटिः, दृज्या भुजः तयोर्वर्गैक्य पदं
(भूपृष्ठस्थशङ्कुशीर्षाविकेन्द्रान्ते) दृक्सूत्रं कर्ण इत्यनेन क्षेत्रेण सह द्वादश, छाया, छायाकर्ण
इत्यस्य च्छायाक्षेत्रस्य साजात्याङ्गुलानुपातः समुचितः (द्रष्टव्यं १४ श्लोके क्षेत्रम्) ।
परञ्च कम्बनस्य परमात्मकारणात् किञ्चित्स्थूलमपि लोकव्यवहारार्थं भगवताऽङ्गीकृत-
मित्यलम् ॥ ३३ ॥

एवं दिङ्नियमेन छायायुक्त्वा इदानीं कालनियमेन नतकालतश्छायामाह—

त्रिज्योदक्चरजायुक्ता याम्यायां तद्विवर्जिता ॥३४॥

अन्त्या नतोत्क्रमज्योना स्वाहोरात्रार्धसङ्गुणा ।

त्रिज्याभक्ता भवेच्छेदो लम्बज्याघ्नोऽथ भाजितः ॥३५॥

त्रिभज्यया भवेच्छङ्कुस्तद्वर्गं परिशोधयेत् ।

त्रिज्यावर्गात् पदं दृग्ज्या व्यायाकर्णौ तु पूर्ववत् ॥३६॥

त्रिज्येति । त्रिज्या, उदक्=उत्तरगोले (मेषादिराशिषट्के) चरजायुक्ता=चरज्यया सहिता कार्या, याम्यायां=दक्षिणे गोले (तुलादिषट्के) तद्विवर्जिता=तथा चरज्यया रहिता कार्या शेषमिता 'अन्त्या' भवेत् । साऽन्त्या, नतोत्क्रमज्योना = नतकालस्योत्क्रमज्यया हीना स्वाहोरात्रार्धसङ्कुणा = स्वकीयाहोरात्रवृत्तस्यार्धेन व्यासार्धेन (शुज्ययेत्यर्थः) गुण्यता त्रिज्यया भक्ता च तदा, छेदः=इष्टहतिः भवेत् । अथासौ छेदः, लम्बज्याघ्नः=लम्बज्यया गुणितः, त्रिभज्यया=त्रिज्यया भाजितस्तदा शङ्कुः भवेत् । तद्वर्गं = तस्य शङ्कोर्वर्गं त्रिज्यावर्गात् परिशोधयेत् तदा यच्छेषं तस्य पदं दृग्ज्या स्यात् । तु=ततो दृग्ज्यातः, पूर्ववत् = स्वशङ्कुना विभज्याप्ते दृक्त्रिज्ये द्वादशाहते इत्युक्तप्रकारेण व्यायाकर्णौ साधनीयाविति ॥३३-३६ ॥

उपपत्तिः—

प्रथमं का नाम चरज्या, नतोत्क्रमज्या, अन्त्या, शुज्येष्टहतिश्चेति कथ्यन्ते । क्षितिजाहोरात्रवृत्तयोर्योगरेखोदयास्तसूत्रम् । उन्मण्डलाहोरात्रवृत्तयोर्योरेखाऽहोरात्रवृत्तस्य व्याससूत्रम् । अहोरात्रवृत्ते तद्व्यासोदयास्तसूत्रयोरन्तराले कुज्या । सा कुज्या त्रिज्यापरिणता चरज्या कथ्यते । अर्थात् क्षितिजाहोरात्रसम्पातगतं भ्रुवप्रोतवृत्तं नाडीवृत्ते यत्र लगति ततः क्षितिजावधिनाडीवृत्तीयचापस्य ज्या चरज्या । ग्रहनिम्बकेन्द्रास्वोदयास्तसूत्रोपरि लम्ब इष्टहतिश्छेदो वा कथ्यते । सैवेष्टहतिः सममण्डलस्थे ग्रहे तद्भूतिर्याम्योत्तरस्थे ग्रहे हतिश्च कथ्यते । याम्योत्तराहोरात्रसम्पाततो व्याससूत्रोपरि लम्बो शुज्या । हतिस्त्रिज्यापरिणता 'अन्त्या' सैवेष्टकाले इष्टान्त्या कथ्यते । ग्रहोपरिगतं भ्रुवप्रोतवृत्तं नाडीवृत्ते यत्र लगति ततश्चराप्रगतपूर्वोपरसमानान्तरेखोपरि लम्ब इष्टान्त्या नाम । तथा निरक्षोर्ध्वाधःसूत्रोपरि लम्बो नतज्या । नतज्यामूलान्निरक्षखमध्यावधिः नतोत्क्रमज्या । नतज्यामूलाच्चराप्रगतरेखावधिः इष्टान्त्या । निरक्षखस्वस्तिकाच्चराप्रगतरेखावधिः अन्त्या । इति तावत्परिभाषा । अथोत्तरे गोले व्याससूत्रादुदयास्तसूत्रस्याधः स्थितत्वात् कुज्यया युक्ता शुज्या हतिः = शु + कुज्या । दक्षिणे गोले व्याससूत्रादुदयास्तसूत्रं यत उपयतः कुज्यारहिता शुज्या हतिः = शु - कु । इति त्रिज्यापरिणताऽन्त्या भवतीति सौम्ययाम्यगोलयोरन्त्या = $\frac{\text{त्रि} (\text{शु} \pm \text{कु})}{\text{शु}} = \frac{\text{त्रि} \times}{\text{शु}} \pm \frac{\text{त्रि} \times \text{कु}}{\text{शु}}$ त्रि ± ज्याचर । (यतस्त्रिज्यापरिणता कुज्या चरज्या भवतीति) अतोऽन्त्यानयनमुपपन्नम् ।

अथ निरक्षखमध्यान्वराप्रगतरेखापर्यन्तमन्त्या । नतज्यामूलान्निरक्षखमध्यान्तं नतोत्क्रमज्या । अतो नतोत्क्रमज्योनाऽन्त्या नतज्यामूलाच्चराप्रगतसूत्रान्तमिष्टान्त्या समुचितेव । इयमिष्टान्त्या नाडी-(त्रिज्या-) वृत्तेऽतोऽनुपातेन शुज्यावृत्ते (अहोरात्रधरातले) परिणामितेष्टहतिः = $\frac{\text{इष्टान्त्या} \times \text{शु}}{\text{त्रि}}$ । अयमेव छेदसंज्ञः । तत इष्टहतेर्ज्ञानात् इष्टशङ्कुः कोटिः, शङ्कुमूलादुदयास्तसूत्रान्तं शङ्कुतलं भुजः, तयोर्वर्गयोगपदमितेष्टहतिः कर्ण

इत्यक्षक्षेत्रस्य लम्बज्याऽक्षज्यात्रिज्येतिक्षेत्रेण साजात्यात् त्रिज्याकर्णे यदि लम्बज्या कोटि-
स्तदेष्टहृतिर्कर्णे केत्यनुपातेनेष्टशङ्कुः = $\frac{\text{ज्यालं} \times ६०}{\text{त्रि}}$ । अथ जात्यत्रिभुजे कर्णकोटि-
वर्गान्तरस्य भुजवर्गसमत्वात् शङ्कुः कोटिः, दृज्या भुजः, त्रिज्या कर्ण इतिजात्ये-
दृज्या = $\sqrt{\text{त्रि}^२ - \text{शं}^२}$ । ततो दृज्याज्ञानात् दृज्या भुजः, शङ्कुः कोटिः, त्रिज्या कर्ण
इत्यस्य छाया भुजः, द्वादश कोटिः छायाकर्णः कर्ण इत्यनेन क्षेत्रेण साजात्यात् यदीष्टश-
ङ्कुकोटौ दृज्या भुजस्त्रिज्या कर्णश्च लभ्येते तदा द्वादशकोटौ काविति लब्धौ छाया छाया-
कर्णश्च भवतः । परमेवं छायाकर्णौ गर्भीयाविति गोलविदां स्पष्टमेवेत्युपपन्नम् ॥ ३४-३६ ॥
इदानीं छायातो नतकालज्ञानमाह—

अभीष्टच्छाययाऽभ्यस्ता त्रिज्या तत्कर्णभाजिता ।

दृज्या तद्वर्गसंशुद्धात् त्रिज्यावर्गाच्च यत् पदम् ॥ ३७ ॥

शङ्कुः स त्रिभजीवाघ्नः स्वलम्बज्याविभाजितः ।

छेदः स त्रिज्ययाऽभ्यस्तः स्वाहोरात्रार्धभाजितः ॥ ३८ ॥

उन्नतज्या तया हीना स्वान्त्या शेषस्य कार्मुकम् ।

उत्क्रमज्याभिरेवं स्युः प्राक्पश्चार्धनतासवः ॥ ३९ ॥

अभीष्टेति । त्रिज्या, अभीष्टच्छायया, अभ्यस्ता=गुणिता, तत्कर्णभाजिता=अभी-
ष्टच्छायाकर्णेन भक्ता तदा लब्धिः दृज्या स्यात् । तद्वर्गसंशुद्धात्=तस्या दृज्याया
वर्गेण रहितात् त्रिज्यावर्गाच्च यत् पदं स शङ्कुः स्यात् । स शङ्कुः, त्रिभजीवाघ्नः =
त्रिज्यया गुणितः, स्वलम्बज्याविभाजितः=स्वदेशीयलम्बज्यामानेन भक्तः, लब्धिः, छेदः=
इष्टहृतिः स्यात् । स च छेदः, त्रिज्यया गुणितः, स्वाहोरात्रार्धेन = स्वशुज्यया भाजित-
स्तदा फलं उन्नतज्या, इष्टान्त्या स्यात् । तया = उन्नतज्यया हीना स्वान्त्या तदा शेषं
नतोत्क्रमज्या स्यात् । तस्य शेषस्य (नतोत्क्रमज्यायाः) उत्क्रमज्याभिः=उत्क्रम-
ज्याखण्डैः, कार्मुकं=धनुः कार्यम् । एवं प्राक्पश्चार्धनतासवः=दिनस्य पूर्वार्धे परार्धे वा
नतासवः = नतकालासवो भवन्तीति । स्वाभीष्टकालस्य दिनार्धकालस्य चान्तरं पूर्वपर-
तकालसंज्ञमिति भावः ॥ ३७-३९ ॥

उपपत्तिः—

पूर्वोपपत्तिवैपरीत्येन सुगमाऽपि बालबोधार्थमुच्यते । छाया भुजः, द्वादश कोटिः,
छायाकर्णः कर्णः इत्यनेन क्षेत्रेण दृज्या भुजः, शङ्कुः कोटिः, त्रिज्या कर्ण इत्यस्य क्षेत्रस्य
साजात्यात् * छायाकर्णकर्णे छाया भुजस्तदा त्रिज्याकर्णे क इत्यनुपातेन लब्धा दृज्या =
 $\frac{\text{छा} \times \text{त्रि}}{\text{छाक}}$ । ∴ जात्ये क^२ - भु^२ = को^२ । ∴ $\sqrt{\text{त्रि}^२ - \text{दृज्या}^२}$ = शं । ततो लम्ब-

* वस्तुतोऽनयोः क्षेत्रयोः साजात्यं च भवति । यत्पदं १४ इत्येके क्षेत्रं द्रष्टव्यम् ।

ज्याऽक्षज्यात्रिज्येत्यस्य क्षेत्रस्य बाहुयुक्तलेख्यतिरित्यनेन क्षेत्रेणाक्षजात्या साजात्यादनुपातः
यदि लम्बज्याकोटौ त्रिज्या कर्णस्तदा बाहुकोटौ क इति लम्बेष्टहतिः=छेदः = $\frac{\text{त्रि} \times \text{क्ष.}}{\text{ज्यालं}}$ ।

इष्टहतित्रिज्यापरिणामितेष्टान्त्या भवतीति $\frac{\text{छे} \times \text{त्रि}}{\text{बाहु}} = \text{इष्टान्त्या} = \text{उन्नतज्या}$ । अथ पूर्व

३५ श्लोके “इष्टान्त्या=अन्त्या—नतोत्क्रमज्या । ∴ अन्त्या—इष्टान्त्या=नतोत्क्रम-
ज्या । एतदुत्क्रमचापं नाङ्गीवृत्ते ग्रहगतं ध्रुवप्रोतवृत्तं यत्र लगति ततो याम्योत्तरवृत्तावधिः
नतकालासवः=नतासवो भवन्ति । ते च पूर्वकपाले ग्रहे प्राच्याम्, पश्चिमे ग्रहे सति
पश्चिम इति सर्वमुपपन्नम् ॥ ३७-३९ ॥

इदानीं कर्णगोलीयाप्राया ज्ञानाव्रविषाधनमाह—

इष्टाग्राघ्नी तु लम्बज्या स्वकर्णाङ्गुलभाजिता ।

क्रान्तिज्या सा त्रिजीवाघ्नी परमापक्रमोद्धृता ॥ ४० ॥

तच्चापं भादिकं क्षेत्रं पदैस्तत्र भवो रविः ॥ ३ ॥

इष्टाग्राघ्नीति । लम्बज्या, इष्टाग्राघ्नी = तात्कालिककर्णगोलीयाप्राया गुणिता, तु=पुनः
स्वकर्णाङ्गुलभाजिता=तात्कालिकच्छायाकर्णाङ्गुलप्रमाणैकता तदा फलं, क्रान्तिज्या=रवेः
क्रान्तिज्या स्यात् । सा = क्रान्तिज्या, त्रिजीवाघ्नी = त्रिज्यया गुणिता, परमापक्रमो-
द्धृता=परमक्रान्तिज्यया भक्ता ‘तदा फलं रवेर्भुजज्या स्यात्’ । तच्चापं=तदाप्तफलस्य
चापं यत् तस्मात्, पदैः=राशित्रयात्मकैः प्रथमादिभिः पदैः, भादिकं=राश्यादि, क्षेत्रं
(क्रान्तिमण्डलीयविभागम्) यत् तावान्, तत्र भवः=तदिष्टकालिको रविर्भवति ।
अत्र पदैरित्यनेन पदव्यवस्थया राश्यादिगणना भवति । अर्थात् प्रथमे पदे (मेषादौ
राशित्रये) लब्धचापतुल्य एवार्कः । द्वितीये पदे लब्धचापोनषड्भं रविः । तृतीये पदे
लब्धचापयुतषड्भमर्कः । चतुर्थे पदे लब्धचापोनो भगणोऽर्को भवति । परञ्चैवमागतो-
ऽर्कः सायनस्तत्रायनां बाधोपनाभिरयणोऽर्को भवेदिति पूर्वं १७-१९ श्लोकेषूक्तमेव ॥ ४० ॥

उपपत्तिः—

∴ कर्णाग्रा = $\frac{\text{वास्तवाग्रा} \times \text{छाक.}}{\text{त्रि}}$ । ∴ $\frac{\text{कर्णाग्रा} \times \text{त्रि}}{\text{छाक}} = \text{वास्तवाकर्णाग्रा (१)}$ । ततो लम्ब-

ज्याऽक्षज्यात्रिज्येति—क्षेत्रेण क्रान्तिज्या-कुज्या-ऽग्रेति-क्षेत्रस्याक्षजात्या साजात्यादनु-
पातः—यदि त्रिज्याकर्णे लम्बज्या कोटिस्तदाऽग्राकर्णे केति लब्धा क्रान्तिज्या=ज्याकर्ण=
 $\frac{\text{ज्यालं} \times \text{अग्रा}}{\text{त्रि}}$ । अग्रास्थाने (१) स्वरूपस्योत्थापनेन ज्याकर्ण = $\frac{\text{ज्यालं} \times \text{क.अ} \times \text{त्रि}}{\text{त्रि} \times \text{छाक}} =$

$\frac{\text{ज्यालं} \times \text{क.अ.}}{\text{छाक}}$ । एतेनोपपन्नं क्रान्तिज्यानयनम् । ततो यदि परमक्रान्तिज्यया त्रिज्या-
तुल्याऽर्कभुजज्या तदाऽभीष्टक्रान्तिज्यया केत्यनुपातेनेष्टार्कभुजज्या । एतच्चापमर्कभुजा-

भाः । ततः 'अयुग्मे पदे यातमेभ्यं तु युग्मे' इत्यादिना प्रथमे तृतीये च पदे गतचाप-
मेव भुजोऽतः प्रथमे लब्धचापपुत्र्योऽर्कः । तृतीये भार्ययुक्तः । द्वितीये चतुर्थे च पदे
ऐष्यचापं भुजोऽतो द्वितीये लब्धचापोनभार्द्धं चतुर्थे लब्धचापोनो भगणो रविः स्यादेव ।
परश्च क्रान्तिकेन्द्रस्य सायनविन्दोरेव प्रवृत्तिरत आगतोऽर्कः सायनः स्यादित्यपि युक्त-
मेवेत्यलम् ॥

धि०-वर्तमानकाले रविः कस्मिन् पदे वर्तते इत्येतज्ज्ञानोपयुक्तानि क्रियन्ति श्रुतुवि-
हानि सुचाधिश्रितैः पद्यैर्भोस्करेण सिद्धान्तशिरोमणौ प्रदर्शितानि । परश्च पृथिव्या स्थलज-
लवायूनां प्रतिदेशं वैषम्यदर्शनादनुविहानि प्रायो न व्यापकानि भवन्तीति ऋतुविहैः रवि-
पदज्ञानं सर्वत्र नोपयुज्यते । अत एव वास्तवार्कपदज्ञाने मध्याह्नच्छायायैवैकं शरणम् ।
तथ्या । सायनमेषादिगतेऽर्के मध्यच्छाया पलभा । तदोत्तरापमवशान्मिथुनान्तं याव-
न्मध्यच्छाया प्रतिदिनमपचयीयमाना पलभारूपा च भवति । कर्कादितस्तुलादिपर्यन्तं क्रान्ते-
र्दक्षिणत्वान्मध्यच्छाया प्रतिदिनमुपचयीयमाना परश्च पलभारूपैव भवति । तुलादितो चतु-
रन्तं यावत् क्रान्तेर्दक्षिणत्वान्मध्यच्छाया पलभाधिकोपचयिनी च भवति । मकरादितो
मीनान्तावधिः क्रान्तेरुत्तरत्वान्मध्यच्छाया प्रतिदिनमपचयिनी पलभाधिकैव च भवति ।
परमेवं जिनाधिकाक्षदेशेषु । जिनाल्पाक्षदेशेषु तु परभोत्तरक्रान्तौ खमध्याहुत्तरेऽपि
रवेर्गमनाच्छाया दक्षिणाभिमुखी भवति । अतस्तत्र प्रथमे पदे दक्षिणाग्रा छाया मध्याह्ने
प्रतिदिनमुपचयीयमाना भवति । द्वितीये सा दक्षिणाग्रा मध्यच्छाया प्रतिदिनमपचयिनी
भवति । तृतीयचतुर्थपदयोस्तु तत्रापि पूर्वव्यवस्थैव भवतीति गोलज्ञानां स्पष्टमेव ।
अतो दिनद्वयमध्यच्छायापरीक्षया पदज्ञानं सुगमम् । अयमेवार्थः कमलाकरेण तत्त्वविवे-
केऽभिहितः । तथाहि—

जिनाधिकान्क्षदेशेषु—

“आद्ये पदेऽपचयिनी पलभारूपिका स्याच्छायाऽल्पिका भवति वृद्धिमती द्वितीये ।

छायाऽधिका भवति वृद्धिमती तृतीये तुर्ये पुनः क्षयवती तदनल्पिका च ॥

जिनाल्पाक्षदेशेषु—

वृद्धिं व्रजन्ती यदि दक्षिणाग्रच्छाया तथापि प्रथमं पदं स्यात् ।

हासं प्रयान्तीमथ तां निरुक्त्य रवेर्विज्ञानोहि पदं द्वितीयम्” ॥ इति ॥ ४० ॥

इदानीं छायाभ्रमणमार्गज्ञानमाह—

इष्टेऽह्नि मध्ये प्राक् पश्चाद् धृते बाहुत्रयान्तरे ॥ ४१ ॥

मत्स्यद्वयान्तरयुतेस्त्रिस्पृक्स्त्रेण भाभ्रमः ॥ ३ ॥

इष्ट इति । इष्टे = अभीष्टे एकस्मिन्, अह्निमध्ये = दिनस्याभ्यन्तरे प्राक् = पूर्व
कपाले, पश्चात् = परकपाले वा यथादिशि, बाहुत्रयान्तरे = पूर्वापरसूत्रतस्तत्तत्कालिकभुज-
त्रयान्तरे, धृते = स्थापिते विन्दुत्रये, मत्स्यद्वयान्तरयुते = अव्यवहितविन्दुद्वयोत्पन्नमत्स्य-


१० सू० सि०

द्वयान्तगंतरेखयोयोगविन्दुतः, त्रिस्पृक्सूत्रेण = पूर्वस्थापितभुजाप्रविन्दुत्रयस्पर्शकर्तृसूत्रेण (विन्दुत्रयगतवृत्तमार्गेण) भाग्नमः = छायाप्रस्य भ्रमणं भवति । अत्रैतदुक्तं भवति । एकस्मिन्दिने कालत्रये पूर्वापरसुत्राद्यथादिशि च्छायाप्रतुल्यभुजान्तरे विन्दुत्रयं दत्त्वा तद्विन्दुत्रयोपरिगतं यद्वृत्तं तस्मिन्नेव वृत्ते तद्दिने दिङ्मण्यस्थस्य शङ्कोरछायाग्रं भ्रमतीति ।

अत्र प्राचीनकाले रेखागणितस्य प्रचाराभावात् प्राचीनाचार्याः रेखोपरि लम्बवृत्त-
नार्थं मत्स्यं रचयन्ति स्म । तथैवात्र बिन्दुत्रयोपरिगतस्य वृत्तस्य केन्द्रज्ञानार्थं मत्स्यद्व-
यान्तरसूत्रयुतिरभिहिताऽऽचार्येण । अधुना तु रेखागणितचतुर्थोपध्यायस्य पञ्चमी प्रतिज्ञया
भुजद्वयार्धकर्तृलम्बसूत्रयोगबिन्दुरेव बिन्दुत्रयो-(त्रिभुजो-) परिगतवृत्तस्य केन्द्रं भव-
तीति स्पष्टमेव विदाम् ॥ ४१३ ॥

उपपत्तिः—

यतश्छाया सूर्यचक्रनाजुरोधेन च-
लति । सूर्यस्तु प्रतिक्षणं क्रान्तेवैल-
क्षण्याद्विन्नं भिन्नमहोरात्रवृत्तमाश्रि-
त्य चकृतीति तदजुरोषाज्जायमान-
च्छायाप्राणामाकारः क्रीडगिति निर्णये
महद्व्रयाद्यामालोक्य स्वल्पान्तरादेक-
स्मिन् दिने क्रान्तेश्चलनं शून्यसमम-
शीकृत्यैकस्मिन्नेवाहोरात्रवृत्ते रवेर्भ्र-
मणं स्वीकृत्य च तद्ग्रादेकस्मिन् दिने
छायाभ्रम्रमणज्ञानं क्रियते । तत्र
तावदहोरात्रवृत्तस्य प्रत्येकबिन्दुभ्यः
पृष्ठक्षितिजस्थशङ्कुषीर्धगतैः सूत्रैर्जा-
यमाना क्षितिजाभिमुखी सूची पृष्ठ-



क्षितिजधरातलेन छेदिता सती छेदनप्रदेशस्य यादृक्त्वं तदेव तद्दिने भाग्नमस्य स्वरूपम् । अथैतस्य सूर्यसिद्धान्तस्य रचना 'मेरुपृष्ठे सुखाचीना' इत्याद्युपलब्धवचनैर्मेरुपृष्ठे सञ्जाताऽतो मेरावेकस्मिन् दिने एकस्मिन्नेवाहोरात्रवृत्ते रवेर्भ्रमणस्याङ्गीकरणादहोरात्र-वृत्तप्रतिबिन्दुतो मेरुपृष्ठक्षितिजमध्यस्थशङ्कुधोर्यगतैः सूत्रैः नाडीवृत्ताभिमुखी (क्षिति-जभिमुखी) समा सूची जायते, सा चाधारसमानान्तरधरातलेन छिन्नाऽतो वृत्तत्वमेव तच्छेदनप्रदेशस्य सिद्धम् । अथवा मेरुखमप्यात् (ध्रुवचिह्नात्) अहोरात्रवृत्तान्तं सर्वत्र-नताशानां तुल्यत्वात्सर्वत्र च्छायास्तुरया एवातश्छायाप्रगतरेखाया वृत्तरत्नमेव । तस्य वृत्तस्य केन्द्रज्ञानं तु बिन्दुत्रयोत्थत्रिभुजे भुजद्वयार्धबिन्दोर्लम्बरेखयोर्योगबिन्दुतो भवति (रे. ४ अ. ५ प्र.) तत्राचार्येण भुजयोरर्धबिन्दुद्वये लम्बद्वयसाधनार्थं मत्स्यद्वयमुत्पा-दिषुम् । ततो मत्स्यद्वयमभ्यरेखयोर्योगबिन्दुरेव भाग्नमवृत्तस्य केन्द्रं भवति । यतः केन्द्रात्

विन्दुत्रयं तुल्यमेवान्तरितम् । यथा प्रमयु, द्विमयु क्षेत्रयोः प्रम = द्विम भुजौ । मयु उभयनिष्ठा = कोटिः । $\therefore$ प्रयु = द्वियु । एवं द्विनयु, तृनयु क्षेत्रयोः द्विन = तृन भुजौ । नयु उभयनिष्ठा = कोटिः । $\therefore$ द्वियु = तृयु । तेन प्रयु = द्वियु = तृयु । अतो मेरो नवत्य-
क्षांशे वृत्ते भाभ्रमः समीचीनः ।

परस्मान्यत्र नतांशानां वैषम्याच्छाया अपि विषमा अतस्तत्तद्देशे आभ्रमो भिन्न-
रूपो भवति । यत्राक्षांशाः परमस्कान्त्यधिकास्तत्राहोरात्रवृत्तविन्दुभ्यो भूपृष्ठस्थशङ्कुशीर्ष-
गतैः सूत्रैर्जायमाना विरुद्धा सूची पृष्ठक्षितिजधरातलेन छिन्ना सती तच्छेदनक्षेत्रमतिपरव-
लयरूपं भवति । यतस्तत्र सूच्याः स्थिरत्रिभुजधरातलस्य पृष्ठक्षितिजधरातलस्य च या
योगरेखा तथा त्रिभुजैकबाहुना च जायमानभ्रुवाख्यकोणस्य स्थिरत्रिभुजशीर्षकोणस्य च
योगो भार्धाधिको भवति । यदा भ्रुवकोणशीर्षकोणयोर्योगो भार्धात्पो भवति तदा तत्सूची
क्षेत्रस्य पृष्ठक्षितिजधरातलेन छेदनाकारो दीर्घवृत्तं भवति । परमेवं यदा पृष्ठक्षितिजाद-
र्ध्वमेवाहोरात्रवृत्तं भवति तदैव । अर्थात् षट्षष्ट्यधिकाक्षदेशे सम्भवति । अथ यदा
भ्रुवशीर्षकोणयोर्योगो भार्धात्तुल्यो 90° भवति तदा तत्सूचीक्षेत्रस्य च्छेदनाकारं परवलयं
भवति । तदानीं पृष्ठक्षितिजं स्थिरत्रिभुजधरातलकर्णसमानान्तरं भवति तथाऽहोरात्रवृत्त-
स्याधःप्रदेशश्चित्तिजलग्नो भवति । स्थितिरियं षट्षष्ट्यासजाक्षांशदेशे सञ्जायते ।
निरक्षे भाभ्रमो रेखैव भवति । तत्र क्षितिजभूतले लम्बायमाने द्युरात्रमण्डले रवेर्भ्रम-
णात् । एतेषां विषयो विचारः पूज्यपाद म०प० सुधाकरद्विवेदिकृतभाभ्रमरेखानिरूपणे
द्रष्टव्यः । तत्रत्यौ त्रिविधभाभ्रमज्ञानार्थश्लोकौ—

त्रिभुजस्य शिरोऽक्षसम्मुखो यः किल कोणो भ्रुवसंज्ञकः स एव ।

निजभूमिजतत्रिबाहुयोगोद्भवरेखात्रिभुजैकदोर्भवो वै ॥

भ्रुवशिरोऽक्षयुतिर्भेदलापिका तदधिकाऽथ समा भदलेन चेत् ।

भवति तर्हि विचिन्त्यमिह क्रमात् कथितमेव सदा कुटिलत्रयम् ॥

अत्र कुटिलत्रयम् = दीर्घवृत्तमतिपरवलयं परवलयञ्चेति । मेरो तु सदा वृत्ताकारमे-
व भाभ्रमणमित्यलमतिविस्तरेण ॥ ४१ $\frac{1}{2}$ ॥

अथ पुरतो लग्नानयनं विवक्षुरिदानीं तदुपयोगिनां राशुदयासूनां निरक्षे साधनमाह—

त्रिभद्युकर्णार्धगुणाः स्वाहोरात्रार्धभाजिताः ॥ ४२ ॥

क्रमादेकद्वित्रिभज्यास्तच्चापानि पृथक् पृथक् ।

स्वाधोऽधः परिशोऽध्याऽथ मेषाल्लङ्कोदयासवः ॥ ४३ ॥

त्रिमेति । एक-द्वि-त्रिभज्याः = एकराशिज्या, द्विराशिज्या, त्रिराशिज्या च पृथक्
पृथक्, त्रिभद्युकर्णार्धगुणाः = त्रिराशिभुजवृत्तव्यासाधेन (परमाक्षपद्युज्या) गुणिताः
क्रमात्, स्वाहोरात्रार्धभाजिता = स्वस्वाहोरात्रवृत्तव्यासाधेन (स्वस्वद्युज्या) भक्ताः ।

एतदुक्तं भवति । एकराशिज्या परमाल्पद्युज्यागुणा एकराशियुज्यया भक्ता, द्विराशिज्या परमाल्पद्युज्यागुणा द्विराशियुज्यया भक्ता, त्रिज्या परमाल्पद्युज्यागुणा परमाल्पद्युज्य-यैव भवतेति । अथ पृथक् पृथक्, तच्चापानि=तेषां त्रयाणामपि फलानां चापानि यानि तानि, स्वाधोऽधः=एकमन्यतः क्रमेणार्थात् प्रथमं यथास्थितमेव, द्वितीयात् प्रथमं, तृतीयाद् द्वितीयं च, परिशोध्य=निष्काश्य, शेषाणि मेषात् क्रमेण, लङ्कोदयासवः=लङ्का-याम् (निरक्षदेशे) उदयासवो भवन्ति । तत्र मेषस्य प्रथमचापतुल्यमेव । वृषस्य प्रथमचापोनद्वितीयचापतुल्यम् । मिथुनस्य द्वितीयचापोनतृतीयचापमितुदया-सुमानमित्यर्थः ॥४२-४३॥

उपपत्तिः—

मेषादिराशिसंज्ञकाः क्रान्तिवृत्तस्य विभागा यावताऽऽत्मात्मकेन कालेन लङ्काक्षितिजे समुद्गच्छन्ति ते तेषां राशीनां निरक्षोदयासवः (लङ्कोदयासवो वा) कथ्यन्ते । यद्यपि कालज्ञापकं नाडीमण्डलं लङ्काक्षितिजे लम्बायमानं तेन तत्र सर्वेषामपि द्वादशभागानां कालात्मकं मानं समानमेव भवितुमर्हति, परञ्च ग्रहादीनां राश्यादिपरिमाणपरिचायकस्य क्रान्तिवृत्तस्य तत्र क्षितिजे तिरश्चीनत्वात्तद्विभागानां कालात्मकभोगा भिन्ना एव भवन्ति । तेषां राशिसंज्ञकभवत्तद्विभागानां कालात्मकभोगसाधनार्थमायासः । क्रान्तिं ते राश्याद्य-न्तर्निन्दुद्वयोपरिगतयोर्ध्रुवप्रोतवृत्तयोरन्तरे नाडीवृत्ते यच्चापं तदेव तद्वाशिसम्बन्धि कालात्मकं निरक्षोदयासुमानम् । एतस्यानयार्थमादौ राश्यन्तक्रान्तिज्ञानमपेक्षितम् । तथा सति नाडीक्रान्तिवृत्तयोः सम्पातात् क्रान्तिवृत्ते मेषचापांशाः कर्णः (मेषं) मेषान्त-गतध्रुवप्रोतवृत्ते मेषान्तक्रान्त्यंशा भुजः (मे ना) । सम्पातस्थानात् नाडीवृत्ते ध्रुवप्रोत-वृत्तावधिः (सं ना) कोटिरित्यस्य चापजात्यस्य, ध्रुवस्थानात् क्रान्तिवृत्तीयमेषान्तावधिः (ध्रु मे) मेषान्तद्युज्याचापांशाः कर्णः, मिथुनान्तद्युज्या (परमाल्पद्युज्या) चापांशाः (ध्रु-मि-) कोटिः । तयोरन्तरे (मेमि) क्रान्तिवृत्ते भुजः इत्यस्य चापजात्यस्य च ज्याक्षेत्रयोः साधनाद् यदि मेषान्तद्युज्याकर्णे परमाल्पद्युज्या कोटिस्तदा मेषचापज्याकर्णे केत्यनु-

पठेत् $\frac{\text{पञ्चद्यु} \times \text{ज्या १ रा}}{\text{मेषद्यु}} = \text{नाडीवृत्ते मेषोदयासुज्या । तच्चापं (संना) निरक्षे}$

मेषोदयासवः (द्रष्टव्यं क्षेत्रम्) । एवं द्विराशिचापांशाः (संवृ) क्रान्तिवृत्ते कर्णः, वृषान्तध्रुवप्रोते (वृद्धी) वृषान्तक्रान्त्यंशा भुजः, नाडीवृत्ते सम्पाताद् वृषान्तध्रुवप्रोतावधिः (संवी) कोटिरिति चापजात्यमेकम् । वृषान्तद्युज्यांशाः (ध्रुवृ) कर्णः, मिथुनान्तद्युज्या-ंशाः (ध्रुमि) कोटिः, तयोरन्तरे क्रान्तिवृत्ते (वृमि) भुज इत्यन्यच्चापजात्यम् । अनयो-र्यात्रैत्रयोरेकजात्याद् यदि वृषान्तद्युज्यया परमाल्पद्युज्या तदा द्विराशिज्यया किमित्य-

नुपातेन $\frac{\text{पञ्च} \times \text{ज्या २ रा}}{\text{वृषद्यु}} = \text{नाडीवृत्ते द्विराश्यादयासुज्या (संडीज्या) एतच्चापं}$

द्विराश्यादयासवो नाडीवृत्ते संडी चापतुल्याः । अतो यदि द्विराश्यादयासुभ्यः प्रथमराश्याद-

“क्षेत्राणां स्थूलत्वात् स्थूला उदया भवन्ति राशीनाम् ।

सूक्ष्माणां होराणां कुर्याद् द्रष्टव्यकानां वा” । इति ॥ ४२-४३ ॥

इदानीमुक्तप्रकारेण सिद्धान्तिरक्षोदयोस्ततः स्वदेशोद्योदयाश्चाह—

खागाष्टयोऽर्थगोऽगैकाः शरन्यङ्कहिमांशवः ।

स्वदेशचरखण्डोना भवन्तीष्टोदयासवः ॥ ४४ ॥

व्यस्ता व्यस्तैर्युताः स्वैः स्वैः कर्कटाद्यास्ततस्त्रयः ।

उत्क्रमेण षडेवैते भवन्तीष्टास्तुलादयः ॥ ४५ ॥

खागाष्टय इति । खागाष्टयः=१६७० मेघस्य, अर्थगोऽगैकाः=१७९५ वृषस्य, शरन्यङ्कहिमांशवः=१९३५ मिथुनस्येति पूर्वोक्तप्रकारेण सिद्धा निरक्षोदयासवो भवन्ति । एभ्यः स्वदेशोदयासवः साध्यन्ते । एत एव, स्वदेशचरखण्डोनाः=स्वदेशे यानि राशीनां चरखण्डानि (पूर्वोक्तानि) तैः पृथक् पृथक् क्रमेणोनास्तदा तेषां मेषादिराशिप्रयाणाम्, इष्टोदयासवः=स्वदेशोद्योदयासवो भवन्ति । ततस्ते एव मेषादीनां त्रयाणां निरक्षोदयासवः, व्यस्ताः=वैपरीत्येन (तृतीय-द्वितीय-प्रथमरीत्या) स्थापिताः, व्यस्तैः=व्युत्क्रमस्थैरेव स्वैः स्वैश्चरखण्डैश्च युतास्तदा कर्कटाद्यास्त्रयः (कक-सिंह-कन्याराशीनाम्) उदयासवो जायन्ते । एते एव मेषादिषट्पञ्चमीनामुदयासवः, उत्क्रमेण = वैपरीत्यस्थापनेन, तुलादयः, इष्टाः=स्वदेशोद्याः उदयासवो भवन्ति । एतेन मेषमीनौ, वृषकुम्भौ, मिथुनमकरौ, कर्क=षड्भुजा, सिंहवृश्चिकौ कन्यातुले च समोदये वर्तन्ते इति वेद्यम् ॥ ४४-४५ ॥

उपपत्तिः—

अनन्तरोक्तप्रकारेण मेषोदयासुज्या = $\frac{\text{ज्या } १९१ \times \text{पद्यु}}{\text{मे-यु}}$ । ज्या ३०° = १७१९ । पद्यु =

३१४० । मेयु = ३३६६ । ∴ मेषोदयासुज्या = $\frac{१७१९ \times ३१४०}{३३६६} = १६०४$ । एत-

च्चापम् = १६७० = मेषोदयासुमानम् ।

एवं मेषवृषयोगोदयासुज्या = $\frac{\text{ज्या } ६०^{\circ} \times \text{पद्यु}}{\text{वृ-यु}}$ । ज्या ६०° = २९७८ । पद्यु =

३१४० । वृ-यु = ३२१६ । ∴ मेषवृषयोगोदयासुज्या = $\frac{२९७८ \times ३१४०}{३२१६} = २९०८$ ।

एतच्चापम् = ३४६८ = मेषवृषयोगोदयासवः । तत्र मेषमाने शोधितेऽवशिष्टं वृषोदयमानम् = ३४६८ - १६७० = १७९८ । तत्र स्वल्पान्तरात् १७९५ पठितम् । तथा च

राशिप्रयोदयासुज्या = $\frac{\text{ज्या } ९०^{\circ} \times \text{पद्यु}}{\text{पद्यु}} = \text{त्रि} = ३४३८$ । एतच्चापम् = ५४०० =

राशिप्रयोदयासवः । एभ्यो राशिद्वयोदयमाने शोधितेऽवशिष्टं मिथुनोदयमानम् = ५४०० - ३४६८ = १९३२ । तत्र १९३५ पठितम् । अतः ‘खागाष्टयोऽर्थगोऽगैकाः शर-न्यङ्कहिमांशवः’ इत्युपपद्यन्ते ।

अथ नाडीक्रान्तिवृत्तयोः सम्पातस्थानात् त्रिभान्तरे तयोः परमान्तरमतो मिथुनान्ते घनुरन्ते च क्रान्तिः परमा । तत उभयत्र क्रान्तेस्तुल्यमेवापचयः । तेन मिथुनसमः कर्कः । वृषसमः सिंहः । मेषसमा कन्येति मेषादयस्त्रय एव व्यस्ता कर्कादयस्त्रयो भवन्ति । (ब्रह्म्यं ४२-४३ श्लोकक्षेत्रम्) यतो ध्रुवप्रोतवृत्तमहोरात्रवृत्तेषु कम्बरूपमतो-ऽहोरात्रवृत्तक्रान्तिवृत्तयोर्योगरूपाणां कवृ, मेसिं, संसं'वृत्तद्वयस्थपूर्णज्यासूत्राणां मिथुनान्त-ध्रुवप्रोतेन समं भागद्वयं जायते । तेन मिथुनान्तादुभयत्र राक्षिभोगमानं समानमुचित-मेवेति स्पष्टमेव क्षेत्रविदाम् ।

अथ च निरक्षदेशे पु चराभावात् सर्वेषां राक्षीनां स्वस्वकालेनोदयः । अन्यत्र तु स्वक्षितिजोन्मण्डलान्तररूपचरखण्डकालेन राश्यादयासवोऽन्तरिता भवन्ति । नाडीक्रान्तिवृत्तयोर्योगरूपो मेषादिस्तु क्षितिजोन्मण्डलयोः सम्पाते स्वनिरक्षक्षितिजयोस्तुल्यकाळ-मेवोद्गच्छति, परन्तु मेषान्तादिबिन्दवः प्रथमं स्वक्षितिजे ततो निरक्षे समुद्गच्छन्ति तेन स्वनिरक्षक्षितिजयोरन्तररूपेण चरखण्डकालेन निरक्षोदयासवो हीनाः स्वदेशोदयासवो भवितुमर्हन्ति । सौम्यगोले स्वक्षितिजस्य निरक्षादधः स्थितत्वात् । कर्कादिराक्षित्रये चरखण्डानामपचीयमानत्वासंशोधने कृतेऽपि घनरमेव भवतीति कर्कादौ चरखण्डैर्युक्ता निरक्षोदयाः स्वोदया भवन्तीति । अथ दक्षिणगोले क्षितिजस्य निरक्षादुपरिगतत्वात् प्रथ-मं निरक्षे ततः स्वदेशे तुलान्तादिबिन्दव उद्गच्छन्ति । तेन चरखण्डैस्सहिता निरक्षो-दयाः स्वोदयाः स्युः । मकरादौ तु अपचीयमानचरखण्डानां योगेऽपि कृतेऽन्तरमेव भव-तीति चरखण्डैरूना निरक्षोदयाः स्वोदया इति युक्तियुक्तमेवोक्तम् ।

यतो महद्वृत्तयोः षड्भान्तरे सम्पातत्रिभान्तरे च परमान्तरमेवं सम्पातादुभयत्र प्रदेशयोः सर्वांशैः साम्यम् भवति; अतो मेषादिषण्णामुदयासव एव व्यत्यासेन तुलादीनां षण्णामुदयासवो भवन्तीति किञ्चिन्नमित्यलमतिविस्तरेण ॥ ४४-४५ ॥

अत्र प्रसङ्गादिष्टस्थानोदयासवो विलिख्यन्ते—

काश्या पलमा ५।४५ ततश्चरपलानि मे = ५७। वृ० = ४६। मि० = १९। चरासवः स्वल्पान्तरात् मे० = ३४२। वृ = २७६। मि० ११४। तेन काश्यामुदयासवः—

राशयः ।	लङ्घोदयासवः	±	चरासवः	=	काश्यामुदयासवः ।	पलानि ।
मेषमीनयोः	१६७०	—	३४२	=	१३२८	= २२१
वृषकुम्भयोः	१७९५	—	२७६	=	१५१९	= २५३
मिथुनमकरयोः	१९३५	—	११४	=	१८२१	= ३०४
कर्कधनुषोः	१९३५	+	११४	=	२०४९	= ३४२
सिंहवृश्चिकयोः	१७९५	+	२७६	=	२०७१	= ३४५
कन्यातुलयोः	१६७०	+	३४२	=	२०१२	= ३३५

एवं मिथिलायां पलमा ६।० तस्याश्चरासवः । ३६०।२८८।१२० चरपलानि ६०।४८।२० । अतो मिथिलोदयासवः—

राशयः ।	लङ्घोदयासवः	±	चरासवः	=	मिथिलोदयासवः ।	पलानि
मेषमीनयोः	१६७०	—	३६०	=	१३१०	= २१८

वृषकुम्भयोः १७९५	— २८८	= १५०७	= २५१
मिथुनमकरयोः १९३५	— १२०	= १८१५	= ३०३
कर्कषजुषोः १९३५	+ १२०	= २०५५	= ३४३
सिंहवृश्चिकयोः १७९५	+ २८८	= २०८३	= ३४७
कन्यातुलयोः १६७०	+ ३६०	= २०३०	= ३३८

एवं स्वस्वचरणद्वाराश्लक्ष्णोदयतः स्वदेशोदयज्ञानं कार्यमित्यलम् ॥ ४४-४५ ॥

इदानीमिष्टकाले लग्नानयनमाह—

गतभोग्यासवः कार्या भास्करादिष्टकालिकात् ।

स्वोदयासुहता भुक्त-भोग्या भक्ताः खवह्निभिः ॥ ४६ ॥

अभीष्टघटिकासुभ्यो भोग्यासून् प्रविशोधयेत् ।

तद्वत् तदेभ्यलग्नासूनेवं यातान् तथोत्क्रमात् ॥ ४७ ॥

शेषं चेत् त्रिंशताऽभ्यस्तमशुद्धेन विभाजितम् ।

भागैर्युक्तं च हीनं च तल्लग्नं क्षितिजे तदा ॥ ४८ ॥

गतभोग्यासव इति । इष्टकाले यः सायनः सूर्यस्तस्मात्, गतभोग्यासवः=भुक्ता-
सवो भोग्यासवश्च कार्याः । कथं ते भुक्तासवो भोग्यासवश्च कार्या इत्याह—‘तस्य साय-
नस्य तात्कालिकार्कस्य’ भुक्तभोग्याः=वर्त्तमानराशेरभुक्ता भोग्याश्च येंऽशास्ते, स्वोदया-
सुहताः=स सायनो रविर्यस्मिन् राशौ भवति तद्वाशुदयासुभिर्गुणिताः, खवह्निभिः=
३० त्रिंशता भक्तास्तदा भुक्तभोग्यासवः स्युः । सायनरविभुक्तांशाः स्वोदयगुणिता त्रिंश-
द्भक्ता भुक्तासवः, भोग्यांशाः स्वोदयगुणितास्त्रिंशद्भक्ता भोग्यासवश्च भवन्तीत्यर्थः । ततो
भोग्यासून् अभीष्टघटिकासुभ्यः=स्वकीयसावनेष्टकालस्य येऽसवस्तेभ्यो विशोधयेत् ।
तदेभ्यलग्नासून्=तस्मादग्निमराशीनामप्युदयासून् यथासम्भवं तद्वत् प्रविशोधयेत् । एवं=
अनेनैव विधिना, उत्क्रमात्=भुक्तप्रकारेण लग्नानयने, तथा=तद्वदेव अभीष्टघटिकासुभ्यो
भुक्तासून् प्रविशोष्य ततो यथासम्भवं, यातान्=भुक्तराशीनामुदयासूँश्च विशोधयेत् । तदा
चेद्यदि शेषं स्यात् तदा तच्छेषं त्रिंशता, अभ्यस्तं=गुणितम्, अशुद्धेन=शोधनक्रियायां
यस्य भुक्तस्यैष्यस्य वा राशेरुदयमानं न शुद्धयति सोऽशुद्धसंज्ञो राशिस्तदुदयासुमानेन वि-
भाजितं ‘तदा लब्धं भागादिकं (अंशादि) भवति’ तैः, भागैः=लब्धांशादिभिः ‘क्रम-
लग्नानयने यस्य राशेरर्मानं शुद्धं तद्वाशिसङ्ख्याप्रमाणं, युक्तं कार्यं, च=तथा भुक्तलग्नानयने
शुद्धराशिसङ्ख्याप्रमाणं हीनं कार्यं तदा लब्धप्रमितं सायनमेषादिकं क्षितिजे लग्नं भवति ।

उपपत्तिः—

किन्नाम तावत्लग्नमिति प्रथममुच्यते । लगतीति लग्नमिति व्युत्पत्त्याऽभीष्टकाले
क्रान्तिवृत्तस्य यः प्रदेशः उदयक्षितिजे लगति तदेव राश्यादिकं लग्नम् । तथैवाह भास्करः—

“यत्र लग्नमपमण्डलं कुजे तद् गृहाद्यमिह लग्नमुच्यते प्राचि” इति ।

अतः सूर्योदयकाले सूर्यसमयेव लग्नं ततोऽनन्तरं सूर्याकान्तराशेरभोग्यांशास्तदभिमा

राशयो लग्नराशेर्भुक्तांशाश्च क्रमेणोद्गता भवन्ति । अतोऽभीष्टकाले सूर्यलग्नयोरन्तरे भवते सूर्याक्रान्तराशेर्भोग्यांशास्तदग्रिमा राशयो लग्नराशेर्भुक्तांशाश्च भवन्ति । तत्सम्बन्धिनोऽहो-
रात्रे क्षितिजसूर्यान्तरे सूर्यस्य भोग्यांसवस्तदग्रिमराश्युदयाधवो लग्नराशिभुक्तासवश्चेष्टकाले तिष्ठन्ति । अतोऽभीष्टासुभ्यो रवेर्भोग्यासूँस्तदग्रिमराश्युदयासूँश्च विशोध्य शेषाद्विलोमेन लग्नराशेर्भुक्तांशमाने ज्ञाते लग्नज्ञानं सुबोधम् । तत्र राश्युदयानां नाक्षत्रत्वात् इष्टकालासु-
भिरपि नाक्षत्रैरेव भवितव्यम् । उदयकालिकार्ककेन्द्रबिन्दुक्षितिजान्तरालेऽहोरात्रवृत्ते नाक्ष-
त्रेष्टकालः । अभीष्टकालिकार्ककेन्द्रक्षितिजान्तरेऽहोरात्रे सावनेष्टकालः । उदयार्कतोऽभीष्टार्को
यावदन्तरितस्तदुत्पन्नासुभिरिव सावनेष्टो नाक्षत्रेष्टादन्तरितो भवति । अतः सावनेष्टतो
नाक्षत्रेष्टज्ञानार्थमर्कस्य तात्कालिकीकरणं युक्तमेव प्रतीयते । अत आह भास्करः -

“लग्नार्थमिष्टघटिका यदि सावनास्तास्तात्कालिकार्कणेन भवेयुरास्यः” इति ।

अतो रवेर्भोग्यभुक्तासुसाधनयुक्तिः—यदि त्रिंशद्भिर्शैः सायनरविनिष्ठराशेरुदयासवो
लभ्यन्ते तदा सायनरवेर्भुक्तांशैर्भोग्यांशैर्वा किमित्यनुपातेन रवेर्भुक्तभोग्यासवः =
स्वोदयासुभुक्तभोग्यांश ।

३०

अत्र यतोऽभीष्टकालः = र.भो.अ. + रा.उ.अ. + ल.भु.अ. ।


अतोऽभीष्टकालासुभ्यो रवेर्भोग्यासवो यथासम्भवमग्रिमराश्युदयासवश्च विशोध्यन्ते
तदा लग्नस्थ भुक्तासवोऽवशिष्यन्ते । अतोऽनुपातः यद्येभिरशुद्धराश्युदयासुभिर्त्रिंशदंशा
लभ्यन्ते तदा शेषासुभिरेभिः किमिति लब्धा लग्नस्य भुक्तांशाः = $\frac{३० \times \text{शे}}{\text{अ.रा.उ.अ.}}$ ।

ततो भुक्तांशाः शुद्धराशिसङ्ख्यया युक्ता राश्यादि लग्नं स्यात् । एवं क्रमलग्नानयने भवति ।

उत्क्रमलग्नं लग्नादग्रस्ये रवौ रात्रिशेषे सम्भवति । यत्रेष्टकालोरविभुक्तासु-रविष्टरा-
श्युदयासु-लग्नभोग्यासुयोगमितः । अतोऽभीष्टासुभ्यो रवेर्भुक्तासून्यथासम्भवं तत्पृष्ठगतरा-
श्युदयासूँश्च विशोध्य शेषेणानुपातात्लग्नस्य भोग्यांशा भवन्ति । तास्तस्मादद्व्यशुराशेर्विशो-
धयेत्तदा मेधादितो लग्नं भवेत् । परञ्चात्रानुपातीयक्षेत्राणां गोलसन्धेः सम्भवादागतं लग्नं
सायनं भवति । फलादेशार्थं तस्मादयनांशानपास्य स्फुटं निरयणं कुर्यात् । अत उपपन्न-
माचार्योक्तं सर्वम् ॥

किन्त्वत्र रवेर्भुक्तभोग्यासुसाधने लग्नस्य भुक्तभोग्यांशसाधने चानुपातीयक्षेत्रयोर्वैजा-
त्यवशात् फलं न वास्तवमिति (पूर्वं ४२।४३ श्लोकेऽपि) मया प्रतिपादितम् । अतोऽत्र
प्रसङ्गाल् लाघवप्रकारेण सूक्ष्मलग्नानयनं विलिख्यते । इष्टकाले याम्योत्तरवृत्ताद्विर्भावदन्त-
रितस्ता रविगतध्रुवप्रोतवृत्तयाम्योत्तरवृत्तयोरन्तरे नाङ्गीकृते नतषट्चः । नतषट्च षड्गुणा
नतांशाः । पूर्वकपाले रवौ नतांशानां तथा रविगतध्रुवप्रोतवृत्तं नाङ्गीकृत्य यत्र लगति ततो
गोलसन्धि याव वेदिवृत्तांशानां च योगो दशमलग्नस्य विषुवांशाः (‘मध्यलग्नमिति
दक्षिणोत्तरे’ इत्युक्तेः) परकपाले तु नतांशविषुवांशयोरन्तरेण दशमविषुवांशः भवन्ति ।
ततो ‘या बाहुजीवा विषुवांशकानाम्’ इत्यादिकमलाकरोक्तेन, नापीयत्रिकोणमित्या वा
दशमलग्नं (याम्योत्तरक्रान्तिवृत्तयोगरूपं) दशमलग्नस्यापमं, तद्व्युज्याचार्यं याम्यो-

तरक्रान्तिवृत्ताभ्यामुत्पन्नं कोणं यष्टिसंज्ञं च ज्ञात्वा सौम्ययाम्यगोलक्रमेण दशम-
लग्नस्य घुज्याचापांशा अक्षांशैर्युतोनास्तदा दशमलग्नसमस्थानयोरन्तरे याम्योत्तरवृत्ती-
यचापमानं कोटिसंज्ञम्, दशमलग्नपूर्वक्षितिजाः-(लग्ना-)-न्तरे क्रान्तिवृत्ते कर्णः, लग्नसम-
स्थानयोरन्तरे क्षितिजे भुजः अत्र चापजात्यत्र्यक्षे कर्णकोटिभ्यां जायमानं कोणं यष्टिसंज्ञं,
कोटिभुजाभ्यामुत्पन्नं समस्थानगतं कोणं समकोणं कोटिमानं चावगत्य चापीयत्रिकोणविधिना
कर्णमानं सुबोधम् । तद्वाद्यादिकर्णमानं दशमलग्ने युक्तं तदा स्फुटं सायनं लग्नं स्यादिति ।



अतः—

“बहुगुणितो नतकालो रवेर्नतांशा भवन्ति, प्राक्परयोः ।

तैर्युक्तोना दिनकृद्विषुवांशाः स्युः खलग्नविषुवांशाः ॥

ततः खलग्नं ज्ञात्वा, तस्मादपमं दिनज्यकाभागम् ।

याम्योत्तरापमाभ्यामुत्पन्नं यष्टिकोणाख्यम् ॥

गोलक्रमात् खलग्नघुज्याचापं युतो नितं स्वाक्षैः ।

तामिह कोटिं, मत्वा विषुवांशं, वै परापमं यष्टिम् ॥

साध्यास्ततो भुजांशास्तैर्युक्तं मध्यकं, स्फुटं लग्नम् ।

सूक्ष्मं गोलज्ञानां समक्षमेवं बुधैश्चिन्त्यम्” ॥

इति सूक्ष्मलग्नानयनमादरणीयं सुवीभिरिति ॥ ४६—४८ ॥

इदानीं दशमलग्नसाधनप्रकारमाह—

प्राक्पश्चात्तनादीभिस्तस्माल्लङ्कोदयासुभिः ।

भानौ क्षयधने कृत्वा मध्यलग्नं तदा भवेत् ॥ ४९ ॥

प्रागिति । प्राक्पश्चाच्च वा नतनाडयस्ताभिः (अर्थादूर्ध्वयाम्योत्तरवृत्ततो रविः

प्राक्कपाले यावत्कालप्रमाणेनान्तरितो भवति तावत्स्यः प्राङ्मनतनाड्यः । तथा परकपाले यावत्कालमानेनान्तरितस्तावत्स्यः परनतनाड्यस्तामिः पूर्वनतनाडीभिः परनतनाडीभिर्वा) तथा लङ्कादेशीयराशीनामुदयासुभिश्च, तस्मात् = पूर्वोक्तलग्नसाधनप्रकारतः 'यत् फलं भवेत्' तत्, भावी = सूर्ये (तात्कालिके साधनेऽर्के) क्षयधने=पूर्वनतकाले लब्धं फलं सूर्यं, परनतकाले लब्धं फलं घनं कृत्वा यद्भवति तदेव, तदा=अभीष्टकाले, मध्य-लग्नं=दशमं लग्नं भवेत् ॥ ४९ ॥

उपपत्तिः—

अभीष्टकाले क्रान्तिवृत्तस्य यः प्रदेशः लङ्घयाम्योत्तरवृत्ते लगति तदेव राश्यादिकं दशमं लग्नं भवति । वस्तुतः स्वक्षितिजक्रान्तिवृत्तयोः पूर्वसम्पातस्य प्रथ-मलग्नसंज्ञात्वात् पूर्वसंस्थया निवेशितेषु क्रान्तिवृत्तीयद्वादशविभागेषु दशमविभागस्या-रम्भं लङ्घयाम्योत्तरवृत्त एव भवतीति याम्योत्तरापमवृत्तयोरुर्ध्वसम्पातो दशमलग्न-मित्यन्वयंकमेव नाम । तदेव दशमं लग्नं मध्यलग्नमप्युच्यते । तथा चाह मास्कर- 'मध्यलग्नमिह दक्षिणोत्तरे' इति । अतस्तत्र दशमलग्ने याम्योत्तरवृत्तमेव क्षितिजम् । क्षि-तिजादर्ककेन्द्रावधिः शुभांश्च इष्टकालः । तेन याम्योत्तरवृत्ताप्रविपर्यन्तमहोरात्रवृत्ते वा रवि-गतध्रुवप्रोतवृत्तं नाडीमण्डले यत्र लगति तस्माद्याम्योत्तरावधिः नाडीवृत्ते पूर्वापरनतसंज्ञकः कालः । तत्र पूर्वनते रवेर्मुक्तासवस्तत्पृष्ठराशयुदयासवो दशमलग्नस्य भोग्यासवश्च नाडी-वृत्ते भवन्ति । अतस्तत्सम्बन्धिनो रवेर्मुक्ताशास्तत्पृष्ठराशयो दशमलग्नभोग्याशाश्च क्रा-न्तिवृत्ते रविदशमलग्नयोरन्तरे तिष्ठन्तीति यद्येतानानीय रवितो विशेषयेत्तदा दशमलग्नं स्यादेवार्कस्याग्रे विद्यमानत्वात् । परकपाले (पश्चिमनते) तु रवेर्भोग्याशास्तदग्रराशयो दश-मलग्नमुक्ताशाश्च क्रान्तिवृत्ते रविदशमलग्नान्तरे भवन्त्यतो रविमध्ये एषां योगेन दशम-लग्नं भवतीत्यपि स्पष्टमेव तदाऽऽर्कस्य मध्यलग्नात्पृष्ठगतत्वात् । तत्रोदयासवो निरक्षदे-शीया अतो गृह्यन्ते यतः क्षितिजरूपं याम्योत्तरं ध्रुवाभितमर्थायाम्योत्तरवृत्तं ध्रुवप्रोतवृत्त-मपि भवति । ध्रुवाभितेषु देशेषु अक्षांशानामभावात्सर्वं निरक्षोदयैरेव कर्म भवतीति विदु-षामतिरोहितमेवातो दशमलग्नसाधनं लङ्कोदयैः पूर्वनते मुक्तप्रकारेण, परनते भोग्यप्रका-रेण चेति सर्वमुपपन्नम् ॥ ४९ ॥

वि० । अथात्र प्रसज्जान्तनिरपेक्षं दशमलग्नसाधनं विलिख्यते ।

सप्तमलग्नमिहं परिकल्प्य सार्धं घस्रद्वलं तदिष्टम् ।

व्यक्षोदयवशातो यल्लग्नं भोग्याद् वेद्यं तद्दशमाज्ञम् ॥

अथवा—लग्नं प्रथमं सूर्यं मत्वा रजनीदलमिह सार्धं विज्ञैः ।

तत्तुल्येष्टे व्यक्षैर्मुक्ताद्यं लग्नं यद्दशमं तत् ॥

इलौकौ स्पष्टार्थविव ।

युक्तिरपि गोलज्ञानां कृते सरलतरा । प्रथमलग्नं सप्तममस्तलग्नं भवति । तत्तुल्यो रविरस्तक्षितिजगतो भवति । तदानीमिष्टकाले दिनार्धतुल्ये क्षितिजं याम्योत्तरवृत्तमेवातो भोग्यप्रकारेण प्रथमलग्नं दशमाख्यं भवेदिति किं चित्रम् ।

एवं प्रथमलग्नतुल्येऽर्के रात्र्यर्धसमे इष्टकालेऽपि क्षितिजं याम्योत्तरमेवातस्तत्रक्षि-

तिजाधोगतत्वादकस्य भुक्तप्रकारेण प्रथमलग्नं दशमलग्नतुल्यं स्यादिति युक्तियुक्तमे-
वेत्यलम् ॥ ४९ ॥

इदानीं लग्नस्य सूर्यस्य च ज्ञानादिष्टकालस्य साधनमाह—

भोग्यासूनुनकस्याथ भुक्तासूनाधिकस्य च ।

सम्पीण्डयान्तरलग्नासूनेवं स्यात् कालसाधनम् ॥ ५० ॥

सूर्यादूने निशाशेषे लग्नेऽर्कादधिके दिवा ।

मचक्रार्धयुताद् भानोराधिकेऽस्तमयात् परम् ॥ ५१ ॥

भोग्यासूनिति । अथ लग्नसाधनान्तरं लग्नादिष्टकालसाधने, ऊनकस्य = अल्प-
प्रमाणकस्य सायनार्कलग्नयोर्मध्ये यः पृष्ठगतः सोऽल्पो भवति तस्य, भोग्यासून् = भो-
ग्यांशसम्बन्धिनोऽसून्, अधिकस्य = अग्रगतस्य, भुक्तासून् = भुक्तांशसम्बन्धिनोऽसून्, च =
तथा, अन्तरलग्नासून् = तयोः सायनार्कलग्नयोरन्तरे यावन्ति लग्नानि (राशयः)
तेषामुदयासून्, सम्पीण्डय = एकत्र संयोज्य, एवं कालसाधनम् = अभीष्टकालस्यानयनं
स्यात् । अत्रैतदुक्तं भवति । भोग्यप्रकारेणागते लग्नेऽर्कस्य भोग्यासवो लग्नस्य भुक्तास-
वस्तयोरन्तरालराश्युदयासवश्चैतेषां योगेनाभीष्टः कालो भवति । भुक्तप्रकारलग्ने तु
लग्नस्य भोग्यासवोऽर्कस्य भुक्तासवस्तयोरन्तरालराश्युदयासवश्चैवामैक्यमभीष्टकालो
भवतीति । एवमागत इष्टकालः, लग्ने, सूर्यादूने = सूर्यापेक्षया पृष्ठगते सति रात्रिशेषे
भवति । तदानीमान्तीतेष्टकालापरमर्कोदयो भविष्यतीति ज्ञेयम् । अर्काधिके = सूर्यादि-
केऽग्रगते लग्ने सतीष्टकालः, दिवा = दिनगतोऽर्कादकोदयादनन्तरमेतावानयं काल इति
ज्ञेयम् । तथा च, मचक्रार्धयुताद् = सषड्भात्, भानोः = सूर्यादधिके लग्ने तु स पूर्वागत
इष्टकालः, अस्तमयाद् = सूर्यास्तसमयाद् परमर्थात् रात्रिगतो (दिनमानादधिको)
भवतीति बोद्धव्यम् ॥ ५०-५१ ॥

उपपत्तिः—

यो यस्मादग्रगतः सोऽधिकः, पृष्ठगतोऽल्पः परं षड्भान्तरे विचार्यो द्वादशराश्यात्मके
गोले पूर्वक्रमेण ग्रहाणां भ्रमणदर्शनात् । अत्र राश्यादिप्रमाणेन न्यूनाधिकत्वं न व्याप-
कम् । गोले कदाचिदग्रगतस्य राश्यादि पृष्ठगतराश्यापेक्षयाऽल्पं भवतीति राश्यादिप्रमाणेन
न्यूनाधिकत्वसन्देहमपास्तम् ।

अथ दिने लग्नमग्रे सूर्यः पृष्ठे च भवति । तदानीं लग्नार्कयोरन्तरे अग्रगतलग्नस्य
भुक्तांशः पृष्ठगतार्कस्य भोग्यांशास्तयोरन्तर्गतराशयश्च भवन्ति । तेनाधिकस्य लग्नस्य
भुक्तांशोऽथ भुक्तासून्, अल्पस्यार्कस्य भोग्यांशोऽथ भोग्यासून्तरालराश्युदयासूँश्चेकीकृत्य
दिगगतेष्टकालो भवति । यदा रविलग्नमादग्रस्थो (अधिको) भवति तदा रवेरुदयक्षिति-
जादधोगतत्वात्त्रिशेषरूप इष्टकालो भवति । तत्राधिकस्यार्कस्य भुक्तांशोऽथ भुक्तासून्,
अल्पस्य लग्नस्य भोग्यांशोऽथ भोग्यासून्, तयोरन्तर्गतराश्युदयासूँश्च संयोज्य रात्रिशे-
षरूपेष्टकालो भवति । एवमुदयक्षितिजादस्तक्षितिजस्य षड्राशिमितान्तरत्वादस्तक्षिति-
जायावताऽन्तरेण रविरथो भवति तापताऽन्तरेण सषड्भः सूर्य उदयक्षितिजा- (लग्ना-)

दूर्ध्वगतो लग्नादप्योऽपि भवति । अतस्तदा पूर्वोक्तविधिना धातित इष्टकालो दिनमा-
नादधिको रात्रिगतश्च भवतीति गोलविदां स्पष्टमेवेत्युपपन्नमाचार्योक्तम् ।

परञ्च पूर्वं लग्नानयने 'लग्नार्थमिष्टघटिका यदि सावनास्ते तात्कालिकार्ककरणेन
भवेयुराक्षर्यः' इत्युक्तेः तात्कालिकार्कवशात्सावनेष्टघटिकाभ्यो लग्नानयनं भवति । किन्त्वत्र
कालस्याज्ञानात्तात्कालिकाकासम्भवे औदयिकाकृतो लग्नादिष्टकालो नाक्षत्रो जायते । ततः
सावनार्थमुपायः । एकस्मिन् सावनदिने रविगतिकलोत्पन्नासुयुता नाक्षत्र्यः षष्टिघटिका
भवन्ति । अतो रावगतिकलोत्पन्नासुयुतनाक्षत्राहोरात्रासुभिः सावनाः षष्टिघटिकास्तदाऽऽ-
नीतनाक्षत्रासुभिः किमिदं नुपातेन व्यावहारिकः सावनेष्टकालो भवितुमर्हति ।

सिद्धान्तशिरोमणौ भास्करेण तात्कालिकार्कस्याज्ञानादौदयिकार्कतो लग्नाच्च सावने
ष्टकालोऽसकृद्विधिना साधितः । लग्नानयने लग्नात् कालानयने चाचार्येण सावनार्क-सा-
यनलग्नयोश्चान्न कृता । परञ्च राशीनामुदयासुज्ञानं गोलसन्धि विना न जातु भवितु-
मर्हतीति क्षेत्रोत्पत्तिदर्शनार्थमयनांशप्रयोजनं स्यादेव गोलसन्धेरेंदयासुसावनोपयुक्त-
क्षेत्राणां प्रवृत्तिस्वादतोऽनुक्रममपि सूर्यलग्नस्थाने सायनसूर्यलग्नं ज्ञेयमिति विवेचनीयं
सुधीभिः ॥ ५०-५१ ॥

इति श्रीसूर्यसिद्धान्ते श्रीतत्त्वामृतसिद्धिः ।

गतं त्रिप्रश्नकं यावत् सोपानञ्च तृतीयकम् ॥ ३ ॥

इति त्रिप्रश्नाधिकारः ॥ ३ ॥

अथ चन्द्रग्रहणाधिकारः ॥ ४ ॥

अधुना चन्द्रग्रहणाधिकारो व्याख्यायते । तत्रादौ किन्नाम ग्रहणमिति जिज्ञासायां
गृह्यतेऽनेनेति व्युत्पत्त्या ग्राहको यदा ग्राह्यं वस्तु गृह्णाति तदा ग्रहणम् । अतो ग्रहणे
ग्राह्यग्राहकयोर्योगोऽवश्यं भावी । योगस्तयोरन्तराभावे सम्भवति । एतेन ग्राह्यग्राहकयोर-
न्तराभावत्वं ग्रहणत्वम् ।

अथ यदिदं ग्राह्यग्राहकयोरन्तराभावत्वं ग्रहणत्वं सिद्धं तत्र ग्रहाणां ग्रहणप्रकरणे समा-
पत्तीयमाशङ्का यद् ग्रहाणां पूर्वापरयाम्योत्तरोर्ध्वाधोरूपगतिभेदत्रये किं पूर्वपरान्त-
राभावः, वा याम्योत्तरान्तराभावः, वा ऊर्ध्वाधरान्तराभावः, वा पूर्वापरोर्ध्वाधरान्तरा-
भावः, वा पूर्वापरयाम्योत्तरान्तराभावः, वा याम्योत्तरोर्ध्वाधरान्तराभावः, वा पूर्वापरोर्ध्वा-
धोयाम्योत्तरान्तराभावो ग्रहणाय प्रकल्प्यत इत्यत्रोच्यते । सर्व एव ग्रहाः स्वस्वकक्षाया-
माकाशे भुवं परितो भ्रमन्ति । सर्वासामपि ग्रहकक्षाणां केन्द्रं भूगर्भोऽतो ग्रहाणां कक्षाः
सर्वाः ऊर्ध्वाधोरूपेण समानान्तरास्तेन ग्राह्यग्राहकयोरूर्ध्वाधरान्तराभावत्वं न जातु सम्भावि ।
अतस्तृतीय-चतुर्थ-षष्ठ-सप्तमलक्षणानि निरस्तानि केवलं पूर्वापरान्तराभावस्य ग्रहणे
स्वीकारे प्रतिपर्वं ग्रहणं सम्भाव्यते । परन्तु प्रतिपर्वं यतस्तथात्वं नातः प्रथमल-
क्षणमपास्तम् । एवं क्रान्तिवृत्तस्थयोर्ग्राह्यग्राहकयोर्याम्योत्तरान्तराभावेऽपि ग्रहणस्यानु-
पलब्धिरतस्तु द्वितीयमपि लक्षणमपास्तम् । अथ यदा ग्राह्यग्राहकयोः पूर्वापरान्तराभावो
याम्योत्तरान्तराभावश्च भवति तदैव ग्रहणमतः पथमं लक्षणमुपयुक्तम् । अत्रापि भवती-

यमाशङ्का—प्राह्यग्राहकयोः पूर्वापरयाम्योत्तरान्तराभावो भवतु नाम, परञ्च तयोः कक्षा-
योरुर्ध्वाधरन्तरस्य महत्त्वे कथं ग्राहको प्राह्यं गृह्णीयात् ? सत्यं तदुच्यते (तत्रादौ
प्राह्यग्राहकयोः परिचयः आवश्यको यन्निर्णयोऽप्रतो भविष्यति । तावदत्र सिद्धान्तमेवा-
ङ्गीकृत्योच्यते) चन्द्रग्रहणे प्राह्यचन्द्रः, ग्राहको राहुसंज्ञया प्रसिद्धा भूच्छाया (भूमा)
सूर्यग्रहणे सूर्यो प्राह्यः, ग्राहकश्चन्द्रमाः । चन्द्रादिग्रहे स्वगतप्रकाशाभावाद्भविक्किरणसंयो-
गवशादेव प्रकाशत्वाच्च चन्द्रबिम्बे यावति प्रदेशे रविकिरणा लगन्ति तावान् भागः समु-
ज्ज्वलस्तदितरो मागस्तमोरूपः । अथ योऽयं रविः प्रकाशकस्तस्य सर्वतः प्रशरणशीलाः
किरणाः सूर्योत्पन्नमानकेन भूबिम्बेनावरूढा आकाशे तमोमयीं सूचीमुत्पादयन्ति स एव
तमोरूपो राहुः । सा सूची दीर्घतया चन्द्रकक्षातोऽपि दूरं याति । परञ्च रवेः क्रान्तिवृत्ते
भ्रमणात्तत्सम्मुखी सूची (भूमा) चन्द्रकक्षास्थक्रान्तिवृत्तधरातलसत्त्वगना भवति । तत्र
स्वकक्षास्थविमण्डलगतश्चन्द्रः स्वगत्या भ्रमन् यदा तां भूमासूचीं प्रविशति तदा चन्द्र-
बिम्बे रविकिरणसंयोगाभावात्प्रकाशाभावः । तत्र क्रान्तिविमण्डलयोरः तराभावाद्दक्षिणोत्त-
रान्तराभावस्तथा भूमाचन्द्रयोः राश्यादिभिस्तुल्यत्वे पूर्वापरान्तराभावश्चातश्चन्द्रकक्षास्थो
भूमाग्राहकश्चन्द्रं प्राह्यं गृह्णाति । तदेव ग्रहणम् । परमीदृशी स्थितिः पूर्णिमान्ते भवति ।
तदानीं भूबिम्बादुभयतो रविचन्द्रबिम्बयोः स्थितिस्तयोरन्तरञ्च राशिषट्कमिति ।

एवं सूर्यग्रहणे प्राह्यो रविः, ग्राहकश्चन्द्रः । उक्तलक्षणे तयोः पूर्वापरयाम्योत्तरान्तरा-
भावः । अतस्तदा रविचन्द्रौ सर्वांशतया समौ भवतः । परञ्च रविकक्षातश्चन्द्रकक्षाया
अधोगतत्वात् सूर्यग्रहणे चन्द्रो रविभूबिम्बयोर्मध्यगतो भवति । तदानीं भूप्रदेशस्थलोकानां
दृष्टिपथगतकृष्णचन्द्रो रविदर्शने बाधको भवति । अतोऽधोगतचन्द्रबिम्बेनाच्छादितस्य
रविबिम्बस्यादर्शनाद्विग्रहणम् । इयं संस्था 'दर्शः सूर्येन्दुसङ्गमः' इत्युक्तः दर्शान्ते भवति ।

आकाशे सर्वेषां ग्रहाणां कक्षायां भिन्नत्वेऽपि स्थूलदृशा सर्वे ग्रहा एकत्र समाकाशे
विभासन्तो विमान्ति । अत एव गणिते परिणामनेन त्रिज्यागोलगतानेव ग्रहानङ्गीकृत्य
ग्रहणादिविधिः प्रदर्शितो भवति । एतेन प्राह्यग्राहकयोरुर्ध्वाधरत्वशङ्का निरस्तेत्यलं
परत्वितेन ।

तत्रोपयोगित्वात्प्रथमं सूर्याचन्द्रमसयोर्योजनात्मकौ बिम्बव्यासौ, चन्द्रकक्षायां रवि-
बिम्बव्यासमानमाह—

सार्धानि षट् सहस्राणि योजनानि विवस्वतः ।

विष्कम्भो मण्डलस्येन्दोः सहाशीत्या चतुश्शतम् ॥ १ ॥

स्फुटस्वभुक्त्या गुणितौ मध्यभुक्तयोद्धृतौ स्फुटौ ।

रवेः स्वभगणाभ्यस्तः शशाङ्कभगणोद्धृतः ॥ २ ॥

शशाङ्ककक्षागुणितो भाजितो वाऽर्ककक्षया ।

विष्कम्भश्चन्द्रकक्षायां तिथ्याप्ता मानलिप्तिकाः ॥ ३ ॥

सार्धानि षडिति । षट् सहस्राणि, सार्धानि = सहस्राधेन सहितानि (प्रवृत्तदृष्टि-
गतानि) योजनानि, विवस्वतः = सूर्यस्य, मण्डलस्य = बिम्बगोलस्य, विष्कम्भः =

मध्यमो व्यासो वर्तते । सूर्यबिम्बव्यासप्रमाणं ६५०० योजनानि । इन्द्रोः=चन्द्रस्य मध्यबिम्बव्यासः अशोऽस्या सह चतुश्चतस्रम् (४८० योजनानि) वर्तते । 'तौ रविचन्द्रयोर्बिम्बव्यासौ, स्फुटस्वभुक्त्या=स्वस्वस्पष्टगत्या गुणितौ, मध्यभुक्त्या=स्वस्वमध्यगत्या, उद्धृतौ=भक्तौ तदा, स्फुटौ=प्रहणगणितोपयोगिनौ भवतः । अथ च, रवेः=सूर्यस्य 'मध्यमो विष्कम्भः' स्वगमणाभ्यस्तः=पाठपठितमहायुगीयस्वगमणैर्गुणितः, शशाङ्कमगणोद्धृतः=महायुगीयचन्द्रमगणैर्भक्तस्तदा, वा=अथवा रवेर्विष्कम्भः, शशाङ्ककक्ष्या=चन्द्रस्य या योजनात्मिका कक्षा तथा गुणितः, अर्ककक्ष्या=योजनात्मकया रविकक्ष्या भक्तः (फलमुभयत्र तुल्यमेव) तदा चन्द्रकक्षायां 'सूर्यस्य परिणतः' विष्कम्भः=बिम्बव्यासो भवति । ततः, तिथ्याप्ताः=तिथिभिः पञ्चदशभिर्मंकादाप्ताः (लब्धिः) यास्ता, मानल्लिप्तिकाः=सूर्यबिम्बकला भवन्ति । चन्द्रकक्षापरिणतो रविबिम्बव्यासः पञ्चदशभक्तस्तदा चन्द्रकक्षायां रविबिम्बमानं स्यादित्यर्थः ॥ १-३ ॥

उपपत्तिः—

आकाशस्थग्रहबिम्बगोलस्य यावान् प्रदेशोऽस्मदादिभिर्दृश्यते स एवास्माकं गणितोपयुक्तो वास्तवो ग्रहबिम्बोऽर्धावपि । परन्तु प्राचीना ग्रहबिम्बानामर्धभागं दृश्यमङ्गीकृत्य ग्रन्थानकार्षुस्तदानीमयं स्वल्पान्तरदोषो दोषाभास इति । अस्तु । तत्र तावद्ग्रहबिम्बव्याससाधनार्थमादौ दृष्टिस्थानाद्ग्रहबिम्बकेन्द्रान्तं दृक्सूत्रस्य बिम्बस्पर्शरेखायाश्च वेधादिना ज्ञानं कृत्वा दृष्टिस्थानाद् ग्रहकेन्द्रान्तं दृक्सूत्रं कर्णः (यथा दृके), दृष्टिस्थानाद्बिम्बस्पर्शरेखा कोटिः (दृस्प), बिम्बव्यासार्धं भुजः (केस्प) अङ्गिमस्त्रिभुजे स्पर्शरेखा-बिम्बव्यासार्धरेखाभ्यामुत्पन्नः कोणो नवत्यंशः $\angle$ दृस्पके, दृष्टिसूत्रस्पर्शरेखाभ्यामुत्पन्नो बिम्बार्धकला $\angle$ स्पदके । अतो यदि त्रिज्यया दृक्सूत्रं तदा-बिम्बकलार्धज्यया किमिति कोणानुपातेन

$$\text{बिम्बयोजनव्यासार्धम्} = \text{विब्या}^{\frac{1}{2}} = \frac{\text{दृक} \times \text{ज्या स्प.वि}^{\frac{1}{2}}}{\text{त्रि}} = \text{केस्प} । \text{अत्र बिम्बार्धकला-}$$

$$\text{नामरूपत्वात्तज्ज्याचापयोरभेदाङ्गीकरणात् विब्या}^{\frac{1}{2}} = \frac{\text{दृक} \times \text{स्प.वि.क}^{\frac{1}{2}}}{\text{त्रि}} । \text{एतद्वि-}$$

$$\text{गुणं स्पष्टः बिम्बयोजनव्यासः} = \frac{\text{दृक} \times \text{स्प.वि.क}}{\text{त्रि}} । \text{अत्रापि स्वल्पान्तरात् दृष्टिक-}$$


$$\text{र्णः=स्पष्टकर्णः । तदा स्प.वि.व्या} = \frac{\text{स्पक} \times \text{स्प.वि.क}}{\text{त्रि}} (A) । \text{एवं यदा ग्रहो मध्य-}$$

कर्णाग्रे स्वमध्यकक्षागतो भवति यदा मध्ययोजनबिम्बव्यासः = म.वि.व्या =

$$\frac{\text{मक} \times \text{मवि.क}}{\text{त्रि}} (B) । \text{अनयोः A.B. सम्बन्धः} = \frac{\text{स्प.वि.व्या.}}{\text{म.वि.व्या}} = \frac{\text{स्पक} \times \text{स्प.वि.क.}}{\text{त्रि}} = \frac{\text{मक} \times \text{मवि.क}}{\text{त्रि}} =$$

$$\frac{\text{स्पक} \times \text{स्प.वि.क}}{\text{मक} \times \text{मवि.क}} । \text{यदि स्वल्पान्तरात् स्पक=मक, तदा} \frac{\text{स्पविब्या}}{\text{मविब्या}} = \frac{\text{स्पवि.क.}}{\text{मवि.क.}}$$

एतेन व्यासयोर्निष्पत्तिर्बिम्बयोर्निष्पत्तिसमोपपद्यते ।



अथ दृष्टके अस्मिन्निधुजे त्रिकोणमित्या बिम्बकला-
र्धज्या = $\frac{\text{त्रि} \times \text{विज्या}}{\text{क}}$ । स्वल्पान्तराज्याचापयोरभेदा-

दियमेव द्विगुणा जातं बिम्बकलामानम् = $\frac{\text{त्रि} \times \text{विज्या}}{\text{क}}$ ।

अस्मिन् स्वरूपे कर्णस्याल्पत्वे बिम्बमानमधिकं, कर्णा-
धिक्ये बिम्बमानं लघु । अर्थादुच्चस्थाने ग्रहे बिम्बं लघु,
नीचस्थाने ग्रहे बिम्बं महदिति सिद्ध्यति । परबोच्च-
स्थाने ग्रहे गतिर्मन्दा नीचस्थाने ग्रहे गतिर्महती भवतीति
गतिफलवासनाविदामतिरोहितमेवातो बिम्बयोर्निष्पत्तिस्त-
द्वत्योर्निष्पत्तिसमा सिद्धा । $\therefore \frac{\text{स्पर्विक}}{\text{मर्विक}} = \frac{\text{स्पग}}{\text{मग}}$ ।

पूर्वं $\frac{\text{स्पर्विज्या}}{\text{मर्विज्या}} = \frac{\text{स्पर्विक}}{\text{मर्विक}}$ । इदानीं

$$\frac{\text{स्पर्विक}}{\text{मर्विक}} = \frac{\text{स्पग}}{\text{मग}} \quad \therefore \frac{\text{स्पर्विज्या}}{\text{मर्विज्या}} = \frac{\text{स्पग}}{\text{मग}}$$

$\therefore$ स्पष्टबिम्बयोजनव्यासः = स्पर्विज्या = $\frac{\text{मर्विज्या} \times \text{स्पग}}{\text{मग}}$ । अतो रवि-

चन्द्रयोः पठितौ बिम्बयोजनव्यासौ 'स्वस्पष्टगत्या गुणितौ मध्यगत्या भक्तौ स्फुटौ बिम्ब-
योजनव्यासौ स्त' इत्युपपन्नं भवति ।

अत्र $\frac{\text{त्रि} \times \text{विज्या}}{\text{क}}$ अस्मिन्स्वरूपे तत्तत्स्थाने कर्णस्यानेकरूपत्वे कलात्मकं

बिम्बमानं भिन्नं भिन्नं प्रत्यक्षसिद्धमेवापि च, $\frac{\text{मर्विज्या} \times \text{स्पग}}{\text{मग}}$, अत्रापि स्पष्ट-

गतेर्वैषम्यात्स्पष्टयोजनात्मकबिम्बमानमपि सर्वदा नैकरूपमिति सिद्ध्यति ।

आधुनिका वेधेन ग्रहाणां बिम्बेष्वपि दीर्घवृत्ताकारत्वं निर्णोतवन्तस्तथात्वे दृष्टिस्था-
नाद् कृतबिम्बस्पर्शरेखासु बिम्बकेन्द्रालम्बसूत्राणामनुगतत्वेऽपि व्यवहारे सुखार्थमभी-
ष्टकाले तुल्यत्वं स्वीकुर्वन्तीत्यदाहः ।

अथानीनरविबिम्बयोजनव्यासश्चन्द्रकक्षायां कियानेतदर्थं यदि रविकक्षायामानीत-
रविबिम्बयोजनव्यासस्तदा चन्द्रकक्षायां कियानित्यनुपातेन चन्द्रकक्षापरिणतो रविबिम्ब-
योजनव्यासः = $\frac{\text{स्प.र.ज्या} \times \text{च.क.}}{\text{र.क.}}$ (१) अनेन 'शशाङ्ककक्षागुणितो विहतो वाऽर्क-

कक्षया' इत्युपपद्यते । परन्तु 'ग्रहस्य' चक्रैर्विहता खकक्षा भवेत् स्वकक्षा निजकक्षिका-
यामिति मास्करोते, च.क. = $\frac{\text{खकक्षा}}{\text{च.म.}}$ । र.क. = $\frac{\text{खकक्षा}}{\text{र.म.}}$ । अतोऽनयोक्त्यापनेन (१)

स्वरूपे चन्द्रकक्षायां रविबिम्बास्यः $\frac{\text{स्पर्-र-व्या} \times \text{खकक्षा} \times \text{र-म}}{\text{खकक्षा} \times \text{च-म}} = \frac{\text{स्पर् र व्या} \times \text{र म}}{\text{च-म}}$ ।

एतेन 'रवेः स्वभगणाभ्यस्त सहाङ्गभगणोद्धृत' इत्युपपद्यते ।

अथ च चन्द्रकक्षापरिणतरविविम्बव्यासस्य कलात्मकमानज्ञानार्थमावाहः । 'चान्द्री सप्तसप्तगुणिता जिनरामसङ्ख्या' इति भास्करोक्तः चन्द्रकक्षाः=३२४००० बोजनानि । कक्षायां कलाः=२१६००' । अत एका कला=३२४०००÷२१६००=१५ योजनैः सम्पद्यते । ततो यदि पञ्चदशभियोजनैरेका कला तदा चन्द्रकक्षापरिणतसूर्यबिम्बव्यास-योजनैः केत्यनुपातेन चन्द्रकक्षायां रविबिम्बकला = $\frac{\text{स्पर्-र-व्या-यो} \times १}{१५}$ । वस्तुतो

व्यासस्य चापमानेन बिम्बकलामानमुचिष्यम्, परञ्चात्र बिम्बमानस्यास्पत्वात् स्वस्यान्तराज्याचापयोरभेदमङ्गीकृत्य बिम्बव्यासवशादुत्पन्नकलामानमेवाङ्गीकृतमाचार्येणेत्युपपन्नं सर्वम् ॥ १-३ ॥

इदानीं भूमाबिम्बसाधनमाह—

स्फुटेन्दुभुक्तिर्भूव्यासगुणिता मध्ययोद्धृता ।

लब्धं सूची, महीव्यासस्फुटार्कश्रवणान्तरम् ॥ ४ ॥

मध्येन्दुव्यासगुणितं मध्यार्कव्यासभाजितम् ।

विशोध्य लब्धं सूच्यां तु तमो लिप्तास्तु पूर्ववत् ॥ ५ ॥


स्फुटेन्दुभुक्तिरिति । स्फुटा=स्पष्टा, इन्दुभुक्तिः=चन्द्रस्य गतिः (चन्द्रस्य स्पष्टा गतिः) भूव्यासगुणिता = भूव्यासप्रमाणेन "योजनानि शतान्यष्टौ" इत्युक्तेन, गुणिता, मध्यया = चन्द्रस्य मध्या या गतिस्तया, उद्धृता=भक्ता तदा लब्धं यत् सा 'सूचीसंज्ञा' भवति । अथ महीव्यास-स्फुटार्कश्रवणान्तरम्=भूव्यासस्य स्फुटार्कश्रवणस्य (पूर्वोक्त-स्पष्टरविव्यासस्य) च यथोजनात्मकमन्तरं तत्, मध्येन्दुव्यासगुणितं=मध्यमो यच्चन्द्र-बिम्बव्यासः 'सहाशीत्या चतुश्शतम्' तेन गुणितम्, मध्यार्कव्यासेन 'सार्धाणि षट् सप्त-त्राणि' इत्यनेन भाजितं 'तदा यल्लब्धं' तत् सूच्यां पूर्वसाधितायां, विशोध्य=ऊनीकृत्य शेषतुल्यं, तमः=अन्धकारमयं योजनात्मकं भूच्छायाव्यासमानं भवति । ततो लिप्तास्तु=भूमाबिम्बस्य कलामानं तु, पूर्ववत्='तिथ्याप्ता मानलिप्तिः' इत्युक्तप्रकारेण साध्याः । अर्थायोजनात्मकं भूमाव्यासमानं पञ्चदशभक्तं तदा कलात्मकं भूमाबिम्बं स्यादित्यर्थः ॥ ४-५ ॥

उपपत्तिः—

रविकिरणामिमुखं गतस्य भूबिम्बस्य विरुद्धदिशि तमोमयी वा छाया सा भूमा । तत्र प्रकाशकस्य सूर्यबिम्बस्य भूबिम्बान्महत्त्वात् सा भूमा वृत्ताधारसूचीरूपा भवति । अर्थाद् वर्तुलाकारयोः रविभूबिम्बयोः समन्तात् कृतानां क्रमस्पर्शरेखाणां योगेन भुवो विरुद्धदिशि तमोमयी वृत्ताधारा दीर्घा सूची समुत्पद्यते, सैव 'भूमा' । सा दीर्घतया चन्द्रकक्षामप्यतिक्रम्य बाहेर्याति । तथाऽऽह भास्करः—

११ सू० ति०

“मानोर्विम्बपृथुत्वादृथुपृथिव्याः प्रभा हि सूच्यमा ।
दीर्घतया शशिकक्षामतीत्य दूरं बहिर्घाता” ॥ इति ।



अत उपयोगाच्चन्द्र-
कक्षायां भूमायाः किञ्चिन्मा-
नमिति तत्साधनार्थमय-
मायासः । (द्रष्टव्यं क्षेत्र-
म्) रूपस्पर्श-भू- तथा
रूपस्पर्श-भू इति द्वे एक-
धरातलगतौ रविभूविम्ब-
योः क्रमस्पर्शरेखे । रूप
= रविबिम्बव्यासार्धम् ।
र=रविकेन्द्रम् । भू=भूके-
न्द्रम् । भूस्पर्श=भूव्यासा-
र्धम् । भू बिन्दोः रवि-
व्यासाधोपरि कृतो लम्बः
भूलं स्पर्शरेखासमानान्त-
रा । तेन भूस्पर्श=रूपलं ।
अतो भूव्यासाधौन रवि-
व्यासार्धम्=रलं । भूर=
रविकर्णः । भूव=चन्द्र-
कर्णः । व बिन्दोभूव्या-
साधोपरि स्पर्शरेखासमा-
नान्तरा वलं रेखा तदा
स्पर्शलं = मव । अतः
भूस्पर्श-भूलं = स्पर्शलं =
वम ।

अथ रभूलं, भूवलं जात्यव्यसयोः साजात्यात् भूलं = $\frac{\text{रलं} \times \text{भूव}}{\text{भूर}}$ =
(रव्याः - भूव्याः) चन्द्रकर्णः । ततः भूस्पर्श - भूलं =
रविकर्ण
भूव्याः - $\frac{(\text{रव्याः} - \text{भूव्याः}) \times \text{च. क.}}{\text{र. क.}}$ = लं स्पर्श, मव । अथमेवाचार्योक्तौ भूमाव्यासार्धचन्द्र-
कक्षास्योऽतोऽयं द्विगुणचन्द्रकक्षास्यो=भूमाव्यासः=भूव्यास - $\frac{(\text{रव्या} - \text{भूव्या}) \times \text{च. क.}}{\text{र. क.}}$ (१) ।

अत्र रविव्यासो भूव्यासश्च चन्द्रकक्षासम्बन्धनावेवोपयुक्तावतः 'स्फुटस्वभुक्त्या गुणितौ मध्यगत्सोद्घृतौ स्फुटा' विस्युक्तप्रकारेण चन्द्रकक्षायां स्पष्टभूव्यासः =

$$\frac{\text{भूव्या} \times \text{चं.स्प.ग.}}{\text{चं.म.ग.}} \quad \text{स्पष्टरविव्यासः} = \frac{\text{रव्या} \times \text{स्प.चं.ग.}}{\text{चं.म.ग.}} \quad ।$$

∴ आभ्यां (१) स्वरूप उत्थापिते भूमाव्यासः=

$$\frac{\text{भूव्या} \times \text{स्प.चं.ग.}}{\text{चं.म.ग.}} - \frac{\text{चं.स्प.ग.}}{\text{चं.म.ग.}} (\text{रव्या} - \text{भूव्या.}) \frac{\text{चं. क.}}{\text{रक.}} \quad ।$$

$$\text{परश्च चं. क.} = \frac{\text{म चं. योव्या} \frac{१}{२} \times \text{त्रि.}}{\text{ज्या चं. वि.} \frac{१}{२}} \quad । \quad \text{रक} = \frac{\text{मर. यो व्या} \frac{१}{२} \times \text{त्रि.}}{\text{ज्या र. वि.} \frac{१}{२}} \quad (\text{द्रष्टव्यं})$$

द्वितीयश्लोकशेषम्) आभ्यामुत्थापितौ रविचन्द्रकर्णौ तदा भूमाव्यासः—

$$= \frac{\text{भूव्या} \times \text{चं.स्प.ग.}}{\text{चं.म.ग.}} - \frac{\text{चं.स्पग.}}{\text{चं.म.ग.}} (\text{रव्या} - \text{भूव्या.}) \times$$

$$\frac{\text{मचं. यो व्या} \frac{१}{२} \times \text{ज्या र. वि.}}{\text{ज्या. चं. वि.} \frac{१}{२} \times \text{मर. यो. व्या.}} \quad ।$$

अत्राचार्येण ' $\frac{\text{भूव्या} \times \text{चं. स्पग.}}{\text{च म. ग.}}$, अस्य सूची संज्ञा कृता । अथ यदि स्वस्यान्त-

रात् $\text{चं.मग} = \text{चं.स्पग.}$ । तथा $\text{ज्यार.वि.} = \text{ज्याचं.वि.}$, तदा भूमाव्यासः=

सूची— $(\text{रव्या} - \text{भूव्या.}) \frac{\text{म. चं. यो. व्या.}}{\text{म. र. यो. व्या.}}$ । अस्मात् पूर्वोक्तविधिना कला आचार्यमतेन

चन्द्रकक्षायां भूमाबिम्बकला । अत उपपन्नमाचार्योक्तम् ।

तथा (१) अनेन स्वरूपेण—

भूव्यासहीनं रविबिम्बमिन्दुकर्णाहतं भास्करकर्णभक्तम् ।

भूविस्तृतिर्लब्धफलेन हीना भवेत् कुमाविस्तृतिरिन्दुमार्गे ॥

इति भास्करोक्तमुपपद्यते ।

परन्तु प्रकृतसाधनसिद्धं भूमामानं चन्द्रकक्षायां नायातीति तत्क्षेत्रावलोकनेनैव स्फुटमर्थादुक्तप्रकारेणागता भूमा द्विगुणित—'भव'—तुल्या चन्द्रकक्षातो बहिरेव भवति । तत्क्षेत्रं तु चन्द्रकक्षातो बहिः मध्यसूत्रस्थ 'न' बिन्दौ स्यादिति क्षेत्रावलोकनात्स्पष्टमेव । अत एव भास्करोक्तभूमाया दूषणं श्रीकमलाकरेण स्वसिद्धान्ते सम्यक् कृतम् । परन्तु तदेव दूषणमाचार्योक्तभूमायां दृष्ट्वाऽपि तद्वक्तव्येनाचार्यपक्षे मौनमालम्बितमिति तत्पक्षपा-
तित्वं प्रत्यक्षमेव ।

मुनीश्वरोक्तसिद्धान्तसार्वभौमे वा भूमा सा चन्द्रकक्षास्पर्शकर्त्रा भवति, अर्थात्तदु-

कभूमाकेन्द्रं चन्द्रकक्षाच्छिन्नमध्यसुत्रगतं सिद्धयति । तेन सा सौरोक्त-भास्करोक्तभूमा-
पेक्षया किञ्चित्स्वल्पा भवतीति ।

अथ प्रसङ्गात् चन्द्रकक्षायां कमलाकरोक्तस्वल्पाभूमासाधनं विलिख्यते—

“इनावनीव्याधवियोगखण्डं भुजोऽकंकर्णः भ्रवणश्च, कोटिः ।
तद्वर्गयोरन्तमूलमेवं जात्यं हि भूमानयनप्रसिद्धयै ॥
कुखण्डनिध्नः भ्रवणो मुजाप्तः कुगर्भतः स्यात् क्षितिभाप्रदैर्घ्यम् ।
कुखण्डकोटयोर्निहतिसुजाता कुपृष्ठतः स्यात् क्षितिभाप्रपृष्ठम् ॥
कुभाप्रदैर्घ्यक्षितिखण्डवर्गान्तरात्पदं वा क्षितिभाप्रपृष्ठम् ।
कोटयाहृतं कण्हृतं कुखण्डं लब्धं भवेद्भूसदृशप्रमाणम् ॥
कुखण्डशीतयुतिकर्णवर्गवियोगमूलं तदिहाद्यसंज्ञम् ।
आधोनितं तत्क्षितिभाप्रपृष्ठमन्त्यं च तद्भूसदृशेन निध्नम् ॥
कुभाप्रपृष्ठेन हृतं फलज्या स्याद्वाऽन्त्यसंज्ञं तु भुजेन निध्नम् ।
कर्णेन भक्तं हि फलज्यैव स्याद्योजनैः सा त्रिगुणेन निध्नी ॥
भक्तेन्दुकर्णेन फलस्य चापं द्विध्नं कुभाव्याध इहेन्दुगोले ।
कक्षास्थलितामयचापरूपः स्वप्राद्यल्लितामयपङ्क्तिसंस्थः ॥
सद्गोलक्षेत्रसुसुक्ष्मरीत्या सूर्याच्च षड्भ्रान्तरितः सदैव ।
तद्विम्बकेन्द्रं तु तदर्धचिह्ने गदकगत्या भ्रमतीन्द्रकाष्ठाम्” ॥ इति ।

अत्रोपपत्तिः—

ग्रहव्यं निर्दिष्टक्षेत्रम् । रलं = भुजः = रव्या^१ — भूव्या^१ । रभू = रविकर्णः = कर्णः ।
जनयोर्वर्गान्तरपदं = भूलं = कोटिः ।

रमूलं, भूभस्प, जात्ययोः साजात्येन भूभ = भूभाप्रदैर्घ्यम् = $\frac{\text{रभू} \times \text{भूभस्प}_1}{\text{रलं}} =$
 $\frac{\text{कर्ण} \times \text{भूव्या}_1}{\text{भुज}}$ ।

तथा स्पा = भूभाप्रपृष्ठम् = $\frac{\text{भूलं} \times \text{भूभस्प}_1}{\text{रलं}} = \frac{\text{कोटि} \times \text{भूव्या}_1}{\text{भुज}}$ ।

वा - भूभाप्रपृष्ठम् = $\sqrt{\text{भूभादै}^2 - \text{भूव्या}_1^2}$ । अथ र भूलं, भूभस्प, त जात्ययोः सा-

जात्येन स्पा, त = भूसदृशः = $\frac{\text{भूलं} \times \text{भूभस्प}_1}{\text{रभू}} = \frac{\text{को} \times \text{भूव्या}_1}{\text{क}}$ ।

भू च स्पा, जात्ये $\sqrt{\text{भूव}^2 - \text{भूभस्प}_1^2} = \sqrt{\text{चन्द्रकण}^2 - \text{भूव्या}_1^2} = \text{स्पा, च} =$
आधम् ।

स्पर्श—स्पर्शच=भूमापृष्ठं—आर्थ=चक्ष=अन्त्यम् । भूस्पर्श, गचक्ष
जात्ययोरेकजात्येन गच=फलज्या= $\frac{\text{स्पर्श त} \times \text{चक्ष}}{\text{स्पर्श अ}} = \frac{\text{भूस्पर्श} \times \text{अन्त्य}}{\text{भूमापृष्ठ}}$ । अथवा

रभूकं, चक्षग जात्ययोः साजात्येन फलज्या= $\frac{\text{र ल} \times \text{चक्ष}}{\text{भूर}} = \frac{\text{भु} \times \text{अ}}{\text{क}}$ ।

परमिथं फलज्या योजनात्मिका, तेन कलाकरणाय 'भू च ग' त्रिभुजे कोणावपातेन
ज्या $\angle$ चभूग = $\frac{\text{ज्या} < \text{चभू} \times \text{चग}}{\text{भूच}} = \frac{\text{त्रि} \times \text{फलज्या}}{\text{चक्ष}}$ । एतच्चापं 'चव' मितं=चन्द्र-
चक्ष.

गोले भूमाबिम्बव्यासार्धमतस्तद् द्विगुणितं चन्द्रकक्षायां 'चव' मितं=भूमाव्यासः तत्केन्द्रं
'व' बिन्दुगतं स्यादिति सर्वे क्षेत्रे सुस्पष्टमेव विदाम् ।

अथ चन्द्रग्रहणे ग्राहको भूमा ग्राह्यश्चन्द्र इति पुरस्ताद्वक्ष्यति । अत्र तावद्भूमासा-
धनप्रसङ्गे कथा भूमया चन्द्रस्य स्पर्शो भवतीति विवेकोपस्थितौ—भूमापृष्ठसूत्रेण चन्द्र-
बिम्बपूर्वपात्या यत्र योगस्तत्रत्ययैव भूमया चन्द्रस्य स्पर्शः स्यादेतेन रविभूबिम्बयोः
क्रमस्पर्शरेखैव यदा भूबिम्बचन्द्रबिम्बयोर्विकटस्पर्शरेखा स्यात्तदा चन्द्रस्य स्पर्शो भवे-
दिति फलितार्थः । तत्रत्या भूमा चन्द्रकक्षास्थभूमातोऽधिका भवति । तत्र भूमाचन्द्रके-

न्मान्तरज्ञानार्थं कमलाकरः—

“विधोर्विम्बगोलस्य विस्तारखण्डं कुखण्डेन युक्तं युतिः स्यात्तदाऽत्र ।
स्वनिघ्नया विहीनाद् विधोः कर्णवर्गात् पदं चान्यसंज्ञं भवेदेवमन्यः ॥
कुमाबाहुनिघ्नश्च तत्कोटिभक्तः फलं यद्विशोध्यं युतेर्यच्च शेषम् ।
कुमाकोटिनिघ्नं च तत्कर्णभक्तं पुनस्त्रिज्यकाष्णं विधोः कर्णमकम् ॥
तदीयं तु चापं भवेदिन्दुगोलेऽन्तरं स्पर्शमोक्षस्थितौ सत्कुमेन्द्रोः” इत्याह ।

अत्रोपपत्तिः—

द्रष्टव्यं क्षेत्रम् । स्पर्शकालिकचन्द्रकेन्द्रबिन्दोः स्पर्शरेखोपरि लम्बः गच । स वर्धितो
मध्यसूत्रोपरि यत्र लगति तत्र ल बिन्दुः । चन्द्रकेन्द्रात् स्पर्शरेखासमानान्तररेखाया
वर्धितभूमासार्धं (भू अ) रेखायाश्च योगबिन्दुः क । ल बिन्दोः स्पर्शरेखासमानान्तरा
लज रेखा कृता । एव ल ज क चं समानान्तरं चतुरस्रं जातम् । गचं=अक=चंव्याई ।
भूज=भूमासार्धम्=भूमाई । अतः भूमाई + चंव्याई = भूक = युतिः=यु ।
भूचं=चन्द्रकर्णः=क ।

$\therefore \angle \text{भू क चं} = 90^\circ$ । $\therefore \sqrt{\text{भूचं}^2 - \text{भूक}^2} = \sqrt{\text{क}^2 - \text{यु}^2} = \text{कचं} = \text{अन्यः} =$
अ । $\therefore$ लजकचं=समानान्तरं चतुर्भुजम् । $\therefore$ अग=कचं=लज=अन्यः ।
अथ $\angle \text{भूकच} = \angle \text{भूजल} = 90^\circ$ (रे. १ अ. २९ प्र.) ।
 $\therefore$ भूजल जात्यं भूमाक्षेत्रसाजात्यम् । तेन भूज = $\frac{\text{भूमाभुज} \times \text{अन्य}}{\text{भूमाकोटि}} = \text{फलम्}$ ।

ततः भूक - भूज = यु - फ = जक =
 शेषम् = शे । इदं शेषं = चंल । $\therefore$ चंल =
 शे । अथ $\angle$ चंगइ = $\angle$ लगइ = 90° ।

$\therefore$ $\angle$ गलइ समकोणात्पो जातः । तेन
 चं बिन्दोर्मध्यसूत्रोपरि कृतो लम्बः र बिन्दौ
 पतति । $\therefore$ $\angle$ लरचं = 90° । अत एव
 लरच जात्यमपि भूमाक्षेत्रसाजात्यम् । तेन

$$\text{चंर} = \frac{\text{भूमाकोटि} \times \text{शे}}{\text{भूमाकर्णः}} = \text{स्पर्शकालिक-}$$

भूमाचन्द्रकेन्द्रयोर्बिजनात्मकमन्तरम् । ततः
 कलाकरणार्थं रभूचं त्रिभुजे त्रिकोणमि-

$$\text{त्यानुपातेन } \frac{\text{ज्या } \angle \text{भूरचं} \times \text{रचं}}{\text{भूचं}} =$$


$$\frac{\text{त्रि} \times \text{केन्द्रान्तर}}{\text{चन्द्रकर्ण}} = \text{ज्या } \angle \text{रभूचं} । \text{ एत-}$$

त्त्वापं = चन्द्रकक्षायां । 'भूचं' तुल्यं कला-
 त्मकं भूमाचन्द्रकेन्द्रान्तरं स्पर्शकाले सिद्ध-
 म् । यदा तु चन्द्रकक्षास्यभूमया स्पर्शो
 भवति तदानीं चन्द्रबिम्बं किञ्चित् प्रस्तं
 भवतीति क्षेत्रावलोकनादेव प्रस्फुटमतश्च-
 न्द्रकक्षावःस्थयैव भूमया चन्द्रस्य स्पर्शमोक्षी
 भवत इति सिद्धम् ।

अथ भूमाभासाधनं प्रदर्शयते—

भुवः पृथिव्या भा = भूमा, तस्या अपि भा = भूमाभा । तत्र भूमा तु परमतमो-
 क्पा । भूमाभेवतेजस्का । अर्धोद्विभूविम्बयोर्विरुद्धस्पर्शरेखाच्छिन्नचन्द्रकक्षान्तर्गतो
 भूमातो बहिरपि प्रदेशो रविचर्चकिरणसंयोगाभावात् मलिनो भवति । तेन तद्विन्दुत एव
 चन्द्रग्रहे चन्द्रबिम्बे मालिन्यारम्भो भवति । अतो रविबिम्बभूविम्बयोर्विरुद्धस्पर्शरेखान्त-
 राले चन्द्रकक्षायां भूमाभाव्यासमानम् । यथा हि—द्रष्टव्यं क्षेत्रम् । स स_१ तथा स स_२
 रविभूविम्बयोर्विरुद्धस्पर्शरेखे, वर्धिते चन्द्रकक्षायां चं', चं बिन्दुद्वये लगने, अतः 'च'च'
 चापं भूमाभाव्यासमानम् । तज्ज्ञानार्थमयमायासः । रविकेन्द्रात् सस_२ समानान्तरां
 रट रेखां कृत्वा तदुपरि भूकेन्द्रात् भूक लम्बः कृतः । एवं भूक = भू स_२ + स_१ क ।
 परम भूस_१ = भूव्या_१ । स_१ क = रव्या_१ । $\therefore$ भूक = भूव्या_१ + रव्या_१ । रभू = रविकर्णः =

$$\text{रक । ततः रभू क त्रिभुजे त्रिकोणमित्यानुपातेन ज्या } \angle \text{लरभू} = \frac{\text{ज्या } \angle \text{रकभू} \times \text{भूक}}{=}$$



$$\frac{\text{त्रि} \times (\text{मूव्या} \frac{1}{2} + \text{रव्या} \frac{1}{2})}{\text{रक}} = \frac{\text{त्रि} \times \text{मूव्या} \frac{1}{2}}{\text{रक}} + \frac{\text{त्रि} \times \text{रव्या} \frac{1}{2}}{\text{रक}} \quad \text{परन्तु} \quad \frac{\text{त्रि} \times \text{मूव्या} \frac{1}{2}}{\text{रक}} =$$

रवेः परमलम्बनज्या = ज्या र. प. लं. (अग्रतो व्यक्तं भविष्यति) । तथा

$$\frac{\text{त्रि} \times \text{रव्या} \frac{1}{2}}{\text{रक}} = \text{रविम्वार्धज्या} = ज्या र. वि. \frac{1}{2} \quad (\text{पूर्वोक्तमेव}) \quad \text{अतः ज्या} < \text{रमू} =$$

ज्यारपलं + ज्यार. वि. $\frac{1}{2}$ । एतच्चापमू = चा । $\therefore < \text{रमू} = ९०^\circ$ । $\therefore \text{रमू} = ९०^\circ - \text{चा.} \quad (\text{रे. १ अ. ३२ प्र.}) \dots (१)$

$$\text{स. मूचं} \quad \text{त्रिभुजे} - ज्या < \text{स. चंमू} = \frac{\text{ज्या} < \text{मू स. चं} \times \text{मूस.}}{\text{मूच}} = \frac{\text{त्रि} \times \text{मूव्या} \frac{1}{2}}{\text{चंक}} =$$

ज्याचं. प. लं. । एतच्चापं $\angle \text{स. चंमू} = \text{चं. प. लं.}$ । अतः $< \text{स. मूचं} = ९०^\circ -$

चं. प. लं. $\dots (२)$ । अत्र १-२ अनयोः कोणयोर्योगो यदि भार्वाद् विशोध्यते तदा

$< \text{द मू च कोणोऽवशिष्यते}$ । तद्रूपम् = $१८०^\circ - (९०^\circ - \text{चा} + ९०^\circ - \text{चं. प. लं.}) =$

चा + चं. प. लं. । तन्मानं चन्द्रकक्षायां चंन तुल्यम् । एतदेव भूमाभाव्यासदलम् । तद्वि-

गुणितं तदा 'चं' चं' मितं भूमाभाव्यास-

मानं भवेत् ! अनेन—

“रवितनुदलजीवा लम्बनस्य ज्यायाऽऽव्या

क्षितिजजनितया तत्कार्मुं कार्यमायैः ।

द्विजपतिजपराख्यं लम्बनं तद्युतं सद्

भवति 'वसुमतीभाभावपुःखण्डमानम्” ॥

इति विशेषपद्यमुपपद्यते ।

तत्रैव क्षेत्रे भूकेन्द्राद्विव्यासार्धरेखायां

कृतो लम्बः = मूल_१ । तदा $< \text{रल. मू} =$

९०° । 'रमूल_१' क्षेत्रे त्रिकोणमित्याऽनुपातेन

$$\text{ज्या} < \text{रमूल}_1 = \frac{\text{ज्या} < \text{रल. मू} \times \text{रल. मू}}{\text{रमू}} =$$

$$\frac{\text{त्रि} (\text{रव्या} \frac{1}{2} - \text{मूव्या} \frac{1}{2})}{\text{रक.}} =$$

$$\frac{\text{त्रि} \times \text{रव्या} \frac{1}{2}}{\text{रक.}} - \frac{\text{त्रि} \times \text{मूव्या} \frac{1}{2}}{\text{रक.}} =$$

ज्या र. वि. $\frac{1}{2}$ + ज्या र. प. लं. । एतच्चा-

पमू = चा । अथात् $< \text{रमूल}_1 = \text{चा.} \dots$

$\dots \dots \dots (१)$

$$< \text{ल मू ग} = ९०^\circ, \dots \dots \dots (२)$$


'ममूग' त्रिभुजे मूग = मूव्या $\frac{1}{2}$ । मूस =

चन्द्रकर्णः । $< \text{मू ग म} = ९०^\circ$ ।

पूर्वरीत्या $< \text{गममू} = \text{चं. प. लं.}$ ।

$$\therefore < \text{गममू} = ९०^\circ - \text{चं. प. लं.} \dots \dots \dots (३)$$

अथ १, २, ३ कोणयोगः $< \text{रमूस}$



मितो यदि भार्वाद् विशोध्यते तदा < मभूत मितोऽवशिष्यते । एतदेव वास्तवं भूमा-
व्यासार्धम् । तद्रूपम् =

$१८०^{\circ} - (चा + ९०^{\circ} + ९०^{\circ} - चं.प.लं.) = चं.प.लं. - चा. ।$ एतस्य चापं
चन्द्रकक्षायां 'मन'तुल्यं वास्तवभूमाव्यासार्धकलामानं जातम् । अतः—

“रक्षितनुदलजीवा लम्बनस्य ज्ययोना क्षितिजजनितया तत्कार्शुकं कार्यमायैः ।

द्विजपतिजपराक्यं लम्बनं तद्विहीनं भवति वक्षुमतीभाविव्वखण्डं सुसूक्ष्मम्” ॥

इत्युपपद्यते ।

अनन्तरोक्त—(१) स्वरूपे स्वल्पान्तराद् यदि ज्याचापयोरभेदः स्वीक्रियते तदा
 $चा = र.वि. \frac{१}{२} + र.प.लं. ।$ ततो वास्तवं भूमाव्यासार्धम् $= १८०^{\circ} - (र.वि. \frac{१}{२} +$
 $र.प.लं + ९०^{\circ} + ९०^{\circ} - चं.प.लं.) = र.प.लं + चं.प.लं - र.वि. \frac{१}{२} ।$ एतेन—

“दिवाकरनिशानाथपरलम्बनसंयुतिः ।

रविबिम्बाधरहिता भूमाबिम्बदलं भवेत्” ॥ इत्युपपद्यते ।

एतद् वास्तवभूमासाधनं पूर्वोक्तमलाकरीयभूमासाधनतोऽपि लाघवमिति विदां
स्पष्टमेवेत्यलम् ॥ ४-५ ॥

इदानीं कदा ग्रहणं भवतीत्याह—

मानोर्मार्धे महीच्छाया तत्तुल्येऽर्कसमेऽपि वा ।

शशाङ्कपाते ग्रहणं कियद्भागाधिकोनके ॥ ६ ॥

मानोर्रिति । मानोः = सूर्यतः, मार्धे = राशिषट्कान्तरे, महीच्छाया = मही पृथ्वी
तस्याच्छाया (भूमेत्यर्थः) ‘अमति सूर्यगत्येति शेषः’ । तत्तुल्ये = तथा महीच्छायया समे,
वा अर्कसमे = सूर्येण समे (राश्यादिभिस्तुल्यमानके) अपि वा, कियद्भागाधिकोनके =
कियद्भिः भागैरंशैरधिकोनके अधिकेऽल्पके वा, शशाङ्कपाते = चन्द्रस्य पाते सति ग्रहणं
‘सम्भाव्यते, इति शेषः । अत्रैतदुक्तं भवति । ‘भूमातुल्यो यदा चन्द्रपातो भवति तदा
ग्रहणम्, वा सूर्यतुल्ये चन्द्रपाते ग्रहणम्, वा भूमातो रवितो वा कियद्भिरंशैरुनोऽधिको
वा यदा चन्द्रपातो भवति तदा ग्रहणमिति’ ।

अत्र ‘कियद्भागाधिकोनके’ अस्मिन् वाक्ये ‘कियत्’ शब्दः ‘किञ्चित्’ इत्यर्थज्ञापकः ।
कस्मिंश्चिदपि प्रमाप्यके विषये किञ्चित्त्वमर्धाल्पत्वे प्रायः प्रयुज्यते । अत्र त्रिशदंशात्मके
राशावर्धाल्पत्वं पञ्चदशांशाल्पत्वमेकादिचतुर्दशान्तं भवितुमर्हति । तथा च भास्करः—
‘मनूनकाः, स्याद्ग्रहणस्य सम्भवः’ इत्याह ।

आर्यभट्टस्य सङ्ख्यावगमकपद्येन ‘कटपयवर्गमवैरिह पिण्डान्त्यैरक्षरैरङ्काः’ इत्यनेन
‘कियत्’ इत्यत्र कि = १ । य = १, यथा स्थानं स्थापिते ११ । अर्थात् कियच्छब्द
एकादशशेषकः । तेन भूमासूर्यान्यतरादेकादशांशाधिकोनके चन्द्रपाते ग्रहणस्य
सम्भव इति ॥ ६ ॥

उपपत्तिः—

कस्यापि दीपादेः प्रकाशकपदार्थस्याग्रतो निवेशितं किञ्चिद्वस्तु तदीपप्रकाशावरो-
धकं भवति । अर्थात् प्रकाशावरोधकवस्तुनो दीपसंमुखदिशि प्रकाशस्तदितरदिशि अन्व-
कारः । सा तदीपकर्तृकच्छाया । तत्र दीपापेक्षया प्रकाशावरोधकपदार्थस्य महत्त्वे तच्छा-
याऽल्पारम्भा बृहत्प्रसारा अनन्ताश्च भवन्ति । अवरोधकपदार्थस्य दीपापेक्षयाऽल्पत्वे
तच्छायाऽग्रतः शङ्कुचिता सूच्याकारा धीमिता च भवतीति छायाक्षेत्रप्रपञ्चरसिकानामति-
रोहितमेव । तथैवात्राभितः प्रसरणशीलानामर्धकिरणानामग्रतः स्थितं भूविम्बं तत्प्रकाशा-
वरोधकं भवति । तत्र सूर्यापेक्षया भूविम्बस्याल्पत्वे तयोः क्रमस्पर्शरेखाणामन्तर्भूता
भूच्छायाऽग्रतः शङ्कुचिता सूच्याकारत्वं याति । तच्छायाया मध्यं (केन्द्रं) रविभूविम्ब-
योर्मध्यसूत्रगतं भवति (चन्द्रकक्षायां तत्पूर्वं प्रदर्शितमेव) तत्र रवेः क्रान्तिवृत्ते भ्रम-
णात् भूकेन्द्रमेव क्रान्तिवृत्तस्य केन्द्रत्वाच्च रविभूविम्बयोर्मध्यरेखा क्रान्तिवृत्तस्य व्यास-
रेखा क्रान्तिवृत्तार्धकर्त्रा च तस्यामेव भूच्छायाकेन्द्रम् । अतो रविकेन्द्र-भूच्छायाकेन्द्रयो-
रेकस्मिन्नेव व्याससूत्र उभयप्राप्ते स्थितिरतो भानोर्भाधे महीच्छायेत्युपपन्नम् ।

अथ ग्रहणे प्राद्यप्राहकयोः पूर्वापरान्तरस्य याम्योत्तरान्तरस्य चाभावः प्राक् प्रद-
र्शितः तेन चन्द्रग्रहणे चन्द्रेण भूमातुल्येन भवितव्यमेवं भूमाचन्द्रयोः पूर्वापरान्तराभावः
सम्पद्यते । परञ्च भूमायाः क्रान्तिवृत्ते स्थितिः । चन्द्रस्तु स्वविमण्डले क्रान्तिवृत्तादुत्तरे
दक्षिणे वा कदम्बसूत्रे शरान्तरे भ्रमति । अतो भूमाचन्द्रयोर्याम्योत्तरान्तराभावार्थं चन्द्र-
शराभावोऽपेक्षितः । तत्र यदा शरो भूमाचन्द्रविम्बव्यासाधैक्यसमो भवेत्तदा तयोः स्पर्श-
मात्रं, तदल्पे शरे चन्द्रो भूमान्तर्गतो भवेत्तदा ग्रहणम् । अतो ग्रहणे भूमाचन्द्रविम्ब-
व्यासाधैक्यादल्पः शरोऽपेक्ष्यते । तत्र क्रान्तिविमण्डलयोः सम्पातश्चन्द्रपातो राहु-
र्वेति परिभाषा । पातस्थाने क्रान्तिविमण्डलयोरन्तराभावाच्छराभावः । ततोऽन्यत्र
शरसम्भवः । चन्द्रग्रहणे सूर्याद्विशिष्टकान्तरे भूमा चन्द्रश्च तुल्यौ तत्समे चन्द्रपाते
चन्द्रशरस्य शून्यत्वाच्चन्द्रग्रहणं निश्चितमेव । एवं यदा पातः सूर्यतुल्यस्तदा पातो नो
रविः शून्यसमः । ततश्चन्द्रस्य भाधे स्थितत्वाद् विपातचन्द्रो भार्धसमः (प्रकृतसिद्धान्ते
यतः पातश्चक्रशुद्धोऽतो विपातग्रह एव शरसाधनोपयुक्तः सपातग्रहोऽवगम्यः) । शून्य-
समे भार्धसमे च ग्रहे भुजाभावाच्छराभाव उभयत्रापि सिद्धस्तेन सूर्यतुल्येऽपि चन्द्रपाते
ग्रहणं निश्चितम् ।

अथ प्राद्यप्राहकयोर्भानैक्यार्धाल्पे शरभावे ग्रहणं सिद्धमतस्तादृशः शरः कदा सम्भ-
वतीत्येतदर्थमायासः । चन्द्रस्य मध्यमं व्यासार्धं षोडशकलाः १६' । भूमाया मध्यमं
व्यासार्धं चत्वारिंशत्कलाः ४०' । तयोर्बोणः षट्पञ्चाशत् कलाः ५६' । एतत्तुल्ये शरे
भुजाज्ञानार्थं प्रयासः । क्रान्तिविमण्डलयोः परममन्तरं $४^{\circ} ३०' = २७०'$ कलातुल्यं,
तच्च पातास्त्रिभान्तरे भवति । अतो यदि परमशरज्यया त्रिज्या तुल्या भुजज्या तदा
मानार्धैक्यतुल्यशरज्यया केत्यनुपातेन स्पर्शयोग्यविपातार्धभुजज्या = $\frac{\text{त्रि} \times \text{मानैक्यार्धज्या}}{\text{ज्या-प-श}} =$

$$\frac{३४३८' \times ५६'}{२७०} \text{ (स्वल्पान्तराज्ज्याचापयोरभेदात्) —}$$

$$= \frac{१९२५२८'}{२७०'} = ७१३' । अस्याश्चापं स्वल्पान्तरात् १२° द्वादशांशाः स्पर्शयोग्या$$

विपातार्कभुजांशाः । अतो मानैक्यार्धतुल्यः शरो द्वादशभिर्विपातार्कभुजांशैः सिद्धस्तेन द्वादशाल्पे भुजांशे ग्रहणस्य सम्भवः । एतेन 'क्रियत्' शब्दस्यार्थं एकादशसङ्ख्याऽप्युपपद्यते ।

अत्र मानैक्यार्धतुल्ये शरे विपातार्कभुजांशा द्वादश ते मध्यमबिम्बवशाज्जाता मध्यमाः । तत्र मध्यस्पष्टार्कयोरन्तरं परमं मन्दफलं सार्धमंशद्वयं योज्यते तदा परम-स्पष्टभुजांशाः सार्धाश्चतुर्दश भवन्ति । अतः 'सपातार्कभुजांशका यदा मनूनकाः स्याद् ग्रहणस्य सम्भवः' इति भास्करोक्तमुपपद्यते । एतेन यदा भुजांशा १४° तदा ग्रहणस्य सम्भवः । तथा मध्यमेषु भुजांशेषु १२° परमं मन्दफलं सार्धमंशद्वयं विशोष्यते तदा परमाल्पभुजांशा सार्धनव समा अतो नवाल्पे भुजांशे ग्रहणमवश्यं भवति । एवं सर्वग्रहणकाले सम्मीलने उन्मीलने च भूमाचन्द्रबिम्बकेन्द्रान्तरं तयोर्मनार्धान्तरमुत्स्य २४'; तस्मादुक्तविधिना ($\frac{३४३८' \times २४'}{२७०}$) मध्यमा भुजांशाः पंच=५° । तेषु परम-

मन्दफलस्य योगे सर्वग्रहणसम्भवे स्पष्टभुजांशाः सार्धसप्तासन्नाः ७°१३०' । मन्दफलस्य वियोगे भुजांशाः सार्धमंशद्वयम् २३° । अतस्तत्र सर्वग्रहणमवश्यं भवतीत्यनुक्तमपि ज्ञेयमित्युपपन्नं सर्वम् ।

अत एव—"इन्द्राल्पे सम्भवो ज्ञेयो दशाल्पे निश्चयो मतः ।

चन्द्रग्रहे विपातार्कभुजांशे गणकोत्तमैः ॥

एवं सर्वग्रहे नागभागाल्पे सम्भवो मतः ।

निश्चयस्तु त्रिभागाल्पे विपातार्कभुजांशके ॥ इति सप्तच्छते ॥ ६ ॥

इदानीं रविचन्द्रग्रहणयोः कालं, तत्काले रविचन्द्रयोः साधनञ्चाह—

तुल्यौ राश्यादिभिः स्याताममावास्यान्तकालिकौ ।

सूर्येन्दु पौर्णमास्यन्ते भार्धे भागादिभिः समौ ॥ ७ ॥

गतैष्यपर्वनाडीनां स्वफलेनोनसंयुतौ ।

समलितौ भवेतां तौ पातस्तात्कालिकोऽन्यथा ॥ ८ ॥

तुल्याविति । अमावास्यान्तकाले, सूर्येन्दु = सूर्यचन्द्रश्च द्वावपि राश्यादिभिः सर्वाद्यतया तुल्यौ स्याताम् । एतेन यस्मिन् काले सूर्यचन्द्रमसौ सर्वांशेन समौ भवतः स कालोऽमान्तसंज्ञक इति सूचितः । अथ पौर्णमास्यन्ते तौ सूर्येन्दु, भार्धे = राशिषट्कान्तरे, भागादिभिः = अर्धशाद्यवयवैः समौ भवतः । अर्थाद् यदा सूर्यचन्द्रस्थानयोरन्तरं

केवलं राशिषट्कं भवति (वृत्ते एकस्मिन्नेव व्याससूत्रे उभयप्रान्तयोर्बद्धा रवीन्दू भवतः) तदा पूर्णिमान्तकाल इति । अतोऽभावास्यान्ते तुल्ययो रविचन्द्रयोरेकस्मिन्नेव दृष्टिसूत्रे ऊर्ध्वोच्चरूपेण स्थितित्वात् सूर्यग्रहणम् । पौर्णमास्यान्ते सूर्याद् भार्धे स्थितश्चन्द्रो भूमा-
तुल्योऽतश्चन्द्रग्रहणम् ।

अथेष्टकालिकरविचन्द्रौ पर्वकालिकौ क्रियेते—गतैष्येति । यदि पर्वकालतः (दर्शा-
न्तकालतः पूर्णिमान्तकालतो वा) इष्टकालः पश्चादधिकस्तदा तयोरन्तरं गतपर्वनाडयः ।
पर्वकालतः इष्टकालो यदि पूर्वमूनस्तदा तयोरन्तरमेव्यपर्वनाडयः । एवं गतैष्यपर्वनाडी-
विज्ञाय, तयोः फलेन=‘इष्टनाडीगुणं युक्तिः षष्ठ्या भक्ता कलादिकम्’ इत्यादिना साधितेन
स्वस्वकलादिकेन फलेन, ऊनसंयुतो=गतनाडीजनितफलेन रहितौ गम्यनाडीफलेन सहितौ,
तो=इष्टकालिकौ सूर्येन्दू, समलितौ=समकलौ अमान्ते राश्यादिषर्वावयवेन, पूर्णिमान्तोऽशा-
दिमानेन च तुल्यौ भवतः । (अत्र समकलावित्यत्र समांशाविति युक्तं परञ्च प्रतितिध्यन्तं
सूर्यचन्द्रयोः कलादिमानेन तुल्यत्वात् ‘समकलौ’ इति पद्यमन्यतिध्यन्तसापेक्षम्) । पातस्य
पर्वान्तकालिकत्वमाह—पात इति । पातः=चन्द्रस्य पातः क्रान्तिविमण्डलसम्पातरूपः,
तात्कालिकः=अभीष्टकालिकः, अन्यथा=वैपरीत्यफलसंस्कारेणार्थात् गतचालनफलेन
सहितः, एष्यचालनफलेन रहितस्तदा पर्वान्तकालिकः पातो भवेत् ॥ ७-८ ॥

उपपत्तिः—

‘दर्शः सूर्येन्दुषश्चमः’ इत्युच्येरमान्तकाले सूर्येन्दू सर्वावयवेन समौ स्यातामेव ।
प्रतितिषिं सूर्याचन्द्रमयोरन्तरं द्वादश भागाः । अतो पूर्णिमान्ते द्वादशगुणाः पञ्चदश
 $15 \times 12^\circ = 180^\circ$ राशिषट्कमतः पूर्णान्ते तयोरन्तरं भार्धतुल्यमंशावयववस्तयो-
स्तुल्य एव ।


पर्वान्तकालादिष्टकालस्याधिक्ये पर्वान्तकालिकग्रहादिष्टकालग्रहोऽधिको भवति ।
अतस्तदन्तरोत्थफलेनो न इष्टग्रहः पर्वान्तकालग्रहः स्यात् । पर्वान्तकालादिष्टकालस्या-
ल्पत्वे पर्वान्तग्रहादिष्टग्रहोऽल्पस्तेन तदन्तरोत्थफलेन युक्त इष्टग्रहः पर्वान्तकालग्रहो
भवेदिति युक्तमेव । अथ पातस्य वामगतित्वादेभ्यफलसृणं गतफलं धनं युक्तियुक्तमेवे-
त्युपपन्नम् ॥ ७-८ ॥

इदानीं ग्रहणे ग्राह्य-ग्राहकयोर्निर्णयमाह—

छादको मास्करस्येन्दुरवःस्थो घनवद् भवेत् ।

भूच्छायां ग्राह्यमुखश्चन्द्रो विशत्यस्य भवेदसौ ॥ ९ ॥

छादक इति । मास्करस्य=सूर्यस्य, छादकः=ग्राहकः, इन्दुः=चन्द्रो भवति ।
ननु मास्करस्येन्दुश्छादकः कथमित्यत आह । यतश्चन्द्रोऽवःस्थः=सूर्योदयःकलास्थः
अतो घनवद्=यथा सूर्योदयःस्थो मेघः सूर्यमाच्छादयति तथवायः कलास्थो रवि-



समानराश्यादिकश्चन्द्रो रविमाच्छादय-
ति । एतेन यथा मेघच्छन्नो रविः क्व-
चिच्छन्नः क्वचिद् दृश्यस्तथैव भिन्न-
कक्षास्थेनेन्दुनाऽऽच्छादितः सूर्यः क्व-
चिदाच्छादितः क्वचिद् दृश्य एवातः
सूर्यग्रहणं न सार्वभौममिति सूचितम् ।
अतः सूर्यग्रहणे रविग्राहकचन्द्रो ग्राह-
कश्च सिद्धौ ।

अथ चन्द्रः प्राडमुखः=स्वगत्या
स्वकक्षायां पूर्वाभिमुखो गच्छन् स्वक-
क्षास्थां भूच्छायां प्रविशति, अतो-
ऽस्य चन्द्रस्य, असौ=भूच्छाया (भूमा)
छादिका भवेत् । चन्द्रकक्षातोऽघो ग्रह-
कक्षाया अभावात्तदधःस्थिताया भुव
एव चन्द्राद्गार्धस्थितार्ककिरणकर्तृच्छाया
चन्द्रप्रकाशावरोधिका भवतीति चन्द्रग्र-
हणे भूमाच्छादिका चन्द्रच्छायाश्च भवतः ।
अत्र च्छायाच्छादकयोरेककक्षागतत्वाच्च-
न्द्रग्रहणं सार्वत्रिकं दृश्योरयं भवति ।

यतः पूर्वाभिमुखो गच्छन्निन्दू रविं
पिधत्तेऽतः सूर्यग्रहणे पश्चिमतः स्पर्शः
पूर्वतो मोक्षः तथा चन्द्र एव पूर्वाभिमु-
खो गच्छन् भूमां प्रविशतीत्यतश्चन्द्रग्र-

हणे पूर्वतः स्पर्शः पश्चिमतो मोक्षश्चेत्यनुक्तमप्यवगन्तव्यम् ॥ ९ ॥

इदानीं ग्रहणे ग्रासमानघाधनमाह -

तात्कालिकेन्दुविक्षेपं छाद्यच्छादकमानयोः ।

योगार्धात् प्रोज्झ्य यच्छेषं तावच्छन्नं तदुच्यते ॥१०॥

ग्राह्यमानाधिके तस्मिन् सकलं न्यूनमन्यथा ।

योगार्धादाधिके न स्याद् विक्षेपे ग्राससम्भवः ॥११॥


तात्कालिकेति । पूर्णिमान्तकालिकोऽमान्तकालिको वा यश्चन्द्रविक्षेपस्तं, छाद्य-
च्छादकमानयोः=चन्द्रग्रहणे चन्द्र-भूमाबिम्बप्रमाणयोः, सूर्यग्रहणे सूर्याचन्द्रमघोर्बिम्ब-
प्रमाणयोः योगार्धात्, प्रोज्झ्य=विशोष्य क्षेपं यत् तावन्मितं, तच्छन्नं=चन्द्रस्य सूर्यस्य
वा ग्रासः, उच्यते । तस्मिन्=ग्रासमाने, ग्राह्यमानाधिके=चन्द्रग्रहणे चन्द्रबिम्बप्रमाणात्,
सूर्यग्रहणे सूर्यबिम्बप्रमाणादधिके सति, सकलं=चन्द्रस्य सूर्यस्य वा सर्वग्रहणं भवति । अ-

न्याऽर्थाद् ग्रासमाने ग्राह्यमानादप्ये सति, न्यूनं=चन्द्रस्य सूर्यस्य वा अल्पं (खण्डं) ग्रहणं भवेत् । 'यद्ग्राह्यमधिके' इति पाठान्तरे 'तस्मिन् ग्रासमाने समागते, ग्राह्यमानं यत् तस्मादधिके सति' इति व्याख्यानं कुर्यात् ।

ननु प्रतिपर्व ग्रहणं कुतो नेत्याशयेनाह—योगार्थादिति । ग्राह्यग्राहकबिम्बयोगो-
गार्धतो विक्षेपे तयोर्दक्षिणोत्तरान्तररूपशरे अधिके सति ग्राससम्भवो न भवति । अतो यदा पर्वान्तेऽपि ग्राह्यग्राहकमानैक्यार्धतोऽल्पः शरस्तदैव ग्रहणमिति ॥ १०-११ ॥

उपपत्तिः—

यदा सूर्याचन्द्रमसौ सर्वांशैस्तुल्यौ तदाऽमान्तोऽर्थादमान्ते रविचन्द्रावेककदम्ब-
प्रोतवृत्तगतौ भवतः । तत्र रविः क्रान्तिवृत्ते, चन्द्रः क्रान्तिवृत्तादुत्तरे वा दक्षिणे स्वबिम्-
ण्डले तिष्ठति । तयोरन्तरमेव कदम्बप्रोतवृत्ते शरः । अतः शरमूले रविकेन्द्रम् । शराग्रे
चन्द्रबिम्बकेन्द्रम् । एवं पूर्णान्ते भूभाचन्द्रौ सर्वांशैस्तुल्यौ । तत्रापि शरमूले भूभा-
केन्द्रम्, शराग्रे चन्द्रबिम्बकेन्द्रम् । अतो ग्राह्यग्राहकयोः (सूर्यचन्द्रबिम्बयोः भूभा-
चन्द्रबिम्बयोर्वा) योगार्धप्रसा-



यतोऽल्पप्रमाण एव चन्द्रशरे
ग्रहणस्य सम्भावात् सूर्यचन्द्र-
योगार्धतो भूभाचन्द्रयोगार्धतो
वा तयोः केन्द्रान्तररूपं चन्द्र-
शरं विशोभ्य शेषमितं सूर्यस्य
चन्द्रस्य वा ग्रहणमर्थात्तुल्य-
मेव चन्द्रबिम्बं सूर्यबिम्बे भू-
भाबिम्बे वा प्रविष्टम् । यथा
(द्रष्टव्यं क्षेत्रम्) क्रान्तिवृत्ते ग=
सूर्यस्य भूभाया वा केन्द्रम् ।
चं=विमण्डले चन्द्रकेन्द्रम् ।
गचं=कदम्बप्रोतवृत्ते तयोः
केन्द्रान्तरं शरः । अत्र
गन + चंम=ग्राह्यग्राहकयोर्वि-
म्यार्धयोगः । अस्मात् चन्द्र-
शरस्य 'गचं' मितस्याधिक-
त्वात् न ग्रहणम् ।

अथ यदा ग्राह्यग्राहकयोः
केन्द्रान्तरं = गचं, = चन्द्र-
शरः । तदा चन्द्रबिम्बं भू-
भाबिम्बे प्रविष्टम् । तदानीं
गन=भूभाया १/२ । चं, म=

चन्द्रव्या^३ । अनयोर्योगात् 'च, ग' चन्द्रशरो विशोध्यते तदा 'मन' तुल्यमव-
शिष्यते । अतश्चन्द्रबिम्बस्य 'मन' तुल्यं खण्डं भूमया ग्रस्तं भवति । ∴ प्रासः=मन=
गन—गम (१) । परन्तु गम=गचं, —मचं, =चंश.—चं व्या^३ । तथा गन=भू-
भाज्या^३ । ∴ (१) स्वरूप उत्थापिते,

प्रासः = भूभाज्या^३ — (चंश.—चं व्या^३)

= भूभाज्या^३ + चंव्या — ^३चंश । एतेन प्रासानयनमुपपन्नम् ।

अथ यदा प्रासमानं ग्राह्यबिम्बादधिकं भवति तदा सकलं ग्राह्यबिम्बं ग्राहकबिम्बा-
न्तर्गतं भवति तेन तदा सर्वग्रहणमिति सर्वमुपपन्नम् ॥

वि० । चन्द्रबिम्बापेक्षया भूभाबिम्बस्य महत्त्वाच्चन्द्रस्य सर्वग्रहणं चन्द्रबिम्बादधिके
प्रासमाने भवत्येव । परञ्च सूर्यबिम्बापेक्षया तद्ग्राहकस्य चन्द्रबिम्बस्याल्पत्वात् सूर्यस्य
सर्वग्रहणं प्रायिकम् । यदा सूर्यबिम्बं परमाल्पं चन्द्रबिम्बं च परमाधिकं भवति तदानीं
सूर्यग्रहणे सर्वग्रहणसम्भवः । एवं सूर्यग्रहणे ग्राह्यबिम्बाद् ग्राहकबिम्बस्याल्पत्वाद् ग्राह्य-
ग्राहकयोः केन्द्रान्तरे अन्यसमेऽर्थात् क्रान्तिविमण्डलयोः सम्पातस्थान एव यदा रविच-
न्द्रयोः केन्द्रे भवेतां तदा सूर्यस्य वलयग्रहणं भवितुमर्हति । यथा—प्रदर्शिते क्षेत्रे यदि
'अ इ उ' चन्द्रबिम्बं, 'क ग च' सूर्यबिम्बं तदा सूर्यस्य सर्वग्रहणम् । यदा 'अ इ उ'
सूर्यबिम्बं तदा सूर्यस्य वलयग्रहणमिति सर्वं मतिमतामतिरोहितमेवेत्यलम् ॥ १०-११ ॥

इदानीं ग्रहणे स्थित्यर्धस्य विमर्दार्धस्य चानयनमाह—

ग्राह्यग्राहकसंयोगवियोगौ दलितौ पृथक् ।

विश्लेषवर्गहीनाभ्यां तद्वर्गाभ्यामुभे पदे ॥ १२ ॥


षष्ठ्या सङ्गुण्य सूर्येन्द्रोर्भुक्त्यन्तरविभाजिते ।

स्यातां स्थितिविमर्दार्धे नाडिकादिफले तयोः ॥ १३ ॥

ग्राह्येत्यादि । ग्राह्य-ग्राहकयोः (चन्द्रग्रहणे चन्द्रभूभाबिम्बयोः, रविग्रहणे, रवि-
चन्द्रबिम्बयोः) संयोगवियोगौ = योगोऽन्तरश्च पृथक्, दलितौ = अर्धितौ च कार्यौ ।
ततः विश्लेषवर्गहीनाभ्यां = शरस्य वर्गेण रहिताभ्यां तयोर्वर्गाभ्यामुभे ये द्वे, पदे = मूले ते
पृथक् पृथक् षष्ठ्या ६० सङ्गुण्य, सूर्येन्द्रोः = सूर्यचन्द्रयोः, भुक्त्यन्तरेण = स्पष्टगत्यन्तरेण
विभाजिते = भक्ते तदा तयोः, नाडिकादिफले = षट्पादौ लब्धौ ये ते क्रमेण, स्थिति-
विमर्दार्धे = षट्पादिकं स्थित्यर्धं विमर्दार्धं भवेताम् । अत्रेदमुक्तमवधेयम् । 'ग्राह्यग्राह-
कयोर्योगः पूर्ववर्गाच्छरवर्गं विशोध्य शेषात्पदं षष्ठिगुणितं सूर्येन्दुगत्यन्तरेण भक्तं लब्धिः
स्थित्यर्धवटिकाः । एवं ग्राह्यग्राहकयोरन्तरार्धवगाच्छरवर्गं विशोध्य शेषं षष्ठिगुणं सूर्ये-
न्दुगत्यन्तरेण भक्तं लब्धिः विमर्दार्धवटिका इति' ॥ १२-१३ ॥

उपपत्तिः—

प्रहणे प्राह्यप्राहकयोः स्पर्शकालान्मोक्षका-
 लपर्यन्तं कालः स्थितिसंज्ञः । अतो हि स्पर्श-
 कालान्मध्यप्रहणं यावत् स्पर्शिकं स्थित्यर्धं,
 मध्यप्रहणान्मोक्षं यावन्मौक्षिकं स्थित्यर्धम् ।
 एवं सर्वप्रहणे सम्मीलनकालादुन्मीलनकालान्तं
 विमर्दसंज्ञः कालोऽतः सम्मीलनान्मध्यप्रहणा-
 न्तं स्पर्शिकं, मध्यप्रहणादुन्मीलनान्तं मौ-
 क्षिकं विमर्दार्धमिति तावत् स्थितिविमर्दार्धयोः
 परिभाषा । अथ स्पर्शकाले मोक्षकाले च प्राह्य-
 प्राहकयोः केन्द्रान्तरं तयोर्मानयोगार्धतुल्यं
 (सुखार्थं सरत्तरेखाकूपं) कर्णः, चन्द्रशरः
 (सरलाकारः) तात्कालिको भुजस्तयोर्वर्गा-
 न्तरपदं क्रान्तिवृत्ते प्राहक—(प्राह्य—) केन्द्रा-
 क्छरमूलावधिः कोटिः । एवं सर्वप्रहणे सम्मी-
 लनकाले प्राह्यप्राहकयोर्मानान्तरार्धं कर्णः, चन्द्रशरो तात्कालिकः भुजस्तयोर्वर्गान्तरपदं
 क्रान्तिवृत्ते कोटिः । प्रतीत्यर्थं द्रष्टव्यं क्षेत्रम् । च = स्पर्शकाले चन्द्रकेन्द्रम् । ची = मोक्षका-
 लिकं चन्द्रकेन्द्रम् । भू = भूमाया रवेर्वाकेन्द्रम् (सुखार्थं स्थिरं कल्पितम्) भूत्स वा
 भूमो = भूमाव्याङ् । स्पचं = चं.व्याङ् । ∴ भूच वा भूची = भूमाव्याङ् + चं.व्याङ् ।
 चल वा चील, चन्द्रशरः । ∴ भूल वा भूल, = $\sqrt{(\text{भूमाव्याङ्}^2 + \text{चं.व्याङ्}^2)}^2 - \text{चं.व्या}^2$
 स्थित्यर्धकलाः । एवं सम्मीलने वा उन्मीलने भूचा = भूचि = भूव्याङ् — चं.व्याङ् । चालं
 वा चिल, = चन्द्रशरः । ∴ भूलं वा भूल, = विमर्दार्धकलाः =
 $\sqrt{(\text{भूमाव्याङ्}^2 - \text{चं.व्याङ्}^2)}^2 - \text{चं.व्या}^2$ । अनयोः स्थित्यर्धविमर्दार्धकलयोः घटीकर-
 णाद्येननुपातः । यदि रविचन्द्रगत्यन्तरकलाभिः षष्टिघटिकास्तदा स्थितिविमर्दार्धकलाभिः
 का इति पृथक् पृथक् स्थित्यर्धघटिका विमर्दार्धघटिकाद्योपपद्यन्ते ।



एतत् स्थितिविमर्दार्धसाधनं स्पर्श—सम्मीलनकालिकशराभ्यामेवोचितम् । परञ्च स्प-
 र्शसम्मीलनशरयोरज्ञानादाचार्येण मध्यप्रहणकालिकशरादेव साधितं तेनाचार्योक्तस्थिति-
 विमर्दार्धे स्थूले भवतोऽतस्तत्स्थूलत्वनिराकरणार्थमप्रतोऽसकृत्कर्म करिष्यति ॥१२-१३॥

अथानन्तरोक्त स्थितिविमर्दार्धयोः स्थूलत्वादसकृत्कर्मणा तत्स्फुटत्वमाह—

स्थित्यर्धनाडिकाऽभ्यस्ता गतयः षष्टिभाजिताः ।

लिप्तादि प्रग्रहे शोध्यं मोक्षे देयं पुनः पुनः ॥ १४ ॥

तद्विक्षेपैः स्थितिदलं विमर्दार्धं तथाऽसकृत् ।

संसाध्यमन्यथा पाते तल्लिप्तादि फलं स्वकम् ॥ १५ ॥


स्थित्यर्थेति । गतयः = रवि-चन्द्र-पातानां स्फुटा गतिकलाः, स्थित्यर्थनाडिकाभिः = पूर्वसाधितस्थूलस्थित्यर्थघटिकाभिर्विमर्दघटिकाभिर्वा, अभ्यस्ताः = शुणिताः, षष्टिभाजिताश्च तदा, लिप्तादि = कलादिकं चालनफलं भवति । तत्कलादि फलं, प्रग्रहे = स्पर्शिकस्थितिविमर्दानयने, शोध्यं = पृथक् पृथक् सूर्य-चन्द्र-पातेषु विषोष्यम् । मोक्षे = मौक्षिकस्थितिविमर्दावसाधने तेषु, देयं = संयोज्यम् । ततः पुनः पुनः = वारं वारं, तद्विक्षेपैः = उक्तचालनफलसंस्कृतैः रविचन्द्रपातैः समुत्पन्नविलक्षणस्पर्शादिकालक्षरैः, असकृत् = वारं वारं यावदविशेषं स्थितिदलं, विमर्दार्धं च साध्यम् । एवं स्फुटं स्थित्यर्थं विमर्दार्धं च षट्पादिकं जायते । पाते लिप्तादि = कलादि, तत् स्वर्कं = स्पर्शिकं मौक्षिकं वा स्थितिविमर्दार्धसम्बन्धि चालनफलं अन्यथा कार्यमर्थात् स्पर्शिके योज्यं मौक्षिके शोष्यमित्यर्थः ॥ १४-१५ ॥

उपपत्तिः—

स्पर्शसम्मीलनकालिकशरयोरज्ञानान्मध्यग्रहणकालिकशरादेव स्थितिविमर्दार्धयोरानयनं कृतमतः स्थितिविमर्दार्धं स्थूले । ताभ्यां स्फुटाम्नां भवितव्यम् । तयोः स्फुटार्थं तत्तत्कालिकशरस्य प्रयोजनम् । शरसाधनमपि तत्तत्कालिकस्फुटग्रहसापेक्ष्यम् । अतो मध्यग्रहणशरवशादागतस्थितिविमर्दार्धोत्पन्न-रवि-चन्द्र-पातानां चालनफलेन संस्कृतान् रविचन्द्रपातान् स्पर्शसम्मीलनकालिकान् कृत्वा तेभ्यः स्पर्शसम्मीलनशरौ प्रसाध्य स्थिति-विमर्दार्धं साध्ये । ते च पूर्वागतस्थितिविमर्दार्धापेक्षया सूक्ष्मासन्ने भवतः । एवं पुनः पुनर्यावदविशेषं कृते सूक्ष्मे भवतः । तत्र ग्रहाणां चालनफलार्थमयमनुपातः—यदि षष्टि-घटिकाभिस्तत्तद् ग्रहस्य गतिकला लभ्यन्ते तदा स्थित्विविमर्दार्धघटिकाभिः का इति पृथक् पृथक् स्थितिविमर्दार्धसम्बन्धि ग्रहचालनम् = $\frac{\text{ग.क.} \times \text{स्थि.वि.} \frac{1}{6}}{60}$ । तत्र मध्यग्रहणात् स्पर्शकालस्य प्रथमत्वे मध्यग्रहणकालिकग्रहापेक्षया स्पर्शसम्मीलनकालिका ग्रहा यतोऽल्पा अतश्चालनफलमृणम् । मौक्षिकानां ग्रहाणां मध्यग्रहणकालिकग्रहापेक्षया अधिकत्वात् चालनफलं मध्यग्रहणकालिकग्रहेषु धनमुचितमेव । पातस्य यतो विपरीता गतिरतस्तच्चालनफलं धनं चेदणामृणं चेद्वनमित्यपि गोलज्ञानां समक्षमेवेत्युपपन्नम् ॥

वि० । अथात्र प्रसङ्गात् सकृत्प्रकारेणैव स्थितिविमर्दानयनं प्रदर्श्यते (ग्रहव्यं क्षेत्रम्) ।

अत्र स्वल्पान्तराच्छरादिकं सरलाकारं स्वी-
कृतम् । पपा=क्रान्तिवृत्तम् । नपा=विमण्डलम् ।
च = विमण्डले पूर्णान्तकालिकचन्द्रः । भू=पूर्ण-
न्तकालिका भूमा क्रान्तिवृत्ते । अतः भूच = पू-
र्णान्ते चन्द्रशरः कदम्बप्रोते । अथ यदि चन्द्र-
मार्गे प्रतिघटीं चन्द्रः चा, चि, ची, चु, तदा
तद्गतिः चचा, चाचि, चिची, चीचु । तथा क्रान्तिवृत्ते प्रतिघटीं भूमा भू, भू'', भू''', भू, तदा
तद्गतिः भूभू', भूभू'' भू''भू''', भू''''भू, अतो
घटिकान्तरे वास्तवभूमाचन्द्रयोः केन्द्रान्तरं
भू'चा । द्विघटिकान्तरे वास्तवभूमाचन्द्रकेन्द्रान्तरं
भूचि । चा, चि विन्दुभ्यां क्रान्तिवृत्तस्य समा-
नान्तरे वृत्ते चाम, चिग । अतः भू भू' चा च
समानान्तरचतुर्भुजे भू'चा=भूच' । तथा भूभू'
चिचा' समानान्तरचतुर्भुजे भू''चि=भूचा' ।
अत्र यदि च', चा', चि' ची' प्रतिघटीं कल्पित-
चन्द्रविम्बानि कल्प्यन्ते तदा प्रतिघटीं वास्तवभू-
माचन्द्रान्तरमेव पूर्णान्तभूमाकल्पितचन्द्राणामन्तरं सिद्धयति ।



अथ यदा ग्राह्यग्राहककेन्द्रयोः परमाल्पमन्तरं भवति तदा ग्रहणं सर्वाधिकं, तदैव
मध्यग्रहणम् । तत्र चन्द्रमार्गस्य सरलाकारे स्वीकृते भूमाकेन्द्रतश्चन्द्रमार्गोपरि लम्बरेखा-
यामेव भूमाचन्द्रयोः परमाल्पं केन्द्रान्तरं भवितुमर्हति । अतस्तावत् कल्पितचन्द्रमार्गस्य
सरलत्वं यस्यते । चाम, चिग, चीत, चुक सर्वाः समानान्तरा रेखाः । तत्र च'चा=भूभू' ।
चा'चि=भू भू''=२ भूभू' । ∴ २ च'चा=चिचा' । तथा चि'ची=भू भू''=३ भूभू'
तेन चि'ची=३ च'चा । एवं चचि=२ चचा । चची=३ चचा । अतः चच'चा, चचा'चि,
चचि'ची, चची'चु त्रिभुजानि सजातीयानि । तेन च च'चा' चि'ची' रूपा कल्पितच-
न्द्रमार्गरेखा सरलाकारा सिद्धा । तदुपरि पूर्णान्तकालिक-(स्थिर-) भूमातो लम्बः=
भूल । अथमेव मध्यग्रहणविन्दुः 'ल' । एतेनेदं सिद्धं यत् 'स्थिर-(पूर्णान्तकालिक-)
भूमातः कल्पितविमण्डले यो लम्बस्तन्मूले यदा चन्द्रकेन्द्रं भवेत्तदैव मध्यग्रहणम्' इति ।

अथ स्थितिर्विमर्दार्थं यस्यते । मध्यग्रहणकाले कल्पितचन्द्रविमण्डलोपरि लम्बसूत्रे
भूमाचन्द्रौ भवतः । स्पर्शो मोक्षे च तथा सम्मीलने उन्मीलने च भूमाचन्द्रयोरन्तरं तयोर्माने-
क्यार्धतुल्यं, मानान्तरार्धतुल्यञ्च भवतीति विदां प्रसिद्धमेवातो मध्यग्रहणकालतः स्पर्शमोक्षौ
तुल्यान्तरे, सम्मीलनोन्मीलने च तुल्यान्तरे भवतः । कल्प्यतां कल्पितविमण्डले स=
स्पर्शविन्दुः, मो=मोक्षविन्दुः । तदा लस=स्पर्शिकस्थित्यर्धकलाः । लमो=मोक्षिक-
स्थित्यर्धकलाः । अनयोः कालौ स्पर्शिकमौक्षिकस्थित्यर्धकालौ । भूस=भूमो=ग्राह्यग्राह-
कमानेक्यार्धम् । अत्र यदि 'भूल' मानं ज्ञातं स्यात् तदा $\sqrt{\text{भूस}^2 - \text{मूल}^2} = \text{लस मानं}$

ज्ञातं भवेत् । एतदर्थमायासः । च चं म, च भू ल त्रिभुजयोः $\angle चमचं = \angle चलमू = १०^{\circ}$ । $\angle चचम = उभयनिष्ठः$ । $\therefore$ त्रिभुजयोः साजात्यात् भूल = $\frac{चम \times भूच}{चच} \dots (१)$ ।

परञ्च चचं = कल्पितचन्द्रस्यैकघटिकायां गतिः = चंग ।

चाम = एकघटिकायां चन्द्रगतिः । चाचं = भू'भू = भूभागतिः = रविगतिः ।

$\therefore$ चम = एकघटिकायां रविचन्द्रगत्यन्तरम् = गर्ध ।

भूच = पूर्णान्ते शरः = पू.श. । भूम = घटिकान्तरे शरः ।

$\therefore$ मच = एकघटिकायां शरगतिः = शग ।

$\therefore$ (१) स्वरूपं तत्तन्नाम्नोत्थापितं तदा भूल = $\frac{गर्ध \times पू.श.}{चच}$ ।

चचं त्रिभुजे चचं = $\sqrt{चम^2 + चम^2} = \sqrt{गर्ध^2 + शग^2}$ ।

$\therefore$ भूल = $\frac{गर्ध \times पू.श.}{\sqrt{गर्ध^2 + शग^2}}$ ।

अत्र यदि चचं = $गर्ध^2 + शग^2 = ह$ । तदा—

भूल = $\frac{गर्ध \times पू.श.}{\sqrt{ह}}$ । एतद्वर्गं 'भूस' वा 'भूमो' वर्गादिशोष्य लसं वा लमो भवेत् ।

$\therefore \sqrt{भूस^2 - भूल^2} = लस = स्थित्यर्धकलाः$ । यदि भूस = भूमो = धं । तदा

लस = $\sqrt{धं^2 - \frac{गर्ध^2 \times पू.श.^2}{ह}}$ ।

स्थित्यर्धकला एकघटीकालिकचन्द्रगत्या भक्ता तदा स्थित्यर्धघटिकाः—

= $\frac{\sqrt{धं^2 - \frac{गर्ध^2 \times पू.श.^2}{ह}}}{\frac{ह}{ह^2}} = \sqrt{\frac{धं^2 \times ह}{ह \times ह} - \frac{गर्ध^2 \times पू.श.^2}{ह^2}}$ ।

यदि $\frac{धं}{ह} = च$, तथा $\frac{पू.श.}{ह} = धु$ । तदा—

स्थित्यर्धघटिकाः $\sqrt{च^2 \times ह - गर्ध^2 \times धु^2} \dots (२)$

अथ यदि पूर्णान्तमध्यग्रहणान्तररूपस्य 'चल' सम्बन्धीकालस्य ज्ञानं स्यात् तदा पूर्णान्तात्पूर्वं पश्चाच्च स्पर्शमोक्षकालयोः ज्ञानं सुगमम् । अतः 'चल' कालस्य ज्ञानार्थ-

मुपायः । चचं म, चभूल त्रिभुजयोः साजात्यात् चल = $\frac{चम \times भूच}{चच} = \frac{शग \times पू.श.}{\sqrt{ह}}$ ।

एतत्कलामयमतो घटीकरणार्थमेकघट्युत्थचन्द्रगतिसमानेन चचं मितेन भक्तं जातः 'चल' कालः = $\frac{शग \times पू.श.}{\sqrt{ह} \times \sqrt{ह}} = \frac{शग \times पू.श.}{ह}$ । अत्रापि $\frac{पू.श.}{ह} = धु$ । $\therefore$ 'चल' कालः = शग $\times$ धु ।

एतत्साधर्म्यं । अनेन (२) स्पर्शिकं स्थित्यर्धमूनं मौक्षिकं स्थित्यर्धं युक्तं तदा पूर्णान्तकालो भवति । अतो व्यत्ययात् पूर्णान्तात् 'चस' कालेन पूर्वं स्पर्शः, 'चल' कालेन पश्चात् मध्यग्रहणम् । चमो कालेन पश्चान्मोक्षश्चेति सर्वं क्षेत्रावलोकनेनैव स्पष्टं भवति ।

परलचैव यदा प्रतिघटीं शरयानमपचीयमानं तत्रैव। यदा शरो बर्हिष्णुस्तदा विलोमसंस्कारो ज्ञेय इति । अनेन —

“पुष्पवतोगतिविवरं खरसहृतं स्याद्गतिर्गतिश्चैषोः ।

खरसहृतेषु गतिस्तत्कृतियुतिरेवात्र द्वारः स्यात् ॥

पर्वान्तकाले च तथेष्टकाले यदन्तरं चन्द्रधराभयोस्ते ।

हराख्यभक्ते भ्रुवचञ्चलाख्ये अथेष्टवेगभ्रुवधात आद्यः ॥

चलकृतिर्हरनामहतोनिता गतिहतभ्रुववर्गजसङ्ख्यया ।

पदमतः प्रथमोनयुतं द्विधा भवति कालमितिः परपूर्वजा ॥

धनगतौ विपरीतभिषोस्तथा क्षयगतौ निजपर्वविरामतः ।

स्थितिदले भवतोऽत्र निजान्तरं यदि च मानयुतेर्दलसम्मितम्” ।

इति म० म० सुधाकरद्विवेदिकृतं सकृत्प्रकारेण स्थित्यर्धनयनमुपपद्यते । वस्तुतोऽस्य प्रकारस्य मूलकर्तारो म० म० बापूदेवशास्त्रिण इति सिद्धान्तशिरोमणेष्टिप्पण्यां तत्प्रकाशितेन ‘पर्वान्तकाले विधुमार्गो यः’ इत्यादिविशेषपद्येनावगम्यते ॥ १४-१५ ॥

इदानीं स्थितिविमर्दाध्वशात् स्पर्शसम्मिलनोन्मीलनमोक्षकालानाह—

स्फुटतिथ्यवसाने तु मध्यग्रहणमादिशेत् ।

स्थित्यर्धनाडिकाहीनं स्पर्शो मोक्षस्तु संयुते ॥१६॥

तद्वदेव विमर्दाध्वनाडिकाहीनसंयुते ।

निमीलनोन्मीलनाख्ये भवेतां सकलग्रहे ॥१७॥

स्फुटेति । स्फुटतिथ्यवसाने = स्पष्टसूर्यचन्द्राभ्यां समुत्पन्नो यः पर्वान्तकालः (पूर्णिमान्तो दशान्तो वा) तस्मिन् काले मध्यग्रहणं = ग्रहणस्य मध्यं मध्यग्रहणमिति व्युत्पत्त्या प्रासोपचस्य समाप्तिः, आदिशेद्गणक इति शेषः । अत्र तुकारात् स्फुटतिथ्यन्तात् पूर्वापरकालयोर्निरासः, तथा ‘स्फुटतिथ्यन्तेन’ मध्यग्रहणसम्बन्धान्मध्यमितिथिसन्देहो निरस्तः । अर्थात्स्फुटे दर्शान्ते सूर्यस्य, स्फुटे पूर्णान्ते चन्द्रस्य भवतीति बोध्यम् । तस्मिन् स्फुटतिथ्यन्ते, स्थित्यर्धनाडिकाहीने = पूर्वसाविता याः स्थित्यर्धनाडयस्तामी रहिते काले स्पर्शः, मोक्षस्तु स्फुटतिथ्यन्ते, स्थित्यर्धनाडिकाभिः संयुते भवति । अत्र स्पर्श इत्यत्र ‘प्रासो’ इति पाठान्तरे प्रासः = प्रासारम्भः स्पर्श इति यावद् व्याख्येयः । तद्वदेव = यथा पर्वान्तकाले स्थित्यर्धनाडिकानां संस्कारेण स्पर्शमोक्षकालौ चाध्येते तथैव स्फुटपर्वान्ते विमर्दाध्वनाडिकाहीनसंयुते काले, सकलग्रहे = सूर्यचन्द्रयोः सर्वग्रहणे क्रमेण निमीलनोन्मीलनाख्ये भवेताम् । पर्वान्तकाले विमर्दाध्वनाडीविहीने सम्मोहनम्, विमर्दाध्वघटीसहिते पर्वान्ते उन्मोहनञ्च भवतीति तात्पर्यम् ॥ १६-१७ ॥

उपपत्तिः—

ग्रहणस्य मध्यं मध्यग्रहणमिति व्युत्पत्त्या यदा प्रासमानं परमं तदा मध्यग्रहणम् । मध्यग्रहणात्पूर्वापरं प्रासस्वापचयदर्शनान्मध्यग्रहणे ग्राह्यग्राहकयोः केन्द्रान्तरमत्यर्थं भवेति । तत्तु प्राचीनैर्दर्शान्ते रविचन्द्रयोः, पूर्णान्ते भूमाचन्द्रयोरेककदम्बप्रोतवृत्तस्थयोः कान्तितवृत्तोपरि कदम्बप्रोतवृत्तस्य लम्बरूपरत्नात्परमात्पान्तरमग्रीकृत्य स्फुटदर्शान्ते पूर्णान्ते

च मध्यग्रहणं स्वीकृतमतस्तदुक्तं 'स्फुटस्थित्यवसाने तु मध्यग्रहणं' सुपपन्नम् ।

अथ मध्यग्रहणात् स्पर्शमोक्षयोः स्थित्यर्धतुल्यमन्तरं तथा सम्मीलनोन्मीलयोर्मर्दा-
र्धतुल्यमन्तरम् । तत्रापि स्पर्शिके स्थितिमर्दाधे मध्यग्रहणात्पूर्वं मौक्तिके पश्चादतो मध्य-
ग्रहणकाले (स्फुटपर्वान्ते) स्थितिमर्दाधे ऊने तदा स्पर्श-सम्मीलने, तथा संयुते
तदा मोक्षोन्मीलने भवेतामिति तथ्यमेव ।

परन्तु ग्राह्यग्राहकयोः परमात्म्यं केन्द्रान्तरं सदा पर्वान्ते न भवतीति पूर्वप्रदर्शितक्षेत्र-
युक्त्या प्रस्फुटम् । तत्र प्रतिक्षणं चञ्चल्योर्वास्तवभूभाचन्द्रयोरन्तरतुल्यमेव पर्वान्तका-
लिकभूभायाः कल्पितचलितचन्द्रस्य चान्तरं दृष्टमतो यदा स्थिरभूभाकल्पितचलचन्द्रयोः
परमात्म्यमन्तरं तदैव वास्तवचलभूभाचन्द्रयोः परमात्म्यमन्तरं स्यादिति । अतः स्थिर-
भूमातः कल्पितविमण्डले यो लम्बस्तन्मूलस्थितकल्पितचन्द्रस्य स्थिरभूमया सह परमा-
त्म्यमन्तरं तदैव मध्यग्रहणम् । तत्र लम्बमूले क्रान्तिवृत्तसमानान्तरं धरातलं वास्तव-
विमण्डले यत्र लगति तस्माद् वास्तवभूभाया अन्तरं लम्बतुल्यमेव । यथा भूल=र' ।
अतः पर्वान्तादन्यत्रैव मध्यग्रहणम् । एतेन यतो र' रेखा क्रान्तिविमण्डलयोः कुत्रापि
लम्बो नातो मध्यग्रहणं कदम्बे विकदम्बे च वृत्ते नोतान्यत्रैवेति सिद्धम् । पातस्थाने
क्रान्तिविमण्डलयोरभेदात् पर्वान्त एव मध्यग्रहणमिति दिक् ॥ १६-१७ ॥

इदानीं ग्रहणे इष्टकालिकप्रासानयनमाह—

इष्टनाडीविहीनेन स्थित्यर्धेनार्कचन्द्रयोः ।

भुक्त्यन्तरं समाह्न्यात् षष्ठ्याप्ताः कोटिलिप्तिकाः ॥१८॥

मानोर्ग्रहे कोटिलिप्ता मध्यस्थित्यर्धसङ्गुणाः ।

स्फुटस्थित्यर्धसंभक्ताः स्फुटाः कोटिकलाः स्पृताः ॥१९॥

क्षपो भुजस्तयोर्वर्गयुतेर्मूलं श्रवस्तु तत् ।

मानयोगार्धतः प्रोज्झ्य ग्रासस्तात्कालिको भवेत् ॥२०॥

इष्टनाडीति । अर्कचन्द्रयोः=सूर्याचन्द्रमसोः, भुक्त्यन्तरं=कलारमकं गत्यन्तरम् ,
इष्टनाडीविहीनेन=स्पर्शादनन्तरं मोक्षात् पूर्वं वा यावतीषु षटिकासु प्रासानयनमभीष्टं
तावत्यः स्पर्शिका मौक्तिका वा इष्टनाड्यस्तामी रहितेन स्वकीयस्थित्यर्धेन, समाह-
न्यात्=सङ्गुणयेद् गणक इति शेषः । ततः षष्ठ्याप्ताः=षष्ठिसङ्ख्याया विभक्ते लब्धाः,
कोटिलिप्तिकाः=कोटिकलाः भवन्ति । चन्द्रग्रहणे इमा एव कोटिकलाः वास्तवाः
परन्तु सूर्यग्रहणेऽनेन विधिना साधिताः कोटिकला नातस्तत्र विशेषमाह—मानोरिति ।
मानोर्ग्रहे=सूर्यग्रहणे उक्तविधिना साधिता कोटिलिप्ताः, मध्यस्थित्यर्धसङ्गुणाः=वक्ष्यमाण-
सूर्यग्रहणोक्तमध्यस्थित्यर्धेन गुणिताः, सूर्यग्रहणोक्तेन स्फुटस्थित्यर्धेन संभक्तास्तदा
लब्धाः स्फुटाः कोटिलिप्ताः स्पृता गणकैरिति शेषः । एवं कोटिर्ज्ञानं सज्जामते । तथा
क्षेपः=तात्कालिकः कलारमकः क्षरो भुजो ज्ञेयः (सूर्यग्रहणे तु रविनतिसंस्कृतश्चन्द्रक्षरः
स्फुटक्षरो ज्ञेयः) तयोः=कोटिभुजयोर्वर्गयुतेः मूलं, श्रवः=कलारमकः कर्णो ग्राह्यग्राहक-
योः केन्द्रान्तररूपो भवति । तच्छ्रवस्तु, मानयोगार्धतः=ग्राह्यग्राहकविम्बयोर्योगार्धतः,

प्रोक्ष्य=विशोध्य, शेषमितस्तात्कालिको प्राप्नो भवेदिति ॥ १८-२० ॥

उपपत्तिः—

ग्रहणे शरादिकं सर्वं सुखार्थं स्वल्पान्तरात् सरकरेखाकूपं स्वीकृत्य प्रासादिकं साधितम् । अतः इष्टकालिकः शरो भुजः, शरमूलाद् भूमाकेन्द्रान्तं (रविकेन्द्रान्तं वा) क्रान्तिवृत्ते इष्टकालोनस्थित्यर्धघटीसम्बन्धिकलाः कोटिः, अनयोर्भुजकोटयोर्वर्गयोगान्मूलं प्राह्यप्राहकम्बिकेन्द्रान्तरं कर्णः स्पष्टमेव । अतोऽत्रेष्टोनस्थित्यर्धघटीनां कलाकरणार्थमनुपातः । यदि षष्टिघटिकाभिदचन्द्रार्कयोर्गत्यन्तरकला लभ्यन्ते तदेष्टोनस्थित्यर्धघटिकाभिः काः १ लब्धाः कोटिकलाः= $\frac{\text{गर्भ-क} \times \text{इष्टोनस्थित्यर्धघटी}}{६०}$ ।


६०

चन्द्रग्रहणे प्राह्यप्राहकयोरेककक्षागतत्वात्कम्बननशोरभावोऽत उक्तविधिनेव कोटयानयनमुपपद्यते । परन्तु सूर्यग्रहणे प्राह्यो प्राहकश्च यतो विभिन्नकक्षौ भवतोऽतस्तत्र लम्बननतयोः सद्भावादुक्तविधिना वीष्टस्थित्यर्धकलासाधने न निर्वाहोऽतस्तदर्थमायासः । तत्र “तुल्यौ राश्यादिभिः स्याताममावास्यान्तकालिका” इति दशान्तपरिभाषया यदा रवीन्द्र समावेकदृष्टिसुन्नगतौ भवतस्तदाऽमान्तः । परञ्च यदा गर्भाभिप्रायेणामान्तो न तदानीं भूयुष्ठाभिप्रायेण । तत्र कक्षयोर्भिन्नत्वाच्चन्द्रार्कौ भगोले स्वस्वदृक्मण्डले लम्बितौ भवतः । अतो लम्बितयो रविचन्द्रयोर्भयोत्तरमन्तरं भुजः, पूवापरमन्तरं कोटिः, तयोः केन्द्रान्तरं कर्णः (द्रष्टव्यं क्षेत्रम्) यथेष्टकाले क्रान्तिवृत्ते र=गर्भायो रविः । चं=विमण्डले गर्भायश्चन्द्रः । श=क्रान्तिवृत्ते गर्भायचन्द्रस्य स्थानम् । चंश=गर्भाय-

चन्द्रशरः । रश्च=गर्भायरविचन्द्रान्तरं= मध्यकोटिकलाः=म-को. । चं=दृक्मण्डले लम्बितचन्द्रकेन्द्रम् । चंन=लम्बितचन्द्रशरः । र=दृक्मण्डले लम्बितरविकेन्द्रम् । तस्मात् क्रान्तिवृत्तावधिः कदम्बसूत्रे रन=रविनतिः=न । लम्बितरविकेन्द्रे क्रान्तिवृत्तसमानान्तरं शरातलं रल । तेन रन=लन=न ।

∴ चंन—लन=लम्बितचन्द्रशर—न=रल=स्पष्टशरः । अयमेव भुजः । यदा नतिशरो विभिन्नदिक्कौ तदा तयोर्योगेन स्पष्टः शरो ‘भुजो’ भवति । भुजः=भु । इदं चन्द्रार्कयोर्दक्षिणोत्तरमन्तरम् ।

अथ लम्बितचन्द्रार्कयोः पूर्वापरमन्तरं (रल) क्रान्तिवृत्ते (नन) स्फुटकोटिकलाः । तत्र शनं=चन्द्रलम्बनकलाः=



चं.लं. । शर = म.को. । रन = रविलम्बनकला = र.लं. ।

∴ स्प.को. = म.को. + र.लं. — चं.लं. = मको. — (चलं — रलं) ।

अत्र चं.लं. — र.लं. = स्पष्टलम्बनम् = स्प.लं. । तदा —

स्प.को. = मको. — स्प.लं. । अतो व्यत्यायात् मको. = स्पको. + स्पलं. ।

एतेनेदं सिद्धं यद् गर्भाभिप्रायिककोटिकलाद्यु रविचन्द्रलम्बनान्तररूपेष्टलम्बनस्य संस्कारेण पृष्ठाभिप्रायिककोटिकलाः (स्पष्टाः कोटिकलाः) भवन्ति । तत्र प्राक्कपाले गर्भसूत्रात्पृष्ठसूत्रस्य प्राग्गतत्वाल्लम्बनं घनं परकपाले पृष्ठसूत्रस्य गर्भसूत्रात्प्रागुत्तरत्वा-ल्लम्बनमृणमित्यत्रतो व्यक्तं स्यादेव । तावदिष्टकालिकस्पष्टकोटिकलासाधनोपपत्त्यर्थं कल्प्यते पूर्वकपाले (वित्रिभतः प्राक्) स्पर्शकालादनन्तरमिष्टप्राप्तानयनार्थमिष्टकालः = इ । इष्टकालिकं लम्बनं = ल । पर्वान्तकालः = प । पर्वान्तकाले लम्बनं = लं. । स्पर्शका-लिकं लम्बनं = लं. । पूर्वोक्तविधिना स्पष्टशरात् स्पर्शिकं मध्यस्थित्यर्थम् = स्थि । अतः स्पष्टस्थित्यर्थम् = स्थि + लं. = स्पस्थि । तथा साधितेष्टकोटिचटिकाः = कोष । अतः स्पष्टेष्ट-कोटिचटिकाः = कोष + लं. ।

∴ पर्वान्तकाले मध्यग्रहणं स्वीकृतम् ।

∴ प — स्पस्थि = स्पष्टस्पर्शकालः = प — स्थि — लं. ।

अथोदयादनन्तरं मध्यग्रहणात् (पर्वान्तात्) पूर्वमिष्टकालः = प — स्पकोष = प — कोष — लं. ।

अनयोः स्पष्टस्पर्शकालेष्टकालयोरन्तरं स्पर्शादनन्तरमिष्टकालः = इ, स्यात् ।

∴ इ = (प — कोष — लं.) — (प — स्थि — लं.) = स्थि + लं. — कोष — लं. ।

समीकरणेन —

कोष = स्थि + लं. — ल — इ = स्थि — इ + लं. — ल । (१)

‘लं. — ल’ इदं स्पष्टेष्टकाललम्बनान्तरम् ।

अथ स्पष्टपर्वान्तकालः = प — लं. (पूर्वकपाले गर्भायामान्तात्पूर्वमेव पृष्ठीयामान्तत्वात्) स्पष्टस्पर्शकालः = प — स्थि — लं. ।

∴ स्पस्थि = (प — लं.) — (प — स्थि — लं.) = स्थि + लं. — ल ।

‘लं. — लं.’ इदं स्पष्टस्थित्यर्थलम्बनान्तरम् ।

अतोऽनुपातेनेष्टकालिकलम्बनान्तरं स्यात् — ‘लं. — ल’ स्य ज्ञानम् । यथा — यदि स्पष्टस्थि-स्पर्शकालेन तत्सम्बन्धि लम्बनान्तरं ‘लं. — ल’ इदं लभ्यते तदा ‘इ’ स्पष्टेष्टकालेन किमि-ति ? लब्धं स्पष्टेष्टकालिकं लम्बनान्तरं = $\frac{(\text{लं.} - \text{लं.}) \times \text{इ}}{\text{स्प.स्थि.}}$

अनेन (१)स्वरूप उत्थापिते कोष = स्थि — इ + $\frac{(\text{लं.} - \text{लं.}) \times \text{इ}}{\text{स्पस्थि}}$
= $\frac{\text{स्थि} \times \text{स्पस्थि} - \text{इ} \times \text{स्पस्थि} + \text{इ} \times (\text{लं.} - \text{लं.})}{\text{स्पस्थि}}$

$$= \frac{\text{स्थि} \times \text{स्पस्थि} - इ \times [\text{स्पस्थि} - (\frac{११}{१०} - \frac{१}{१०})]}{\text{स्पस्थि}} \dots\dots(२)$$

अत्र $\therefore$ स्पस्थि $-(\frac{११}{१०} - \frac{१}{१०}) = \text{स्थि}$ ।

$$\therefore (२) \text{ स्वरूपम्} = \frac{\text{स्थि} \times \text{स्पस्थि} - इ \times \text{स्थि}}{\text{स्पस्थि}} = \frac{\text{स्थि} (\text{स्पस्थि} - इ)}{\text{स्पस्थि}} = \text{कोष} ।$$

ततः कोटिषटीनां कलाकरणार्थमनुपातः । यदि षष्टिषटीभिश्चन्द्रार्कयोगात्स्वन्तरकला-
स्तदाऽऽभिः कोटिषटीभिः काः ? लब्धाः कोटिकलाः $= \frac{\text{स्थि} (\text{स्पस्थि} - इ) \text{ गणं}}{\text{स्पस्थि} \times ६०}$

$$= \frac{\text{स्थि}}{\text{स्पस्थि}} \times \frac{(\text{स्पस्थि} - इ) \text{ ग. अं.}}{६०} । \text{ अत्र द्वितीयं खण्डं चन्द्रग्रहणोक्तकोटिकलाः} = \text{चंद्रको.}$$

$$\therefore \text{सूर्यग्रहणे कोटिकलाः} = \frac{\text{स्थि} \times \text{चंद्रको.}}{\text{स्पस्थि}} । \text{ एतेनार्कग्रहणे कोट्यानयनमुपपन्नम् ।}$$

ततः कोटिवर्गस्य, स्पष्टशर-(मुज-) वर्गस्य च योगान्मूलं सूर्येन्द्रोः केन्द्रान्तरं कर्णः ।
फणो मानैक्यार्थतो यावानव्यस्तावान् प्राप्त इति सर्वमुक्तमेवात उपपन्नं सर्वमाचार्योक्तम् ।
परञ्चेष्टकालिकशरस्याज्ञानान्मध्यग्रहणकालिकस्पष्टशरादेव कोटपादीनां साधनमसङ्क-
द्विधिना शुद्धं भवितुमर्हति तथाऽनुपातेनेष्टकालिकं लम्बनान्तरं तदेव समीचीनं वदा
स्थितिलखण्डं स्पष्टं स्यादन्यथाऽनुपातस्य माध्यमिकरूपत्वादाचार्योक्तमाननयनं स्थूल-
मिति विदा व्यक्तमेवेत्यलम् ॥ १८-२० ॥

इदानीं मौक्तिकेष्टकाले प्रासानयने विशेषमाह —

मध्यग्रहणतश्चोर्ध्वमिष्टनाडीर्विशोधयेत् ।

स्थित्यर्धान्मौक्तिकाच्छेषं प्राग्वच्छेषं तु मौक्तिके ॥ २१ ॥

मध्यग्रहणत इति । मध्यग्रहणकालादनन्तरं यावत्स्य इष्टनाड्यस्ताः, मौक्तिकात्
स्थित्यर्धात् मध्यग्रहणानन्तरं यावता कालेन मौक्तो भवति तावान् कालो मौक्तिकं स्थित्य-
र्धं तस्माद् विशोधयेद् विद्वानिति शेषः । शेषं = अन्यत् ‘कोटिकलादि-प्रासानयनान्तं’
खलं कर्म, प्राग्वत्=मुक्त्यनन्तरं समाह्वन्यादित्याद्युक्तवदेव कुर्यात् । एवं मौक्तिके=मौक्ति-
कस्थित्यर्धान्तःपातीष्टकाले “प्रासमानं” तु, शेषं = उर्वरितं प्रासस्यावशेषरूपं भवति ।
एतेन मध्यग्रहणात् पूर्वं प्रासस्य गतत्वं, पश्चाद् प्रासस्य शेषत्वं सूचितमिति ॥ २१ ॥

उपपत्तिः—

स्पर्शकालान्मध्यग्रहणान्तं स्पर्शिकं स्थित्यर्धम् । मध्यग्रहणान्मौक्तिकालान्तं मौक्तिकं
स्थिर धर्मतो मौक्तिकेष्टकाले कोट्यादि साधनार्थमिष्टषटीनां मौक्तिकस्थित्यर्धतो विशोधनमुचि-
तमेव । स्पर्शानन्तरं मध्यग्रहणं यावद् प्रासस्य वृद्धिस्तथा मध्यग्रहणानन्तरमनुपलं प्रास-
स्यापचयोऽतो मौक्तिकेष्टे समागतं प्रासमानं शेषमित्यपि युक्तमेवोक्तमित्युपपन्नम् ॥ २१ ॥

इदानीं प्रासज्ञानादिष्टकालानयनमाह—

प्रासप्राहकयोगार्धाच्छोभ्याः स्वच्छचलिमिकाः ।

तद्वर्गात् प्रोज्झ्य तत्कालविशेषस्य कृतिं पदम् ॥ २२ ॥

कोटिलिप्ता रवेः स्पष्टस्थित्यर्धेनाहता हताः ।

मध्येन लिप्तास्तत्राख्यः स्थितिवद्ग्रासनादिकाः ॥ २३ ॥

ग्राहोति । स्वच्छन्नलितिकाः = स्पर्शिका मौक्षिका वेष्टग्रासकलाः, ग्राह्यग्राहकयोः = चन्द्रग्रहणे चन्द्रभूमाविम्बयोः, सूर्यग्रहणे रविचन्द्रविम्बयोः योगार्धच्छेदयोः । 'शेषं यत् तावन्मितं तयोः केन्द्रान्तरं (कर्णः) भवति' तस्य वर्गात्, तत्कालविक्षेपस्य = इष्ट-ग्रासकालिकचन्द्रशरस्य, कृति = वर्गं, प्रोज्झ्य = विशोध्य 'तस्मात्' पदं = वर्गमूलं 'यत् तावन्मिताः' चन्द्रग्रहणे, कोटिलिप्ताः = भूमाचन्द्रकेन्द्रयोः पूर्वापरान्तरकलाः भवन्ति । रवेः = सूर्यस्य (सूर्यग्रहणे) 'उक्तविधिना साधितास्ताः कोटिलिप्ताः' स्पष्टस्थित्यर्धेन, ग्राह-ताः = गुणिताः' मध्येन = मध्यमं गणितागतं यत् स्थित्यर्धं तेन, हताः = भक्ताः, फलं, लि : = स्पष्टेष्टघटीसाधनोपयुक्ताः वास्तवरविचन्द्रयोः पूर्वापरान्तरकलाः भवन्ति । तत्रा-ख्यः = लब्धकोटिकलानां या घटयस्ताः, ग्रासनादिकाः = तद्ग्राससम्बन्धिघटयः, स्थितिवत् = स्थित्यर्धेसाधनवद्भवन्ति । अर्थात् षष्टिगुणिता कोटिकला रवीन्दुगत्यन्तरेण भक्ताः फलमि-ष्टोनस्थित्यर्धघटिका भवन्ति । तद्भाः स्थित्यर्धघटयः स्वेष्टघटयः (स्पर्शिका मौक्षिका वा) भवन्ति । अपि च तात्कालिकशरस्याज्ञानान्मध्यग्रहणशरादेवासकृद्विधिना यथा स्थितिघटीनां साधनं क्रियते तथैवात्रापि तात्कालिकशराज्ञानान्मध्यग्रहणशरादसकृद्विष्ट-घटयानयनं कार्यमिति भावः ॥ २२-२३ ॥

उपपत्तिः—

ग्राह्यग्राहकानैक्यार्धात् तयोः केन्द्रान्तरं यावदल्पं तावान् ग्रासः ।

∴ मानैक्यार्ध-केषं = ग्रासः । तेन मोनैक्यार्ध—ग्रासः = केन्द्रान्तरम् = कर्णः ।

अथेष्टग्रहणे तात्कालिकचन्द्रशरः = भुजः । शरमूलाद्भूमाकेन्द्रान्तं रविकेन्द्रान्तं वा कान्तिवृत्ते कोटिकलाः = कोटिः । तयोर्वर्गयोगमूलं ग्राह्यग्राहकयोः केन्द्रान्तरं = कर्णः ।

∴ क^२ = चंश^२ + कोक^२ । तेन क^२ — चंश^२ = को.क^२ ।

∴ $\sqrt{\text{को.क}^2 - \text{चंश}^2}$ = कोटिकलाः ।

चन्द्रग्रहणे ग्राह्यग्राहकयोः समकक्षत्वादुक्तकोटिकला वास्तवा एव । परन्तु सूर्यग्रहणे ग्राह्यग्राहकौ यतो विभिन्नकक्षावतो भगोले स्वस्वदृक्मण्डले लम्बितयो रविचन्द्रयो रवि-केन्द्रगतक्रान्तिवृत्तसमानान्तरवृत्ते पूर्वापरान्तरकलाः कोटिकला भवन्तीति पूर्वं (१९ श्लो-कोपपत्तौ) प्रदर्शितमेव । तत्र—

“भानोर्ग्रहे कोटिलिप्ता मध्यस्थित्यर्धसङ्गुणाः ।

स्फुटस्थित्यर्धसंभक्ताः स्फुटाः कोटिकलाः स्मृताः” ।

इत्युक्त्या स्फुटकोटिकलाः = स्प-को = $\frac{\text{को.क} \times \text{म-स्थि}}{\text{स्प-स्थि}}$ ।

∴ स्पको × स्पस्थि = कोक × मस्थि । ततः $\frac{\text{स्पको} \times \text{स्पस्थि}}{\text{मस्थि}}$ = कोक । एतेन

'कोटिलिप्ता रवेः स्पष्टस्थित्यर्धेनाहता हता मध्येन लिप्ताः' इत्युपपद्यते ।

अथ कोटिकलानां घटीकरणमनुपातेन । यथा यदि रवीन्दुगत्यन्तरकलाभिः षष्टि-

षटिकास्तदा कोटिकलाभिः काः १ फलं कोटिषटिकाः । ताः स्वस्थित्यर्थाद्विशोधितास्तदा स्पर्शादनन्तरं मोक्षात्पूर्वं वाऽभीष्टप्राप्तेष्टकालो भवति ।

परञ्चैतत्सर्वं तत्तत्कालिकशरवशात् समीचीनं भवति । तत्तत्कालीनशराज्ञानान् मध्य-
ग्रहणकालिकशरासाधितत्वादसकृद्विधिना सुखं भवितुमर्हतीति विदुषां स्पष्टमेव ॥२२-२३॥
इदानीं ग्रहणे ग्राह्यबिम्बे स्पर्शादिदिग्ज्ञानार्थं परिलेखोपयुक्तवलनसाधनमाह—

नतज्याऽक्षज्ययाऽभ्यस्ता त्रिज्याप्ता तस्य कार्मुकम् ।

वलनांशाः सौम्ययाम्याः पूर्वापरकपालयोः ॥ २४ ॥

राशित्रययुताद् ग्राह्यात् क्रान्त्यंशैर्दिक्समैर्युताः ।

भेदेऽन्तराज्ज्या वलना सप्तत्यङ्गुलमाजिता ॥ २५ ॥

नतज्येति । चन्द्रग्रहणे चन्द्रस्य, सूर्यग्रहणे सूर्यस्य, नतज्या=सममण्डलीयनतांश-
ज्या अक्षज्यया गुणिता, त्रिज्याप्ता=त्रिज्यया भक्ता तदा यत्फलं तस्य, कार्मुकं=वार्पं,
वलनांशाः=अक्षवलनांशा भवन्ति । ते च पूर्वापरकपालयोः क्रमेण सौम्ययाम्याः ज्ञेयाः ।
पूर्वकपाले ग्रहे वलनांशा उत्तराः, पश्चिमकपाले ग्रहे वलनांशा दक्षिणा भवन्तीत्यर्थः ।

अथ राशित्रययुतात् = त्रिराशिसहितात्, ग्राह्यात् = चन्द्रात् सूर्याद्वा, ये क्रान्त्यंशाः
'ते आयनवलनांशा भवन्ति' । दिक्साम्ये = अयनाक्षवलनयोर्दिशोरैकत्वे तैः क्रान्त्यंशैः
तेऽक्षवलनांशा युताः, दिशोर्भेदे अयनाक्षवलनांशानामन्तरात्, ज्या = या जीवा सा
सप्तत्यङ्गुलैर्माजिता तदा लब्धिः, वलना = स्पष्टवलनसंज्ञिका भवति ॥ २४-२५ ॥

उपपत्तिः—

वलतीति वलनमर्थोच्चलनम् । तदायनाक्षभेदाद् द्विविधम् । अक्षवशाद्यच्चलनं ताव-
दाक्षवलनम् । अयनवशाद्यच्चलनं तावदायनवलनम् । एतदुक्तं भवति । ग्रहस्थानान्नव-
त्यंशचापत्रिज्ययोत्पन्ने ग्रहक्षितिजाख्ये वृत्ते सममण्डलप्राचीतो नाडीमण्डलप्राची बहिशि
यावच्चलिता तद्द्विकं तावदाक्षवलनम् । एवं नाडीमण्डलप्राचीतः क्रान्तिमण्डलप्राची
बहिशि यावच्चलिता तद्विकं तावदायनं वलनम् । वा तत्रैव ग्रहक्षितिजे समप्रोतध्रुवप्रोत-
वृत्तान्तरं आर्क्षं वलनम् । ध्रुवप्रोत-कदम्बप्रोतवृत्तान्तरमायनं वलनम् । अनयोराक्षायनवल-
नयोः संस्कारेण सममण्डलापममण्डलयोः समप्रोत-कदम्बप्रोतयोर्वाऽन्तरं स्पष्टवलनमिति
वलनस्य परिभाषा ।

अथ यदा ग्रहो याम्योत्तरवृत्तस्थो भवति तदा नतज्याभावः । तदानीं ग्रहत्रिज्यावृत्तं
क्षितिजवृत्तमेवातस्तत्र सममण्डलनाडीमण्डलयोरन्तराभावादाक्षवलनाभावः । यदा ग्रहः
क्षितिजस्थो भवति तदा नतज्या त्रिज्या तुल्या । तदानीं ग्रहक्षितिजं याम्योत्तरवृत्तमत-
स्तत्र सममण्डलनाडीमण्डलयोरन्तरमक्षांशतुल्यमाक्षवलनमिति नतज्यावशाद्वलनस्य
भावाभावमवलोक्यानुपातेनेष्टस्थाने वलनानयनं क्रियते । तद्यथा—यदि त्रिज्यातुल्यया
नतज्ययाऽक्षज्यातुल्या वलनज्या तदेष्टनतज्यया किमितीहाक्षवलनज्या =

ज्याअक्ष × ज्यानत

त्रि

। तच्चापमिहाक्षवलनांशाः । तत्र पूर्वकपाले ग्रहे सति ३ हत्रिज्या-

वृत्तं क्षितिजाधोगतं भवति । तत्र सममण्डलान्नाडीवृत्तस्योदगगतत्वाद् बलनं सौम्यदि-
क्कम् । परकपाले ग्रहे ग्रहत्रिज्यावृत्तं क्षितिजादुपरिगतमतस्तत्र सममण्डलान्नाडीमण्ड-
लस्य दक्षिणगतत्वाद् बलनं याम्यदिक्-इमिति वाक्यानामपि व्यक्तमेव ।

एवं यदा ग्रहो नाडीक्रान्तिवृत्तयोः परमान्तरस्थाने (अयनप्रोतवृत्ते) भवति तदा
ग्रहत्रिज्यावृत्तं गोलसन्धिगतं भवति तत्र नाडीक्रान्तिवृत्तयोरन्तराभावात् क्रान्तेः (अय-
नवलनस्य सन्निभग्रहक्रान्तिसमस्य) अभावः । ग्रहो यदा गोलसन्धिगतो भवति तदा-
अयनप्रोतवृत्तानुरूपे ग्रहत्रिज्यावृत्ते नाडीक्रान्तिवृत्तयोरन्तरं सन्निभग्रहक्रान्तिः परमा क्रान्ति-
रतस्तत्रायनवलनं परमम् । तत्र ग्रहभुजाभावात् कोटिज्या त्रिज्यासमा । अयनसन्धौ
भुजस्य परमत्वात् कोटिज्याभावोऽतो ग्रहकोटिज्यावशादेवायनवलनस्य चयापच-
यदर्शनादिष्टकोटिज्यातोऽनुपातेनेष्टग्रहायनवलनज्या भवति । यथा—त्रिज्यानुस्यवा
ग्रहकोटिज्याया सन्निभग्रहक्रान्तिनुस्ययाऽयनवलनज्या परमा तदाऽभोद्यया ग्रहकोटि-
ज्याया किमिति ? लब्धेष्टाऽयनवलनज्या = $\frac{\text{ज्यापक्रो} \times \text{कोज्याग्र}}{\text{त्रि.}}$ । एतच्चापमयनप-

लनांशाः । ते चोत्तरायणे गतवति सन्निभग्रहे उत्तराः, दक्षिणायने दक्षिणा भव-
न्ति । तेषां सन्निभग्रहक्रान्त्यंशानामाक्षवलनांशानाञ्च दिक्साध्ये योगे कृते समवृ-
त्तक्रान्तिवृत्तयोरन्तरं समप्रोत-रुदम्बप्रोतवृत्तयोर्वाऽन्तरं स्पष्टवलनम् । दिग्भेदेऽन्तरेण
स्पष्टवलनं समवृत्तात् क्रान्तिवृत्तदिकर्कं जायते ! तज्ज्या स्पष्टवलनज्या त्रिज्यावृत्तीया
भवति । ग्रहणदिग्ज्ञानार्थं बलनं परिलेख्यते दीयते । तद्वृत्तत्रिज्योनपञ्चाशन्मिता ।
अतस्त्रिज्यावृत्तीया स्पष्टवलनज्या ऊनपञ्चाशद्वृत्ते परिणामिता = $\frac{\text{ज्यास्पव} \times ४९}{३४३८} =$

$\frac{\text{ज्यास्पव}}{७०} = \text{परिलेखोपयुक्तं बलनम्} ।$

परन्वात्र नतांशाः समस्थानानुरोधात् सममण्डलीया गृह्यन्तेऽर्थाद् ग्रहगतं समप्रोत-
वृत्तं सममण्डले यत्र लगति ततः खमर्ध्यं यावत् सममण्डले नतांशाः । तज्ज्ञानं दुर्घटमत-
स्तज्ज्ञानार्थं स्थूलानुपातः । यथा—यदि दिनार्धतुल्यनतकालेन नवत्यंशाः सममण्डलनतां-
शास्तदाऽभोद्यनतकालेन के ? लब्धाः स्थूलाः सममण्डलीया नतांशाः । एवमेवाहाक्षव-
लनानयने भास्करोऽपि—

“खाङ्गाहतं स्वद्युदलेन भक्तं स्पर्शादिकालोत्थनतं लवाः स्युः ।

तेषां क्रमज्या पक्षशिजिनीघ्नी भक्ता द्युभौत्र्या बद्वाप्तचापम् ॥

प्रजायते प्रागपरे नते क्रमादुदग्यमाशं बलनं पलोद्भवम्” इति ।

अतो नतांशानां स्थूलत्वात् तज्जमाक्षवलनमपि स्थूलमतस्तत्र भास्करेण ‘अग्रावृत्त-
लयोर्भोगः’ इत्यादिना गोले ग्रहणवासनायां सूक्ष्माक्षवलनं साधितमिति । तत्तत्रैव द्रष्टव्यं
किमत्र ग्रन्थगौरवप्रयासेन ।

अथ प्रकारान्तरेण चापीयधिकोणमित्योपपत्तिः । ग्रहोपरिगते समप्रोत-ध्रुवप्रोत-वृत्ते
कार्ये । ग्रहात्समस्थानावधि समप्रोतवृत्तखण्डमुत्तम्यासार्धमेको भुजः । ग्रहाद् ध्रुवस्थाना-

वधिः भुवप्रोतवृत्ते द्युज्याचापांशा द्वितीयो भुजः । याम्योत्तरवृत्ते भुवधमस्थानान्तराखेड-
क्षांशास्तृतीयो भुजः । अस्मिन्निभुजे समप्रोतयाम्योत्तरवृत्ताभ्यामुत्पन्नः कोणः सममण्ड-
लीयनतांशाः । समप्रोतभु पोतवृत्ताभ्यामुत्पन्नो ग्रहलनकोण आक्षवलनांशाः । तृतीयः
कोणो नतकालोनमार्धांशाः । अतोऽनुपातः । यदि द्युज्यातुल्यया द्वितीयभुजज्यया तत्स-
म्मुखकोणज्या सममण्डलीयनतांशज्या तदा तृतीयभुजज्यया अक्षज्यया किमिति ग्रह-
लनकोणज्या आक्षवलनज्या = $\frac{\text{ज्यासन} \times \text{ज्याअ}}{\text{भु}}$ । अत्र कान्तेः प्रतिकर्षणं वैलक्षण्यदर्शना-

तत्कोटिज्यारूपद्युज्याऽपि प्रतिकर्षणं विलक्षणाऽत आचार्येण सुखार्थं द्युज्यास्थाने स्वस्थान्त-
रान्मध्यत्रिज्याया ग्रहणं कृतमत आक्षवलनज्या = $\frac{\text{ज्यासन} \times \text{ज्याअ}}{\text{भु}} = \frac{\text{ज्यासन} \times \text{ज्याअ}}{\text{त्रि.}}$ ।

एतच्चापमाक्षवलनांशाः ।

एवं प्रद्वोपरिगते भुवप्रोत-कदम्बप्रोतवृत्ते कार्ये । तदा ग्रहाद् भुवस्थानान्तं भुवप्रोते
'द्युज्याचापांशाः' एको भुजः । ग्रहाद् कदम्बस्थानान्तं 'शरकोट्यंशाः' द्वितीयो भुजः ।
भुवकदम्बान्तरमयनप्रो-वृत्ते परमकान्त्यंशाः (जिनांशाः) तृतीयो भुजः । अस्मिन्निभुजे
भुवकदम्बप्रोताभ्यामुत्पन्नो ग्रहलनः कोण आयनवलनम् । अयनप्रोत-कदम्बप्रोतवृत्ता-
भ्यां जातः प्रथमभुजाभिमुखः कोणो ग्रहकोट्यूनमार्धांशाः । अयनप्रो-भुवप्रोताभ्यामुत्पन्नो
भुवलनकोणो ग्रहविषुवांशकोट्यंशाः । अतः कोणानुपातेनायनवलनज्या =
 $\frac{\text{ज्या} (६ - \text{प्रको}) \text{पक्राज्या}}{\text{भु}}$ । अत्र द्युज्यायाश्चलत्वात् स्वस्थान्तरात् सुखार्थमत्रापि त्रिज्यैव

ग्रहीताऽतः आयनवलनज्या = $\frac{\text{ज्या} (६ - \text{प्रको}) \text{ज्यापक्रा}}{\text{त्रि}}$ । यतः कोणज्या कोणोनमार्धांश-

ज्यासमाऽतः - ज्या (६ - प्रको) = ज्याप्रको । तथा कोज्याभु = ज्या (भु + ३) । $\therefore$ आयनवल-
नज्या = $\frac{\text{ज्या} (\text{प्र} + ३) \times \text{ज्यापक्रा}}{\text{त्रि}}$ = सत्रिभग्रहकान्तिज्या । एतच्चापमायनवलनम् ।

अनयोः आक्षायनवलनयोः समभिजदिशोर्योगान्तरेण समवृत्तापवृत्तयोः समप्रोत-कदम्ब-
प्रोतयोर्वाऽन्तरं स्पष्टं वलनमुपपन्नं भवतीति ॥ २४-२५ ॥

इदानीं पूर्वोक्तकलात्मकशरादीनामङ्गुलात्मकरणार्थमाह—

सोन्नतं दिनमध्यर्धं दिनार्धाप्तं फलेन तु ।

छिन्द्याद् विक्षेपमानानि तान्येषामङ्गुलानि तु ॥ २६ ॥

सोन्न मिति । अर्ध्यर्ध=अर्धेन स्वकीयाधेनाधिकमित्यर्धम् । स्वाधेन संहित-
मित्यर्थः) दिनं=दिनमानम् , सोन्नतम्=अभीष्टकालिकोन्नतघटीभिः संहितञ्च कृत्वा,
दिनार्धाप्तं=दिनमानार्धेन भक्तं कुर्यात् तदा यत् फलं तदेकस्मिन्नङ्गुले कलामानं स्यात् ।
तेन फलेन तु विक्षेपमानानि=शरादिसकृदुपकरणानां कलात्मकमानानि, छिन्द्यात्=विम-
जेद् 'विद्वानिति शेषः' तानि=भजनफलानि तु एषां शरादीनामङ्गुलानि=अङ्गुलात्मकमा-
नानि भवन्तीति ॥ २६ ॥

उपपत्तिः—

बिम्बस्योदयास्तकाले किरणानां भूवि विलीनत्वाद्विम्बं पृथु । तत्र कलात्रयेणैकमङ्गुलमुपलभ्यते । यदा च बिम्बं खमध्यगतं भवति तदा तत्र तत्कराणामवरोधकाभावात्सकलकिरणपिहितपरिवि बिम्बमल्पमानकं विभाति । अतस्तत्र कलाचतुष्टयेनैकमङ्गुलमुपलभ्यते । उदयमध्याह्नान्तराले दिनार्धतुल्येऽङ्गुलकलासु रूपतुल्यमन्तरं भवति । अतोऽनुपातेनेष्टोन्नतकाले तत्कलान्तरमानीयोदयकालीनाङ्गुलकलासु योज्यते तदेष्टाङ्गुलकला भवितुमर्हन्ति । यथा—यदि दिनार्धतुल्येनोन्नतकालेनैककलातुल्या वृद्धिस्तदेष्टोन्नतकालेन किमितीष्टोन्नतकालिककलावृद्धिः $= \frac{१ \times इउ}{दि३}$ । अनयोदयकालिकाङ्गुलकला युक्तास्तदेष्टो-

न्नतकालिकाङ्गुलकलाः $= ३ + \frac{इउ}{दि३} = \frac{दि३ + इउ}{दि३} = \frac{दि + ३ + इउ}{दि३}$ । ततो यदि एभिः

कलाभिरेकमङ्गुलं तदा शरादिकलाभिः किमित्यनुपातेन शरादीनामङ्गुलात्मकं मानम् । अत उपपन्नमाचार्योक्तम् ।

परञ्चानुपातस्य नियतैकरूपत्वादनुपातजनिताङ्गुललिप्ता तदैव समीचीना यदोदयानन्तरमेवरूपेणाङ्गुललिप्ताया वृद्धिः स्यादिति विद्वद्भिर्ज्ञेय एव । वस्तु ऽप्यमायासो ग्रहणे परिलेखेन लोकानां रजनार्थमेव । तत्तु यदि केनाप्येकेनैवाङ्केन शर-ग्राह्य-ग्राहकादीनां मानान्यपवर्त्य लाभेन परिलेखः प्रदर्श्यते तदाऽभीष्टसिद्धिः स्यादेव किं तर्हि अङ्गुललिप्ताकरणाप्रयासेनेत्यलम् ॥ २६ ॥

इति श्रीसूर्यसिद्धान्ते श्रौतत्वामृतसिद्धिते ।

गतं चन्द्रग्रहं यावत् सोपानं तु चतुर्यकम् ॥ ४ ॥

इति चन्द्रग्रहणाधिकारः ॥ ४ ॥

अथ सूर्यग्रहणाधिकारः ॥ ५ ॥

अधुना सूर्यग्रहणाधिकारो व्याख्यायते । तत्रादौ चन्द्रग्रहणात् सूर्यग्रहणे । यद्वैशिष्ट्यं तयोः लम्बन-नति-संशयोः कुत्र सम्भवो न भवतीत्याह—

मध्यलग्नसमे भानौ हरिजस्य न सम्भवः ।

अक्षोदङ्गमध्यमक्रान्तिसाम्ये नावनतेरपि ॥ १ ॥

मध्यलग्नेति । भानौ=दर्शान्तकालिके रवौ, मध्यलग्नसमे=विभिन्नलग्नतुल्ये (यतः क्षितिजोर्ध्वं गतस्य क्रान्तिवृत्तप्रदेशस्य मध्यं विभिन्नमेव) हरिजस्य=हरिजं क्षितिजं तद्वशाज्जातस्य लम्बनस्यार्थाद् भूगर्भाभिप्रायिकौ रवौन्दू भूपृष्ठाभिप्रायेण यावदन्तरितौ तावत्पृष्ठक्षितिजवशाज्जायमानं हरिजं लम्बनमित्यन्वयकं नाम, तस्य हरिजस्य सम्भवो न । यदा रविर्विभिन्नलग्नसमो भवति तदा स्पष्टलम्बनाभाव इति तात्पर्यम् । एवं अक्षोदङ्गमध्यमक्रान्तिसाम्ये=अक्षाक्षानामुदग्दिक्कमध्यलग्नक्रान्त्यंशानाम् समत्वेऽर्थाशाम्योत्त-

अत्र 'मध्यलग्नमिति दक्षिणोत्तरे' इति पूर्वं प्रतिश्रुतोऽपि उपपत्त्या मध्यलग्नशब्देन वित्रिमलग्नमेव सिद्धयतीत्यत आह भास्करोऽपि—'न लम्बनं वित्रिमलग्नतुल्ये' इति । तथा लम्बनशब्देन 'स्पष्टलम्बनं' बोद्धव्यम् । युक्त्या तस्यैव सिद्धित्वादिति ।

अथ यदा वित्रिमं खमध्यगतं भवति तदा तदुत्तरा क्रान्तिरक्षांशसमैव । तदानीं क्रान्तिवृत्तमेव दृष्ट्मण्डलमपि । तत्र नतांशदृष्टेयोरभावः । अतस्तदा मध्यस्पष्टशरयोरभावात्तयोरन्तरमिताया नतेरभावः । अथ च निरक्षदेशादक्षिणेऽपि खमध्ये यदा वित्रिमस्य दक्षिणा क्रान्तिरुत्तराक्षांशसमा तदा वित्रिमस्य खमध्यगतत्वान्नतेरभाव इत्यनुक्तमपि श्रेयं मतिमद्भिः । एवं खमध्यस्थे ग्रहे दृग्गर्भसूत्रयोरैक्यात्तदन्तरमितस्य लम्बनस्याप्यभावः । तथाऽऽह भास्करः—'दृग्गर्भसूत्रयोरैक्यात् खमध्ये नास्ति लम्बनम्' इति ॥ १ ॥

इदानीं देश-कालविशेषेण लम्बननत्योः सम्भवमाह—

देशकालविशेषेण यथाऽवनतिसम्भवः ।

लम्बनस्यापि पूर्वान्यदिग्वशाच्च तथोच्यते ॥ २ ॥

देशेति । देशविशेषेण, कालविशेषेण चावनतेः, सम्भवः = समुत्पत्तिर्यथा भवति, तथा पूर्वान्यदिग्वशात् = वित्रिमस्थानात्पूर्वापरदिगनुरोधाद् 'देशकालविशेषेण' लम्बनस्य चापि सम्भवो यथा भवति तथा 'मया' उच्यते । यस्मिन् देशे काले च गोलयुक्त्या लम्बनं नतिश्च समुत्पद्येते तद्देशकालज्ञानं मयोच्यत इत्यर्थः ॥ २ ॥

इदानीं तदुपकरणीभूतां लग्नाग्रां दशमलग्ननतांशज्यामाह—

लग्नं पर्वान्तनाडीनां कुर्यात् स्वैरुदयासुभिः ।

तज्ज्याऽन्त्यापक्रमज्याग्री लम्बज्याप्तोदयाभिधा ॥ ३ ॥

तदा लङ्कोदयैर्लग्नं मध्यसंज्ञं यथोदितम् ।

तत्क्रान्त्यक्षांशसंयोगो दिक्साम्येऽन्तरमन्यथा ॥ ४ ॥

शेषं नतांशास्तन्मौर्वीं मध्यज्या साऽभिधीयते ॥ ५ ॥

लग्नमिति । स्वैरुदयासुभिः = स्वदेशीयोदयासुभिः, पर्वान्तनाडीनां = सूर्योदया-दृष्टान्तकालं यावथावत्यो घटिकास्तासां लग्नं कुर्याद्गणक इति शेषः । सूर्योदयादमान्त-घटीतुल्यमिष्टकालं प्रकल्प्य त्रिप्रश्नाधिकारोक्त्या स्वदेशोदयासुभिर्लग्नं साधयेदिति । तज्ज्या = तस्य सायनलग्नस्य या भुजज्या सा, अन्त्यापक्रमज्याग्री = अन्त्यया (परमया) अपक्रमज्यया (क्रान्तिज्यया) गुणिता, लम्बज्यया भक्ता तदा फलं उदयाभिधा = उदयापरसंज्ञिका 'लग्नाग्रा' भवति ।

अथ, तदा = अमान्तकाल एव 'पूर्वापरनतघटिकाभिः' लङ्कोदयैः = लङ्कादेशीयोदया-सुभिः, यथोदितम् = पूर्वोक्तेन 'प्राक्पथान्नतनाडीभिस्तस्मात्लङ्कोदयासुभिः' रित्यादिना मध्यसंज्ञं = दशमं लग्नं साधयेत् । ततो दिक्साम्ये तत्क्रान्त्यक्षांशसंयोगोऽर्थात्तस्य सायनदशमलग्नस्य क्रान्त्यक्षानामक्षांशानाञ्चैकदिक्त्वे (अक्षांशानां याव्यदिक्त्वान्म-

भ्यलग्नक्रान्तर्यशा अपि यदि दक्षिणाः स्युस्तदा दिक्साम्यम्) सति संयोगः, अन्यथा = भिन्नदिक्त्वेऽर्थाद्दशमलग्नस्य क्रान्तिभागा उत्तराद्वेत्तदा अन्तरं कार्यं, एवं योगफलं वा अन्तरे शेषं 'दशमलग्नस्य' नतांशा भवन्ति । तन्मौर्वी = तेषां नतांशानां मौर्वी = ज्या 'या' सा 'मध्यज्या' अभिधीयते = कथ्यते विद्वद्भिरिति शेषः ॥ ३-४३ ॥

उपपत्तिः—

यथाऽभीष्टे काले स्वदेशोदयागुमिरिष्टं लग्नमुत्पद्यते तथैव पर्वान्तनाडीष्टकाले स्वोदयैः पर्वान्तकालीनं लग्नं स्यादेव । ततोऽयनसंस्कृतलग्नज्यातोऽनुपातेन लग्नक्रान्तिज्याऽर्थोत्त्रिज्यया परमक्रान्तिज्या तदा लग्नज्यया किमिति ? लग्नक्रान्तिज्या = ज्यापक्रा $\times$ ज्यालम्ब

त्रि । पुनः क्रान्तिज्या, कुज्या, अग्रेत्यस्य क्षेत्रस्य लम्बज्या, अक्षज्या, त्रिज्येत्यनेन क्षेत्रेण सहाक्षक्षेत्रवशात् साजात्यात्—यदि लम्बज्याकोटौ त्रिज्याकर्णस्तदा क्रान्तिज्याकोटौ क इत्यनुपातेन लग्नाग्रा = $\frac{\text{त्रि} \times \text{ज्यालम्ब}}{\text{ज्यालम्ब}} = \frac{\text{त्रि} \times \text{ज्यापक्रा} \times \text{ज्यालम्ब}}{\text{त्रि} \times \text{ज्यालम्ब}}$

$\frac{\text{ज्यापक्रा} \times \text{ज्यालम्ब}}{\text{ज्यालम्ब}}$ । लग्नस्योदयक्षितिजाश्रितत्वादाचार्येण तत्सम्बन्धिलग्नप्राया उदयसंज्ञाऽकारि ।

एवं पर्वान्तकालिक-पूर्वापरनतघटीभिर्लङ्कोदयैः साधितं लग्नं याम्योत्तर-क्रान्तिवृथोः सम्पातरूपं दशमं लग्नं भवति । निरक्षदेशादुत्तरदेशवासिनामक्षांशा दक्षिणाः । यदि दशमलग्नं निरक्षखमध्याद्दक्षिणे तदा तत्क्रान्तर्यशा दक्षिणा अतो दशमलग्नपमांशानामक्षांशानाञ्च संयोगे कृते तथा दशमलग्नस्य क्रान्तिरुत्तरास्तदा वियोगे कृते खस्वस्तिकाद्दशमलग्ननावधिः याम्योत्तरवृत्ते तन्नतांशा भवन्ति । तेषां मध्यलग्ननतांशानां ज्या सा मध्यसम्बन्धादाचार्येण 'मध्यज्या' संज्ञया व्यवहृतेत्युपपन्नम् ॥ ३-४३ ॥

इदानीं दृक्क्षेप-दृग्गतिसाधनमाह—

मध्योदयज्ययाऽभ्यस्ता त्रिज्याया वर्गितं फलम् ॥ ५ ॥

मध्यज्यावर्गविश्लिष्टं दृक्क्षेपः शेषतः पदम् ।

तत्रिज्यावर्गविश्लेषान्मूलं शङ्कुः स दृग्गतिः ॥ ६ ॥

नतांशावाहुकोटिज्ये स्फुटे दृक्क्षेपदृग्गती ॥ ७ ॥

मध्येति । मध्या = अनन्तरोक्षां मध्यज्या (दशमलग्ननतांशज्या), उदयज्या = लग्नाग्राया, अभ्यस्ता = गुणिता, त्रिज्यया, आस्ता = भक्ता, लब्धं फलं भवति । तत्फलं वर्गितं कृत्वा, मध्यज्यावर्गविश्लिष्टं = मध्यज्यावर्गतोऽन्तरितं कुर्यात् तदा यच्छेष तस्मात्पदं = वर्गमूलं, दृक्क्षेपः = मध्यमो दृक्क्षेपो भवति । फलवर्गमध्यज्यावर्गयोरन्तरमूलं मध्यमो दृक्क्षेपो भवतीत्यर्थः । एतेन फलमानं यथा यथा क्षयिष्णु तथा तथा मध्यमदृक्क्षेपस्य स्फुटासन्नत्वमतः फलाभावे मध्य एव स्फुटदृक्क्षेप इति बोद्धव्यम् । ततः, तत्रिज्यावर्गविश्लेषात् = तस्य मध्यदृक्क्षेपस्य त्रिज्यायाश्च वर्गान्तरात् मूलं शङ्कुः,

इत्यनुपातेन फलं स्फुटदृष्टेपो वित्रिमनतांशज्या भवितुमर्हति । तद्वर्गत्रिज्यावर्गयोरन्तर-
मूलं स्फुटा हरगतिवित्त्रिभोज्ञतांशज्या भवेदिति सर्वं स्पष्टमेव ॥ ५-६ ॥

एवं लम्बननस्योपकरणान्युक्तवेदानीं लम्बनानयनमाह—

एकज्यावर्गतश्छेदो लब्धं हरगतिर्जीवया ॥ ७ ॥

मध्यलम्भार्कविश्लेषज्या छेदेन विभाजिता ।

रवीन्द्रोर्लम्बनं ज्ञेयं प्राक्पश्चाद् घटिकादिकम् ॥ ८ ॥

मध्यलग्नाधिके भानौ तिथ्यन्तात् श्रविशोघयेत् ।

धनमूनेऽसकृत् कर्म यावत् सर्वं स्थिरीभवेत् ॥ ९ ॥

एकज्येति । एकज्यावर्गतः = एकराशेज्यां त्रिज्यार्धमिता, तद्वर्गतः, हरगतिजीव-
या = वित्रिमस्य नतांशज्या हरगतिः सैव जीवेति हरगतिजीवा तया (हरगत्यैवेत्यर्थः)
यत्लब्धं स 'छेदः' भवति । मध्यलग्नार्कविश्लेषज्या = मध्यलग्नं वित्रिमं, अर्को
गर्भायदर्शान्तकालिको रविरनयोर्विश्लेषमन्तरं यत् तस्य ज्या = वित्रिभार्कान्त-
रज्या, छेदेन विभाजिता तदा लब्धं घटिकादिकं, रवीन्द्रोः = सूर्याचन्द्रमसोः
प्राक्पश्चात् = पूर्वापरं स्पष्टलम्बनं क्रान्तिवृत्तीयं भवति । अत्र हरलम्बन-स्पष्टलम्बनभेदा-
भ्यां लम्बनस्य द्वैविध्ये 'प्राक्पश्चात्' इत्यनेन तिर्यग्रूपस्य हरलम्बनस्य सन्देहो निरस्तः ।
तद् घटिकादिकं लम्बनं, भानौ = सूर्ये, मध्यलग्नाधिके = वित्रिमलमाधिके (पूर्वकपाल
इत्यर्थः) सति तिथ्यन्तात् = गणितागतदर्शान्त- (गर्भाभिप्रायिकामान्त-) वटीभ्यः श्रवि-
शोघयेत् । सूर्ये मध्यलग्नात् (वित्रिमलमात्) ऊने = अल्पे (पश्चिमकपाले) सति तल्लम्बनं
तिथ्यन्तघटीषु धनं कार्यं तदा पृष्ठाभिप्रायिको दर्शान्तो भवेत् । परश्च प्रथमः स्थूलोऽतो
यावत् सर्वं स्थिरी भवेत् तावत् असकृत् कर्म कर्तव्यम् । इदमुक्तं भवति । उक्तप्रकारेण
प्रथमं लम्बनसंस्कृतो दर्शान्तः स्थूलः, तस्मात् 'लग्नं पर्वान्तनाडीनामि'त्याद्युक्तविधिना
सोपकरणं लम्बनं प्रसाध्य तत्संस्कृतो दर्शान्तः पूर्वापेक्षया वास्तवाद्यस्यो भवेदेवं याव-
दविशेषं भूयः कर्म कार्यमिति ॥ ५-९ ॥

उपपत्तिः—

रविग्रहे राश्यादिभिः समौ रवीन्दु भूगर्भदृष्ट्यैकसूत्रगतावपि कक्षयोर्भेदत्वात् पृष्ठस्यो
ग्रष्टा चन्द्रं गर्भसूत्रात्पूर्वं पश्चाद्वा लम्बितं पश्यति । अतो यावताऽन्तरेण चन्द्रो लम्बित-
स्तावन्मितं लम्बनं नाम । तदपि हरलम्बन-स्पष्टलम्बनभेदात् द्विविधम् । दृक्पण्डले
यावौलम्बते तावद्हरलम्बनं तत्कर्णरूपम् । क्रान्तिमण्डले यावौलम्बते तावत्स्पष्टलम्बनं
कोटिरूपं पूर्वापरान्तररूपं भवति । एतदेव स्पष्टलम्बनं प्रसाध्यते । तदर्थमायासः । ग्रह-
वर्ग क्षेत्रम् । क्रान्तिवृत्ते वि = वित्रिभम् । ख = खस्वस्तिकम् । क = कश्चिन्स्थानम् ।
कखवि = दृक्क्षेपवृत्तम् । खवि = वित्रिमनतांशः, कवि = ९०° । अतः कख = वित्रि-
भोज्ञतांशास्तज्ज्या हरगति = वित्रिमलमादिकः । प्र = विमण्डले गर्भाभिप्रायिकं ग्रहविमन्त्रम् ।

१३ सू० सि०

अथ लम्बनकलानां घटीकरणार्थमनुपातः । यदि रवीन्द्रोर्गस्थन्तरकलाभिः घटीनां षष्टिस्तदा लम्बनकलाभिः किमिति ? फलं लम्बनघटिकाः=लंघ=

$$\frac{६० \times \text{पलं} \times \text{ज्या (अं + लं)} \text{ हरग}}{\text{गर्भं} \times \text{त्रि} \times \text{कोज्याषा}} \quad \text{। परञ्चा-} \frac{६० \times \text{पलं}}{\text{गर्भं}} \text{, स्मिन् स्वरूपे-} \text{‘गत्यन्तरस्य}$$

$$\text{तिथ्यंशः परलम्बनललितिकाः’ इत्युक्तेः यतः पलं} = \frac{\text{गर्भं}}{१५} \text{।} \therefore \frac{६० \times \text{गर्भं}}{\text{गर्भं} \times १५} = ४ \text{। अतो}$$

$$\text{लम्बनघटिकाः} = \frac{४ \times \text{ज्या (अं + लं)} \text{ हरग}}{\text{त्रि} \times \text{कोज्याषा}} \text{।}$$

वस्तुतो सूर्यग्रहणे भगोले लम्बितयो रविचन्द्रयोर्लम्बनान्तरवशेन स्पष्टलम्बनघटी-
भिर्भषितव्यम् । अत उक्तविधिना रविचन्द्रयोः पृथक् पृथक् लम्बनघटिका भवितुमर्हन्ति ।
तत्र सूर्यस्य क्षराभावात् तत्कोटिज्या=त्रि । तथा ग्रहणे चन्द्रशरस्य परमात्पत्वात् स्व-
त्पान्तरात् तत्कोटिज्याऽपि त्रिज्यातुल्या, तथा लम्बनस्य परमात्पत्वात् तत्स्यागात्
‘ज्या (अं + लं)=ज्याअं’ इत्यमेवाप्रीकृत्य लम्बनघटिकाः साधिता भगवत्ताऽतो लम्ब-

$$\text{नघटिकाः} = \frac{४ \times \text{ज्याअं} \times \text{हरग}}{\text{त्रि} \times \text{त्रि}} = \frac{\text{ज्याअं}}{\text{त्रि}^२} \text{। अत्र ‘त्रिज्याऽर्धं राशिज्या’ इत्युक्तेः} \frac{\text{त्रि}^२}{४} =$$

ज्या^२ १रा ।

$$\therefore \text{लंघ} = \frac{\text{ज्या लं.}}{\text{ज्या}^२ १रा} = \frac{\text{ज्याअं}}{\text{छेद}} \text{। अत उपपन्नमाचार्योक्तम् ।}$$

एवं रविचन्द्रयोः पृथक् पृथक् लम्बनघटिका भवेयुः । परञ्च सूर्यग्रहणे रविचन्द्र-
स्थानयोरत्यन्तान्तरत्वात्साम्यं, तयोर्लम्बनयोश्च परमात्पत्वात् तयोरभेदञ्च स्वीकृत्य
केवलं तयोः परमलम्बनान्तरवशादेव स्पष्टलम्बनान्तरघटिकाकूपं स्पष्टलम्बनं साधितमा-
चार्येणेति बोद्धव्यम् ।

अत्र स्पष्टदर्शान्ततो लम्बनानयनं साधु भवितुमर्हति । परञ्च स्पष्टदर्शान्तस्याज्ञाना-
द्रणितागतदर्शान्तत एव लम्बनं साधितमतस्तत्स्थूलमित्यतोऽसकृद्विधिना तस्य स्फुटत्वं
युक्तमेवोक्तम् ।

वि० । अथ पूर्वप्रदर्शिते हरलम्बनज्यास्वरूपे “ $\frac{\text{ज्यापलं} \times \text{ज्यास्पद.}}{\text{त्रि}}$ ”, “अस्मिन्

ज्यास्पद.=गर्भीयनताशानां दृग्लम्बनांशानाञ्च संस्कारज्या । परञ्च दृग्लम्बनांशानां स्फु-
टनतांशसापेक्षत्वात् पूर्वं स्पष्टनतांशाज्ञानाच्च कल्प्यन्ते हरलम्बनांशाः=हलं । गर्भीयनता-
शाः=न । ततो हरलम्बनज्या=ज्याहलं= $\frac{\text{ज्यापलं} \times \text{ज्या (न + हलं)}}{\text{त्रि}}$ । (१)

$$\therefore \text{ज्याहलं} \times \text{त्रि} = \text{ज्यापलं} \times \text{ज्या (न + हलं)} \text{।}$$

अत्र—“चापयोरिष्टयोर्दोर्ज्यै मिथः कोटिज्याकाहते ।

त्रिज्याभक्ते तयोर्बैक्यं तच्छापैक्यस्य दोर्ज्यका” ॥

इत्यनेन ज्या (न + हलं) = $\frac{\text{ज्यान} \times \text{कोज्याहलं} + \text{ज्याहलं} \times \text{शं}}{\text{त्रि}}$ । अनेनो-

स्थापितं (१) स्वरूपम् ज्याहलं = $\frac{\text{ज्यापलं} \times (\text{ज्यान} \times \text{कोज्याहलं} + \text{ज्याहलं} \times \text{शं})}{\text{त्रि} \times \text{त्रि}}$ ।

∴ ज्याहलं × त्रि^२ = ज्यापलं × ज्यान × कोज्याहलं + ज्यापलं × ज्याहलं × शं ।

पक्षयोः समशोधनेन—

ज्याहलं × त्रि^२ — ज्यापलं × ज्याहलं × शं = ज्यापलं × ज्यान × कोज्याहलं ।

ज्याहलं (त्रि^२ — ज्यापलं × शं) = ज्यापलं × ज्यान × कोज्याहलं ।

∴ $\frac{\text{ज्याहलं}}{\text{कोज्याहलं}} = \frac{\text{ज्यापलं} \times \text{ज्यान}}{\text{त्रि}^2 - \text{ज्यापलं} \times \text{शं}}$ । ततः पक्षौ द्वादशगुणितौ—

$\frac{\text{ज्याहलं} \times १२}{\text{कोज्याहलं}} = \frac{\text{ज्यापलं} \times \text{ज्यान} \times १२}{\text{त्रि}^2 - \text{ज्यापलं} \times \text{शं}}$ ।

द्वितीयपक्षे हरमाज्यौ 'ज्यापलं × शं' अनेन भक्तौ तदा—

$\frac{१२ \times \text{ज्याहलं}}{\text{कोज्याहलं}} = \frac{\frac{१२ \times \text{ज्यान}}{\text{शं}}}{\frac{\text{त्रि}^2}{\text{ज्यापलं} \times \text{शं}} - १}$

अत्राक्षक्षेत्रानुपातेन $\frac{१२ \times \text{ज्याहलं}}{\text{कोज्याहलं}} = \text{हरलम्बनतुल्यनतांशे छाया} = \text{हलंछा} ।$

तथा $\frac{१२ \times \text{ज्यान}}{\text{शं}} = \text{गर्भायनतांशे छाया} = \text{छा} ।$

∴ हलंछा = $\frac{\text{छा}}{\frac{\text{त्रि}^2}{\text{ज्यापलं} \times \text{शं}} - १}$

एतेनेदं सिद्धं यद् गर्भायनतांशवशात् परमलम्बनसमनतांशे छायाज्ञानं भवितुमर्हति । ततश्छायातो नतांशज्यानयनविधिना या नतांशज्या सा हरलम्बनज्या भवेत् । तत उक्त-वत्स्पष्टलम्बनानयनं स्यादेव । अतः—

“गर्भायनशङ्कुगुणिता परलम्बनशिखिनी ! तया त्रिज्याकृतिर्भक्ता फलं रूपोनितं च यत् ॥ तदुद्धृतेष्टमायास्तु नतांशज्या विलोमतः । दृष्टिलम्बनजीवा स्यात्, स्पष्टं लम्बनकंसततः ॥”

इति सङ्गदेव लम्बनानयनमुपपद्यते ॥ ७-९ ॥

इदानीं नतिसाधनं ततः स्फुटविशेषानयनञ्चाह—

दृक्षेपः शीततिग्मांश्वोर्मध्यभुक्त्यन्तराहतः ।

तिथिघ्नत्रिज्यया भक्तो लब्धं साध्वनतिर्भवेत् ॥ १० ॥

दृक्षेपात् सप्ततिहताद् भवेद्वाध्वनतिः फलम् ।

अथ वा त्रिज्यया भक्तात् सप्तसप्तकसङ्कुणात् ॥ ११ ॥

मध्यज्यादिग्वशात् सा च विज्ञेया दक्षिणोत्तरा ।

सेन्दुविक्षेपदिक्साम्ये युक्ता विश्लेषिताऽन्यथा ॥ १२ ॥

दृक्क्षेप इति । दृक्क्षेपः = वित्रिमस्य नतांशाः, शीततिग्मांशोः = चन्द्रसूर्ययोः, मध्यमुक्तस्यन्तराहतः = मध्यगत्योरन्तरेण गुणितः, तिचिन्नत्रिज्यया = पञ्चदशगुणित्रिज्यया भक्तः, कञ्चं यत्, सा, अवनतिः = कलात्मिका नतिः भवेत् । वा, दृक्क्षेपात् सप्ततिभिः ७० हृतात् 'यत्, फलं सा अवनतिः भवेत् । अथवा दृक्क्षेपात् सप्तसप्तकैः = एकोनपञ्चाशता, सप्तगुणात्, त्रिज्यया भक्तान्च 'यत् फलं' सा अवनतिर्भवेत् । तस्या अवनतौर्दिग्ज्ञानमाह-मध्यज्येति । सा = अवनतिः, मध्यज्यादिग्वशात् = मध्यज्या वित्रिमनतांमज्या (दृक्क्षेपः) तस्या या दिक् तद्वशात्, दक्षिणोत्तरा विज्ञेया । यदि मध्यज्या (दृक्क्षेपः) दक्षिणा तदा नतिरपि दक्षिणा, मध्यज्योत्तरा चेन्नतिरप्युत्तरा भवतीत्यर्थः । अथ नतेः स्फुटत्वमाह । सा = दक्षिणोत्तरा वा नतिः, इन्दुविक्षेपदिक्साम्ये = इन्दोश्चन्द्रस्य विक्षेपः क्षरस्तस्य या दिक् तत्साम्येऽर्शान्ततेः चन्द्रक्षरस्य चैकदिकत्वे सति नतिश्चन्द्रविक्षेपेन युक्ता कार्या, अन्यथा = तयोर्दिग्भेदे, नतिश्चन्द्रक्षरेण, विश्लेषिता = भन्तरिता कार्या तदा नतिः स्फुटा भवति । अत्र सूर्यग्रहेण स्पष्टः क्षरः कश्चित्चन्द्रार्कयोर्ग्रहोत्तरान्तरकथा स्फुटा नतिरिति ज्ञेयम् ॥ १०-१२ ॥


उपपत्तिः—

'तुल्यौ राक्ष्यादिभिः स्याताम्' इत्युक्तेरमान्ते रविचन्द्रावेककदम्बसुत्रगतौ भवतः । तत्रापि चन्द्रस्य स्वविमण्डले गतत्वात् सूर्यचन्द्रकेन्द्रान्तरं चन्द्रक्षरतुल्यम् । परन्तु पृष्ठीयामान्ते कश्चित्चन्द्रस्य क्रान्तिवृत्तेन सह यदन्तरं स चन्द्रस्य स्पष्टः क्षरः । सैव स्पष्टा नतिरिति । सूर्यग्रहणे चन्द्रक्षरस्य परमात्मत्वात् सुखार्थं रवीन्द्र क्रान्तिवृत्ते एकविन्दुगतौ कल्प्येते । यथा (ग्रहव्यं क्षेत्रम्) क्रान्तिवृत्ते च = गर्मीवरवीन्द्र । ख = खमध्यम् । वि = वित्रिमम् । अतः खच = रवीन्द्रोर्गर्मीयनतांशाः । तज्ज्या = ज्याह । खवि = दृक्क्षेपांशाः तज्या = दृ.क्षे. । विच = वित्रिमार्कान्तरम् । तज्ज्या = ज्याधं । अथ पृष्ठाभिप्रायेण दृक्क्षेपे च = कश्चित्चन्द्रः । अतः खच = पृष्ठीयनतांशाः । तत्र चच = दृक्क्षेपे चन्द्रस्य दृक्क्षेप-मम् । तेन खच = गर्मीयनतांश + दृक्क्षेपः । तज्ज्या = ज्यापृष्ट = ज्या (ग.न. + दृक्क्षेपः) । चल = चन्द्रस्य नतिः । गर्मीयपृष्ठीयचन्द्रस्थानान्तरं क्रान्तिवृत्ते चल । ततः खविच, चचल चापज्याक्षेत्रयोः साजात्यादनुपातः । यदि खच (दृक्क्षेपः) कर्णे खवि (दृक्क्षेपः)

भुजः तदा चच (दृक्क्षेपमज्या) कर्णे क इति ज्याचल = नतिः = $\frac{\text{दृक्क्षेप} \times \text{ज्याहलं}}{\text{ज्याह}}$ ।

तत्र प्रसिद्धकम्बनक्षेत्रेण ज्याहलं = $\frac{\text{ज्यापलं} \times \text{ज्यापृष्ट}}{\text{त्रि}}$

= $\frac{\text{ज्यापलं} \times \text{ज्या(गन + दृक्क्षेप)}}{\text{त्रि}}$ ।



$$\therefore \text{नतिः} = \frac{\text{दृक्षे} \times \text{ज्याफलं} \times \text{ज्या}(\text{गन} + \text{दृक्षं})}{\text{ज्याद} \times \text{त्रि}}$$

अत्र कश्चनस्य परमात्पत्वात् स्वल्पान्तरा-
 इज्याचापभोरमे' गर्भयिष्टृष्टीयदृग्ज्ययोश्च साम्य-
 मङ्गीकृत्यते, तदा—

$$\text{नतिः} = \text{चल} = \frac{\text{दृक्षे} \times \text{पलं} \times \text{ज्याह}}{\text{ज्याह} \times \text{त्रि}}$$

$$= \frac{\text{दृक्षे} \times \text{पलं}}{\text{त्रि}} \quad |$$

परञ्च 'गत्यन्तरस्य तिथ्यंशः परलम्बनल्लिप्तिकाः' इत्युक्तेः—

फलं = $\frac{\text{सूर्येन्दुमध्यमगत्यन्तरकला}}{१५}$ ।

$$\therefore \text{नतिः} = \frac{\text{दक्षे} \times \text{ग.शं}}{95 \times \text{त्रि}} \quad | \quad \text{अत उपपन्नः प्रथमः प्रकारः ।}$$

अथ रवीन्दुमध्यगत्यन्तरम् = $(७९०'१३'') - (५९'१८'') = ७३१'१२''$ ।

$$\therefore \text{नतिः} = \frac{\text{दक्षे} \times ७३१/१७''}{\text{त्रि} \times १५} = \frac{\text{दक्षे} \times ४९}{\text{त्रि}}, (\text{स्वल्पान्तरात्}) । \text{अनेन तृतीयः}$$

प्रकार उपपन्नः ।

अथ च $\therefore$ त्रि = ३४३८ ।

∴ नतिः = $\frac{\text{दृक्षे} \times ४९}{३४३८} = \frac{\text{दृक्षे}}{७०}$ (स्वस्थान्तरात्) । अनेन द्वितीयः प्रकार उपपन्नः ।

वस्तुतस्तु पृष्ठाभिप्रायेण गर्भीयो रवीन्दू भगोले स्वस्वदृक्मण्डले लम्बितौ भवतोऽतो लम्बनान्तरं स्पष्टलम्बनं, नत्यन्तरं स्पष्टा नतिश्च भवति । परश्चात्र कृपालुना भगवता 'शशाङ्कशायुणितो विहृतो वाऽर्ककक्षया । विष्कम्भश्चन्द्रकक्षायां तिष्ठयासा मानलितिकाः' इत्यनेन भगोलजातिकचन्द्रकक्षायामेव रविमपि परिणाम्य तद्ग्रहणं श्लाघितम् । अतो गर्भीयामान्ते भगोले यत्र रविः भवति, पृष्ठामान्ते ततश्चन्द्रो लम्बितो दृश्यतेऽतः केवलं चन्द्रलम्बनमेव स्पष्टलम्बनं, चन्द्रनतिरेव स्पष्टा नतिरित्यतश्चन्द्रस्य नतिरेव चन्द्रक्षरेण संस्कृता स्फुटा नतिर्भवति । गर्भीयचन्द्रतः पृष्ठीयचन्द्रो दक्षिणे उत्तरे वा यावताऽन्तरेण भवति सैव दक्षिणोत्तरा वा नतिराचार्यसम्मताऽतो नतिचन्द्रविज्ञेययोर्द्विसाम्ये योगेन, दिग्भेदेऽन्तरेण स्पष्टा नतिर्भवतीत्युपपन्नं सर्वम् ।

यत्तु भास्करेण नतिविषये 'कक्षयोरन्तरं यस्याद् वित्रिमे सर्वतोऽपि तत्' भणितं
तन्न व्यापकम् । यतो नतिस्वरूपे — $\frac{\text{दक्षे} \times \text{ज्यापल} \times \text{ज्यापृ.ह.}}{\text{ज्याग.ह.} \times \text{त्रि}}$, ऽस्मिन् यदा ज्यापृह

$$= \text{उपान-ह. भवेत्} । \text{एवं तु यत्र दृक्मन्त्रं} = ० । \text{तदा नतिः} = \frac{\text{दक्षे} \times \text{पलं}}{\text{त्रि}} = \text{वित्रिमे न-}$$

तिः । अन्यत्र गर्भासृष्टीयहरज्ययोर्वैयम्नाजतिः वित्रिभस्थानीयनतिस्रमा नेति विदुषां व्यक्तमेव ॥ १०-१२ ॥

इदानीं स्पष्टनत्याः प्रयोजनमाह—

तथा स्थितिचिमर्दाध्यासाद्यं तु यथोदितम् ।

प्रमाणं बलनाभीष्टग्रासादि हिमरश्मिवत् ॥ १३ ॥

तथेति । तथा=स्पष्टनत्या (सूर्यग्रहणेपयोगिस्फुटशारेण) स्थित्यर्थे, विमर्दाध्यां, ग्रासाद्यं तु पुनः वजनमिष्टग्रासादि सकलं प्रमाणं च, यथोदितम्=पूर्वोक्तप्रकारवत्, हिमरश्मिवत्=चन्द्रग्रहणाधिकारवदेव 'सूर्यग्रहणेऽपि' साध्यम् ।

नतिर्नाम लम्बितचन्द्रविक्रययोर्गोम्योत्तरमन्तरम् । स एवार्कग्रहणे ग्राह्यग्राहकयोर्दक्षिणोत्तरान्तररूपः स्पष्टशरः । अतो यथा चन्द्रग्रहणे ग्राह्यग्राहकयोर्दक्षिणोत्तरान्तररूपेण चन्द्रशारेण स्थितिग्रासादि साधितं तथैवार्कग्रहणे स्पष्टशारेण (स्पष्टनत्या) सर्वं समुत्पत्त्यतीति किं चित्रम् ॥ १३ ॥

इदानीमर्कग्रहणे स्थितिचिमर्दाध्यासौ वैशिष्ट्यमाह—

स्थित्यर्थोनाधिकात् प्राग्वत् तिथ्यन्तालम्बनं पुनः ।

ग्रासमोक्षोद्भवं साध्यं तन्मध्यहरिजान्तरम् ॥ १४ ॥

प्राक्कपालेऽधिकं मध्याद् भवेत् प्राग्रहणं यदि ।

मौक्षिकं लम्बनं हीनं, पश्चार्धे तु विपर्ययः ॥ १५ ॥

तदा मोक्षस्थितिदले देयं प्राग्रहणे तथा ।

हरिजान्तरकं शोध्यं यत्रैतत् स्याद् विपर्ययः ॥ १६ ॥

एतदुक्तं कपालैक्ये तद्भेदे लम्बनैकता ।

स्वे स्वे स्थितिदले योज्या विमर्दाध्यासे चोक्तवत् ॥ १७ ॥

स्थित्यर्थोनेति । स्थित्यर्थेन कृतात्, अधिकाच्च तिथ्यन्तात् पूर्वोक्तवत्, ग्रासमोक्षोद्भवं लम्बनं, पुनः=भूयः साध्यम् । एतदुक्तं भवति । सूर्यग्रहणे यः स्पष्टः शरस्तद्गोनान्मानैक्यार्धवर्गाद् यन्मूलं तत्पष्टिगुणं रवीन्दुगत्यन्तरेण भक्तं फलं घटिकादिस्थित्यर्थं भवति । गणितागतदर्शान्ते स्थित्यर्थोने स्पष्टकालस्तस्मादुक्तविधिना लम्बनं स्पर्शिकं लम्बनमेवं स्थित्यर्थयुक्ते गणितागतदर्शान्ते मोक्षकालस्तस्मात्लम्बनं मौक्षिकं लम्बनं भवतीति । परञ्च तत्तत्कालिकशराज्ञानान्मध्यग्रहणशरादेव साधितं भवतीत्यतः पुनः कर्म । तन्मध्यहरिजान्तरं=तस्य स्पर्शिकस्य मौक्षिकस्य वा लम्बनस्य मध्यग्रहण-(दर्शान्त-) कालिकलम्बनेन सहान्तरं कार्यम् । अथान्तरे क्रियमाणे, यदि प्राक्कपाले=वित्रिभतः पूर्वभागे स्पर्शमध्यमोक्षाः स्युस्तदा, मध्यात्=दर्शान्तकालिकलम्बनात् प्राग्रहणं=स्पर्शिकं लम्बनं यदि अधिकं तथा मौक्षिकं लम्बनं हीनं भवेत्, पश्चार्धे=वित्रिभतः पश्चिमभागे स्पर्शमध्यमोक्षाः स्युः तदा यदि विपर्ययोऽर्थात् मध्यलम्बनात्

स्पर्शिकं लम्बनमरूपं, मौक्षिकश्चाधिकं भवेत्तदा तदागतं लम्बनान्तरं मोक्षस्थितिदले तथा प्राग्रहणे=स्पर्शिके स्थितिदले च, देयं=योज्यम्, एवं स्पष्टे स्पर्श-मोक्षस्थित्यर्थे भवतः ।

अथ यत्र विपर्ययो भवेदर्थात् पूर्वकपाले मध्यलम्बनात् स्पर्शिकं लम्बनं हीनं मौक्षिकं चाधिकं तथा पश्चिमकपाले स्पर्शिकमेवाधिकं, मौक्षिकं चारूपं भवेत् तदा तत्र एतत्=पूर्वागतं, हरिजान्तरं=लम्बनान्तरं स्पर्शिके मौक्षिके च स्थित्यर्थे शोष्यं तदा स्फुटे स्पर्शमोक्षस्थित्यर्थे भवतः । एतत्=निर्दिष्टं कर्म तु कपालैक्ये भवेदर्थाद्यदि एकस्मिन्नेव कपाले स्पर्श-मध्य-मोक्षाः स्युस्तदैव भवेत् । तद्भेदे=यदि पूर्वकपाले स्पर्शः परकपाले मध्यग्रहणं, वा एककपाले मध्यः परकपाले मोक्षो भवेत्तदा तु, लम्बनैकता=स्पर्शमध्यलम्बनयोः, मध्यमोक्षलम्बनयोर्वा युतिः कार्या, सा लम्बनयुतिः, स्वे स्वे=स्पर्शिके मौक्षिके च स्थितिदले योज्या तदा स्फुटं स्थितिदलं भवेत् । एवं सर्वग्रहणे विमर्दाधै=मध्यग्रहणात्सम्मीलनोन्मीलनसंज्ञककालान्तररूपेऽपि च, उक्तवत् क्रिया कार्या तदा स्फुटं विमर्दाधै भवेत् ॥ १४-१७ ॥

उपपत्तिः—

सूर्यग्रहणे ग्राह्यग्राहकक्षयोर्भेदत्वाद् गर्भमिप्रायेण यदा स्पर्शादिकं न तदानीं पृष्ठा-मिप्रायेण । तत्र तु गर्भसूत्रपृष्ठसूत्रान्तररूपलम्बनसंस्कृते गणितागते स्पर्शादिकाले स्पर्शादि सम्भवतीति विदां विदितमेव । मध्यग्रहणात्स्पर्शमोक्षकालान्तं तत्स्थित्यर्थमित्यपि स्फुटमेव । अतो मध्यग्रहणात् (दर्शान्ततः) स्थित्यर्थतुल्यं पूर्वं स्पर्शः, पश्चान्मोक्षश्च भवति । तेन दर्शान्तात् स्थित्यर्थपटोर्पूर्वं यत्लम्बनं तत् स्पर्शिकं लम्बनं पश्चान् मौक्षिकं लम्बनम् । स्वस्वलम्बनसंस्कृतः स्पर्शकालो मोक्षकालश्च स्फुटौ स्पर्शमोक्षकालौ भवतः । तत्र पूर्वकपाले गर्भसूत्रस्य पृष्ठसूत्रादुपरि गतत्वाल्लम्बनं ऋणम् । तत्र कल्प्यते गणितागतौ दर्शान्तः=द । तत्लम्बनं=मलं । स्पर्शस्थित्यर्थं=स्पास्थि । मोक्षस्थित्यर्थं=मौस्थि । स्पर्शलम्बनं=स्पालं । मोक्षलम्बनं=मौलं । अतः प्राक्कपाले—

स्फुटो दर्शान्तः=स्फुट=द—मलं ।

स्फुटः स्पर्शकालः=स्फु.स्प=द—स्पास्थि—स्पालं ।

स्फुटदर्शान्तस्फुटस्पर्शकालयोरन्तरे कृते—

स्फुटस्पर्शस्थित्यर्थं=(द—मलं)—(द—स्पास्थि—स्पालं)=
स्पास्थि + स्पालं—मलं ।

अत्र मध्यलम्बनात् स्पर्शलम्बनस्याधिक्ये तयोरन्तरं घनमतस्तत्स्पर्शिके स्थित्यर्थे घनं भवेत् । मध्यलम्बनात् स्पर्शलम्बनस्यास्पत्वे ऋणावशेषं स्पर्शिके स्थित्यर्थे शोष्यमित्युपपन्नम् ।

एवं स्फुटो मोक्षकालः=स्फुमो=द + मौस्थि—मौलं ।

स्फुटदर्शान्तस्फुटमोक्षकालयोरन्तरम्—

स्फुटमौक्षिकं स्थित्यर्थम्=(द + मौस्थि—मौलं)—(द—मलं)
=मौस्थि + मलं—मौलं ।

अत्र मध्यलम्बनान्मौक्षिकलम्बनस्याप्यस्वे घनावशेषात्लम्बनान्तरं मौक्षिके स्थित्यर्थे योज्यं तथा मध्यलम्बनान्मौक्षिकलम्बनस्याधिक्ये ऋणावशेषात्लम्बनान्तरं शोभ-
मित्युपपन्नम् ।

परकपाले तु गर्भसूत्रात् पृष्ठसूत्रस्याप्रतो गतत्वात्लम्बनं घनमतः—

स्फुटदर्शान्तः = द + मलं ।

स्फुटः स्पर्शकालः = द — स्पास्थि + स्पालं ।

अनयोरन्तरम् = स्फुटं स्पर्शिकं स्थित्यर्थम्—

= (द + मलं) — (द — स्पास्थि + स्पालं)

= स्पास्थि + मलं — स्पालं ।

अत्र मध्यलम्बनात् स्पर्शिकलम्बनस्याप्यस्वे लम्बनान्तरस्य घनावशेषाद्योगेन तथा मध्यलम्बनात् स्पर्शिकलम्बनस्याधिक्ये लम्बनान्तरस्यर्णवशेषाद्वियोगेन स्फुटं स्पर्शिकं स्थित्यर्थे स्यादित्युपपन्नम् ।

एवं परकपाले स्फुटो मोक्षकालः = द + मौस्थि + मौलं ।

स्फुटदर्शान्तस्फुटमोक्षकालयोरन्तरम् = स्फुटं मौक्षिकं स्थित्यर्थम्—

= (द + मौस्थि + मौलं) — (द + मलं) = मौस्थि + मौलं — मलं ।

अत्र मध्यलम्बनान्मौक्षिकलम्बनस्याधिक्ये घनावशेषात्लम्बनान्तरं मौक्षिके स्थिति-
दले योज्यं यदि तु मौक्षिकं लम्बनं मध्यलम्बनादल्पं तदा शेषस्यर्णत्वात्लम्बनान्तरं मौ-
क्षिके स्थितिदले विशोभ्यमिति स्पर्शमध्यमोक्षात्पामेकस्मिन् कपाले लम्बनसंस्कारप्रकार
उपपद्यते ।

अथ च कल्प्यते पूर्वकपाले स्पर्शः परकपाले मध्यग्रहणं तदा पूर्वापरकपालयोर्लम्ब-
नस्य क्रमेणार्णघनत्वात् स्पर्शिकं लम्बनमृणं, मध्यलम्बनं घनम् । अतः—

स्फुटो दर्शान्तः = द + मलं ।

स्फुटः स्पर्शकालः = द — स्पास्थि — स्पालं ।

अनयोरन्तरं स्फुटं स्पर्शिकं स्थितिदलम्—

= (द + मलं) — (द — स्पास्थि — स्पालं) = स्पास्थि + मलं + स्पालं ।... (१)

एवं यदि पूर्वकपाले मध्यग्रहणं, परकपाले मोक्षश्च कल्प्यते तदा पूर्वविधिना—

स्फुटो दर्शान्तः = द — मलं ।

स्फुटो मोक्षकालः = द + मौस्थि + मौलं ।

अनयोरन्तरं स्फुटं मौक्षिकं स्थितिदलम्—

= (द + मौस्थि + मौलं) — (द — मलं) = मौस्थि + मौलं + मलं ।..... (२) ।

∴ १, २ स्वरूपाभ्यां स्पर्शमध्यग्रहणयोः, मध्यग्रहणमोक्षयोश्च कपालमेदे सति स्पर्शिके मौक्षिके च स्थितिदले तत्तत्लम्बनयुतियोज्या तदा स्फुटं स्पर्शिकं मौक्षिकं च स्थित्यर्थे भवेदित्युपपन्नं भवति ।

एवं यथा मध्यस्पर्शमोक्षलम्बनैः स्फुटस्पर्शमोक्षस्थित्यर्थे भवतस्तथैव मध्यसम्मीक-

नोन्मीलनलम्बनैः स्फुटस्पर्शमोक्षविमर्शैर् च भवितुमर्हतः । कपालैक्ये कपालभेदे च लम्बनसंस्कारप्रकारोऽपि पूर्वोक्त एवेति सर्वशुपपन्नम् ।

अत्र स्फुटस्पर्शादिकालानां ज्ञानाभावाद् गणितायतदर्शान्ताद्देव लम्बनानां साधनं कृतम् । नतोऽवकृतप्रकारेण तेषां साधुत्वं स्फुटमतः 'तिथ्यन्ताल्लम्बनं पुनः' इत्युक्तं युक्तमेव । अत्र लम्बनविषयका बहुवो विशेषाः सिद्धान्ततत्त्वविद्वेके द्रष्टव्याः किमत्र ग्रन्थगौरवप्रयासेन ॥ १४-१७ ॥

इति श्रीसूर्यसिद्धान्ते श्रीतत्त्वामृतसिद्धि

गते सूर्यग्रहान्तं च सोपानं पञ्चमं शुभम् ॥ ५ ॥

इति सूर्यग्रहजाधिकारः ॥ ५ ॥

अथ छेयकाधिकारः ॥ ६ ॥

अधुना छेयकाधिकारो व्याख्यायते । तत्रादौ छेयकप्रयोजनमाह—

न च्छेयकमुते यस्माद् भेदा ग्रहणयोः स्फुटाः ।

ज्ञायन्ते तत् प्रवक्ष्यामि च्छेयकज्ञानमुत्तमम् ॥ १ ॥

नेति । यस्मादेतोः, छेयकं=छिद्यन्ते गोलविषयकाः संज्ञायाः अनेनेति च्छेयकः (गोलस्थितिप्रदर्शकः प्रकारः परिलेख इति यावत्) तं श्रुते=विना, ग्रहणयोः=सूर्यचन्द्रग्रहणयोः, भेदाः=स्पर्शमध्यमोक्षादयः, स्फुटाः=यथार्थरूपेण सिद्धाः न ज्ञायन्ते, अतस्तत् उत्तमं छेयकज्ञानं=परिलेखसाधनोपायं 'त्वामहं सूर्याश्च पुरुषः' प्रवक्ष्यामि । छेयकं विना कस्यां दिशि स्पर्शः, कुत्र मध्यग्रहणं, कुत्र च मोक्ष इत्यादिज्ञानं दुर्घटमिति स्पर्शादिज्ञानार्थं छेयकप्रयोजनं सूचितमिति ॥ १ ॥

इदानीं चलनवृत्त-मानैक्यार्थवृत्त-ग्राह्यार्थवृत्तानां परिलेखमाह—

सुसाधितायामवनौ बिन्दुं कृत्वा ततो लिखेत् ।

सप्तवर्गाङ्गुलेनादौ मण्डलं चलनाश्रितम् ॥ २ ॥

ग्राह्य-ग्राह्ययोगार्ध-सम्मितेन द्वितीयकम् ।

मण्डलं तत्समासाख्यं ग्राह्यार्धेन तृतीयकम् ॥ ३ ॥

सुसाधितायामिति । जलवत्समीकृतायामवनौ = भूमौ, कुत्राप्येकं बिन्दुं कृत्वा ततः=तद्विन्दुरूपकेन्द्रात्, सप्तवर्गाङ्गुलेन=एकोनपञ्चाशदङ्गुलव्यासाधेन, चलनाश्रितं=पूर्वोक्तं स्फुटचलनमाश्रितं यत्र तथाभूतं स्फुटचलनदानोपयुक्तं, मण्डलं=वृत्तमेकं लिखेद् 'गणक इति शेषः' । तस्मादेव बिन्दोः, ग्राह्य-ग्राह्ययोगार्धसम्मितेन व्यासाधेन द्वितीयं मण्डलं लिखेत् । तन्मण्डलं समासाख्यं ज्ञेयम् । ग्राह्य-ग्राह्ययोगादुत्पन्नत्वात् । अथ तस्मादेव बिन्दोः ग्राह्यार्धेन=ग्राह्यविम्बव्यासाधेन तृतीयकं मण्डलं लिखेत् ॥ २-३ ॥

उपपत्तिः—

अत्र प्रागुक्तं स्फुटचलनं यतः सप्तवर्गाङ्गुलत्रिज्यावृत्तपरिणतमतः परिलेखे चलनदा-

नार्थं सप्तवर्गाङ्गुल्यासाधनं वृत्तकरणमुचितमेव । अथ मानैक्यार्थादूने प्राद्यप्राहकयोः केन्द्रान्तरे ग्रहणसम्भवाऽतो प्राद्यप्राहकयोः केन्द्रान्तरज्ञानार्थं मानैक्यखण्डवृत्तं विरच्यते । एवं प्राद्यविम्बवृत्ते ग्रहणभेदानां ज्ञानमसम्भवमतो ग्रहणभेदज्ञानोपयुक्तं प्राद्यविम्बार्धोत्पन्नं वृत्तमपि युक्तमेवेति सर्वं निरवययम् ॥ २-३ ॥

इदानीं लिखितवृत्तेषु दिग्ज्ञानपूर्वकं स्पर्शमोक्षदिग्ज्ञानमाह—

याम्योत्तरा—प्राच्यपरा—साधनं पूर्ववत् दिशाम् ।

प्राग्निन्दोर्ग्रहणे पश्चान्मोक्षोऽर्कस्य विपर्यात् ॥ ४ ॥

याम्योत्तरेति । पूर्ववत्=‘शिखतलेऽम्बुचंद्रादेः’ इति त्रिप्रश्नाधिकारोक्तदिशा, सर्वासांप्रति साधनं कृत्वा याम्योत्तरा—प्राच्यपरा—रेखा साधनं कुर्यात् । तत्र दिग्ज्ञान-प्रयोजनमाह—प्राग्निन्दोरिति । इन्दोः=चन्द्रस्य, प्राग्ग्रहणं=पूर्वदिशि स्पर्शः, पश्चान्मोक्षः=पश्चिमदिशि मोक्षो भवति । अर्कस्य=सूर्यस्य, स्पर्शमोक्षौ, विपर्ययात्=व्यत्यासाज्ज्ञेयौ । अर्थात् सूर्यस्य पश्चिमतः स्पर्शः, पूर्वतो मोक्षश्च भवतीति ॥ ४ ॥

अत्र युक्तिः—

रवीन्दुग्रहणे क्रमेण प्राद्यप्राहकयोः केन्द्रं क्रान्तिवृत्ते भवति । तत्क्रान्तिवृत्तं ग्रहत्रि-ज्यावृत्ते सममण्डलात् स्फुटवलनान्तरे भवति । अतो ग्रहत्रिज्यावृत्ते सममण्डल-क्रान्तिमण्डलयोः समप्रोतकदम्बप्रोतवृत्तयोर्वाऽन्तरं स्फुटवलनम् । अथ चलनवृत्ते वा पूर्वा दिक् सा सममण्डलप्राची, ततो चलनान्तरे क्रान्तिवृत्तप्राची । अतो स्पर्शं मोक्षे च पूर्वापरक्रान्तिवृत्तान्तरज्ञानार्थं परिलेखवृत्तेषु दिग्ज्ञानपूर्वकं पूर्वापररेखासाधनमुपयुक्तमेव । एवं मध्यग्रहणे समसूत्रात् कदम्बसूत्रान्तरज्ञानार्थं याम्योत्तररेखासाधनं आवश्यकमिति ।

चन्द्रग्रहणे चन्द्रश्छाद्यः शीघ्रगतिः पूर्वमुखं गच्छन् छादकं (भूभाषिम्बं) प्रविशत्यतः चन्द्रविम्बे पूर्वतः स्पर्शः पश्चान्मोक्षः । सूर्यग्रहणे तु चन्द्रश्छादकः शीघ्रगतिः पूर्वमुखं गच्छन् रविं छादयतीत्यतो रवेः पश्चिमतो ग्रहणं पूर्वतो मोक्षश्चोपपद्यते ॥ ५ ॥

इदानीं चलनवृत्ते चलनदानप्रकारमाह —

यथादिशं प्राग्रहणं चलनं हिमदीधितेः ।

मौक्षिकं तु विपर्यस्तं, विपरीतमिदं रवेः ॥ ५ ॥

यथादिशमिति । हिमदीधितेः=चन्द्रस्य, प्राग्रहणं=स्पर्शिकं चलनं, यथादिशं=दिगनुकूलं देयमर्थाद्युत्तरं चलनं तदा चलनवृत्ते प्राचीविन्दुत उत्तराभिमुखं, दक्षिणं चेत्तदा दक्षिणभिमुखं देयम् । मौक्षिकं=मोक्षकालिकं चलनं तु पश्चिमविह्लाद् विपर्यस्तं=उत्तरार्धे-क्षिणतो दक्षिणश्चेदुत्तरतो देयम् । तथा रवेः=सूर्यस्य ग्रहणे, इदं=चलनवृत्ते चलनदान-कर्म विपरीतं भवेत् अर्थात्, सूर्यस्य स्पर्शिकं चलनं चलनवृत्ते पश्चिमविन्दोरुत्तरं चेदक्षि-णतो दक्षिणं चेदुत्तरतो ज्यावदेयम् । मौक्षिकं चलनं तु पूर्वविह्लाद् यथाशां ज्यावदेयम् ॥ ५ ॥

उपपत्तिः—

चन्द्रस्य पूर्वभागे स्पर्शत्वाद्वलनवृत्तीयपूर्वचिह्नाद्वलनान्तरे क्रान्तिवृत्तस्य भूमया स्पर्शो-
ऽतो बलनवृत्ते यथाशं बलनदानमुचितम् । एवं पश्चिमभागे मोक्षत्वात् क्रान्तिवृत्तस्य च
पश्चिमचिह्नाद्विपरीतं गतत्वात् मौक्षिकं बलनं विपर्यस्तं देयम् । अथ च रवेर्यतः पश्चिमतः
स्पर्शोऽतो रवेः स्पर्शिकं बलनं पश्चिमचिह्नाद् व्यत्यस्तं, मोक्षस्तु पूर्वतोऽतो मौक्षिकं
बलनं पूर्वतो यथाशं देयमिति सम्यगेवोक्तम् ॥ ५ ॥

इदानीं मानैक्यार्धवृत्ते क्षरदानप्रकारमाह—

वलनाग्राभ्येन्मध्यं सूत्रं तद् यत्र संस्पृशेत् ।

समासाख्ये ततो देयौ विक्षेपौ ग्रासमौक्षिकौ ॥ ६ ॥

वलनाग्रादिति । बलनवृत्ते स्पर्शिको मौक्षिको वा यो वलनाग्रविन्दुस्तस्मान्
मध्यं=वृत्तकेन्द्रं यावत् सूत्रं नयेत् । तत्सूत्रं समासाख्ये=मानैक्यखण्डव्यासाद्योत्पन्ने
द्वितीये समाससंज्ञके वृत्ते यत्र संस्पृशेत् 'तत्र द्वितीयवृत्तेऽपि तत्तद् वलनाग्रविहं ज्ञेय-
मिति खेपः' ततो 'द्वितीये वृत्ते' ग्रासमौक्षिकौ=स्पर्शकालिको मोक्षकालिकश्च, विक्षेपौ=
क्षरो 'वक्ष्यमाणविधिना' देयौ ॥ ६ ॥

उपपत्तिः—

समवृत्तीयपूर्वचिह्नाद् बलनान्तरे क्रान्तिवृत्तप्राची । अतो मध्यविन्दोर्वलनाग्रगतं सूत्रं
समासवृत्ते यत्र लनं तत्र तद्वृत्तेऽपि क्रान्तिवृत्तप्राची सिद्धयति । चन्द्रग्रहणे क्रान्तिवृत्ते
भूमा ततः क्षराग्रे चन्द्रः, रविग्रहणे क्रान्तिवृत्ते [रविस्ततः स्युटक्षराग्रे चन्द्रो भवतीत्यतो
द्वितीयवृत्तीयवलनाग्रविन्दोश्चन्द्रस्य दक्षिणोत्तरान्तरज्ञानार्थं यथायोग्यः क्षरो दीयते ॥ ६ ॥

इदानीं ग्राह्यवृत्ते स्पर्शमोक्षावाह—

विक्षेपाग्रात् पुनः सूत्रं मध्यविन्दुं प्रवेशयेत् ।


तद्ग्राह्यविन्दुसंस्पर्शाद् ग्रासमौक्षौ विनिर्दिशेत् ॥ ७ ॥

विक्षेपाग्रादिति । पुनः मानैक्यार्धवृत्ते यत् स्पर्शिकं मौक्षिकं च क्षराग्रविहं
तस्मात् मध्यविन्दुं यावत् सूत्रं प्रवेशयेत् । तद्ग्राह्यविन्दुसंस्पर्शात्=तत् सूत्रं ग्राह्यमाना-
द्योत्पन्नं तृतीयं वृत्तं यत्र विन्दो संस्पृशति तस्मात् क्रमेण, ग्रासमौक्षौ=स्पर्शमौक्षौ विनि-
र्दिशेत् । स्पर्शिकक्षराग्रगतं सूत्रं ग्राह्यवृत्तं यत्र स्पृशति तत्र स्पर्शः । यत्र मौक्षिकं तत्र
मोक्षश्चेति दिक् ॥ ७ ॥

उपपत्तिः—

स्पर्शो मोक्षे च ग्राह्यग्राहकयोः केन्द्रान्तरं मानैक्यार्धवृत्त्यर्थं भवति । अतो मानैक्या-
र्धवृत्ते क्षराग्रविन्दो यदा ग्राहककेन्द्रं स्यात्तदा क्षराग्रगतसूत्रे क्षराग्रचिह्नाद् ग्राह्यवृत्तान्तं
ग्राहकव्यासार्धं ततो मध्यविन्दुं यावद् ग्राह्यव्यासार्धमिति क्षराग्रसूत्रग्राह्यवृत्तयोगविन्दो
ग्राह्यग्राहकपात्योर्बौगः सम्भवतीत्यतः स्पर्शिकक्षराग्रसूत्रं यत्र ग्राह्यवृत्ते स्पृशति तत्र
स्पर्शः, यत्र च मौक्षिकं तत्र मोक्षश्चेत्युपपन्नम् ॥ ७ ॥

अत्र प्रतीत्यर्थे परिलेखप्रदर्शनम्—



वलयवृत्ते पूव=स्पर्शिकं स्पष्टवलयं दक्षिणं तत्पुण्यमेव मानैक्यार्धवृत्ते पूर्व। मानैक्यार्धवृत्ते व वलयग्राह्य दक्षिणः शरः=वंश। श=शराग्रविन्दुः। अतः के मध्यविन्दोः शराग्रगतं सूत्रं ग्राह्यवृत्ते स्प विन्दो लपति तेन स्प विन्दो स्पर्शः। एवं मौक्षिकं दक्षिणं वलयं पश्चिमविन्दाद् व्यस्तमुत्तरतो दत्तमतः व,=वलयग्राह्यविन्दुः। ततो मौक्षिको दक्षिणः शरो यथावद्वृत्तस्तेन समावृत्ते श=मौक्षिकं शराग्रं तथा ग्राह्यवृत्ते मो=मोक्षविन्दुरिति सर्वे क्षेत्रावलोकेनेन स्फुटं स्यादिति ॥७॥

इदानीं शरदाने वैशिष्ट्यं मध्यवलयदानप्रकाराद्—

नित्यशोऽर्कस्य विक्षेपाः परिलेखे यथादिशम् ।

विपरीताः शशाङ्कस्य तद्वशादथ मध्यमम् ॥ ८ ॥

वलयं ग्राह्यमुखं देयं तद्विक्षेपैकता यदि ।

मेदे पश्चान्मुखं देयमिन्दोर्मानोर्विपर्ययात् ॥ ९ ॥

नित्यश इति । अर्कस्य=सूर्यस्य ग्रहणे, परिलेखे, विक्षेपाः=बहुवचनत्वात् स्पर्श-मध्य-मोक्षकालिकाः सर्व एव स्फुटाः शराः, नित्यशः=सर्वदा यथादिशं देयाः । सूर्यग्रहणे शरेषु दिग् व्यत्यासो न भवतीत्यर्थः । शशाङ्कस्य=चन्द्रस्य ग्रहणे तु विक्षेपाः विपरीताः=सौम्याश्चेत्याम्नाः, याम्नाश्चेत्याम्ना इति व्यत्यासेन देयाः ।

अथ तद्वशात्=मध्यग्रहणकालिकविक्षेपस्य वा दिक् तद्वशात्, मध्यमं=मध्यग्रहण-

कालिकं चलनं देयम् । तत्कथं देयमित्याह—चलनमिति । यदि तद्विक्षेपकता = तस्य मध्यचलनस्य, मध्यविशेषस्य च, एकता=दिवसमता भवेत्तदा तन्मध्यचलनम्, इन्द्रोः= चन्द्रस्य ग्रहणे परिलेखे दत्तशरदिक्विहात्, प्राङ्मुखं=पूर्वाभिमुखं देयम् । शेदे = चलनविशेषयोर्दिग्भेदे पश्चान्मुखं देयम् । अथ भानोः = सूर्यस्य ग्रहणे तु तन्मध्यचलनं विपर्ययाद् देयमर्थान् मध्यचलनविशेषयोः समदिक्त्वे पश्चान्मुखं भिन्नदिक्त्वे प्राङ्मुखं चलनं देयमिति ॥ ८-९ ॥

उपपत्तिः—

ग्रहणे सूर्यचन्द्रयोर्भूमाचन्द्रयोश्च याम्योत्तरमन्तरं शरत्तुल्यं भवति । तत्र सूर्यग्रहणे प्रायः सूर्यः शरमूले क्रान्तिवृत्तस्थस्तस्मान्छराग्रे ग्राहकश्चन्द्रो भवतीति प्राद्यमप्यतो ग्राहककेन्द्रज्ञानार्थं स्पर्शबोद्धमण्येषु शरा यथादिशं दीयन्ते । चन्द्रग्रहणे तु ग्राहको भूमा शरमूले क्रान्तिवृत्तगता भवति, ततः शराग्रे हि प्राद्यमप्यतो ग्राहकमप्यज्ञानार्थं शराणां दिग्बन्धस्यासेन दानमुचितमेव ।

अथ चन्द्रस्य मध्यग्रहणकाले भूमाचन्द्रावेककदम्बसूत्रस्यो भवतः । तत्र यदि चलनमुत्तरं शरोऽप्युत्तरस्तदा शरमूलगता भूमा चन्द्राद् दक्षिणगता याम्योत्तरसूत्रात् पूर्वतो भवतीत्यतो दत्तशरदिक्षो 'दक्षिणतः' प्राङ्मुखं चलनदानमुचितम् । एवं यदि चलनं दक्षिणं शरश्चोत्तरस्तदा याम्योत्तरसूत्रात् परभागस्था भूमा शरमूले चन्द्राद् दक्षिणतो भवेदतो दक्षिणदिशः प्रत्यङ्मुखचलनदानेन भूमाकेन्द्रज्ञानं सम्भवतीति चन्द्रग्रहणे चलनविशेषयोर्दिक्साम्ये प्राङ्मुखं, दिग्भेदे प्रत्यङ्मुखं चलनं देयमित्युपपन्नम् ।

सूर्यग्रहणे तु ग्राहकश्चन्द्रः शराग्रगतो यथादिक्स्थितो भवतीति तत्र व्यस्तं चलनदानमुचितमेवेति सर्वं क्षेत्रे स्पष्टं स्यादेव । यथा (द्रष्टव्यं ७ श्लोके परिलेखक्षेत्रम्) चन्द्रग्रहणे उत्तरः शरः = केशः । दक्षिणं चलनम् = दर्मः । शः = भूमाकेन्द्रम् ।

सूर्यग्रहणे के = रविकेन्द्रम् । केशः = दक्षिणः शरः । दर्मः = दक्षिणं चलनम् । शः = चन्द्रकेन्द्रम् ।

मध्यग्रहणपरिलेखेऽयं निष्कर्षः—यदि चन्द्रग्रहणे चलनविशेषयोर्दिक्साम्यं तदा याम्योत्तरसूत्राद् चलनसूत्रं पूर्वगतं दिग्भेदे याम्योत्तरसूत्राद् चलनसूत्रं प्रत्यरगतं लेख्यम् । तत्रापि शरो यदि दक्षिणस्ततोत्तरविन्दोः पूर्वापरभागे चलनसूत्रमुत्तरे शरे दक्षिणविन्दोः पूर्वापरभागे चलनसूत्रं लेख्यम् । दक्षिणोत्तरशरयोः क्रमेण चन्द्राद् भूमायाः उत्तरे दक्षिणे च स्थितित्वादिति ।

सूर्यग्रहणे चलनविशेषयोरेकदिक्त्वे याम्योत्तरसूत्रात् प्रत्यक्, दिग्भेदे पूर्वं भागे चलनसूत्रं प्रसार्यम् । तत्रोत्तरे शरे सूर्याचन्द्रस्योदरगतत्वादुत्तरविन्दुतः, दक्षिणे शरे चन्द्रस्य दक्षिणगतत्वादक्षिणविन्दुतः पूर्वापरभागयोः चलनसूत्रं लेख्यमित्यलमतिविस्तरेण ॥ ८-९ ॥

इदानीं मध्यग्रहणपरिलेखमाह—

चलनाग्रात् पुनः सूत्रं मध्यविन्दुं प्रवेशयेत् ।

मध्यसूत्रेण विक्षेपं चलनाभिमुखं नयेत् ॥ १० ॥

विशेषाग्राहिलेखे वृत्तं ग्राहकार्थेन तेन यत् ।

ग्राहवृत्तं समाक्रान्तं तदग्रस्तं तमसा भवेत् ॥ ११ ॥

वलनाग्राहिति । पुनः वलनाग्राहः = मध्यग्रहणकालिकं वलनचिह्नं वलनवृत्ते यत्र ततो मध्यविन्दुः = ग्राहकेन्द्रान्तं सूत्रं प्रवेशयेत् । तत् सूत्रं मध्यसूत्राख्यं 'कदम्ब-सूत्रं' भवति (वलनस्य समप्रोतकदम्बप्रोतवृत्तान्तरसमत्वात्) ततः तेन मध्यसूत्रेण वलनाभिमुखं = वलनाग्रचिह्नाभिमुखं 'मध्यविन्दुतः' विक्षेपं = मध्यग्रहणकालिकं गणितागतं शरं जयेत् । अथ तत्र मध्यसूत्रे यद्विशेषाग्रं तद् ग्राहकेन्द्रं ततो ग्राहकार्थेन = ग्राहक-विश्वदलव्यासार्थेन वृत्तं (ग्राहकवृत्तम्) लिखेत् । तेन = ग्राहकवृत्तेन, यत् = यावन्मितं, ग्राहवृत्तं समाक्रान्तं = छेदितं भवति, तत् = तावन्मितं ग्राहविश्वं, तमसा = अन्धकार-मयेन च्छादकेन, अस्तं = आच्छादितं ग्राहमानं भवेत् ॥ १०-११ ॥

उपपत्तिः—

वलनं नाम पूर्वापर-क्रान्तिवृत्तयोः समप्रोतकदम्बप्रोतवृत्तयोर्वा ग्रहत्रिज्यावृत्ते या-ज्योत्तरमन्तरमिति विदां व्यक्तमेव । मध्यग्रहणे ग्राहग्राहकयोरेककदम्बसूत्रगतत्वान्मध्यमं वलनं समसूत्रकदम्बसूत्रान्तरमितं भवति । इह परिलेखे वलनस्य वलनवृत्ते दीयमान-त्वाद् वलनाग्रगतं सूत्रं कदम्बसूत्रमेव । तत्रैव ग्राहग्राहकयोः केन्द्रे । मध्यग्रहणे ग्राहके-न्द्राच्छरान्तरे ग्राहकेन्द्रमतो मध्यसूत्रे ग्राहकेन्द्राच्छरे दत्ते ग्राहकेन्द्रज्ञानं भवितुमर्हति । ततो ग्राहकविश्वव्यासोत्पन्नं ग्राहकवृत्तं ग्राहवृत्तं यावच्छिन्नं तावत्प्रमाणं ग्राहविश्वं अस्तं व्यादेवेत्युपपन्नम् । यथा क्षेत्रे वलनवृत्ते दमः = मध्यवलनम् । केमः = मध्यसूत्रं कदम्ब-सूत्रं च । तस्मिन् कदम्बसूत्रे केशः = मध्यशरः । अतः शः = मध्यग्रहणकाले ग्राहके-न्द्रम् । ततो ग्राहकार्थत्रिज्योत्पन्नं वृत्तं ग्राहवृत्तं 'अस' तुल्यमाच्छादयतीत्यतः 'अस' तुल्यो ग्राहः इति ॥ १०-११ ॥

इदानीं भूमिगतपरिलेखे दिग्ब्यत्यासमाह—

छेद्यकं लिखता भूमौ फलके वा विपश्चिता ।

दिशां विपर्ययः कार्यः पूर्वापरकपालयोः ॥ १२ ॥

छेद्यकमिति । भूमौ = पृथिव्यां, वा फलके = भित्तौ पट्टिकादौ च, छेद्यकः = ग्रहण-परिलेखं लिखता विपश्चिता = ग्रहणगणितकुशलेन विदुषा पूर्वापरकपालयोर्ग्रहणे परिलेखे दिशां, विपर्ययः = व्यत्यासः कार्यः । अर्थाद्यदि आकाशे पूर्वकपाले ग्रहणं तदा भूमौ फलके वा परिलेखे परकपालोऽवगम्य ए' परस्मिन् परिलेखे पूर्वकपालोऽवगम्य इति । एवं पूर्व-स्थाने पश्चिमः, पश्चिमे पूर्वः, उत्तरे दक्षिणं दक्षिणे उत्तर इति व्यत्यासेन दिग्ब्य-वस्था भवति ॥ १२ ॥

उपपत्तिः—

परिलेखो नाम कस्यचिन्मूलवस्तुनः प्रतिकृतिलेखनम् । तत्तु शीघ्रकादियन्त्रच्छा-यया (प्रतिकृतिनिर्मातृयन्त्रेण) प्रतिकृतिकर्तृणामिदं विदितमेव यन्मूलवस्तुनो दिग्ब्य-स्थासेन प्रतिकृतेर्निर्माणं भवति । इहाकाशस्यग्रहणादीनां प्रतिकृतिभूमौ फलकादौ च

विलिख्यत इत्याकाशे या पूर्वा सा भूमौ फलकादौ च पश्चिमा, या पश्चिमा सा पूर्वा स्यादेव । अपि च भूमौ पट्टिकादौ वा लिखिते आकाशीयग्रहणादिपरिलेखे तत्पट्टिकादि यथाकाशेऽवधार्य परिलेखोऽवलोक्यते तदा पट्टिकादिस्था पूर्वाऽऽकाशे पश्चिमा, आकाशीयपूर्वा पट्टिकादौ पश्चिमेति प्रत्यक्षमेवोपलभ्यते । अत एव पूर्वापरकपालयोर्दिशा विपर्यास उपपन्नः ॥ १२ ॥

इदानीं कियत्प्रमाणं ग्रहणं नादेश्यमित्याह—

स्वच्छत्वाद्द्वादशांशोऽपि ग्रस्तश्चन्द्रस्य दृश्यते ।

लिप्तात्रयमपि ग्रस्तं तीक्ष्णत्वाच्च विवस्वतः ॥ १३ ॥

स्वच्छत्वादिति । चन्द्रस्य स्वच्छत्वात् = निर्मलत्वात् सुखदृश्यत्वाच्च, द्वादशांशः = विम्बमानस्य द्वादशभागोऽपि ग्रस्तो दृश्यते । अत एव यदि चन्द्रस्य द्वादशांशालपं ग्रहणं भवेत्तदा तन्नादेश्यम् । अथ विवस्वतः = सूर्यस्य, तीक्ष्णत्वात् = दीप्तेः प्राखर्यात्, लिप्तात्रयमपि ग्रस्तं लोकैर्ग्रहं न शक्यते । अतो रवेरङ्गुलात्पो ग्राहो नादेश्य इति ॥ १३ ॥

उपपत्तिः—

चन्द्रस्य मध्यमं विम्बं द्वादशाङ्गुलमितमतस्तद्द्वादशांश एकाङ्गुलतुल्यः । चन्द्रविम्बस्य सुखदृश्यत्वात् द्वादशांशमर्थादङ्गुलमितं ग्रस्तं जनाः पश्यन्ति । तदल्पं चन्द्रज्योत्स्नाविक्रान्तं पश्यन्ति । रवेस्तु तेजस्तैक्ष्ण्यात् दुर्दर्शनत्वाच्च कलात्रयमङ्गुलमितमपि ग्रस्तं जना नावलोकयितुं पारयन्तीत्यङ्गुलात्पं रवीन्द्रोर्ग्रहणं नादेश्यमित्युपपन्नम् ॥ १३ ॥

इदानीमिष्टप्राप्तज्ञानार्थं ग्राहकमार्गानयनमाह—

स्वसंज्ञितास्त्रयः कार्या विक्षेपाग्रेषु बिन्दवः ।

तत्र प्राङ्मध्ययोर्मध्ये तथा मौक्षिकमध्ययोः ॥ १४ ॥

लिखेन्मत्स्यौ तयोर्मध्यान्मुखपुच्छविनिःसृतम् ।

प्रसार्य सत्रद्वितयं तयोर्यत्र युतिर्भवेत् ॥ १५ ॥

तत्र सूत्रेण विलिखेच्चापं बिन्दुत्रयस्पृष्टा ।

स पन्था ग्राहकस्योक्तो येनासौ सम्प्रयास्यति ॥ १६ ॥

स्वसंज्ञिता इति । पूर्वलिखितपरिलेखे, विक्षेपाग्रेषु = स्पर्शमध्यमोक्षकालिकाराग्रेषु, स्वसंज्ञिताः = तत्तन्नामोपलक्षिताः (स्पर्शमध्यमोक्षसंज्ञका इत्यर्थः) त्रयो बिन्दवः कार्याः । तत्र बिन्दुत्रये, प्राङ्मध्ययोः = स्पर्श-मध्यबिन्द्वोः तथा मौक्षिकमध्ययोः बिन्द्वोर्मध्ये, मत्स्यौ = द्वौ मत्स्याकारौ लिखेत् । ततस्तयोर्मत्स्ययोर्मध्यात् मुखपुच्छविनिःसृतं सूत्रद्वितयं प्रसार्य, तयोः सूत्रयोर्यत्र युतिः भवेत्, तत्र = युतिबिन्दुतः, बिन्दुत्रयस्पृष्टा = स्पर्शमध्यमोक्षाख्यबिन्दुत्रयस्पर्शकर्त्रा, सूत्रेण = व्यासार्धेन, चापं = वृत्तखण्डं विलिखेत्, तदा सः = तच्चापमेव, ग्राहकस्य, पन्था = मार्गः, उक्तः = कथितः पण्डितैरिति शेषः । येन पथा, असौ = ग्राहकः, सम्प्रयास्यति = गमिष्यतीति ॥ १४-१६ ॥

उपपत्तिः—

ग्रहणे स्पर्श—मध्य—मोक्षकाले तत्तच्छराप्रे ग्राहककेन्द्रम् । अथ वृत्ते ग्राहकभ्रम-
णमङ्गीकुर्वताऽऽचार्येण तद् बिन्दुत्रयोपरिगतं यद्वृत्तां स ग्राहकपन्थेति बिन्दुत्रोपरिगत-
वृत्तकरणार्थं स्पर्शमध्यबिन्दुद्वयमध्ये, मध्यमोक्षबिन्दुद्वयमध्ये च सूत्रद्वयस्यार्धबिन्दुद्वये
लम्बसाधनार्थं मत्स्यद्वयमुत्पाद्य तन्मत्स्ययोर्मध्यसूत्रद्वययुतिरेव केन्द्रं मत्वा तस्माद्विन्दु-
त्रयस्य तुल्यान्तरे स्थितत्वात् केनचिद् बिन्द्वन्तरव्यासार्धेन कृतं वृत्तं बिन्दुत्रयगतं भवति ।
तस्मिन्नासौ ग्राहको गमिष्यतीत्युक्तम् ।

अधुना तु बिन्दुत्रयोपरिगतं वृत्तां रेखागणितचतुर्थाध्यायस्य चतुर्थोपतिज्ञया क्रियते ।
तत्तु त्रिभुजे भुजद्वयार्धकत्रोलम्बयोर्योगबिन्दोर्बिन्दुत्रयस्य तुल्यान्तरेण वर्तमानस्वाद्योग-
बिन्दोः केनचिद् बिन्द्वन्तरसूत्रेण कृतं वृत्तां बिन्दुत्रयगतं भवति ।

वस्तुतो ग्रहणे रवीन्द्रोर्गती स्वल्पान्तरान्मध्यमे, शरादयश्च सरलाः कल्प्यन्तेऽतो ग्रा-
हकमार्गं चापरूपं न किन्तु चन्द्रग्रहणप्रदर्शितकल्पितविमण्डकवत् सरलाकारं भवितुमर्हति ।
एवं भास्करोऽपि स्पर्शमोक्षशराप्राभ्यां मध्यशराप्रगतरेखे स्पर्श—मोक्षयोर्ग्राहकमार्गौ निरू-
पितवान् । तथा हि—

“ये स्पर्शमुक्त्योर्विशिखाप्रबिहे ताभ्यां पृथङ्मध्यशराप्रयाते ।

रेखे किल प्रग्रह—मोक्षमार्गौ तयोश्च माने विगणय्य वेधे” ॥ इति ।

परञ्च केवलं स्थितिप्रदर्शनार्थं परिलेखे स्वल्पदोषो दोषाभास इति ॥ १४-१६ ॥

इदानीमिष्टप्रासज्ञानार्थं परिलेखमाह—

ग्राह्यग्राहकयोगार्थात् प्रोञ्जयेष्टग्रासमागतम् ।

अवशिष्टाङ्गुलसमां शलाकां मध्यबिन्दुतः ॥ १७ ॥

तयोर्मार्गोन्मुखीं दद्याद् ग्रासतः प्राग् ग्रहाश्रिताम् ।


विमुञ्चतो मोक्षदिशि ग्राहकाध्वानमेव सा ॥ १८ ॥

स्पृशेद्यत्र ततो वृत्तं ग्राहकार्धेन संलिखेत् ।

तेन ग्राह्यं यदाक्रान्तं तत् तमोग्रस्तमादिशेत् ॥ १९ ॥

ग्राह्येति । आगतं=गणितेन लम्बमङ्गुलादिकमिष्टप्रासम्, ग्राह्य—ग्राहयोर्योगार्थात्,
प्रोञ्जय = निष्काश्य, अवशिष्टानि यानि ग्राह्य—ग्राहकयोगार्थाङ्गुलानि तत्समां, शलाकां=
सरलरेखां, प्रासतः=मध्यग्रहणातः, प्राक्=प्रथमं, मध्यबिन्दुतः=ग्राह्यवृत्तकेन्द्रतः,
तयोर्मार्गोन्मुखीं स्पर्शमोक्षयोर्गो मार्गस्तदभिमुखीं, ग्रहाश्रितां=स्पर्शदिग्गतां दद्यात् । तथा
मध्यग्रहणात्पश्चात्, विमुञ्चतः=मोक्षकालात् प्राक् तामिष्टप्रासोप-मानैक्यार्थसूत्ररूपां
शलाकां मध्यबिन्दुतो मोक्षदिशि ग्राहकमार्गोन्मुखीं दद्यात् । सा=सरलशलाका, एव, ग्राह-
काध्वानं=पूर्वलिखितग्राहकमार्गं यत्र स्पृशेत् ‘तत्रेष्टकाले ग्राहककेन्द्रं स्यात्’ ततः=तत्के-
न्द्रबिन्दुतो ग्राहकार्धेन वृत्तं संलिखेत् ‘तद्ग्राहकवृत्तं स्यात्’ । तेन वृत्तेन, ग्राह्यं=ग्राह्य-
वृत्तं यदाक्रान्तं, तत्=तावन्मितं, तमोग्रस्तं=अन्धकारेणाच्छादितं ‘इष्टप्रासं’ आदिशेत्=
कथयेद् गणक इति शेषः ॥ १७-१९॥

उपपत्तिः—



स्पर्शमोक्षयोः 'ग्राह्यग्राहकयोः के-
न्द्धान्तरं मानैक्यार्थतुल्यमत इष्टकाले
इष्टग्रासोनमानैक्यार्थं तयोः केन्द्रान्तरं
भवति । अतो ग्राह्यकेन्द्राद् ग्राहकमा-
गोभिमुखं केन्द्रान्तरसूत्रं ग्राहकमार्गं यत्र
स्पृशेत्तत्रैव ग्राहकस्य केन्द्रं भवितुमर्ह-
तीति तद्विन्दुकेन्द्राद् ग्राहकार्धत्रिज्यया
कृतं वृत्तं ग्राहकवृत्तमेव भवेत्तेन खण्डितं
ग्राह्यवृत्तं ग्रासः स्यादेव । यथा द्रष्टव्यं
क्षेत्रम् । मानैक्यार्थवृत्ते व = वलनाग्र-
विन्दुः । वष = स्पर्शकः शरः ।
केम = मध्यग्रहणकालिकः शरः । वंश =
मौलिकः शरः । अतः व म शं = ग्राहक-

मार्गः । अथ मध्यग्रहणात्पूर्वमिष्टग्रासोनं मानैक्यखण्डं = केइ सरलरेखारूपं तद्ग्राह्यके-
न्द्रात्स्पर्शदिगभिमुखं दत्तं ग्राहकमार्गं 'इ' विन्दौ लनं ततो ग्रह । इकार्धेन कृतं वृत्तं ग्राह्य-
वृत्तस्य 'प्रस' तुल्यं खण्डमाच्छादयतीति 'प्रस' तुल्यो ग्रासः । मौलिकेष्टेऽपि क्षेत्रावलोक-
नेन स्पष्टं स्यादित्युपपन्नं सर्वम् ॥ १७-१९ ॥

इदानीं सम्मीलनोन्मीलनपरिलेखमाह—

मानान्तरार्धेन मितां शलाकां ग्रासदिङ्मुखीम् ।

निमीलनाख्यां तद्यात् सा तन्मार्गे यत्र संस्पृशेत् ॥ २० ॥

ततो ग्राहकखण्डेन प्राग्वन्मण्डलमालिखेत् ।

तद्ग्राह्यमण्डलयुतिर्यत्र तत्र निमीलनम् ॥ २१ ॥

एवमुन्मीलने मोक्ष-दिङ्मुखीं सम्प्रसारयेत् ।


विलिखेन्मण्डलं प्राग्वदुन्मीलनमथोक्तवत् ॥ २२ ॥

मानान्तरार्धेनेति । ग्राह्यवृत्तकेन्द्रात्, मानान्तरार्धेन = ग्राह्यग्राहकयोर्यन्मानान्तरं
तदर्थेन, मितां = तुल्यां, शलाकां = सरलरेखां, निमीलनाख्यां = निमीलनसंज्ञिकां ग्राह्य-
दिङ्मुखीं = ग्राह्यस्य (स्पर्शस्य) या दिक् तदभिमुखीं दद्यात् । सा निमीलनशलाका,
तन्मार्गे, = पूर्वोक्तग्राहकमार्गे यत्र संस्पृशेत् 'तत्र ग्राहककेन्द्रं स्यात्' ततो ग्राहकखण्डेन
प्राग्वद् मण्डलं 'ग्राह्यवृत्तं' आलिखेत् । तद्वृत्तस्य ग्राह्यमण्डलेन सह यत्र युतिर्भवति
तत्र विन्दौ निमीलनं = ग्राह्यग्राहकयोः पश्चिमपाल्योर्योगः सम्मीलनाख्यो भवति । एवं
उन्मीलनं = उन्मीलनकालिकपरिलेखे, तां मानान्तरार्धमितां शलाकां, मोक्षदिङ्मुखीं =
यस्मां दिशि मोक्षो भवति तदभिमुखीं, सम्प्रसारयेत् । तदा सा शलाका ग्राहकमार्गं यत्र

स्पृष्टोत्तरं ग्राहककेन्द्रं स्यात् । ततो ग्राहकाधेन ग्राहकवृत्तं विलिखेत् । तद्वृत्तं ग्राह्यवृत्तेन सह यत्र योगं करोति तत्र पूर्ववदुन्मीलनम् = ग्राह्यग्राहकपूर्वपात्योयोगो भवतीति ज्ञेयम् २०-२२

उपपत्तिः—

सम्मीलनं नाम ग्राह्य-ग्राहकवृत्तयोः पश्चिमपात्योयोगस्तदानीं सकलं ग्राह्यविम्बं ग्राहकवृत्तान्तर्गतं वाऽर्कग्रहे ग्राहकवृत्तमेव ग्राह्यान्तर्भवति । एवमुन्मीलने ग्राह्यग्राहकवृत्तयोः पूर्वपात्योयोगो भवतीत्यतः सम्मीलनोन्मीलनयोर्ग्राह्यग्राहकवृत्तयोः केन्द्रान्तरं मानार्धान्तरसमं तेन ग्राह्यवृत्तकेन्द्रात् स्पर्शदिगभिमुखं मानार्धान्तरसूत्रं ग्राहकमार्गं यत्र लग्नं स्यात्तत्र ग्राहककेन्द्रं स्यादेवातस्तत्केन्द्राद् ग्राहकमानार्धोत्पन्नं वृत्तं ग्राह्यवृत्तेन सह यत्र स्पर्शं करोति तत्र सम्मीलनं यत्र च मोक्षदिशि मानार्धान्तरसूत्रं ग्राहकमार्गं लगति ततो ग्राहकार्धोत्पन्नं वृत्तं ग्राह्यवृत्ते यत्र लग्नं तत्रोन्मीलनं स्यादिति । यथा क्षेत्रे यमप्र'र्श' =



ग्राहकमार्गः । के ग्राह्यकेन्द्रात् केप्र मानार्धान्तरार्धं स्पर्शदिशि दत्तं, तद् ग्राहकमार्गं 'प्र' विन्दौ लग्नमतः 'ग्र' सम्मीलनग्राहककेन्द्रं तस्माद्ग्राहकवृत्तं 'सं' विन्दौ ग्राह्यवृत्तेद सह युज्यते । अतः सं सम्मीलनस्थानम् । एवं मोक्षदिशि 'प्र' उन्मीलनग्राहककेन्द्रं ततो ग्राहकवृत्तं 'उ' विन्दौ ग्राह्यवृत्तं स्पृष्टवतीति 'उ' निमीलनविन्दुरिति सर्वं पद्धतां समक्षमेवेत्यलम् ॥२०-२२॥

इदानीं ग्रहणे चन्द्रवर्णमाह—

आर्धदूने सधूत्रं स्यात् कृष्णमर्धाधिके भवेत् ।

विमुञ्चतः कृष्णताम्रं कपिलं सकलग्रहे ॥ २३ ॥

अर्धादिति । अर्धादूने चन्द्रस्य प्राप्ते प्रस्तं चन्द्रविम्बं, सधूत्रं = धूम्रमर्थं स्यात् । अर्धाधिके प्राप्ते प्रस्तविम्बं कृष्णं = श्यामवर्णं भवेत् । अथ विमुञ्चतः = मोक्षमिमुखस्य (त्रिपादाधिके प्राप्ते) प्रस्तखण्डं, कृष्णताम्रं = श्यामरक्तमिश्रितं वर्णं भवति । सकलग्रहे = सर्वप्राप्ते तु, कपिलं = ईषत्पीतवर्णं प्रस्तविम्बं भवतीति ।

सूर्यग्रहणे वर्णस्यानिर्देशत्वाद् प्रस्तं सूर्यविम्बं सदा कृष्णमेवेति बोद्धव्यम् । एवमेवाह ग्रहलाघवे गणेशः—

“धूम्रः कृष्णः पिङ्गलोऽल्पार्ध-सर्वप्रस्तचन्द्रोऽर्कस्तु कृष्णः सदैव” इति ॥ २३ ॥

उपपत्तिः—

वर्णद्वयसंयोगेन तृतीयो वर्ण इति सर्वं जानन्त्येव । चन्द्रग्रहणे भूमा कृष्णवर्णा, चन्द्रः श्वितः । अतोऽर्धाल्पे प्राप्ते कृष्णभागोऽल्पः श्वेतभागोऽधिक इति कृष्णश्वेतयोः संयोगे श्वेताधिकत्वाद् भूमौ वर्णं उत्पद्यतेऽतोऽर्धाल्पे प्राप्ते धूम्रत्वमिति । अर्धाधिके प्राप्ते तु

कृष्णवर्णस्याधिक्यादीषदुज्ज्वलेन संयोगेऽपि कृष्णमिव प्रस्तविम्बम् । परञ्च यदा त्रिपा-
दाधिकं विम्बं प्रस्तं भवति तदा चन्द्रस्य तेजसोऽभावाद्प्रस्तं चन्द्रविम्बं कृष्णमेव भवति ।
परञ्च तत्र सूर्यस्य केचित् करा वायुप्रेरिताः कृष्णे चन्द्रविम्बे लगन्तीत्यतो मोक्षोन्मुखे
चन्द्रविम्बे ईषप्रकर्तृत्वं सर्वप्रस्ते पिशङ्गत्वञ्च दृश्यते । चन्द्रग्रहणे ग्राह्य-ग्राहकयोरेककक्षत्वा-
त्तद्वर्णयोर्योगेन वर्णान्तरं जायते । सूर्यग्रहणे तु ग्राह्यग्राहकौ विभिन्नकक्षौ भवतोऽत-
स्तद्वर्णयोः संयोगो न किन्तु ग्राहको जलमयश्चन्द्रः सूर्यादधोगतः सूर्यमाच्छादयतीति प्रस्तं
रविविम्बं सदा कृष्णं स्यादेवेत्युपपन्नम् ॥ २३ ॥

इदानीमध्यायमुपसंहरन्नाह—

रहस्यमेतद्देवानां न देयं यस्य कस्यचित् ।

सुपरीक्षितशिष्याय देयं वत्सरवासिने ॥ २४ ॥

रहस्यमिति । एतद् ग्रहणच्छेद्यकं देवानामपि, रहस्यं=गोप्यं वस्तु विद्यतेऽतो यस्य
कस्यचिद्=अपरिचिताय शास्त्रमर्मानभिज्ञाय तस्मै कस्मैचित् न देयम् । अनभिज्ञेऽपरि-
चिते चैतज्ज्ञानस्यानुपयोगत्वादिति भावः । अत एवैतज्ज्ञानं वत्सरवासिने = वत्सरं याव-
ज्ज्ञानावाप्तये गुरुगृहं यो वसति तस्मै देयम् । यत एतच्छास्त्रज्ञानमतिगूढमतो न केनापि
द्रुतमेव याथातथ्येन ज्ञातुं शक्यते । वत्सरान्तमपि कृतपरिश्रमो गुरुभधिवसन्वक्षीया-
तदैतद्रहस्यं ज्ञातुं शक्नोति । अतो गुरुरयमेतज्ज्ञानाधिकारी, अयमेतज्ज्ञातुं शक्नोतीति
शिष्यं परीक्ष्य तस्मै तद्रहस्यं दद्यात्=उपदिशेत् । अन्यथा य एतन्मर्म न वेति तस्मै
एतस्योपदेशेनैव को लाभ इति हेतोर्यस्मै कस्मै न दातव्यमित्युक्तं समीचीनमेव ।

अथपरिचितेनापि सुक्ष्मधिष्या द्रुतमपि एतन्मर्मावगमनशीलेन चेद् गुरुः प्रार्थ्यते तदा
तस्मै दातव्यमेव, अतो 'वत्सरवासिने' इति परिभाषा सार्वत्रिकी न कुर्युरिति ज्ञानमेरवो
गुरोरोऽभ्यर्थ्यन्ते मयेति । अन्यथाऽनुदिनं शास्त्रलोपस्यैव सम्भव इति भवन्तो
जानन्त्येव ॥ २४ ॥

इति श्रीसूर्यसिद्धान्ते श्रीतत्त्वामृतसिद्धिंते ।

परिलेखाधिकारान्तं सोपानं षष्ठकं गतम् ॥ ६ ॥

इति छेयकाधिकारः ॥ ६ ॥

अथ ग्रहयुत्यधिकारः ॥ ७ ॥

अधुना ग्रहयुत्यधिकारो व्याख्यायते । तत्रादौ ग्रहयुतौ युद्धसमागमास्तमनभेदानाह—

ताराग्रहाणामन्योन्यं स्यातां युद्धसमागमौ ।

समागमः शशाङ्केन सूर्येणास्तमनं सह ॥ १ ॥

ताराग्रहाणामिति । भौमादयः पञ्च ग्रहा लघुविम्बत्वात् ताराग्रहा उच्यन्ते ।
यतस्ते तारा इव दृश्यन्ते । तेषां ताराग्रहाणां=कुज-बुध-गुरु-शुक्र-शनीनाम् ,
अन्योन्यं=परस्परम् , संयोगेन युद्ध-समागमौ=युद्धं, समागमश्च स्याताम् । तत्र कदा
दंयु कदा समागमश्च भवतीत्यप्रतः २२ श्लोके वक्ष्यति । तेषां ताराग्रहाणां शशाङ्केन =

चन्द्रेण सह युतौ समागमो भवति । सूर्येण सह युतौ तेषामस्तमनं भवति ॥ १ ॥

उपपत्तिः—

ऊर्ध्वाधःसंस्थया गगने स्थितानां गगनेचराणां संयोगस्त्वसम्भाव्य एव । परन्तु राश्यादिपरिमाणवशाद् दृश्यनुरोधात्तेषां संयोगो वियोगश्च भूस्थितानां यथाकालं फलतीत्यतो युतिविचारस्तावदुपयुक्तः । तत्र तुल्यपरिमाणकानां कुजादीनामन्योन्यं संयोगेन कदाचिद्युद्धं कदाचित् समागमश्च बले रूपे च साम्यत्वेनोचितमेव । लघुर्महता सह समागममेवाभिलाषतीति लघुपरिमाणकानां भौमादीनां महता चन्द्रेण संयोगः समागमसंज्ञो युक्त एव । न हि तेजःपुञ्जानामग्रत ईषत्करो दीपः किञ्चित्करो भवतीति ज्योतीराशिना सूर्येण सह संयोगे कुजादीनामदर्शनत्वात्तेषामस्तमनश्च युक्तमेवोक्तमित्युपपन्नम् ॥ १ ॥

इदानीं युतिरभूद् भविष्यति वेत्यस्य ज्ञानमाह—

शीघ्रे मन्दाधिकेऽतीतः संयोगो भविताऽन्यथा ।

द्वयोः प्राग्यायिनोरेवं वक्रिणोस्तु विपर्ययात् ॥ २ ॥

प्राग्यीयन्यधिकेऽतीतो वक्रिण्येष्यः समागमः ॥ ३ ॥

शीघ्र इति । शीघ्रे=ययोर्ग्रहयोर्युतिर्विचार्यते तयोर्मध्ये यो ग्रहः शीघ्रगतिस्तस्मिन् मन्दाधिके=मन्दगतिग्रहादधिके (अग्रस्थे) सति, तयोः संयोगः, अतीतः=पूर्वमेवामृत । अन्यथा=शीघ्रगतिग्रहे मन्दगतिग्रहादल्पे सति तयोः संयोगः, भविता=अग्रे भविष्यतीति । परञ्च, एवं=उक्तः प्रकारः, प्राग्यायिनोः=पूर्वगतयोः (मार्गिणोः) ग्रहयोर्युतौ ज्ञेयः । वक्रिणोस्तु=वक्रगतयोर्युतिविचारे तु, विपर्ययात्=उक्तव्यवसायतोऽर्थादृच्छीघ्रे मन्दादूने युतिर्गता, शीघ्रे मन्दादधिके युतिरेष्येति वाच्यम् । अथ द्वयोर्मध्ये यद्येको मार्गः, अन्यो वक्त्री भवेत्तदा वक्रगतैः सकाशात् प्राग्यायिनि=मार्गगतिके ग्रहे अधिके सति, समागमः=युतिः, अतीतः=पूर्वममृत । वक्रिणि=वक्रगतिके ग्रहे, शीघ्रादधिके सति समागमः, एष्यः=भावी बोध्यः ॥ २ ॥

उपपत्तिः—

यतः स्पष्टा एव ग्रहा अस्माभिर्दृश्यन्तेऽतस्तेषां युतिविचारे गतयोऽपि स्पष्टा एव प्राप्याः । तत्र ग्रहाणां गतयो यतोऽनुसृत्या अतो ययोर्युतिर्विचार्यते तयोरेको मन्दगतिरन्यः शीघ्रगतिः स्यादेव । अथ तयोर्मार्गित्वे शीघ्रो यदि मन्दादधिकस्तदाऽसौ मन्दगतिग्रहेण योगं कृत्वाऽग्रतो गतोऽतो योगो गत इत्युपपद्यते । यदि शीघ्रो मन्दादूनस्तदा मन्दात् पृष्ठस्थोऽयं शीघ्रो ग्रहोऽधिकगतस्या गच्छन्मन्देन सह योगं करिष्यतीति योगो भवितेत्युपपद्यते । अथ यदि तौ वक्रगता तदा तयोः प्रत्यङ्मुखं चलनम् । तत्र शीघ्रे ग्रहे मन्दादूने सति शीघ्रो ग्रहो मन्देन योगं कृत्वा पृष्ठतो गतोऽतो योगो गतः । शीघ्रे मन्दादधिके सति शीघ्रो ग्रहोऽधिकवक्रगतस्या मन्दं ग्रहमेव गच्छतीति युतिरग्रतो भवितेत्युपपद्यते ।

अथ तयोर्द्वयोरेको मार्गः एको वक्त्री तदा तयोर्मध्ये मार्गिणि ग्रहे वक्रग्रहादधिके सति तयोर्गोऽभूदिति स्पष्टमेव । वक्रग्रहे मार्गग्रहादधिके सति प्रत्यङ्मुखमागच्छन्तं वक्रं ग्रहं पूर्वाभिमुखं गच्छन् मार्गग्रहः समेष्यतीत्यतस्तयोर्योगो भवितेति सर्वमेवोपपन्नम् ।

वि० । अत्र राशीनां पूर्वक्रमेण निवेशत्वात् । राश्यादिप्रमाणेन न्यूनाधिकत्वकल्प-
नायां कदाचिन्मीने वर्तमानस्य ग्रहस्य मेषस्थितग्रहापेक्षयाऽधिकत्वापरिः स्यादित्यतोऽ-
धिकत्वं पूर्वदिग्गतत्वमपरत्वं पश्चिमदिग्गतत्वं परं षड्भान्तर एव ज्ञेयम् ॥ २३ ॥
इदानीं युतौ ग्रहयोस्तुल्यत्वसाधनं गतैश्चदिनाद्यश्चाह—

ग्रहान्तरकलाः स्वस्वभुक्तिलिप्तासमाहताः ॥ ३ ॥

भुक्त्यन्तरेण विभजेदनुलोमविलोमयोः ।

द्वयोर्वक्रिण्यथैकास्मिन् भुक्तियोगेन भाजयेत् ॥ ४ ॥

लब्धं लिप्तादिकं शोध्यं गते, देयं भविष्यति ।

विपर्ययाद्वक्रगत्योरेकस्मिन्स्तु धनव्ययौ ॥ ५ ॥

समक्षिप्तौ भवेतां तौ ग्रहौ भगणसंस्थितौ ।

विवरं तद्वदुद्धृत्य दिनादि फलमिष्यते ॥ ६ ॥

ग्रहान्तरकला इति । ययोर्ग्रहयोर्द्विर्विचार्यते तयोरन्तरकलाः पृथक्, स्वस्व-
भुक्तिलिप्तासमाहताः = स्वस्वगतिकलाभिर्गुणिताः, तथा, अनुलोम-विलोमयोः = द्वयोर्मा-
र्गगत्योर्वा द्वयोर्वक्रगत्योः, भुक्त्यन्तरेण = गत्यन्तरकलामानेन विभजेत् । अथ द्वयोर्मध्ये
एकस्मिन् ग्रहे वक्रिणि सति 'ताः स्वगतिगुणिता ग्रहान्तरकलाः' तयोर्ग्रहयोः भुक्तियोगेन
भाजयेत् । लब्धं लिप्तादिकं = कलादिकं फलं यत् तद् गते योगे स्वस्वग्रहे शोध्यम्,
भविष्यति = आगामिनि योगे तत्फलं देयम् । परमेवं द्वयोर्मार्गगत्योः । द्वयोर्वक्रगत्योः तु
विपर्ययात् = गते योगे देयम्, भविष्यति योगे शोध्यम् । अथ तयोरेकस्मिन् वक्रिणि
तु तत्फलस्य, धनव्ययौ = योगवियोगौ कार्यौ । अर्थाद् वक्रिणि ग्रहे तत्फलं गते योगे
घनं, मार्गग्रहे श्रृणं कार्यम् । गम्ये योगे वक्रग्रहे तत्फलमृणं मार्गग्रहे च घनं कार्यम् ।
एवं भगणसंस्थितौ = राश्यादिविभागगतौ तौ ग्रहौ युतौ समक्षिप्तौ = सर्वावयवेन तुल्यौ
भवेताम् । अथ च तयोर्ग्रहयोः, विवरं = अन्तरं, तद्वत् = पूर्वोक्तवद् द्वयोरनुलोमविलो-
मयोगेभ्योऽन्तरेण तयोरन्यतरे वक्रिणि गतियोगेन, उद्धृत्य = विभज्य लब्धं गतमेध्यं वा
दिनादि इष्यते = कथ्यते । तावता दिनादिना योगो गतो वा भविष्यतीति वाच्यम् ॥ ३-६ ॥

उपपत्तिः—

युतिर्नाम अन्तराभावः । अतो युतिकाले द्वयोर्ग्रहयोरन्तराभावत्वात्तौ सर्वावयवेन
तुल्यौ भवतः । अभीष्टदिने युतेः पूर्वं पश्चाद्वा ग्रहावन्तरितौ भवतः । अतो ग्रहयोः पृथक्
पृथक् कियत्संस्कारेण साम्यत्वं स्यादित्यतिवर्धमायासः । यदि ग्रहौ वक्रौ मार्गौ वा भवेतां
तदा तयोरन्तरमेकस्मिन् दिने गत्यन्तरतुल्यमेवातो यदि गत्यन्तरतुल्यान्तरेण ग्रहस्य पृथक्
पृथक् गतिकला समं चलनं लभ्यते तदाऽभीष्टग्रहान्तरकलाभिः किमित्यनुपातेन ग्रहान्तर-
कलासम्बन्धि पृथक् पृथक् ग्रहस्य चालनम् = $\frac{\text{प्र.ग} \times \text{अर्थ}}{\text{गर्भ}}$ । यदि योगो गतस्तादा-

ऽनेन चालनेन मार्गग्रहावप्रतो वक्रग्रहौ पृष्ठतो भवतोऽतो मार्गयोः कोचनेन. वक्रयोर्वा-

गेन तौ युक्तिकालिकौ समौ भवेताम् । गम्ये योगे मार्गो पृष्ठतो वक्रावप्रतोऽतो विपर्यास-
सुचितमेव ।

अथ यदि तयोरेको मार्गो अन्यो वक्रो भवेत्तदैकस्मिन् दिने तयोरन्तरं गतियोग-
तुल्यं तयोः पूर्वापरगमनाज्जायते । अतो यदि गतियोगतुल्येनान्तरेण स्वस्वगतिसमं
चलनं तदाऽभीष्टग्रहान्तरेण किमिति चालनफलम् = $\frac{\text{प्र-ग-} \times \text{प्रलं}}{\text{ग-यो-}}$ । गते योगे मार्गो-

ऽप्रतो वक्रः पृष्ठतो भवति । अतश्चालनफलं मार्गे शोधितं, वक्रे योजितं भवति । गम्ये योगे
मार्गः पृष्ठतो वक्रोऽप्रतो भवतीति मार्गे योजितं वक्रे शोधितं तदा तयोः साम्यं स्यादेव ।

अथ गतैष्यदिनादिसाधनोपपत्तिः । एकस्मिन् दिने ग्रहयोरन्तरं गत्यन्तर-
तुल्यं गतियोगतुल्यं वा भवति । अतो यदि गत्यन्तरकलाभिः, गतियोगकलाभिर्वा
(ग्रहान्तरेण) एकं दिनं तदाऽभीष्टग्रहान्तरकलाभिः किमित्यनुपातेनाभीष्टग्रहान्तरस-
म्बन्धि दिनादि फलम् = $\frac{\text{ग्रहान्तरम्}}{\text{गत्यन्तरं, वा गतियोगः}}$ । यदि योगो गतस्तदैतद्दिनादिपूर्व-

मेव युतिरभूत् । गम्ये योगे एतद्दिनादिना पश्चाद्युतिर्भविष्येति सुपपन्नम् ।

परश्चैवमनुपातेन चालनफलं तदैव समीचीनं यदि युतिरभीष्टदिनासन्ने भवेदन्यथा
ग्रहगतेः प्रतिदिनं वैकल्यात्तदनुपातफलञ्च वास्तवमतस्तदाऽसङ्कटर्मणा तस्य साधुत्वं
सम्मान्यत इत्यलमिति विस्तरेण ॥ ३-६ ॥

इदानीं दृक्कर्मसाधनार्थं तदुपकरणान्याह—

कृत्वा दिनक्षपामानं तथा विक्षेपलिपिकाः ।

नतोन्नतं साधयित्वा स्वकाल्यवशात्तयोः ॥ ७ ॥

कृत्वेति । 'अनन्तरोक्तविधिना साधितयोर्युक्तिकालिकतुल्यग्रहयोः स्वस्वकान्त्यत्यथर-
पलेः' दिन-क्षपामानं = दिनमानं रात्रिमानञ्च कृत्वा, तथा तयोः विक्षेपलिपिकाः = शर-
कलाश्च साधयित्वा, स्वकाल्यवशात् = सायनग्रहात् सायनलमाच्च तयोर्ग्रहयोः नतोन्नतं
च साधयित्वा 'पृथक् स्थापयेदिति शेषः' । यथा त्रिप्रश्ने सायनसूर्यः-कृत्वाभ्यामिष्टकालः
साध्यते तद्वदेव युक्तिकालेऽपि सायनग्रहलमाभ्यामिष्टकालं प्रक्षेप्य ततो यथा सम्मर्षं
युगतं दिनशेषं नतोन्नतं, तदूनं दिनार्धं नतं च विज्ञाय एवं रात्रावपि नतोन्नतं विज्ञाय
स्थाप्यमित्यर्थः ॥ ७ ॥

इदानीमाह दृक्कर्मसाधनं तत्संस्काराह—

विषुवच्छाययाऽभ्यस्ताद् विक्षेपाद् द्वादशोद्घृतात् ।

फलं स्वनतनाडीघ्नं स्वदिनार्धविभाजितम् ॥ ८ ॥

लब्धं प्राच्यामृणं सौम्ये विक्षेपे पश्चिमे घनम् ।

दक्षिणे प्राक्पाले स्वं पश्चिमे तु विपर्ययः ॥ ९ ॥

विषुवच्छाययेति । विषुवच्छाया = पलमा, तथा, अभ्यस्तात् = युषितात्, विक्षे-
पात् = पूर्वसाधितग्रहशरात्, द्वादशोद्घृताच्च 'यत्' फलं 'तत्' पूर्वसाधिताभिः स्वनत-

विधिना ज्याश = ज्याविप्र = $\frac{\text{शक} \times २}{६०} \dots\dots\dots (२) ।$

एवं पूर्वोक्त्या ज्याभाक्षव = $\frac{\text{ज्याभ} \times \text{ज्यासन}}{\text{यु}} । अत्रापि ज्यासन = \frac{१० \times \text{नघ} \times २}{\text{दि३}} ।$

∴ ज्याभाक्षव = $\frac{\text{ज्याभ} \times १० \times २ \times \text{नघ}}{\text{दि३} \times \text{यु}} \dots\dots\dots (३)$

अथ च यदि 'प्र' ग्रहस्य युज्या = यु तदा युज्या-परमात्पयुज्या-ग्रहकोटिज्येति

चापजात्ये कोणानुपातेन कोज्या 'प्र' आयनव = $\frac{\text{त्रि} \times \text{पयु}}{\text{यु}} \dots\dots\dots (४) ।$

अतः २-३-४ एभिः स्वरूपैः (१) स्वरूप उत्थापिते ज्याभाक्षद्वर्गम्
= $\frac{\text{शक} \times २}{६०} \times \frac{\text{ज्याभ} \times \text{नघ} \times १० \times २}{\text{दि३} \times \text{यु}} \times \frac{\text{यु}}{\text{त्रि} \times \text{पयु}} । यतो लघुज्याविधिना ज्या$

द्विभक्ता अंशास्ते च पष्टिगुणः कला भवन्तीत्यतः—

भाक्षद्वर्गकला = $\frac{\text{शक} \times \text{ज्याभ} \times \text{नघ} \times १० \times २ \times \text{यु}}{\text{दि३} \times \text{यु} \times \text{त्रि} \times \text{पयु}} ।$

यदि स्वल्पान्तरात् यु = यु । तथा त्रि = १२० । तदा—

आदक = $\frac{\text{शक} \times \text{ज्याभ} \times \text{नघ} \times १० \times २}{\text{दि३} \times १२० \times \text{पयु}}$

= $\frac{\text{शक} \times \text{ज्याभ} \times \text{ज्यालं} \times \text{नघ} \times १८०}{\text{दि३} \times \text{ज्यालं} \times १२० \times \text{पयु}} । अत्र \frac{\text{ज्याभ}}{\text{ज्यालं}} = \frac{\text{पमा}}{१२}$

∴ आदक = $\frac{\text{शक} \times \text{पमा} \times \text{नघ}}{\text{दि३} \times १२} \times \frac{\text{ज्यालं} \times १८०}{१२० \times \text{पयु}} । अत्र सुखार्थमाचार्येण$

$\frac{\text{ज्यालं} \times १८०}{१२० \times \text{पयु}} = १, स्वीकृतम् ।$

∴ आदक = $\frac{\text{शक} \times \text{पमा} \times \text{नघ}}{१२ \times \text{दि३}} । अत उपपन्नभाक्षद्वर्गकलानयनम् ।$

घनर्णोपपत्तिस्तु-यदा ग्रहस्योत्तरः शरो भवति तदा पूर्वकपाले सौम्यध्रुवात् समस्थानस्याधोगतःवात् समप्रोतवृत्तात् क्रान्तिवृत्ते ध्रुवप्रोतवृत्तमधो गतं भवतीत्यतो ग्रहः प्रथमं समप्रोते ततो ध्रुवप्रोते समुदेतीत्यतः फलमृणं कुर्यात् । पश्चिमकपाले तु प्रथमं ध्रुवप्रोतेऽनन्तरं समप्रोते यातीत्यतः परकपाले उत्तरे शरे घनं कुर्यादिति सुबोधव ।

दक्षिणे शरे तु दक्षिणध्रुवात् समस्थानमुपरि गतं भवति । तत्र पूर्वकपाले प्रथमं ध्रुवप्रोते ततो समप्रोते उदेति, पश्चिमे कपाले प्रथमं समप्रोते ततो ध्रुवप्रोते ग्रहो याती-
त्यतस्तत्र पूर्वापरकपालयोः फलं क्रमेण घनर्णं युक्तियुक्तमेवेति सर्वं निरवश्यम् ॥ ८-९ ॥

इदानीमायनं द्द्वर्गमाह—

सन्निभग्रहजक्रान्ति-भागघ्नाः क्षेपलसिकाः ।

विकलाः स्वमृणं क्रान्तिक्षेपयोर्भिन्नतुल्ययोः ॥ १० ॥

सत्रिमेति । त्रिभैः सहितो ग्रहः=सत्रिभग्रहः, तस्य ये क्रान्तिभागास्तेऽयनवलना-
शास्तेर्गुणिताः, अर्थादयनवलनां शैर्गुणिताः, विक्षेपक्षितिकाः=ग्रहस्य शरकलाः 'फलं'
विकलाः=आयनद्वकर्मविकला भवन्ति । ताः क्रान्तिक्षेपयोः भिन्नतुल्ययोः=पृथगेकदिशोः
क्रमेण स्वमृणं भवन्ति । यदि सत्रिभग्रहक्रान्तिविक्षेपावेकदिक्कौ तदा मृणं, तयोर्भिन्नदि-
क्त्वे घनं कुर्यादित्यर्थः ॥ १० ॥

उपपत्तिः—

ग्रहोपरिगत-ध्रुवप्रोत-कदम्बप्रोतवृत्तयोरन्तरं क्रान्तिवृत्तेऽयनद्वकर्मविकलाः । यथा
(द्रष्टव्यं पूर्वोक्तं क्षेत्रम्) स्या=ग्रहस्थानम् । ग्र=आयनद्वकर्मसंस्कृतो ग्रहः । अतः
स्याग्र=क्रान्तिवृत्ते आयनद्वकर्म । $\angle$ स्याविग्र=आयनव । $\angle$ विग्रस्या=आयनवलनको-
टिः । $\angle$ विस्याग्र=९०° । विस्था=शरकलाः । अत्र स्वस्थान्तरात् विस्था=विग्र, तदा
विग्र=शक । ततः विस्थाग्र त्रिभुजे कोणानुपातेन ज्यास्थाग्र=ज्याआयनद्व=

$\frac{\text{ज्याशक} \times \text{ज्याआयनव}}{\text{त्रि}}$ । परश्च लघुज्याविधिना ज्याशक = $\frac{\text{शक} \times २}{६०}$ । तथा ज्याआव=

सत्रिग्रक्रांभा $\times २$ । त्रि=१२० ।

अतः ज्याआयनद्व = $\frac{२ \times \text{शक} \times २ \times \text{सत्रिक्रांभा}}{६० \times १२०}$ ।

अथ यतो ज्या द्विभक्ता अंशास्ते च षष्ठिवर्गगुणास्तदा विकला भवन्तीत्यतः—

आयनद्वकर्मविकलाः = $\frac{२ \times २ \times \text{शक} \times \text{सत्रिक्रांभा} \times ३६००}{२ \times ६० \times १२०} =$

$\frac{\text{शक} \times \text{सत्रिक्रांभा} \times ७२००}{७२००} = \text{शक} \times \text{सत्रिक्रांभा}$ । अत उपपन्नमायनद्वकर्मनयनम् ।

अथ धनर्णोपपत्तिः । यदा ग्रहस्यायनमुत्तरं (मकरादि) शरोऽप्युत्तरस्तदा कदम्बो
ध्रुवादक्षिणे, क्रान्तिवृत्तश्च विमण्डलादक्षिणे भवतीत्यतः क्रान्तिवृत्ते कदम्बप्रोतीयस्थानतो
ध्रुवप्रोतीयस्थानं पश्चिमतो भवति । तेन तत्र स्थानीयग्रहे आयनद्वकर्मविकलानां वियोगेन
ध्रुवप्रोतीय आयनद्वकर्मसंस्कृतो ग्रहो भवति । एवं दक्षिणायने (कर्कादौ) दक्षिणे शरोऽपि
(ध्रुवादुत्तरे कदम्बे) क्रान्तिवृत्ते स्थानादायनद्वग्रहस्य पश्चिमगतत्वात् फलमृणमेवोपप-
द्यते । अथ यदि उत्तरमयनं शरो दक्षिणस्तदा ध्रुवात् कदम्बो दक्षिणे, क्रान्तिवृत्ताद्
विमण्डलं च दक्षिणे भवतीत्यतः क्रान्तिवृत्ते कदम्बप्रोतवृत्तस्य पूर्वतः स्थितत्वादायनद्व-
कर्मविकलाः स्थानीयग्रहे घनं भवन्तीति गोलस्थितिविदा प्रस्यक्षमेव । अतोऽयनविक्षेप-
योरेकदिक्त्वे फलमृणं, भिन्नदिक्त्वे घनमुपपद्यते । तत्र यतो ग्रहनिष्ठायनतुल्यैव सत्रि-
भग्रहगोलदिग्भवति, अतः सत्रिभग्रहक्रान्तिविक्षेपयोर्भिन्नतुल्यदिशोरायनद्वकर्मफलं स्वमृ-
णमुचितमेवेत्युपपन्नं सर्वम् ॥ १० ॥

इदानीं द्वकर्मप्रयोजनमाह—

नक्षत्रग्रहयोगेषु ग्रहास्तोदयसाधने ।

शृङ्गोन्नतौ तु चन्द्रस्य द्वकर्मादाविदं स्मृतम् ॥ ११ ॥

नक्षत्रेति । नक्षत्राणां गहाणाञ्च बाहुल्याद् बहुवचनम् । नक्षत्रग्रहयोः, ग्रहयोश्च योगे, ग्रहाणामस्तोदयसाधने, तु = तथा, चन्द्रस्य श्यौक्यतौ च नक्षत्रग्रहयोरिदं प्रागुक्तं दृक्कर्म, आदौ=प्रथमं 'यथा सम्भवं' कार्यमिति पूर्वं स्मृतम् । दृक्कर्मसंस्कृतयोरेव नक्षत्र-ग्रहयोः, ग्रहयोश्च युतिर्विचार्येति भावः ।

क्रान्तिवृत्तस्थानाच्छराग्रगतयोर्ग्रहयोर्युतिस्त्वेककदम्बप्रोतवृत्तगतयोरेवान्तराभावाद्भव-
ति । क्रान्तिवृत्ते कदम्बप्रोतस्य तिर्यग्रूपत्वात् । परञ्च कदम्बतारयोरत्यन्तसौहर्म्याद्
द्रष्टुं प्रतीतेः विपुलतारकाश्रितश्रुवप्रोतवृत्तगतयोरेव युतिर्भास्कराद्यैर्निरुक्ता, अतो ग्रहयुतौ
केवलमायनदृक्कर्मप्रयोजनं भवति । परन्तु वास्तवा युतिः कदम्बसूत्रस्थयोरेव भवतीति
भास्करस्याप्यभिमतम् । तथाऽऽह वासनाभाव्ये ".....कदम्बप्रसिद्धतारयोरभावाद्
प्रष्टुः प्रततिर्नोत्पद्यत इति श्रुवसूत्रे युतिः कथिता । युतिर्नाम यदाकाशे द्वयोरत्यल्पमन्तरं
तत् प्रायः कदम्बसूत्रस्थयोरेव भवती"ति । ग्रहोदयास्तसाधने तु स्थानीयग्रहस्य सम-
प्रोतीयकरणार्थं स्फुटदृक्कर्मविषयकत्वमुक्तमत उक्तकर्मसु दृक्कर्मकर्मयुक्तमेव प्रतीयते ॥ ११ ॥

इदानीं ग्रहयुतिसाधने वैशिष्ट्यमाह—

तात्कालिकौ पुनः कार्यौ विक्षेपौ च ततस्तयोः ।

दिक्तुल्ये त्वन्तरं भेदे योगः शिष्टं ग्रहान्तरम् ॥ १२ ॥

तात्कालिकाविति । दृक्कर्मसंस्कृतग्रहयोरन्तरवशात् पुनः 'ग्रहान्तरकलाः स्वस्व-
भुक्तिलिप्तासमाहताः' इत्युक्तप्रकारेण तात्कालिकौ=युतिकालिकौ ग्रहौ कृत्वा ततः=ताभ्यां
युतिकालिकग्रहाभ्यां तयोः विक्षेपौ=शरौ च 'पूर्वरीत्या' कार्यौ । अथ तयोः शरयोः, दिक्-
तुल्ये=दिशोः साम्ये तु तयोरन्तरम् । दिशोः भेदे तयोः योगः कार्यः । एवं योगेऽन्तरे
वा क्रियमाणे 'यत्' शिष्टं=अवशेषं 'तदेकस्मिन्नेव कदम्बप्रोतवृत्ते ग्रहान्तरं=ग्रहयोः दक्षि-
णोत्तरमन्तरं भवतीति ॥ १२ ॥

उपपत्तिः—

युतिकाले सर्वावयवेन तुल्ययोर्ग्रहयोः क्रान्तिवृत्ते एकमेव स्थानमतस्तयोः शरावे-
ककदम्बप्रोतवृत्तगतौ भवतः । अतः शरयोरेकदिवत्वे अन्तरेण, मित्रदिवत्वे योगेन
तयोर्ग्रहयोर्दक्षिणोत्तरमन्तरं भवतीति वाक्यानामप्यतिरोहितमेव । यदैतद्दक्षिणोत्तरमन्तरं
परमात्म्यं तदा पूर्वापरान्तराभावे ग्रहयोर्युतिर्भवतीति तावन्निरुक्तम् ।

परञ्च ग्रहयोर्दक्षिणोत्तरमन्तरं परमात्म्यं कदम्बसूत्र एव भवतीति कथने प्राचीनाना-
मपि सन्देहो 'युतिर्नाम यदाकाशे द्वयोरत्यल्पमन्तरं तत् प्रायः कदम्बसूत्रस्थयोरेव भव-
ती'ति भास्करवचने 'प्रायः' इति पदस्योपादानाद् गम्यते । अतो ग्रहणे यथा कल्पित-
विमण्डले भूमेन्द्रोः परमात्म्यमन्तरं साधितं तथैवात्रान्यग्रहयोरप्येकं स्थिरं प्रकल्प्य
तस्मादन्यस्य कल्पितविमण्डले यो कम्बस्तत्र तयोः परमात्म्यमन्तरं श्रेयमित्युक्तमस्ति-
विस्तरेण ॥ १२ ॥

इदानीं ताराग्रहाणां चन्द्रकक्षायां विम्बानि तत्स्पष्टीकरणमाह—

कुजार्किर्ज्ञामरेण्यानां त्रिशद्वर्षवर्धिताः ।

विष्कम्भाश्चन्द्रकक्षायां भृगोः षष्टिरुदाहृता ॥ १३ ॥

त्रिचतुःकर्णयुत्याप्तास्ते द्विभ्रास्त्रिज्यया हताः ।

स्फुटाः स्वकर्णास्तिथ्याप्ता भवेयुर्मानलिसिकाः ॥ १४ ॥

कुजार्काति । कुजः=मङ्गलः, आर्किः=शनिः, ज्ञः=बुधः, अमरेज्यः=बृहस्पतिः । एषां चतुर्णां ग्रहाणां चन्द्रकक्षायां, त्रिषत्, अर्धार्धवर्धिताः=अर्धस्याप्यर्धमर्धार्धं तेन वर्धिता अर्थात् त्रिषातोऽर्धार्धं सार्धं षत् ७ $\frac{1}{2}$, तावता वर्धितास्त्रिषदिति । विष्कम्भाः=योजनात्मकव्यासाः कथिताः । चन्द्रकक्षापरिणतः कुजविम्बव्यासः=३० योजनानि । शनेः=३७ $\frac{1}{2}$ । बुधस्य=४५ । बृहस्पतेः=५२ $\frac{1}{2}$ । एवं भृगोः=शुक्रस्य चन्द्रकक्षायां विम्बव्यासः, षष्टिः (६० योजनानि) उदाहृता=कथिता । एते किल चन्द्रकक्षायां मध्यमा विम्बव्यासाः पठिताः । अथ तेषां स्फुटत्वमाह—त्रिचतुरिति । ते=पठिता विष्कम्भाः, त्रिचतुःकर्णयुत्याप्ताः=त्रिज्यायाः, चतुर्थकर्मणि यः शीघ्रकर्णस्तस्य च या युतिस्तया (त्रिज्याचतुर्थशीघ्रकर्णयोगेन) भक्तास्तदा 'चन्द्रकक्षायां' स्फुटाः, स्वकर्णाः=स्वस्वयोजनात्मकव्यासाः भवेयुः । ते च स्फुटव्यासाः, तिथ्याप्ताः=पञ्चदशमिंकास्तदा मानलिसिकाः=मानानां लिसिकाः=कलात्मका विम्बव्यासा भवेयुरिति ॥ १३-१४ ॥

उपपत्तिः—

यथा पृथिव्यामप्यतिदूरे स्थिता दीर्घतरा वृक्षाः पर्वताश्चास्माभिरभिजनान्ते स्थिता इवानुभूयन्ते तथैवातिदूरे स्वस्वगोले स्थिता अपि कुजादयो ग्रहाः स्वासन्नस्थिते चन्द्रगोले स्थिता इशस्मदृष्टयनुभूता भवन्ति, अत एव चन्द्रकक्षापरिणतार्कविम्बवदेव "ग्रहाणां मगणाभ्यस्तः शशाङ्कमगणोद्भूतः" इत्यनेन भौमादीनां विम्बव्यासा अपि चन्द्रकक्षापरिणताः कृताः । ते च गणितेनोपलब्धाः 'त्रिषदार्धार्धवर्धिताः षष्टिश्च' पठिताः । एवं तत्र भवतः शाकल्यस्यापि—

"अन्तरुजतवृक्षाश्च वनप्रान्ते स्थिता इव ।

दूरत्वाच्चन्द्रकक्षायां दृश्यन्ते सकला ग्रहाः ॥

व्यर्धाष्टवर्धितास्त्रिषद् विष्कम्भाः शास्त्रदृष्टितः" ॥

इत्यस्मिन् सुभाषिते ते एव चन्द्रकक्षागता व्यासा समुपलभ्यन्ते ।

अथ मध्यमं किल विम्बं मध्यकर्णाग्रे भवतीति सिद्धान्तः । मध्यमः कर्णस्तु त्रिज्यातुल्यः । अतो यदा त्रिज्यातुल्यः कलात्मको ग्रहस्य शीघ्रकर्णस्तदानीन्तना विम्बव्यासाश्चन्द्रकक्षापरिणताः पात्ताः । तत्र कल्प्यते यदि ग्रहस्य योजनात्मकः कर्णः=ग्रहः । तदा चन्द्रकर्णेन पठितो व्यासस्तदा ग्रहकर्णेन क इत्यनुपातेन 'व्यत्ययाद्, ग्रहकक्षायां योजनात्मको व्यासः= $\frac{\text{ग्रह} \times \text{पञ्चमा}}{\text{चक्र}}$ । अथ तत्र कलात्मकः कर्णस्तु स्वत्पान्तरान् त्रिज्या-

चतुर्थशीघ्रकर्णयोगार्धमितः कल्पितः । अतः कलात्मको ग्रहस्पष्टकर्णः= $\frac{\text{त्रि} + \text{च.क.}}{२}$ ।

अस्य योजनात्मककरणार्धमनुपातः । यदि त्रिज्यातुल्ये कलात्मके कर्णे योजनात्मकः

कर्णः 'प्रक' तदा $\frac{\text{त्रि} + \text{चक}}{२}$, अनेन कलात्मककर्णेन क इति ? लब्धो योजनात्मकः

कर्णः = $\frac{\text{प्रक} \times (\text{त्रि} + \text{चक})}{\text{त्रि} \times २}$ । पुनः यद्यस्मिन् कर्णे ग्रहकक्षास्थो योजनात्मको व्यासः

, $\frac{\text{प्रक} \times \text{पव्या}}{\text{चक}}$, अयं लभ्यते तदा चन्द्रकर्णे क इत्यनुपातेनाभीष्टकाले चन्द्रकक्षापरि-

णतो ग्रहविम्बव्यासः = $\frac{\text{प्रक} \times \text{पव्या} \times \text{चक}}{\text{चक} \times \text{प्रक} \times (\text{त्रि} + \text{चक})}$

$\frac{\text{त्रि} \times २}{\text{प्रक} \times \text{पव्या} \times \text{चक} \times \text{त्रि} \times २}$
= $\frac{\text{चक} \times \text{प्रक} \times (\text{त्रि} + \text{चक})}{\text{पव्या} \times \text{त्रि} \times २}$

= $\frac{\text{त्रि} + \text{चक}}{\text{प्रक} \times \text{पव्या} \times \text{चक} \times \text{त्रि} \times २}$ । अत उपपन्नं चन्द्रकक्षायां योजनात्मकव्यासानयनम् ।

अथ च चन्द्रकक्षायामेका कला पञ्चदशभिर्गोचरैः सम्पद्यतेऽतो योजनात्मका विम्बव्यासाः पञ्चदशभक्तास्तदा चन्द्रकक्षायां कलात्मका विम्बव्यासा भवेयुरेवेत्युपपन्नं सर्वम् ॥

यत्तु भास्करेण शिरोमणौ ग्रहयुत्यधिकारे ग्रहविम्बानां स्पष्टीकरणमकारि तदुपपत्तौ लब्धनीचयोर्मध्यमविम्बस्य त्रिभागतुल्यावपचयोपचयावशीकृत्याभीष्टस्थाने तदनुपाततः स्फुटत्वं प्रदर्शितं तत्र न काचिदपि युक्तिरित्यतो भट्टकमलाकरेण तत्सम्बन्धं न युक्तियुक्तं कृतम् । तत्तत्कृतसिद्धान्ततत्त्वविवेके द्रष्टव्यमलमत्र ग्रन्थबाहुव्ययेन ॥१३-१४॥

सौरमतेन चन्द्रकक्षायां ग्रहाणां मध्यमा विम्बकलाः—

भौमस्य—योजनव्यासः = ३०, पञ्चदशभक्तः कलात्मकः = २' ।

बुधस्य " ४५ " " ३' ।

गुरोः " ५२ १/२ " " ३ १/२' ।

शुक्रस्य " ६० " " ४' ।

शनेः " ३७ १/२ " " २ १/२' ।

भास्करमतेन मध्यमा विम्बकलाः—

भौमस्य	बुधस्य	गुरोः	शुक्रस्य	शनेः
४' ४५"	६' १५"	७' १२०"	९' १०"	५' १२१"

॥ १३-१४ ॥

इदानीं भूमौ ग्रहयुतिदर्शनप्रकारमाह—

छायाभूमौ विपर्यस्ते स्वच्छायाग्रे तु दर्शयेत्^१

ग्रहः स्वदर्पणान्तःस्थः शङ्कग्रे सम्प्रदृश्यते ॥ १५ ॥

छायाभूमाविति । छायासाधनार्थं या भूमिः सा छायाभूमिस्तस्यां (जलवत्समीकृतायामवनावित्यर्थः) दिङ्मध्याद् विपर्यस्ते=दिग्ब्यत्यासेन स्थापिते स्वच्छायाग्रे ग्रहं दर्शयेत् । एतदुक्तं भवति । 'समीकृतायां भूमौ दिक्साधनं कृत्वा गणितगतां छायां पूर्वापरकपालस्थे ग्रहे क्रमेण परपूर्वमुखीमपि ग्रहच्छायां दिङ्मध्याद् ग्रहकपालमिमुखीमेव दद्यात् । तत्र छायाग्रगते दर्पणे जले वा प्रतिबिम्बितं ग्रहं दिङ्मध्यागतशङ्कग्रहच्छाया-


कर्णमार्गोद्दृष्ट्या दर्शयेच्छिष्याय गणक इति ।

अथ विपर्यस्ते स्वच्छायाग्रे ग्रहदर्शने हेतुमाह-ग्रह इति । यतः स्वच्छायाग्रे स्वदर्पणान्तस्थः प्रतिबिम्बितो ग्रहः शङ्कग्रे सैल्लग्नः सम्प्रदृश्यते । अर्थाच्छङ्कुशीर्षसंस्का-च्छायाकर्णमार्गेण छायाप्रगतदृष्ट्या शङ्कप्रगतमिव ग्रहबिम्बं दृश्यते लोकैरिति ॥ १५ ॥

उपपत्तिः—

गणितपद्धत्या साधितस्य ग्रहस्य शुद्धाशुद्धिपरीक्षणार्थं यन्त्रादिना ग्रहस्यावलोकनं क्रियते । तत्रान्येषां ग्रहवेधोपकरणानामभावे केवलं ग्रहस्य छायाक्षेत्रेणैव निर्वाहो भवि-
तुमर्हति । यतोऽभीष्टकाले ग्रहेन्द्राच्छङ्कुशीर्षगतं सूत्रं समानभूमौ यत्र निपतति तदिष्ट-
ग्रहच्छायाग्रम् । तस्माच्छङ्कुमूलान्तं छाया । छायाशङ्कुवर्गैक्यपदं छायाकर्णः । अतो यदि
छायाप्रगतदृष्ट्या ग्रहावलोकनं क्रियेत तदा शङ्कुशीर्षगतच्छायाकर्णसंस्कामेव ग्रहबिम्बम-
वलोकयेत् । यथा (दृष्टव्यं क्षेत्रम्) आकशे ग्र=ग्रहबिम्बम् । मू=समतलभूमौ शङ्कु-
मूलम् । श=शङ्कप्रम् । दृ=छाया, दृश=छायाकर्णः । द=छायाग्रे दृष्टिस्थानम् ।
अत्र 'दृ' दृष्टिस्थानाच्छायाकर्णसंस्कामेव ग्रहबिम्बं दृष्ट्वा पश्यतीति प्रत्यक्षम् ।

परञ्च भूमौ दृष्टिमारोप्योर्ध्वदृष्ट्या ग्रहावलोकने प्रयासाधिक्यं विलोक्यता भगवता
समतलभूमावेव स्थापिते दर्पणे जले वा प्रतिबिम्बितस्य ग्रहस्यावलोकनप्रकारोऽयं प्रद-
क्षितः । तत्रेष्टकाले यच्छङ्कोच्छायाग्रं तत्र स्थापिते दर्पणे ग्रहस्य प्रतिबिम्बं भवति ।
छायाकर्णसंस्का ग्रहरश्मिदर्पणे स्वाभिमुखं यावदुन्नतांशेन निपतति तावदुन्नतांशेनैवेतर-
दिशि दर्पणात्परावर्तिता भवतीति तैजसपदार्थे पतनपरावर्तनकोणयोस्तुल्यत्वसिद्धान्तात्
सिद्धम् । तथैवाह भट्टकमलाकरः—



“आदर्शादौ दृश्यते यच्च दृष्ट्या
वैचित्र्यं तद् दृष्टिजं संश्रुणु त्वम् ।

दृश्यस्य यत्र लग्नं तदेव

दृश्यं, नान्यदर्पणादौ, तदग्रम् ॥

स्थातुं शक्यं नैव तत्राग्रतो वा

गन्तुं शक्यं त्वम्बुवन्निर्मलत्वात् ।

अग्रे मार्गस्यावरोधात् क्रमेण

तस्मात् तद्ग्रहश्चिह्नसूक्ष्माग्रकं तु ॥

शक्यता स्वस्याथो परावत्य चान्य-

यद्विस्थाने संविलग्नं भवेद्धि ।

दृश्यं दृष्ट्याऽवश्यमादर्शसंस्थम्

प्राग्रस्यप्रस्थानसक्तं भवेत्तत्” ॥ इति ।


अत एव शङ्कप्रगतच्छायाकर्ण-

च्छायासूत्राभ्यामुत्पन्नो ग्रहामिमुखो यः

कोणस्तत्तस्य एव विरुद्धदिश्यपि कोणो

भवतीत्यतश्छायाग्रबिन्दुतो विरुद्धदिशि

छायातुल्येऽन्तरे स्थापितो यः शङ्कस्तद-



अतश्छायाकर्णसजातीयसूत्रेणाधोदृष्ट्या दर्पणस्थं ग्रहप्रतिबिम्बं दृश्यं स्यादेव । यथा (द्रष्टव्यं क्षेत्रम्) गणितागता छाया=मूम्र । ग्रह=छायाकर्णः । $\angle$ ग्राम्र=ग्रहदिशि पतन-
कोणः । एतदतुल्य एव परावर्तनकोणः = $\angle$ दग्रम्र । अतः 'मू' दिक्मध्यविन्दोः ग्रह
कपालभागे दत्ता विपरीता छाया=ग्रम्र । मूद=शङ्कुः । अत्र 'ह' शङ्कुशीर्षगतदृष्ट्या
छायाकर्णमार्गेणाधो दर्पणे प्रतिबिम्बितो 'ग्र' ग्रहो दृश्यते । अत एवाभीष्टकाले ग्रहो यदि
विपर्यस्तच्छायाग्रे शङ्कुवप्राद्दृष्टः स्यात्तदा गणितप्रकारः शुद्धोऽन्यथाऽशुद्ध इति सन्ध-
युपपन्नम् ॥ १५ ॥

इदानीं भूदृष्टस्थो द्रष्टोतिष्ठन्नेव यथा ग्रहं पश्येदित्याह—

पञ्चहस्तोच्छ्रितौ शङ्कु यथादिग्भ्रमसंस्थितौ ।

ग्रहान्तरेण विक्षिप्तावधो हस्तनिखातगौ ॥ १६ ॥

छायाकर्णौ ततो दद्याच्छायाग्राच्छङ्कुमूर्धगौ ।

छायाकर्णाग्रसंयोगे संस्थितस्य प्रदर्शयेत् ॥ १७ ॥

स्वशङ्कुमूर्धगौ व्योम्नि ग्रहौ दृक्तुस्यतामितौ ॥ १८ ॥

पञ्चहस्तोच्छ्रिताविति । युतिकाले गणितशुद्धिपरीक्षया ग्रहयोर्युतिप्रदशनार्थं
दृष्टकरप्रमाणेन पञ्चहस्तप्रमाणोज्ञतौ दारुणयौ धातुमयौ वा द्वौ, शङ्कु=सरलदण्डाकारौ
कृत्वा, तौ यथादिग्भ्रमसंस्थितौ=ग्रहौ यस्यां दिशि भ्रमतस्तस्यामेव दिशि ग्रहान्तरेण
विक्षिप्तौ=ग्रहयोर्यावन्मितं केन्द्रान्तरं भवेतावन्मितेनान्तरेणान्तरितौ कार्यौ । एतदुक्तं
भवति । युतिकाले त्रिप्रश्नाधिकोक्त्या ग्रहयोः शङ्कु यद्दिग्गतौ पूर्वापरसूत्राभावन्मिते
भुजान्तरे च भवेतां तथैव दिक्मध्यविन्दोरिमौ शङ्कु स्थाप्यौ यथेमौ वास्तवशङ्कुरूपौ
भवेतामनयोश्छायाग्रश्च दिक्मध्यगतं भवेदिति । तथा तयोर्भूमौ पतनसन्देहनिराकरणार्थं
तौ, अधोदृष्टनिखातगौ=भुवि हस्तपरिमितगर्तयोः सुदृढमारोपितौ च कार्यौ । एवं
कृते समभूतलादुपरि चतुर्दृष्टमितौ लम्बरूपौ शङ्कु भवेताम् । ततः दृष्टिभूतलगतात्
स्वस्वशङ्कुमूलात् स्वस्वग्रहवशाद् गणितागतच्छायादानेन दृष्टिभूतले यच्छायाग्रं तस्मात्
स्वस्वशङ्कुमूर्धगौ छायाकर्णौ दद्याद् गणक इति । ततः छायाकर्णाग्रसंयोगे=छायाकर्णाग्रयो-
र्यत्र युतिस्तत्र 'दृष्टिमारोप्य' संस्थितस्य जनस्य प्रतीत्यर्थं, व्योम्नि=आकाशे, दृक्तुस्य-
तामितौ=दृशो गणितस्य च साम्यं प्राप्तौ (शुद्धतां गतौ) ग्रहौ स्वशङ्कुमूर्धगौ प्रदर्शयेद्
विद्वानिति शेषः ॥ १६-१७-१८ ॥


उपपत्तिः—

ग्रहकेन्द्राच्छङ्कुशीर्षगतसूत्रसंयुक्ता ग्रहरश्मिच्छाया भूमौ पततीति छायाकर्णमार्गेण
ग्रहदर्शनमुपयुक्तम् । अत्रोतिष्ठन्नेव द्रष्टा यथा ग्रहमवलोकयितुमर्हतीत्येतदर्थमाचार्येण
दृष्टिक्षितिजे ग्रहावलोकनप्रकारः प्रदर्शितः । तत्र ग्रहस्य भूमेरतिदूरगतत्वात् दृष्टिक्षितिजे-
ऽपि द्वादशाङ्गुलशङ्कोऽच्छाया पृथ्वीच्छायातुल्यैवाचार्येणाग्रीकृता । अतश्छायाकर्णस्यैकमग्रं
शङ्कुशीर्षगतं द्वितीयमग्रं शङ्कुतश्चाद्यान्तरे दृष्टिक्षितिजे संस्थाप्य तत्रच्छायाक्षेत्रम्याजेन

छायाकर्णाप्रसंयोगे दृष्टिगतो द्रष्टुर्ग्रहदर्शनं वर्णितम् ।

अथ सर्व एव नरः स्वकरप्रमाणेन सार्धकरत्रयमितो दीर्घो भवतीति प्रत्यक्षं प्रमा-
णम् । तथा द्वादशाङ्गुलः शङ्कुर्हस्तार्धमितः । अतः पृष्ठक्षितिजोपरि स्थितस्य जनस्य
सार्धहस्तत्रयोन्धितं दृष्टिभूतलं तदुपरि हस्तार्धमितः शङ्कुरिति सङ्कलनया हस्तचतुष्टय-
मितौ पृष्ठक्षितिजादुन्नतौ शङ्कुं सिद्धौ । तयोर्भूमौ पतनसन्देहनिवारणाय हस्तमितौ गतंगतौ
कृतापिति 'पञ्चहस्तोन्धितौ शङ्कु' तथ्यमेव सिद्धौ ।

यतः साङ्ख्यसंज्ञमेव ग्रहविम्बं भवतीति ग्रहावलोफनार्थं साङ्ख्ये 'यथादिरभ्रमसंस्थिता' वृत्तितावेव । एवं ग्रहयोरन्तरं तत्संज्ञशङ्क्यव्यान्तरसममेवातः साङ्ख्ये 'ग्रहान्तरेण विक्षिप्ता' व्युत्तिताविर्युपपन्नं स्वयम् ।



प्रतीत्यर्थं क्षेत्रप्रदर्शनम् —

यथा-आकाशे ग्रहयोः केन्द्रा-
न्तरं = प्रग्र । अतः समोद्धृते पृष्ठ-
क्षितिजे प्रग्र तुर्यं शङ्खवन्तरम् =
मूमू । एतस्य साधनं तु -ग्रहविम्ब-
केन्द्राभ्यां भुवि कृतयोर्दम्बमूलयोः
पूर्वापरसूत्रेण पृथक् पृथक् यदन्तरं
तयोरेकदिशि वियोगेन स्पष्टो
भुजो भुजः । दिङ्मध्याद् भुजमू-
लान्तं पूर्वापरसूत्रे पृथक् तयोः
कोटी । एकदिशि तयोरन्तरं स्पष्टा
कोटिः । अनयोः स्पष्टभुजकोटयोर्व-
गैक्यपदमितं शङ्खवन्तरम् ।
मूश, मूश = पृष्ठक्षितिजे चतुर्हस्तोच्छिद्
तौ शङ्ख । छाश, छाश = पृष्ठक्षिति-

जाडुपरि द्वादशाष्टकमितो वाङ्मन्यदेशौ । अतः मूछा, मूछा=३३ हस्तमितौ पुरुषोच्छ्र-
तिनुस्यौ । दृष्टिमृतले दृष्टा, दृष्टा=प्रहयोदृष्टाये । दृष्टा, दृष्टा=छायाकर्णौ । अतश्छाया-
कर्णप्रयोर्युतौ 'ह' विन्दौ दृष्टि कुर्वता द्रष्टुः केवलं दृष्टिसञ्चालनेन प्रहृद्वयं द्रष्टुं शक्यत इति
सर्वं क्षेत्रदर्शनेन स्फुटमिति ॥ १९-१७३ ॥

इदानीं पञ्चताराणामन्योन्यं युतौ युद्धसमागमादिलक्षणमाह—

उल्लेखं तारकास्पर्शाद् भेदे भेदः प्रकीर्त्यते ।

युद्धमंथुविमर्दारुणमंथुयोगे परस्परम् ॥ १८ ॥

अंशादूनेऽपसव्याख्यं युद्धमेकोऽत्र चेदणुः ।

समागमोऽशादधिके भवतश्चेदुबलान्वितौ ॥ १९ ॥

उल्लेखमिति । भौमादयः पञ्च ग्रहास्तारा इवात्मविम्बत्वात् तारकाः (तारग्रहाः) उच्यन्ते । तेषु तारकयोः द्वयोः कयोश्चिदन्योन्यं स्पर्शात्, उल्लेखं = उल्लेखनामकं युद्धं भवति । युतिकाले यदि द्वयोः शरान्तरं मानैक्यखण्डतुल्यं भवति तदा तयोर्विम्बयो स्पर्शमात्रादुल्लेखसंज्ञमन्वर्थकं नाम ।

द्वयोस्तारकयोर्भेदे सति भेद सति प्रकीर्त्यते । ग्रहयोः मानैक्यार्थादूने शरान्तरे एकस्यः विम्बमन्यस्य विम्बेन ग्रहणवद् भिद्यते (आच्छाद्यते) अतस्तस्य नाम भेद इत्यन्यन्वर्थकमेव ।

द्वयोर्ग्रहयोः परस्परम्, अंशुयोगे = अंशवः किरणास्तेषां योगे सति (अर्थात् तयोः शरान्तरे मानैक्यार्थाधिकेऽपि परस्परं तयो रदमीनां सम्मेलनं भवति तदा) 'अंशुवि-मर्दाख्यं' युद्धं प्रकीर्त्यते । तदपि सार्थकमेव ।

अंशादूने = द्वयोर्ग्रहयोः शरान्तरे एकस्मादंशात् (६० कलाभ्यः) ऊने (अल्पे) सति 'परं मानैक्यार्थाधिके च' चेद्यदि, एको ग्रहः, अणुः = लघुविम्बको भवेत्तदा अत्र, 'अपसव्याख्यं' युद्धं निगद्यते । लघुविम्बो महद्विम्बेन ग्रहेणाक्रम्यत इत्यपसव्यं नाम युक्तमेव ।

अथ च द्वयोर्ग्रहयोः शरान्तरे, अंशादधिके = षष्टिकलाभ्योऽधिके चेद् द्वावपि बल-न्वितौ = महद्विम्बौ भवतस्तदा 'समागमः' नाम युद्धं भवति । तुल्याकृतिकयोस्तुल्यबल-योश्चावान्तरे कियतिचिद्वेदे सति समागम एव भवतीति किं चित्रम् ।

एवमेवाह तत्रभवान् कदयपः—

“भेदोऽल्लेखांशुसम्मर्दा अपसव्यस्तथाऽपरः ।

ततो योगो भवेदेषामेकांशकसमापनात्” ॥ इति ।

एतेषां फलान्युक्तानि भार्गवीये—

“असव्ये विग्रहं ब्रूयात् सङ्ग्रामं रश्मिसङ्कुले ।

लेखनेऽमात्यपीडा स्याद् भेदे तु धनक्षयः” इति ॥ १८-१९ ॥

इदानीं युद्धे पराजितस्य जयिनश्च लक्षणमाह—

अपसव्ये जितो युद्धे पिहितोऽणुरदीप्तिमान् ॥ २० ॥

रुक्षो विवर्णो विष्वस्तो विजितो दक्षिणाश्रितः ।

उदक्स्थो दीप्तिमान् स्थूलो जयी याम्येऽपि यो बली ॥ २१ ॥

अपसव्य इति । अपसव्याख्ये युद्धे एको ग्रहो लघुविम्बो भवति । अथावणुविम्बो ग्रहो यद्यदीप्तिमान् = रश्मिहीनः, महद्विम्बग्रहरश्मिभिः, पिहितः = आच्छादितो भवेत्तदा सः, जितः = महद्विम्बग्रहेण पराजितो भवति । अन्यत्र तु यो ग्रहः, रुक्षः = पखः (विह-णतारहितः) विवर्णः = मलिनः, विष्वस्तः = अस्फुटाकृतिः, दक्षिणाश्रितः = दक्षिणदिगतो भवति स उत्तरस्थेन दीप्तिमता स्फुटविम्बेन, विजितः = पराजितो भवति । एवमाह वराहः—

“दक्षिणदिक्स्थः पुरुषोः वेपथुरप्राप्य सन्निवृतोऽणुः ।

अधिरुद्धो विकृतो निःप्रभो विवर्णश्च यः स जितः” ॥ इति ॥

अथ जयिनमाह—उदक्स्थ इति । यो ग्रहः, दीप्तिमान्=प्रस्फुरणांशुमान्, उदक्स्थः= उत्तरदिग्गतः, स्थूलः=विपुलबिम्बश्च भवति स जयी । अत्र न केवलं दक्षिणोत्तरदिग्गतो ग्रहः क्रमेण जितो जयी च भवतीत्येतदर्थमाह—जयी याम्येऽपि यो बलीति । अर्था- याम्यदिग्गतोऽपि यो ग्रहो दीप्तिमान् विपुलबिम्बश्च भवति स जयी ज्ञेयः । एवमुत्तरस्थोऽपि यदि ग्रहोऽणुबिम्बो विरश्मिश्च भवेत्तदा स जित एव ज्ञेय इति दिक् ॥ २०-२१ ॥

इदानीं ग्रहयुतावन्यदपि वैशिष्ट्यमाह—

आसन्नावप्युभौ दीप्तौ भवतश्चेत् समागमः ।

स्वल्पौ द्वावपि विध्वस्तौ भवेतां कूटविग्रहौ ॥ २२ ॥

आसन्नाविति । उभौ=युद्धलक्षणसज्जतौ द्वावपि ग्रहौ, आसन्नौ=एकांशान्तर्गतौ तावेव दीप्तौ=विपुलरश्मियुतौ (महद्विम्बौ च) यदि भवतस्तदा तयोः समागमो ज्ञेयः । (एतत्फलमपि जनानां पारस्परिकसमागमवत् प्रीतिकरमेव भवति) । यदि द्वावपि, स्वल्पौ= लघुबिम्बौ, आसन्नौ च भवतस्तथा द्वावपि, विध्वस्तौ=अस्फुटौ, आसन्नौ च भवतस्तदा क्रमेण तयोः कूटविग्रहौ भवेताम् । एतदुक्तं ज्ञेयम् । यदि द्वौ स्वल्पावासन्नौ च भवतस्तदा कूटसंज्ञं युद्धम् । द्वयोर्विध्वस्व आसन्नत्वे च विग्रहाख्यं युद्धं भवति । (तयोः फले अपि जनानां कूटनीतिर्विग्रहश्च यथा भवतस्यैव ज्ञेये । तथा च जितविजेतुग्रहदिग्वासिनां ग्रहानुसारेण पराजयो जयश्च वक्तव्यो) ॥ २२ ॥

इदानीं ग्रहयुद्धे शुक्रस्य वैशिष्ट्यमाह—

उदक्स्थो दक्षिणस्थो वा भार्गवः प्रायशो जयी ।

शशाङ्केनैवमेतेषां कुर्यात् संयोगसाधनम् ॥ २३ ॥

उदक्स्थ इति । ‘अन्येषां चतुर्णामन्यतरेण सह युद्धे’ भार्गवः=शुक्रः यतो विपुलबि- म्बोऽतः उदक्स्थो वा दक्षिणस्थः किञ्च भवतु परस्व स प्रायशः=अधिकतरं जयी भवति । अथ च रुद्राचिरुलघुबिम्बः सृच्छुक्ले महद्विम्बेन गुरुणा ध्रुवेन वा पराजितोऽपि भवितुमर्ह- तीत्येतोऽत्र ‘प्रायशः’ इतिशब्दस्योपादानम् ।

एवं = अनेनैव प्रकारेण, एतेषां=भौमादिप्रहाराग्रहाणां, शशाङ्केन=चन्द्रेण सह, संयोगसाधनं कुर्यात् । भौमादिप्रहाराणां चन्द्रेण संयोगः समागमाख्यः उक्तः तस्य साधन- मपि यथा सूर्यचन्द्रयोगसंसाधनं क्रियते तथा कार्यम् । अत्रापि भौमादिकमेकं ग्रहमिदं प्रकल्प्य सूर्यग्रहणोक्तदिशा लम्बनादिकं सर्वमेव ग्रहणवत् कार्यमिति भावः ।

भौमादिकयोर्द्वयोर्युतावपि एकमधःस्थं चन्द्रन्यमूर्ध्वस्थमिदं प्रकल्प्य लम्बनावनती साधितुं शक्यते । तथाऽऽह भार्गवरः—

“मानैक्यार्थाद्व्युत्तरावपि भवेद् भेदयोगः कार्यं सूर्यग्रहणवदखिलं लम्बनाद्यं स्फुटार्थम् । कल्प्योऽधःस्थः सुधांशुस्तदुपरिगं इनो लम्बनादिप्रसिद्धयै” इति ॥

‘रश्मादिबिम्बयोर्दूरगतयोर्दक्षप्रतीतिर्वैयर्थ्यापत्तेर्भगवता तत्परित्यक्तमिति विभा- वनयम् ॥ २३ ॥

शुदानी युतिसाधनप्रयोजनमाह—

भावाभावाय लोकानां कल्पनेयं प्रदर्शिता ।

स्वमार्गगाः प्रयान्त्येते दूरमन्योऽन्यमाश्रिताः ॥ २४ ॥

भावाभावायेति । वस्तुत एते ग्रहाः स्वमार्गगाः = स्वस्वकक्षागताः 'अन्योन्यं = परस्परं (एकस्मादन्यः) दूरमाश्रिताः = अधिकतरेणान्तरेणान्तरिता गगने, प्रयान्ति = चलन्ति, अतस्तेषां योगोऽसम्भवः । परस्व दूरतरे दृश्यगोले युतिकाले ग्रहावेकत्र गताविष लोकैर्लक्ष्येते । तद्ग्रहयोगदर्शनं लोकानां यथासम्भवं शुभाशुभफलं प्रयच्छतीत्येतदर्थं मया = सूर्याशुपुरुषेण लोकानां, भावाभावाय = शुभाशुभफलज्ञानाय, इयं = ग्रहाणां युति-सम्बन्धनी कल्पना प्रदर्शिता । ग्रहयुतिभेदानां फलानि संहिताग्रन्थेषु विस्तरेण वर्णितानि सन्ति । तानि तेष्वेव ब्रह्म्यानीत्यलम् ॥ २४ ॥

इति श्रीसूर्यसिद्धान्ते श्रीतत्त्वामृतसिद्धिः ।

ग्रहयोगाधिकारान्तं सोपानं सप्तमं गतम् ॥ ७ ॥

इति ग्रहयुत्यधिकारः ॥ ७ ॥

अथ भग्रहयुत्यधिकारः ॥ ८ ॥

अधुना भग्रहयुतिनामाधिकारो व्याख्यायते । तत्र प्रसङ्गात् किञ्चाम भं, कथञ्च तस्य ग्रहेण सह युतिरित्युच्यते । भवतस्य (क्रान्तिवृत्तस्य) ये तुल्याः सप्तविंशतिभागास्तानि किल सप्तविंशति भानि । तेष्वेकैकं "त्रिभ्यङ्ग-पञ्चा-मि-कु-वेद-वद्वयः"..... इत्यादिरामा-चार्योक्त्या तारापुञ्जवद्वेनाश्विन्यादि नक्षत्रं "तुरगास्य-योनि-तुरोऽ-न-एणास्येत्यादि रूपकं विद्यते । इतः पूर्वं विम्बास्मकयोर्द्वयोर्ग्रहयोर्यथा युतिसाधनं कृतं तथैवास्मिन्नधि-कारे तुरगास्येत्याद्याकृतितमतां नक्षत्राणामपि विम्बास्मकग्रहेण सह युतिं तत्साधनप्रकारं च वर्णयिष्यत्याचार्यः ।

तत्रादौ नक्षत्राणां ध्रुवानयनमाह—

प्रोच्यन्ते लिप्तिका भानां स्वभोगोऽथ दशाहतः ।

भवन्त्यतीतविष्ण्वानां भोगलिप्तायुता ध्रुवाः ॥ १ ॥

प्रोच्यन्त इति । भानां = 'उत्तराषाढामिजिच्छ्रवणधनिष्ठारहितानाम्' अश्विन्यादिचतु-विंशतिनक्षत्राणाम्, लिप्तिकाः = भोगकलाः 'क्रियत्यो भवन्तीति' ताः, प्रोच्यन्ते = कथ्य-न्ते । अथ स्वभोगः = 'अधर्णवः' इत्यादिको वक्ष्यमाणो यो नक्षत्राणां स्वस्वभोगः, स दशाहतः = दशभिर्गुणितस्तदा स्वस्वनक्षत्रस्य ता भोगकला भवन्ति । ताः किलाभीष्टनक्ष-त्रस्य भोगकलाः, अतीतविष्ण्वानां = अश्विन्यादिगतनक्षत्राणां भोगलिप्तायुताः = यावत्सो भो-गकलास्ताभिः (गतनक्षत्रसङ्ख्यायुगिताष्टशतकलाभिः) संयुक्तास्तदा, ध्रुवाः = अभीष्ट-नक्षत्रस्य कलात्मका ध्रुवा भवन्ति ॥ १ ॥

उपपत्तिः—

‘भोगोऽष्टयती लिता’ इति स्पष्टाधिकारीकतेनैकैकस्य नक्षत्रस्य कलात्मको भोगोऽष्टयतकलातुल्यो निश्चितः । परञ्च ‘तुरगास्य—योनी’त्याद्युक्ताकृतिमतां नक्षत्राणां ‘त्रिन्त्र्य—त्र—पञ्चा—मी’त्याद्युक्तारापुञ्जवशेनारम्भस्थानात् यावन्मिते कलास्थाने योगतारा भवन्ति ताः कलाः सुखार्थं दक्षापवर्तिता नक्षत्राणां स्वस्वभोगकलाः पठिताः (अतोऽत्र ‘स्वभोगः’ इत्यनेन नक्षत्रस्य वास्तवा भोगकला नावगन्तव्याः) ।

अथ यतो नक्षत्रकला दशापवर्तिता भोगाः पठिताः,

∴ नक्षत्रकलाः = भो × १० । एता अश्विनीप्रभृतिगतनक्षत्रभोगकलाभिर्युक्तास्तदाऽश्विन्यादितोऽभीष्टनक्षत्रस्य कलात्मका भुवाः भवेयुरित्युचितमेव । ततः कलात्मकेभ्यो सूर्यादिकरणेन मेषादिका राश्यात्मका भुवाः स्युरिति साधूकम् ।

यथा—अश्विनीभोगः ‘अष्टार्णवाः’ = ४८’ दशगुणः = ४८ × १० = ४८०’ । अत्र गत-नक्षत्रस्याभावादेता एवाश्विनीभोगकला भुवाश्च ४८०’ । अंशाः ४८०’ ÷ ६० = ८° ।

भरणीभोगः ‘शून्यकृताः’ = ४० । दशगुणः = ४० × १० = ४००’ । अत्र गतनक्षत्र-सङ्ख्यैकैवाश्विनी, तत्कलाः ८००’ । अतः ८००’ + ४००’ = १२००’ भरण्या भुवाः । अंशाः १२०० + ६० = २०° । एवं सर्वेषां भुवाः साध्याः । सिद्धाश्च नक्षत्राणां भुवा अप्रतो (९ श्लोकानन्तरं) लिखितचक्रे द्रष्टव्या इति ॥ १ ॥

इदानीमश्विन्यादिनक्षत्राणां भोगानुत्तराषाढाभिजिच्छ्रवणघनिष्ठानां भुवर्कोत्थाह—

अष्टार्णवाः शून्यकृताः पञ्चषष्टिर्नगेषवः ।

अष्टार्था अब्धयोऽष्टागा ३. ज्ञागा मनवस्तथा ॥२॥

कृतेषवो युगरसाः शून्यवाणा वियद्रसाः ।

खवेदाः सागरनगा गजागाः सागरर्तवः ॥३॥

मनवोऽथ रसा वेदा वैश्वमाप्यार्धभोगगम् ।

आप्यस्यैवाभिजित् प्रान्ते वैश्वान्ते श्रवणस्थितिः ॥४॥

त्रिचतुष्पादयोः सन्धौ श्रविष्ठा श्रवणस्य तु ।

स्वभोगतो वियन्नागाः षट्कृतिर्यमलाश्विनः ॥५॥

रन्ध्राद्वयः, क्रमादेषां विक्षेपाः स्वादपक्रमात् ॥ ६ ॥

अष्टार्णव इति ।

अश्विन्या भोगः — अष्टार्णवाः = ४८’ ।

भरण्याः — शून्यकृताः = ४०’ ।

कृतिकायाः — पञ्चषष्टिः = ६५’ ।

रोहिण्याः — नगेषवः = ५७’ ।

मृगशीर्षस्य — अष्टार्थाः = ५८’ ।

आर्द्रायाः — अब्धयः = ४’ ।

पुनर्वसोः — अष्टागाः = ७८’ ।

पुष्यस्य — अज्ञागाः = ७६’ ।

आश्लेषायाः — मनवः = १४’ ।

मघायाः — कृतेषवः = ५४’ ।

पूर्वफल्गुन्याः — युगरसाः = ६४’ ।

उत्तरफल्गुन्याः — शून्यवाणाः = ५०’ ।

हस्तस्य — वियद्रसाः = ६०’ ।

चित्रायाः - खवेदाः = ४०' । स्वास्याः - सागरनगाः = ७४' ।
 विनाखायाः - गजाणाः = ७८' । अनुराधायाः - सागरर्तवः = ६४' ।
 उषेष्ठायाः - मनवः = १४' । मूलस्य - रसाः = ६' ।
 पूर्वाषाढस्य - वेदाः = ४' । अथोत्तराषाढादिचतुर्णां ध्रुवाः

कथ्यन्ते । वैश्वम् = उत्तराषाढस्य योगतारकम्, आप्यार्धभोगगम् = आप्यस्य पूर्वाषाढस्य
 योऽर्धभोगस्तद्गतम् । अर्थात् पूर्वाषाढस्यादितश्चतुःशतकलान्तरे उत्तराषाढस्य योग-
 तारा भवतीत्यतस्तद्भुवा = $१९ \times ८०० + ४०० = १५६००' = ८१।२०^{\circ}$ ।

आप्यस्यैव = पूर्वाषाढस्यैव, प्रान्ते = अन्ततः, अभिजिन् नक्षत्रं भवति । अर्थात्-
 अभिजिद्योगतारा तदादिविन्दावेव भवति । अतोऽभिजिद्भुवः = $२० \times ८०० = १६०००' = ८१।२६^{\circ}।४०'$ ।

वैश्वान्ते = उत्तराषाढस्य प्रान्ते, श्रवणस्य स्थितिः । श्रवणयोगतारास्थितिः श्रवणा-
 दिविन्दावेव । अतस्तद्भुवाः = $२१ \times ८०० = १६८००' = ९१।१०^{\circ}$ ।

श्रविष्ठा = धनिष्ठायोगतारा तु, श्रवणस्य त्रिचतुःपादयोः सन्धौ = श्रवणनक्षत्रस्य
 तृतीयपदान्ते चतुर्थपदादौ धनिष्ठाऽर्थाच्छ्रवणादिविन्दोः षट्शतकलान्तरे धनिष्ठायोगतारा
 भवति । अतो धनिष्ठाध्रुवाः = $२१ \times ८०० + ६००' = १७४००' = ९१।२०^{\circ}$ ।

अथ च स्वभोगतः = स्वारम्भस्थानात् (धनिष्ठान्तत इत्यर्थः) 'शततारादीनाम्'
 पूर्वोक्तक्रमेण स्वस्वभोगाः । यथा शततारायाः - विगजाणाः = ८०' । पूर्वमाद्रस्य - षट्कृतिः =
 ३६' । उत्तरमाद्रस्य - यमकादिवनः = २२' । रेवत्याः - रन्ध्राद्रयः = ७८' इत्येते नक्ष-
 त्राणां स्वस्वभोगाः ज्ञेयाः ।

अथ "क्रमादेशां विक्षेपाः स्वादपक्रमादि"त्यस्याप्रतः सम्बन्धः ॥ २-५३ ॥

उपपत्तिः—

प्रत्यक्षोपलब्धिरेव । क्रान्तिवृत्तस्य ये तुल्याः सप्तविंशतिभागास्तान्येकस्मिन्नादि
 नक्षत्राणि । तानि तु 'भभोगोऽष्टशती लिप्ता' इत्युक्त्या अष्टशतकलात्मकानि सर्वाणि
 समान्येव । परश्चाकाशे क्रियतीमिस्ताराभिस्तेषामाकृतयस्तुरगास्येत्यादिबद्धमन्ति । अत-
 स्तेषां नक्षत्राणामादिविन्दुतस्तथयोगतारावेधेन यावन्मिते कलाग्रे भवन्ति ता एव कला
 काधवार्ये दक्षापवर्त्तिततास्तेषां भोगत्वेन पठिताः । एवं वेधेनोत्तराषाढादिचतुर्णां स्वस्वा-
 रम्भस्थानात्प्रत्यगेव योगतारास्थितिरुपलभ्यते । अतस्तेषां 'स्वभोगोऽथ दक्षाहृतः'
 इत्यादिना ध्रुवा न भवितुमर्हन्तीत्यतस्तेषां ध्रुवस्थानमेव स्वस्वध्रुवत्वेन पठितम् । पूर्वा-
 षाढस्यार्धत उत्तराषाढादिविन्दुन्तमुत्तराषाढयोगताराया ऋणभोगः = ४००', दक्षापव-
 र्त्तितः ऋणभोगः ४०' । अस्मात् 'स्वभोगोऽथ दक्षाहृतः अतीतभोगसंयुतः' इत्यन्वे-
 त्तराषाढध्रुवाः = $२० \times ८०० - ४० \times १० = १५६००' = ८१।२०^{\circ}$ वैश्वमाप्यार्धभोगग-
 मुपपन्नमेवातस्तद्भोगः = ४०' ऋणमिति बोद्धव्यम् । उत्तराषाढानन्तरमभिजिद्भुवना
 भवति । उत्तराषाढस्तु पूर्वाषाढापरार्धान्तर्गतोऽतोऽभिजिद्भोगः $\frac{८००'}{१९} = ८०'$ ऋणं
 स्वीक्रियते तदा तद्भुवाः पूर्वरीत्या - $२१ \times ८०० - ८०० = १६०००' = ८१।२६^{\circ}।४०'$ ।
 अतोऽभिजिद्भोगः ८०' ऋणं ज्ञेयम् ।

एवं श्रवणस्यापि भोगः ८०' ऋणं तदा तद्गुणाः—२२ × ८००—८००=१६८००'=
९ रा। १०° । अत उपपन्न वैश्वान्ते श्रवणस्थितिरिति ।

अथ च धनिष्ठाभोगः २०' ऋणं तदा तद्गुणाः—२३ × ८००'—२० × १०=
रा

१७४००=९। २०° । अत उपपन्नं सर्वम् । एतेन उत्तराषाढभोगः ४०' ऋणम् ।
श्रवणस्य भोगः ८०' ऋणम् । अभिजिद्भोग ऋणम्=८०' । धनिष्ठाभोगः=२०'
ऋणम् ॥ २-५३ ॥

इदानीं नक्षत्राणां सौम्ययाम्यशरानाह—

दिङ्मासविषयाः सौम्ये याम्ये पञ्च दिशो नव ॥ ६ ॥

सौम्ये रसाः खं याम्येऽगाः सौम्ये स्वार्कास्त्रयोदश ।

दक्षिणे रुद्रयमलाः सप्तत्रिंशदथोत्तरे ॥ ७ ॥

याम्येऽध्यर्धत्रिकृता नव सार्धशरेष्वः ।

उत्तरस्यां तथा षष्टिस्त्रिंशत् षट्त्रिंशदेव हि ॥ ८ ॥

दक्षिणे त्वर्धभागस्तु चतुर्विंशतिरुत्तरे ।

भागाः षड्विंशतिः खं च दास्तादीनां यथाक्रमम् ॥ ९ ॥

दिगिति । 'एषां विक्षेपाः स्वादपक्रमात्' इति पूर्वोक्तेन सम्बन्धः । एषां दास्तादी-
नाम्=अश्विन्यादीनां नक्षत्राणाम्, स्वादपक्रमात्=स्वकीयः स्वकीयो योऽपक्रमः स्था-
नीयापमस्तस्मात् (स्वस्वध्रुवस्थानात्) यथाक्रममेते (वक्ष्यमाणाः) दक्षिणा उत्तराश्व
शरांशा भवन्ति । ते च यथा—दिङ्मासविषयाः=दिशः १०। मासाः १२, विषयाः
५ एते, सौम्ये=उत्तरदिशि अश्विन्यादित्रयाणां शरांशाः भवन्ति । अर्थादुत्तरदिशि अश्वि-
नीशरः=१०° । भरण्याः=१२° । कृत्तिकायाः ५° । याम्ये=दक्षिणदिशि-रोहिण्यादि-
त्रयाणां-पञ्च दिशः नव शरांशाः । रोहिण्याः=५° । मृगस्य=१०° । आर्द्रायाः ९° ।
सौम्ये-पुनर्वसोः रसाः=६° । पुष्यस्य खम्=०° । याम्ये आश्लेषायाः अगाः=७° । सौम्ये-
मघायाः खम्=०°, पूर्वफल्गुन्याः अर्काः=१२° । उत्तरफल्गुन्यास्त्रयोदश=१३° ।
दक्षिणे-हस्तस्य रुद्राः=११° । चित्रायाः यमलौ=२° । उत्तरे-स्वात्याः सप्तत्रिंशत्=
३७° । याम्ये-विशाखायाः अध्यर्धम् १३½=३। अनुराधायास्त्रयः=३° । ज्येष्ठायाः
कृताः=४° । मूलस्य नव=९° । पूर्वाषाढस्य सार्धशराः=५३½ । उत्तराषाढस्येष्वः=
५° । उत्तरस्वाम्-अभिजितः षष्टिः=६०° । श्रवणस्य त्रिंशत्=३० । धनिष्ठायाः षट्त्रिं-
शत्=३६° । दक्षिणे-शतभिषजोऽर्धभागः=३° । उत्तरे-पूर्वाभाद्रस्य चतुर्विंशतिः=२४° ।
उत्तरभाद्रस्य षड्विंशतिर्भागाः=२६° । रेवत्याः खम्=०° । एते शरांशा भवन्ति ॥ ६-९ ॥

उपपत्तिः—

अत्र प्रत्यक्षोपलब्धिरेव । नक्षत्राणां ध्रुवस्थानान्नक्षत्रयोगतारा वेधे यावताऽन्त-
रेणोत्तरे दक्षिणे षोडशधास्ते चात्र तेषां सौम्य-याम्यविक्षेपस्त्वेन पठिता इत्यलम् ॥ ६-९ ॥

अथ नक्षत्राणां स्वभोग-ध्रुव-विक्षेपबोधककोष्ठम्—

नक्षत्राणि	भोगः	ध्रुवा	शरांशाः	दिक्
		रा		
अश्विनी	४८'	०।८०।०'	१००	उ.
		रा		
भरणी	४०'	०।२००।०'	१२०	उ.
		रा		
कृत्तिका	६५'	१।७०।३०'	५०	उ.
रोहिणी	५७'	१।१९०।३०'	५०	द.
मृगशिराः	५८'	२।३०।०'	१००	द.
आर्द्रा	४'	२।७०।२०'	९०	द.
पुनर्वसुः	७८'	३।३०।०'	६०	उ.
पुष्यः	७६'	३।१६०।०'	००	.
आश्लेषा	१४'	३।१९०।०'	७०	द.
मघा	५४'	४।९०।०'	००	.
पूर्. फ.	६४'	४।२४०।०'	१२०	उ.
म. फ.	५०'	५।५०।०'	१३०	उ.
हस्तः	६०'	५।२००।०'	११०	द.
चित्रा	४०'	६।००।०'	२०	द.
स्वाती	७४'	६।१९०।०'	३७०	उ.
विशाखा	७८'	७।३०।०'	१३०	द.
अनुराधा	६४'	७।१४०।०'	३०	द.
ज्येष्ठा	१४'	७।१९०।०'	४०	द.
मूलम्	६'	८।१०।०'	९०	द.
पूर्वाषाढः	४'	८।१४०।०'	५३०	द.
उत्तराषाढः	४०' ऋणम्	८।२००।०'	५०	द.
अभिजित्	८०' "	८।२६०।४०'	६००	उ.
श्रवणः	८०' "	९।१००।०'	३००	द.
धनिष्ठा	२०' "	९।२००।०'	३६०	उ.
शततारा	८०'	१०।२००।०'	३०	द.
पूर्. भा.	३६'	१०।२६०।०'	२४०	उ.
उ. भा.	२२'	११।४००।०'	२६०	उ.
रेवती	७९'	११।२९००/५।०	०.	

इदानीमगस्त्य-लुब्धक-हुतभुग्-ब्रह्महृदयाख्यताराणां भ्रुवविक्षेपानाह—

अशीतिभागैर्याम्यायामगस्त्यो मिथुनान्तगः ।

विंशे च मिथुनस्यांशे मृगव्याघ्रो व्यवस्थितः ॥ १० ॥

विक्षेपो दक्षिणे भागेः खार्णवैः स्वादपक्रमात् ।

हुतभुग्ब्रह्महृदयौ वृषे द्वाविंशभागौ ॥ ११ ॥

अष्टामिच्छिंशता चैव विक्षिप्तावुत्तरेण तौ ।

गोलं बध्वा परीक्षेत विक्षेपं ध्रुवकं स्फुटम् ॥ १२ ॥

अशीतिभागैरिति । अगस्त्यः (अगस्त्यसंज्ञा तारा) मिथुनान्तगाः=मिथुनराशेरन्तिमे भागे, याम्यायां=स्वादपक्रमाद् दक्षिणस्यां दिशि अशीतिभागैः ८०° व्यवस्थितो भवति । अतोऽगस्त्यस्य भुवा नवत्यंशाः $९०^{\circ}=३$ रा । दक्षिणे शरांशाः ८०° । मृगव्याघ्रः=लुब्धकः, मिथुनस्य विंशे २०° अंशे व्यवस्थितो भवति । तस्य स्वादपक्रमात् दक्षिणे भागे खार्णवैः=चत्वारिंशद्भिः ४०° , भागैः=अंशैः, विक्षेपः=शरो भवति । अथ हुतभुग्-ब्रह्महृदयो द्वावपि वृषे द्वाविंशे भागे व्यवस्थितौ भवतः । तौ च क्रमेण अष्टाभिः ८° , त्रिंशता ३०° च भागैः स्वादपक्रमात्, उत्तरेण शरेण, विक्षितौ=अन्तरितौ भवतः । एवं हुतभुजो

रा

भुवाः= ११२२° , उत्तराः शरांशाः= ८° । ब्रह्महृदयस्य भुवाः= ११२२° , उत्तराः शरांशाः= ३०° ।

रा

एषामश्विन्यादीनामगस्त्यादीनां च स्वं स्वं विक्षेपं ध्रुवकं च गोलं बध्वा वेधेन स्फुटं परीक्षेत गणक इति ॥ १०-१२ ॥

अथात्र प्रसङ्गाद् वेधेन भ्रुवविक्षेपयोः परीक्षणविधिरुच्यते । स्तिरघाभिः सरलाभिश्च वंशादिशलाकाभिर्गोलबन्धोक्तविधिना विपुलमेकं गोलयन्त्रं विरचय्य तद्गतं प्रतिवृत्तं भग-
नांशाङ्कितं च कार्यम् । अथ कदाचिद्धनादिदोषरहिते गगने रात्रौ तद्गोलकेन्द्रनिहित-
दृष्ट्या द्वात्रिंशत्ताराभिर्मर्दंलाकारस्वरूपं रेवतीनक्षत्रं विलोक्य स्वरचितगोलयन्त्रकक्रान्ति-
वृत्ते यो मीनान्तबिन्दुस्तः वेधोपलक्षितरेवतीतारकबिन्दौ निवेशयेत् । एवं स्वरचिते गोल-
यन्त्रे मीनान्तस्य (मेषादिबिन्दोः) ज्ञानं जायते । पुनः तद्गोलकेन्द्रगतदृष्ट्यैव तत्तत्ल-
क्षणलक्षितमिष्टं नक्षत्रं विधाया तद्गतमेकं वेधवलकं दक्षिणोत्तररूपं कार्यम् । अत्र वेधवलकं
यदि कदम्बप्रोतवृत्तं स्यात्तदा क्रान्तिवृत्ते मीनान्ताद् वेधवृत्त-क्रान्तिवृत्तयोः सम्पातावधि
येंऽशास्ते तन्नक्षत्रस्य भुवाः । तथा वेधवृत्ते क्रान्तिवृत्तान्नक्षत्रयोगतारकान्तं येंऽशास्ते
दन्निणा उत्तरा वा तस्य शरांशाः । अथ यदि वेधवृत्तं भ्रुवप्रोतवृत्तं स्यात् तदा मीनान्ताद्
भ्रुवप्रोतक्रान्तिवृत्तसम्पातावधि क्रान्तिवृत्ते आबनहर्कर्मसंस्मृतनक्षत्रस्य भुवांशा ज्ञेयाः ।
भ्रुवप्रोते च क्रान्तिवृत्तायोगतारावधि स्पष्टाः शरांशाः दक्षिणा उत्तरा वा ज्ञातव्याः ।

वस्तुतो युतिघावनार्थं कदम्बप्रोतीना एव शरास्तथा तद्गतक्रान्तिवृत्तयोगरूपा भुवा-

श्रोपयुज्यन्ते । “युतिर्नाम यदाकाशे द्वयोरत्यल्पमन्तरं तत्प्रायः कदम्बसूत्रस्थयोरेव भव-
ती” भास्करोक्तेः । परञ्च कदम्बतारकयोर्दर्शनाभावाद्देवेन ध्रुवप्रोतीया द्वारा आयनदृक्-
र्मन्तुतध्रुवाश्रोपलब्धा भवन्तीत्यतो भास्करेणापि ध्रुवप्रोतीया एव द्वारा आयनदृक्र्म-
संस्कृता ध्रुवाश्च पठिताः ।

अतो वेधोपलब्धा ध्रुवाऽऽयनदृक्र्मणा व्यस्तसंस्कृता वास्तवयुतियोग्या ध्रुवा भवितु-
मर्हन्ति । तदर्थमादौ वेधोपलब्धध्रुववशादायनवलनज्या साध्या । ततो नक्षत्रबिम्बगत-
कदम्बध्रुवप्रोतवृत्ताभ्यामुत्पन्नः कोण आयनवलनम् । कदम्बप्रोतक्रान्तिवृत्ताभ्यामुत्पन्नः
कोणो नवत्यंशाः । ध्रुवप्रोतक्रान्तिवृत्ताभ्यामुत्पन्नः आयनवलनकोट्यंशाः । नक्षत्रबिम्बात्
क्रान्तिवृत्ताश्रयी कदम्ब-ध्रुव-प्रोतवृत्तयोः कोटिकर्णौ । क्रान्तिवृत्ते तयोरन्तरे आयनदृक्र्म-
कला भुजः । अस्मिंश्चापजात्ये कोणानुपातेन—‘यदि त्रिज्याया वेधोपलब्धशरज्या तदा
आयनवलनज्यया किमिति’ लब्धा आयनदृक्र्मज्या । तच्चापेन व्यस्तसंस्कृता वेधोप-
लब्धा नक्षत्रध्रुवा वास्तवा युतिसाधनयोग्या भवेयुरिति ॥ १०-१२ ॥

इदानीं रोहिणीशकटभेदमाह—

वृषे सप्तदशे भागे यस्य याम्योऽंशकद्वयात् ।


विशेषोऽभ्यधिको भिन्वाद्रोहिण्याः शकटं तु सः ॥१३॥

वृष इति । वृषराशौ सप्तदशे १७° भागे व्यवस्थितस्य यस्य कस्यचिद् ग्रहस्य
याम्यः=दक्षिणः, विक्षेपः=शरः, अंशकद्वयादभ्यधिको भवेत् स ग्रहस्तु, रोहिण्याः शकटं=
तारापञ्चकेन शकटाकारं रोहिणीनक्षत्रं, भिन्वात् = भेदयेदिति ॥१३॥

उपपत्तिः—

रोहिणीनक्षत्रस्वरूपं पञ्चभिस्ताराभिः शकटाकारमाकाशे प्रत्यक्षं दृश्यते । तत्र शकट-
वामपुच्छाग्रगता तारा वेधेन वृषराशेः सप्तदशोऽंशे क्रान्तिवृत्तायाम्योऽंशद्वयान्तरे दृश्यते,
अतो यो ग्रहो वृषे सप्तदशोऽंशे क्रान्तिवृत्तादंशद्वयाधिकोऽन्तरे दक्षिणे भवेद् तस्य रोहिणी-
शकटेन सह योगो भवेदेवातः स ग्रहो रोहिणीशकटं भिन्वादित्युपपन्नम् ॥१३॥

वि० । अत्र कैश्चिद्दीकाकारैः ‘रोहिणीध्रुवो वृषसप्तदशभागः तस्य याम्यः शरश्च भाग-
द्वयमितः’ इत्यङ्गीकृत्योपपत्तिरुक्ता । परञ्च रोहिणीभोगात् ‘नगेषवः ५७°’ अस्माद् रोहिणीध्रुवः
१।१९।३० मितो गणितसिद्धः । रोहिण्या याम्यः शरश्च ‘पञ्च’ भागाः ५° । कथं तर्हि
तैरित्यमाख्यातमिति विवेचनीयं सुधीभिः । परञ्चाकाशे क-भ-श-क-ट इत्याकृतिके रोहिणी-
शकटे वामपुच्छगता ‘ट’ तारा वेधेन वृषे सप्तदशांशे दृश्यते सा च क्रान्तिवृत्ताद्दक्षिणे
‘राट’ अंशद्वयान्तरे भवतीति वेधज्ञा निर्णतवन्तः । रोहिणीयोगतारा ‘क’ सा क्रान्ति-
वृत्तात् ‘रक’ पञ्चभागान्तरे दक्षिणे वृषे १९°।३०’ अर्धाधिकोनविंशे भागे भवति । अतो
यस्य ग्रहस्य वृषे सप्तदशांशे क्रान्तिवृत्ताद् दक्षिणे द्रव्यधिको स्थितिः स्यात् स ग्रहः ‘ट’
तारातो दक्षिणगतः शकटं भिन्वादिति प्रत्यक्षमेव (द्रष्टव्यमपरपृष्ठे क्षेत्रम्) ।



अथ मध्यमाधिकारोक्त-६८-६९ श्लोकाभ्यामाधुनिके
पाते चन्द्रं विहायान्येषां परमविक्षेपा अंशद्वयाधिका न भव-
न्ति । यथा चन्द्रस्य परमो विक्षेपः - $४^{\circ} ३०'$ । भौमस्य
 $१^{\circ} ३०'$ । गुरोः $= १^{\circ} १'$ । बुधशुक्रशनीनाम् $= २^{\circ} १०'$ । अतश्च-
न्द्रस्य विक्षेपबाहुल्याद्गोहिणीशकटेन सह संयोगो भवितुम-
र्हति । परञ्च संहिताकारैश्चन्द्र-कुज-शनीनां शकटभेदने—
“रोहिणीशकटमर्कनन्दनो यदि भिनसि रुधिरोऽथवा शशी ।
किं वदामि यदि नष्टसागरे जगदशेषमुपपाति संक्षयम्” ॥

इत्येवं रूपमशुभफलमभाषि । तत्र कुजशन्योः शकट-

भेदनासम्भवे ग्रहलाचवे श्रीगणेशः—

“स्वर्मानावदितिमतोऽष्ट-ऋक्षसंस्थे शीतांशुः कभशकटं सदा भिनसि ।

भौमाक्योः शकटभिदा युगान्तरे स्यात् सेदानीं नहि भवतीदृशि स्वपाते” इत्याह ॥१३॥

इदानीं ग्रहनक्षत्रयोर्युतिसाधनप्रकारमाह—

ग्रहवद् युनिशे भानां कुर्याद् दृक्कर्म पूर्ववत् ।

ग्रहमेलकवच्छेषं ग्रहशुक्त्या दिनानि च ॥ १४ ॥

एष्यो हीने ग्रहे योगो ध्रुवकादधिके गतः ।

विपर्ययाद् वक्रगते ग्रहे ज्ञेयः समागमः ॥ १५ ॥

ग्रहवदिति । भानां=नक्षत्राणामपि, युनिशे=दिनरात्रिमाने, ग्रहवत्=ग्रहाणां दिनरा-
त्रिमानसाधनवत् कृत्वा ततः पूर्ववत् भानां दृक्कर्म च कुर्यात् । एतदुक्तं भवति । यथा ग्रह-
स्पष्टक्रान्तिवशाच्चरमानीय ग्रहदिनरात्री साध्येते तथैवात्र नक्षत्राणां स्पष्टक्रान्तिवशाच्चर-
मानीय नक्षत्रदिनरात्री साध्ये । ततो ‘विषुषच्छाययाऽभ्यस्तात्’ इत्यादिना ‘सन्निभग्रह-
जक्रान्तिभागना’ इत्यादिना च भानामपि दृक्कर्मद्वयं साधयेत् । तच्च यथासम्भवं पठितन-
क्षत्रध्रुवास्तु संस्कृत्य ताभ्यो भानामुदयास्तज्ञानं सम्यक् कृत्वा नक्षत्रदर्शनार्हं समये ग्रहैः सह
तेषां युतिर्विचार्या । तत्र शेषं सकलं कर्म, ग्रहमेलकवत्=ग्रहयोर्युतिसाधनवदेव नक्षत्र-
ग्रहयोर्युतिसाधनेऽपि कर्तव्यम् । तत्र ग्रहनक्षत्रयोर्युतिविचारे गतैर्ग्यरूपाणि दिनानि च,
ग्रहशुक्त्या = केवलं ग्रहगत्या साध्यानि । ग्रहे ध्रुवकात्=नक्षत्रध्रुवकात् हीने सति योगः
एष्यः । ग्रहे ध्रुवकादधिके सति योगो गतो वाच्यः । एवं किल ग्रहे मार्गगतौ वाच्यम् ।
वक्रग्रहे तु विपर्ययात् समागमो वाच्यः । अर्थाद् यदि वक्रो ग्रहो नक्षत्रध्रुवकादपस्तदा
योगो गतः । ध्रुवकाद् वक्रग्रहेऽधिके योग एष्य इति ॥१४-१५॥

उपपत्तिः—


यथा सायनाद् ग्रहादुत्पन्ना क्रान्तिः स्वस्वशरेण संस्कृता स्फुटा क्रान्तिर्भवति तथै-
वात्र सायननक्षत्रध्रुवकाक्षत्रक्रान्तिर्नक्षत्रशरेण संस्कृता स्पष्टा भवितुमर्हति । ततः क्रान्ति-
तत्परपलसाहाय्येन नक्षत्रदिनरात्री ज्ञातुं शक्येते । ततश्च ग्रहविम्बोदयवदेव स्वस्वस्फुटद-
ृक्कर्मवशात्तत्रविम्बोदयज्ञानमपि भवेदेव ।

अत्र यतो नक्षत्रोदयज्ञानार्थं नक्षत्रे ग्रहवद्दृक्कर्मद्वयसंस्कारो विधीयते तेन नक्षत्राः शरा ध्रुवाश्च कदम्बप्रोतीया एवेति स्वष्टमवगम्यते । नो चेदुदयज्ञानार्थं दृक्कर्मद्वयसंस्कारस्य कथमवसरः । 'कुर्याद् दृक्कर्म पूर्यते' इत्युक्तं ।

अथ यथा ग्रहयोर्युतिविचारे 'ग्रहान्तरकलाः स्वस्वभुक्तिलिप्तासमाहताः' इत्यादिना गतगम्यदिनानि साध्यन्ते तथैवात्र नक्षत्रग्रहयोर्युतावपि नक्षत्रध्रुव-ग्रहान्तरकलाभ्यो गतगम्यदिनानि भवितुमर्हन्ति । परञ्च न क्षरति (न गच्छति) इति नक्षत्रम् । अर्थान्नक्षत्रस्य गतेरभावान्नक्षत्र-ग्रहगत्योरन्तरमैक्यं वा ग्रहगतिरेवातो यदि ग्रहगतिकलाभिरैकं दिनं तदा नक्षत्रग्रहान्तरकलाभिः किमित्यनुपातेन युतेर्गतैव्यदिनानि स्युः । तत्र मार्गे ग्रहे ध्रुवाधिके नक्षत्राद्ग्रहोऽग्रतो गतोऽतो योगो गतः । ध्रुवकाद् वक्रिण्यधिके नक्षत्रेण सह ग्रहस्य योगो भावो । धक्षत्रध्रुवकान्मार्गे ग्रहे हीने ग्रहो नक्षत्राद् पृष्ठेऽतो योगो भावो । वक्रिणि हीने तु योगो गत इति सर्वं गोलविदां व्यक्तमेव ।

चि० । अनया युति-गतैव्योपपत्त्या सौरी नक्षत्र-ग्रहयोर्युतिः कदम्बप्रोतगतयोरेव सिद्धयति । ध्रुवप्रोते गतैव्यलक्षणे कुत्रचिद्विपर्यासदर्शनात् । यथा हि- क=कदम्बस्थानम् ।

ध्रु=ध्रुवस्थानम् । न=नक्षत्रविम्बम् । कान्तिवृत्ते कदम्बप्रोतवृत्तसंसर्गं तत्स्थानम्=न । ग्र=मार्गग्रहविम्बम् । कान्तिवृत्ते तत्स्थानम्=ग्र । अत्र नक्षत्रमानान् मार्गग्रहस्य मानेऽल्पे युतिरेत्या सिद्धा । अथ तयोर्नक्षत्र-मार्गग्रहयोरुपरि ध्रुवप्रोतवृत्तकरणेन ना=आयनदृक्कर्मसंस्कृतनक्षत्रस्थानम् । ग्रा = आयनदृक्कर्मसंस्कृतमार्ग-ग्रहस्थानम् । अत्र तु नक्षत्रान्मार्गग्रहोऽग्रतो गतोऽतो युतिर्यातेति सिद्धयतीत्यतो ध्रुवप्रोतीययुतौ व्यभिचारे दृष्ट इति मन्मते भगवता कदम्बप्रोतवृत्तीययुतिरेवाभावीत्यलम् ॥ १४-१५ ॥



इदानीं बहुतारकनक्षत्रस्य का योगतारा गृहीतेत्याह—

फाल्गुन्योर्भाद्रपदयोस्तथैवाषढयोर्द्वयोः ।

विशाखाश्विनिसौम्यानां योगतारोचरा स्मृता ॥१६॥

पश्चिमोत्तरताराया द्वितीया पश्चिमे स्थिता ।

हस्तस्य योगतारा सा, श्रविष्ठायाश्च मध्यमा ॥१७॥

ज्येष्ठाश्रवणमैत्राणां बार्हस्पत्यस्य मध्यमा ।

भरण्याग्रेयपित्र्याणां रेवत्याश्चैव दक्षिणा ॥१८॥

रोहिण्यादित्यमूळानां प्राची सार्वस्य चैव हि ।

यथा प्रत्यवशेषाणां स्थूला स्याद् योगतारका ॥१९॥

फाल्गुन्योरिति । फाल्गुन्योः=पूर्वोत्तरफाल्गुन्योः, भाद्रपदयोः=पूर्वोत्तरभाद्रयोः,

द्वयोः पूर्वोत्तराषाढयोः, तथा विशाखाश्विनिशौम्यानां=विशाखाश्विन्यौ प्रसिद्धे, सौम्यः=मृगशिराः । एषां नवनक्षत्राणां स्वस्वतारापुञ्जे या, उत्तरा=उत्तरदिग्गता तारा सा योग-तारा आद्यैः स्मृता । तस्या एव योगताराया ध्रुवाः शरश्चात्र पठितास्तथा तथैव तारया प्रहयुतिश्च विचार्येति । हस्तस्य पश्चिमोत्तरतारायाः=वायुकोणगततारासकाक्षाद् या पश्चि-मे भागे द्वितीया तारा सा योगतारा । हस्तनक्षत्रं पञ्चताराभिः हस्ताकारं विद्यते तस्य वायव्यदिग्गततारातो दक्षिणे द्वितीया योगतारा ज्ञेया । श्रविष्ठायाः=घनिष्ठायाश्चतस्रस्तारा मर्दलाकारास्तासु पश्चिमा तारा योगतारा । ज्येष्ठाश्रवणमैत्राणां=ज्येष्ठाश्रवणौ प्रसिद्धौ, मैत्रम्=अनुराधा, तेषां, तथा बार्हस्पत्यम्=पुष्यस्तस्य मध्यमा तारा योगतारा । ज्येष्ठा तारात्रयेण कुण्डलाकारा । श्रवणस्तारात्रयेण त्रिचरणाकारः । मैत्रं चतुस्ताराभिर्वर्णितम् । पुष्यस्तारात्रयेण बाणनिभः । एतेषां मध्यगता योगतारा ज्ञेया । भरण्याग्नेयपित्र्याणां = भरणी-कृत्तिका-मघानां रेवत्याश्च दक्षिणा एव तारा योगतारा । भरणी तारात्रयेण योनि-रूपा । कृत्तिका ताराषट्केन क्षुराकारा । मघा तारापञ्चकेन भवनरूपा । रेवती द्वात्रिंश-द्विर्मर्दलाकारा । एषां नक्षत्राणां दक्षिणगता तारा योगतारा ज्ञेया । रोहिण्यादिस्थमूलानां-रोहिणी-मूले प्रसिद्धे । आदित्यम्=पुनर्वसुः । तेषां, सार्वस्य = आश्लेषायाश्च हि=निश्च-येन प्राची = पूर्वदिग्गता तारा ज्ञेया । रोहिणी पञ्चभिस्ताराभिः शकटाकारा । पुनर्वसु-श्चतस्रभिर्वृहकपः । मूलमेकादशभिः सिंहपुच्छमिव । आश्लेषा पञ्चभिश्चकाकारा । एषां नक्षत्राणां पूर्वभागस्था तारा योगतारा ज्ञेया । प्रत्यवशेषाणां = अवशेषाणामनुक्तानां 'आर्द्रा-चित्रा-स्वात्य-मिजिच्छतताराणां' यथा स्थूला = या तारा सर्वापेक्षया महती सा योगतारा ज्ञेया । एवमुक्तलक्षणेन नक्षत्रयोगतारां परीक्ष्य तस्य कदम्बामिमुखवेधेन नक्षत्रप्रहयुति साधनं कुर्याद् गणक इति ॥१६-१९॥

इदानीं प्रजापत्यपावत्सपाभिधताराणामवस्थानमाह—

पूर्वस्यां ब्रह्महृदयादंशकैः पञ्चभिः स्थितः ।

प्रजापतिवृषान्तेऽसौ सौम्येऽष्टत्रिंशदंशकैः ॥ २० ॥

अपावत्सस्तु चित्राया उत्तरेऽशौस्तु पञ्चभिः ।

वृहत् किञ्चिदतो भागैरापः षड्भिस्तथोत्तरे ॥ २१ ॥

पूर्वस्यामिति । ब्रह्महृदयाद्=ब्रह्महृदयनाम्नी तारा यत्र तिष्ठति क्रान्तिवृत्ते तत्स्थानात् पूर्वस्यां दिशि पञ्चभिरंशकैः, प्रजापतिः=नक्षत्रात्मको ब्रह्मा स्थितो वर्तते । तद्ध्रुव-

रामाह-अशौ = प्रजापतिः, वृषान्ते=वृषराशौ संतर्विशेऽशौ (यतो ब्रह्महृदयध्रुवः=११२२° । अतस्तस्मात् पञ्चाभागेऽप्रगतो ब्रह्मा ११२२° + ५° = ११२७° भवेदेव) तस्च्छरासानाह-असौ ब्रह्मा सौम्ये = क्रान्तिवृत्तादुत्तरे अष्टत्रिंशदंशैः स्थितो विद्यते । तस्योत्तराः शरांशाः ११८° इति ।

अपावत्सस्तु=अपावत्स-नाम तारा चित्राया उत्तरे पञ्चभिरंशैः स्थितः । अपावत्स्य ध्रुवश्चित्राध्रुव एव ६ रा.=१८०° । चित्रायाः क्रान्तिवृत्तादंशद्वयान्तरे दक्षिणे स्थितिः

ततः पञ्चभिर्भागैरुत्तरेऽर्पावत्सोऽतस्तस्योत्तराः शरांशाः त्रयः=३° । तथा च, अतः=अर्पावत्सात्, किञ्चित्=ईषदेव, बृहत्=स्थूलबिम्बात्मकः, तस्मात् षड्भिर्भागैरुत्तरे स्थितः, आपः=आपसंज्ञकस्ताराविशेषो विद्यते । तद्बुधोऽपि चित्राश्रुवत्स्य एव=६ रा° । तथा सौम्याः शरांशाः नव=९° । इति ॥ २०-२१ ॥

अगस्त्यादिताराणां भुवशरांशज्ञानचक्रम्—

ताराः	भुवाः	शरांशाः	शरदिक्
अगस्त्यस्य	३१०°१०	२१२०°१०	दक्षिणाः
लुब्धाकस्य	२१२०°१०	१११०°१०	"
अरनेः	११२९°१०	०१८°१०	उत्तराः
ब्रह्महृदयस्य	११२२°१०	११०°१०	"
प्रजापतेः	११२७°१०	११८°१०	"
अर्पावत्सस्य	६१०°१०	०१३°१०	"
आपस्य	६१०°१०	०१९°१०	"

इति श्रीसूर्यसिद्धान्ते श्रीतत्त्वामृतसहिते ।

नक्षत्रग्रहयोगान्तं सोपानश्चाष्टमं गतम् ॥ ८ ॥

इति नक्षत्रग्रहयुत्यधिकारः ॥ ८ ॥

अथोदयास्ताधिकारः ॥ ९ ॥

अधुना ग्रहनक्षत्राणामुदयास्ताधिकारो व्याख्यायते । तत्रादाववतरणरूपेणोदयास्तयोर्वैशिष्ट्यमाह—

अथोदयास्तमययोः परिज्ञानं प्रकीर्त्यते ।

दिवाकरकराक्रान्तमूर्तीनामल्पतेजसाम् ॥ १ ॥

अथेति । अथ = युतिसाधनानन्तरम्, दिवाकरकराक्रान्तमूर्तीनाम् = दिवाकरस्य करैः किरणैराक्रान्ताः पिहिता मूर्त्यो येषां तेषां (सूर्यकिरणनिकरपिहितबिम्बानाम्) अल्पतेजसाम् = ईषद्रश्मिवताम्, 'चन्द्रादिग्रहाणामृक्षाणाञ्च' उदयास्तमययोः परिज्ञानं प्रकीर्त्यते । प्रवहप्रेरणया प्रत्यक्षमुखं गच्छतां ग्रहर्क्षाणां क्षितिजसन्निभ्यायावुदयास्तौ भवतस्तौ तु नैत्यिकौ स्वस्वसाधनत्वेनाख्यातावेव । अधुनेषद्व्युत्तिमतां ग्रहर्क्षाणां सूर्यसन्निभ्यात् तत्प्रखरकरनिकरप्रभावेन यददर्शनं तत्तेषामस्तमयत्वं यच्च तस्मादन्तरितानां दर्शनं तत्तेषामुदयत्वमित्युदयास्तयोः परिभाषा किल । तयोर्ज्ञानं कथं कार्यमित्यस्मिन्नधिकारे कथ्यते ॥ १ ॥

इदानीमुदयास्तयोर्दिग्ज्ञानमाह—

सूर्यादभ्यधिकाः पश्चादस्तं जीवकुजार्कजाः ।

ऊनाः प्रागुदयं यान्ति शशुकौ वक्रिणौ तथा ॥ २ ॥

ऊना विवस्वतः प्राच्यामस्तं चन्द्रज्ञभार्गवाः ।

व्रजन्त्यभ्यधिकाः पश्चादुदयं शीघ्रयायिनः ॥ ३ ॥

सूर्यादिति । जीवकुजार्कजाः=गुरुमङ्गलशनयः, 'वक्रगा मार्गगा वा' सूर्यात्, अभ्य-
धिकाः=अग्रगताः सन्तः, पश्चात्=पश्चिमायां दिशि अस्तं यान्ति । तथा सूर्यात्,
ऊनाः=पृष्ठगताः सन्तः, प्राक्=पूर्वदिशि, उदयं यान्ति । ज्ञशुक्रौ=बुधः शुक्रश्च द्वौ यदि
वक्रिणौ भवतस्तदा, तथा=सूर्यादग्रगतौ पश्चादस्तं, सूर्यादूनौ प्रागुदयं च यातः । अथ च
शीघ्रयायिनः=सूर्यापेक्षयाऽधिकगतिकाः 'मार्गगाश्च' चन्द्रज्ञभार्गवाः=चन्द्रबुधशुक्राः,
विवस्वतः=सूर्यात्, ऊनाः=पृष्ठगताः सन्तः प्राच्यामस्तं, सूर्यादभ्यधिकाः=अग्रगताः
सन्तः पश्चादुदयं व्रजन्ति ॥ २-३ ॥

उपपत्तिः—


गुरुकुजशनैश्चरा यतो सूर्यादग्रगतिकाः अतस्ते मार्गिणो वक्रिणो वा यदा सूर्या-
दग्रे भवन्ति तदा तेषां गतीनामल्पत्वादनुदिनं सूर्येण सहान्तरस्य हास्यादिनान्ते
स्वकालांशाल्पेऽन्तरे पश्चिमदिशि अस्तमनं अधितुमर्हति । ते वास्तवनाद् यदा सूर्यात्
पृष्ठगता भवन्ति तदाऽधिकगतेः सूर्यात् तेषामनुदिनमन्तरस्थोपचयात्कालांशाभ्यधिकेऽन्तरे
जाते निशाद्येवे सूर्योदयात्प्रागेव पूर्वदिशि तेषामुदय इति युक्तमेव ।

सूर्यादधिकगती बुधशुक्रौ वक्रिणौ यदा सूर्यादग्रगतौ भवतस्तदा वक्रत्वेनानुदिनमन्तर-
स्थापचयात् कालांशाल्पेऽन्तरे तयोः प्रतीच्यामस्तमनम् । सूर्यात् पृष्ठस्थयोस्तयोर्वक्रिणोद्-
नुदिनं पृष्ठमिमुखान्तरस्थोपचयात्कालांशाधिकेऽन्तरे जाते प्रागुदयः स्यादेव ।

एवं सूर्यादधिकगतिकाश्चन्द्रज्ञशुक्रा 'मार्गिणो' यदा सूर्यात् पृष्ठस्था भवन्ति तदा तेषां
गतीनामाधिक्यात् प्रतिदिनं सूर्येण सहान्तरस्यापचयात् प्रागेवास्तमनं भवति । तथाऽस्ता-
नन्तरं यदा ते सूर्यादग्रस्था भवन्ति तदा कालांशाधिकेऽन्तरे जाते दिनान्ते प्रतीच्या-
मुदयश्च भवतीति गोलस्थितिबिदामतिरोहितमेव ।

अत्र सूर्यादधिकारूपत्वं भार्गान्तरेऽग्रपृष्ठगतत्वमेव बोद्धवम् ।

आधुनिकानां (नव्यानां) मतेन ग्रहा भूश्च सूर्यममितो दीर्घवृत्ते अमन्ति । तत्र तावला-
षवार्यं ग्रहभ्रमणमार्गं वृत्ताकारं प्रकल्प्योदयास्तस्थितिः प्रदर्श्यते । यथा (द्रष्टव्यं क्षेत्रम्) स्व-
कक्षानां 'क' बिन्दुगतो ग्रहो भूवायिभिर्भगोले १ बिन्दौ दृश्यते । एवं ख, ग, घ, च, ज, ट,
विन्दुषु स्वकक्षायां भ्रमन् ग्रहो भूकक्षायां भूवायिभिः २, ३, ४, ५, ६, ७ विन्दुषु मार्ग-
गतिरिव दृश्यते । परमं यदा ग्रहः स्वकक्षायां 'ट' बिन्दोरग्रे त, न, प, म, ख, क, विन्दुषु
भवति तदा भूकक्षायां ७ बिन्दुतः परावर्त्य वक्रगतिरिव ६, ५, ४, ३, २, १ दृश्यते (एत-
त्स्वविस्तरो विचारः स्पष्टाधिकारे ५४ पृष्ठे द्रष्टव्यः) । अथ प्रस्तुतमुच्यते । भूपृष्ठात् २ सूर्य-
केन्द्रगतं सूत्रं भूकक्षायां यत्र लगति तत्र 'र' रविबिम्बमचलं भूवायिभिर्दृश्यते ।
स्वकक्षास्यः 'क' बिन्दुगतो ग्रहो भूकक्षायां १ बिन्दौ दृश्यते । तत्र ग्रहस्य सूर्येण सहान्त-
रस्य बाहुल्यात् ग्रहबिम्बं विपुलमवलोक्यते । ततोऽग्रे स्वमार्गगत्या गच्छतो ग्रहस्य
सूर्येण खड्गं तथा यथाऽन्तरमपचीक्यते तथा तथा ग्रहः क्षीणो विस्मिति । एवं सूर्यात् काला-



आतुल्यान्तरे '३' बिन्दौ विद्यमानो ग्रहो रविप्रखरकरनिकरे भूवाशिनामदृश्यतामेति । तत्र '४' बिन्दोरपेक्षया '३' बिन्दुगतो ग्रहो सूर्यादरूपः प्राक्क्षितिजासन्नेऽर्के प्राच्यामस्तत्वं गतः । '२' बिन्दौ ग्रहस्य परमास्तत्वम् । ततो मार्गगत्यैव भ्रमन् ग्रहो यदा सूर्यादग्रे कालांशाधिकान्तरे '५' बिन्दौ याति तदाऽस्तंगते सवितरि प्रतीच्यां क्षितिजादुपरि ग्रहो दृश्यतां याति । एवं प्रतिदिनं मार्गगत्याऽन्तरस्योपचयत्वात् ६, ७ बिन्दोरुत्तरोत्तरं ग्रह-बिम्बं विपुलं भवति । अथ च स्वकक्षायां मार्गगतिरेव '८' बिन्दोरग्रे त, न...क्रमेण गच्छन् ग्रहो भक्क्षायां वक्रगतिरिव पश्चिमामिमुखं गच्छन् सूर्यासन्ने '५' बिन्दौ प्रतीच्यामेवास्ति याति । पुनः '२' बिन्दौ तस्य परमास्तत्वम् । वक्र एव यदा '३' बिन्दुगतो भवति तदा रात्रिषोषे पूर्वस्यां तस्योदय इति क्षेत्रावलोकनात् स्पष्टमेव । स्थितिरियं भूसूर्यान्तरालगत-ग्रहकक्षायां दृष्टेति बुध-शुक्रयोरुदयास्तोपपत्तिर्नव्यमतेनापि सौरोक्चिबसश्चच्छते । एतेन 'ज्ञशुक्रावृज्जु प्रत्यगुद्गम्य वक्रां गतिं प्राप्य तत्रैव यातः प्रतिष्ठाम् । ततः प्राक् समुद्गम्य वक्रावृजुत्वं समासाय तत्रैव चास्तं व्रजेताम्' इति भास्करोक्तमप्युपपद्यते ।

परमं भूपरिष्ठकक्षाणां कुजगुरुशनीनां सूर्यस्य स्थैर्ये सौरोक्चिबुदयास्तौ न भवतः, किन्तु यदा ते सूर्यादूनाः (पृष्ठस्थाः) कलांशाभ्यन्तर्गता भवन्ति तदा पूर्वस्यां दिशि तेषामस्तमनं तथा यदा सूर्यादधिकाः (अग्रगताः) भवन्ति तदा दिनान्ते प्रतीच्या-मुदयो दृश्यते । एतत्किंलोदयास्तयोर्दिग्गम्यस्यासत्वं नवीनानां भुवो भ्रमणाङ्गीकाराद् भुवः स्वाप्नभ्रमणाच्चोपलभ्यते । अतोऽनुमीयते यत् प्राचीनानामपि रविकेन्द्रिका ग्रहकक्षा अभिमता इति । तेषां मार्गवक्रमेदास्तु स्पष्टाधिकारे सम्यगुक्तास्तत्रैवावलोकयः ॥२-३॥

इदानीं ग्रहाणामुदयास्तकालांशसाधनार्थमुपकरणमाह—

सूर्यास्तकालिकौ पश्चात्, प्राच्यामुदयकालिकौ ।

दिवा चार्कग्रहौ कुर्याद् दृक्कर्मार्थं ग्रहस्य तु ॥ ४ ॥

ततो लग्नान्तरप्राणाः कालांशाः षष्टिभाजिताः ।

प्रतीच्यां षड्भयुतयोस्तद्वल्लग्नान्तरासवः ॥ ५ ॥

सूर्यास्तकालिकाविति । दिवा = अभीष्टदिनेऽभीष्टग्रहस्य कालांशसाधनार्थं, पश्चात् = पश्चिमदिशुदयास्तकालांशसाधनार्थं सूर्यास्तकालिकौ, प्राच्या = पूर्वदिशि तु उदयकालिकौ, अर्कग्रहौ = सूर्योऽभीष्टो ग्रहश्च द्वौ कुर्यात् । अथ च स्वस्वकाले तु ग्रहस्य दृक्कर्म = आयनमांशं च द्विविधं दृक्कर्म कुर्याद् गणक इति शेषः । एवं कृते ग्रहविम्बस्योदयकालेऽस्तकाले वा स्फुटलग्नज्ञानं जायते । ततः = ताभ्यां दृक्कर्मसंस्कृतार्काभ्यां, लग्नान्तरप्राणाः = दृक्कर्मसंस्कृतग्रहरूपलग्नात् सूर्यान्तं लग्नार्कान्तरवत् 'भोग्यासूनूनकस्याथ मुक्तासूनधिकस्य चे'—स्याद्विप्रद्वन्द्वरीत्या येऽसवः ते षष्टिभाजितास्तदा प्राच्यां दिशि कालांशा भवन्ति । एवं षड्भयुतयोः = षड्भो राशिभिर्गुतौ यौ दृक्कर्मसंस्कृतोदय-ग्रहार्कौ तयोः, लग्नान्तरासवः = लग्नार्कान्तरासव इवान्तरासवो ये ते, तद्वत् = पूर्ववदेव षष्टिभाजिताः, प्रतीच्यां = पश्चिमायां कालांशा भवन्तीति ॥ ४-५ ॥

उपपत्तिः—

पूर्वस्यां प्रतीच्यां वा सूर्याद्यावानन्तरितो ग्रहो दृश्यतामदृश्यतां वा गच्छति तावन्तस्तस्य कालांशाः । ते च प्रतीच्यां सूर्यास्तानन्तरं यावता कालेन ग्रहविम्ब-मस्तकितिजमेति वा पूर्वस्यां ग्रहविम्बोदयदर्शनायावता कालेन रविरुदेति तत्कालस्य येषां तस्य ग्रहस्य कालांशाः कथ्यन्ते । तज्ज्ञानार्थं प्रतीच्यां ग्रहार्कयोः सूर्यास्तकालिकं प्राच्यां सूर्योदयकालिकं करणमुपयुक्तमेव भवति । अथ ग्रहतत्त्वमप्रोतवृत्तसंलग्नक्रान्ति-वृत्तप्रदेशस्य क्षितिजे विम्बोदयास्तसमकाल एवोदयास्तावित्यतो दृक्कर्म संस्कृतो ग्रहो-विम्बोदयास्तकालिकं लग्नं स्यात् । ततो विम्बोदयास्तलग्नार्काभ्यां 'भोग्यासूनूनकस्याथे' स्यादिना येऽन्तरासवस्ते तत्काले कालवृत्ते ग्रहार्कान्तरासवो जायन्ते । ततो यथहोरात्रासु-मिक्षक्रांशा लभ्यन्ते तदा ग्रहार्कान्तरासुभिः का इत्यनुपातेन कालवृत्ते कालांशाः

$$= \frac{३६० \times \text{अं अ}}{२९६००} = \frac{\text{अं अ}}{६०}$$

इत्युपपन्नं कालांशानयनम् ।

अथ 'योऽभ्युदेति समयेन येन तत्सप्तमोऽस्तमुपयाति तेन' इति भास्करोक्तेः भास्को-रोदयाद्ग्रहग्रहार्को यावता कालेन प्राच्यामुदेति तावतैव कालेन सषड्भार्कास्तात् सषड्भ-ग्रहो वारुण्यां प्रतिष्ठतीत्यतः 'प्रतीच्यां षड्भयुतयोस्तद्वल्लग्नान्तरासवः' कालांशा युक्तियुक्ता एवेत्यलमतिविस्तरेण ॥ ४-५ ॥

इदानीमुदयास्तयोरुपलब्धकालांशानाह—

एकादशमरेज्यस्य तिथिसंख्याऽर्कजस्य च ।

अस्तांशा भूमिपुत्रस्य दश सप्ताऽधिकास्ततः ॥ ६ ॥

पश्चादस्तमयोऽष्टाभिरुदयः प्राङ्महत्तया ।

प्रागस्त उदयः पश्चादल्पत्वादुदयमिर्भूगोः ॥ ७ ॥

एवं बुधो द्वादशमिश्चतुर्दशमिरंशकैः ।

वक्रो शीघ्रगतिश्चार्कात् करोत्यस्तमयोदयौ ॥ ८ ॥

एकादशेति । अमरेज्यो गुरुस्तस्य अस्तांशः = अस्तकालांशास्तत्तुल्या एवोदय-
कालांशाश्चैकादश = 99° अंशाः । अर्कजस्य = शनैश्चरस्य च शब्दादुदयास्तकालांशाः,
सिधिलब्ध्या = पञ्चदश 95° अंशाः । भूमिपुत्रस्य = मङ्गलस्य उदयास्तकालांशाः, क्षता-
धिका दश = सप्तदशेत्यर्थः = 90° । ततः सृगोः = शुक्रस्य, 'नीचासन्ने' महत्तया = विपुल-
विज्यतया, अष्टाभिरंशैः 8° , पश्चादस्तमयः प्रागुदयश्च भवति । तथा 'उच्चासन्ने' बिम्ब-
स्याल्पत्वात्, दशभिरंशैः प्रागस्तः पश्चादुदयश्च भवति । अर्थात् शुक्रस्य पूर्वोदयकालां-
शाः = 8° , पूर्वास्तकालांशाः = 90° । पश्चिमोदयकालांशाः = 90° । पश्चिमास्तकालांशाः =
 8° । एवं वक्रो बुधः द्वादशमिः = 92° , कालांशैः, अर्कात् = सूर्यादन्तरितोऽस्तमयोदयौ
करोति । तथा मार्गी शीघ्रगतिः बुधोऽर्काच्चतुर्दशमिरंशकैः = 94° कालांशैरन्तरितोऽ-
स्तमयोदयौ करोति । एतदुक्तमवधेयम् । वक्रगतेः बुधस्य यदा द्वादश कालांशा भवन्ति
तदा सूर्यादधिकस्य पश्चादस्तमनं सूर्यादुदयस्य प्रागुदयो भवति । मार्गगतेर्बुधस्य यदा
कालांशाश्चतुर्दश तदा सूर्यादुदयस्य प्रागस्तमनं सूर्यादधिकस्य पश्चादुदयश्च भवतीति ।

वस्तुतो लघुबिम्बे रविकिरणानामधिकः प्रभावो महद्बिम्बे चाल्प इति शालानामपि-
प्रत्यक्षमेव । अत उच्चासन्ने ग्रहबिम्बस्याल्पत्वात् कालांशा अधिकाः, नीचे च ग्रहबिम्बस्य
विपुलत्वात् कालांशा अल्पा भवितुमर्हन्ति । परञ्च कुजगुरुशनीनामतिलघुबिम्बत्वादुच्च-
नीचयोरपि कालांशे भेदाभावमवलोक्यता भगवता तेषामुदयेऽस्ते चैका एव कालांशाः
सुखार्थं पठिताः । बुधशुक्रयोस्तु बिम्बयोर्विपुलत्वात्तयोर्वैकल्ये (नीचासन्ने) दिहीनाः
कालांशा उचिता एवेत्युपपन्नम् ॥ ६-८ ॥

इदानीं कालांशज्ञानावश्यकतामाह—

एभ्योऽधिकैः कालभागैर्दृश्या न्यूनैरदर्शना ।

भवन्ति लोके खचरा भानुभागस्तमूर्तयः ॥ ९ ॥

एभ्य इति । एते पठिता ये ग्रहाणां कालांशास्तेभ्यः अधिकैरिष्टकालांशैः, खचराः =
ग्रहा लोके दृश्या भवन्ति । तथा न्यूनैः = पठितकालांशेभ्योऽल्पैरिष्टकालांशैः, भानुभागस्त-
मूर्तयः = भानोः सूर्यस्य भागो रश्मिभिर्मस्ता व्यापादिता मूर्तयो बिम्बानि येषां ते तथा-
भूताः खचराः लोके, अदर्शनाः = नास्ति दर्शनं येषां ते तथामृता जटस्वाः (अस्त-
मिताः) भवन्तः स्वर्थः ॥ ९ ॥

उपपत्तिः—

सूर्यावावृत्तितेऽन्तरांशे विद्यमानो ग्रहोऽदृश्यतामेति ते तस्य कालांशाः । अतो ग्रह-
स्नेहकालांशा यदि पठितकालांशेभ्योऽधिका भवन्ति तदा सूर्येण सहान्तरस्याधिक्यात्तस्य

अथ तत्त्वमेवं पठितकालांशेभ्यः षड्दशकालांशानामपत्येऽन्तरत्वात्पत्त्यादस्तजनश्रुतितमेवेत्यु-
पपन्नम् ॥ ९ ॥

इदानीममीष्टाद्दे प्रहोदयास्तयोगैर्गतैष्यदिनादिज्ञानमाह—

तत्कालांशान्तरकला भुक्त्यन्तरविभाजिताः ।

दिनादि तत्फलं लब्धं भुक्तियोगेन वक्रिणः ॥ १० ॥

तत्तल्लग्नानुहते भुक्ती अष्टादशशतोद्भूते ।

स्यातां कालगती ताभ्यां दिनादि गतगम्ययोः ॥ ११ ॥

तद्विति । तत्कालांशान्तरकलाः = तयोः पठितेष्टकालांशयोर्था अन्तरकलास्ताः,
'तयो रविग्रहयोः' भुक्त्यन्तरविभाजिताः = कालात्मकेन गत्यन्तरेण भक्ताः, 'वक्रिणो ग्रहस्य
चतैष्वोदयास्तज्ञाने तु' तयोर्ग्रहार्कयोः भुक्तियोगेन = कालात्मकेन गत्योयोगेन भक्ताः, तदा
लब्धं फलं यत् तत् गतैष्यं दिनादि ज्ञेयम् ।

अथात्र कालात्मिका गतिः कथं साध्येत्याह—तत्तल्लग्नानुहते इति । तत्सोर्ग्रहार्कयोः
भुक्ती = कलात्मिके गती, तत्तल्लग्नानुहते = तौ ग्रहाकौ ज्ञेयौ यत्र राशौ तद्वायुदयाभुमिः
(ग्रहार्काधिष्ठितराशुदयाभुमिर्दिष्टार्थः) गुणिते, अष्टादशशतोद्भूते लब्धौ तयोः, कालगती =
कालात्मिके गती स्याताम् । ताभ्यां = कलात्मिकगतीभ्यां यथोक्तवद् गतगम्ययोः दिनादि
साध्यम् ॥ १०-११ ॥

उपपत्तिः—

यतो ग्रहाणां कालांशाः काळसम्यन्विनोऽतस्ते कालवृत्तीयाः (नाडीवृत्तीयाः)
भवन्ति । अतः प्रोक्तैष्टकालांशान्तरं कालवृत्तीयम् । अथैकस्मिन् दिने मार्गग्रह-
योरन्तरं तयोर्गत्यन्तरसमं वक्रगत्योस्तु गतियोगसममन्तरं सम्भवतीत्यतो यदि
कालात्मकेन ग्रहार्कयोर्गत्यन्तरेण गतियोगेन वैकं दिनं तदा पठितामीष्टकालांशान्तरेण किं

मित्यनुपातेन गतैष्यं दिनादि = $\frac{\text{का अंक} \times १}{\text{कालात्मकगत्यन्तरं, वा ग-यो.}}$ । अत उपपन्नं दिनाद्यान-

युक्तम् । तत्रामीष्टकालांशेभ्यः पठितकालांशानां न्यूनाधिक्ये क्रमणोदये गतैष्यं साध्यम् ।
तथाऽमीष्टकालांशानां पठितकालांशेभ्यो न्यूनाधिक्ये अस्ते क्रमेण गतैष्यमित्यनुक-
मपि ज्ञेयम् ।

अथ कालात्मकगत्यानयनयुक्तिः । कालांशानां कालवृत्तीयत्वात् क्रान्तिवृत्तीयग्रहगति-
ककुनां कालवृत्तीयकरणार्थमायासः । यदि क्रान्तिवृत्तीयाष्टादशशतकलाभिः कालवृत्ते
ग्रहार्कनिष्ठराशुदयासवो लभ्यन्ते तदा स्वस्वगतिकलाभिः का इत्यनुपातेन कालवृत्ते स्व-
स्वगती = $\frac{\text{ग्रहार्कनिष्ठराशुदयासु} \times \text{ग-क.}}{१८००}$ । ततो विज्ञातकालात्मकगतिवशात् पूर्वोक्तानुपा-

तेनोदयास्तयोगैर्गतैष्यदिनादिज्ञानं स्वादेवेत्युपपन्नं सर्वम् ॥ १०-११ ॥

इदानीं नक्षत्राणां कालांशानामह—

स्वात्यगस्त्यमृगव्याघ-चित्राज्येष्ठाः पुनर्वसुः ।

अभिजिद् ब्रह्महृदयं त्रयोदशभिरंशकैः ॥ १२ ॥

हस्तश्रवणफाल्गुन्यः श्रविष्ठा रोहिणी मघा ।

चतुर्दशांशकैर्दृश्या विशाखाऽश्विनिदैवतम् ॥ १३ ॥

कृत्तिकामैत्रमूलानि सार्पं रौद्रर्क्षमेव च ।

दृश्यन्ते पञ्चदशभिराषाढाद्वितयं तथा ॥ १४ ॥

भरणीतिष्यसौम्यानि सौक्ष्म्यात् त्रिःसप्तकांशकः ।

शेषाणि सप्तदशभिर्दृश्यादृश्यानि भानि तु ॥ १५ ॥

स्वातीति । स्वाती, अगस्त्यः, लब्धकः, चित्रा, ज्येष्ठा, पुनर्वसुः, अभिजिद्, ब्रह्महृदयं चैतानि अष्टौ नक्षत्राणि सूर्यात् पृष्ठतोऽप्रतश्च त्रयोदशभिरंशकैः क्रमेण दृश्यानि भवन्ति । तानि त्रयोदशमिते कालांशे दृश्यन्ते लौकैरित्यर्थः । हस्तः, श्रवणः, पूर्वोत्तरफाल्गुनीद्वयम्, धनिष्ठा, रोहिणी, मघा तथा, विशाखा, अश्विनी चैतानि नव नक्षत्राणि चतुर्दशमितैः कालांशकैः दृश्या भवन्ति । तेषामुदयास्ती सूर्याच्चतुर्दशांशे भवत इत्यर्थः । कृत्तिका, अनुराधा, मूलम्, आश्लेषा, भार्गवा तथा पूर्वोत्तराषाढाद्वितयचैतानि सप्त भानि पञ्चदशभिः कालांशैः दृश्यन्ते । भरणी, पुष्यः, मृगशिराश्चैतानि त्रीणि भानि सौक्ष्म्यात् = अतिलघुबिम्बत्वात्, त्रिःसप्तकांशैः = एकविंशतिभिः कालांशैः दृश्यन्ते । शेषाणि = उज्ज्येष्ठ इतराणि (शततारा, पूर्वोत्तरभाद्रपदद्वयम्, ब्रह्मा, अग्निः, अपावत्स्रश्चैतानि) भानि सप्तदशभिः कालांशैः दृश्यादृश्यानि भवन्ति । नक्षत्रेष्वपि स्थूलबिम्बानां कालांशा अस्याः, लघुबिम्बनामधिका भवन्तीति पठितकालांशेभ्यो नक्षत्रपरीक्षकाणाम् तिरोहितमेव । एवमत्र यथा ग्रहाणामुदयास्तयोगैर्गतेभ्यं साधितं तथा नक्षत्राणामपि पठितेष्ट-कालांशान्तरवशात् केवलं सूर्यगत्या (नक्षत्रगतरेभावात्) गतेभ्यं दिनादि भविष्यमह-तीत्यलम् ॥ १२-१५ ॥

इदानीं कालवृत्तीयकालांशानां क्रान्तिवृत्तीयकरणव्याजेन प्रकारान्तरेणोदयास्त-साधनमाह—

अष्टादशशताभ्यस्ता दृश्यांशाः स्वोदयासुभिः ।

विभज्य लब्धाः क्षेत्रांशास्तैर्दृश्याऽदृश्यताऽथ वा ॥ १६ ॥

अष्टादशशताभ्यस्ता इति । अथवा = प्रकारान्तरेण, 'नक्षत्राणां ग्रहाणाम्' पठिता ये, दृश्यांशाः = कालांशाः, ते अष्टादशशतैर्गुणितास्तौ, स्वोदयासुभिर्विभज्य लब्धाः क्रान्ति-वृत्ते ये क्षेत्रांशास्तैः क्षेत्रांशैः नक्षत्राणां ग्रहाणां वा दृश्यादृश्यता विज्ञेयेति ॥ १६ ॥

उपपत्तिः—

ग्रहर्क्षणां पठिताः कालांशाः किं नासीदन्ते । कालांशाः पठिगुणितास्तत्र काला-

सबो भवन्ति । ततो यदि सायनग्रहर्कनिष्ठराशेः स्वोदयाद्युभिः (कालवृत्तीयैः) क्रान्ति-
वृत्ते तत्राधिसम्बन्धिन्योऽष्टादशघातकला लभ्यन्ते तदाऽभौष्टग्रहर्ककालाद्युभिः का इत्यनु-
पातेन क्रान्तिवृत्ते कालांशसम्बन्धिकलाः = $\frac{१८०० \times \text{कालांशा} \times ६०}{\text{स्वोदयाद्यु}}$ । एताः षष्ठिभक्ताः

क्रान्तिवृत्ते क्षेत्रांशाः = $\frac{१८०० \times \text{कालांशा}}{\text{स्वोदयाद्यु}}$ । प्रहा नक्षत्राणि चैभिः क्षेत्रांशैः सूर्यादग्रतः

पृष्ठतो वा दृश्या भवितुमर्हन्तीत्युपपन्नम् ॥ १६ ॥

इदानीं नक्षत्राणामुदयास्तदिज्ञानमाह—

प्रागेषामुदयः पश्चादस्तो दृक्कर्म पूर्ववत् ।

गतैष्यदिवसप्राप्तिर्मानुष्यकृत्या सदैव हि ॥ १७ ॥

प्रागिति । एषां प्रायुक्तनक्षत्राणां प्राक्=पूर्वस्यां दिशि, उदयः, पश्चात्=प्रतीच्यां
दिश्वस्तो भवति । तथेषां पूर्ववत्, दृक्कर्म=आयनाक्षदृक्कर्मसंस्कारोत्थं स्पष्टं दृक्कर्म
कार्यम् । 'अथ चैषामुदयास्तयोः' गतैष्यदिवसप्राप्तिः=गतैष्यदिनाद्युपलब्धस्तु 'नक्ष-
त्रनतेरभावात्' सदैव हि=निश्चयेन, मानुष्यकृत्या=केवलं रविगत्या 'विभज्य' विज्ञेया ॥ १७ ॥

उपपत्तिः—

यतो नक्षत्राणां गतिर्नास्तीत्यतो रविरेव स्वगत्या पूर्वामिमुखो गच्छन् यदा नक्षत्र-
प्रवक्तृपृष्ठस्थः कालांशाल्पान्तरितो भवति तदा पश्चिमायां दिशि तन्नक्षत्रमदृश्यतां
याति । एवमस्तानन्तरं यदा रविर्नक्षत्रप्रवादाग्रतः कालांशाधिकान्तरितो भवति तदा
राज्यन्ते पूर्वस्यां दिशि तन्नक्षत्रं दृश्यतां याति । अथ नक्षत्रविम्बानामुदयास्तज्ञानोपकरण-
मूर्तं स्वस्वप्रवक्षराभ्यां ग्रहदृक्कर्मवद् दृक्कर्मसाधनमप्युपयुक्तमेव । तथा 'तरकालांशान्तर-
कलाः' मुक्त्यन्तरविभाजिताः दिनादि तत्फलम्' इत्यादिनोदयास्तगतैष्यसाधने नक्षत्र-
गतेरभावात् केवलं रविगत्यैवानुपातेन दिनादिसाधनं स्यादेवेत्युपपन्नं सर्वम् ॥ १७ ॥

इदानीं सर्वदोदितानि नक्षत्राण्याह—

अभिजिद् ब्रह्महृदयं स्वातिवैष्णववासवाः ।

अहिर्बुध्न्यमुदक्स्थत्वाभ लुप्यन्तेऽर्करश्मिभिः ॥ १८ ॥

अभिजिदिति । अभिजित्, ब्रह्महृदयम्, स्वाती, वैष्णवः=श्रवणः, वासवः=
वसिष्ठा, अहिर्बुध्न्यम्=उत्तरभाद्रपदम्, एतानि षण्णक्षत्राणि, उदक्स्थत्वात्=क्रान्ति-
वृत्तादुत्तरस्यामधिकशराग्रे स्थितत्वात्, सूर्यरश्मिभिः=रविकिरणप्रभावात् न लुप्यन्ते ।

ननु पूर्वं 'अभिजिद् ब्रह्महृदयं त्रयोदशभिर्दृक्कैः, इत्यनेनाभिजिदादीनामुदयास्तका-
लांशान्नोदयोष्ठाः कथं तद्यत्र तेषां नित्योदयत्वमुच्यते ? सत्यं तदुच्यते । अभिजिदादीनां
स्वस्वतारापुञ्जेषु याः प्रधाना योगतारास्ता क्रान्तिवृत्तादुत्तरे महति शरान्तरे तिष्ठन्तीति
हेतोस्तेषां नक्षत्राणां योगताराः सदोदिता भवन्तीति ॥ १८ ॥

उपपत्तिः—

प्रधानां नक्षत्राणां च सूर्येण सह पूर्वापसन्तरस्यास्पत्यै रविणोऽपसन्तरास्पत्यै तांस्त-

मनं भवतीति तावद्विदां व्यक्तमेव । अथ नक्षत्रार्कयोः पूर्वापरान्तरामावेऽपि दीर्घतरे उत्तरशराम्ने विद्यमानस्य नक्षत्रस्य सूर्योदयात्पूर्वमेवोदयः सूर्यास्तानन्तरमस्तस्य च भवति । यत उत्तरे शरे नक्षत्रं क्षितिजादुन्नामितं भवति । अतस्तन्नक्षत्रं रविकरैरना-
क्रान्तरत्वात् सदोदितमेव भवति । अयमेवार्थ उक्तो भास्करेणापि—

“यस्योदयार्कादधिकोऽस्तमानुः प्रजायते सौम्यशरातिदैर्घ्यात् ।

तिरमाशुसान्निध्यवशेन नास्ति विष्यस्य तस्यास्तमनं कथञ्चित्” इति ।

सौम्यशराप्रगतं नक्षत्रविभवं यदोदयक्षितिजगतं भवति तदानीं क्रान्तिवृत्ते यावान् रविः स नक्षत्रोदयार्कः । स चोदयार्को यदाऽस्तक्षितिजमुपयाति तदा शराप्रस्थं नक्षत्रं क्षितिजा-
दुपर्येव भवति । अतो नक्षत्रास्तकालिकोऽर्को नक्षत्रोदयार्कादग्रतोऽधिको भवति । अत उक्तलक्षणे उदयार्कतुल्ये रवौ नक्षत्रस्योदयदर्शनात्तदधिके त्ववश्यमेव सदोदितत्वमुप-
पन्नम् ॥

यत्तु सुधावर्षिण्या परमगुरुणा ‘देशज्ञानं विना सदोदितनक्षत्राणां ज्ञानं न भवति
निरक्षे च सौम्यध्रुवोऽप्यदृश्यः’ इति लिखितं तत्क्षितिजसान्निध्यव्याजेन । यतो ‘निरक्षे
सौम्यध्रुवोऽप्यदृश्यः’ इत्यस्मिंस्तद्वचने सौम्यो ध्रुवो निरक्षदेशक्षितिजगतः । परम प्रकृतौ
सूर्यसान्निध्यवशाद् दृश्यादृश्यविचारः प्रस्तुतः । तत्र देशज्ञानं विनापि दृश्यादृश्ययोर्विचारः
सम्भाव्यत इति सुविद्यो जानन्त्येव ।

अथ च क्षितिजापेक्षिकसदोदितविचारे यद्दहोरात्रं क्षितिजादुपरिगतमेव भवति तन्न-
क्षत्रं सदोदितं दृश्यते । तत्तु यस्य स्पष्टा क्रान्तिर्लम्बाधिका स्यात्तादृशुज्याया अक्षज्यात्प-
त्वात्तद्दहोरात्रवृत्तं क्षितिजादुपर्येव भवतीति सर्वं गोलविदामतिरोहितमेवेत्यलमतिगहनाव-
गाहनेन ॥ १८ ॥

इति श्रीसूर्यसिद्धान्ते श्रीतत्वामृतसिद्धिते ।

उदयास्ताधिकारान्तं सोपानं नवमं गतम् ॥ ९ ॥

इत्युदयास्ताधिकारः ॥ ९ ॥

अथ चन्द्रशृङ्गोन्नत्यधिकारः ॥ १० ॥

अधुना चन्द्रशृङ्गोन्नत्यधिकारो व्याख्यायते । मृदम्बुमये चन्द्रविम्बे रविकरसंयोगव-
शात् पक्षादौ मासान्ते च शुक्लमागाकृतिर्गुणलभ्यवती भवति । पक्षादौ चन्द्रशृङ्गयोर्न-
तोन्नतफलं संहितादिषु दरीदृश्यतेऽतश्चन्द्रशृङ्गयोर्नतोन्नतविचारः प्रस्तुतः । तत्रादौ चन्द्रस्य
सूर्यसान्निध्यवशाद् दृश्यादृश्यत्वमाह—

उदयास्तविधिः प्राग्वत् कर्तव्यः शीतगोरपि ।

मागैर्द्वादशभिः पश्चाद् दृश्यः प्राग् यात्यदृश्यताम् ॥ १ ॥

उदयास्तविधिरिति । शीतगोः=चन्द्रस्यापि, उदयास्तविधिः, प्राग्वत्=उदया-
स्ताधिकारोक्तवत् कर्तव्यः । अर्थात् प्रतीच्यां विधिं चन्द्रस्यास्तलग्नं पूर्वस्यां चोदयलग्नं

कृत्वा ततः “ततो लग्नान्तरप्राणाः कालांशः षष्टिभाजिताः” इत्यादिना तस्य कालांशः साध्याः । अथ चन्द्रो द्वादशभिः कालांशैः, पश्चात्=पश्चिमदिशि दश्यः, तथा तैरेव (द्वादशभिः) कालांशैः, प्राक्=पूर्वदिशि अदृश्यतां याति । अर्थाद्यदा चन्द्रः सूर्याद् द्वादशभिर्-क्षैरग्रगतो भवति तदा तस्य पश्चिमे उदयः । यदा सूर्यात् पश्चाद् द्वादशभागाभ्यन्तरे भवति तदा पूर्वस्यां तस्यास्तमनं भवतीत्यर्थः ॥ १ ॥

उपपत्तिः—

स्वतो निस्तेजसश्चन्द्रविम्बस्य स्वदृष्टिस्थानात् स्पर्शरेखाभिर्घोऽर्धात्पो दृश्यभागस्तत्र तदूर्ध्वस्थरवेः किरणसंयोगाद्यदा शुक्लारम्भस्तदा तस्य चन्द्रस्योदयः । यदा किल शुक्लस्य परमाभावस्तदा तदस्तमनमिति । यदा किल रवीन्दू समावेकदृष्टिसूत्रगतौ भवतस्तदाऽ-चम्बचन्द्रस्यास्माकं दृश्यभागे तदूर्ध्वस्थरविकिरणानामसंयोगाच्छुक्लाभावः, स चामान्त-कालः । तदानो चन्द्रोऽस्तः । ततः शीघ्रगतिश्चन्द्रः पूर्वाभिमुखं गच्छन् यदा सूर्यादग्रस्थो भवति तदा प्रतिपदन्ते (द्वितीयारम्भे) चन्द्रविम्बस्यास्माकं दृश्यभागे रविकिरणसंयो-गाच्छुक्लारम्भः । स चन्द्रोदयः । एवं प्रतिदिनमन्तरस्य वृद्ध्या शीघ्रगतिरिन्दुर्यदा पुनरविणा सह योगं करोति तदा तिथीनां त्रिंशत्सम्पद्यन्ते । रवीन्द्रोरन्तरं च भगणा-श्चक्रमं जायते । अतो यदि त्रिंशत्तिथिभिर्भगणाश्चक्रमन्तरं तदैकस्यां तिथौ किमित्यनु-पातेन प्रतिपदन्ते चन्द्रोदयकाले रवीन्द्रोरन्तरम् = $\frac{360^\circ \times 9}{30} = 12^\circ$ द्वादश भागाः । अतो यदा सूर्याद् द्वादशभिर्भागैरग्रस्थश्चन्द्रो भवति तदा प्रतिपदन्ते प्रतीच्यां चन्द्रोदयः । एवं सूर्यात् पृष्ठगतस्य द्वादशभिर्भागैश्चतुर्दश्यन्ते पूर्वस्यामस्तमनञ्चेति प्रत्यक्षमेव मति-मताम् ॥ १ ॥

इदानीमभीष्टाद्दे सूर्यास्तानन्तरं चन्द्रास्तकालप्रमाणमाह—

रवीन्द्रोः षड्भयुतयोः प्राग्वल्लघ्नान्तरासवः ।

एकराशौ रवीन्द्रोश्च कार्या विवरल्लिप्तिकाः ॥ २ ॥

तन्नाडिकाइते भुक्ती रवीन्द्रोः षष्टिभाजिते ।

तत्फलान्वितयोर्भूयः कर्तव्या विवरासवः ॥ ३ ॥

एवं यावत् स्थिरीभूता रवीन्द्रोरन्तरासवः ।

तैः प्राणैरस्तमेतीन्दुः शुक्लेऽर्कास्तमयात् परम् ॥ ४ ॥

रवीन्द्रोरिति । ‘शुक्ले पक्षे यस्मिन्दिने सूर्यास्तानन्तरं चन्द्रास्तकालज्ञानमभीष्टं तस्मिन्दिने पश्चिमे क्षितिजे रवीन्द्रोरस्तलग्ने विधाय’ षड्भयुतयोः, रवीन्द्रोः = अस्तका-लिकसूर्येन्दुलग्नयोः, प्राग्वत्=‘शुकासूनुनकस्याथे’-स्यादिना, लग्नान्तरासवः=रविलग्नान्तरासव इव सूर्येन्दुलग्नान्तरासवः साध्याः । ‘यदि रवीन्दू एकराशौ भवेतां तदा’ तयो रवीन्द्रोः षड्भयुतयोः, विवरल्लिप्तिकाः=कालवृत्ते तयोरन्तरकलाः (अन्तरासवः) कार्याः । अर्थाद् यद्यद्वादशशतकलाभिस्तावदाशुदयाद्यधो लभ्यन्ते तदा रवीन्द्रान्तरकलाभिः का इत्य-

नुपातेन कालवृत्ते तयोर्विवरासवो भवन्ति । अथ रवीन्द्रोः पृथक् पृथक्, मुक्ती=काकात्मिके गती, तन्नाविकाहते = तयोर्विवरासुनां षट्कामिगुणिते षष्टिभाजिते च फले 'तयोश्चालग्न-फले' भवतः । 'तेन स्वस्वफलेन' पृथक् पृथक्, अन्वितयोः=युतयोः, 'सषड्भस्यैन्दु-ग्नयोः' भूयः=पुनः पुनः विवरासवः कर्त्तव्याः । एवं तावत् कर्त्तव्याः यावद् रवीन्द्रो-विवरासवः, स्थिरीभूताः=अविशेषाः भवेयुः । तैः=स्थिरीभूतैः 'रवीन्दुविवरोत्पैः' प्राणैः=असुभिः, इन्दुः=चन्द्रः, शुक्ले पक्षे, अर्कास्तमयात् परं=सूर्यास्तानन्तरम्, अस्त-मेति=क्षितिजसान्निध्यात् प्रवीच्यामस्तं गच्छतीति ॥ २-४ ॥

उपपत्तिः—

सूर्यास्तानन्तरं चन्द्रास्तकालज्ञानं तु अस्तकालिकौ पृथक् पृथक् सूर्येन्दु कृत्वा चन्द्रे हृक्कर्मद्वयसंस्कारेण चन्द्रास्तलग्नं च विधाय सूर्यचन्द्रास्तलग्नान्तरासुनां विधानेन भवि-तुमर्हतीत्युदयास्तलक्षणविदां समक्षमेव । परञ्च पश्चिमस्थां दिशि यो राशिर्यावता कालेना-स्तमेति तावतैव कालेन तत्सप्तमो राशिः पूर्वक्षितिजे उदयं यातीत्यतः सषड्भयो रवि-चन्द्रास्तलग्नयोरन्तरासव एवाचार्येण साधिताः । अथ ते रवीन्दुलग्ने यथेकराशौ भवेतां तदा तद्वास्तुदयासुभिरनुपातेन तयोरन्तरासवो भवितुमर्हन्ति । यथा यद्यष्टादशशतकला-मिस्तद्वास्तुदयासवो लभ्यन्ते तदा रवीन्दुलग्नान्तरकलाभिः किमिति तयोरन्तरासवो जायन्ते । एभिरेवासुभिः सूर्यास्तानन्तरं चन्द्रास्तो भवितुमर्हति । परञ्च रविचन्द्रयोर्गत्सोः प्रतिक्षणं वैलक्षण्यात् तदन्तरासुमध्येऽपि तयोर्गतिजनितवैकल्यापत्तेस्तदपाकरणार्थं यदि षष्टिषट्ठीभी रवीन्द्रोः पृथक् पृथक् गती लभ्येते तदा तयोरन्तरासुषट्ठीभिः किमिति तत्स-म्बन्धिचालग्नफलम् = $\frac{ग \times अ.ष}{६०}$, अनेन पृथक् पृथक् चन्द्राकौ युतौ कृत्वा ताभ्यां पुन-र्यावदविशेषमन्तरासवः साध्यन्ते तदा वास्तवा अन्तरासवो भवन्ति । तैरेवासुभिः सूर्या-स्तानन्तरं चन्द्रास्त उपयुक्तः । परमेवं शुक्लपक्षे सूर्यास्तानन्तरं चन्द्रास्तज्ञानं कृतं भव-वतेति दिक् ॥ २-४ ॥

इदानीं कृष्णपक्षे सूर्यास्तानन्तरं चन्द्रोदयकालमाह—

भगणार्धं रवौ दत्त्वा कार्यास्तद्विवरासवः ।

तैः प्राणैः कृष्णपक्षे तु शीतांशुरुदयं व्रजेत् ॥ ५ ॥

भगणार्धमिति । कृष्णपक्षे चन्द्रोदयज्ञानाभीष्टे तु सूर्यास्तकालिकेऽर्के राशिषट्कं संयोज्यास्तलग्नज्ञानं कुर्यात् । ततस्तदस्तलग्नविन्दोरुदयानन्तरं कियता कालेन चन्द्रो-दयः स्यादित्यस्य ज्ञानार्थं सूर्यास्तलग्न-चन्द्रयोर्विवरासवः प्राशुक्विभिना साध्याः । तैरसुभिः सूर्यास्तानन्तरं चन्द्रोदयः स्यात् ॥ ५ ॥

उपपत्तिः—

व्याख्यारूपेण । यतः कृष्णपक्षे सूर्यास्तानन्तरं चन्द्रः क्षितिजाधोगत एव भवति । सूर्यास्तकाले भार्गवुतो रविरस्तलग्नम् । अतोऽस्तलग्नोदयानन्तरमस्तलग्नचन्द्रान्तरा-सुभिश्चन्द्रोदयः स्यादेवेत्युपपन्नम् ॥ ५ ॥

इषानीं चन्द्रश्लोन्नतिज्ञानार्थं भुजकोटिकर्णानां साधनमाह—

अर्केन्द्रोः क्रान्तिविश्लेषो दिक्साम्ये युतिरन्यथा ।
 तज्ज्येन्दुरर्काद्यत्रासौ विज्ञेया दक्षिणोत्तरा ॥ ६ ॥
 मध्याह्नेन्दुप्रभाकर्णसंज्ञुणा यदि सोत्तरा ।
 तदाऽर्कग्राक्षजीवायां शोऽध्या योज्या च दक्षिणा ॥ ७ ॥
 शेषं लम्बज्यया भक्तं लब्धो बाहुः स्वदिङ्मुखः ।
 कोटिः शङ्कुस्तयोर्वर्गयुतेर्मूलं श्रुतिर्भवेत् ॥ ८ ॥

अर्केन्द्रोरिति । सूर्यचन्द्रमयोः, दिक्साम्ये = एकस्मिन्नयने, क्रान्तिविश्लेषः = तयोः क्रान्तिज्ययोरन्तरम् । अन्यथा = भिन्नेऽयने क्रान्तिज्योर्युतिः कार्या । तज्ज्या = सव ज्यारूपा बोध्या । असौ = क्रान्त्यन्तरज्या क्रान्तियोगज्या वा, अर्काच्चन्द्रो यत्र = यस्यां दिशि तद्विक्का दक्षिणा वोत्तरा विज्ञेया । क्रान्तिसंस्कारज्या चन्द्रदिक्का भवतीत्यर्थः । सा = क्रान्तिसंस्कारज्या, मध्याह्नप्रभाकर्णसंज्ञुणा = अहोऽहोरात्रस्य यन्मध्यं स मध्याहोऽर्थात् सूर्यास्तकालस्तत्र चन्द्रस्य यद्व्यायाकर्णस्तेन गुणिता, 'सा' यदि उत्तरा तदा, अर्कग्राक्षजीवायां = द्वादशागुणिताक्षज्यायां, शोऽध्या = अपास्या, यदि च सा दक्षिणा तदा अर्कग्राक्षजीवायां योज्या । एवं वियोगेन योगेन वा यच्छेषं 'तत्' लम्बज्यया भक्तं कुर्यात् तदा लब्धः स्वदिङ्मुखः = चन्द्रदिक्कः (सूर्याच्चन्द्रो यस्यां दिशि तद्विक्क इत्यर्थः) बाहुः = भुजः स्यात् । शङ्कुः = द्वादशाङ्गुलप्रमाणः शङ्कुः कोटिर्भवति । तयोः = बाहुकोट्योः वर्गयुतेर्मूलं यत् सा श्रुतिः = कर्णः भवेत् ॥ ६-८ ॥

उपपत्तिः—

यद्यपि चन्द्रबिम्बस्यार्धोत्पे शुक्ले मासादौ पश्चिमक्षितिजासन्ने, मासान्ते पूर्वक्षितिजासन्ने श्लोन्नतिसाधनं कर्तुं युज्यते । परञ्च संहिताकारैर्मासावपाद एव श्लोन्नतिकाकृत्यादाचार्येणापि पश्चिमक्षितिजासन्नस्थे चन्द्रे सूर्यास्तकाले श्लोन्नतिसाधनार्थं भुजकोटिकर्णाः साध्यन्ते । अतो 'मध्याह्नेन्दुप्रभाकर्णसंज्ञुणा' इत्युक्तम् । तत्र तावद्भगवता रवीन्द्र एकस्मिन्नेव ग्राम्योत्तरवृत्तसमानान्तरधरातले प्रकल्प्य लघुच्छायाकर्णगोलीया भुजादयः साध्यन्ते ।

अथात्र सूर्यास्तकाले सूर्यस्य क्षितिजगतत्वाच्छङ्कुशङ्कुतलयोरभावात् तद्व्याप्तुस्य एव शङ्कुमूलपूर्वापरसूत्रान्तररूपो रविभुजः । रविक्रान्तिज्या = ज्यारका । ततो लम्बज्या-त्रिज्याक्षज्येतिकेनस्य क्रान्तिज्याऽग्राक्षज्येतिकेनेन सह साजात्यादनुपातेनाग्रा =

$$= \frac{\text{त्रि} \times \text{ज्यारका}}{\text{ज्यालं}} = \text{र. भु.} ।$$

चन्द्रस्य क्षितिजोर्ध्वं गतत्वाच्छङ्कुशङ्कुतलयोः सद्भावात् चन्द्रस्याग्राक्षङ्कुतलयोः संस्कारेण भुजो जायते ।

$$\text{तत्र चन्द्रस्याग्रा} = \frac{\text{त्रि} \times \text{ज्या चं.क्रा.}}{\text{ज्या लं.}}$$

$$\text{चन्द्रस्य शङ्कुतलम्} = \frac{\text{ज्या अक्ष.} \times \text{शं.}}{\text{ज्या लं.}}$$

$$\text{अनयो संस्कारेण चन्द्रभुजः} = \frac{\text{ज्या अ} \times \text{शं} = \text{त्रि} \times \text{ज्या चं.क्रा.}}{\text{ज्या लं.}}$$

अत्र रविभुजचन्द्रभुजयोरैकदिकत्वे तयोरन्तरेण, दिग्मेदे तयोर्वर्गिण रविचन्द्रयोर्गोलीयोत्तरान्तररूपचन्द्रस्य स्पष्टो भुजः = स्पष्टु =

$$= \frac{\text{ज्या अ} \times \text{शं} = \text{त्रि} \times \text{ज्या चं.क्रा.} \frac{1}{4} \text{ त्रि} \times \text{ज्या र.क्रा.}}{\text{ज्या लं.}}$$

$$= \frac{\text{ज्या अ} \times \text{शं} = \text{त्रि} (\text{ज्या चं.क्रा.} \frac{1}{4} \text{ ज्या र.क्रा.})}{\text{ज्या लं.}}$$

परश्चायं भुजचन्द्रस्य शङ्कुरूपकोटौ, ततोऽनुपातेन द्वादशकोटौ छायाकर्णगोलीयो भुजः = $\frac{१२ \times \text{ज्या अ} \times \text{शं} = \text{त्रि} (\text{ज्या चं.क्रा.} \frac{1}{4} \text{ ज्या र.क्रा.}) \times १२}{\text{शं} \times \text{ज्या लं.}}$,

अत्र द्वितीये खण्डे $\frac{\text{त्रि} \times १२}{\text{शं}} = \text{छाक.}$ । तथा प्रथमखण्डे तुल्यहरगुणयोर्नो कृते

$$\text{कर्णगोलीयः स्पष्टो भुजः} = \frac{१२ \times \text{ज्या अ} = (\text{ज्या चक्रा.} \frac{1}{4} \text{ ज्या र.क्रा.}) \text{ छाक.}}{\text{ज्या लं.}}$$

अत्र रवीन्द्रोरेकस्मिन् सौम्यदिकत्वे यदि रविक्रान्तितत्त्वचन्द्रक्रान्तिरल्पा तदा रवि-तत्त्वन्द्रो दक्षिणे भवेदतो द्वितीयं दक्षिणं प्रथमखण्डे घनं कर्तव्यम् । तत्रैव यदि रका $<$ चं. क्रां तदा चन्द्रो रवेरुत्तरे भवेदतो द्वितीयं खण्डमुत्तरं प्रथमखण्डे कर्णं कर्तव्यम् । तयोरेकस्मिन् याम्यदिकत्वे यदि रका $>$ चं. क्रां तदा रवेरुत्तरे चन्द्रोऽतस्तत्र प्रथमखण्डे द्वितीयं खण्डमृणं कर्तव्यमेवं यदि तत्र र.क्रां $<$ चं.क्रां तदा रवेचन्द्रो याम्येऽतस्तत्र प्रथमखण्डे द्वितीयं खण्डं घनं कुर्यादिति स्वरूपदर्शनादेव स्पष्टम् ।

अथ च रवेचन्द्रो यदिषि तद्विको भुजोऽतस्तुल्यदिशि क्रान्त्योरन्तरं मित्रदिकत्वे योग इति क्रान्तिसंस्कारोऽपि रवीन्द्रोर्दक्षिणोत्तरान्तरज्ञानार्थमुपयुक्त एव । आचार्योक्तोऽयं भुजो यत्तच्छायाकर्णगोलीयोऽतः कोटिर्द्वादशाङ्गुलः शङ्कुरेव । अतो भुजकोटयोर्वर्गयोगपदमितः कल्पितरविचन्द्रकेन्द्रान्तरं लघुचेन्ने कर्ण इति सर्वं निरवद्यम् ॥

वि० । वस्तुतः स्वस्वगोलस्थयो रवीन्द्रोर्दक्षिणोत्तरान्तरं स एव शून्योन्नत्युपयुक्तो वास्तवः कर्णः । तदर्थं रविचन्द्रयोः केन्द्रगतपूर्वपरसमानान्तरधरातलयोर्लम्बस्वरूपं याम्योत्तरमन्तरं तयोः क्रान्तिज्यासंस्कारतुल्यं तावन्मितः क्षितिजे किल भुजः । तयोः केन्द्रगत-याम्योत्तरवृत्तसमानान्तरधरातलयोर्लम्बस्वरूपं पूर्वापरमन्तरं किल कोटिः । अनयोर्वर्गयोग-पदमितस्तयोः शङ्कुमूलान्तरं किल कर्णः । अथमेव कर्णः (शङ्कुमूलान्तररूपः) वास्तवो भुजः । तथा सूर्यास्तकाले रविशङ्कोरभावात् केवलं चन्द्रशङ्कुः (रविचन्द्रकेन्द्रगत-गर्भ-

क्षितिजसमानान्तरधरातल्योर्लम्बरूपमन्तरम्) कोटिः । अनयोः भुजकोटयोर्वर्गयोगमूलं रविचन्द्रकेन्द्रान्तरं वास्तवः कर्ण इत्यस्य विशदो विचारो वास्तवचन्द्रश्रीधनतिसाधने ब्रह्म-
व्योऽलमत्र विस्तरेण ॥ ६-८ ॥

इदानीं चन्द्रबिम्बे शुक्लाङ्गुलाधनमाह—

सूर्योनशीतगोलिप्ताः शुक्लं नवशतोद्धृताः ।

चन्द्रबिम्बाङ्गुलाभ्यस्तं हृतं द्वादशभिः स्फुटम् ॥ ९ ॥

सूर्योनशीतगोरिति । सूर्येणो नो यः क्षीतगुब्धचन्द्रस्तस्य (सूर्यरहितचन्द्रस्य) लिप्ताः = कलाः, नवशतैरुद्धृताः = भक्ताः 'फलं मध्यमं' शुक्लं भवति । तच्छुक्लं, चन्द्र-
बिम्बाङ्गुलाभ्यस्तं = तात्कालिकस्फुटचन्द्रबिम्बमानेनाङ्गुलात्मकेन गुणितं द्वादशभिः, हृतं = भक्तं तदा 'फलं' स्फुटं=वास्तवमङ्गुलाद्यं शुक्लं भवति ॥ ९ ॥

उपपत्तिः—

अमान्ते रवीन्द्रोस्तुत्यत्वादन्तराभावः । तदानीं शुक्लस्यापि अभावः । पूर्णिमान्ते रवीन्द्रोरन्तरं भगणार्धसमम् । तदानीं सकलं चन्द्रबिम्बं शुक्लम् । तत्र मध्यममानेन चन्द्र-
बिम्बं द्वादशाङ्गुलमितम् । अतो मध्येऽनुपातेन मध्यमशुक्लाङ्गुलम् । तद्यथा—यदि भग-
णार्धकलातुल्यरविचन्द्रान्तरेण द्वादशाङ्गुलमितं शुक्लं तदेष्टरविचन्द्रान्तरकलाभिः किमिति,
$$\text{म.शु.अं.} = \frac{१२ \times \text{अं.क.}}{६ \times १८००'} = \frac{१२ \times \text{अं.क.}}{१०८००'} = \frac{\text{अं.क.}}{९००'}$$

अपेक्षितं तु तात्कालिकस्फुटबिम्बापेक्षिकमतो यदि द्वादशाङ्गुलमितेन बिम्बेनेदं शुक्लं
तदेष्टबिम्बेन किमित्यनुपातेन स्फुटमङ्गुलाद्यं शुक्लम् = $\frac{\text{शु} \times \text{स्फ.चं.वि.}}{१२}$ । अत उपपत्तिमा-

चार्योक्तं शुक्लानयनम् ।

अथात्र यदि चन्द्रोऽपि क्रान्तिवृत्ते गच्छेतदा रवीन्द्रोः स्थानीयान्तरवशादेष्ट शुक्ल-
साधनं कर्तुं युज्यते परञ्च चन्द्रस्य क्रान्तिवृत्ताच्छरान्तरे स्वविमण्डले भ्रमणात् स्थानी-
यान्तरेण वास्तवं शुक्लं नागच्छेत् । यतो रविचन्द्रकेन्द्रप्रोतवृत्त एव चन्द्रकेन्द्रं तच्छुक्ल-
स्यातः क्षितवृत्तीयान्तरवशाच्छुक्लानयनमुचितम् । तदर्थं श्रीधनतिसाधने कमलाकरीचः
क्षितवृत्तीयान्तरांशविधिर्दृष्टव्यः ॥ ९ ॥

इदानीं श्रीधनतिसाधनप्रदर्शनार्थं परिलेखमाह—

दत्त्वाऽर्कसंज्ञितं बिन्दुं ततो बाहुं स्वदिग्मुखम् ।

ततः पश्चान्मुखीं कोटिं कर्णं कोट्यग्रमध्यगम् ॥ १० ॥

कोटिकर्णयुताद्विन्दोर्बिम्बं तात्कालिकं लिखेत् ।

कर्णसूत्रेण दिक्सिद्धिं प्रथमं परिकल्पयेत् ॥ ११ ॥

शुक्लं कर्णेन तद्विम्बयोगादन्तर्धुस्वं नयेत् ।

शुक्लाग्रयाम्योत्तरयोर्मध्ये मत्स्यौ प्रसाधयेत् ॥ १२ ॥

तन्मध्यसूत्रसंयोगाद् बिन्दुत्रिस्पृग् लिखेद्धनुः ।

प्राग् बिम्बं यादृगेव स्यात् तादृक् तत्र दिने शशी ॥ १३ ॥


कोटया दिक्साधनात् तिर्यक् सूत्रान्ते शृङ्गमुन्नतम् ।

दर्शयेदुन्नतां कोटिं कृत्वा चन्द्रस्य साऽऽकृतिः ॥ १४ ॥

दत्वेति । 'अभीष्टदिने चन्द्रशृङ्गोन्नतिदर्शनार्थं पट्टिकादौ कुण्डये वा' अर्कसंज्ञितं = अयं सूर्य इति योतकं बिन्दुं, दत्ता=विन्यस्य, ततः = तस्मादर्कविन्दोः, स्वदिङ्मुखं बाहुं = गणितागतं यथादिकं स्पष्टमुजं दत्त्वा, ततो भुजाप्रविन्दोः पश्चान्मुखी कोटिं च दत्त्वा, कोटयग्रमध्यगं=कोटयग्रं, मध्यं (अर्कसंज्ञं) बिन्दुश्च गच्छतीति तद्रूपं कर्णं (रविकोटि-शीर्षसंल्लभम्) दद्यात् । ततः कोटिकर्णयुताद् बिन्दोः 'तात्कालिकचन्द्रबिम्बाध्वनिज्यया' इन्दोः = चन्द्रस्य तात्कालिकं बिम्बं लिखेद् गणक इति । तत्र बिम्बे, प्रथमं पूर्वदत्तेन कर्णसूत्रेण दिक्सिद्धिं परिकल्पयेत् । अर्थात् 'कोटयग्रमध्यगं' कर्णसूत्रं लिखितचन्द्रबिम्बे पूर्वापरा तदुपरि चन्द्रकेन्द्रगता लम्बरेखा याम्योत्तरा च विज्ञेयेति । अथ कर्णेन सह तद्विम्बस्य यत्र योगो भवेत् तस्मात् तद्विम्बान्तर्मुखं = बिम्बकेन्द्राभिमुखं 'गणितागतमङ्गुलाथं' शुक्लं, नयेत् = दद्यात् । ततः शुक्लाप्रबिन्दुयाम्योत्तररेखयोर्मध्ये द्वौ मरस्थौ प्रसाधयेत् । एकं शुक्लाप्र-याम्यबिन्दुगतमपरं शुक्लाप्रोत्तरबिन्दुगतमिति मत्स्यद्वयं विरचयेदिति । तन्मध्यसूत्रसंयोगात्=तयोर्मरस्थयोर्मुखपुच्छविनिर्गते ये मध्यसूत्रे तयोर्योग-बिन्दुस्तस्मात् 'केन्द्रात्' बिन्दुत्रिस्पृक्=याम्योत्तरशुक्लाप्रबिन्दुत्रयगतं, धनुः=इत्-खण्डं लिखेत् । तेन, धनुषा खण्डितं' बिम्बं प्राक्=पूर्वभागे यादृक् भवेत्तादृगेव तत्र दिने शशी 'आकाशे दृश्यः' स्यात् । अथोन्नतं शृङ्गं विनिर्दिशति । कोटया=कोटिरेखाया दिक्साधनतस्तदुपरि यत्तिर्यक्सूत्रं तदन्ते कोटिमुन्नतां कृत्वा तदुन्नतं शृङ्गं दर्शयेत् । एतदुक्तं भवति । कोटिरेखां पूर्वापरां मत्वा तदुपरि लम्बरेखां याम्योत्तरां च प्रकल्प्य तदन्ते (भुजमूलदिशि) सौम्ये वा याम्ये कोटिरेखामुन्नतां कृत्वा विद्वानुन्नतं शृङ्गं प्रदर्शयेदिति । एवमाकाशे यथा शुक्लांशो दृश्यते सा चन्द्रस्याकृतिस्तद्दिने भवतीति ॥ १०-१४ ॥

उपपत्तिः—

अर्धाल्पे शुक्ले चन्द्रबिम्बं शृङ्गद्वयशुक्लं दृश्यते । तथात्वं तु मासाद्यन्त्यपादचोरेव भवति । मासाद्यपादे दिनान्ते, मासाद्यन्त्यपादे रात्र्यन्ते शृङ्गोन्नतिदर्शनं साधु सम्पद्यते । उभयस्थितावर्कः क्षितिजासन्नस्तत्र द्रष्टुः सम्मुखमादर्शवद्यथा भवेत्तथा प्रदर्शनार्थं रवीन्द्र-एकस्मिन्नेव याम्योत्तरवृत्ते प्रकल्प्य क्षितिजस्थरवेर्याम्योत्तरसूत्र एव स्थितिरात् परिलेखे पट्टिकादौ मध्येऽर्कसंज्ञो बिन्दुः क्रियते । रवितो यद्विधिं चन्द्रस्तद्विक्रो बाहुरिति यथा-दिक्रो बाहू रवितत्त्वन्द्रदिग्ज्ञानार्थं दीयते । चन्द्रात् क्षितिजोपरि कृतो लम्बो भुजाप्रबिन्दु-गतो भवतीति भुजाप्राक्चन्द्रशङ्कुरा पश्चिमाभिमुखो कोटिरुर्ध्वमुखीव लक्ष्यते । यथा (द्रष्टव्यं क्षेत्रम्)—



र = रविकेन्द्रम् ।

रमू = स्पष्टो भुजः ।

मू = भुजाग्रम् = कोटिमूलम् ।

चंमू = चं. शं = कोटिः ।

अनयोर्भुजकोट्योर्वर्गयोगमूलं 'र' मध्यविन्दुतः 'व' कोट्यग्रगतम् = रचं = कर्णः = रवीन्द्रोः केन्द्रान्तरम् ।

अथ कर्णमूले 'र' कल्पितरविः, कर्णाग्रे 'व' कल्पितचन्द्रविम्बमतः कर्णकोटियुतौ 'च' केन्द्रे तात्कालिकचन्द्रविम्बं विलिख्यते । तस्मिन् कर्णमूलगतो रविः कर्णसूत्रमार्गेण शुक्लं ददातीति शुक्लवृत्तस्य केन्द्रमपि कर्णरेखायामेव भवतीत्यतः शुक्लवृत्ते कर्णरेखयैव दिग्ज्ञानमपि च कर्णरेखायामेव शुक्लाङ्गुलदानमपि युक्तम् । अथ कर्णरेखोपरि चन्द्रकेन्द्रे या लम्बरूपिणी याम्योत्तरा रेखा तथा छिन्नं चन्द्रविम्बं स्वदृश्यभागे रविणा प्रकाश्यते । अतः स्वदृश्यवृत्ते याम्योत्तरविन्दुपर्यन्तं शुक्लं भवति । तेन शुक्लाग्रयाम्योत्तरविन्दुत्रितयगत-वृत्तेन खण्डितं चन्द्रविम्बं यथा भवति तथैव परिलेखे चन्द्रविम्बाकृतिराकाशेऽपि तद्दिने तथाविधा दृश्यते । अतोऽत्र शुक्लाग्रयाम्योत्तरविन्दुत्रयगतवृत्तोत्पादनार्थं मत्स्यद्वयमध्य-सूत्रयोगाद् वृत्तं क्रियते । यथा- 'पू' विन्दोः 'पूशु' मितं शुक्लाङ्गुलं दत्तं तदा शु = शुनका-प्रचिह्नम् । 'दर' = कर्णरेखोपरि लम्बरूपा याम्योत्तरा रेखा । शुद, शुउ विन्दुद्वययोरेकैकं मत्स्यं विरचय्य तयोर्मत्स्ययोर्मध्यरेखयोर्गोः = यो । यो विन्दोः विन्दुत्रयगतेन दृष्ट-वृत्तरखण्डेन खण्डितं दृश्यवृत्तं 'द पू उ शु' आकारकं भवतीति सर्वं क्षेत्रदर्शनेन स्पष्टमेव ।

अथ कोटिरेखाग्रे वा याम्योत्तरा लम्बरेखा सा क्षितिजधरातलसमानान्तरा भवती-
त्यतस्तद्रेखातो यस्यां दिशि श्चन्द्रमुन्नतं भवेत्तस्यामेव दिशि भूत्वा लोका अपि श्चन्द्रोन्न-
तिमवलोकयन्ति । भुजरेखोपरि कोटिरेखाया लम्बत्वात् कोटेर्यस्यां द्विषि भुजः (चन्द्रा-
यस्यां दिशि रविरित्यर्थः) तद्विषयेव श्चन्द्रमुन्नतं स्यात् । यथा कोट्यग्रे लम्बरूपा 'दं उ'
याम्योत्तरा रेखा 'रम्' समानान्तरा । तत्र 'दं' श्चन्द्रमुन्नतम् । तत्तु 'म्' बिन्दुतः (कोटि-
मूलात्) 'र' दिग्गतमिति सर्वं बाळानामपि स्पष्टमेव ॥ १०-१२ ॥

इदानीं कृष्णपक्षेऽक्षितानयनमाह—

कृष्णे षड्भयुतं सूर्यं विशोध्येन्दोस्तथाऽसितम् ।

दद्याद् वामं भुजं तत्र पश्चिमे मण्डलं विधोः ॥ १५ ॥

कृष्ण इति । कृष्णपक्षे षड्भयुतं सूर्यं, इन्दोः=चन्द्राद् विशोध्य, ततस्तथा= "सूर्योन्नतीतगोक्षिताः शुक्लं नवशतोद्धृताः" इति शुक्लाङ्गुलसाधनविधिना, अक्षितं= कृष्णाङ्गुलमानं साध्यम् । तत्र परिलेखे भुजं, वामं=विपरीतं=दक्षिणमुत्तरत उत्तरं दक्षिण-
गतो दद्यात् । तथा च विधोः मण्डलं=चन्द्रविम्बं, पश्चिमे=फलके कुठये वा पश्चिमभागे लेख्यम् । कर्णकोटियुतौ शुक्लान्यरूपाकीयं विम्बं लेख्यमित्यर्थः ॥ १५ ॥

उपपत्तिः—

यतः पूर्णान्ते रवेश्चन्द्रः षड्भान्तरे ततः प्रसृति कृष्णपक्षप्रवृत्तिः । पूर्णान्ते खलु पूर्णशुक्लत्वात्कृष्णाङ्गुलमात्रः एवमनुदिनं सषड्भरवेश्चन्द्रान्तरस्योपचयादमान्ते यदा सषड्भरवितश्चन्द्रः षड्भान्तरे (अन्तराभावात्) भवति तदा पूर्णं चन्द्रविम्बं (द्वा-
दशाङ्गुलमितम्) कृष्णं भवति । अतोऽवान्तरे क्षिताङ्गुलानयनवदनुपातेनाक्षिताङ्गुलानयनं स्यादेव । ततः पूर्णचन्द्रविम्बादक्षिताङ्गुले विशोषिते कृष्णपक्षेऽपि क्षितमानं भविष्यतीति । अथाक्षितमानस्य क्षितापरदिशि दर्शनाद् भुजस्य दाने वैपरीत्यमुचितमेव । एवं कृष्णपक्षे प्राफुल्लिते चन्द्रोदयत्वात् परिलेखे दिग्बन्धस्याद्येन प्रतीतिस्त्वात् पश्चिमे चन्द्रविम्बं विधि-
कृत इति सूर्यमुपपन्नम् । अत्रत्याः कियन्तो विधोषाः वास्तवचन्द्रश्चन्द्रोन्नतिसाधने प्रष्टव्याः । ग्रन्थबाहुल्यमवादाकमतिगहनावगाहनेनेति ॥ १५ ॥

इति श्रीसूर्यसिद्धान्ते श्रीतस्वामृतसिद्धिरे ।

श्चन्द्रोन्नत्यधिकारान्तं सोपानं दशमं गतम् ॥ १० ॥

इति श्चन्द्रोन्नत्यधिकारः ॥ १० ॥

अथ पाताधिकारः ॥ ११ ॥

अधुना पाताधिकारो व्याख्यायते । तत्र 'को नाम पातः ?' इत्यस्मिन् प्रश्ने 'पात-
वति कोकानां मग्नकानीति पातः' इति व्युत्पत्त्यर्थो वक्ष्यमाणतृतीयल्लोकाद्गम्यते । तत्र
कारणञ्च रवीन्द्रोः क्रान्तिसाम्यमेव । तयोः क्रान्तिसाम्येऽपि स्थितिपश्चात् नामान्तरभाजः
किञ्चन्तः पाता भवन्ति । तत्रादौ वैधृत-भ्यतीपाताद्यपातबोर्लक्षणमाह—

एकायनगतौ स्यातां सूर्याचन्द्रमसौ यदा ।

तद्युतौ मण्डले क्रान्त्योस्तुल्यत्वे वैधृताभिधः ॥ १ ॥

विपरीतायनगतौ चन्द्रार्कौ क्रान्तिलिप्तिकाः ।

समास्तदा व्यतीपातो भगणार्धं तयोर्द्युतौ ॥ २ ॥

एकायनगताविति । यदा सूर्याचन्द्रमसौ, एकायनगतौ=द्वावप्येकस्मिन्नेवायने स्थितौ स्यातां तथा सति, तद्युतौ=तयो राश्यात्मकयोर्योगे कृते, मण्डले = द्वादशराशिषमे तयोः क्रान्त्योस्तुल्यत्वे सति वैधृताभिधः=‘वैधृत’-नामापातो भवति ।

यदा चन्द्रार्कौ, विपरीतायनगतौ = द्वौ पृथक् पृथगयने भवेताम्, तथा तयोर्द्युतौ च भगणार्धं=राशिषट्के सति क्रान्तिलिप्तिका यदि समास्तुस्याः स्युस्तदा ‘व्यतीपातो’ नाम पातो भवति । एतेन—‘एकायनगोलयोः क्रान्तिसाम्येऽपि पातो न स्या’दिति सूचितमवधेयम् ॥ १-२ ॥

उपपत्तिः—

पातो नाम रवीन्द्रोः क्रान्तिसाम्यमिति तावत् परिभाषा । तत्र सायन-मेष-तुला-दितः क्रान्तिप्रवृत्तिरिति क्रान्त्योस्तुल्यत्वे सायनयो रवीन्द्रोर्भुजौ तुल्यौ स्याताम् । यदा किल रवीन्द्र समौ तदा तद्विभुजयोः साम्यात् क्रान्तिसाम्यं स्यादेव । अथ तयोर्योगे द्वादशराशिमिते यद्येको विषमपदे तदाऽपरः समे पदे भवेदतस्तदानीमुभयोर्योगे तैष्यभुजयोस्तुल्यत्वात् क्रान्तिसाम्यम् । अतो यद्येकः=१ रा, तदाऽपरः=११ रा । एवम् १+११, २+१०, ३+९, ४+८, ५+७, ६+६ इत्येवं द्वादशराशिमिते योगे तयोरन्योन्यं स्थितिः स्यात् । इत्युभयोरैकमेवायनं परस्परं गोलौ भिन्नौ भवतः । अथ च यदा तयोर्योगः षड्राशिमितस्तदाऽपि तयोः विषमसमपदस्थयोर्योगे तैष्यभुजयोः साम्यं प्रत्यक्ष-सिद्धम् । यतस्तयोः स्थितिः १-५ । २-४ । ३-३ इत्यन्योन्यं स्यात् । तदानीं तु तयोर्गोलैकत्वमायनं भिन्नञ्च भवति । उभयस्थितौ भुजसाम्यात् क्रान्तिसाम्यम् । अतो यदा तयोरैकमायनं गोलौ भिन्नौ तदा क्रान्तिसमत्वे ‘वैधृतः’ पातः । भिन्नायने गोलैकत्वे च व्यतीपातो’ नाम पातः । एवमाह भास्करः—

“व्यतिपातोऽयनभेदे गोलैकत्वेऽर्कचन्द्रयोः क्रान्तयोः ।

साम्ये वैधृत एकायनेऽन्यदिगपक्रमसमत्वे” इति ।

अथात्र यत् क्रान्तिसमत्वं ‘पातः’ उक्तस्तत्र चन्द्रस्य क्रान्तिवृत्ताच्छरान्तरे स्थितत्वा-त्तन्मध्यमा (स्थानीया) क्रान्तिः शरेण संस्कृता स्फुटा भवितुमर्हति । अतः स्फुटक्रान्तिगतेरनिवृत्त्यात् स्थानीयक्रान्तयोः साम्यमेव पातो ज्ञेयः । आसन्नत्वादिति भावः । एवं यदि रवीन्द्र समौ भवेतां तयोर्योगो भगणो भगणार्धं वा भवेत् (२=३ । चं=३, वा २=६ । चं=६) तदा तयोरैकायनगोलयोर्भुजसाम्यात् क्रान्तिसाम्येऽपि परिभाषया पातो न किन्तु तदानीं चन्द्रविक्षेपाभावे सत्यर्कग्रहणमेव सम्भाव्यत इत्यनुक्तमपि ज्ञेयं गोल-विक्रिरिति ॥ १-२ ॥

इदानीं पातस्याशुभत्वमाह—

तुल्यांशुजालसम्पर्कात् तयोस्तु प्रवहाहतः ।

तद्वहक्क्रोधमवो वह्निलोकाभावाय जायते ॥ ३ ॥

तुल्येति । तयोः = तुल्यक्रान्तिकालिकरवीन्द्रोः, तुल्यांशुजालसम्पर्कात् = तुल्यकिरणानां परस्परं संयोगात्, तद्वहक्क्रोधोद्भवः = तयोः केन्द्ररूपवृद्धयोरन्योन्यमभिमुख्याय-
वृद्धीतिबाहुस्य तदुद्भवः, वहिः = अग्निरूपः 'पातः', प्रवहाहतः = प्रवहाख्यवायुना प्रदीपितः
लोकाभावाय = लोकानाममग्नलाय जायते । असौ पातो लोकानाममग्नसूचको भवति ।
यत एव ".....रवीन्द्रोः क्रान्तयोः साम्यं नो शुभं मग्नलेषु" इति वचनतः शुभेषु पाता-
नां परित्यागः क्रियते ।

यद्यपि चन्द्रे स्वीयं तेजो नास्ति, सूर्यकिरणसंयोगादेव चन्द्रो श्रुतिमान् भवति अपि
च तयोरुर्ध्वोक्षरूपेण कक्षयोर्महदन्तरमतस्तुल्यांशुजालसम्पर्कासम्भवः । परञ्च संहितादिषु
रवीन्द्रक्रान्तिसाम्यस्याशुभजनकत्वादित्यं कल्पनाऽपि सङ्गच्छत एवेत्यलम् ॥ ३ ॥

इदानीं वैधृत-व्यतीपातयोरन्वार्थक्यमाह—

विनाशयति पातोऽस्मिन् लोकानामसकृद्यतः ।

व्यतीपातः प्रसिद्धोऽयं संज्ञाभेदेन वैधृतः ॥ ४ ॥

विनाशयतीति । यतः = यस्माद्धतोः अस्मिन् = क्रान्तिसाम्ये 'तुल्यांशुजालसम्पर्का-
ज्जातः' अयं पातः लोकानां मग्नलं, असकृत् = पुनः पुनः, विनाशयति, अतोऽयं 'व्यती-
पातः' इति प्रसिद्धः । मग्नलं विशेषेणातिशयञ्च पातयतीति व्युत्पत्त्या 'व्यतीपातः' । स
एव पातः, संज्ञाभेदेन = केवलं नामभेदेन 'वैधृतः' उक्तः । मग्नलं विध्रियते = विशेषेणावश्य-
तेऽनेनेति विधृतः । स एव वैधृत इति व्युत्पत्त्या अनयोरन्वर्थक्यं नामेति दिक् ॥ ४ ॥

इदानीं पातस्य स्वरूपमाह—

स कृष्णो दारुणवपुर्लोहिताक्षो महोदरः ।

सर्वानिष्टकरो रौद्रो भूयो भूयः प्रजायते ॥ ५ ॥

स इति । सः = पातनामा अतिपुरुषः, कृष्णः = कृष्णवर्णः, दारुणवपुः = विकराल-
शरीरः, लोहिताक्षः = रक्तनेत्रः, महोदरः = पृथुदरः, रौद्रः = अत्युग्रो भयानकश्च, सर्वानिष्ट-
करः = सर्वेषामेव चराचराणामनिष्टकारकः, भूयो भूयः = प्रतिमासं प्राचो वारद्वयं जायते ।

अत्र रवीन्द्रोः क्रान्तिसाम्येन यः पात उक्तस्तत्र चन्द्रस्य स्थानीया क्रान्ति पूर्वोक्त
लक्षणैः प्रतिमासं वारद्वयं रविक्रान्तिसमा भवत्येवातो 'भूयो भूयः प्रजायते' इत्युक्तम् ।
परञ्च स्पष्टा क्रान्ती रविक्रान्तिसमा नियमतो न भवति, तत्र चन्द्रशरत्त्व निमित्तत्वात् ।
अतः स्फुटक्रान्तिसाम्येन यः 'स्फुटपातः' सोऽनियतसमय इति ॥ ५ ॥

इदानीं स्फुटपातसाधनोपयुक्तमुपकरणमाह—

भास्करेन्द्रोर्भवक्रान्तश्चक्रार्धावधिसंस्थयोः

दृक्तुल्यसाधितांशादियुक्तयोः स्वावपक्रमौ ॥ ६ ॥

भास्करेन्द्रोरिति । दृक्तुल्यसाधितांशादियुक्तयोः = दृक्तुल्येन विधिना 'स्फुटं'
दृक्तुल्यतां गच्छेदने विधुवद्वये' इत्यादिना साधिता येऽवनांशावस्तैर्युक्तयोः, भास्क-

रेन्द्रोः = रविचन्द्रयोः (सायनयो रविचन्द्रयोरित्यर्थः) भवकान्तःस्थयोः, चक्रार्धव-
धिसंस्थयोर्वा स्वी अपक्रमौ साध्यौ । एतदुक्तं भवति । रवीन्द्र सायनौ कृत्वा यदा तयो-
योगो द्वादशराशिसमः षड्राशिसमो वा भवेत्तदा तयोगोल्लुप्यस्या पृथक् पृथक् क्रान्तिः
साध्येति ॥ ६ ॥

इदानीं चन्द्रस्य स्पष्टक्रान्तिसाधनपूर्वकं पातस्य गतैव्यज्ञानमाह—

अथौजपदगस्येन्द्रोः क्रान्तिर्विक्षेपसंस्कृता ।

यदि स्यादधिका भानोः क्रान्तेः पातो गतस्तदा ॥ ७ ॥

ऊना चेत् स्यात् तदा भावी वामं युग्मपदस्य च ।

पदान्यत्वं विधोः क्रान्तिर्विक्षेपाच्चेद्विशुद्ध्यति ॥ ८ ॥

अथेति । रविचन्द्रयोर्मध्यमे क्रान्ती विज्ञाय, ततः, मध्यमा (स्थानीया) क्रान्तिः,
विक्षेपसंस्कृता=क्षरेण यथासम्भवमूना युक्ता वा 'स्पष्टा क्रान्तिर्भवति' सा, औजपदगस्य=
विषमे पदे स्थितस्य, इन्द्रोः=चन्द्रस्य, यदि भानोः क्रान्तेः सकाशादधिका भवेत्तदा
पातो गत इति विज्ञेयः । चेत्=यदि सा चन्द्रस्पष्टक्रान्तिः, रविक्रान्तितः, ऊना=भल्पा
स्यात्तदा पातो भावी बोद्धव्यः । युग्मपदस्य=समपदगतस्येन्द्रोः तत्पातगतैव्यलक्षणं, वामं=
विपरीतं ज्ञेयम् । समपदस्येन्द्रोः क्रान्तिर्यदि रविक्रान्तेरधिका तदा पातो भावी, यथूना
तदा पातो गत इत्यर्थः । अथ 'क्रान्तिर्विक्षेपसंस्कृता' इत्यत्र क्रान्तिक्षरसंस्कारे यदि
विधोः=चन्द्रस्य 'मध्या' क्रान्तिः, विक्षेपात् = क्षराद्विशुद्ध्यति तदा, पदान्यत्वं=स्थानीय-
पदाद्विम्बोऽयं पदं भिन्नं भवति । यदि स्थानीयं पदमोजे तदा विम्बीयं पदं समे, स्थानीयं
समे तदा विम्बीयमोजे भवतीत्यर्थः ॥ ७-८ ॥

उपपत्तिः—

यस्मात् स्थानात् क्रान्तेः प्रवृत्तिः स बिन्दुगोलसन्धिः । गोलसन्धेरेव त्रिभिस्त्रिभि राशि-
भिरेकैकं पदं भवति । रवेः क्रान्तिवृत्त एव भ्रमणात् क्रान्तिनाडीवृत्तसम्पातो रविगोलस-
न्धिः । परस्य चन्द्रस्य विमण्डले भ्रमणान्नाडीवृत्ताद् विमण्डलापेक्षिणी स्पष्टा क्रान्ति-
र्जायते, तेन नाडीविमण्डलमोः सम्पातचन्द्रगोलसन्धिः । स्वस्वगोलसन्धेस्त्रिभान्तरेऽयन-
सन्धिः । प्रथमगोलसन्धितो राशिषट्कं यावन्नाडीवृत्तात् क्रान्तिवृत्तं विमण्डलं वा प्रथमे
द्वितीये च पदे उत्तरगतं भवति । अर्थात् प्रथमद्वितीयपदयोः क्रान्तिवृत्तरा भवति । तृती-
यपदत्रयपदयोर्दक्षिणा क्रान्तिर्भवति । तत्रापि सौम्यक्रान्तेरारम्भस्थानात् (प्रथमगोलस-
न्धितः) परमोत्तरक्रान्तिपर्यन्तं (प्रथमायनसन्ध्यन्तं) प्रथममोजपदम् । तत उत्तर-
क्रान्त्यभाषपर्यन्तं (द्वितीयगोलसन्धिं यावत्) प्रथमसमपदम् । ततो द्वितीयगोलस-
न्धितः परमदक्षिणक्रान्तिपर्यन्तं (द्वितीयायनसन्ध्यन्तं) द्वितीयमोजपदम् । ततो दक्षि-
णक्रान्त्यभाषपर्यन्तं द्वितीयं समपदमिति तावत्पदव्यवस्था ज्ञातव्या ।


अथ नाडीवृत्ताच्चन्द्रविम्बावधिः भ्रुवम्रोते चन्द्रस्य स्पष्टा क्रान्तिः । क्रान्तिवृत्ताच्चन्द्र-
विम्बान्तं भ्रुवम्रोते स्पष्टः क्षरः । नाडीवृत्तात् क्रान्तिवृत्तावधिः मध्यमा क्रान्तिः । अत एकदि-
शोः क्रान्तिक्षरयोर्बोधिं भिन्नदिशोरन्तरेण नाडीवृत्ताच्चन्द्रविम्बान्तं स्पष्टा क्रान्तिर्जायते ।

अथ च रविकन्द्रयोः क्रान्त्योः साम्यं खलुः पातः । तत्र रविक्रान्तिगतरेख्यत्वा-
च्चन्द्रक्रान्तिगतरेख्यधिकत्वाच्च प्रथम-तृतीयपदयोरेषचीयमाना चन्द्रस्पष्टक्रान्ती रविक्रा-
न्तेरधिका तदा क्रान्तिसाम्यस्य गतत्वात् पातो गतः । यदि चन्द्रस्पष्टक्रान्ती रविक्रान्ते-
रूना तदोपचीयमाना चन्द्रक्रान्ती रविक्रान्तिगतस्या स्यादिति पातो भावी । द्वितीय-चतु-
र्थपदयोस्तु क्रान्तेरपचयत्वाच्च पातस्य गतगम्यलक्षणे व्यत्यासं स्फुटमेव गोलविदाम् ।

यदा किल मध्यक्रान्तिस्फुटशरयोरन्तरेण चन्द्रस्य स्पष्टा क्रान्तिर्भवति, तत्रापि
शरादेव मध्या क्रान्तिर्विशोधिता भवति तदा नाडीवृत्तादुभयदिशि चन्द्रस्य स्थानबिम्बे
भवतः । नाडीवृत्तात् स्थानमुत्तरे तदा बिम्बं दक्षिणे भवति । अतः स्थानबिम्बयोः पदा-
न्यस्वं प्रत्यक्षमेव । यतो नाडीवृत्तादुत्तरे प्रथमद्वितीयपदे, दक्षिणे तृतीयचतुर्थपदे भवत
इत्यलमसिगहनावगाहनेन ॥ ७-८ ॥

वि०—अथात्र प्रसङ्गाच्चन्द्रगोलसन्धिज्ञानप्रकारो विविच्यते । नाडीविमण्डलयोः
सम्पाताच्चन्द्रस्फुटापक्षौष्णमोऽतो नाडीविमण्डलसम्पातौ चन्द्रगोलसन्धी । तत्र यत्
वृत्तरङ्गान्तिप्रवृत्तिः स प्रथमः । प्रथमसन्धिगतं कदम्बप्रोतवृत्तं क्रान्तिवृत्ते यत्र
लगति तदेव चन्द्रगोलसन्धिस्थानं राश्यादिकं ज्ञेयम् । तज्ज्ञानार्थमायासः । (ब्रह्म्यं
क्षेत्रम्) नाडीक्रान्तिवृत्तयोः सम्पातः सं=रविगोलसन्धिः । नाडीचन्द्रविमण्डलयोः सम्पातः
चं=चन्द्रगोलसन्धिः । तद्वृत्तं कदम्बप्रोतवृत्तं क्रान्तिवृत्ते स्या बिन्दौ लगति अतः
क्रान्तिवृत्ते स्या चन्द्रगोलसन्धिस्थानम् । मे=मेषादिबिन्दुः । अतः मेसं=अयनांशः । पा=
क्रान्तिविमण्डलयोः सम्पातश्चन्द्रपातः संपा=अयनांशो न राश्यादिः पातः=पा, मेस्या =
राश्यादिश्चन्द्रगोलसन्धिः । एतस्यैवानयनममीष्टम् । अतः 'सं चं पा' चापीयन्निमुजे
नाडीक्रान्तिवृत्ताभ्यामुत्पन्नः $\angle$ पा सं चं कोणः रविपरमक्रान्त्यंशाः रपक्रा=जि ।
क्रान्तिविमण्डलाभ्यामुत्पन्नः $\angle$ सं पा चं कोणः परमशरांशाः=पश । नाडीवि-
मण्डलाभ्यामुत्पन्नः $\angle$ पा चं सं कोणः=चन्द्रपरक्रा-
न्त्यूनभार्धांशाः=१८०°- चं. प. क्रा. । $\therefore \angle$ सं चं

वि=चं. प. क्रा. । अथ चापीयन्निर्कोणमितिः
भुजोनभार्धांशाः कोणाः कोणोनभार्धांशा भुजाः' इत्यनेन
सिद्धान्तेन 'पा सं चं' कोणसंमुखः 'पाच' भुजः=
१८०-जि. । 'सं. पां चं' कोणसंमुखः 'चं सं'
भुजः=१८०-चं. प. श. । तथा 'पासं' भुजसंमुखः
 $\angle$ 'पा चं सं' कोणः=१८०-पा । अपि च 'कोण
ज्या कोणोनभार्धांशासमेति' नियमेन पाचं=ज्याजि ।
चसं=ज्यापश । अयनांशोनपातज्या=पासं । अतः
चापीयन्निर्कोणमितिः—



“त्रिज्यागुणाद् धरणि कोटिगुणाद् विहीनात्
कोटिज्ययोर्भुजसमुत्पितयोर्बधेन ।

त्रिज्याहताच्च भुजयोर्गुणयोर्वधेन

लब्धं गुणो धरणिसंमुखकोणकोटिः॥

इत्यनेन सिद्धान्तेन—‘सं पा’ भुजसंमुखकोणस्य कोटिज्या = कोज्या / पा.चं.सं. =

कोज्यापा = $\frac{\text{कोज्या चं.प.क्रां} \times \text{त्रि} \times \text{त्रि} - \text{त्रि} \times \text{कोज्याजि} \times \text{कोज्यापक्ष}}{\text{ज्याजि} \times \text{ज्यापक्ष}}$

ततः समीकरणेन—

कोज्याचपक्रां $\times \text{त्रि}^2 = \text{त्रि} \times \text{कोज्याजि} \times \text{कोज्यापक्ष} - \text{कोज्यापा} \times \text{ज्याजि} \times \text{ज्यापक्ष}$

∴ कोज्या चपक्रां =

$\frac{\text{त्रि} \times \text{कोज्याजि} \times \text{कोज्यापक्ष} - \text{कोज्यापा} \times \text{ज्याजि} \times \text{ज्यापक्ष}}{\text{त्रि}^2}$

अत्र यदि व्ययनांशपातो मृगादिकेन्द्रगतः स्यात् तदा तत्कोटिज्या घनं कर्कादिकेन्द्रे कृष्णं च ज्ञेया । एवमत्रागता खलु चन्द्रपरमक्रान्तिकोटिज्या । अत एतत्कोटिज्या चन्द्रस्य परमक्रान्तिज्या भवेत् । ततः ‘पा च सं’ त्रिभुजे कोणानुपातेन ज्या सं चं =

$\frac{\text{ज्या पासं} \times \text{ज्या} \angle \text{सं पा च}}{\text{ज्या} \angle \text{सं च पा}} = \frac{\text{ज्या पा} \times \text{ज्या चं.प.श}}{\text{ज्या चं प क्रां}}$ । एवं ‘सं च स्या’ त्रिभुजे

ज्या चंस्या = $\frac{\text{ज्या संचं} \times \text{ज्या} \angle \text{स्या सं च}}{\text{ज्या} \angle \text{सं स्या च}} = \frac{\text{ज्या सं चं} \times \text{ज्या जि}}{\text{त्रि}}$ । इयं किल कोटिः ।

संचं चापं कर्णः । अतः कर्णकोटयोर्ज्ञानात् ‘संस्या’ रूप-भुजचापज्ञानं भवेदेव । एतद् रविचन्द्रगोलसन्निवस्थानयोरन्तरं भवति । अत इदमन्तरं पदवशाद् रविगोलसन्धौ घनमूलं वा चन्द्रगोलसन्निवस्थानं राश्यादिकं भवितुमर्हतीति चेन्नावलोकनतः स्पष्टमेव विदाम् ॥ ५-८ ॥

इदानीं पातस्य गतगम्यकालज्ञानमाह—

क्रान्त्योज्ये त्रिज्ययाऽभ्यस्ते परक्रान्तिज्ययोद्धृते ।

तच्चापान्तरमर्धं वा योज्यं भाविनि शीतगौ ॥ ९ ॥

शोध्यं चन्द्राद्गते पाते तत्सूर्यगतिताडितम् ।

चन्द्रशुक्त्या हृतं भानौ क्षिप्तादि शशिवत् फलम् ॥ १० ॥

तद्वच्छाङ्कपातस्य फलं देयं विपर्ययात् ।

कर्मेतदसकृत् तावद् यावत् क्रान्तीं समे तयोः ॥ ११ ॥

क्रान्त्योः समत्वे पातोऽथ प्रक्षिप्तांशोनिते विधौ ।

हीनेऽर्धरात्रिकाद् यातो भावी तात्कालिकेऽधिके ॥ १२ ॥

स्थिरीकृतार्धरात्रेन्द्रोर्द्वयोर्विवरलिप्तिकाः ।

षष्टिभ्यश्चन्द्रशुक्त्याप्ताः पातकालस्य नाटिकाः ॥ १३ ॥

क्रान्त्योरिति । तयो रविचन्द्रयोः, क्रान्त्योः, त्रिज्यया, अभ्यस्ते = गुणिते, पर-

क्रान्तिज्यया = स्वस्वपरमक्रान्तिज्यया, उद्धृते = भजे 'तदा ये लब्धौ' तयोश्चापीकृतयो-
र्यदन्तरं, वा अन्तरार्धं 'तद्' भाविनि = गम्ये पाते, शीतगौ = चन्द्रे, योज्यम् । गते
पाते तु 'तत्' चन्द्राच्छोध्यम् । एवं कृते सति पातमभ्यासकालिकखन्धो भवति । अथ च
तत् = लब्धवापान्तरं, चापान्तरार्धं वा, सूर्यगतितावितं = सूर्यगत्या गुणितं, चन्द्रभुक्त्वा,
द्वतं = भक्तं, 'तदा लब्धं' किंतादि = फलादि फलं, शशिवत् = यया चन्द्रे संस्कृतं तथैव
भानौ = सूर्ये संस्कार्यम् । गम्ये पाते भानौ योज्यं, गते पाते भानोः शोध्यमित्यर्थः ।
एवं सूर्योऽपि पातमभ्यासकालिको ज्ञेयः । तथा शशाङ्कपातस्य = क्रान्तिवृत्तचन्द्रविमण्ड-
लयोः सम्पातकूपो राश्यादिको यश्चन्द्रपातस्तस्य, तद्वत् = सूर्यफलसाधनवत् (पूर्वोक्तलब्ध-
चापान्तरं चापान्तरार्धं वा चन्द्रपातगत्या गुणितं चन्द्रगत्या भक्तं च) यत् फलं तत्
चन्द्रपाते, विपर्ययात् = व्यत्यासात् (गम्ये पाते चन्द्रपाते शोध्यं गते पाते योज्यमित्य-
नेन विधिना) देयं तदा पातमभ्यासकालिकखन्धपातो भवति । एवं कृते ये पातमभ्या-
सकालिकाश्चन्द्रार्कचन्द्रपाता भवन्ति तैः पुनस्तयो रविचन्द्रयोः क्रान्तिज्ये विधाय ताभ्यां
पुनः 'क्रान्त्योज्ये' इत्यादिना चाक्षनेन चन्द्रार्कचन्द्रपाताः साध्याः । एवमसकृत्कर्म तावत् ।
यावत्तयोः = रवीन्द्रोः क्रान्ती समे भवेताम् । एवं क्रान्तयोः समत्वे सति पातो 'वर्षत
इति' ज्ञेयः । अथ = क्रान्तिसाम्यसाधनानन्तरं, आर्धरात्रिकात् = मध्यरात्रिकचन्द्रात्,
प्रक्षिताशोनिते = प्रक्षिता ऊजिता वा अंशा यस्मिन्, तस्मिन् (स्थिरीकृते इत्यर्थः) विचो-
चन्द्रे हीने = अल्पे सति पातो यातो ज्ञेयः । मध्यरात्रिकाचन्द्रात्, तात्कालिके = प्रक्षिताशो-
निते (स्थिरीकृते) चन्द्रे अधिके सति पातो भावी ज्ञेयः । अथ द्वयोः स्थिरीकृतार्धरा-
त्रीन्द्रोः = तात्कालिकः स्थिरीकृतो यश्चन्द्रः, अर्धरात्रिकश्च यश्चन्द्रस्तयोः, विवरकितिकाः =
अन्तरकला यास्ताः षष्टिभ्यः, चन्द्रगत्या भक्तास्तदा 'लब्धं' : पातकालस्य = मध्यरा-
त्रात् पूर्वं पश्चाद्वा यावता कालेन क्रान्तिसाम्यं भवति तस्य, चाङ्किकाः = गता गम्या वा
चटिका भवन्ति ॥ ९-१३ ॥

उपपत्तिः—

यतो "लङ्कायामार्धरात्रिकः" इत्युच्चेरहर्गणो मध्यरात्रिकालिको भवति । अतोऽहर्गण-
वशात् साधिताश्चन्द्रार्कपाता अपि मध्यरात्रिका एव भवन्ति । रविचन्द्रक्रान्त्योः साम्यं
खलु पातः । तेन रविचन्द्रेऽक्रान्तिज्यातोऽनुपातेन चन्द्रार्कयोर्भुजौ साध्यौ । तथावा—'यदि
परमक्रान्तिज्यया त्रिज्यातुल्या भुजज्वा तदाऽनया क्रान्तिज्यया केति' चन्द्रार्कयोः स्वस्व-
भुजज्ये तयोश्चापे भुजौ भवतः । क्रान्तिसाम्यकाले भुजयोस्तुल्यत्वादिद्विक्रान्ती भुजान्तर-
तुल्यं तयोरन्तरम् । अतो गम्ये पाते तस्य भुजान्तरस्य चन्द्रे योजनेन गते पाते चन्द्रा-
च्छोबनेन पातमभ्यासकालिकखन्धो भवेत् । तत्र यदि भुजान्तरमधिकं तदा भुजान्तरमेव
योज्यं वा शोध्यम् । यदि भुजान्तरमल्पं तदा यथासम्भवं तदधर्मवर्धं वा योज्यं वा
शोध्यमिति । एवमर्धरात्रिकखन्धश्चालनेन चालितः पातासकालिकः कृतः । तदानीं रवि-
चन्द्रपातश्च स्वस्वगत्या किञ्चिदन्तरितो भवतीत्यतस्तयोरपि स्वस्वगत्यानुपातकालिकखन्धेन
पातकालिककरणमुपयुज्यते । अतो यदि चन्द्रगत्या चन्द्रार्कस्य तदा रविगत्या पातकालिक

५ किमिति फलं रविचालनम् = $\frac{\text{चं.चा} \times \text{र ग}}{\text{चं ग}}$ । एवं चन्द्रपातचालनम् = $\frac{\text{चं चा} \times \text{पा ग}}{\text{चं.ग.}}$ ।

रविचालनफलं तु रवेरपि चन्द्रवद्वगतित्वात् चन्द्रवदेव देयम् । 'परञ्च पातस्य विलोम-
गतित्वात् तच्चालनं गम्ये पाते विशोध्यम् । गते पाते योज्यमिति युक्तमेवोक्तम् । एवं
स्वस्वचालनफलेन संस्कृताश्चन्द्रार्कचन्द्रपाताः पाताद्यवकालिका भवन्ति । न तु पातका-
लिकाः । यतः पातः स्फुटक्रान्तिस्वाम्यकाले । इहानुपातस्तु मध्यगत्योपयुज्यतेऽतोऽनुपाता-
गतचालनेनासकृत्कर्मणा स्फुटत्वं भवितुमर्हतीत्यतोऽसकृत्प्रकारेण वास्तवपातकालिका रवि-
चन्द्रचन्द्रपाताः कृताः ।

अथ गणितसिद्धश्चन्द्रो मध्यरात्रिक इति पूर्वमुक्त एव चालनफलेन संस्कृतश्चन्द्रः पात-
मध्यकालिको यथा सम्भवं मध्यरात्रिकचन्द्राद्वनोऽधिको वा भवति । तत्र मध्यरात्रिक-
चन्द्राच्चालनचालिते चन्द्रेऽधिके पातोऽप्रतो भविष्यति । कने तु पातो गत इति युक्ति-
युक्तमेव । एतेन गणितागतमध्यरात्रिकचन्द्राच्चालनचालितस्य चन्द्रस्य यावदन्तरं ताव-
देव पातस्य गतैष्यत्वं सिद्धम् । तत्र रविगतेरप्यस्वाच्चन्द्रगत्यैवानुपातेनान्तरसम्बन्धि-
न्यो नावश्यो भवन्ति । तथा हि 'यदि चन्द्रगतिकलाभिः षष्टिघटिकास्तदा मध्यरात्रिक-
स्थिरीकृतचन्द्रयोरन्तरकलाभिः का इति' मध्यरात्रात् पातस्य गता गम्या वा घटिकाः =

$\frac{१० \times \text{अंक}}{\text{च.ग.क.}}$ । अत उपपन्नं सर्वम् ॥ १-१३ ॥

इदानीं पातस्य स्थित्यर्थं तदायन्यकालो वाह—

रवीन्दुमानयोगार्धं षष्ट्या सङ्गुण्य भाजयेत् ।

तयोर्ध्वत्यन्तरेणाऽऽप्तं स्थित्यर्थं नाडिकादि तत् ॥ १४ ॥

पातकालः स्फुटो मध्यः सोऽपि स्थित्यर्थवर्जितः ।

तस्य सम्भवकालः स्यात् तत्संयुक्तोऽन्त्यसंज्ञितः ॥ १५ ॥

रवीन्दुमानयोगार्धमिति । सूर्य-चन्द्रबोर्विम्बयोगार्धम्, षष्ट्या सङ्गुण्य,
तयोः=रवीन्द्रोः, भुक्त्यन्तरेण=कलात्मकस्पष्टगत्यन्तरेण, 'भाजयेत् तदा यत्' आप्तं=
लब्धं तत् नाडिकादि, स्थित्यर्थे=पातस्थितिकालस्वार्थं भवति । 'तदेव द्विगुणं पातस्य
स्थितिकालो भवतीत्यनुक्तमपि ज्ञेयम्' । अथ 'स्थिरीकृतार्धरात्रेन्द्रो' रित्यादिना यः स्फुटः
पातकाल आनीतः स पातस्य मध्यः कालो भवति । सोऽपि (अत्रापि समुच्चये) आ-
नीतेन स्थित्यर्थेन, वर्जितः=रहितः कार्यः । स तस्य पातस्य, सम्भवकालः=प्रारम्भकालः
स्यात् । तथा स पातमध्यकालः, तत्संयुक्तः=तेन स्थित्यर्थेन संयुक्तः कार्यः सः, अन्त्य-
संज्ञितः=पातस्य विरामकालो भवेत् ।

यथा ग्रहणे रवीन्द्रोः केन्द्रे एकस्मिन् बाम्योत्तरसूत्रे भवतस्तदा मध्यग्रहणं तस्मात्
स्थित्यर्थघटीपूर्वं स्पर्शः, स्थित्यर्थघटीपश्चान्मोक्षश्च भवति तथैव यदा रवीन्द्रोः केन्द्रीये
क्रान्ती समे तदा पातमध्यकालः । तस्मात्पूर्वं पश्चाच्च विम्बैकदेशक्रान्तयोः सान्ये आरम्भा-
वसानौ ज्ञेयमिति भावः ॥ १४-१५ ॥

उपपत्तिः—

पातोक्लमणे यद्वारवीन्द्रोः केन्द्रे एकस्मिन्नेवाहोरात्रवृत्ते वा नाक्षीवृत्तादुभयत्र तुल्यान्तरिताहोरात्रवृत्तयोर्भवेतां तदा केन्द्रीयक्रान्त्योः साम्यात् पातमध्यकालः । यदा तयोराधन्तविम्बप्रान्तक्रान्त्योः साम्यं तदा पातारम्भः । यदा च तयोरन्त्याधविम्बप्रान्तक्रान्त्योः साम्यं तदा पातस्यान्तः । आद्यन्तो दक्षिणोत्तरभावेनावगम्यौ । एवमत्र पातारम्भे पातान्तकाले च रविचन्द्रकेन्द्रान्तरं तयोर्मौनैक्यार्थमितं, मध्यकाले केन्द्रान्तरामावोऽतः पातमध्यकालात् केन्द्रान्तरतोश्चालनेन पूर्वं पातारम्भः, पश्चात् पातान्तो भविष्यतीति । अतो यदि रविचन्द्रगत्यन्तरकलाभिर्घटीनां पश्चिस्तदा मानैक्यार्थतुल्यकलाभिः का इत्यनुपातेन पातस्य स्थिर्यर्घघटिकाः = $\frac{६० \times \text{मानैक्यार्घकलाः}}{\text{ग. अं. क.}}$ । आभी रहते पातमध्यकाले पातारम्भः । युक्ते च पातान्तकालः स्यादेवेत्युपपन्नम् ।

वि. । वस्तुसोऽत्रानुपाते गत्यन्तरं हि पूर्वापरान्तरं मानैक्यार्थं तु क्रान्त्यन्तरं दक्षिणोत्तरान्तरं भवति । पूर्वापरान्तरस्योपचयापचयाविव यदि क्रान्त्यन्तरस्याप्युपचयापचयो भवेतां तदाऽनुपातोऽयं सङ्गच्छते । अन्यथा त्वसङ्गतोऽनुपातः । परश्च लाघवार्थः भवता लोकांशुक्लम्पयाऽयमनुपातोऽङ्गीकृत इत्यदोषः ॥ १४-१५ ॥

इदानीं पातस्थितिकालस्य फलमाह—

आद्यन्तकालयोर्मध्यः कालो ज्ञेयोऽतिदारुणः ।

प्रज्वलज्ज्वलनाकारः सर्वकर्मसु गर्हितः ॥ १६ ॥

एकायनगतं यावदकेन्द्रोर्मण्डलान्तरम् ।

सम्भवस्तावदेवास्य सर्वकर्मविनाशकृत् ॥ १७ ॥

स्नानदानजपश्राद्धव्रतहोमादिकर्मभिः ।

प्राप्यते सुमहच्छ्रेयस्तत्कालज्ञानतस्तथा ॥ १८ ॥

आद्यान्तकालयोरिति । अस्य पातस्याद्यन्तकालयोर्यो मध्यः कालः (पातमध्यकालः) सोऽतिदारुणः=अतिठठिनः 'दुष्फलप्रदः' ज्ञेयः । यतः स प्रज्वलज्ज्वलनाकारः=क्षेप्यमानाग्निसदृशो भवतीत्यतः, सर्वकर्मसु=विवाहादिसकलमङ्गलकर्मसु, गर्हितः=निन्दितः कथितः ।

ननु केन्द्रीयक्रान्तिसाम्यकालः सूक्ष्मो मध्यकाल एव निन्दितः किमुत समस्तः पातस्थितिकालो निन्दित इत्यत्राह—एकायनगतमिति । अकेन्द्रोः मण्डलान्तरं=प्रत्येकं विम्बैकदेशरूपं यावत् कालपर्यन्तं, एकायनगतं=एकमार्गगतं भवत्यर्थात् तयोर्विम्बैकदेशक्रान्त्यन्तरं यावत्तयोर्मौनैक्यार्थसमं भवति तावदेवास्य पातकालस्य सम्भवः । स च सर्वकर्मविनाशकृद्भवति । अत एव सकलः पातस्थितिकालो निन्दितः । एवमाह तत्र भवान् भास्करः—

“तावत्समत्वमेव क्रान्त्योर्विवरं भवेद्यावत् ।

मानैक्यार्घादूनं साम्याद् विम्बैकदेशजक्रान्त्योः” । इति ॥

तत्र पातस्य मध्यः कालः खलु अतिदारुणत्वाद् विशेषेण गर्हित इति ।

अथ च न केवलमयं पातो मङ्गलेषु निन्दितोऽपि तु केषु कर्मसु शुभदोऽपीत्याह-स्ना-
नेत्यादि । अस्मिन् पातस्थितिकाले गङ्गादितीर्थोदकस्नानेन, द्विजादिभ्यो दानेन, मन्त्राणां
जपेन, पितृणां श्राद्धेन, व्रतेन (उपवासेन) होमेन, आदिशब्दाद् धर्मान्तरैश्च लोकैः
शुभमहत् = अत्युत्कृष्टं, श्रेयः = कल्याणं लभ्यते । तथा तत्कालज्ञानतः = तस्य पातस्य
कालज्ञानतोऽपि लोकैर्महत्कल्याणं प्राप्यते । तत्कालादेशेन लोकानां धर्माचरणे नियोगा-
दित्यर्थः ॥ १६-१८ ॥

अत्र युक्तिः—

रविचन्द्रयोस्तुल्यांशुजालसम्पर्कात् तद्वत्कृष्णोद्भवो वह्निरूपः पातः कैन्निष्कक्रा-
न्तिसाम्यात् पातस्थितिमध्यकालेऽतीवदारुणो भवेदेष । तत्र कैन्निष्करश्मिनां प्रभावा-
धिक्यात् । अथ यावत् कालं रवीन्द्रोर्विम्वैकदेशकान्त्योः साम्यं तावत् तयोः केन्द्रान्तरं
अन्वैक्यार्थमिति भवतीत्यतस्तावत्तयोरेकमार्गगतत्वं तेन तावान् कालो हि पातस्थितिकालः ।
अथ च गगनगतगगनेचराणां यादृशः किरणा भूगतभूतानामुपर्यापतन्ति तादृगेव तेषां
शुभमशुभं वा भवति । इह पातकाले रवीन्द्रोः क्रान्तिसाम्यात्सङ्घर्षेण दूषितास्तयोः
किरणा जनानां दुष्परिणामका भवन्ति । अतस्तत्तद्वत्सूचितदुष्प्रभावप्रशंसनार्थं जले स्नानं
(यतो जले किरणानां प्रभावोऽल्पः) दानं (यतो दाने दातृदुष्प्रभावसंश्लिष्टं देववस्तु
प्रतिगृहीतारमुपयुज्य किं दाता चानघो भवतीत्यतो 'दानं दुर्गतिनाशनमित्युक्तम्') जपः
(जपेन देवानामानुकृत्यात्तद्वत्पातानलतापशान्तिः) श्राद्धम् (श्राद्धेन चन्द्रमण्डलवा-
सिभ्यः पितृभ्योऽर्घ्यादिदानेन चन्द्रकिरणदुष्प्रभावापनोदः) व्रतं (व्रतेन तु शरीरशुद्धि-
स्तया पातानलप्रभावसहनक्षमता) होमः (होमेन तु होमानलदीप्तिप्रभावात् पातानल-
प्रभावापनोदो भवति) अपरं च धर्माचरणमुपयुक्तमेवेत्यलमिति विस्तरेण ॥ १६-१८ ॥

इदानीं पाते विशेषमाह—

रवीन्द्रोस्तुल्यता क्रान्त्योर्विषुवत्सन्निधौ यदा ।

द्विर्वेद्वि तदा पातः स्यादभावो विपर्ययात् ॥ १९ ॥

रवीन्द्रोरिति । विषुवत्सन्निधौ = नाडीक्रान्तिवृत्तयोर्योगस्थलासन्ने (रवीगोलस-
सन्धिनिकटे) यदा रवीन्द्रोः क्रान्त्योस्तुल्यता, द्विः = द्विवारं भवेत् तदा, द्वि = निश्चयेन
पातः स्यात् । तत्र विपर्ययात् = यदि क्रान्तिसाम्यं द्विवारं न भवेत्तदा 'पातस्य' अभावो-
ऽर्थात् तदानीं पातो न भवेदित्यर्थः ॥ १९ ॥

उपपत्तिः—

'एकायनगतौ स्यातां सूर्याचन्द्रमसो यदेति' पातलक्षणे भिन्नगोलैकायनगतयो रवी-
न्द्रोर्योगो द्वादशराशितुल्योऽयं गोलभिन्नायनगतयो रवीन्द्रोर्योगो भगणार्धसमो भवति
तदा तयोः क्रान्त्योः साम्यात् पातो जायत इति तावत्प्रसिद्धमेव । अथ कल्प्यते रविर्द-
क्षिणे गोलै विषुवत्सन्निधौ दक्षिणायने तृतीयपदे च ६१° राश्यादिः । चन्द्र उत्तरगोलै
दक्षिणायने द्वितीयपदे ५१°२९' अनयोर्विषमसमपदयोगैर्गतेभ्यमुजयोस्तुल्यत्वाद् यदि
चन्द्रश्चरामावस्तदा तयोः क्रान्ती तुल्ये स्यातामेव । तथा रवीन्द्रोर्भिन्नगोलैकायनगतयोर्यो-

गस्य ($६१^{\circ} + ५।२९^{\circ} = १२२।०$) द्वादशराशिमितत्वाद् वैधृताभिषः पातः समु-
पलब्धः । अथ चात्र समपदस्थस्येन्दोर्भुजस्यापचीयमानत्वात्तत्क्रान्तिरपि क्षयात्मिका
द्वितीयपदान्ते (कन्यान्ते) शून्यसमा भूत्वा चन्द्रस्य सूर्योपेक्षया द्रुतगतित्वात् तृतीय-
पदे वृद्धिमती चन्द्रक्रान्ती रविक्रान्तिसमा भवितुमर्हति रविचन्द्रयोस्तुल्यत्वात् (परं यदि
चन्द्रः स्वपातस्थाने भवेत्तदैव) अतो विषुवत्सन्निधौ यदि चन्द्रः समपदान्ते रविर्विषम-
पदादौ भवेत्तदा वारद्वयं क्रान्तिसाम्यं सिद्धयति । तत्र प्रथमं क्रान्तिसाम्यं लक्ष्यकृत-
त्वात् पातः । द्वितीयं क्रान्तिसाम्यं यतो रवीन्द्रोरेकगोलत्वे जायते अतस्तस्य पातत्वं नेति
बोद्धव्यम् ।

अथ यदा समपदान्तस्थेन्दोः क्रान्तिर्विषमपदादिगतरविक्रान्तितोऽधिका भवेत्तदाऽग्रे
विषमपदेऽपि क्षीप्रगतेष्वन्धस्योपचीयमाना क्रान्ती रविक्रान्तितोऽधिकैव भवितुमर्हतीत्यत-
स्तदानीं क्रान्तिसाम्याभावात् पाताभावः स्फुट एवेति मतिमतामवगतमेवेत्युपपन्नं यथोक्तम् ।

उक्तलक्षणयोगोलसन्धौ चन्द्रापमादर्कापमस्याधिक्ये द्विवारं क्रान्तिसाम्यं तथा चन्द्रा-
पमादर्कापमस्याल्पत्वे क्रान्तिसाम्यं नेति निष्कृष्टोऽर्थः ।

एवं यदा चन्द्रविमण्डलनाडीमण्डलभोर्योगात् त्रिमान्तरे (चन्द्रस्यावनसम्भाव-
ित्यर्थः) चन्द्रस्य क्रान्ती रविक्रान्तेरधिका स्यात्तदाऽग्रे समपदेऽपचीयमाना चन्द्रक्रान्ती
रविक्रान्तिसमा भवितुमर्हतीत्यतस्तदा पातो भवेदेव । तत्रापि यदि रविक्रान्तेष्वन्धक्रान्ति-
रल्पा तदाऽग्रे समपदेऽपचीयमानेष्वन्धापमो नितरामण्योऽतस्तदानीं क्रान्तिसाम्याभावात्
पातोऽसम्भवः । अत आह तत्रभवान् भास्करः—

“स्वायनसन्धाविन्दोः क्रान्तिस्तत्कालभास्करक्रान्तेः ।

ऊना यावत् तावत् क्रान्त्योः साम्यं तथोर्नास्ति” इति ॥ १९ ॥

इदानीं विष्कम्भादियोगान्तर्गतं पातमाह—

शशाङ्कार्कयुतेर्लिप्ता भमोगेन विभाजिताः ।

लब्धं सप्तदशान्तोऽन्यो व्यतीपातस्तृतीयकः ॥ २० ॥

शशाङ्कार्कयुतेरिति । रवीन्द्रोर्बोर्गे कृते यः, लिप्ता=कलास्ताः, भमोगेन=नक्षत्रभो-
गमानेनाष्टशतमितेन विभाजिताः, लब्धं, सप्तदशान्तः=विष्कम्भादिषप्तविंशतियोगेषु बोध-
शादग्रे सप्तदशान्तं यावत्, अन्यः=उक्तवैधृत्यव्यतीपाताभ्यामितरः तृतीयको व्यतीपातो
भवति । एतदुक्तं भवति । रवीन्दुयोगकला अष्टशतमया लब्धिर्यदि बोधशमिता तदाऽग्रे
वर्तमानो व्यतीपाताख्यो योगस्तृतीयः पातो भवतीति ।

रवीन्दुयोगकला यदाऽष्टशतमितास्तदैको योगोऽतो रवीन्दुयुतिकृता अष्टशतमया
लब्धं योगसङ्ख्या भवति । तत्र सप्तदशो योगो ‘व्यतीपातः’ पञ्चाशोपयुक्तोऽतोऽयमन्य-
स्तृतीयकः क्रान्तिसाम्यरूपपाताभ्यां भिन्नत्वादुक्त इत्यलम् ॥ २० ॥

इदानीं भसन्धि गण्डान्तञ्चाह—

सार्पेन्द्रपौष्ण्यधिष्ण्यानामन्त्याः पादा मसन्धयः ।

तदग्रमेष्वाद्यपादा गण्डान्तं नाम कीर्त्यते ॥ २१ ॥

व्यतीपातत्रयं घोरं गण्डान्तत्रितयं तथा ।

एतद् भसन्धित्रितयं सर्वकर्मसु वर्जयेत् ॥ २२ ॥

सापेन्द्रेति-सापेन्द्रपौष्णघिण्यानां=आश्लेषा-ज्येष्ठा-रेवतीनक्षत्राणां, अन्त्याः पादाः=चतुर्थचरणाः, भसन्धयः=भयो राक्षयोः सन्धयो योगस्थानानि भवन्ति । आश्लेषाया अन्ते कर्कशान्तः सिंहादिश्च । ज्येष्ठान्ते वृश्चिकान्तो घनुरादिश्च । पौष्णान्ते मीनान्तो मेषादि-इवेति ते भसन्धय उच्यन्ते । तदग्रभेषु=मघा-मूलाश्विनीनक्षत्रेषु, आद्यपादाः=प्रथम-चरणाः गण्डान्तं नाम विद्धिः कीर्त्यते । मघाया मूलस्याश्विन्याश्च प्रथमः पादो गण्डान्तं भवतीति । अथेतत् पूर्वोक्तं घोरं व्यतीपातत्रयं तथा भसन्धित्रितयं अनिष्टफलदत्वात् सर्वकर्मसु=सर्वेषु मङ्गलकार्येषु वर्जयेत् ।

जातकग्रन्थेषु पातत्रये गण्डान्तत्रये च जन्मातोवानिष्टफलदमुक्तं, तत्सर्वं तेऽवेवाबलो-कनीयमित्यलमतिविस्तरेण ॥ २१-२२ ॥

इदानीमधिकारमुपसंहरन्नाह—

इत्येतत् परमं पुण्यं ज्योतिषां चरितं हितम् ।

रहस्यमहदाख्यातं किमन्यच्छ्रोतुमिच्छसि ? ॥ २३ ॥

इतीति । श्रीसूर्याष्टपुराणे मयासुरमाह—हे मय । इत्येतत् परमं पुण्यं=अत्युत्कृष्टं धर्ममयं, हितं=सर्वथा श्रेयस्करं, रहस्यं=दुर्विनिर्दिश्यः परमगोप्यम् ; ज्योतिषां=प्रह्वनक्षत्राणां, महत्=अत्यद्भुतं चरितं तुभ्यं मयाऽऽख्यातम् । अतः अन्यत् किं पुनः श्रोतुमिच्छसीति कथय ? । अन्यदपि किञ्चिच्छ्रोतुमभिलाषा यदि तव भवेत्तदा तदपि श्रोतुमर्हति । अहं तुभ्यमन्यदपि सर्वं कथयिष्यामीति भावः ॥ २३ ॥

इति श्रीसूर्यसिद्धान्ते श्रीतत्त्वामृतसिद्धिः ।

गतं पाताधिकारान्तं सोपानं शिवसङ्क्षयकम् ॥ ११ ॥

इति श्रीतत्त्वामृतसिद्धिः सूर्यसिद्धान्ते पूर्वदलं प्रपूर्णम् ॥

टीकाकारः—चातुरध्वरिकः श्रीकपिलेश्वरशास्त्री, मैथिलः ।



अथ भूगोलाध्यायः ।

नत्वा जगदात्मानं भूयो भास्वन्तमाप्य तद्वोधम् ।

विवृणोम्युत्तरदक्षमपि सयुक्तिकं सूर्यसिद्धान्ते ॥

अथाधुना भूगोलाध्यायः प्रारम्भ्यते । तत्रादौ मेरुपृष्ठस्थान् मुनीन् प्रति कश्चिन्मुनि-
वरः पूर्वोक्तं सूर्याश्वपुरुष-मयासुरसंवादमनुवाचानन्तरं मयासुरः सूर्याश्वपुरुषं किमाहेत्याह-

अथाकाशसमुद्भूतं प्रणिपत्य कृताञ्जलिः ।

भक्त्या परमयाऽभ्यर्च्य पप्रच्छेदं मयासुरः ॥ १ ॥

अथेति । अथ=पूर्वोक्तोपदेशानन्तरं, सूर्याश्वपुरुषेण “अहो मयासुर । त्वमतः परं
किं ज्ञातुमिच्छसी”ति पृष्ठो मयासुरः (लङ्काविपतेः रावणस्य इवशुरः) कृताञ्जलिः=कृतः
अञ्जलिः (कुराप्रयोः संयोगेन प्रणाममुद्रा) येन तथामृतः सन् अकाशसमुद्भूतं =
श्रीसूर्यस्याश्ववशादुत्पन्नं सूर्याश्वपुरुषं प्रणिपत्य, परमया=अत्युत्कृष्टया, भक्त्या=तत्से-
वकभावतया, अभ्यर्च्य=सर्वतो भावेन सम्पूज्य च, इदं=वक्ष्यमाणं प्रश्नकुलं, पप्रच्छ=
पृष्ठवान् ॥ १ ॥



इदानीं ताव मयकर्तृकप्रश्नानाह —

१. तत्रादौ पृथ्वीसम्बन्धिकः प्रश्नः—

भगवन् ! किम्प्रमाणा भूः किमाकारा किमाश्रया ।

किंविमाणा कथं चात्र सप्त पातालभुमयः ? ॥ २ ॥

भगवन्निति । हे भगवन् । भूः=पृथ्वी, किम्प्रमाणा=किं प्रमाणं हेतुर्यस्याः सा ।

‘प्रमाणं हेतु-भयादा-शास्त्रेयत्ताप्रमातृषु’ इत्यमरोक्तेः’ भुवः सत्तायां को हेतुरिति प्रश्नः । एतेन ‘योजनानि शतान्यष्टौ भूकणौ द्विगुणानि तु’ इत्यनेनोक्ते भुवो मानेऽत्र प्रमाणशब्देन भूमाने पुनरुक्तिसन्देहो निरस्तः (अत्र प्रश्नस्योत्तरमग्रतो महाभूतोत्पत्तौ २३ श्लोके वक्ष्यति) । किमाकारा=कीदृश आकारो यस्याः सा । भूस्थितेषु देशेषु प्रतिदेशं दिनादिव्यवस्थायां पार्थाक्यदर्शनाद्भुवः स्वरूपं कीदृशिति प्रश्नः । किमाश्रया = क आश्रय आचारो यस्याः सा । भूरियं कस्मिन्नाधारे तिष्ठतीति प्रश्नः (अनयोः प्रश्नयोरुत्तरं ३२ श्लोके वक्ष्यति) । किं विभागाः = किं कीदृश विभागा यस्याः सा । भूस्थितानां द्वीपवर्षादीनां विभागाः कीदृश इति प्रश्नः । तथा च । अत्र = भुवि, सप्त पातालभूमयः=पातालविभागरूपाः पुराणादिषूक्ताः सप्त लोकाः, कथं = केन प्रकारेण विद्यन्त इति प्रश्नः (अस्योत्तरं ३३ श्लोके वक्ष्यति ॥ २ ॥

२. रविकर्तृकदिनरात्रिव्यवस्थाप्रश्नः—

अहोरात्रव्यवस्थां च विदधाति कथं रविः ।

कथं पर्येति वसुधां भुवनानि विभावयन् ॥ ३ ॥

अहोरात्रेति । रविः = भ्रमणशीलो विम्बरूपो भगवान् सूर्यः, अहोरात्रव्यवस्थां = दिनस्य रात्रेश्च व्यवस्थां, कथं=केन प्रकारेण, विदधाति=करोति ? तथा भुवनानि=भूभुवः-स्वरादीनि वक्ष्यमाणानि, विभावयन्=स्वरूपप्रकाशेन प्रकाशयन्, वसुधां = पृथ्वीं, कथं पर्येति = परिभ्रमति ?

अत्रासुराण्येवमाशङ्क्य यत्-पौराणिकाः समतलरूपाया भूमेर्मध्यस्थितमेरुममितो भ्रमतो रवेर्दर्शनादिनमदर्शनाद्वात्रिमञ्जीकुर्वन्ति । तन्मते रविदर्शनादर्शनयोर्मरेव हेतुः । परञ्च भवन्मते रविभ्रमणं तद्विन्नं, तर्हि भवन्मते रविदर्शनादर्शनयोः को हेतुभूतो येनाहोरात्रं सम्पद्यते । यदि भवन्मते भुवममितो रविभ्रमणं तर्हि भूरेव रविदर्शनादर्शनयोर्हेतुः । अतो गुरुतरेयं घरा यदि साधारा तदा भूपरितो रविभ्रमणे आचारो वाचकः । यदि घरा निराधारा तदा गुरुतरा कथं तिष्ठतीति ॥ ३ ॥

३. देवासुराणामन्योन्यं षाण्मासिकमहोरात्रभेदं कथमिति प्रश्नः—

देवासुराणामन्योन्यमहोरात्रं विपर्यात् ।

किमर्थं तत् कथं वा स्याद् भानोर्भगणपूरणात् ॥

देवासुराणामिति । देवानामसुराणां च परस्परं, विपर्यात्=व्यत्यासात् अहोरात्रं किमर्थं = किन्निमित्तकं भवति । अर्थात् पुराणेषु-देवानां यद्दिनं तदसुराणां रात्रिः । देवानां रजनी तदसुराणां दिनमिति यच्छ्रूयते तत्र किं कारणम् । वा तत् = देवासुराहोरात्रं, भानोः=सूर्यस्य ‘स्वगत्या पूर्वामिमुखं भ्रमतः’ भगणपूरणात्=द्वादशराशिभोगात् कथं स्यात् । देवानां रात्रिघानां चाहोरात्रमेकसौरवर्षतुल्यं कथं भवति । एतेन षाण्मासिकं दिनं षाण्मासिकी रात्रिश्च तेषां भवतीति यं सम्पद्यते ।

अत्राहोरात्रं विपर्ययादित्यनेन सौरमासवट्कं यावद्देवानां रविदर्शनादिनमसुराणां तावद्भ्यदर्शनाच्छर्वरी, तथा यदसुराणां रविदर्शनात्षाण्मासिकं दिनं तावद्देवानां रव्यदर्शना-

च्छर्वरीत्यत्र को हेतुरिति प्रश्नः अस्योत्तरं ४५-५० श्लोकेर्वेक्ष्यति ॥ ४ ॥

४. पैत्र-मानुषदिनसम्बन्धिकः प्रश्नः—

पित्र्यं मासेन भवति नाडीषष्ठ्या तु मानुषम् ।

तदेव किल सर्वत्र न भवेत् केन हेतुना ॥ ५ ॥

पित्र्यमिति । पितरो ये चन्द्रमण्डलमधिवसन्ति तेषां 'तदहोरात्रम्' मासेन=दर्शान्त-
द्वयान्तःपातिनैकेन चान्द्रमासेन तुल्यं कथं भवति ? कृष्णपक्षीयसार्धसप्तमीतः शुक्लसार्धस-
प्तम्यन्तं पितृणां दिनं ततः परं पञ्चदशतिथ्यात्मकरात्रिष्व कथं भवतीति भावः । अथ
मानुषं = भूपृष्ठवासिनां मनुष्याणां 'तदहोरात्रम्' नाडीषष्ठ्या = सावनषष्टिघटीतुल्यं कथं
भवति ? । तथा तदेव = मानुषाहोरात्र -(षष्टिघटीतुल्य-) मेव, सर्वत्र = देवासुरलोके
पितृलोके चाहोरात्रं केन हेतुना न भवति ? मनुष्याणां दिनरात्रितुल्यमेव सर्वेषामहोरात्रं
कथं नेति प्रश्नेन 'किमाकारा भूरिति प्रश्नः सञ्जच्छते ॥ ५ ॥

५. दिनमासाद्यधिपसम्बन्धी प्रश्नः—

दिनाब्दमासहोराणामधिपा न समाः कुतः ।

कथं पर्येति भगणः सग्रहोऽयं किमाश्रयः ॥ ६ ॥

दिनेति । दिनाब्दमासहोराणाम्=दिनस्य, वर्षस्य, मासस्य जातलोकप्रसिद्धहोराया
लग्नार्धमितायाश्च अधिपाः, कुतः = कस्माद्धेतोः, समाः = एकनियमेन न भवन्ति । अर्था-
द्यथा सूर्यादयः सप्त ग्रहाः क्रमेण वारेशा भवन्ति तथैव त एव ग्रहाः प्रथमादिमासपतयो
वर्षपतयश्च कथं न भवन्तीति । भवदुक्तेन—'मासाब्ददिनसङ्ख्यासं द्वित्रिंशं रूपसंयुतम् ।
सप्तोद्धृतावशेषौ तु विशेषौ मासवर्षपा' वितिमासवर्षपानयनेन वारेशवत् क्रमिका ग्रहा
मासाधिपा वर्षाधिपाश्च न भवन्तीत्यत्र किं कारणमित्यर्थः । ननु होरासाधनं पूर्वं नोक्तम-
तस्तत्प्रासङ्गिकः प्रश्नोऽसङ्गतस्तथापि जातकशास्त्रे प्रसिद्धो होरेश्वरो भवता किञ्चोक्त इति
प्रश्नाशयः सञ्जच्छते । तथा च, सग्रहः = ग्रहैः सहितोऽयमाकाशे दृश्यमानो भगणः =
नक्षत्रपञ्जरं (भवकमिति यावत्) किमाश्रयः = कः आश्रयो यस्य सः (कस्मिन्नाधारे
वर्तमानः सन्) कथं च, पर्येति = परिभ्रमति । सर्वैरेव ग्रहैर्नक्षत्रैश्च सहितमाकाशे यद्
भ्रमद् भवकं दृश्यते तस्य निराधारस्य काशेऽवस्थानं कथं, साधारत्वे सति भुवमभितस्त-
द्भ्रमणं च कथमिति प्रश्नः ॥ ६ ॥

६. ग्रहाणां कक्षाप्रमाणविषयकः प्रश्नः—

भूमेरुपर्युपर्युध्वाः किमुत्सेधाः किमन्तराः ।

ग्रहर्क्षकक्षाः किमात्राः स्थिताः केन क्रमेण ताः ॥ ७ ॥

भूमेरिति । ग्रहर्क्षकक्षाः = सर्वेषां ग्रहाणां नक्षत्राणां च कक्षाः (स्वस्वभ्रमणमार्ग-
रूपाः) भूमेः सकाशात् उपरि उपरि क्रमेणोर्ध्वाः = उच्चतया विद्यमानाः, किमुत्सेधाः =
किमालुत्सेध उच्चता यासां ताः, भूमेः सकाशात् प्रत्येकं कियदन्तरेण सन्तीति । किम-
न्तराः = कियदन्तरं यासां ताः, उपर्युपरिसंस्थकोन्वानामप्यन्योन्यमन्तरं कियदिति ।

किमात्राः = कियन्मात्रं प्रमाणं यासां ताः, प्रत्येकं ताः कियत्प्रमाणा इति । ताश्च ग्रहर्ष-
कक्षाः केन क्रमेण स्थिता विद्यन्ते । अथोदुपर्युपरिक्रमेण स्थितास्तु कक्षास्तु पूर्वं कस्य तद-
नन्तरं कस्येति प्रश्नः ॥ ७ ॥

७. सूर्यकिरणसम्बन्धी-कालमानसम्बन्धी च प्रश्नः—

ग्रीष्मे तीव्रकरो भानुर्न हेमन्ते तथाविधः ।

कियती तत्करप्राप्तिर्मानानि कति किञ्च तैः ॥ ८ ॥

ग्रीष्म इति । ग्रीष्मे = ग्रीष्मतौ (ज्येष्ठादिषु) भानुः = सूर्यः तीव्रकरः = प्रखर-
किरणो यथा भवति, हेमन्ते-मार्गादिषु तथाविधः कथं न भवति । ग्रीष्मे कटुरश्मिः सूर्यो
भवतीत्यत्र कारणं किमिति । तस्य सूर्यस्य करप्राप्तिः कियती । आकाशे कियद् दूरपर्य-
न्तमर्ककिरणाः प्रसरन्तीति । मानानि = पूर्वमुक्तानि सावनश्रौरचन्द्रादीनि कालमानानि
तानि कतिविधानि ? मानाधिकारे पूर्वमुपक्रमरूपेणोक्तानामपि सम्यग्ज्ञानार्थं पुनः प्रश्नाव-
सरः । तैः मानैः प्रयोजनं च किं भवतीति ॥ ८ ॥

एवमुक्तप्रश्नानुपसंहरणसुरो गुरुं सूर्यांशपुरुषं स्तौति—

एतं मे संशयं छिन्धि भगवन् भूतभावन ! ।

अन्यो न त्वामृते छेत्ता विद्यते सर्वदर्शिवान् ॥ ९ ॥

एतमिति । हे भगवन् ! साक्षात्सूर्यांशसमुद्भूतत्वात् सर्वशक्तिमन् ! भूतभावन ! =
भूतानां निखिलपदार्थानां भावना विवेको यस्य तत्सम्बोधने हे भूतभावन ! मे = मम
(भवच्छात्रत्वमुपगतस्य) एतं = उक्तं, संशयं = सन्देहम् । अत्र जात्यभिप्रायिकमेक-
वचनं निर्दिष्टम् । अतो मनुजान् संशयान् त्वं छिन्धि = छेदय । यथाश्रोतरेण मत्सन्देहा-
नपाकुर्विति । यतः त्वामृते = त्वां विहाय, अन्यः सर्वदर्शिवान् = विविधविषयकविवेचकः
(सर्वद्रष्टा) मत्संशयानां छेत्ता = निवारको न विद्यते । अस्मत्सन्देहापनोदनसमर्थः सर्व-
दर्शिवानेकस्त्वमेवासीति मत्सन्देहास्त्वमेव निवारयेति भावः ॥ ९ ॥

इदानीं मेरुपृष्ठस्थान् मुनीनसौ मुनिवरो मयासुरोक्तप्रश्नवृन्दमनुवाच ततः सूर्यांश-
पुरुषो मयासुरं पुनरादिशतिस्मेत्याह—

इति भक्त्योदितं श्रुत्वा मयोक्तं वाक्यमस्य हि ।

रहस्यम्परमध्यायं ततः प्राह पुनः स तम् ॥ १० ॥

इतीति । सः = सूर्यांशपुरुषः, इति = अनन्तरोक्तं, भक्त्योदितं = सेव्यज्ञानतयोत्पन्नं,
मयोक्तं = मयासुरसम्भाषितं वाक्यं श्रुत्वा, तत्स्यारम्भानं प्रत्यत्युत्कृष्टां भक्तिमवबोध्य,
तम् = यथार्थसिद्ध्यर्थमुपगतं स्वशिष्यं मयासुरं प्रति, ततः = पूर्वार्थकथनानन्तरं पुन-
रपि, अस्य = ग्रहर्षचरितरूपज्योतिषशास्त्रस्य, रहस्यं = परमगोप्यं, परं = उत्कृष्टमुत्तरार्ध-
रूपमध्यायं, प्राह = याथातथ्येन यावदविशेषं प्रोवाच । सुशिष्याय भक्त्या च रहस्यमपि
देवमित्यतस्तं यावदविशेषं सर्वमुक्तवान् सगवानिति ॥ १० ॥

इदानीं वक्ष्यमाणायामाहृतम्यामाह—

शृणुष्वैकमना भूत्वा गुह्यमध्यात्मसंज्ञितम् ।

प्रवक्ष्याम्यतिभक्तानां नादेयं विद्यते मम ॥ ११ ॥

शृणुष्वेति । हे मय । यतोऽतिभक्तानां=अत्यन्तं श्रद्धतां विनीतानां भवादृशां नत्सेषकानां कृते, मम = सूर्यपुरुषस्य, अदेयं = दातुमयोग्यं किमपि न विद्यते । अहं मङ्गलक्ष्यैः सर्वमेव ददामीत्यतःत्वामहं 'अध्यात्मसंज्ञितमेतदग्रन्योत्तरार्धरूपम्' गुह्यं = रहस्यज्ञानं प्रवक्ष्यामि 'तत् त्वम्' एकमनाः=एकस्मिन्नेव मनुकध्रुवणविषये मनो यस्य तथाभूतः सन्, शृणुष्व=कर्णेन्द्रियद्वाराऽऽत्मनो नियोगेनानुभूयस्वेति ॥ ११ ॥

इदानीं तद्गुह्यमध्यात्मज्ञानमाह—

वासुदेवः परं ब्रह्म तन्मूर्तिः पुरुषः परः ।

अव्यक्तो निर्गुणः शान्तः पञ्चविंशात्परोऽव्ययः ॥ १२ ॥

प्रकृत्यन्तर्गतो देवो बहिरन्तश्च सर्वगः ।

सङ्कर्षणोऽपः सृष्ट्वादौ तासु वीर्यमवाप्तजत् ॥ १३ ॥

वासुदेव इति । वसति विश्वमखिलमस्मिन्निति, वा विश्वस्मिन्नखिले वसतीति वासुः । दिव्यति (भास्ते) स्वयमिति देवः वासुश्चासौ देवश्चेति 'वासुदेवः'=विश्वव्यापको विभुः । अत्र वसुदेवस्यापत्यं पुमान् वासुदेव इति विग्रहे भगवतः श्रीकृष्णस्य ग्रहणं भवति । यद्यपि 'कृष्णस्तु भगवान् रघुम्' इति श्रीमद्भागवतोपदेशात् श्रीकृष्णस्य ब्रह्मात्ममधिगम्यते, परञ्च कार्यकारणतया तस्यानन्तरमाधिर्भावादौ जगन्निरूपणे तस्यानुपयोगात् प्रथम एव विग्रहः साधीयानिति । परं ब्रह्म=बृंहतीति ब्रह्म (उक्तृष्टम्) । तत्र जीवानामपि ब्रह्मात्मकत्वेन परमित्युपादानेन सर्वोत्कृष्टत्वं सूचितम् । तथा च स्वयमाह भगवान्—

“यस्मात्क्षरमतीतोऽहमक्षरादपि चोत्तमः ।

अतोऽस्मि लोके वेदे च प्रथितः पुरुषोत्तमः ॥ इति ॥

अतएव, तन्मूर्तिः=तस्य परब्रह्मणो वासुदेवस्याशरूपः, परः पुरुषः=प्रधानपुरुषः (पुरुषोत्तम इत्यर्थः) अव्यक्तः = अप्रत्यक्षः (अतीन्द्रियत्वाच्चक्षुरगोचरः) । तथा च श्रुतौ—

“न तं विदाथ य इमा जजानान्यद्यस्माकमन्तरं बभूव ।

नीहारेण प्रावृता जल्प्या चासुतुप उक्थशासध्वरन्ति ।

न संदृशे तिष्ठति रूपमस्य न चक्षुषा पश्यति कश्चनैनम्” । इति ॥

तस्याव्यक्तत्वे कारणमाह । यतोऽद्यौ, निर्गुणः=गुणैः सत्त्व-रजस्तमोरूपै रहितः । सगुणस्यैव लोके ह्यप्रतीतेर्निर्गुणोऽव्यक्त इति । तथा च, शान्तः=सर्वथा शुद्धः (कामादि-षड्भिरहितः) पञ्चविंशात् परः=षोडश विकृतयः, सप्त प्रकृतिविकृतयः, एका मूल प्रकृतिश्चेति सङ्कलनया चतुर्विंशति तत्त्वानि, पञ्चविंशो जीवस्तस्मात्परः । अव्ययः = निघनाथपात्यरहितः (नित्य इत्यर्थः) । ननु यथेवं ब्रह्मस्वरूपा विशुद्धा वासुदेवस्य मूर्तिस्तथा तस्याः कथं करो जगत्कारणसम्भव इत्यत आह—प्रकृत्यन्तर्गत इति । अयं 'वा-

सुदेवांशः परः पुरुषः' प्रकृतेरन्तर्गतः । प्रकृतिर्हि ब्राह्मी माया तदन्तर्गतः (मायोपहितः) सन् , जगदुत्पादकत्वाद् बहिरन्तश्च सर्वगो (व्यापकः) देवः सङ्कर्षणो नाम (वासु- देवांशः) आदौ = सर्वतः प्रथमं, अपः = जलानि, सृष्ट्वा = निर्माय, तासु = भस्सु (जलेषु) वीर्यं = शक्तिविशेषं, अवासृजत् = निक्षिप्तवानिति ॥ १२-१३ ॥

तदनन्तरं किमभूदित्याह—

तदण्डमभवद् हैमं सर्वत्र तमसावृतम् ।

तत्रानिरुद्धः प्रथमं व्यक्तीभूतः सनातनः ॥ १४ ॥

तदिति । तत् = सङ्कर्षणोत्क्षिप्तवीर्यं जलसंयोगेन, सर्वत्र = समन्ततः (अन्तर्बहिश्च) तम- सावृतं = अन्धकारेणच्छादितम् , हैमं = सौवर्णम् , अण्डं = गोलकाकृतिं पिण्डमभवत् = प्रादु- रभूत् । तत्र = हैमे पिण्डे, प्रथमं, सनातनः = निरयः अनिरुद्धः, व्यक्तीभूतः अभिव्यक्तः (स्वयं गोचरतामुपगत इति भावः) । अथात्र 'सनातनोऽनिरुद्धो व्यक्तीभूतः' इत्यनेनानि- रुद्धस्य वासुदेवांशसङ्कर्षणांशत्वान्नित्यत्वेनोत्पत्तित्वं निरस्तमर्थात् तद्वैमं पिण्डमेवानिरु- द्धरूपेण अभिव्यक्तोऽभूदिति भावः ॥ १४ ॥

इदानीं तत्त्वानिरुद्धस्य नामान्तराण्याह—

हिरण्यगर्भो भगवानेष च्छन्दसि पठ्यते ।

आदित्यो ह्यादिभूतत्वात् प्रसृत्या सूर्य उच्यते ॥ १५ ॥

हिरण्यगर्भ इति । एषः = सङ्कर्षणांशः, भगवान् = षड्गुणैश्वर्यसम्पन्नोऽनिरुद्धः, छन्दसि = वेदे, हिरण्यगर्भः पठ्यते । यतोऽयं भगवाननिरुद्धो हिरण्याण्डमध्यगतोऽभिव्य- क्तोऽतो वेदेऽयं हिरण्यगर्भ इति गीयते । तथा च, आदिभूतत्वात् = सर्वतः प्रथममभिव्यक्त- त्वादादित्य इत्युच्यते । अथ च यतोऽस्मादेव जगदभिव्यक्तं भवतीत्यतः, प्रसृत्या = जग- दुत्पत्तितया अयमनिरुद्धः सूर्य इत्युच्यते ।

यथा—'हिरण्यगर्भः समवर्ततामे भूतस्य जातः पतिरेक आसीत्' ।

'सूर्य आत्मा जगतस्तस्थुषश्च' इति च श्रुतिः ॥ १५ ॥

इदानीं तस्य सूर्यसंज्ञस्थानिरुद्धस्य रूपं स्थितिश्चाह—

परं ज्योतिस्तमःपारे सूर्योऽयं सवितेति च ।

पर्येति भुवनान्येष भावयन् भूतभावनः ॥ १६ ॥

प्रकाशात्मा तमोहन्ता महानित्येष विश्रुतः ।

ऋचोऽस्य मण्डलं सामान्युक्ता मूर्तिर्यजूंषि च ॥ १७ ॥

त्रयीमयोऽयं भगवान् कालात्मा कालकृद्विश्रुतः ।

सर्वात्मा सर्वगः सूक्ष्मः सर्वमस्मिन् प्रतिष्ठितम् ॥ १८ ॥

परमिति । अयमनिरुद्धः 'सूर्यः, सविता' इति संज्ञकश्च, तमःपारे=अन्धकारस्या-
वधाने, परं=उत्कृष्टं, ज्योतिः=तेजःपुङ्खः । अन्धकारस्य नाशक इति भावः । अत एव
श्रुतौ 'आदित्यवर्णस्तमसस्तु पारे' इत्युक्तः । एष किल, भूतभावनः=भूतानि भावयति=
त्रिमूर्त्या चराचराणामुत्पत्तिस्थितिप्रलयं करोतीति भूतभावनः स सूर्यः, भुवनानि 'स्वभावा'
भावयन्=प्रकाशयन्, पर्वेति=परिभ्रमति । यत एव प्रकाशात्मा=प्रकाश एवात्माऽन्तःकरणं
यस्य सः । तेजोरूप इत्यर्थः । तमोहन्ता=अन्धकारापहारकोऽतो 'वेदेपुराणेषु च' महान्=
महत्तत्त्वमिति च, विभ्रुतः=विक्षुब्धः । अथ यतः, अस्य=महतः सूर्यस्य, ऋचः=ऋग्वे-
दमन्त्राः मण्डलम् । सामानि=सामवेदमन्त्राः, उक्षाः=रश्मयः । यजुषि=यजुर्वेदम-
न्त्राः, मूर्तिः=स्वरूपम् । अतोऽयं भगवान्, त्रयीमयः=वेदत्रयात्मकः, कालात्मा=तद्ब्रह्मादे-
व कालस्य ज्ञानात् कालस्यात्मा, कालकृत्=कालस्य कारणम् । यतोऽयमेव स्वभ्रमणवशा-
त्कालमुत्पादयति । विभ्रुः=जगत्स्थिर्युत्पत्तिप्रलये समर्थः । कालज्ञापकत्वादित्यर्थः । सर्वेषा-
मात्मा । रविं विना कस्यापि जीवनस्यासम्भवत्वात् । सर्वगः=व्यापकः । सर्वात्मरूपत्वात् ।
सूक्ष्मः=अव्यापकमूर्तिधारी च कथ्यते । अस्मिन् भगवति सूर्ये सर्वं=सकलं विश्वं प्रति
छित्तं=लीनं (स्थितमित्यर्थः) अस्ति ॥ १६-१८ ॥

इदानीं कथमयं भुवनानि पर्वेतीत्याह—

रथे विश्वमये चक्रं कृत्वा सँवत्सरात्मकम् ।

छन्दांस्यश्वान्स्तत्र* युक्त्वा पर्यटत्येष सर्वदा ॥ १९ ॥

रथ इति । एष किल भूतभावनो भगवान् सविता, विश्वमये=ब्रह्माण्डात्मके रथे,
सँवत्सरात्मकं=द्वादशमासात्मकं वर्षरूपं चक्रं कृत्वा (एतेनैकस्मिन् वर्षे रथेष्वक्रमोगो द्वाद-
शराशिभोगः सूचितः) तत्र=तस्मिन् वर्षरूपचक्रयुक्ते विश्वमये रथे, छन्दांस्यश्वान्=
छन्दांसि गायत्र्युष्णिगजनुष्टुब्वृहतीपङ्क्तित्रिष्टुब्जगतीरूपाणि सप्ताश्वान्, युक्त्वा=संयो-
ज्य, सर्वदा=नित्यं, पर्यटति=भुवं परितो भ्रमति ॥ १९ ॥

इदानीं वेदात्मनः सूर्यस्य स्वरूपं ब्रह्मण उत्पत्तिश्चाह—

त्रिपादममृतं गुह्यं पादोऽयं प्रकटोऽभवत् ।

सोऽहङ्कारं जगत्सृष्ट्यै ब्रह्माणमसृजत् प्रभुः ॥ २० ॥

त्रिपादमिति । अस्य वेदात्मनः सूर्यस्य, त्रिपादं=पादत्रयं, अमृतं=अनस्वरम-
तस्तद्, गुह्यं=अगम्यं वर्तते । अयं किल स्थावरजगमात्मको विश्वरूपः, पादः=चतुर्थ-
स्वरणः प्रकटोऽभवत्=प्रत्यक्षोऽभवत् । एवमाह श्रुतिः—

“पादोऽस्य विश्वामृतानि त्रिपादस्यामृतं दिवि ।

त्रिपादूर्ध्वं उदैत्पुरुषः पादोऽस्योहामवत् पुनः” ॥ इति ।

सः=भगवान् भूतभावनोऽनिरुद्धः, प्रभुः=सकलव्यक्तिशाली, अहङ्कारं=अहङ्कारतत्त्व-
रूपं ब्रह्माणं पुरुषं, जगत्सृष्ट्यै=विश्वसर्जननिमित्तं, असृजत्=उत्पादितवान् ।

ननु “सूर्याचन्द्रमणौ घाता यथापूर्वमकल्पयत्” इति श्रुतिवाक्याद् ब्रह्मककर्तृकं सूर्योत्पत्तिरिह तु सूर्यो ब्रह्माण्डमुत्पादयामासेति कथं सङ्गच्छते । सत्यं तदुच्यते । यस्तु ब्रह्मकल्पितः सूर्यः सः ‘चक्षोः सूर्यो अजायत’ इति वाक्येन ब्रह्माणो दृग्गोचरो भवति । न तु सूर्यो ब्रह्माणोत्पादितो भवति । अत एवाह भट्टकमल्लाकरः—‘ब्रह्मा न सूर्यादधिकः कथयि’दिति ॥ २० ॥

ततः परं किं कृतवानित्याह—

तस्मै वेदान् वरान् दत्त्वा सर्वलोकपितामहसु ।

प्रतिष्ठाप्याण्डमध्येऽथ स्वयं पर्येति भावयन् ॥ २१ ॥

तस्म इति । अथ=ब्रह्मोत्पादनानन्तरं स भगवान् सूर्यः, तस्मै = स्तोत्पादितब्रह्मणे, वरान्=अत्युत्तमान्, वेदान्=विद्वोत्पादनपद्धतिरूपान् दत्त्वा, तं सर्वलोकपितामहं=सर्वेषां लोकनामादिभूतं ब्रह्माणं, अण्डमध्ये = पूर्वोक्तसुवर्णाण्डमध्ये प्रतिष्ठाप्य, ‘अत्रस्थेन त्वया विश्वानि स्रष्टव्यानि; इत्युक्त्वा च’ स्वयं भुवनानि भावयन्=स्वभासा प्रकाशयन्, पर्येति=परिभ्रमति ॥ २१ ॥

इदानीं ब्रह्मा किं कृतवानित्याह—

अथ सृष्ट्यां मनश्चक्रे ब्रह्माऽहङ्कारमूर्तिंभूत् ।

मनसश्चन्द्रमा जज्ञे सूर्योऽक्ष्णोस्तेजसां निधिः ॥ २२ ॥

अथेति । अयानन्तरं हैमाण्डमध्येस्थितोऽहङ्कारमूर्तिंभूदसौ ब्रह्मा, सृष्ट्यां=विश्व-रचनायां मनश्चक्रे । अहं जगत्सृष्टिं करोमीति ब्रह्माणोऽभिलाषा जाता । ‘एकोऽहं बहु स्या-मि’ति श्रुतेः । यदा च तस्य सृष्ट्यां मनो यातं तदैव तस्य मनसः सकाशात् चन्द्रमाः, जज्ञे=प्रादुरभूत् । ‘चन्द्रो भवतु’ इतीच्छयैव चन्द्रमा उत्पन्नः । तथा तस्य ब्रह्मणः, अ-क्ष्णोः=नेत्रद्वयतः, तेजसां निधिः = प्रकाशात्मा सूर्यो जज्ञे=प्रत्यक्षोऽभूत् ‘चन्द्रमा मनसो जातश्चक्षोः सूर्यो अजायत’ इति श्रुतेः ॥ २२ ॥

इदानीं पञ्चमहाभूतोत्पत्तिमाह—

मनसः खं ततो वायुरग्निरापो धरा क्रमात् ।

गुणैकवृद्ध्या पञ्चेति महाभूतानि जज्ञिरे ॥ २३ ॥

मनसः इति । तस्य ब्रह्मणो मनसः सकाशात्, खं=आकाशम् (‘आकाशं भवतु’ इति जातेच्छायामेवाकाशं समुत्पन्नम्) ततः आकाशात्=वायुः, वायुतोऽग्निः, ततोऽग्नित आपः=जलानि’ अग्नौ धरा=पृथ्वी, इति क्रमात्=यथोक्तक्रमेण, गुणैकवृद्ध्या=गुणामेकैकवृद्धिक्रमेण पञ्च महाभूतानि, जज्ञिरे=समुद्भूतानि । आकाश-वाय्वग्नि-जल-पृथ्वीनां क्रमेण शब्द-स्पर्श-रूप-रस-गन्धाः प्रधानगुणाः । तत्राकाशस्य मनस उत्पत्तिरसादेक एव शब्दो गुणः । वायोराकाशादुत्पत्तिरतो वायो शब्द-स्पर्शौ द्वौ गुणौ । अग्नेर्वायुवशाद्-

रपतिस्तेनाग्नौ परम्परया शब्द-स्पर्श-रूपाणि इति गुणत्रयम् । जलस्याग्नेः सकाशादुत्प-
त्तिरतो जले परम्परया शब्द-स्पर्श-रूप-रसाश्चत्वारो गुणाः । एवं भुवो जलाज्जायमान-
त्वाद् भुवि परम्परया शब्द-स्पर्श-रूप-रस-गन्धाः पञ्च गुणा भवन्तीत्येकैकगुणवृद्ध्या
पञ्चमहाभूतानामुद्भवो युक्त एवेति दिक् ॥ २३ ॥

इदानीं सूर्याचन्द्रमयोः स्वरूपं भोमादिपञ्चताराणामुत्पत्तिश्चाह—

अग्नीषोमौ भानुचन्द्रौ ततस्त्वङ्गारकादयः ।

तेजोभूखाम्बुवातेभ्यः क्रमशः पञ्च जज्ञिरे ॥ २४ ॥

अग्नीषोमाविति । भानुचन्द्रौ=सूर्यचन्द्रश्च, अग्नीषोमौ=अग्निश्च सोमश्चेत्यग्नी-
षोमाविति ऋग्वेदसिंहः प्रयोगः । सूर्योऽग्निस्वरूपस्तेजोराशिः । चन्द्रः सोमस्वरूपः ।
सोमो मयं तत्स्वरूपं जलवदिति सोमस्वरूपचन्द्रो जलगोलवदिति भावः । ततः—पञ्च-
भूतोत्पत्त्यनन्तरं तेजोभूखाम्बुवातेभ्यः अङ्गारकादयः पञ्चताराग्रहाः क्रमशो जज्ञिरे =
समुद्भूताः । तेजोऽग्नितत्त्वं तस्माद्भूमौ । भूः पृथ्वी ततो बुधः । खमाकाशं ततो बृह-
स्पतिः । अम्बु जलं तस्माच्छुक्रः । वातो वायुस्तस्माच्छनिस्त्वज इति ॥ २४ ॥

इदानीं राक्षीनां नक्षत्राणाञ्च सृष्टिमाह—

पुनर्द्वादशधाऽऽत्मानं व्यभजद् राशिसंज्ञकम् ।

नक्षत्ररूपिणं भूयः सप्तविंशात्मकं वशी ॥ २५ ॥

पुनरिति । एवं प्रहसृष्टिं कृत्वा पुनः सः, वशी=इच्छानुरूपं सर्वं विषयजातं वशं
विद्यते गत्येति वशी (सर्वथा स्वतन्त्र इत्यर्थः) प्रज्ञा, आत्मानं=प्रज्ञाण्डगोलस्वरूप-
मात्मरूपं द्वादशधा व्यभजत् तद् राशिसंज्ञकं कृतवान् । मनःकल्पितं गोलं पुनर्द्वाद-
शभागं कृत्वैकैकस्य राशिसंज्ञा धात्रा कृतेत्यर्थः । भूयः=पुनरपि सप्तविंशात्मकं आत्मानं
नक्षत्ररूपिणं व्यभजत् । तस्यैव गोलस्य सप्तविंशतिभागेनैकैकस्य नक्षत्रसंज्ञा कृता । एतेन
'प्रज्ञाण्डगोलस्य द्वादशांशा राशयः, सप्तविंशांशा नक्षत्राणि च जातानि' इति बुधा
जानन्त्येव ॥ २५ ॥

इदानीं चराचराणां सृष्टिमाह—


ततश्चराचरं विश्वं निर्भमे देवपूर्वकम् ।

ऊर्ध्वमध्याधरेभ्योऽथ स्रोतोभ्यः प्रकृतीः सृजन् ॥ २६ ॥

तत इति । ततः=प्रहर्षसर्जनानन्तरं 'स प्रज्ञा' ऊर्ध्वमध्याधरेभ्यः=उत्पन्नव्यवसाय-
मरूपेभ्यः, स्रोतोभ्यः=गुणरीतिभ्यः, प्रकृतीः=सत्त्वजस्तमोविभेदात्मिकाः प्रजाः, सृजन्=
उत्पादयन्, देवपूर्वकं=देवः पूर्वं यस्मिंस्तत् (देवमनुष्यासुरपशुपतज्ञादिकं) चराचरं=
चेतनजडात्मकं विश्वं, निर्भमे=रचयामास । सत्त्वगुणात्मिका देवानां रजोगुणात्मिका मान-
वानां तमोगुणात्मिका रक्षस्तीर्यग्योनिगतानां सृष्टिरभूदित्यर्थः ॥ २६ ॥

१८ सू० सि०

सौरोक्तः सृष्टिक्रमः—



इदानीं ब्रह्मरचितपदार्थानामवस्थानमाह—

गुणकर्मविभागेन सृष्ट्या प्राग्वत्सृष्टिक्रमात् ।

विभागं कल्पयामास यथास्वं वेददर्शनात् ॥ २७ ॥

ग्रहनक्षत्रताराणां भूमेर्विश्वस्य वा विशुः ।

देवासुरमनुष्याणां सिद्धानां च यथाक्रमम् ॥ २८ ॥

गुणकर्मविभागेनेति । गुणाः = सत्त्वरजस्तमोरूपास्त्रयः, कर्माणि = शुभाशुभानि प्रायजन्मार्जितानि च, अनयोर्गुणकर्मणोः विभागेन (गुणकर्माङ्गुर्गुणः) देवमानवदानवादिषु सकलं चराचरं, वेददर्शनात् = वेदप्रतिपादितरीतितः, प्राग्वत् = पूर्वकल्पानुसारमेव, अनुक्रमात् = यथाक्रमम् यथास्वं सृष्ट्या (चाता 'यथापूर्वमकल्पयदिति' श्रुतेः प्रमाणात् पूर्वकल्पानुसारमेव सकलं जगत् सृजतीति बोद्धव्यम्) असौ विशुः = सर्वशक्तिमान् ब्रह्मा ग्रहनक्षत्रताराणां, भूमेः वा, विश्वस्य = ब्रह्माण्डान्तर्गतनिखिललोकस्य, देवासुरमनुष्याणां सिद्धानां मपि यथाक्रमं, विभागं = अवस्थानं कल्पयामास ।

ग्रहा नक्षत्राणि भूमिश्चाकाशे स्थापिताः। तेषु ग्रहा नक्षत्राणि चानियतावस्थानानि तेषां प्रमाणशीलत्वात् । भूमिश्च स्थिराऽतस्तस्या नियतावस्थानमिति । भूमावपि भूर्भुवःस्वरादीनां देवासुरमनुष्याणाञ्च यथायोग्यमवस्थानं तदप्रतो व्यक्तं भवेदेवेत्यलम् ॥ २७-२८ ॥

अथ ब्रह्माण्डाभ्यन्तरं एवैतेषामवस्थानमित्याह—

ब्रह्माण्डमेतत् सुषिरं तत्रेदं भूर्भुवादिकम् ।

कटाहद्वितयस्येव सम्पुटं गोलकाकृति ॥ २९ ॥

ब्रह्माण्डमध्ये परिधिव्योमकक्षाऽभिधीयते ।


तन्मध्ये भ्रमणं भानामधोऽधः क्रमश्चस्तथा ॥ ३० ॥

मन्दामरेज्य-भूपुत्र-सूर्य-शुक्रेन्दुजेन्द्रवः ।

परिभ्रमन्त्यधोऽधःस्थाः सिद्धा विद्याधरा घनाः ॥ ३१ ॥


ब्रह्माण्डमिति । एतत्=पूर्वोक्तं गोलकाकृति, ब्रह्माण्डं = ब्रह्माधिष्ठितं सुवर्णायुधं, सु-
विर्=अनन्तावकाशं छिद्रमिवास्तीति शेषः । किमिवेत्याह । कटाहद्वितयस्य सम्पुटमिव ।
तुल्यप्रमाणककटाहद्वयस्य संबोगेन यथा गोलकाकृतिरन्तश्छिद्रा भवति तथैवेदं ब्रह्माण्डमि-
ति । तत्र=तस्मिन् ब्रह्माण्डान्तराले इदं भूर्भुवादिकं सकलं विश्वं वर्तते । ब्रह्मणा सृष्टं
सकलं चराचरं ब्रह्माण्डाभ्यन्तर एव विद्यत इति भावः । ब्रह्माण्डमध्ये, परिधिः=वर्तुला-
कारब्रह्माण्डस्य यः परिणाहः सः, व्योमकक्षा=आकाशकक्षा वा चकक्षा, अभिधीयते = क-
थ्यते । तन्मध्ये = व्योमकक्षाभ्यन्तर एव, भानां=नक्षत्राणां, भ्रमणं=प्रवहणसाद् भ्रमण-
मित्यलनं भवति । तथा अधोऽधः क्रमेण मन्दादयो ग्रहा भ्रमन्ति । सर्वेषामुपरि नक्षत्राणि ।
नक्षत्राधः क्षनिः । क्षनेरधो गुरुः । गुरोरधो मङ्गलः । मङ्गलादधो रविः । रवेरधः शुक्रः ।
शुक्रादधो बुधः । बुधादधश्चन्द्रमाः । एते किल भुवं परितो ब्रह्माण्डान्तरे भ्रमन्ति ।
भुव उपरिधादेशां क्रमेण कक्षा विद्यन्ते । एवं ग्रहकक्षानामवस्ताद क्रमेण सिद्धा विद्याधराः,
घनाः = मेधाश्च भुवं परितः परिभ्रमन्ति ॥ २९-३१ ॥

वि० । प्राचीनसम्मतं सर्वेषां ग्रहाणां भुवं परितो भ्रमणमतः सर्वाणां ग्रहकक्षानां
केन्द्रं भूकेन्द्रमेव । तत्प्रदर्शनम्—



नक्षास्तु सूर्यं स्थिरं तममितो भूर्ग्रहाश्च भ्रमन्तीति स्वीकृतं न्वि । तेषां मते सर्वाणां

कक्षाणां केन्द्रं रविकेन्द्रम् । रवेरपरि बुधः । बुधोपरि शुक्रः । शुक्रोपरि भूः । तदुपरि मीनः । ततो शुक्रः । ततः शनिः । ततो युरानसः । ततो नेपचुनः । अन्ते नक्षत्राणि । तेषां मते नक्षत्राण्यपि पृथक् पृथग्पूर्वाचो रूपेण भवन्ति । नैकैव कक्षा नक्षत्राणामिति । चन्द्रस्तु भुवमभितो भ्रमति । भुवा सह चन्द्रस्य सूर्यं परितो भ्रमणम् । तत्प्रदर्शनम्—



यद्यपि नक्षत्रग्रहाणां कक्षा वेधेन दीर्घवर्तुलकारा निर्णीता परम लघुपार्थ भवा वर्तु-
लकाराः प्रदर्शिता इति ॥ २९-३१ ॥

इदानीं भुवः स्थितिमाह—

मध्ये समन्तादण्डस्य भूगोलो व्योम्नि तिष्ठति ।

विभ्राणः परमां शक्तिं ब्रह्मणो धारणात्मिकाम् ॥ ३२ ॥

मध्य इति । अयं पञ्चभूतात्मको भूगोलः=वर्तुलकारः पृथिव्याः पिण्डः, अण्डस्व= पूर्वोक्तजगत्तन्त्रगोलस्य, समन्तात्=सर्वस्मात् परिचिदेष्टात्, मध्ये=केन्द्रस्थाने, ब्रह्मणः= ईश्वरस्य, परमां=अत्युत्कृष्टां, धारणात्मिकां=निराधारावस्थानरूपी शक्तिं, विभ्राणः=धार-
यन्, व्योम्नि=आकाशे 'निराधारे' तिष्ठति । नास्मा भुवः कश्चिन्मूर्तिमानाधारो वर्तते । इयं भूरीश्वरप्रदत्तशक्त्या निराधारा आकाशमध्ये तिष्ठतीत्यर्थः । एतेन 'भूः.....किमाश्र-
ण' इत्यस्योत्तरं जातम् ॥ ३२ ॥

इदानीं भूमौ पातालानां स्थितिमाह—

तदन्तरपुटाः सप्त नागासुरसमाश्रयाः ।

विष्योषधिरसोपेता रम्याः पातालभूमयः ॥ ३३ ॥

तदन्तरपुटा इति । तस्य भूगोलस्य, अन्तरपुटाः=मध्यस्थगुह्यरूपाः, नागासुर-

समाभ्याः=जागतां (वायुकीप्रमुखसर्पणाम्) असुराणां (दैत्यानां) च आधारभूताः, रम्याः=मनोहराः, सप्त=अतल-वितल-सुतल-रसातल-तलातल-महातल-पातालादयः सप्तसङ्ख्यकाः, पातालभूमयः=पातालप्रदेशाः सन्ति । एषु पातालदेशेषु नागा असुराश्च निवसन्ति ।

ननु भूगोलान्तःपुटेषु सूर्यकिरणसञ्चारमावातेषु स्थितानां व्यवहारः कथं सम्भवति इत्याह—दिव्यौषधिरसोपेताः=ताः पातालभूमयः, दिव्यानां=स्वतःप्रकाशमुक्तावली-षधीनां रसरूपेताः सन्ति । न तेषु रविकिरणानां प्रयोजनं भवति । दिव्यौषधीनां नागम-पीनां च प्रकाशैरेव नित्यं दिव्यन्ते पाताललोका इत्यर्थः । एवमाह तत्रभवान् भास्करः
“.....पाताललोकाः पृथिवीपुटानि ।

चयत्फणामणिगणांशुकृतप्रकाशाः एतेषु साधुरगणाः फणिनो वसन्ति” इति ।
एतेन—‘कथं चात्र सप्त पातालभूमयः’ इत्यस्योत्तरं जातम् ॥ ३३ ॥

इदानीं मेरोः संस्थानमाह—

अनेकरत्ननिचयो जाम्बूनदमयो गिरिः ।

भूगोलमध्यगो मेरुमयत्र विनिर्गतः ॥ ३४ ॥

अनेकरत्ननिचय इति । भूगोलमध्यगः=भूगोलस्य पृष्ठकेन्द्रगतः, उभयत्र=ऊर्ध्वमधश्च, विनिर्गतः=भूमेः पिण्डाद् बहिर्भूतः, मेरुः=मेरुनामा, गिरिः=पर्वतोऽस्तीति शेषः । तस्यैव विशेषणं विनिर्दिशति । अनेकरत्ननिचयः=‘स मेरुः’ अनेकेषां रत्नानां निचयः समूहो यस्मिन्, तथा भूतः । अपि च, जाम्बूनदमयः=जाम्बूनदं सुवर्णं तन्मयः स्वर्णमय इति । भुवो मध्यं गतो दक्षिणोत्तरव्यासरूपो हि कनकाचलो मेरुमयदिशि सुमेरु-कुमेरुनाम्ना प्रसिद्धोऽस्तीति भावः ॥ ३४ ॥

इदानीं देवानां स्थानमाह—

उपरिष्ठात् स्थितास्तस्य सेन्द्रा देवा महर्षयः ।

अघस्तादसुरास्तद्वद् द्विषन्तोऽन्योन्यमाश्रिताः ॥ ३५ ॥

उपरिष्ठादिति । तस्य=मेरुगिरेः, उपरिष्ठाद्=ऊर्ध्वभागे (उत्तरस्यां दिशि) सेन्द्राः=इन्द्रेण सहिताः, देवा महर्षयश्च स्थिताः सन्ति । स्वर्गिणां निवासः सुमरो । सुमेरुः स्वर्लोकाधार इत्यर्थः । तथा तस्य मेरोः, अघस्तात्=अघोभागे (दक्षिणभ्रुवदिशि) तद्वत्=यथा देवास्तथैव, असुराः=दैत्याः=नारकाः, आश्रिताः=कुमेरुगता वर्तन्ते । कुमेरुरेव नरकलोकाधारस्तत्र दानवा निवसन्ति । ते च कथं निवसन्ति तदाह—द्विषन्तोऽन्योन्यमिति । देवा असुरेभ्यः, असुराश्च देवेभ्यो द्विषन्तस्तिष्ठन्ति । ते परस्परं वैरिण इत्यर्थः ॥ ३५ ॥

इदानीं पृथिव्यां समुद्रस्थितिमाह—

ततः समन्तात् परिधिक्रमेणायं महार्णवः ।

मेखलेव स्थितो धान्या देवासुरविभागकृत् ॥ ३६ ॥

तत इति । तस्मान्मेरोः सकाशात्, समन्तात्=परितः, परिधिक्रमेण अयं महार्ण-
वः=लवणसमुद्रः, देवाधुरविभागकृत्=देवानामसुराणां च प्रदेशविभाजकः, धान्याः=
पृथिव्याः, मेखला=कटिसूत्रं इव स्थितोऽस्ति । शारसमुद्रादुत्तरे भुवो भागो देवानां प्रदे-
शः । समुद्रसहितः समुद्रादक्षिणो भुवो भागो दैत्यानां प्रदेश इति तात्पर्यम् । अत एव
वर्मशास्त्रे समुद्रलङ्घने प्रायश्चित्तं प्रदर्शितमिति ॥ ३६ ॥

इदानीं समुद्रोत्तरतटेषु चतस्रो देवनगरीराह—

समन्तान्मेरुमध्यात् तु तुल्यभागेषु तोयधेः ।

द्वीपेषु दिक्षु पूर्वादिनगर्यो देवनिर्मिताः ॥ ३७ ॥

समन्तादिति । मेरुमध्यात्, समन्तात्=परितः, तुल्यभागेषु=भूपरिधिचतुर्थां-
शान्तरितेषु, तोयधेः=समुद्रस्य, द्वीपेषु=तटप्रदेशेषु, दिक्षु=पूर्वादिचतस्रषु, देवनिर्मिताः=
देवै रचिताः चतस्रः पूर्वादिनगर्यः सन्ति । लवणार्णवस्योत्तरतटेषु पूर्वादिदिक्षु चतस्रो
नगरीं मेरुमध्याच्चतस्रंशान्तरिता विद्यन्ते इति भावः ॥ ३७ ॥

इदानीं तासां नगरीणां नामान्याह—

भूवृत्तपादे पूर्वस्यां यमकोटीति विश्रुता ।

भद्राक्षवर्षे नगरी स्वर्णप्राकारतोरणा ॥ ३८ ॥

याम्यायां भारते वर्षे लङ्का तद्वन्महापुरी ।

पश्चिमे केतुमालाख्ये रोमकाख्या प्रकीर्तिता ॥ ३९ ॥

उदक् सिद्धपुरी नाम कुरुवर्षे प्रकीर्तिता ।

तस्यां सिद्धा महात्मानो निवसन्ति गतव्यथाः ॥ ४० ॥

भूवृत्तपादविवरास्ताश्चान्योन्यं प्रतिष्ठिताः ।

ताभ्यश्चोत्तरगो मेरुस्तावानेव सुराश्रयः ॥ ४१ ॥

भूवृत्तपाद इति । मेरुतः पूर्वस्यां दिशि भूवृत्तपादे=भूपरिधिचतुर्थांशे, भद्राक्ष-
वर्षे=समुद्रोत्तरतटवर्तिभद्राक्षसंज्ञके वर्षखण्डे, स्वर्णप्राकारतोरणा=स्वर्णमयाः प्राकारास्तो-
रणानि च विद्यन्ते यस्यां सा 'यमकोटी' इति विश्रुता=प्रसिद्धा नगरी अस्ति । मेरुतो
याम्यायां=दक्षिणस्यां दिशि भारते वर्षे, तद्वत्=भूवृत्तचतुर्थांशान्तरे स्वर्णप्राकारतोरणा,
'लङ्का' नाम महापुरी वर्तते । मेरोः पश्चिमे भागे तद्वत् केतुमालाख्ये वर्षे रोमकान्मनी
नगरी प्रकीर्तिता । मेरुतः उदक्=उत्तरे भागे कुरुवर्षे तद्वत् सिद्धपुरी नाम नगरी प्रकी-
र्तिताऽऽचार्यैरिति । तस्यां किं सिद्धपुर्यां, गतव्यथाः=वीतशोकाः सदाऽऽनन्दाः, सिद्धाः
महात्मानश्च निवसन्ति । ताश्च चतस्रो नगर्योऽन्योन्यं, भूवृत्तपादविवराः=परस्परं भूप-
रिधिचतुर्थांशान्तरिताश्चतुर्दिक्षु प्रतिष्ठिता विद्यन्ते । सुराश्रयः=देवानामाधारभूतः मेरुगिरिः
ताभ्यश्चतस्रभ्यो नगरीभ्यः, तावानेव=भूवृत्तचतुर्थांशान्तरित एव, उत्तरगः=उत्तरदिशि
स्थितो वर्तते । मेरुमध्याच्चतस्रो नगर्यो नवत्यंशान्तरेषु वर्तन्ते ।

यद्यपि मेरो गोलयुक्त्या दिग्ज्ञानं न स्थिरं भवितुमर्हति । मेरुममितो रवेर्भ्रमणात् । तथापि परेषामनुमित्यै मेरुतो यमकोटी पूर्वस्याम् । मेरोर्याम्ये लङ्का । पश्चिमे रोमकम् । उत्तरे सिद्धपुरीति आचार्यैः कल्पिता । परश्च सर्वाभ्य एव नगरीभ्यो मेरुर्यस्यां दिशि चोत्तरा दिगिति । एवं भास्करोऽप्याह—

“.....ततोऽखिलानामुदक्स्थितो मेरुरिति प्रसिद्धम्” इति ।

आचार्योक्ता एताश्चतस्रो नगरीं मेरुतो नवस्थानान्तरे निरक्षदेशेषु सन्तिस्म । परश्च कालक्रमेण तासां प्रदेशाः समुद्रमग्ना अतो निरक्षेऽधुना ता नोपलभ्यन्ते ॥ ३८-४१ ॥ इदानीं ता नगरीं निरक्षदेशेषु सन्तीत्याह—

तासामुपरिगो याति विषुवस्थो दिवाकरः ।

न तामु विषुवच्छाया नाक्षस्योन्नतिरिष्यते ॥ ४२ ॥

तासामिति । विषुवस्थः=सायन-मेघ-तुलादौ स्थितः, दिवाकरः=सूर्यः ‘कान्तेर-भावावाहीवृत्तधरातलगतः’ तासां नगरीणामुपरिगोऽमिताः, याति=भ्रमति । अतः तामु, विषुवच्छाया=पलभा नोत्पद्यते । तथा तामु, अक्षस्व=ध्रुवसूत्ररूपयष्टेः, उन्नतिः=क्षिति-जादुषतत्वं नेष्यते । ताः किल नगरीं नाडीवृत्तधरातलगताः सन्ति । विषुवदिने रविना डीवृत्ते भ्रमति । अतः ‘एवं विषुवती छाया स्वदेशे या दिनार्धजा’ इत्यनेन नाडीवृत्तसंज्ञ-कस्य शङ्कोर्दिनार्धच्छायाया अभावात् पलभानोत्पद्यते । तथा ध्रुवस्य तत्क्षितिज-(निर-क्षक्षितिज-) गतत्वाद् ध्रुवोन्नतेरभावोऽतस्तास्वक्षांशामाव इति ॥ ४२ ॥

इदानीं ध्रुवतारास्थितिमाह—

मेरोरुभयतो मध्ये ध्रुवतारे नमःस्थिते ।

निरक्षदेशसंस्थानामुभये क्षितिजाश्रये ॥ ४३ ॥

अतो नाक्षोच्छ्रयस्तासु ध्रुवयोः क्षितिजस्थयोः ।

नवतिर्लम्बांशस्तु मेरावक्षांशकास्तथा ॥ ४४ ॥

मेरोरिति । उभयतः=उभयदिशि (देवभागे दैत्यभागे च) मेरोः मध्ये=मेरुमध्य-सूत्राग्रे (खमध्य इत्यर्थः) नमः स्थिते=आकाशगते, ध्रुवतारे वर्तते । देवानां दैत्यानाश्च स्वस्तिरुगतौ द्वौ सौम्ययाम्यध्रुवौ स्त इति । उभये=ते द्वे ध्रुवतारे निरक्षदेशसंस्थानां=निरक्षधरातलवाधिनां, क्षितिजाश्रये=क्षितिजधरातलगते भवतः ।

यतो ध्रुवतारे निरक्षदेशवाधिनां क्षितिजाश्रये स्तोऽतो निरक्षदेशगतासु, तासु=पूर्वो-क्तनगरीषु क्षितिजस्थयोर्ध्रुवयोः, अक्षोच्छ्रयाः=अक्षांशोन्नतिः न भवति । तथाक्षांशामावाद्, लम्बांशकाः=ध्रुवस्वस्वस्तिरान्तररूपाः, नवतिः=नवत्यंशा भवन्ति । अथ मेरो अक्षा-शकाः=स्वक्षितिजध्रुवान्तरांशरूपाः, तथा=नवत्यंशाः भवन्ति । तत्र च स्वस्वस्वस्तिरध्रु-वान्तरांशरूपा लम्बांशाः शून्याः ।

अनेन श्लोकद्वयेन देशान्तराक्षांशयोरन्योन्यं ज्ञानं सूचितं भवति । यतो निरक्षेऽक्षा-भावो मेरो नवतिरक्षांशः । मेरुनिरक्षदेशान्तरं भूपरिधिचतुर्थांशतुल्यम् । अतो यदि

भूपरिविचलुर्थाशान्तरेण नवत्यंशास्तदाऽभीष्टदेशान्तरेण किमित्यनुपातेन तदक्षांशा भवे-
युः । एवमेवाक्षांशेभ्यो देशान्तरज्ञानं भवितुमर्हति । अपिवाक्षांशदेशान्तराभ्यां भूपरि-
विचयजनानि ज्ञातुं शक्यन्ते । तथाहि । यद्यक्षांशान्तरेण देशान्तरयोजनानि तदा चक्षांशैः
किमिति भूपरिविचयजनानि । अत एवाह भास्करः—

“पुरान्तरं चेदिदमुत्तरं स्यात् तदक्षविदलेषकवैस्तदा किम् ।

चक्षांशकैरित्यनुपातयुक्त्या युक्तं निरुक्तं परिधेः प्रमाणम्” इति ॥ ४३-४४ ॥

इदानीं देवासुराणां रविदर्शनस्थितिमाह—

मेषादौ देवभागस्थे देवानां याति दर्शनम् ।

असुराणां तुलादौ तु सूर्यस्तद्भागमञ्चरः ॥ ४५ ॥

मेषादाविति । देवभागस्थे मेषादौ राशिषट्के भ्रमन् सूर्यः, देवानां=उत्तरध्रुवाधो
निषसतां, दर्शनं=दृष्टिपथं याति । तुलादौ राशिषट्के भ्रमन् रविः, असुराणां=दक्षिणध्रु-
वाधोनिषसतां दैत्यानां दर्शनं याति । कथं भूतः । तद्भागमञ्चरः=तुलादौ राशिषट्केऽसु-
राणां भागे सञ्चरन् सन्निति ।

देवासुराणां खमण्यरूपाभ्यामुत्तरदक्षिणध्रुवस्थानाभ्यां नवत्यंशव्याघातोत्पन्नं वृत्तं
नाडीवृत्तं देवासुराणां क्षितिर्जं भवति । नाडीवृत्तादुत्तरे मेषादिराशिषट्कं देवानां क्षितिजा-
दुपरिगतं भवतीत्यतो मेषादिराशिषट्के सञ्चरन्तमर्कं देवाः पश्यन्ति । नाडीवृत्तादक्षिणे
तुलादिषट्कं दैत्यानां क्षितिजादूर्ध्वगतं भवतीत्यतस्तुलादौ सञ्चरन्तं सूर्यमसुराः पश्य-
न्तीति गोलविदां समन्तमेव ॥ ४५ ॥

इदानीं सूर्यकिरणानां तीव्रत्वे मृदुत्वे च कारणमाह—

अत्यासन्नतया तेन ग्रीष्मे तीव्रकरा रवेः ।

देवभागेऽसुराणां तु हेमन्ते, मृदुताऽन्यथा ॥ ४६ ॥

अत्यासन्नतयेति । ‘यतो मेषादिराशिषट्के रविर्देवानां क्षितिजादुपरि भ्रमति
तुलादिषट्के च दैत्यक्षितिजादुपरिगतो भवति’ तेन कारणेन ग्रीष्मे=ग्रीष्मतौ (वृष-मि-
थुनयोः) देवभागे=निरक्षदेशादुत्तरे भागे, रवेः=सूर्यस्य, अत्यासन्नतया=खमण्यसमीपगत-
त्वात् किरणानां लम्बरूपतया, तीव्रकराः=प्रखरकिरणा भवन्ति । असुराणां भागे तु हेम-
न्तकाले रवेरस्यासन्नतया तीव्राः करा भवन्ति । अतोऽन्यथा अर्थात् हेमन्तकाले देवभागे
रवेः स्वस्वस्तिकप्रदेशाद्दूरगतत्वात् मृदुता भवति । असुराणां भागे ग्रीष्मे रवेर्दूरगत-
त्वान्मृदुता भवति ।

सूर्यस्य किरणा यदा स्वपृष्ठक्षितिजोपरि लम्बायमाना भवन्ति तदा ते प्रखरा अन्यथा
मृदुका भवन्तीति सर्वेषामनुभूतोऽयं विषयः । कारसमुद्रादुत्तरे देवभागे (जम्बूद्वीपे)
ग्रीष्मकालिका रविकिरणा भूपृष्ठोपरि लम्बानुकरा भवन्ति । तत्र रवेर्नर्ताशानामरूपत्वात् ।
अतस्तत्र किरणा उष्णः । असुराणां भागे तदानीं रवेर्दूरगतत्वाद् भूपृष्ठे तत्किरणास्तिर्यक्
पतन्ति । अतस्तत्र किरणानां मृदुता । अथ हेमन्तकाले जम्बूद्वीपे रवेर्नर्ताशानामाधि-
क्याद् भूपृष्ठे तत्किरणास्तिर्यग्भूपा भवन्ति, तेन देवभागे हेमन्ते शीताधिक्यम् । दक्षिणे

भागे तु हेमन्ते रवेर्नतांशानामल्पत्वाद् रविकिरणा लम्बरूपास्तेन तत्रोष्ण्याधिक्यम्* ।
एतेन “प्रीप्ते तीव्रकरो भानुः” इत्यस्य प्रश्नस्योत्तरं जातम् ॥ ४६ ॥

इदानीं देवासुराणामहोरात्रव्यवस्थामाह—

देवासुरा विषुवति क्षितिजस्थं दिवाकरम् ।

पश्यन्त्यन्योऽन्यमेतेषां वामसव्ये दिनक्षपे ॥ ४७ ॥

मेषादावुदितः सूर्यस्त्रीन् राशीनुदगुत्तरम् ।

सञ्चरन् प्रागहर्म्यं पूरयेन्मेरुवासिनाम् ॥ ४८ ॥

कर्कादीन् सञ्चरन्तद्वहङ्गः पश्चार्धमेव सः ।

तुलादींश्च मृगादींश्च तद्वदेव सुरद्विषाम् ॥ ४९ ॥

अतो दिनक्षपे तेषामन्योन्यं हि विपर्ययात् ।

अहोरात्रप्रमाणं च भानोर्भगणपूरणात् ॥ ५० ॥

देवासुरा इति । देवा दैत्याश्च, विषुवति = सायने मेषे तुलायां च, दिवाकरं = सूर्यं क्षितिजस्थं = स्वक्षितिजवृत्तगतं पश्यन्ति । अत एतेषां = देवानामसुराणाञ्च, दिनक्षपे = दिनं रात्रिश्च, अन्योन्यं = परस्परं, वामसव्ये = व्यत्यासेन भवतः ।

देवानामसुराणां च क्षितिजवृत्तं नाङ्गीवृत्तमेव । नाङ्गीक्रान्तिवृत्तयोः यौ पूर्वापरसम्पातो तौ सायनमेष-तुलादिषिन्दू । सायनमेषतुल्योरर्कसङ्क्रमणमेव विषुवदिनम् । अतो विषुव-दिने रविः नाङ्गीवृत्तगतो भ्रमति । तेन देवा दानवाश्च स्वक्षितिजस्थमर्कं पश्यन्ति । अथ यदा रविमेषादिगतो भवति तदा देवानां क्षितिजोर्ध्वगतो मासषट्कं कन्यान्तं यावद् देवैर्दृश्यतेऽ-तस्तेषां दिनं परमासुराणां क्षितिजाधोगतत्वाद्गजनी । यदा रविस्तुलादिराशिषट्के भवति तदा देवानां क्षितिजादधोगतो दैत्यानां क्षितिजादूर्ध्वस्थो दैत्यैर्दृश्यतेऽतो दैत्यानां दिनं देवानां रजनीति गोलज्ञानामतिरोहितमेव । अतो देवासुराणामहोरात्रे विपर्ययमुपपन्नम् ।

मेषादाविति । सूर्यः, मेषादौ = विषुवतःक्रान्तिवलययोः प्रथमसम्पातरूपसायन-मेषादौ (नाङ्गीवृत्तरूपक्षितिजे) उदितः सन्, मेष-वृष-मिथुनरूपान् त्रीन् राशीन् यावत्, उदगुत्तरं = उत्तरोत्तरक्रमेण सञ्चरन् सन्, मेरुवासिनां = देवानां, प्रागहर्म्यं = प्रथमं दि-नार्धं पूरयेत् । एवं, सः = सूर्यः, कर्कादीन् त्रीन् राशीन् तद्वत् क्रमेण सञ्चरन्, अहः = दिनस्य पश्चार्धं पूरयेत् । अथ तद्वदेव तुलादीन् त्रीन् राशीन्, मृगादींश्च त्रीन् राशीन् सञ्चरन् सूर्यः, सुरद्विषां = कुमेरुवासिनां दैत्यानां, दिनस्य पूर्वापरार्धं पूरयेत् । एतदुक्तं भवति । सायनमेषादौ देवानां सूर्योदयदर्शनादिनारम्भः । मिथुनान्ते मध्याह्नं, कन्यान्ते च सूर्यास्तो भवति । तुलादौ च दैत्यानां दिनादिः । धनुरान्ते तेषां मध्याह्नं, मोनान्ते च सूर्यास्तकालो भवतीति ।

अत्र युक्तिरपि विदुषां व्यक्तैव । यतः क्षितिजादुपरिगतेऽर्के दिनादिः, परमोच्चगते

* यत्र तत्रापि भूपृष्ठे रविकिरणानां लम्बरूपत्वे उष्णत्वं तिर्यक्त्वे च शीतलत्वं भवतीति प्रतिदेशं शीतोष्णस्थितिर्विचारणीया ।

दिनार्धं च भवति । अतः सायनमेवादौ नाडीवृत्तरूपे देवानां क्षितिजे सूर्ये दिनादिः; मिथु-
नान्तो च स्थिते सूर्ये नतांशानां परमात्पत्वाद्दिनार्धं, कन्यान्ते पुनः क्षितिजगतत्वाद् सूर्यो-
स्तः । एवं तुलादौ दैत्यानां क्षितिजस्थेऽर्के दिनादिः; धनुरन्ते दैत्यानां नतांशाभावाद्दिन-
मर्ध्यं, मीनान्ते च सूर्यास्त इति युक्तमेवोक्तमिति ।

अत इति । अस्मात् कारणात्, तेषां=देवानामसुराणां च, विपर्ययात्=व्यत्यासतः,
अन्योन्यं=परस्परं, दिनक्षपे=दिनं रात्रिश्च भवतः । यद्देवानां दिनं साऽसुराणां रात्रिः ।
यदसुराणां दिनं सा देवानां रात्रिरित्यर्थः । अथ तेषामहोरात्रप्रमाणं विनिर्दिष्टमाह—
अहोरात्रप्रमाणमिति । तेषां देवासुराणामहोरात्रप्रमाणं, भानोः=सूर्यस्य, भगणपूर-
णात्=द्वादशराशिभोगाद् भवति । यावता कालेन रविर्द्वादश राशीन् भुङ्क्ते तावान्
कालो देवानामसुराणां चाहोरात्रमिति ।

अत्र देवासुराणां यदहोरात्रप्रमाणं भानोर्भगणपूरणादुक्तं तत्र भानोर्भगणभोगः साय-
नोऽवगन्तव्यः । यतो नाडीक्रान्तिमण्डलयोः सम्पातः सायनो मेवादौ, तथा च नाडी-
मण्डलमेव देवासुराणामहोरात्रविभागकृत् । अतो नाडीमण्डलोदयद्वयान्तर्गतः काल एक-
वर्षोऽत्रायनगतिकलासंस्कृतो देवासुराणामहोरात्रप्रमाणं स्यादिति निश्चयं सुधीभिः ॥ ४७-५० ॥
इदानीं देवासुराणां दिनार्धं राज्यर्धमाह—

दिनक्षपार्धमेतेषामयनान्ते विपर्ययात् ।

उपर्यात्मानमन्योन्यं कल्पयन्ति सुरासुराः ॥ ५१ ॥

दिनक्षपार्धमिति । एतेषां=देवानां दैत्यानाञ्च, अयनान्ते=सायने मिथुनान्ते
सायने धनुरन्ते च, दिनक्षपार्धं=दिनार्धं राज्यर्धं च, विपर्ययात्=मिथो व्यत्यासतो भवति ।
एतदुक्तमवधेयम् । “यदा रविः सायने मिथुनान्ते भवति तदा देवानां दिनार्धं दैत्यानां
राज्यर्धं च भवति । यदा सायने धनुरन्ते रविर्भवति तदा देवानां राज्यर्धं दैत्यानां दिनार्धं
च भवतीति” ।

अथ तेषां देवासुराणामन्योन्यमवस्थितिमाह—उपरीति । ते सुरासुराः=देवा
दानवाश्च, अन्योन्यं=परस्परं, आत्मानं=स्वं शरीरं, उपरि=उपरिष्ठात् कल्पयन्ति ।
देवा आत्मानमुपरि, दैत्यानघः स्थितान् कल्पयन्ति । एवं दैत्या आत्मानमुपरि, देवानघो-
गतान् कल्पयन्ति ।

सायनमेवादिराशिषट्कं देवानां दिनं तदेवासुराणां रात्रिप्रमाणमिति तदर्थं सायने
मिथुनान्ते देवानां दिनार्धं दैत्यानां राज्यर्धं चोपयुक्तमेव । एवं सायनतुलादि राशिषट्कं
दैत्यानां दिनं देवानां रात्रिश्चेति तदर्थं सायने धनुरन्ते देवानां राज्यर्धं दैत्यानां दिनार्धं
भवतीति बालानामपि प्रत्यक्षमेव ।

देवा दानवाश्चोभये भुवः सौम्ययाम्यभागे भूपृष्ठगता वर्तन्ते । तेषु परस्परमेकमप-
रोऽभोगतं स्वाधाराभोगतत्वाद् कल्पयन्ति । वस्तुतो गोलाकारमृष्टे क्रोर्ध्वं क्वाप्यध
इति न निश्चयः । सर्व एव भूपृष्ठे समन्ताजिवसन्ति तेनात्मानं सर्वं उपरि मन्यन्ते इत्य-
प्रतो त्रक्षर्याचार्यः ॥ ५१ ॥

इदानीमन्येषामप्यूर्ध्वाधःस्थितिमाह—

अन्येऽपि समसूत्रस्था मन्यन्तेऽधः परस्परम् ।

भद्राश्वकेतुमालस्था लङ्कासिद्धपुरस्थिताः ॥ ५२ ॥

अन्ये इति । यथा देवासुराणामन्योन्यमेकसमसूत्रस्थित्योर्ध्वाधरत्वकल्पना तथैव अन्येऽपि समसूत्रस्थाः = यत्र तत्रापि भूव्याघोभयप्रान्तगता जनाः परस्परं एकेऽन्यान् अधो मन्यन्ते । तान् कौशिकद्वर्णयन्माह—भद्राश्वकेतुमालस्थाः परस्परमधो मन्यन्ते । भद्राश्वगताः केतुमालस्थानधो मन्यन्ते । केतुमालगता भद्राश्वस्थानधो मन्यन्ते । एवं लङ्कासिद्धपुरस्थिताः परस्परं तथा मन्यन्ते । यतस्ते परस्परं कुदलान्तरस्थिता इति ॥ ५२ ॥

इदानीमुपर्युक्तस्थितौ हेतुं वर्णयन् वस्तुस्थितिमाह—

सर्वत्रैव महीगोले स्वस्थानमुपरि स्थितम् ।

मन्यन्ते खे यतो गोलस्तस्य क्वोर्ध्वं क्व वाप्यधः ॥ ५३ ॥

सर्वत्रैवेति । महीगोले = गोलकारभूपृष्ठे सर्वत्रैव (एव शब्दो व्यवधाननिरा-
खकः) जनाः, स्वस्थानं = निजाधिष्ठितं स्थानं, उपरिस्थितं मन्यन्ते । न कोऽपि स्वमधो-
गतं मन्यते । यतः = यस्मात् कारणात् 'अयं' गोलः = भूगोलः, खे = आकाशे (प्रज्ञापणमध्ये)
स्थितो वर्त्तते, अतस्तस्य गोलस्वरूपस्य ऊर्ध्वं क्व ? अपि वा अधः क्व ? गोलकारोऽयं
भूपिण्डः सर्वेषां भूपृष्ठनिवासिनामधोगत एवातो महीगोले सर्वत्रैव जनाः स्वस्थानमुपरि
स्थितं मन्यन्ते, तथा स्वस्थानात् कुदलान्तरस्थानभोगतानिव मन्यन्ते । परन्तु सर्व एव ते
भूपृष्ठोपरिगता एवानाकुलास्तिष्ठन्ति । एवमाह तत्रभवान् भास्करः—

“यो यत्र तिष्ठत्वर्नि तलस्थामात्मानमस्या उपरिस्थितं च ।

स मन्यतेऽतः कुचंतुर्थसंस्था मिषश्च ते तिर्यगिवामनन्ति ॥

अधःधिरस्काः कुदलान्तरस्थाश्छाया मनुष्या इव नीरतीरे ।

अनाकुलास्तिर्यग्धः स्थिताश्च तिष्ठन्ति ते तत्र वयं यथाऽत्र” ॥

वातुतो गोले ऊर्ध्वाधरत्वं कलनामात्रमेवेत्यलम् ॥ ५३ ॥

इदानीं गोलकाराया अपि भुवः समत्वदर्शने कारणमाह—

अल्पकायतया लोकाः स्वस्थानात् सर्वतोमुखम् ।

पश्यन्ति वृत्तामप्येनां चक्राकारां वसुन्धराम् ॥ ५४ ॥

अल्पकायतयेति । लोकाः = आलोकविलोकनकुशलाः भूपृष्ठनिवासिजनाः, अल्प-
कायतया = अतिलघुशरीरतया, स्वात् स्थानात्, सर्वतोमुखं = चतुर्दिक्षु, वृत्तामपि = गोल-
कारामपि, वसुन्धरा = पृथ्वी, चक्राकारां = दर्पणोदरवत् समतलां पश्यन्ति ।

भुवः परिणाहापेक्षया नरो नितरां लघुरतो नरो भुवोऽत्यल्पं (शतोऽष्टादप्यल्पं) भागं
पश्यति । तत्र 'वृत्तस्य षण्णवत्यंशो र्हृदण्डवत् परिदृश्यते' इति साकल्योक्तप्रमाणात्
भुवः शतोऽष्टादल्पे दृश्यभागे वक्रतासम्भवो नेति नरो गोलकारामपि वसुन्धरां चक्रवत्-
मतलां पश्यतीति युक्तमेव । एवमाह भास्करोऽपि—

इदानीं भवच्छ्रमणव्यवस्थामाह—

सर्वं भ्रमति देवानामपसर्वं सुरद्विषाम् ।

उपरिष्ठाद् भगोलोऽयं व्यक्षे पश्चान्मुखः सदा ॥ ५५ ॥

सर्वमिति । अयं = आकाशो प्रत्यक्षो दृश्यमानः, भगोलः = नक्षत्राभितो गोलः (क्रान्तिमण्डलमित्यर्थः) देवानां = मेरुगिरेरुत्तराग्रवर्तिनां, सर्वं = वामतो दक्षिणक्रमेण, तथा, सुरद्विषां = दैत्यानां मेरुदक्षिणाग्रवर्तिनां, अपसर्वं = वामक्रमेण (दक्षिणतो वामदिशि यथा स्यात्तथा) भ्रमति । व्यक्षे = निरक्षदेशेषु निवसतां, उपरिष्ठाद् = मस्तकोर्ध्वभागे पश्चिमाभिमुखोऽयं भगोलो नित्यं भ्रमति ।

प्राचीनसम्मतं भगोलभ्रमणं नित्यं पश्चिमाभिमुखं प्रवहवायुप्रेरितं भवति । अथौ भगोलो ध्रुवद्वयकीलप्रोतः परिभ्रमति । अतः पश्चिमाभिमुखं भ्रमतो भगोलस्य द्यौर्म्या-
म्यौ ध्रुवौ दक्षिणवामपार्श्वगतौ भवतस्तेन देवानां सर्वं दैत्यानां वामं भगोलभ्रमणं प्रति-
भाति । निरक्षदेशेषु ध्रुवयोः क्षितिजस्थत्वाद् तेषां भगोलभ्रमणं मस्तकोपरि प्रत्यक्षमेव
दृश्यते ॥ ५५ ॥

इदानीं दिनमानव्यवस्थामाह—

अतस्तत्र दिनं त्रिंशन्नादिकं शर्वरी तथा ।

हासवृद्धी सदा वामं सुरासुरविभागयोः ॥ ५६ ॥

अत इति । 'यतो निरक्षेऽयं भगोलो मस्तकोपरि भ्रमति' अतस्तत्र निरक्षे दिनं
त्रिंशन्नादिकं, तथा शर्वरी = रात्रिः त्रिंशन्नादिका भवति । निरक्षे दिन-रात्रिमानं समान-
मेवेत्यर्थः । अथ सुरासुरविभागयोः = निरक्षदेशादुत्तरदक्षिणभागस्थदेशयोः 'दिनमाने
रात्रिमाने च' सदा, वामं = व्यत्यासेन हासवृद्धी भवेताम् । एतदुक्तं भवति । रवौ
देवभागस्थे तत्र दिनस्य वृद्धिः, रात्रेर्ह्रासः । दैत्यानां भागे तदानीं दिनस्यैव हासो रात्रे-
र्वृद्धिर्भवति । दक्षिणे भागे स्थिते सूर्ये तु देवभागनिवासिनां दिनस्य हासो रात्रेर्वृद्धिः ।
दैत्यभागवासिनां तदानीं दिनस्य वृद्धिः, रात्रेर्ह्रासो भवतीति ॥ ५६ ॥

उपपत्तिः—

निरक्षे क्षितिजमुन्मण्डलम् । तदहोरात्रवृत्तस्य पृष्ठीयकैन्द्रगतमत उन्मण्डलेन वा-
मोत्तरमण्डलेन चाहोरात्रवृत्तस्य तुल्यानि वत्सारि खण्डानि जायन्ते । उन्मण्डकोपरि
त्रिंशद्वृण्डात्मकमहोरात्रवृत्तस्यार्धं दिनं तावदेवोन्मण्डलाघो रात्रिमानमिति प्रत्यक्षमेव
गोलस्थितिविदाम् ।

अथ यतो देवभागे क्षितिजवृत्तमुन्मण्डलादघो गतं भवति तथाऽसुरभागे क्षितिजमु-
न्मण्डलादूर्ध्वं भवतीति तावद्गोलज्ञानामतिरोहितमेवातो यदि देवभागे दिनवृद्धिस्तथाऽसुर-
भागे क्षितिजोन्मण्डलान्तररूपचरणादीभिर्दिनहासो भवति । तच्चरश्चानप्रकारस्तु पूर्वं प्रप-
ञ्चित एवेत्यक्तम् ॥ ५६ ॥

इदानीं तामेव दिनमानव्यवस्थां विशदयन्नाह—

मेषादौ तु दिवावृद्धिरुदगुत्तरतोऽधिका ।

देवांशे च क्षपाहानिर्विपरीतं तथाऽऽसुरे ॥५७॥

तुलादौ धुनिशोर्बामं क्षयवृद्धौ तयोरुभे ।

देशक्रान्तिवशाच्चित्थं तद्विज्ञानं पुरोदितम् ॥५८॥

मेषादाविति । मेषादौ राशिषट्के भ्रमति सूर्ये तु, उदयुत्तरतः=यथाक्रममुत्तरे गच्छति सूर्ये, देवांशे=निरक्षानुत्तरभागे अधिका, दिवावृद्धिः=दिनमानस्य वृद्धिर्भवति । तथा क्षपाहानिः=रात्रेर्होरास्य भवति । मेषादिराशिषट्के देवभागे दिनं त्रिषहण्डाधिकं, तत्रापि यावद्विदत्तरं गच्छति तावद्दिनस्याधिका वृद्धिः, परं मिथुनान्तं यावदिति । अक्षुरे=नाडी-वृत्ताद्दक्षिणे भागेऽस्माद् विपरीतं ज्ञेयम् । मेषादिषट्के असुरभागे रात्रेर्वृद्धिः दिनस्य ह्रासश्च भवतीत्यर्थः । अथ तुलादौ षट्के तु, तयोः=देवदानवभागयोः धुनिशोः=दिनस्य रात्रेश्च, उभे क्षयवृद्धौ, वामं=विपरीतं भवतः । तुलादिराशिषट्के सञ्चरति भास्वति दक्षिणभागवर्तिनां दिनवृद्धिः क्षपाहासः, उत्तरभागवर्तिनां रात्रिवृद्धिर्दिनह्रासो भवतीति । तयोर्दिनरात्र्योर्विज्ञानं, पुरा=प्रथममेव स्पष्टाधिकारे “क्रान्तिज्या विषुवद्भ्राजो” त्यादिना; देशक्रान्तिवशात्=तत्तद्देशानामक्षांशवशाद् रविक्रान्त्यंशवशाच्च, नित्यं=सर्वदा, ‘कार्य-मिति’ उदितम् ॥ ५७-५८ ॥

उपपत्तिः—

मेषादिराशिषट्के उत्तरगोले कितिजमुन्मण्डलादधोगतं भवति । कितिजोन्मण्डलको-रन्तरं चरषटी, तथा सहिता उन्मण्डलोर्ध्वमहोरात्रवृत्तस्यार्धव्यापिन्यक्षिणद्वष्टिका उत्तरे भागे दिनं, तदल्पा रात्रिश्च । दक्षिणे गोले तु कितिजमुन्मण्डलादूर्ध्वमतस्तत्र दिनरात्रि-मानयोर्भ्यत्यासमुपयुक्तमेवेत्यलमतिविस्तरेण ।

यथा यथाऽक्षांशमानमधिकं रविक्रान्तिश्चाधिका तथा तथा चरवशाद् दिनमानमधिकं भवतीति स्फुटमेव गोलज्ञानमिति ॥ ५७-५८ ॥

इदानीं निरक्षदेशादन्यत्र कस्मिन्देशे मध्याह्ने खमध्यगो रविर्भवतीत्याह—

भूवृत्तं क्रान्तिभागघ्नं भगणांशविभाजितम् ।

अवाप्तयोजनैरर्को व्यसाद्यात्युपरि स्थितः ॥५९॥

भूवृत्तमिति । भूवृत्तं=योजनात्मकं मध्यभूपरिधिमानं, क्रान्तिभागघ्नं=इष्टदिन-सम्बन्धयुक्तक्रान्तिभागोर्गुणितं भगणांशैः ३६० विभाजितं च कुर्यात् । तदा, अवाप्तयोजनैः=कल्पप्रमितयोजनैः, व्यसात्=निरक्षदेशात् ‘रविक्रान्तिदिशि’ अन्तरितानां जनानां, उपरि स्थितः=खमध्यं गतः, अर्कः=रविः, याति=गच्छति ॥ ५९ ॥

उपपत्तिः—

गोले निरक्षखमध्यात् स्वखमध्यावधिः याम्योत्तरमण्डलेऽक्षांशः । निरक्षादहोरात्र-वृत्तावधिः याम्योत्तरे क्रान्त्यंशः । यत्राक्षांशः क्रान्त्यंशसमास्तत्राभीष्टदिने भूगर्भादहोरात्र-वृत्तप्रतिबिन्दुगता रेखा भूपृष्ठे यत्र लगन्ति तत्तद्विन्दुगता नरास्तस्मिन् दिने मध्याह्ने ख-मध्यगतमर्कं पश्यन्ति । ते च भूपृष्ठगता बिन्दवो निरक्षदेशात् किञ्चदन्तरे भवन्ति तज्ज्ञा-नार्थमुपायोऽयम् । यदि चक्षांशैर्मध्यभूपरिधियोजनानि कथ्यन्ते तदा निरक्षाहोरात्रवृत्ता-

न्तराक्षरूपैरभीष्टकान्तिभागैः किमिति लब्धं निरक्षदेशादभीष्टकान्तिदिशि तद्देशान्तरयो-
जनमानम् = $\frac{\text{क्रां अ} \times \text{भूपयो}}{३६०}$ । अतो निरक्षदेशात् कान्तिदिशि एतदन्तरे वर्त्तमानो नरः

खमध्यगतं सूर्यं षष्ठमर्हतीत्युपपन्नम् ॥ ५९ ॥

इदानीं कुत्र सङ्कृत् षष्ठिदण्डात्मकं दिनं भवतीत्याह—

परमापक्रमादेवं योजनानि विशोधयेत् ।

भूवृत्तपादाच्छेषाणि यानि स्युर्योजनानि तैः ॥६०॥

अयनान्ते विलोमेन देवासुरविभागयोः ।

नाडीषष्ट्या सकृदहर्निशाप्यस्मिन् सकृत् तथा ॥६१॥

परमापक्रमादिति । एवं = 'भूवृत्तं कान्तिभागप्रमित्याद्यनन्तरोक्षविधिना' परमा-
पक्रमात् = परमकान्तिवशात्, योजनानि 'यानि तानि' भूवृत्तपादात् = मध्यभूपरिधि-
चतुर्थांशतः, विशोधयेत्, शेषाणि यानि योजनानि स्युः, तैर्योजनैः निरक्षदेशादन्तरिते
देशे, देवासुरविभागयोः विलोमेन, अयनान्ते = मिथुनान्ते धनुरन्ते च स्थितेऽर्के, सकृत् =
एकवारं नाडीषष्ट्या, अहः = दिनम्, तथाऽस्मिन् देशे सकृत्, निशा = रात्रिरपि नाडी-
षष्ट्या भवति ॥ ६०-६१ ॥

उपपत्तिः—

यत्र देशे नाडीवृत्तक्षितिजवृत्तयोरन्तरं परमं परमकान्तितुल्यं स्यात् तत्रायनान्ते
क्षितिजेन षडाहोरात्रवृत्तस्य स्पर्शमात्रम् । अतस्तत्राहोरात्रवृत्तस्य क्षितिजोर्ध्वमेव स्थिति-
त्वाद् दिनं षष्ठिदण्डात्मकं स्यादेव । एवमुत्तरे गोले यत्र परमकान्तितुल्या लम्बांशाः
(षट्षष्टिभागाद्धाश इत्यर्थः) तत्र मिथुनान्ते गतवति रवौ दिनं षष्ठिदण्डात्मकं रात्रिश्च
शून्या । मकरादिगते (धनुरन्ते) रवौ तु तत्राहोरात्रवृत्तस्य क्षितिजाशः एव स्थितिरतो
दिनाभावो रात्रिः षष्ठिदण्डात्मिका । अतो देवासुरविभागयोर्विलोमेनान्योन्यं षष्ठिदण्डात्मकं
किं तावती रात्रिश्च भवितुमर्हति । तद्देशज्ञानार्थमयमुपायः । गोलस्थित्येवस्थी स्थितिः
षट्षष्टिपक्षांशदेशे दृष्टा । तत्र निरक्षस्वदेशयोरन्तरं परमकान्त्यूननवत्यंशमितं च दृष्ट-
मतो यदि अगणांशैर्भूपरिधियोजनानि लभ्यन्ते तदा परमकान्त्यूननवत्यंशैः (षट्षष्टि-
मितैः) किमित्यनुपातेन निरक्षदेशात् कान्तिदिशि स्वदेशान्तरयोजनमानम् =
= $\frac{\text{भूप} \times (९० - \text{पक्षां})}{३६०}$ = $\frac{\text{भूप} \times ९० - \text{भूप} \times \text{पक्षां}}{३६०}$ = $\frac{\text{भूप}}{४} - \frac{\text{भूप} \times \text{पक्षां}}{३६०}$ । अत उप-

पक्षं यथोक्तम् ॥ ६०-६१ ॥

इदानीं षष्ठिदण्डात्मकाहोरात्रस्यावधिमाह—

तदन्तरेऽपि षष्ठ्यन्ते क्षयवृद्धी अहर्निशोः ।

परतो विपरितोऽयं भगोलः परिवर्तते ॥ ६२ ॥

तदन्तर इति । तदन्तरे = 'परमापक्रमादेवं योजनानि विशोधयेत्' इत्यनन्तरोक्ष-
विधिना निरक्षदेशाद् यानि देशान्तरयोजनानि समापन्तामि तदन्तरे एव, अहर्निशोः

अथवृद्धी, षट्षण्ते=षष्टिदण्डाभ्यन्तर एव भवतः । निरक्षदेशात् षट्षष्टिभागाक्षादेशा-
वधिः दिनरात्र्योयोगः षष्टिदण्डात्मको भवतीत्यर्थः । परतः = तस्मादग्रेऽर्थात् षट्षष्टिभा-
गाधिकाक्षे देशे अयं भगोलः, विपरीतः=व्यत्यारेण, परिवर्तते=भ्रमति । षट्षष्टिभागा-
ल्पाक्षदेशे यथाऽहोरात्रव्यवस्था तस्मादन्यथैव षट्षष्टिभागाधिकाक्षदेशे भवतीति भावः ।
षट्षष्टिभागाधिकाक्षे देशे परमक्रान्तेर्लम्बांशाधिकत्वाद्यावत् सौम्या क्रान्तिर्लम्बाधिका
तावत्सततं दिनं भवति । अत आह आस्कृष्टः—

“षट्षष्टिभागाभ्यधिकाः पर्वाद्या यन्नाथ तत्रास्स्यपरो विशेषः ।

कम्बाधिका क्रान्तिरुद्क् च यावत् तावद्दिनं सन्ततमेव तत्र” ॥ इति ॥ ६२ ॥

इदानीं द्विमासात्मकं दिनं कुत्र भवतीत्याह—

ऊने भूवृत्तपादे तु द्विज्यापक्रमयोजनैः ।

धनुर्मृगस्थः सविता देवभागे न दृश्यते ॥ ६३ ॥

तथैवासुरभागे तु मिथुने कर्कटे स्थितः ।

नष्टच्छायामहीवृत्तपादे दर्शनमादिशेत् ॥ ६४ ॥

ऊन इति । द्विज्यापक्रमयोजनैः=द्वयो राशयोर्था ज्या सा द्विज्या, तद्वशाधोऽपक्रमः
क्रान्तिस्तद्वशात् (‘भूवृत्तं क्रान्तिभागप्रमित्यादिना) यानि योजनानि तैः, ऊने=रहिते,
भूवृत्तपादे=भूपरिधिचतुर्थांशे यावन्ति योजनानि भवन्ति निरक्षदेशात्तैर्योजनैरन्तरिते देव-
भागे=उत्तरदिशि, धनुर्मृगस्थः = धनुरादिराशिद्वयगतः, सविता=सूर्यः न दृश्यन्ते । देव-
भागे तदानीं मासद्वयात्मिका रात्रिर्भवति तथा तैरेव योजनैरसुरभागे तदानीं मासद्वया-
त्मकं दिनं भवति । असुरभागे तु, तथैव = तैरेव योजनैर्निरक्षान्तरिते देशे मिथुने कर्कटे
च स्थितः सविता न दृश्यते । अर्थाद् देश्यानी भागे मिथुनकर्कटयो रवौ मासद्वयात्मिका
रात्रिः, तदानीं देवभागे दिनमेवेत्यर्थः । अथ तत्र रविदर्शनं व्यवस्थां विवृणोति । नष्टा
छाया भूच्छाया यत्र तादृशे, महीवृत्तपादे = निरक्षदेशाद् भूपरिधिचतुर्थांशे रवेर्दर्श-
नमादिशेत् । निरक्षदेशात् भूपरिधिचतुर्थांशाभ्यन्तरे यत्र यावद् भूच्छाया नोत्पद्यते
तत्र तावद्विदर्शनं भवति । तत्राहोरात्रवृत्तस्य क्षितिजोर्ध्वं गतत्वाद् भूच्छायाऽभावः प्रात्रै-
रभावादित्यर्थः ॥ ६३-६४ ॥

उपपत्तिः

यावत् किलोत्तरा क्रान्तिर्लम्बांशाधिका तावदहोरात्रवृत्तस्य क्षितिजोर्ध्वं गतत्वाद्दिनम् ।
इह द्विराशिक्रान्तिनुस्यल्लम्बांशादेशे देवभागे मिथुनकर्काहोरात्रवृत्तद्वयं क्षितिजादुपरिगतं
धनुर्मृगौ क्षितिजाधोगतौ च भवतः, अतो देवभागे धनुर्मृगगतोऽर्कोऽदृश्यो मिथुनकर्कट-
गतो दृश्यश्च भवति । असुरभागे तु स्थितेर्विपर्ययाद् रविदर्शनेऽपि व्यत्यासो युक्त एव ।
अतो निरक्षदेशादीदृशदेवस्यान्तराजानार्थं ‘यदि भगणां भूपरिधिभियोजनानि तदा द्विराशि-
क्रान्त्यूननवत्संख्यैः किमित्यनुपातेन’ देवान्तरयोजनमासीतम् = $\frac{\text{भूप} \times (९० - \text{द्विरांशं})}{३६०}$

$$= \frac{\text{भूप} \times १० - \text{भूप} \times \text{द्विराका}}{३६०} = \frac{\text{भूप}}{४} - \frac{\text{भूप} \times \text{द्विराका}}{३६०} .$$

अथ रविकिरणकर्णकभूच्छायान्तर्गतजनस्य रवेर्देशनाभावाद्वात्रिः । भूच्छायतो बहिर्गतस्य द्रष्टु रवेर्देशनाद् दिनम् । तत्राहोरात्रवृत्तस्य प्रतिबिन्दुतो भूगोलस्य स्पर्शरेखा यत्र ध्रुवसूत्रे सम्मिलन्ति तदग्रे भूच्छायाऽभावः । अतो निरक्षाद् भूपरिधिचतुर्थ्यावाभ्यन्तरे यत्रैतादृशी स्थितिः (भूच्छायाभावः) भवति तत्रस्थो जनो रविं पश्यति । यतस्तत्राहोरात्रवृत्तस्य क्षितिजोर्ध्वगतत्वाद् भूच्छायाया निराशाद्वात्रैरपि निराश इत्युपपन्नं यथोक्तम् ॥ ६३-६४॥
इदानीं मासचतुष्टयात्मकदिनरात्रिव्यवस्थाभाह—

एकज्यापक्रमानीतैर्योजनैः परिवर्जिते ।

भूमिकक्षाचतुर्थ्यं व्यक्षाच्छेषस्तु योजनैः ॥ ६५ ॥

धनुर्मृगालिकुम्भेषु संस्थितोऽर्को न दृश्यते ।

देवभागेऽसुराणां तु वृषाद्ये भचतुष्टये ॥ ६६ ॥

एकज्येति । एकराशिज्यावशाद्योऽपक्रमः क्रान्तिस्ततः 'भूवृत्तं क्रान्तिभागश्च' मिथ्युक्तरीत्या आनीतैर्देशान्तरयोजनैः भूमिकक्षाचतुर्थ्यं परिवर्जिते यानि शेषाणि योजनानि तैः शेषैः योजनैः, व्यक्षात्=निरक्षदेशादन्तरितो देवभागे स्थितो यो जनः तेन, धनुर्मृगालिकुम्भेषु संस्थितः, अर्कः=सूर्यः न दृश्यते । देवभागे तदानीं मासचतुष्टयं रात्रिर्भवति । असुराणां भागे तु, वृषाद्ये भचतुष्टये=वृषमिथुनकर्कसिंहेषु स्थितो रविर्न दृश्यते । तदानीं वृषादि मासचतुष्टयं दैत्यानां रात्रिर्भवति । विपर्ययेन यद्देवानां रात्रिर्मानं तद्वृषराणां दिनं, असुराणां या रात्रिर्देवानां तद् दिनमिति ॥ ६५-६६ ॥

उपपत्तिः—

यत्र किल लम्बांशा एकराशिक्रान्तिसमास्तत्र देवभागे मेषान्ताहोरात्रवृत्तं दैवभागे च तुलान्ताहोरात्रवृत्तं क्षितिजवृत्तं स्पृशति । वृष-मिथुन-कर्क-सिद्धानामहोरात्रवृत्तानि देवभागे क्षितिजोर्ध्वगतानि, असुरभागे वृषिकादिचतुरहोरात्रवृत्तानि क्षितिजोर्ध्वगतानि भवन्ति । अतो देवभागे वृषिकादिचतुराशिगतो रविः क्षितिजाधो गतत्वाच्च दृश्यते । वृषादिचतुराशिगतो रविः क्षितिजोर्ध्वगतत्वाद् दृश्यते । असुरभागे वृषादिराशिचतुष्टये रविः क्षितिजाधोगतत्वाच्च दृश्यते । वृषिकादिचतुष्टये तु क्षितिजाधोर्ध्वगतत्वाद् दृश्यतेऽतस्तत्राभ्योन्यं मासचतुष्टयात्मकं दिनं प्रत्यक्षमेवोपपन्नम् । इह रवेः शास्य निरक्षदेशादन्तरज्ञानार्थं 'यदि भगणां भौर्मूपरिधियोजनानि तदा एकराशिक्रान्तिरहितनवत्यंशैः किमित्यनुपातेन' निरक्षादेशान्तरयोजनम् = $\frac{\text{भूप} \times (१० - \text{ए रा. का})}{३६०}$

$$= \frac{\text{भूप} \times १०}{३६०} - \frac{\text{भूप} \times \text{ए-रा.का.}}{३६०} = \frac{\text{भूप}}{४} - \frac{\text{भूप} \times \text{ए-रा.का.}}{३६०} .$$

अतो निरक्षदेशात् क्रान्ति-दिश्येतदन्तरे स्थितानां मासचतुष्टयात्मकं दिनं भवितुमर्हतीति । एवमाह भास्करोऽपि—

'त्र्यंशयुक्त्वनरसाः ६९°१२०' पलाशका यत्र तत्र विषये कदाचन ।

दृश्यते न मकरो न कर्कः किञ्च कर्कमिथुनौ सर्वोदितौ ।

यत्र साङ्ग्रिगजवाजि-७८/१५' सम्मितास्तत्र वृद्धिकचतुष्टयं न च ।

इत्यन्तेऽथ वृषभाच्चतुष्टयं सर्वदा समुदितं च लक्ष्यते ॥ इति ॥ ६५-६६ ॥

इदानीं मेरौ षण्मासात्मकं दिनमाह—

मेरौ मेषादिचक्रार्धे देवाः पश्यन्ति भास्करम् ।


सकृदेवोदितं तद्वदसुराश्च तुलादिशम् ॥ ६७ ॥

मेराविति । मेरौ स्थिता ये देवास्ते मेषादिचक्रार्धे = मेषादिराशिषट्के (उत्तरगोले) सकृदेवोदितं=मेषादितः कन्यान्तं यावन्निरन्तरमुदितमेव, भास्करं=सूर्यं पश्यन्ति । मास-षट्कं तेषां दिनमित्यर्थः । एवं मेरोर्दक्षिणभागे स्थिता असुराः तुलादिगं=तुलादिराशिषट्कं सञ्चरन्तः, तद्वदेव=तुलादितो मीनान्तं यावन्निरन्तरमुदितं भास्करं पश्यन्ति । तुलादिराशि-षट्कं दैत्यानां दिनं भवतीत्यर्थः । देवानां मेषादिषट्कं दिनं तुलादि षट्कं रात्रिः । असुराणां तुलादिषट्कं दिनं मेषादिषट्कं रात्रिरिति ॥ ६७ ॥

उपपत्तिः—

पूर्वमुक्ताऽपि प्रसङ्गादुच्यते । मेरावर्त्तनां नवत्यंशां कम्पाणानां तत्राभावः । तत्र कितिर्च नास्तीदृशमेवातो मेषादि षड्राशीनामहोरात्रवृत्तानि क्षितिजोर्ध्वगतानि भवन्ति तेन देवा मेषादिषट्के निरन्तरं रविं पश्यन्ति । तुलादिषट्के तु क्षितिजाधोगतत्वाद्भवेदर्धनाभावात्तेषां रात्रिः* । असुराणां तु तुलादिषट्कमेव क्षितिजोपरिगतमतस्तेषां तुलादि षट्के च रात्रिरिति बालानामपि व्यक्तमेवात उपपन्नं यथोक्तम् ॥ ६७ ॥

अथान्न प्रसङ्गात् सततरविदर्शनप्रदेशो विविच्यते—



ऊर्ध्वाधोगमनविचारेण मिथुनान्तं यावद्भवे-
रूर्ध्वगमनं धनुरन्तं यावदधो गमनञ्च भवति ।
अथोर्ध्वदृष्ट्या सदा रविदर्शनविचारप्रस्तावे धनु-
रन्तर्विन्दुतो विहिता भूविम्बस्पर्शरेखोर्ध्वरेखायां
यत्र लगति तत्र स्थितस्य द्रष्टुः सदा रविदर्शनं
सम्भाव्यते । यतस्तत्र रविकिरणवरोधकभू-
च्छायाकरपरात्रेर्निराशः । तद्दृष्टिस्थानं भूपृष्ठात्
कियदुच्छ्रितौ भवतीत्येतदर्थमायासः—

न के ना विषुवद्वृत्तम् ।

प = अयनान्तविन्दुः । तस्मादधो रवेः
सञ्चारो न ।

प स्य द = अयनान्तविन्दोः भूगोलस्पर्शरेखा । सा, उर्ध्वरेखायां
द विन्दौ लम्बा । अतो द विन्दौ स्थितो द्रष्टा सदा रविं पश्येत् ।

* प = अयनान्त विन्दुः ।

* अत्र राशिसञ्चारः साधनो नोप्यः ।

∴ न प = २४° = परमापमांशाः ।

∴ ∠ न के प = २४° = प कां । ∠ न के उ' = ९०° ।

तेन ९०° - प कां ∠ प के उ' = पकांको ।

∴ ∠ ह के प = १८०° - पकांको ।

∠ प स्प के = ९०° । स्पके = भूव्या ३ । पके = रविकर्णः ।

∴ पस्पके त्रिभुजे कोणानुपातेन—

ज्या ∠ स्पपके = $\frac{\text{त्रि} \times \text{भू व्या } 3}{\text{र क}}$ । एतच्चापं कुच्छन्नकला = रविपरमलम्बनम्

अतः हकेप त्रिभुजे हकेप, स्पपके कोणयोर्ज्ञानात् ∠ स्पहके कोणज्ञानं सुगममेव

अतः हस्पके त्रिभुजेऽप्यनुपातेन केह = $\frac{\text{भूव्या } 3 \times \text{त्रि}}{\text{ज्या } \angle \text{स्पहके}}$ । केह रेखातः 'केट्ट' भूव्या-

सार्धं विषोध्य शेषं 'पृष्ट' भूपृष्ठाद् दगुच्छ्रितिमानं स्यात् । अत्रत्या अनेके विशेषाः कम-
लाकरीयतत्त्वविवेके द्रष्टव्याः, किमत्र ग्रन्थबाहुल्येनेति ॥ ६७ ॥

इदानीं रविभ्रमणे विशेषं कथयैच्छायाप्रव्यवस्थामाह—

भूमण्डलात् पञ्चदशे भागे दैवे तथाऽऽसुरे ।

उपरिष्ठाद्ब्रजत्यर्कः सौम्ययाम्यायनान्तगः ॥ ६८ ॥

तदन्तरालयोश्छाया याम्योदक् सम्भवत्यपि ।

मेरोरभिमुखं याति परतः स्वविभागयोः ॥ ६९ ॥

भूमण्डलादिति । सौम्ययाम्यायनान्तगः = मिथुनान्तगतो घनुरन्तगतश्च, अर्कः =
रविः, भूमण्डलात् = भूपरिधेः, पञ्चदशे भागे, दैवे = व्यक्षादुत्तरे तथा, आसुरे = व्यक्षाद्
दक्षिणे च भागे 'निवसतां जनानाम्' क्रमेण, उपरिष्ठात् = खमध्यं गतो व्रजति । एतदुक्तं
भवति । 'यत्रोत्तराक्षांशा भूपरिधिपञ्चदशांशतुल्याधनुर्विशत्यंशा भवन्ति तत्र मिथुनान्तगो
रविः क्रान्तिसमाक्षांशत्वाच्चतांशामावात् खमध्यं गतो भ्रमति । तथा तावन्मिते याम्याक्षा-
ंशके देशे घनुरन्तगो रविः क्रान्तिसमाक्षांशत्वाच्चतांशामावात् खमध्यं गतो भ्रमतीति ।
तदन्तरालयोः = निरक्षदेशादुभयदिशि भूमण्डलपञ्चदशभागभ्यन्तर्गतदेशयोः, छाया =
सङ्कोर्मध्याह्नकालिनी छाया, याम्या = दक्षिणाग्रा, उदक् = उत्तराग्राऽपि सम्भवति । अक्षा-
णानां परमक्रांत्यंशसमत्वाद् यदि मध्यनतांशा दक्षिणास्तदा छायाप्रसुतरं मध्यनतांशा
यद्युत्तरास्तदा छायाग्रं दक्षिणं भवतीति । परतः = व्यक्षात् ऊपरिधिपञ्चदशभागविकान्त-
रितदेशे (परमक्रान्त्यधिकक्षदेशे) 'छायाग्रं स्वविभागयोः मेरोरभिमुखं याति । देवभागो
छायाग्रं सदोत्तराभिमुखं दैत्यभागे सदा दक्षिणाभिमुखं यातीत्यर्थः ॥ ६८-६९ ॥

उपपत्तिः—

नाडीवृत्तादुभयदिशि चतुर्विंशत्यंशान्तरेऽयनान्ताहोरात्रवृत्ते भवतः । यत्र देशे क्रा-
न्त्यंशसमाक्षांशा भवन्ति तत्र रविर्नतांशामावात् खमध्यं गतो भवति । अतोऽयनान्तक्रा-
न्तिसमाक्षांशदेशे रविस्तदुपरिष्ठाद् व्रजत्येव । निरक्षदेशात्तद्वैशान्तरज्ञानार्थं प्रयासः । यदि

मगणांशैः भूपरिधिस्तदा चतुर्विंशत्यंशैः किमिष्यनुपातेन व्यक्षाद्देशान्तरमानम् =

$$= \frac{\text{भूप} \times २४^{\circ}}{३६०} = \frac{\text{भूप}}{१५} \quad \text{अतो निरक्षदेशात् } \frac{\text{भूप}}{१५}, \text{ एतदन्तरे उत्तरे दक्षिणे वा स्थितानां स्व-}$$

स्वायनान्तदिने रविः खमध्यगतो भवेत् ।

अथ परमक्रान्त्यल्पाक्षदेशे मध्यनतांशानां द्वैविध्यात् छायाऽपि द्विधा भवति । नतांशानां दक्षिणत्वे छायोत्तराग्रा, नतांशानामुत्तरत्वे छाया दक्षिणाग्रा स्यादेव । परञ्च यत्राक्षांशाः परमक्रान्त्यधिकास्तत्र नतांशा यदि दक्षिणास्तदा छायोत्तराग्रा नतांशा यद्युत्तरास्तदा छाया दक्षिणाग्रा भवेदतः परमक्रान्त्यधिके दक्षिणाक्षांशेऽर्कस्य खमध्याद्दक्षिणगतत्वादुत्तरभागे सदोत्तराग्रा च्छाया, तथोत्तराक्षांशे रवेः खमध्यादुत्तरगतत्वादक्षिणे भागे छाया सदा दक्षिणा भवतीति सम्यगेवोक्तम् ॥ ६८-६९ ॥

इदानीं 'कथं पर्येति वसुधा भुवनानि विभावयन्' इति प्रश्नस्योत्तरमाह—

भद्राश्वोपरिगः कुर्याद् भारते उदयं रविः ।

रात्र्यर्धं केतुमाले तु कुरावस्तमयं तदा ॥ ७० ॥

भारतादिषु वर्षेषु तद्वदेव परिभ्रमन् ।

मध्योदयार्धरात्र्यस्तकालान् कुर्यात् प्रदक्षिणम् ॥ ७१ ॥

भद्राश्वोपरिग इति । यदा रविः, भद्राश्वोपरिगः = भद्राश्ववर्षान्तःपातियमकोटिनगरस्य खमध्यगतो भवति तदा तु भारते वर्षे (भारतवर्षान्तःपातिलङ्कानगरे) उदयं कुर्यात् । यमकोटेर्मध्याह्नकाले लङ्कायामुदयकाः भवति । तदानीं केतुमालवर्षे (रोमककपत्तने) रात्र्यर्धं, कुरौ = कुरुवर्षे (सिद्धपुरे) अस्तमयं च कुर्यात् । एवं भारतादिषु वर्षेषु तद्वदेव प्रदक्षिणं परिभ्रमन् मध्योदयार्धरात्र्यस्तकालान् रविः कुर्यात् । अर्थाद् यदा भारते मध्याह्नस्तदा केतुमाले उदयः, कुरौ रात्र्यर्धं, भद्राश्वे चास्तमनं भवति । यदा केतुमाले मध्याह्नस्तदा कुरावस्तमः, भद्राश्वेऽर्धरात्रिः, भारतेऽस्तमनमेवं यदा कुरौ मध्याह्नस्तदा भद्राश्वे उदयः, भारतेऽर्धरात्रिः, केतुमालेऽस्तमनं भवतीति तात्पर्यम् ।

अत्र युक्तिरपि गोलज्ञानां व्यक्तैव । यतश्चैतानि चत्वारि वर्षाणि भूवृत्तपादविवराणि सन्ति तथाऽहोरात्रस्यापि चत्वारि विह्वानि 'उदय-मध्याह्न-स्तमन-मध्यरात्रि-संज्ञानि भवन्त्यतो यथाक्रमं चतुर्षु वर्षेषु यथाक्रममुदयादिस्थितयः समुचिता एवेत्यलमिति विस्तरेण ॥ ७०-७१ ॥

इदानीं भ्रुवर्क्षस्य नक्षत्रचक्रस्य च नक्षत्रतांशकारणमाह—

भ्रुवोन्नतिर्मचक्रस्य नतिर्मेरुं प्रयास्यतः ।

निरक्षामिमुखं यातुर्विपरीते नतोन्नते ॥ ७२ ॥

भ्रुवोन्नतिरिति । मेरुं प्रयास्यतः = मेरुपर्वतामिमुखं गच्छतो जनस्य, भ्रुवोन्नतिः = भ्रुवर्क्षस्योन्नतत्वम् (क्षितिजादुन्नतभागाः) मचक्रस्य = नक्षत्रचक्रस्य च, नतिः = खमध्यान्तरत्वं 'समुत्पद्यते' । निरक्षामिमुखं = भ्रुवाभितदेशात् निरक्षदेशामिमुखं, यातुः = गच्छतो जनस्य 'भ्रुवर्क्षमचक्रयोः' नतोन्नते विपरीते भवतः । अर्थाद् भ्रुवाभितदेशादथवा यथा नरो

निरक्षामिमुखं गच्छति तथा तथा भ्रुवर्त्तं नतं, भवक्रमं क्षितिजादुन्नतं पश्यति । यतो भ्रुवा-
भिमुखं गच्छतो जनस्य क्षितिजमुत्तरोत्तरं निरक्षक्षितिजादधोगतं भवत्यतः स्वक्षितिजा-
तस्य भ्रुवोन्नतिर्वर्धते तथा निरक्षासन्नमुपरिगतस्य भवक्रस्य स्वखमध्याद्दूरगतत्वान्न-
तिर्वर्धते । एवं भ्रुवाश्रितदेशान्निरक्षामिमुखं गच्छतो जनस्योत्तरोत्तरं दूरगत्वाद् स्वखम-
ध्याद् भ्रुवस्य नतांशा वर्धन्ते तथा खमध्यासन्नगतस्य भवक्रस्य क्षितिजादतिदूरगतत्वाद्
भवक्रोन्नतिरपि वर्धते । एवमेव 'उदग् दिशं याति यथा यथा नरस्तथा यथा खान्ततमु-
क्षमण्डलम्' इत्याद्याह भास्करोऽपीत्यलम् ॥ ७२ ॥

इदानीं भवक्रभ्रमणमाह —

भवक्रं भ्रुवयोर्नद्धमाक्षिप्तं प्रवहानिलैः ।

पर्येत्यजस्रं तन्नद्धा ग्रहकक्षा यथाक्रमम् ॥ ७३ ॥

भवक्रममिति । एतद् भवक्रं, भ्रुवयोः = सौम्यायाम्यभ्रुवद्वयकीलयोः, नद्धं = प्रोतं.
प्रवहानिलैः = नियतैकरूपगतिशीलैर्वायुभिः, आक्षिप्तं = एकरूपवेगेन प्रचलितं, अजस्रं =
अनवरतं (न जातु विरमते) 'पश्चिमाभिमुखं' पर्येति = परिभ्रमति । तथा तन्नद्धाः =
तस्मिन्नेव भवक्रे प्रोताः, यथाक्रमं = क्रमानुसारं सर्वा ग्रहकक्षाश्च परिभ्रमन्ति । ग्रहक-
क्षासहितमेतद्भवक्रमनवरतं भ्रुवद्वयाधारं प्रवहानिलेरितं परिभ्रमतीत्यर्थः । एतेन 'कथं
पर्येति भ्रमणः सप्रहोऽयम्' इतिप्रश्नस्योत्तरं जातम् ॥ ७३ ॥

इदानीं सुरासुराणां पितृणां नराणां च रविदर्शनकालमाह —

सकृदुद्गतमब्दार्धं पश्यन्त्यर्कं सुरासुराः ।

पितरः शशिगाः पक्षं स्वदिनं च नरा भुवि ॥ ७४ ॥

सकृदिति । सुरासुराः = सौम्य-याम्यमेरुद्वयनिवासिनो देवा दैत्याश्च, अब्दार्धं = मास-
षट्कं यावत्, सकृदुद्गतं = एकवारोदितमर्धमनवरतं पश्यन्ति (इति पूर्वं कतिवारमुदि-
तमेव) । शशिगाः = चन्द्रगोलपृष्ठनिवाधिनः पितरः, पक्षं = पञ्चदशतिथिपर्यन्तं सकृदुद्ग-
तमर्कं पश्यन्ति । भुवि = भूपृष्ठे 'ये निवसन्ति' ते नराः, स्वदिनं = स्वस्वदिनमानपर्यन्तं सकृ-
दुदितमर्कं पश्यन्ति ॥ ७४ ॥

उपपत्तिः—

देवानामसुराणाञ्च क्षितिजादूर्ध्वं मासषट्कं यावद्विभ्रमतीत्यतस्तेषामब्दार्धं सकृदुदि-
तस्य रवेर्दर्शनमुचितमेव । अथ पितरः किल चन्द्रपृष्ठोर्ध्वभागे निवसन्ति । तत्र 'त्रिंशता
तिथिर्मासश्चान्द्रः' तथा 'दर्शोविधिश्चन्द्रमसस्तु मासः' इति प्रमाणात् दर्शान्तद्वयान्तः
पातित्रिंशत्तिथिभिरेकश्चान्द्रो मासो भवति । तत्र 'दर्शः सूर्येन्दुसङ्गमः' इत्युक्तेर्दर्शान्ते रवीन्दू
समावेकसूत्रगतौ भवतः । अर्थाद्दर्शान्ते रविर्विधूर्ध्वभागनिवासिनामूर्ध्वयाम्योत्तरवृत्ते
भवति । अतस्तदा तेषां दिनार्धम् । ततस्त्रिमान्तरे शुक्लपक्षार्धे खमध्यासितयेरगतत्वेनास्त-
क्षितिजगतत्वात्सूर्यास्तमनम् । पूर्णान्ते चाधोयाम्योत्तरे रवीन्द्रोः षड्मान्तरे रात्र्यर्धम् ।
पुनस्ततस्त्रिमे कृष्णपक्षदले तदुदयक्षितिजगतत्वादुदयः । ततो दर्शान्ते पुनः रवीन्द्रोर्धो-
गान्मासपूर्तिर्मध्याह्नश्चेति पितृणामहोरात्रव्यवस्था । अतो विधूर्ध्वप्रदेशवासिनां कृष्णपक्ष-

दले (सार्धसप्तम्याम्) अर्कोदयः शुक्लपक्षदले सूर्यास्तकालश्च सिद्धस्तेन पितरः पक्षं (पञ्चदशतिथिपर्यन्तं) सकृदुदगतमर्कं पश्यन्ति । शुक्लपक्षार्धोत् कृष्णपक्षार्धं यावत्तेषां रात्रिश्चेति । अत एवाह शिरोमणौ भास्करः—

‘विधूर्ध्वभागे पितरो वसन्तः स्वाधः सुधादीधितिमामनन्ति ।

पश्यन्ति तेऽर्कं निजमस्तकोर्ध्वं दर्शं, यतोऽस्माद् द्युदलं तदैषाम् ॥

भार्दान्तरत्वात् विबोरधःस्थं तस्माज्जिगीथः खलुऽपीर्णमास्याम् ।

कृष्णे रविः पक्षदलेऽभ्युदेति शुक्लेऽस्तमेत्यर्थत एव सिद्धम्’ ॥ ७४ ॥

इदानीं ग्रहाणां गतिषु न्यूनाधिकत्वे कारणमाह—

उपरिष्ठस्य महती कक्षाऽल्पाऽधःस्थितस्य च ।

महत्या कक्षया भागा महान्तोऽल्पास्तथाऽल्पया ॥ ७५ ॥

कालेनाल्पेन भगणं भुङ्क्तेऽल्पभ्रमणाश्रितः ।

ग्रहः कालेन महताऽमण्डके महति भ्रमन् ॥ ७६ ॥

स्वल्पयाऽतो बहून् भुङ्क्ते भगणान् शीतदीधितिः ।

महत्या कक्षया गच्छन् ततः स्वल्पं शनैश्चरः ॥ ७७ ॥

उपरिष्ठस्येति । यो ग्रह उपरि तिष्ठति तस्य, कक्षा = भ्रमणवृत्तं ‘योजनमानेन’ महती भवति । अधःस्थितस्य कक्षा च, अल्पा = योजनमानेन लघ्वी भवति । ‘सर्वाश्च ताः कक्षाश्चक्रभागाङ्किता भवन्ति । ‘अतः कारणात्’ महत्या कक्षया, भागाः = अंशविभागाः, महान्तः = बृहत्प्रमाणकाः; अल्पया कक्षया भागाः, अल्पाः = अल्पप्रमाणका भवन्ति । अथ यतः सर्वेषां ग्रहाणां योजनात्मिका गतिस्तुल्यैव (सप्त गतिस्तु योजनेनैवमः सदा सदा भवेदिति भास्करोक्तोः) ‘अतः कारणात्’ अल्पभ्रमणाश्रितः = लघुकक्षागतो ग्रहः अल्पेन कालेन, भगणं = एकक्षयवृत्ताश्रितं द्वादशराशिप्रमाणं भुङ्क्ते । महति = बृहन्मानके, मण्डले = कक्षयवृत्ते भ्रमन् ग्रहो महता कालेन भगणं भुङ्क्ते । अतः = अस्मादेव कारणात् शीत-दीधितिः = चन्द्रः, स्वल्पया = लघुप्रमाणया स्वकक्षया ‘समे युगमाने’ बहून् भगणान् भुङ्क्ते तथा शनैश्चरः सर्वोपरिष्ठो महत्या कक्षया गच्छन् ‘समे युगमाने’ ततः = चन्द्रात्, स्वल्पं = अल्पप्रमाणया भगणमानं भुङ्क्ते । अयमेवार्थ उक्तो भास्करेणापि—

“कक्षाः सर्वा अपि दिविषदा चक्रलिप्ताङ्कितास्ताः

वृत्ते लघ्व्यो लघुनि महति स्युर्महत्स्यश्च लिप्ताः ।

तस्मादेते शशिशृगुजादित्यभौमेज्यमन्दाः ।

मन्दाक्रान्ता इव शशचराद् भान्ति गान्तः क्रमेण’ इति ॥

अतोऽधःस्थस्य गतिर्महती, उपरिष्ठस्य गतिः क्रमेण लघ्वीति सिद्धम् ॥ ७५-७७ ॥

इदानीं ‘दिनाब्दमासहोराणां पतयो न समा कृतः’ इति प्रश्नस्योत्तरमाह—

मन्दादधः क्रमेण स्युश्चतुर्था दिवासाधिपाः ।

वर्षाधिपतयस्तद्वत् तृतीयाः परिकीर्तिताः ॥ ७८ ॥

ऊर्ध्वक्रमेण शशिनो मासानामधिपाः स्मृताः ।

होरेशाः सूर्यतनयादधोऽधः क्रमशस्तथा ॥ ७९ ॥

मन्दार्दित । मन्दार्द = शनैश्चरात्, अधः क्रमेण = अधोऽधः कक्षाक्रमेण चतुर्थो ग्रहाः, दिवसाधिपाः = वारेशा भवन्ति । 'शनिगुरुकुजसूर्यशुक्रबुधचन्द्राः' अधोऽधः कक्षास्थाः सप्त ग्रहाः सन्ति । तत्र शनिमारभ्य चतुर्थश्चतुर्थो ग्रहो वारेशो भवति । यथा-यदि प्रथमो वारेशः शनिस्तदा तस्मादधश्चतुर्थो रविस्ततोऽपि चतुर्थश्चन्द्रस्ततश्चतुर्थो भौमस्ततो बुधस्ततो गुरुस्ततः शुक्र इति वारेशव्यवस्था । अत एव शनि-रवि-चन्द्र-कुज-बुध-गुरु-शुक्राः क्रमेण वारेश भवन्ति ।

तद्वत् = मन्दादधःक्रमेण, तृतीय-तृतीयकक्षास्था ग्रहाः, वर्षाधिपतयः वर्षेश्वराः प्राचीनाचार्यैः प्रकीर्तिताः । प्रथमो वर्षेशः शनिश्चेत्तदा तस्मात्तृतीयकक्षास्थो भौमो द्वितीयवर्षेशस्तस्मादपि तृतीयः शुक्रस्तृतीयवर्षेश एवमग्रेऽपि । एतेन पूर्ववर्षेशादग्निमाग्निमवर्षेशो वारक्रमेण चतुर्थश्चतुर्थः । यथा-शनि-भौम-शुक्र-चन्द्र-गुरु इत्यादयः ।

शशिनः = चन्द्राद्, ऊर्ध्वक्रमेण = ऊर्ध्वोर्ध्वकक्षाक्रमेणान्तरिता एव ग्रहाः, मासानां = त्रिंशद्विषावनदिनात्मकानां, अधिपाः = स्वामिनः (मासेश्वराः) भवन्ति । प्रथममासपतिश्चन्द्रश्चेत्तदा तदूर्ध्वकक्षास्थो बुधो द्वितीयमासपतिस्ततः शुक्रस्ततो रविः कुजो गुरुः शनिश्चेति । एवं चन्द्र-बुध-शुक्र-रवि-कुज-गुरु-शनि-क्रमेण मासेश्वरा भवन्ति ।

अथ च सूर्यतनयात् = शनैश्चरात् अधोऽधः, क्रमशः = कक्षाक्रमगता ग्रहा होरेशाः = होराणामहोरात्रस्य तुल्यचतुर्विंशतिखण्डानामधिपाः भवन्ति । यदि प्रथमहोरापतिः शनिस्तदा द्वितीयस्तस्मादधो गुरुहोरेशः । ततोऽधो भौमस्तृतीयहोरेशः । एवं क्रमेण शनि-गुरु-कुज-रवि-शुक्र-बुध-चन्द्रा होरेशा भवन्ति ॥ ७८-७९ ॥

उपपत्तिः—

ज्योतिषं किल कालात्मकं शास्त्रम् । जगती जातकादिक्रियाकलापस्य शुभाशुभफलानि कालाधिगतानि भवन्ति । तस्य कालस्य होरा-दिन-मास-वर्षादधोऽवयवाः सन्ति । तेषु 'होरा सार्धद्विनाडिका' इत्युक्तेः सार्धघटीद्वयप्रमाणा अहोरात्रे चतुर्विंशतिमिता होरा भवन्ति । अथ च 'होरेति लग्नं भवनस्य चार्धम्' इति वराहोक्ते राशीनामर्धवयवाः किल होरापदवाच्याः । अतः क्रान्तिवृत्ते मेषादिराशिक्रमेणोर्ध्वः संस्थया होराणामवस्थितिरतः कक्षास्थग्रहेषु सर्वोर्ध्वकक्षास्थ ग्रह एव प्रथमहोरेश उपयुक्तस्तेन सर्वोर्ध्वस्थः शनिः प्रथमहोरेशस्ततोऽधोऽधः कक्षाक्रमेण ग्रहा द्वितीयादिहोरेशा भवन्ति । अत उपपन्नं 'होरेशाः सूर्यतनयादिति' ।

अथ प्रतिदिनं चतुर्विंशतिसङ्ख्यका होरा भवन्ति । तेषु होरेशा ग्रहा सप्तैवातो होरासङ्ख्या सप्तमका २४ + ७ शेषं त्रयस्तेन प्रतिदिनं त्रयो होरेशा गता भवन्ति, तदग्निमदिने चतुर्थो ग्रहो हि प्रथमहोरेशो भवतीति प्रतिदिनमेवेयं स्थितिरतश्चतुर्थो ग्रहः प्रथमाधिकारवशाद्दिनपतिरपि भवतीत्यतश्चतुर्था दिवसाधिपाः इत्युपपद्यते ।

अथ यथा वारेशविचारे यः प्रथमहोरेशः स एव वारेशः, तथैव वर्षेशविचारेऽपि ।

वर्षारम्भदिने यो वारेशः स एव वर्षेशोऽपि । अतः सावनवर्षदिनसंख्या सप्तभक्ता ३६० ÷ ७ शेषं त्रयस्तेन प्रतिवर्षं त्रयो गता वारेशाः, अग्रिमाब्दारम्भे वारेशस्तु गत-वर्षेशाच्चतुर्थो ग्रहो भवति । स तु चतुर्थो ग्रह अधोऽधः कक्षाक्रमेण तृतीयस्तृतीयो भव-ति । अतो 'वर्षाधिपतयस्तद्वत् तृतीयाः' इत्युपपन्नं भवति ।

अथ च मासारम्भदिने यो वारेशः स एव मासेश्वरोऽपि भवति । त्रिंशद्दिनात्मके मासे सप्तभक्ते शेषं द्वौ, अतः प्रतिमासं गतवारेशौ द्वौ, अग्रिममासेश्वरस्तु गतमासेश्वरा-तृतीयस्तृतीयो भवति; स च कक्षाक्रमेणोर्ध्वोर्ध्वसंस्थया सम्भवति । अत 'ऊर्ध्वक्रमेण शशिनो मासानामधिपाः स्मृताः' इत्युपपन्नम् ॥ ७८-७९ ॥

इदानीं भकक्षामानमाह—

भवेद् भकक्षा तीक्ष्णांशोर्भ्रमणं षष्टिताडितम् ।

सर्वोपरिष्ठाद् भ्रमति योजनैस्तैर्भ्रमण्डलम् ॥ ८० ॥

भवेदिति । तीक्ष्णांशोः = सूर्यस्य, भ्रमणं = भ्रमणमार्गं (खखायैकधुरार्यावा इति वक्ष्यमाणकक्षामानम्) षष्टिताडितं फलं ($४३३१५०० \times ६० = २५९८९००००$) भकक्षा = मानां नक्षत्राणां कक्षायोजनमानं भवेत् । तैरुक्तैर्योजनैः २५९८९००००, सर्वोपरिष्ठात् = सर्वेषां ग्रहाणामुपरिष्ठप्रदेशे, भ्रमण्डलं = नक्षत्रमण्डलं भ्रमति । नक्षत्राणां कक्षा सर्वेषां ग्रहाणामुपरिष्ठादाचार्येण भुवः २५९८९०००० एतावद्योजनान्तरे कल्पिता । वस्तुतो वेगेन नक्षत्रमण्डलमतिदूरगतं सिद्धयति । परञ्च 'अर्को भवष्टयंशः' इत्यागममङ्गीकृत्य रविकक्षा षष्टिगुणा 'भकक्षा' स्वीकृतेति ॥ ८० ॥

इदानीं खकक्षाप्रमाणमाह—

कल्पोक्तचन्द्रभगणाः गुणिताः शशिकक्षया ।

आकाशकक्षा सा ज्ञेया करव्याप्तिस्तथा रवेः ॥ ८१ ॥

कल्पोक्तचन्द्रभगणा इति । कल्पे उक्ता ये चन्द्रभगणाः (सहस्रगुणिता युगोक्त-भगणाः ५७०५३३३६०००) ते शशिकक्षया = 'खत्रयाब्धिद्विदहना' इति वक्ष्यमाणचन्द्र-कक्षया गुणिताः 'तदा निष्पन्ना या सङ्ख्या' सा आकाशकक्षा ज्ञेया । ननु निरवचेराका-शस्येव चा कथं सम्भवतीत्याह । करव्याप्तिस्तथा रवेरिति । रवेः = सूर्यस्य, करव्या-प्तिः = किरणप्रसारः, तथा = तावन्मितप्रदेश एव भवति । अतोऽनन्तेऽप्याकाशे यावन्मिते रविकिरणानां व्याप्तिर्भवति तत्परिधिः प्रमाणमेवाकाशकक्षाऽवगन्तव्येति । एतेन—'किं-ती तत्करप्राप्तिः'—रित्यस्योत्तरं जातम् ।

वस्तुतः खकक्षामानज्ञानं न केवलं कठिनमुतासम्भवमपि । यतोऽनन्ताकाशस्य रवि-किरणप्रसारस्य च न केनापि वेदादिषाहाय्यबलनेयताकर्तुं पाठ्यते । अत एवाचार्यैः 'ग्रहाः कल्पे यावन्ति योजनानि चकन्ति तत्प्रमाणमेवाकाशपरिधियोजनमानं' कल्पितम् । अतो भास्करः—

“ग्रहाभ्यमेतन्मितमस्तु नो वा कल्पे ग्रहः क्रामति योजनानि ।

यावन्ति, पूर्वैरिह तत्प्रमाणं प्रोक्तं खकक्षास्वमिदं मतं नः” इत्याह ।

अत एव ग्रहस्य या योजनात्मिका गतिस्तया कल्पकुदिनसङ्ख्या गुणिता सति खक-
क्षायां योजनामानं भवेत् । ∴ खकक्षा=ग्र-गयो × क-कु । अपि च ग्रहः स्वकक्षायां योजनाम-
णैर्नैकं भ्रमणं पूरयति । कल्पकुदिने ग्रहस्य कल्पभ्रमणाः, अतो ग्रहकक्षायां गुणिता ग्रहक-
ल्पभ्रमणाः 'खकक्षामानं' भवेत् । अतः खकक्षा=ग्र-कक्षा × ग्र-म-म- । तत्राचार्येण ग्रह-
स्थाने चन्द्रग्रह एवोक्तस्तेन खकक्षा=चन्द्रकक्षा × चं-क-म- । इत्युपपन्नम् ॥ ८१ ॥

अथ 'ग्रहर्क्षकक्षाः किं मात्राः' इति प्रश्नस्योत्तरं विवक्षुर्भकक्षा-खकक्षे उक्तद्वेदानीं
ग्रहाणां कक्षा दिनगतियोजनानि चाह—

सैव यत्कल्पभ्रमणैर्मक्ता तद्भ्रमणं भवेत् ।

कुवामरैर्विभज्याहः सर्वेषां प्राग्गतिः स्मृता ॥ ८२ ॥

सैवेति । सैव = खकक्षा, यत्कल्पभ्रमणैः=यस्य ग्रहस्य कल्पीयभ्रमणमानैः भक्ताः
लब्धं, तद्भ्रमणं = तस्य ग्रहस्य योजनात्मकं कक्षामानं भवेत् । 'तत् खकक्षायां योजनामानं'
कुवामरैः = कल्पसावनदिनैः विभज्य 'लब्धिमिता' सर्वेषां ग्रहाणां, अह्नः = एकाहोरा-
त्रस्य प्राग्गतिः = योजनात्मिका पूर्वोभिमुखी गतिः, स्मृता = कथिता । लब्धितुल्ययोज-
नमेव सर्वे ग्रहाः स्वस्वकक्षायां पूर्वोभिमुखं गच्छन्तीत्यर्थः ॥ ८२ ॥

उपपत्तिः—

ग्रहस्य पूर्वोभिमुखगत्या स्वकक्षायां भ्रमणमेवैकभ्रमणभोगः, तथा कल्पभ्रमणे खकक्षा-
तुल्यं भ्रमणं भवतीत्यतः 'ग्रहकल्पभ्रमणैः खकक्षामानं तदैकेन तद्ग्रहभ्रमणेन किमि-
त्यनुपातेन' तत्तद्ग्रहकक्षामानं = $\frac{\text{खकक्षा} \times १}{\text{ग्र-क-म-}}$ । एवं यतः कल्पे ग्रहः खकक्षा-

योजनानि भ्रमति तदा एकेन दिनेन किमित्यनुपातेनैकदिनसम्बन्धितयोजनानि =
 $\frac{\text{खकक्षा} \times १}{\text{क-कु-}}$ । अत्र हरभाज्ययोः स्थिरत्वासर्वेषां ग्रहाणां योजनात्मिका गतिः समैव ।

अतो भास्करोऽप्याह—'समा गतिस्तु योजनैर्नमः सदा सदा भवे'दिति ॥ ८२ ॥

इदानीं योजनात्मिकायां ग्रहगतेः कलाकरणार्थमाह—

भुक्तियोजनजा संख्या सेन्दोर्भ्रमणसङ्गुणा ।

स्वकक्षायां तु सा तस्य तिथ्यायां गतिक्रिस्तिकाः ॥ ८३ ॥

भुक्तियोजनजेति । 'ग्रहाणां' भुक्तियोजनजा=अनन्तरोक्तविधिनोत्पादिता गतियोज-
नसम्बन्धिनी या सङ्ख्या सा, इन्दोर्भ्रमणेन=चन्द्रकक्षायां योजनामानेन सङ्गुणा, स्वकक्षायां =
ग्रहाणां पृथक् पृथक् स्वस्वकक्षामानेन भक्ता, 'लब्धिर्या' सा, तु = पुनः, तिथ्यायां=पञ्चद-
शभक्ता तदा फलं तस्य ग्रहस्य गतिक्रिस्तिका भवन्ति । कलात्मिका गतिर्भवतीत्यर्थः ॥ ८३ ॥

उपपत्तिः—

सर्वाः किला कक्षाश्चक्रकलाङ्किता भवन्ति । अतो यदि ग्रहकक्षायां योजनैश्चक्रकला
२१६००' लभ्यन्ते तदा ग्रहगतियोजनैः का इत्यनुपातेन स्वस्वकक्षायां ग्रहगतिकलाः =

$\frac{२१६००'}{\text{प्र.क.यो.}} \times \text{प्र.ग.यो.}$ । अत्र हरभाज्यौ तुल्याङ्केन गुणितावविकृतावेवातः प्र.ग.क. =
 $\frac{११६००'}{\text{प्र.क.यो.}} \times \text{प्र.ग.यो.} \times \text{चन्द्रकक्षा}$ ।
 $\text{प्र.क.यो.} \times \text{चन्द्रकक्षा}$

अथ 'खत्रयाब्धिद्विदहना कक्षा तु हिमदीधितेः' इति वक्ष्यमाणा चन्द्रकक्षा = ३२४००० ।
 अतो हरस्याने उरथापनेन $\frac{२१६००'}{\text{प्र.क.यो.}} \times \text{प्र.ग.यो.} \times \text{च.क.} = \frac{\text{प्र.ग.यो.} \times \text{च.क.}}{\text{प्र.क.यो.} \times ३२४०००} \dots (१)$
 अत उपपन्नं गतिकलानयनम् ।

अत्रा—(१) नेन स्वरूपेण 'ग्रहकक्षायां ग्रहगतियोजनानि तदा चन्द्रकक्षायां किमिति चन्द्रकक्षायां योजनारिमिका ग्रहगतिर्भवति । तत्र (चन्द्रकक्षायां) यतः पञ्चदशयोजनैरेका कला भवत्ययो गतियोजनमानं पञ्चदशभक्तं कलात्मिका गतिर्जायते' इत्यपि सङ्गच्छते ॥ ८३ ॥

इदानीं ग्रहकक्षाव्यासार्धमाह—

कक्षा भूकर्णगुणिता महीमण्डलभाजिता ।

तत्कर्णो भूमिकर्णोना ग्रहौच्च्यं स्वं दलीकृतः ॥ ८४ ॥

कक्षेति । तत्तद्ग्रहकक्षायोजनसङ्ख्या, भूकर्णेन = योजनात्मकभूव्यासेन गुणिता, महीमण्डलभाजिता = भूपरिधियोजनमानेन भक्ता 'लब्धः' तत्कर्णः = तत्तद्ग्रहकक्षाव्यासो भवेत् । 'स ग्रहकक्षाव्यासः' भूमिकर्णोऽवः = भूव्यासेन रहितः, दलीकृतः = अर्धितः, तदा स्वं ग्रहौच्च्यं = भूपृष्ठगतस्वस्थानात् तद्ग्रहकक्षापरिधिपर्यन्तमन्तरमानं योजनात्मकं भवेत् ।

उपपत्तिः—

यतः परिधयोर्निष्पत्तिस्तद्व्यासयोर्निष्पत्तिसमा भवति ।

$$\therefore \frac{\text{ग्रहकक्षा}}{\text{भूपरिधिः}} = \frac{\text{ग्रहकक्षाव्यासः}}{\text{भूव्यासः}} ।$$

$$\therefore \frac{\text{भूव्या.} \times \text{ग्रहकक्षा}}{\text{भूप.}} = \text{प्र.क.व्या.} ।$$

यतः सर्वासौ ग्रहकक्षानां केन्द्रं भूगर्भं एवातो ग्रहकक्षाव्यासो दक्षितस्तदा भूगर्भाद् ग्रहकक्षान्तमौच्च्यमानं जायते । तस्माद् भूव्यासार्धं विशेषितं तदा भूपृष्ठाद् ग्रहकक्षौच्च्यमानं स्यादेव । $\therefore \frac{\text{प्र.क.व्या.}}{२} - \frac{\text{भूव्या.}}{२} = \frac{\text{प्र.क.व्या.} - \text{भूव्या.}}{२} = \text{स्वं ग्रहौच्च्यम्} ।$ अत

उपपन्नम् । एतेन—किमुत्सेधा' ह्यस्य प्रदनस्योत्तरं जातम् ॥ ८४ ॥

इदानीं पूर्वोक्तप्रकारागता ग्रहकक्षा आह—

खत्रयाब्धिद्विदहनाः कक्षा तु हिमदीधितेः ।

ज्ञर्षाघस्याङ्गखद्वित्रिकृतशून्येन्दवस्तथा ॥ ८५ ॥

शुक्रशीघ्रस्य सप्ताभिरसाब्धिरसषड्यमाः ।

ततोऽर्कबुधशुक्राणां खस्वार्थैकसुरार्णवाः ॥ ८६ ॥

कुजस्याप्यङ्कुशून्याङ्कुषड्वेदैकभुजङ्गमाः ।

चन्द्रोच्चस्य कृताष्टाब्धिवसुद्वित्र्यष्टवहयः ॥ ८७ ॥

कृतर्तुमुनिपञ्चाद्रिगुणेन्दुविषया गुरोः ।

स्वर्भानोर्वेदतर्काष्टद्विशैलार्थखकुञ्जराः ॥ ८८ ॥

पञ्चबाणाक्षिनागर्तुरसाद्रथर्काः शनेस्ततः ।

भानां खखखशून्याङ्कुवसुरन्धशराश्विनः ॥ ८९ ॥

खत्रयाब्धिद्विदहना इत्यादयः । एताः पाठपठिता योजनात्मिका सर्वेषां ग्रहाणां कक्षाः पूर्वोक्तपकारेण साधिता अवगन्तव्याः ।

हिमदीधितेः चन्द्रस्य कक्षा खत्रयाब्धिद्विदहनाः = ३२४००० योजनानि ।

बुधबाणोच्चस्य — अङ्कुखद्वित्रिकृतशून्येन्दवः = १०४३२०९ ”

शुक्रशीघ्रस्य — सप्तारिनरसाब्धिरसषड्यमाः = २६६४६३७ ”

रविशुक्रबुधानाम् — खखार्थैकसुरार्णवाः = ४३३१५०० ”

कुजस्य — अङ्कुशून्याङ्कुषड्वेदैकभुजङ्गमाः = ८१४६९०९ ”

चन्द्रोच्चस्य — कृताष्टाब्धिवसुद्वित्र्यष्टवहयः = ३८३२८४४ ”

गुरोः — कृतर्तुमुनिपञ्चाद्रिगुणेन्दुविषयाः = ५१३७५७६४ ”

स्वर्भानोः (राहोः) — वेदतर्काष्टद्विशैलार्थखकुञ्जराः = ८०५७२८६४ ”

शनेः — पञ्चबाणाक्षिनागर्तुरसाद्रथर्काः = ११७६६८२५५ ”

भानां (नक्षत्राणां) — खखखशून्याङ्कुवसुरन्धशराश्विनः = २५९८९०००० ”

एतेन — ग्रहर्षकक्षाः किं मात्राः इत्यस्योत्तरं जातम् ।

अत्र यद्यपि ग्रहाणामुत्तानि पाताल्य तत्तद्ग्रहकक्षाश्रिता एव भ्रमन्ति तथापि तेषां कक्षाः पृथक् पृथक् तदानयनार्थमेवोक्ताः । अन्यथा ग्रहाणां कक्षैश्चोच्चपातानामपि कक्षा भवति । एवं बुध-शुक्रयोः कक्षे रविकक्षातोऽधो भिन्ने च वर्तन्ते, पश्च तयोर्भगणानामर्कभगणतुल्यात्वात्तयोरानयनार्थमर्ककक्षैव बुधशुक्रयोरपि कक्षे कल्पिते । एवमेवाह आस्करोऽपि—

“ग्रहस्य कक्षैव हि तुङ्गपातयोः पृथक् च कल्प्याऽत्र तदीयचिह्नये ।

अर्कस्य कक्षैव सितज्जयोः सा ज्ञेया तयोरानयनार्थमेवे”ति ॥

अतः खकक्षामानं तत्तद्ग्रहकल्पभगणैर्विभज्यार्धाधिकं शेषं रूपमङ्गोक्त्यार्धात्पुं परि-
त्यज्य च लब्धितुल्या निरवयवा अङ्काः पठिताः ।

अथ च भकक्षामाने प्राचीनपुस्तके ‘भानां रविखशून्याङ्कुवसुरन्धशराश्विनः’ इति पाठे भकक्षा=२ ५ ९ ८ ९ ० ० १२ योजनानि । परन्तु ‘भवेद् भकक्षा तीक्ष्णाशोर्भ्रमणं षष्ठे-
ताडितम्’ इत्युक्तेः रविकक्षा × ६० = भकक्षा । तत्र रविकक्षा=४३३१५०० योजनानि ।
अतो भकक्षा=४३३१५०० × ६० = २५९८९०००० । अतो ‘भानां खखखशून्याङ्कुवसु-
रन्धशराश्विनः’ इति पाठ एव साधुरिति ॥ ८५-८९ ॥

इदानीं पूर्वोक्तसिद्धं खकक्षाभोजनमानमाह—

खव्योमखत्रयखसागरषट्कनाग-

व्योमाष्टशून्ययमरूपनगाष्टचन्द्राः ।

ब्रह्माण्डसम्पुटपरिभ्रमणं समन्ता-

दभ्यन्तरे दिनकरस्य करप्रसारः ॥ ९० ॥

खव्योमेति । ब्रह्माण्डसम्पुटपरिभ्रमणं=ब्रह्माण्डसम्पुटस्य = गोलकाराकाशमण्ड-
लस्य, परिभ्रमणं=परिधिमानं (खकक्षामानमित्यर्थः) खव्योमखत्रयखसागरषट्कनागव्यो-
माष्टशून्ययमरूपनगाष्टचन्द्राः=१८७१२०८०८६१०००००० योजनानि । अस्य ब्रह्माण्ड-
गोलस्याभ्यन्तर एव, समन्तात्=चतुर्दिक्षु, दिनकरस्य=सूर्यस्य, करप्रसारः=किरणानां=
प्रसृतिर्भवति । एतेन यावत्पर्यन्तं रविकिरणानां प्रसारो भवति तावत्प्रमाणपरिधिरेवाकाश-
कक्षाऽवगन्तव्या । तथैव भास्करोऽप्याह—

“करतलकलितामलकवदमलं सकलं विदन्ति ये गोलम् ।

दिनकरकरनिकरनिहततमसो नभसः ख परिधिरुदितस्तैः” इति ॥

अतो विशेषः ८१ श्लोकटीकायां द्रष्टव्यः । अलमत्र विस्तरेण ॥ ९० ॥

इति श्रीसूर्यसिद्धान्ते श्रीतत्त्वामृतसिद्धिंते ।

भूगोलाध्यायपर्यन्तं सोपानं द्वादशं गतम् ॥ १२ ॥

इति सूर्यसिद्धान्ते भूगोलाध्यायः ॥ १२ ॥

अथ ज्यौतिषोपनिषदध्यायः ॥ १३ ॥

अधुना ज्यौतिषोपनिषदध्यायो व्याख्यायते । अस्मिन्नध्याये पूर्वखण्डप्रतिपादिता-
नामखिलानामपि ग्रहनक्षत्रादीनामिनिर्कर्तव्यतादिस्वरूपनिरूपणादध्यायोऽयं ज्यौतिषशा-
स्त्रस्य सारभूतोऽतोऽस्य ‘ज्यौतिषोपनिषदध्यायः’ इति नाम सार्थकम् । तत्राध्यायादौ—
आचार्यो गोलं कथं विरचयेदिति मुनीन् प्रति मुनिवर आह—

अथ गुप्ते शुचौ देशे स्नातः शुचिरलङ्कृतः ।

सम्पूज्य भास्करं शक्त्या ग्रहान् भान्यथ गुह्यकान् ॥ १ ॥

पारम्पर्योपदेशेन यथाज्ञानं गुरोर्मुखात् ।

आचार्यः शिष्यबोधार्थं सर्वं प्रत्यक्षदर्शिवान् ॥ २ ॥

भूभगोलस्य रचनां कुर्यादाश्चर्यकारिणीम् ॥ ३ ॥

अथेति । ‘अथ’ शब्दोऽत्र मङ्गलवाचको ज्यौतिषोपनिषदध्यायस्यादौ प्रयुक्तत्वात् ।
अथ आचार्यः, पारम्पर्योपदेशेन=परम्परयोपलब्धो य उपदेशस्तेन, गुरोर्मुखात् ‘श्रुतं
यज्ज्ञानं तेन’ च, यथाज्ञानं=निषेधं ज्ञानमनतिक्रम्य सर्वं, प्रत्यक्षदर्शिवान्=यथोक्तविधिना
कृतदृक्प्रत्ययो यथा स्यात्तथा भूतः, स्नातः=कृतस्नानः, शुचिः=नित्यक्रियादिभिर्विशुद्ध-

मनाः, परिधानीयोपकरणादिभिः अलङ्कृतः=विभूषिततनुः सन्, गुप्ते=एकान्ते, शुचौ=पवित्रे च देशे 'प्रथमं' भक्त्या=भक्तिपुरःसरं, भास्करं=न्यौतिषशास्त्राधिष्ठातृदेवं सर्वलोकप्रसादकं सूर्यं, सम्पूज्य, अनन्तरं प्रधानं=चन्द्रादीन्खिलान् प्रधानं, भानि=अग्नि-
न्यादिनक्षत्राणि, गुह्यकान्=यन्त्रादिरचनाविषयकुशलानन्यानपि देवयोनिविशेषान् विधिवत् सम्पूज्य, शिष्यबोधार्थं=शिष्याणां तस्य तत्प्रतीत्यर्थं, आश्चर्यं कारिणी=अदृष्टश्रुतविषयाणां प्रत्यक्षप्रदर्शनाच्चमत्कारकरी, भूभगोलस्य=भूगोलेन सहितस्य भगोलस्य रचनां कुर्यात् ॥ १-२३ ॥

इदानीं गोलरचनयामाधारवृत्तत्रयमाह—

अभीष्टं पृथिवीगोलं कारयित्वा तु दारवम् ॥ ३ ॥

दण्डं तन्मध्यगं मेरोरुभयत्र विनिर्गतम् ।

आधारकक्षाद्वितयं कक्षा वैषुवती तथा ॥ ४ ॥

भगणांशाङ्गुलैः कार्या दलितास्तिष्ठ एव ताः ॥ ५ ॥

अभीष्टमिति । दारवं=सुकाष्ठपट्टितं, अभीष्टं=स्वामिंलक्षितव्यासाधौत्पन्नं 'स-
च्छिद्रं कन्दुकाकारं' पृथिवीगोलं (भूगोलं) निपुणशिषिपना कारयित्वा, तन्मध्यगं=तस्य
भूगोलस्य केन्द्रगतं, उभयत्र विनिर्गतं, मेरोर्दण्डं=सरलाकारं दारुमयमेकसंज्ञं दण्डं च
कारयित्वा, तदुपरि, आधारकक्षाद्वितयं=तस्य मेरुदण्डस्योभयप्रान्तश्रोतमेकं याम्योत्तर-
वृत्तसंज्ञमन्यदुन्मण्डलक्षितजसंज्ञमन्योन्यं लम्बरूपमित्याधारवृत्तद्वयं कुर्यात् । तथा=तदा-
धारवृत्तसजातीया (तादृशी एव) वैषुवती=मेरुप्रान्ताभ्यां नवत्यंशानुरयान्तरिता विषु-
वदेशसम्बन्धिनी तदाधारवृत्तद्वयोपरि लम्बरूपिणी च कक्षा नाङ्गीकृताख्या कार्या । ताः=
आधारकक्षाद्वयं वैषुवती कक्षा चेति तिस्रः कक्षाः, भगणांशाङ्गुलैः=षष्ठ्यधिविंशतत्रयमितै-
रंशैस्तुल्यैरेव, दलिताः=खण्डिताः (चिह्निता इत्यर्थः) कार्याः । प्रतिवृत्तं तुल्येन विभा-
गेन भगणांशाङ्कितं कुर्यान्न न्यूनाधिकेनेत्यर्थः ॥ ३-४५ ॥

इदानीमहोरात्रवृत्तानां रचनामाह—

स्वाहोरात्रार्धकर्णैश्च तत्प्रमाणानुमानतः ॥ ५ ॥

क्रान्तिविक्षेपभागैश्च दलितैर्दक्षिणोत्तरैः ।

स्वैः स्वैरपक्रमैस्तिष्ठो मेषादीनामपि* क्रमात् ॥ ६ ॥

कक्षाः प्रकल्पयेत् ताश्च कक्ष्यादीनां विपर्ययात् ।

तद्वत् तिस्रस्तुलादीनां मृगादीनां विलोमतः ॥ ७ ॥

याम्यगोलाश्रिताः कार्याः कक्षाधाराद् द्वयोरपि ।

याम्योदग्गोलसंस्थानां भानामभिजितस्तथा ॥ ८ ॥

सप्तर्षीणामगस्त्यस्य ब्रह्मादीनां च कल्पयेत् ।

मध्ये वैषुवती कक्षा सर्वेषामेव संस्थिता ॥ ९ ॥

* 'मेषादीनामपक्रमात्' इति पाठः पुनरुक्तिदोषादयुक्तः

स्वाहोरात्रेति । दक्षिणोत्तरैः=पूर्वस्थापिते भगणोष्ठाङ्किते दक्षिणोत्तरकक्षावृत्ते निर-
 क्षाद्विषेणोत्तरैश्च, दक्षितैः=चिह्नितैः, क्रान्तिविक्षेपभागैः = क्रान्तीनां ये विक्षेपभागाः चक-
 नांशाः (क्रान्त्यंशा इत्यर्थः) तैः, 'जायमानैः' स्वाहोरात्रार्धकर्णैः = स्वस्वाहोरात्रवृत्तव्या-
 साधैः, तरप्रमाण्यानुमानतः = तस्योक्तमहद्वृत्तरूपविषुवद्वृत्तस्य यत्प्रमाणं तदनुमानतोऽ-
 र्थात् त्रिज्याव्यासाधौनं यदि विषुवद्वृत्तं (महद्वृत्तं) तदा युज्याव्यासाधौनं किमिति
 लब्धमहोरात्रवृत्तप्रमाणं भवति, तदनुमानत इत्यर्थः, मेषादीनां त्रिराशीनामपि, स्वैः स्वै-
 रपक्रमैः=स्वैः स्वैः क्रान्त्यंशैः 'अन्तरिताः' नाङ्गीवृत्तसमानान्तराः क्रमात् तिस्रः कक्षाः सौम्य
 गोलान्तरिताः कार्याः । तानि किल मेषादित्रिराशीनामहोरात्रवृत्तानि भवेयुः । ताश्च तिस्रः
 कक्षाः, विपर्ययात् = व्यत्यासात् कक्षादीनां त्रयाणां कक्षाः प्रकल्पयेत् । अर्थात् मिथुनस्य
 कक्षा कर्कस्यापि कक्षा, वृषस्य कक्षा सिंहस्यापि, मेषस्य कक्षा कन्याया अपि कक्षा, इति
 कल्पयेत् । तद्वत् = यथा स्वस्थापक्रमवशात्, स्वस्वाहोरात्रार्धकर्णमेषादित्रयाणां कक्षाः
 कल्पितास्तथैव तुलादीनां त्रयाणां याम्यगोलान्तरितास्तिस्रः कक्षाः कार्याः । तथा ता एव
 विलोमतो मृगादीनां = मकर-कुम्भ-मीनानां कक्षाः प्रकल्पयेत् । धनु-वृश्चिक-तुलानां
 कक्षा एव मकर-कुम्भ-मीनानां कक्षा इत्यर्थः । तथा, कक्षाधारात् = विषुवद्वृत्तरूपा-
 धारतो द्वयोरपि भागयोः, याम्योद्गोलसंस्थानां = दक्षिणगोलवर्तिनामुत्तरगोलवर्तिनाञ्च,
 भानां=नक्षत्राणां, अभिजितः=उत्तरपादश्रवणयोः सन्निगतस्याभिजिच्चान्नो नक्षत्रविशेषस्य
 च, सप्तर्षीणां = मरीचिप्रमृत्तिसप्तर्षितारकानां, अगस्त्यस्य, ब्रह्मादीनाञ्च नक्षत्राणां 'पूर्वो-
 क्त्या (स्वैस्वैरपक्रमैः स्वाहोरात्रार्धकर्णैश्च पृथक् पृथक्) कक्षाः कल्पयेत् । एवं सर्वेषां
 मेवाहोरात्रवृत्तानां मध्ये, वैषुवतो कक्षा (नाङ्गीवृत्तान्मनी) संस्थिता भवति । अर्थात्
 सर्वा एवाहोरात्रवृत्तकक्षा नाङ्गीवृत्तस्य समानान्तराः, स्वैः स्वैः क्रान्त्यंशैर्नाङ्गीवृत्तादन्तरि-
 ताश्च भवन्तीति ॥ ५-९ ॥

इदानीं क्रान्तिवृत्तस्थापनमाह—

तदाधारयुतेरूर्ध्वमयने विषुवद्द्वयम् ।

विषुवत्स्थानतो भागैः स्फुटैर्भगणसञ्चरात् ॥ १० ॥

क्षेत्राण्येवमजादीनां तिर्यग्ज्याभिः प्रकल्पयेत् ।

अयनादयनं चैव कक्षा तिर्यक् तथाऽपरा ॥ ११ ॥

क्रान्तिसंज्ञा तथा सूर्यः सदा पर्येति भासयन् ॥ १२ ॥

तदाधारयुतेरिति । तस्य विषुवद्वृत्तस्य तथाऽऽधारवृत्तस्य (क्षितिजरूपोन्मय-
 कल्प) च या युतियोगस्ततः, ऊर्ध्वं=उपरि त्रिभान्तरे प्राचि, पश्चिमे च सायन-मिथु-
 नान्त-धनुस्ताहोरात्रवृत्ते याम्योत्तरवृत्ते यत्र कर्णे तत्र, अयने=दक्षिणोत्तरायणसन्निस्थाने
 भवतः । तथा 'नाङ्गीवृत्तोन्मयकलयोर्ध्वतिद्वयं' विषुवद्वयं=सायनमेषतुलादिबिन्दुद्वयं भव-
 ति । नाङ्गीवृत्तोन्मयकलयोः पूर्वसम्पातः सायनमेषादिः पश्चिमसम्पातः सायनतुलादिरि-
 त्यर्थः । अथ, विषुवत्स्थानतः=उक्तसायनमेष तुलादिबिन्दुद्वयात्, स्फुटैः=स्पष्टे राशि-
 सम्बन्धिमिह्निसन्मितैः, भागैः=अंशैः, भगणसञ्चरात्=राशिगणनियेसात्, तिर्यग्ज्याभिः=

एकादिराशिद्विज्याक्रान्तिज्यादिभिः, अजादीनां = मेपादिराशीनाम्, एवं = अयनविषुव-
त्कल्पनावत्, क्षेत्राणि = मेपादिराशिज्याः कर्णाः, तत्तत्क्रान्तिज्या भुजाः, भुजकर्णवर्गा-
न्तरमूलमितास्तत्तदधुज्यावृत्तेषु कोटयः एवं रूपाणि क्रान्तिक्षेत्राणि प्रकल्पयेत् । अथ च,
अयनादयनं = एकस्मादयनचिह्नाद् द्वितीयायनचिह्नं यावत् अपरा एका तिर्यक् कक्षा,
तथा=विषुवद्वृत्तप्रमाणा (महद्वृत्तमिति) क्रान्तिसंज्ञा=क्रान्तिवृत्तनाम्नी कार्यी । तथा=
क्रान्तिसंज्ञया कक्षया सूर्यः 'भुवनानि' भासयन् = प्रकाशयन्, सदा, पर्येति = समन्ताद्
भ्रमति । तस्मिन्नेव क्रान्तिवृत्ते सूर्यो नित्यं भ्रमतीत्यर्थः ॥ १०-११ ॥

इदानीं चन्द्रादिग्रहाणां भ्रमणमण्डलमाह—

चन्द्राद्याश्च स्वकैः पातैरपमण्डलमाश्रितैः ॥ १२ ॥

ततोऽपकृष्टा दृश्यन्ते विक्षेपान्तेष्वपक्रमात् ॥ १ ॥

चन्द्राद्या इति । चन्द्राद्या ग्रहाश्च, अपमण्डलमाश्रितैः = क्रान्तिमण्डलमधिष्ठितैः,
स्वकैः पातैः, अपक्रमात् = स्वस्वक्रान्त्यग्रात्, अपकृष्टाः = चालिताः सन्तः, ततः = क्रान्तिवृत्तात्,
'उत्तरतो दक्षिणतो वा' विक्षेपान्तेषु = स्वस्वशराग्रेषु दृश्यन्ते । अत्रैतदुक्तं
भवति । चन्द्रादीनां ग्रहाणां क्रान्तिवृत्ते यत् पातस्थानं तत्सषड्भं च तद्गतानि तथा
तत्स्थानाभ्यां प्रमेऽन्तरे स्वस्वपरमशराग्रान्तरितानि च विमण्डलाख्यानि कक्षावृत्तानि
भवन्ति । चन्द्राद्या ग्रहास्तद्गता भ्रमन्तीत्यर्थः । अयमेवामिप्रायोऽभावि भास्करण—

“क्रान्तिवृत्तस्य विक्षेपवृत्तस्य च क्षेपपाते सषड्भे च कक्षा युतिम् ।

क्षेपपाताग्रतः पृष्ठतश्च त्रिमे क्षेपभागैः स्फुटैः सौम्ययाम्ये न्यसेत्” इति ॥ १२ ॥

इदानीमुदयास्तमध्यलग्नान्याह—

उदयाक्षितिजे लग्नमस्तं गच्छच्च तद्वशात् ॥ १३ ॥

लङ्कोदयैर्यथासिद्धं खमध्योपरि मध्यमम् ॥ १ ॥

उदयक्षितिज इति । 'क्रान्तिवृत्तस्य यन्चिह्नं' उदयक्षितिजे = पूर्वदिग्बर्तितक्षितिजे
लग्नं भवति तदुदयसंज्ञं लग्नम् । तथा तद्वशात्=उदयलग्नानुरोधात्, अस्तं गच्छत्=
अस्तक्षितिजसंस्कन्नं क्रान्तिवृत्तचिह्नं अस्तलग्नं भवति । अथोदयलग्नकाले पश्चिमक्षि-
तिजे क्रान्तिवृत्तस्य यः प्रदेशो लग्नः तदस्तलग्नमिति । एवं खमध्योपरि = याम्योत्तर-
वृत्ते, लङ्कोदयैः, यथासिद्धं = त्रिप्रश्नाधिकारोक्तविधिनोत्पन्नं लग्नं, मध्यमम् = मध्यलग्नं
ज्ञेयम् । ऊर्ध्वयाम्योत्तरवृत्ते क्रान्तिवृत्तस्य यः प्रदेशस्तन्मध्यलग्नमित्यर्थः । तथा चाह
भास्करः—

“यत्र लग्नमपमण्डलं कुजे तद्ग्रहायमिह लग्नमुच्यते ।

मध्यलग्नमिति दक्षिणोत्तरे” इति ॥ १३ ॥

इदानीमन्त्यावरज्ययोः स्थितिमाह—

मध्याक्षितिजयोर्मध्ये या ज्या साऽन्त्याऽभिधीयते ।

ज्ञेया चरदलज्या च विषुवत्क्षितिजान्तरम् ॥ १४ ॥

मध्यक्षितिजयोरिति । ऊर्ध्वयाम्योत्तराहोरात्रवृत्तयोर्बोधिन्दुः किं मध्यसंज्ञम् ।

तस्य क्षितिजवृत्तस्य च मध्ये या, ज्या = ज्यारूपा रेखा (ऊर्ध्वयाम्योत्तरवृत्ताहोरात्रवृत्त-
सम्पाताबुदयास्तसूत्रावधिः या रेखा) सा 'त्रिज्यावृत्तपरिणता' अन्त्या अभिधीयते ।
मध्यस्थानात् स्वोदयास्तसूत्रोपरि लम्बरेखाऽहोरात्रवृत्तधरातले हतिः सैव त्रिज्यावृत्ते
परिणता 'अन्त्या' कथ्यत इत्यर्थः । मध्यस्थानान्निरक्षोदयास्तसूत्रावधिः द्युरात्रवृत्तेः बुज्या
सा सौम्ययाम्यगोलयोः क्षितिजोन्मण्डलधरातलद्वयान्तररूपाहोरात्रवृत्तीयकुज्यासंज्ञेन युतो-
निता द्युरात्रे हतिरिति । सा च हतिस्त्रिज्यावृत्तपरिणता सती सौम्ययाम्यगोलक्रमेण चर-
ज्या-युतोना त्रिज्या 'अन्त्या' कथ्यत इति तात्पर्यम् । तत्र चरज्यास्वरूपमाह—विषुवत्
क्षितिजान्तरं = विषुवत्क्षितिजमुन्मण्डलं तस्य स्वक्षितिजस्य चान्तरं ज्यारूपं यत् तस्मिन्-
ज्यापरिणतं, चरदलज्या = चरखण्डज्या भवति । अर्थात् क्षितिजोन्मण्डलयोरन्तरमहो-
रात्रवृत्ते ज्यारूपं कुज्या, सा त्रिज्यावृत्ते परिणता चरज्या भवति । क्षितिजाहोरात्रवृत्त-
सम्पातगतं ध्रुवप्रोतवृत्तं नाडीवृत्ते यत्र लग्नं तस्मात् पूर्वस्वस्तिकावधि नाडीवृत्ते चापमानं
चरखण्डं तज्या चरज्येत्यर्थः ॥ १४ ॥

इदानीं स्वक्षितिजमाह—

कृत्वोपरि स्वकं स्थानं मध्ये क्षितिजमण्डलम् ॥ १५ ॥

कृत्वेति । स्वकं स्थानं, उपरि = गोलोर्ध्वदेशे 'निरक्षदेशात्स्वाक्षांशान्तरितं' कृत्वा
तस्मात्, मध्ये = समन्ततो नवत्यंशान्तरे क्षितिजमण्डलं 'निर्दिष्टगोलाधकारकं' कुर्यादिति
शेषः । स्वस्वमध्यदेशात्समन्तात्नवत्यंशान्तरितं वृत्तं स्वक्षितिजं भवतीति भावः ॥ १५ ॥

इदानीं सिद्धगोलस्य स्वतः पश्चिमाभिमुखभ्रमणप्रकारमाह—

वस्त्रच्छन्नं बहिश्चापि लोकालोकेन वेष्टितम् ।

अमृतस्रावयोगेन कालभ्रमणसाधनम् ॥ १६ ॥

तुङ्गबीजसमायुक्तं गोलयन्त्रं प्रसाधयेत् ।

गोप्यमेतत् प्रकाशोक्तं सर्वगम्यं भवेदिह ॥ १७ ॥

वस्त्रच्छन्नमिति । पूर्वोक्तरीत्या रचितं गोलं, बहिः = उपरिष्ठात्, वस्त्रच्छन्नं =
वृत्ताकारेण वस्त्रेणाच्छादितं, लोकालोकेन = दृश्यदृश्यव्यवस्थापकेन क्षितिजाख्यवृत्तेन
वेष्टितं च कृत्वा, अमृतस्रावयोगेन = अमृतं जलं, तस्य स्रावः प्रवहस्तयोगेन जलधारा-
प्रवाहाभिधातेन, कालभ्रमणसाधनं = नक्षत्राहोरात्रमितेन कालेन पश्चिमाभिमुखं तस्यैकं भ्र-
मणं यथा स्यात्तथा साधनं कुर्यात् । एवं कृते तस्य भूमगोलस्य स्वयं प्रत्यग्भ्रमणमुत्प-
द्यते । तस्वरूपं बह्वं नाम गोलयन्त्रं भवतीत्यर्थः ।

अथ यदि तत्रावकाशाभावाज्जलप्रवाहो न सम्भवैत् तदा, तुङ्गबीजेन = तुङ्गो महा-
देवस्तस्य बीजं पारदः (पारा) तेन समायुक्तं गोलयन्त्रं प्रसाधयेत् । पारदशकस्या यथा
गोलस्य नाद्वन्धवटीषष्ठ्या एकं भ्रमणं भवेत् तथा प्रसाधयेदित्यर्थः ।

वस्तुतः प्रकृत्युक्तजलेप्रवाहाघातेन पारदप्रयोगेन च गोलस्य भ्रमणं भवतीत्यत्र न का-
चिदपि प्रतीतिरुपलभ्यते । भवेदपि चेदित्यर्थं परस्मैदानींतनानां तद्वास्तवपद्धतेरज्ञानादसा-
फल्यमेव जायते । परञ्चेतः पूर्वमपि (प्राचीनज्योतिर्विद्वां रत्ननाथप्रमुखानां समयेऽपि) न

कथिद्वलवान् तत्प्रतीतिकर उपाय उपलभ्यते । यथा हि रङ्गनाथस्य गूढार्थप्रकाशेऽस्य श्लोकद्वयस्य प्रकृत्योऽर्थः—

“दृष्टान्तगोलं वल्लच्छन्नं कृत्वा तदाधारयष्टयग्रे दक्षिणोत्तरमित्तिकित्तनलिकयोः क्षेत्रे । यथा यष्टयग्रं ध्रुवामिमुखं स्यात् । ततो यष्टयप्रजुमार्गतजलप्रवाहेण पूर्वामिमुखेन तस्या-
वः पश्चाद्भागे घातोऽपि यथा स्यात्तथाऽस्यादर्शनार्थमेव वल्लच्छन्नमुक्तम् । अन्यथा गोल-
वृत्तान्तरवकाशमार्गेण जलघातदर्शनत्रमेण चमत्कारानुत्पत्तेः । आकाशाकारतासम्पाद-
नार्थमपि वल्लच्छन्नमुक्तम् । इदं वल्लमात्रं यथा भवति तथा चिक्कणवस्तुना मदनादिना
लितं कार्यम् । क्षितिजवृत्ताकरेणाधो गोलो दृश्यो यथा स्यात्तथा परिखारूपा मितिः कार्या ।
परन्तु दक्षिणयष्टिभागस्तत्र शिथिलो यथा भवति । अन्यथा भ्रमणानुत्पत्तेः । पूर्वदिक्स्थ-
परिखाविभागाद्विजलप्रवाहोऽदृश्यः कार्य इत्यादिस्वबुद्धयैव श्रेयमिति” । अथवा, “निब-
द्धगोलवद्विर्भूतयष्टिप्रान्तयोर्यथेच्छया स्थानद्वये स्थानत्रये वा नेमिं परिविहूपासुरकीर्यं तां
तालपत्रादिना चिक्कणवस्तुलेपेनाच्छाद्य तत्र छिद्रं कृत्वा तन्मार्गेण पारदोऽर्धपरिधौ पूर्णो देव
इतरार्धपरिधौ जलं च देयं ततो मुदितच्छिद्रं कृत्वा यष्टयग्रे मितिस्थनलिकयोः क्षेत्रे
यथा गोलोऽन्तरिक्षो भवति । ततः पारदजलाकर्षितयष्टिः स्वयं भ्रमति । तदाभितो गो-
लश्च । एतत्पक्षे वल्लच्छन्नमाकाशाकारतासम्पादनार्थमेव चेत् क्रियत इति” ॥

अथास्य स्वयंवहकरणस्य गोप्यत्वमाह । एतदुक्तं स्वयंवहकरणं, गोप्यं=रहस्यं (सर्व-
जनेष्वप्रकाश्यम्) अतो गुप्ते देशे कार्यमित्यभिप्रायः । तत्र कारणमाह । यतः प्रकाशोर्ध्वं=
सर्वजनसमक्षे प्रोक्तं सत्, इह संसारे, इदं तत्त्वं, सर्वगम्यं=सर्वजनसंबन्धं भवेत् । सर्व-
जनवेष्ये वस्तुनि काऽपि चमत्कृतिर्न भवति । अतः कस्यापि वस्तुनश्चमत्कारताप्रदर्शनाय
तत्करणस्य गोप्यत्वमुचितमेव । अस्मादेव कारणादाचार्येणाप्यस्य प्रकारस्य याथातथ्येन
व्यक्ता नोक्तेति सूचितं भवतीत्यलम् ॥ १६-१७ ॥

इदानीं तदुक्तगोप्यवस्तुनो ज्ञानं कथंकरं भवेदित्याह—

तस्माद् गुरुपदेशेन रचयेद् गोलमुत्तमम् ।

युगे युगे समुच्छिन्ना रचनेयं विवस्वतः ॥

प्रसादात् कस्यचिद् भूयः प्रादुर्भवति कामतः ॥१८॥

तस्मादिति । तस्मात्=एतत्स्वयंवहाख्यगोलयन्त्रस्य गोप्यत्वात्, गुरुपदेशेन=
गुरुजनानां परम्परोपलब्धोपदेशवशात्, तदुत्तमं स्वयंवहाख्यं गोलं रचयेत् ।

अथ बहुकाले गतेऽस्य प्रकारस्य याथातथ्येन ज्ञानाभावात् लोपोऽपि भवतीत्याह ।
युगे युगे=प्रतियुगं (बहुकाले गत इत्यर्थः) इयं=पूर्वोक्ता रचना, समुच्छिन्ना=मूलतो
नष्टा (लुप्तप्राया) भवति । परन्तु पुनरपि, कस्यचित्=भवद्विषयद्विषयबोधनिज्ञासुभक्तस्य,
कामतः=अमिलाषावशात्, विवस्वतः=सूर्यदेवस्य, प्रसादात्=अनुग्रहात्, भूयः=प्रति-
युगमेव प्रादुर्भवति । यथेदानीं लुप्तप्रायाऽपौर्यं रचना त्वत्कामतः श्रीसूर्यप्रसादान्मन्मुखात्
तवाग्रे प्रादुर्भूता तथैवाग्रेऽपि कदाचित्छप्ताऽपि पुनर्भवका भविष्यतीत्यर्थः ॥ १८ ॥

इदानीमन्येषामपि स्वयंवहयन्त्राणां साधनमेकान्ते कार्यमित्याह—

कालसंसाधनार्थाय तथा यन्त्राणि साधयेत् ।

एकाकी योजयेद् बीजं यन्त्रे विस्मयकारिणि ॥ १९ ॥

कालसंसाधनार्थयेति । तथा = तेनैव विधिना (गोलयन्त्रवत्) कालसंसाध-
नार्थान्न = दिनगतादेः कालस्य सूक्ष्मज्ञानार्थं, 'अन्यान्यपि' यन्त्राणि क्षिप्पज्ञो गणकः साध-
येत् । किन्तु, विस्मयकारिणि = आश्चर्यजनके यन्त्रे, बीजं = स्वयंवहतासम्पादकत्वं पार-
दादि रसं, एकाकी = अद्वितीयः (एकान्ते) एव, योजयेत् = दद्यात् । अन्येषां पुरतस्तयन्त्र-
चमरकारप्रदर्शनार्थं तद्बीजस्य रहस्येव प्रक्षेपं कुर्यादित्यर्थः ॥ १९ ॥

इदानीं कालज्ञानार्थं शङ्खवादि यन्त्राण्याह—

शङ्खयष्टिधनुश्चक्रैश्छायायन्त्रैरनेकधा ।

गुरुपदेशाद् विज्ञेयं कालज्ञानमतन्द्रितैः ॥ २० ॥

तोययन्त्रकपालार्धमयूरनरवानरैः ।

ससूत्ररेणुगर्भैश्च सम्यक्कालं प्रसाधयेत् ॥ २१ ॥

पारदाराम्बुसूत्राणि शुल्वतैलजलानि च ।

बीजानि पांसवस्तेषु प्रयोगास्तेऽपि दुर्लभाः ॥ २२ ॥

शङ्खविव्रति । शङ्ख—यष्टि—धनु—चक्रैः, छायायन्त्रैश्च, अनेकधा=विविधप्रकारैः, अत-
न्द्रितैः=अभ्रान्तैः (सावधानैः) गणकैः, कालज्ञानं गुरुपदेशात्=गुरुजनानां निर्भ्याजकथ-
नात्, विज्ञेयं=स्पष्टमवगन्तव्यम् । ए' तोययन्त्रकपालार्धैः=तोययन्त्रं जलयन्त्रं तदेव
कपालसंज्ञं (वक्ष्यमाणं) यन्त्रं तदाद्यैः मयूरनरवानरैः=मयूराख्यं, नराख्यं, वानराख्यं,
च वयन्त्रं तैलिभिः । कथंभूतैस्तैरित्याह—ससूत्ररेणुगर्भैः=सूत्रेण सहिता रेणवो बालुका गर्भे
मध्ये येषां तैस्तथाभूतैर्यन्त्रैः कालज्ञानं सम्यक् प्रसाधयेत् ।

अथ तेषूक्तयन्त्रेषु स्वयंवहतासम्पादनार्थं ऽक्षेपप्रयोगानाह । पारदाराम्बुसूत्राणि पारदो
रसो लोके पारेति प्रसिद्धाः, आराः धातुजाः काष्ठजा वा रसप्रक्षेपार्थं यन्त्रत्रिविधाः; अम्बु
जलम्, सूत्रम्=यन्त्रमभ्याद् बालुकादिनिस्सारणार्थं लोहादितन्तुरूपम् । शुल्वतैलजलानि
च=शुल्वं ताम्रम्, तैलेन सहितानि जलानि, तथा बीजानि=पारदा रसाः वा पांसवो
बालुका एते तेषु यन्त्रेषु स्वयंवहत्वंसाधनार्थं, प्रयोगाः=प्रक्षेपणीया भवन्ति । परञ्च ते
सर्वे यद्यपि लोकेषु सुगमोपलभ्या अपि किन्तु, दुर्लभाः=तत्तत्त्वज्ञानानभिज्ञजनैः प्रयोगा-
नर्हा भवन्ति । 'कस्मिन् यन्त्रे कस्य कियन्मात्रप्रक्षेपेण तद्यन्त्रस्य स्वयं भ्रमणं समुत्पद्यते'
इत्यस्य वयार्थज्ञानं गुरुं विना दुर्घटमित्यर्थः ।

अत्रत्यपयत्रये जावन्ति यन्त्राण्युक्तानि तेषु केवलं कपालनरयन्त्रयोरेव विवरणमग्रतो
वक्ष्यमाणं लोकेषु कृतमाचार्येण । अन्येषां शङ्खप्रभृतियन्त्राणां प्लक्षणं तेभ्यः कालज्ञानं
च गुरुपदेशाभितमेवोक्तमत एतावताऽचार्यकथनेन मयाप्राप्तस्य सन्तोषोऽभूदित्यत्रास्माकं
सन्देह एव ।

अथात्र प्रसङ्गात् पूर्वोक्तयन्त्रेषु केषांचिद् भास्करोक्तं लक्षणमुल्लिख्यते—
शङ्खस्वरूपम्—

समतलमस्तकपरिधिर्भ्रमसिद्धो दन्तिदन्तजः शङ्खः ।

तच्छायातः श्रोतं ज्ञानं दिग्देशकालानाम् ॥

षष्ठियन्त्रम् —

त्रिज्याविक्रमार्थं वृत्तं कृत्वा दिगङ्कितं तत्र ।
दत्त्वाप्रां प्राक्पश्चाद् युज्यावृत्तञ्च तन्मध्ये ॥
तत्परिधौ षष्ठ्यष्टं षष्ठिर्नष्टयुतिस्ततः केन्द्रे ।
त्रिज्याङ्गुला निधेया षष्ठ्यप्राप्तान्तरं यावत् ॥
यावत्स्या मौर्व्या यद् द्वितीयवृत्ते षडुर्भवेत्तत्र ।
दिनगतघोषा नाड्यः प्राक्पश्चात् स्युः क्रमेणैवम् ॥

चक्रयन्त्रम् —

चक्रं चक्रांशाङ्कं परिधौ श्लघ्यश्चक्रलादिकाधारम् ।
घात्री त्रिभ आधारात् कल्प्या मार्धेऽत्र खार्धं च ॥
तन्मध्ये सूक्ष्माक्षं क्षिप्त्वाऽर्कमिमुखनेमिकं धार्यम् ।
भूमेरुत्तमागास्तत्राक्षच्छायया भुक्ताः ॥
तत्तत्खार्धान्तश्चरता वज्रतलवसङ्गुणं युदलम् ।
युदलोन्नतांशभक्तं नाड्यः स्थूलाः परैः प्रोक्ताः ॥

अनुर्यन्त्रम् —

.....दलोक्तं चक्रमुशन्ति चापम् ।

अत्र ग्रन्थविस्तरभयादेतेषां निरूपणविस्तर उपेक्ष्यते ॥ २०-२२ ॥

इदानीं कपालापरनामकं जलयन्त्रमाह—

ताम्रपात्रमधश्छिद्रं न्यस्तं कुण्डेऽमलाम्भसि ।

षष्टिर्मज्जत्यहोरात्रे स्फुटं यन्त्रं कपालकम् ॥ २३ ॥

ताम्रपात्रमिति । अधश्छिद्रं = अधोभागे छिद्रं रन्ध्रं यस्य तथाभूतं ताम्र-
पात्रं = षडाधःखण्डाकारं ताम्रघटितं पात्रं, अमलाम्भसि = अमलं निर्मलं, अम्भो जलं
विद्यते यत्र तस्मिन्, कुण्डे = बृहत्परिमाणकेऽन्यस्मिन् भाण्डे, न्यस्तं = निर्धारितं सत
अहोरात्रे = षष्टिदण्डात्मके काले, षष्टिः = षष्टिवारं, समं, मज्जति = स्वाधश्छिद्रद्वाराज-
लागमनात्परिपूर्णतया निमग्नं भवति, एतादृक् 'ताम्रपात्रं पात्रं' स्फुटं, कपालकम् =
षडाधःकपालसदृशत्वात् कपालसंज्ञं यन्त्रं भवति । अभीष्टपरिमाणकस्य ताम्रपात्रस्याधो-
भागे एकमेतादृक् छिद्रं कार्यं यन्मार्गेण जलागमनात् तत्पात्रं षष्टिकात्मके काले परिपूर्णं
स्यात् । एतावताऽस्य षटीयन्त्रमपि नामान्तरं भवितुमर्हतीति ।

अत्र प्रसङ्गाद् षटीयन्त्रनिर्माणप्रकारः सिद्धान्तशेखरोक्तो विकल्प्यते—

'शुल्बस्य दिग्मिर्विहितं पलैर्यत् षडङ्गुलोरुचं द्विगुणायतास्यम् ।

तदम्भसा षष्टिपलैः प्रपूर्य पात्रं षडार्धप्रमितं षटी स्यात् ॥

सम्भ्रंशमाषत्रयनिर्मिता वा हेम्नः शलाका चतुरङ्गुला स्यात् ।

विद्धं तथा प्राक्तनमत्र पात्रं प्रपूर्यते नाडिकयाऽम्बुना तद्'इति ॥ २३ ॥

इदानीं नराख्यं षड्द्वयन्त्रमाह—

नरयन्त्रं तथा साधु दिवा च विमले रवौ ।

छायासंसाधनैः प्रोक्तं कालसाधनमुत्तमम् ॥ २४ ॥

नरयन्त्रमिति । दिवा = दिन एव (न रात्रावित्यर्थः) विमले रवौ = मेघादिदोष-
रहित आकाशे निर्मले सूर्ये सति, तथा = कपालयन्त्ररचनावत्, नरयन्त्रं = द्वादशाङ्गुला-
त्मकं समतलमस्तकपरिधिरूपं नरापरनामकं शङ्खयन्त्रं छायासंसाधनैः = छायायाः सूक्ष्म-
त्वेनावयवैः, साधु = सम्यग्रूपेण कृत्वा आचार्येण तत्, उत्तमं = सर्वश्रेष्ठं, कालसाधनं =
दिनगतादिकालज्ञानकारणं प्रोक्तम् । यतश्छायाज्ञानाच्छायाकर्णस्य ततः साक्षोरिष्टदृष्टेश्च
ज्ञानं ततश्छान्त्या, तस्यां चरज्यासंस्कारेणोक्तकालज्याया (सूत्रस्य) ज्ञानमत उक्त-
कालश्च ज्ञातो भवतीति गोलज्ञा जानन्त्येवेति दिक् ॥ २४ ॥

इदानीं ग्रन्थमाहात्म्यमाह—

ग्रहनक्षत्रचरितं ज्ञात्वा गोलं च तत्त्वतः ।


ग्रहलोकमवाप्नोति पर्यायेणात्मवान् नरः ॥ २५ ॥

ग्रहनक्षत्रचरितमिति । पूर्वोक्तमेतद् ग्रहनक्षत्रचरितं = ग्रहाणां नक्षत्राणाञ्च चरितं
= स्थितिमिति गतिसाधनसम्बन्धिज्ञानं, गोलं = भूगोलादिस्वरूपपरिचायकमुत्तरखण्डं ग्रन्थं च,
तत्त्वतः = याथातथ्येन, ज्ञात्वा नरः, पर्यायेण = जन्मान्तरेण, 'स्वामिभूषितं, ग्रहलोकं =
सूर्यादिग्रहलोकं, अवाप्नोति = प्राप्नोति । आत्मवान् = सकलब्रह्माण्डस्य तत्त्वमभिज्ञाय
जन्मान्तरे आत्मज्ञानेन विशुद्धान्तःकरणो जन्ममरणादिबन्धनाद् विमुक्तोऽपि भवति ॥ २५ ॥

इति श्रीसूर्यसिद्धान्ते श्रीतः वः प्रवृत्तसिद्धिर्ते ।

त्रयोदशस्य सोपानं ज्योतिर्वर्णनेषद्वयगतम् ॥ १३ ॥

इति ज्योतिषोपनिषदध्यायः ॥ १३ ॥



अथ मानाध्यायः ॥ १४ ॥

अधुना मानाध्यायो व्याख्यायते । तत्रादौ 'मानानि कति किञ्च तैः' इति मयापुरप्र-
श्नस्योत्तरप्रक्रमे प्रसिद्धानि नव मानान्याह—

ब्राह्मं दिव्यं तथा पित्र्यं प्राजापत्यं च गौरवम् ।

सौरश्च सावनं चान्द्रमार्शं मानानि वै नव ॥ १ ॥

ब्राह्ममिति । ब्रह्मण इदं ब्राह्मं (ब्रह्मसम्बन्धि) दिवि भवं दिव्यं (देवसम्बन्धि)
पितृणामिदं पित्र्यं (पितृसम्बन्धि) प्रजापतेरिदं प्राजापत्यम् (मनुसम्बन्धि), गुरोरिदं
गौरवं (बृहस्पतिसम्बन्धि) सुरस्य = सूर्यस्येदं सौरं (रविसम्बन्धि) सावनं (भूस्-
म्बन्धि) चन्द्रस्येदं चान्द्रं (चन्द्रसम्बन्धि) ऋक्षाणामिदमार्शं (नक्षत्रसम्बन्धि)
इत्येतानि वै निश्चयेन (प्रसिद्धानि) नवविधानि कालस्य मानानि सन्ति ।

तेषु प्रथमं ब्राह्मम्—'करणे ब्राह्ममहः प्रोक्तं' इत्यादि मध्यमाधिकारोक्तम् ।

द्वितीयं दिव्यम् — 'दिव्यं तदहश्चत' इति पूर्वोक्तम् ।

तृतीयं पित्र्यम् — अत्यैवाध्यायस्य १४ तमश्लोके वक्ष्यमाणम् ।

चतुर्थं प्राजापत्यम् — मनुसम्बन्धि, अत्यैव २१ श्लोके वक्ष्यमाणम् ।

पञ्चमं गौरवम् — 'मध्यगत्या भमोगेनेत्यादि' पूर्वोक्तम् ।

षष्ठं सौरम् — मध्यमाधिकारोक्तं सूर्यराशिभोगमानम् ।

सप्तमं सावनम् — इन्द्रोदयद्वयान्तररूपम् ।

अष्टमं चान्द्रम् — तिथिभोगरूपम् (रवीन्दुभगणान्तराज्ञायमानम्)

नवमं आर्क्षम् — नक्षत्रोदयद्वयान्तररूपम् । इति ॥ १ ॥

इदानीं नराणां व्यावहारिकमानान्याह—

चतुर्भिर्व्यवहारोऽत्र सौरचान्द्रार्क्षसावनैः ।

बार्हस्पत्येन षष्ठ्यब्दं ज्ञेयं नान्यैस्तु नित्यशः ॥ २ ॥

चतुर्भिरिति । अत्र = मानवल्लोके, सौरचान्द्रार्क्षसावनैश्चतुर्भिर्मानैः, व्यवहारः = कार्यसम्पादनं भवति । तथा षष्ठ्यब्दं = विजयादिषष्टिवर्ष, बार्हस्पत्येन = गुरुमानेन 'द्वाद-
शघ्ना गुरोर्याता भगणा' इत्युक्तेन ज्ञेयम् । अन्यैः = ब्राह्म-दिव्य-पित्र्य-प्राजापत्यैर्मानैः,
नित्यशः = सर्वदा व्यवहारो न भवति । तैस्तु कदाचिद् युग-मन्वन्तरादिव्यवहारो भवति ।
सौरचान्द्रार्क्षसावनैस्तु मानवानां नित्यशो व्यवहारो दृश्यते । तथा चाह भास्कराचार्यः—

“वर्षायनर्तुयुगपूर्वकमत्र सौरात्

मासास्तथा च तिथयस्तुहिनां शुमानात् ।

यत्कृच्छ्रसूतकचिकित्सितवाचराशम्

तत्सावनाच्च षटिकादिकमार्क्षमानात्” ॥ इति ॥ २ ॥

इदानीं सौरमानेन व्यवहारानाह—

सौरेण द्युनिशोर्मानं षडशीतिमुखानि च ।

अयनं विषुवच्चैवं संक्रान्तेः पुण्यकालता ॥ ३ ॥

सौरेणेति । द्युनिशोः = दिनरात्र्योः मानं, षडशीतिमुखानि वक्ष्यमाणानि, अयनं =
याम्यं सौम्यघायनद्वयं, विषुवत् = घायनमेषतुलादिमानं, संक्रान्तेः पुण्यकालता च सर्वमेतद्
सौरेण मानेन = रविराश्यादिभोगेन ज्ञेयम् । एतत्सर्वं रवेश्चकनादुत्पद्यत इति भावः ॥ ३ ॥

इदानीं षडशीतिमुखान्याह—

तुलादिषडशीत्यह्नां षडशीतिमुखं क्रमात् ।

तच्चतुष्टयमेव स्यात् द्विस्वभावेषु राशिषु ॥ ४ ॥

षड्विंशे धनुषो भागे, द्वाविंशेऽनिमिषस्य च ।

मिथुनाष्टादशे भागे कन्यायास्तु चतुर्दशे ॥ ५ ॥

तुलादौति । तुलार्कषट्क्रमणतः प्रति षडशीतिदिवसान् क्रमात् एकैकं षडशीति-
मुखं भवति । तत् चतुर्षु द्विस्वभावेषु धनुर्मीनमिथुनकन्याख्येषु राशिषु चतुष्टयं भवति ।
तुलादितः षडशीत्यंशैर्धनुषः षड्विंशो भागः । तत्प्रथमं षडशीतिमुखम् । तस्मात् षड-
शीत्यंशैर्मीनस्य द्वाविंशो भागः । तद् द्वितीयं षडशीतिमुखम् । ततः षडशीत्यंशैर्मिथुन-
स्वाष्टादशो भागः । तत्तृतीयं षडशीतिमुखम् । ततः षडशीत्यंशैः कन्यायाश्चतुर्दशो

भागः । तच्चतुर्थं षष्ठीतिमुखं भवति । एवं द्वादशराशिमध्ये घनुर्धनमिधुनकन्याराशिच-
तुष्के क्रमेण $१६^{\circ} १२^{\circ} १८^{\circ} १४^{\circ}$ अंशैः षडशीतिमुखचतुष्टयं भवतीति । अतश्चतुर्षु
षडशीतिमुखेषु सौरदिनानि $= ४ \times ८६ = ३४४$ । तेनैकस्मिन् सौरवर्षे षोडश सौरदि-
नान्यवशिष्यन्ते । तानि किल कन्यायाः षोडशांशाः (सौराः) अवशिष्यन्ते । तेषां
महाराष्ट्रमप्रतो वदयति ।

एतावता षडशीतिमुखसंज्ञकराशिषु रवेः सङ्क्रमणमपि षडशीतिमुखसंज्ञकमेव भव-
तीति फलितम् । तथा चाह श्रीरामाचार्यः—

“षडशीत्यानर्न चापन्त्युक्कन्याज्ञेषे भवेत् ।

तुलाजौ विषुवं, विष्णुपदं सिंहाकिणोषटे” इति ॥ ४-५ ॥

इदानीं कन्याराशेरवशिष्टषोडशदिनमाहात्म्यमाह—

ततः शेषानि कन्याया यान्यहानि तु षोडश ।

क्रतुभिस्तानि तुस्थानि पितृणां दत्तमक्षयम् ॥ ६ ॥

तत इति । ततः = तस्माच्चतुर्थषडशीतिमुखात्, शेषाणि यानि, कन्यायाः = कन्या-
राशेः भोग्यानि षोडश सौरदिनानि तानि तु, क्रतुभिः = यज्ञैस्तुल्यानि भवन्ति । कन्यारा-
शेषतुर्दशदिवसादनन्तरं षोडश दिनानि यज्ञतुल्यफलदानि भवन्ति । तेषु षोडशदिनेषु,
पितृणां कृते, दत्तं = श्राद्धतः शादिकृतम्, अक्षयम् = अमृततुल्यमनश्चरमनन्तफलद्वय
भवतीति । अत एव कन्यागते सवितरि आश्विनकृष्णपक्षे पितृणां कृते अन्यदिनापेक्षया
विशेषतस्तर्पणं श्राद्धं च कुर्वन्ति मूवादिनस्तं पक्षञ्च पितृपक्षं मन्यन्त इति ॥ ६ ॥

इदानीं विषुवायनसंज्ञां सङ्क्रान्तिमाह—

अचक्रनाभौ विषुवद्वितीयं समसूत्रग्रम् ।

अयनद्वितीयं चैव चतस्रः प्रथितास्तु ताः ॥ ७ ॥

तदन्तरेषु संक्रान्तिद्वितीयं द्वितीयं पुनः ।

नैरन्तर्यात् तु संक्रान्तेर्ज्ञेयं विष्णुपदीद्वयम् ॥ ८ ॥

अचक्रनाभाविति । अचक्रस्य दक्षिणोत्तरकीलरूपौ यौ दक्षिणोत्तरध्रुवौ ताम्बां
तुल्यान्तरितौ नाडीक्रान्तिवृत्तयोः सम्पातौ विषुवसंज्ञौ भवतः । तच्च विषुवद्वयं, सम-
सूत्रगं = एकन्यासरेखासङ्गतं भवति । गोलकेन्द्रात् पूर्वसम्पातरूपमेषादिगतं प्रथम-
विषुवं, परसम्पातरूपतुलादिगतं द्वितीयं विषुवं भवतीत्यर्थः । एवं अयनद्वितीयं च
समसूत्रगं भवति । अर्थाद् विषुवद्वयचिह्नात् त्रिमान्तरे ध्रुवद्वयसंस्पर्शनवृत्तं क्रान्तिवृत्ते
यत्र २ लग्नं भवति तद्वनद्वयम् । तदपि एकन्याससूत्रगतम् । तत्र प्रथमं कर्कादि
द्वितीयं मकरादि च ज्ञेयम् । एवं विषुवद्वयायनद्वयभेदेन ताश्चतस्रः सङ्क्रान्तयः, प्रथिताः =
लोकप्रसिद्धाः सन्ति । मेषतुले विषुवाख्ये । कर्क-मकरावयनाख्यौ चेति मिथः षडभान्त-
रितौ समसूत्रगतौ प्रसिद्धावेवेति ॥ ७ ॥

इदानीं विष्णुपदीसंज्ञां सङ्क्रान्तिमाह—

तदन्तरेष्विति । तदन्तरेषु = एकैकविषुवायनमध्ये संक्रान्तिद्वितीयं द्वितीयं स्यात् ।

यथा मेषाख्य-विषुव-कर्काख्यायनयोर्मध्ये वृषमिथुने । कर्कतुऋयोर्मध्ये सिंहकन्ये । तुला-
मकरयोर्मध्ये वृश्चिकघनुषी । मकरमेषयोर्मध्ये कुम्भमीनौ प्रत्येकं राशिद्वयं स्यात् । विषु-
वाशिशिद्वयव्यवधानेनायनमयनात्तथा राशिद्वयव्यवधानेन विषुवमिति । तत्र सङ्क्रान्ते-
नैरन्तर्यात् = विषुवायनसंक्रान्तितोऽव्यवहितराशिष्वशात् विष्णुपदीद्वयं ज्ञेयम् । एतदुक्तं
भवति । विषुवायनसंक्रान्त्योर्मध्ये यत् संक्रान्तिद्वितयं द्वितयं भवति तत्र प्रत्येकं प्रथमं
विष्णुपदीसंज्ञं भवति । विषुवद्वयानन्तरं विष्णुपदीद्वयम् । अयनद्वयानन्तरम् विष्णुपदी-
द्वयम् । एवं वृष-सिंह-वृश्चिक-कुम्भा विष्णुपदीसंज्ञका भवन्ति । मिथुन-कन्या-
घनु-मीनाः षडशीतिमुखा पूर्वमुक्ता एव । एतेनेदं सिद्धम्—सर्वे स्थिरराशयः
(१।५।८।११) विष्णुपदीसंज्ञकाः । द्विस्वभावाः (३।६।९।१२) षडशीतिमुखाः । चरेषु
मेषतुला-(१।७) राशिद्वयं विषुवद्वयं, कर्कमकरो (४।१०) अयनद्वयञ्च भवतीति ॥८॥
इदानीमयनर्तमासवर्षमानान्याह—

भानोर्मकरसङ्क्रान्तेः षण्मासा उत्तरायणम् ।

कवर्कादेस्तु तथैव स्यात् षण्मासा दक्षिणायनम् ॥ ९ ॥

द्विराशिनाथा ऋतवस्ततोऽपि शिशिरादयः ।

मेषादयो द्वादशैते मासास्तैरेव वत्सरः ॥ १० ॥

भानोरिति । भानोः=सूर्यस्य मकरसङ्क्रान्तेः सकाशात्, षण्मासाः=सौरषण्मासाः
(मकरादितो मिथुनान्तं यावद्रवे राशिषट्कभोगकालः) उत्तरायणं भवति । तावद्रवि-
र्नाडीवृत्तादुत्तरे भ्रमतीत्यतस्तस्योत्तरायणमिति संज्ञा । तथैव, कवर्कादेस्तु = कर्कादितो
घनुरन्तं यावत् षड्दशभोगकालः, सौराः षण्मासाः दक्षिणायनं स्यात् । तावत् कालं रवि-
र्नाडीवृत्तादक्षिणत एव भ्रमतीत्यतस्तस्य दक्षिणायनमिति नामान्वर्थकमेव ।

अथ, ततोऽपि = मकरादित एव, द्विराशिनाथाः = राशिद्वयभोगात्मका शिशिरादयः
षट्पतवो भवन्ति । यावद्रविर्मकरकुम्भराशिद्वयं भुंक्ते तावदेकः शिशिरर्तुः । मीनमेष-
योर्वसन्तर्तुः, वृषमिथुनयोः ग्रीष्मः । कर्कसिंहयोः वर्षा । कन्यातुल्योः शरत् । वृश्चिक-
घनुषोः हेमन्त इति ।

एते = रविषङ्क्रान्त्युपलक्षिता मेषादयो द्वादश राशय एव द्वादश सौरा मासा
भवन्ति । तैरेव द्वादशभिः सौरमासैः, वत्सरः = एकं सौरवर्षं भवति । एषश्चब्दान्यून-
धिकव्यवच्छेद इति ॥ ९-१० ॥

इदानीं सङ्क्रान्तौ पुण्यकालमाह—

अर्कमानकलाः षष्टया गुणिता शुक्तिमाजिताः ।

तदर्धनाडयः संक्रान्तेरर्वाक् पुण्यं तथा परे ॥ ११ ॥

अर्कमानकला इति । सूर्यस्य याः, मानकलाः = विम्बप्रमाणकलाः 'ताः' षष्टया
गुणिताः, शुक्तिमाजिताः = स्पष्टरविगतिकलाभिर्मन्त्राः 'तदा यत्कल्य' तदर्धनाडयः सङ्-
क्रान्तेः = मध्यसङ्क्रान्तिकालात्, अर्वाक्=पूर्वं तथा, परे=पश्चात्, पुण्यं=पुण्यकालः
स्यात् । सङ्क्रान्तावेतावान् कालः स्नानदानजपादौ बाहुस्येन पुण्यदो भवतीति ।

पूर्वराशिमतीत्य रवेरग्रिमराशौ गमनं किल सङ्क्रान्तिश्चन्देनोच्यते । तत्र यदा रवि-
केन्द्रं राश्यादिविन्दुगतं भवति स सङ्क्रान्तेर्मध्यः कालः । पूर्वाभिमुखं गच्छतो रवेः
पूर्वपाली यदा राश्यादिविन्दुगता भवति तदा सङ्क्रान्तेरारम्भः । यदा च रवेः पश्चिम-
पाली राश्यादिविन्दुगता भवति तदा सङ्क्रान्तेरवसान इति । मध्यकालाद्विविध्वा-
र्धचलनकालतुल्यमेव पूर्वं पश्चाच्च सङ्क्रान्तेः पुण्यकालो जायते । तदानयनार्थमनुपातः ।
यदि रविगतिकलाभिः षष्टिषटिकास्तदा रविभिन्वार्धकलाभिः का इति सङ्क्रान्तिमध्यका-
लात् पूर्वं पश्चाच्च पुण्यकालः = $\frac{र.वि \times ६०}{२ \times र.ग.}$ । इत्थुपपन्नं पुण्यकालानयनम् ।

अत्र यद्यपि रविस्पष्टगत्या स्पष्टविम्बमानेन च सङ्क्रान्तौ स्फुटः पुण्यकाल उपा-
युज्यते । परञ्च संहिताकारैर्लोच्यार्थं मध्यमविम्बगतिकलाभ्यामेव सर्वदा पुण्यकालः प्रद-
र्शितः । तत्र मध्यमा गतिः ६०' । मध्यमं विम्बं ३२' । अतो मध्यमः पुण्यकालः =
 $\frac{६० \times ३२'}{६०' \times २} = १६$ दण्डाः । अत एवाह रामाचार्यः—

“सङ्क्रान्तिकालादुभयत्र नाडिकाः पुण्या मताः षोडश षोडशोष्णगोः” इति ॥ ११ ॥
इदानीं चान्द्रमानमाह—

अर्काद् विनिस्सृतः प्राचीं यद्यात्यहरहः शशी ।

तच्चान्द्रमानमंशैस्तु ज्ञेया द्वादशभिस्तिथिः ॥ १२ ॥

अर्कादिति । शशी = चन्द्रः ‘अमान्ते रविणा सह योगं कृत्वा’ तस्माद् विनि-
स्सृतः = पृथक् सञ्चरितः सन्, अहरहः = प्रतिदिनं ‘स्वाधिकगत्या’ यत् = यावन्मितं,
प्राची = पूर्वदिशं, याति, तत् = तावन्मितं, चान्द्रमानं ज्ञेयम् । प्रतिदिनं रविचन्द्रयोगस्य-
न्तरांशमितं चान्द्रमानमिति । तत्प्रमाणमाह—अंशैरिति । द्वादशभिर्दशैस्तु तिथिर्ज्ञेया ।
रविचन्द्रयोगस्यन्तरांशैर्द्वादशभिर्द्वादशभिरेकैका तिथिर्भवति । तदेवैकैकं चान्द्रदिनं भवती-
त्यर्थः । अमान्ताद् द्वितीयामान्तावधौ रवीन्दोरेन्तरांशा भगणंश-३६०° समाः । तावत्
तिथयस्त्रिंशत् । अतः प्रतितिथिमर्केन्द्वन्तरांशाः = ३६० ÷ ३० = १२° द्वादशोपपन्नाः ॥ १२ ॥
इदानीं चान्द्रेण व्यवहारमाह—

तिथिः करणमुद्राहः क्षौरं सर्वक्रियास्तथा ।

व्रतोपवासयात्राणां क्रिया चान्द्रेण गृह्यते ॥ १३ ॥

तिथिरिति । तिथिः = प्रतिपन्मुखाऽनन्तरोक्ता, करणं = तिथ्यर्धमितं ‘वधादिकं’
उद्राहः = विवाहः, क्षौरं = क्षुरकर्म तथा, सर्वक्रियाः = जातकर्म-चौलो-पनयनादिकाः सकलाः
क्रियाः, व्रतोपवासयात्राणां च क्रिया चान्द्रेण मानेन गृह्यते । उक्तेषु कर्मसु तिथेरेव
प्राधान्यं भवतीत्यर्थः ॥ १३ ॥

इदानीं पित्र्यं मानमाह—

त्रिंशता तिथिभिर्मासश्चान्द्रः पित्र्यमहः स्मृतम् ।

निशा च मासपक्षान्तौ तयोर्मध्ये विभागतः ॥ १४ ॥

त्रिंशतेति । त्रिंशन्मिताभिस्तित्थिभिः 'एकः' चान्द्रो मासो भवति । तदेव, पित्र्यं=विधूर्ध्वभागवर्तिनां पितृणां, अहः=दिनं स्मृतं, निशा=रात्रिश्च 'स्मृतेति'शेषः । अमान्तद्वयान्तःपाती चान्द्रमास एव पितृणामहोरात्रं भवतीति भावः । तत्र मासपक्षान्तौ=मासान्तो दर्शान्तः, पक्षान्तः पूर्णिमान्तः, तौ, विभागतः=क्रमेण, तयोः=अहो रात्रेश्च, मध्ये=अर्धे भवतः । दर्शान्ते पितृणां दिनार्धकालः । पूर्णिमान्ते रात्र्यर्धकालो भवतीत्यर्थः । एतावता कृष्णपक्षसार्धसप्तम्यां पितृणां दिनारम्भः । शुक्लपक्षसार्धसप्तम्यां दिनान्तो निशारम्भश्च सिद्धः । अमान्ते एकसूत्रस्थो रवीन्द्रोर्विधूर्ध्वभागवासिनामूर्ध्वयाम्योत्तरवृत्तगतस्य रवेः स्वमध्यगतत्वात् मध्याह्नं भवतीत्यादि पूर्वं प्रतिपादितमेवेत्यलमिति विस्तरेण ॥ १४ ॥

इदानीं नाक्षत्रमानं नक्षत्रयोगान्मासोऽप्याह—

अचक्रभ्रमणं नित्यं नाक्षत्रं दिनमुच्यते ।

नक्षत्रनाम्ना मासास्तु ज्ञेयाः पर्वान्तयोगतः ॥ १५ ॥

कार्तिक्यादिषु संयोगे कृत्तिकादि द्वयन्द्वयम् ।

अन्त्योपान्त्यौ पञ्चमश्च त्रिषा मासत्रयं स्मृतम् ॥ १६ ॥

अचक्रभ्रमणमिति । नित्यं=प्रतिदिनं 'प्रवहगत्या' अचक्रभ्रमणं=नक्षत्रमण्डलस्यैकं परिभ्रमणं 'यावता कालेन भवति' तावत्प्रमाणं नाक्षत्रं दिनं प्राचीनैरुच्यते । किमपि नक्षत्रमुदयानन्तरं प्रवहगत्या पुनर्यावता कालेनोदेति तावान् कालो हि नाक्षत्रं दिनं भवतीत्यर्थः ।

अथ, मासाः=दशान्तद्वयान्तःपातीनां द्वादश चान्द्रमासास्तु, पर्वान्तयोगतः=पर्वान्ताः पूर्णिमान्तास्तेषु यस्य यस्य नक्षत्रस्य योगो भवति तस्मात्, नक्षत्रनाम्ना=तत्तन्नक्षत्रसंज्ञयाऽवगन्तव्याः । यथा—अश्विनीसंयुक्ता पूर्णमासी आश्विनी, मासोऽप्याश्विनः । कृत्तिकासंयुक्ता पूर्णमासी कार्तिकी, मासोऽपि कार्तिकः । एवं सृगशीर्षेण मार्गशीर्षः । पुष्येण पौषः । मघया माघः । फल्गुन्या फाल्गुनः । चित्रया चैत्रः । विशाखया वैशाखः । ज्येष्ठया ज्येष्ठः । आषाढेणाषाढः । श्रवणेन श्रावणः । भाद्रपदेन भाद्रपदो मासः । एवं द्वादश मासा भवन्ति ।

ननु पर्वान्तेषु तत्तन्नक्षत्राणां संयोगाभावे कथं तन्मासानां सार्धकता स्यादित्याह । कार्तिक्यादिषु =कार्तिकादिमासानां पूर्णिमासु, संयोगे = नक्षत्रयोगे, कृत्तिकादि द्वयं द्वयं नक्षत्रं स्मृतम् । तत्रापि अन्त्योपान्त्यौ=कार्तिकादिगणनयाऽन्त्यो मास आश्विनः, उपान्त्यो भाद्रपदः, तौ, पञ्चमः=फाल्गुनो मास एतन्मासत्रयं त्रिषा नक्षत्रत्रयेण स्मृतम् । यथा कृत्तिका-रोहिणीभ्यां पर्वान्तस्य संयोगे १. कार्तिकः । सृगशीर्षोऽर्द्धाभ्यां २ मार्गशीर्षः । पुनर्वसु-पुष्याभ्यां ३ पौषः । आश्लेषामघाभ्यां ४ माघः पूर्वफल्गुन्युत्तरफल्गुनी-हस्तैस्त्रिभिर्नक्षत्रैः 'पञ्चमः' ५ फाल्गुनः । चित्रास्वातीभ्यां ६ चैत्रः । विशाखाऽनुराधाभ्यां ७ वैशाखः । ज्येष्ठापूर्वाभ्यां ८ ज्येष्ठः । पूर्वोत्तराषाढाभ्यां ९ आषाढः । श्रवणधनिष्ठाभ्यां १० श्रावणः । शतभिषपूर्वभाद्रोत्तरभाद्रैस्त्रिभिरुपान्त्यः ११ भाद्रः । रेवत्यश्विनीभरणीभिस्त्रि-

मिरन्त्यः १२ आश्विनो मासः । एवं द्वादशमासानां सिद्धिर्निरुक्ताः । परश्चैतानि नक्षत्राणि निरयणानि ज्ञेयानि । यतः क्रान्तिवृत्ते तारकायोगवशेन नक्षत्राणामाकृतयो निरयणमेवादित एव दृश्यन्तेऽतः सायननक्षत्रवशान्माससंज्ञाकल्पने नक्षत्राणामाकृतिष्वनर्थोपपत्तिः सम्भाव्यते । तेनार्षवैदेऽपि निरयणनक्षत्रवशादेव मासानां संज्ञा निरूपिताः ॥ १५-१६ ॥

इदानीं गुरुवर्षाणामपि कार्तिकादिसंज्ञा आह—

वैशाखादिषु कृष्णे च योगात् पञ्चदशे तिथौ ।

कार्तिकादीनि वर्षाणि गुरोरस्तोदयात् तथा ॥ १७ ॥

वैशाखादिष्विति । वैशाखादिद्वादशमासेषु कृष्णे पक्षे पञ्चदशे तिथौ (अमायामित्यर्थः) योगात्=कृत्तिकादिनक्षत्राणां संयोगवशात्, कार्तिकादीनि गुरोः वर्षाणि भवन्ति । यथा पूर्णान्तेषु कृत्तिकादिनक्षत्रसंयोगात् कार्तिकादयो द्वादश मासाः कथितास्तथैव वैशाखादिदर्शान्तेषु कृत्तिकादिसंयोगात् गुरोः कार्तिकादीनि वर्षाणि ज्ञेयानि । अत्रापि पूर्ववत् नक्षत्रद्वयसम्बन्धो बोध्यः । यथा—वैशाखदर्शान्ते कृत्तिकारोहिणीसंयोगाद् गुरुवर्षं कार्तिकम् । ज्येष्ठदर्शान्ते मृगश्रृंशसंयोगान् मार्गमेवमग्रेऽपि । अस्मादेव हेतोः संहितासु मेषादिशशिसम्बन्धिनो वत्सरा आश्विनादिनाम्ना व्यवहृता आचार्यैरिति बोद्धव्यम् ।

तथा=तेनैव प्रकारेण, गुरोरस्तोदयात्=बृहस्पतेरुदयादस्ताच्च गुरुवर्षाणि भवन्ति । अर्थात्—गुरोरुदयदिनेऽस्तदिने वा पञ्चाङ्गे चन्द्राधिष्ठितं यज्ञक्षत्रं तद्वशादपि पूर्ववद् वर्षसंज्ञा ज्ञेयाः । यथा कृत्तिकारोहिण्योर्गुरोरुदयोऽस्तो वा भवेत्तदा कार्तिकं नाम वर्षम् । मृगश्रृंशोर्मार्गशीर्षं नाम वर्षमेवमग्रेऽपि । परञ्चाशुना गुरोरुदयनक्षत्रादेव केचिद्वर्षगणनां कुर्वन्ति । तथा चाह चराहः स्वसंहितायाम्—

“नक्षत्रेण सहोदयमुपगच्छति येन देवपतिमन्त्री ।

तत्संज्ञं वक्तव्यं वर्षं मासक्रमेणैव ॥

वर्षाणि कार्तिकादीन्यामेयाद्भयानुयोगीनि ।

क्रमशस्त्रिभं तु पञ्चममुपान्त्यमन्त्यं च बह्वर्षम्” ॥ इति ॥

तत्राप्याशुनिकाः सङ्कल्पादिषु कलकार्ये “द्वादशमासा गुरोर्याताः” इत्यादिमध्यमाधिकारोक्तगुरुवर्षाण्येवाङ्गीकुर्वन्तीति विदुषा व्यक्तमेवेत्यलम् ॥ १७ ॥

इदानीं सावनदिनमानं तत्प्रयोजनमाह—

उदयादुदयं भावोः सावनं तत् प्रकीर्तितम् ।

सावनानि स्युरेतेन यज्ञकालविधिस्तु तैः ॥ १८ ॥

स्रतकादिपरिच्छेदो दिनमासाब्दपास्तथा ।

मध्यमा ग्रहभुक्तिस्तु सावनैव गृह्यते ॥ १९ ॥

उदयादिति । भावोः=सूर्यस्य, उदयादुदयं=एकस्मादुदयाद् द्वितीयमुदयं यावत् यत् कालप्रमाणं, तत्=सावनमितं सावनं दिनं प्रकीर्तितम् । सूर्यस्योदयद्वयान्तर्वर्ती कालः सावनं दिनं भवतीत्यर्थः । एतेन=अनेनैवोक्तमानेन, सावनानि=कल्पे, गुणेऽङ्गणे च

सावनदिनानि (मध्यमाधिकारोक्तानि) स्युः । तैः = सावनदिनैः, यज्ञकालविधिः = यज्ञ-
कालस्य व्यवहारः कार्यः । सूतकादिपरिच्छेदः = सूतकानि जननमरणाद्यशौचानि, आदिश-
ब्दात् चिकित्सितचान्द्रयणव्रतादि, तेषां परिच्छेदो निर्णयः । तथा दिनमासाब्दपाः = दिव-
सपतिर्मासपतिर्वर्षपतिश्च सावनमानेनैव ग्राह्याः । अपि च मध्यमा ग्रहभुक्तिः = ग्रहाणां
दैनन्दिनी मध्यमा गतिः, सावनेनैव मानेन ग्राह्या । अत्र 'तु' शब्दात् स्पष्टगतेर्निर्वासः ।
तथा सावनमानेन मध्यमग्रहभुक्तेर्गणनया सावनमपि मध्यमेव । यतः स्पष्टगतेः प्रति-
दिनं वैलक्षण्ययातया कल्पे युगेऽहर्गणे च सावनानि पाठानर्हाणि, अनुपपत्तयानि च भवन्तीति
विद्वांसो जानन्त्येवातोऽत्र सावनानि मध्यमानि निरुक्तानि ॥ १८-१९ ॥

इदानीं दिव्यमानमाह—

सुरासुराणामन्योन्यमहोरात्रे विपर्ययात् ।

यत् प्रोक्तं तद् भवेद्दिव्यं भानोर्मगणपूरणात् ॥ २० ॥

सुरासुराणामिति । देवानां देवतानां, विपर्ययात् = व्यत्यासेन अहोरात्रं, भानोः =
सूर्यस्य, भगणपूरणात् = द्वादशराशिभोगात् यत्प्रोक्तं, तदेव दिव्यं मानं भवेत् । एकं
सौरवर्षं किल दिव्यमहोरात्रं भवतीत्यर्थः ॥ २० ॥

इदानीं प्राजापत्यं ब्राह्मं मानमाह—

मन्वन्तरव्यवस्था च प्राजापत्यमुदाहृतम् ।

न तत्र धुनिशोभेदो ब्राह्मं कल्पः प्रकीर्तितम् ॥ २१ ॥

मन्वन्तरेति । मन्वन्तरव्यवस्था = 'युगानां सप्ततिः सैका मन्वन्तरमिहोच्यते' इति
मध्यमाधिकारोक्तया या मन्वन्तरावस्थितिः तत्तुल्यमेव प्राजापत्यं मानमायैरुदाहृतम् । यतो
मनवः प्राजापत्यं शसमुद्भवा इति । तत्र = तस्मिन् प्राजापत्यमाने 'देवादिमानवत्' धुनि-
शोभेदः = दिनरात्रिविभागो नास्ति । ब्राह्ममानमाह—कल्पः = ब्रह्मदिनात्मकः 'इत्थं युग-
सहस्रेण भूतसंहारकारकः' इति प्रागुक्तः कल्पः, 'कालविदा भगवता श्रीसूर्येण' ब्राह्मं मानं
प्रकीर्तितम् । कल्पप्रमितं ब्राह्मं दिनं भवतीति ।

अथात्र 'दिनं दिनेशस्य यतोऽत्र दर्शने तमी तमोहन्तुरदर्शने सति' इति भास्करा-
दिदिनलक्षणेन यावत्कालं रवेर्दर्शनं तावत्प्रामाणं दिनं भवति । तत्र 'यदतिदूरगतो ह्रदिणः
क्षितेः सततमाप्रलयं रवीभीक्ष्णते' इति भास्करोक्त्या ब्रह्मा पृथिव्या ईदृगदूरप्रदेशे तिष्ठति
यत आकल्पं रविमभिपश्यति । पृथिव्याः सकाशाद् ब्रह्मदृगौच्यमानं कियदिति पूर्वं २०
पृष्ठे प्रतिपादितम् । ततोऽपि विशेषः सिद्धान्ततत्त्वविवेके द्रष्टव्योऽलमत्र विस्तरेण ॥ २१ ॥

इदानीं सूर्याद्यपुरुषः मयं प्रति स्वोक्तमुपसंहरमाह—

एतत् ते परमाख्यातं रहस्यं परमाद्भुतम् ।

ब्रह्मेतत् परमं पुण्यं सर्वपापप्रणाशनम् ॥ २२ ॥

दिव्यं चार्थं ग्रहाणां च दर्शितं ज्ञानमुत्तमम् ।

विज्ञायार्कादिलोकेषु स्थानं प्राप्नोति शाश्वतम् ॥ २३ ॥

एतदिति । हे विनीत मय । एतत्=अधुनोक्तं, परं=उत्तरार्धरूपं, परमाद्भुतं=अती-
वाच्यैर्जनकमत्युत्कृष्टञ्च 'अतः' रहस्यं = गोपनीयं, ते=तुभ्यं भक्ताय, आख्यातं = निःशेषं
कथितं 'मयेति शेषः' । तदेतत् 'परमाद्भुतत्वात् रहस्यत्वाच्च' ब्रह्मरूपं, परमं पुण्यं=भो-
तृणां अतीव पुण्यप्रतिपादकं सर्वपापप्रणाशनं, तथा, दिव्यं = देवसम्बन्धि, आर्क्षं=ऋक्ष-
सम्बन्धि ग्रहाणां च कक्षादिमानप्रदर्शितं, उत्तमं=सर्वोत्कृष्टं ज्ञानं विज्ञाय भक्तो नरः स्वा-
मीषितेषु, अर्कादिलोकेषु=सूर्यादिग्रहलोकेषु, शाश्वतं=नित्यं (सनातनं) स्थानं प्राप्नोति ।
एतच्छास्त्रज्ञानेन नरो देहान्तरे ब्रह्माद्युज्यमवाप्नोति, शास्त्रस्यास्य ब्रह्मस्वरूपत्वादित्यर्थः ।

एतत्पद्यव्याख्यानानवसरे गुडार्थप्रकाशे रङ्गनाथेन—“यत्तु—एतत्ते परमाख्यात” धि-
त्यादिकः श्लोकः क्वचित् पुस्तकेऽस्मात् श्लोकात् पूर्वं नास्ति । किन्तु माननिरूपणान्ते
'दिव्यं चार्क्षमि' त्यादिश्लोकान्ते मानाध्यायं समाप्तिं कृत्वाऽग्रे—

यथा शिखा मयूराणां नागानां मणयो यथा ।

तथा वेदाङ्गशास्त्राणां गणितं मूर्धनि स्थितम् ॥ १ ॥

न देयं तत् कृत्वाय वेदविष्णावकाय च ।

अर्थलुब्धाय मूर्खाय साहङ्गाराय पापिने ॥ २ ॥

एवंविधाय पुत्रायोप्यदेयं सहजाय च ।

दत्तेन वेदमार्गस्य समुच्छेदः कृतो भवेत् ॥ ३ ॥

व्रजेतामन्धतामिच्छं गुरुशिष्यौ सुदारुणम् ।

ततः शान्ताय शुचये ब्राह्मणायैव दापयेत् ॥ ४ ॥

चक्रानुपातजो मध्यो मध्यवृत्तांशजः स्फुटः ।

कालेन दृक्समो न स्यात् ततो बीजक्रियोच्यते ॥ ५ ॥

राश्यादिरिन्दुरङ्गघ्नो भक्तो नक्षत्रकक्षया ।

शेषं नक्षत्रकक्षयास्त्यजेच्छेषकयोस्तयोः ॥ ६ ॥

यदल्पं तद् भजेद् भानां कक्षया तिथिनिम्नया ।

बीजं भागादिकं तत् स्यात् कारयेत् तद्वधनं रवौ ॥ ७ ॥

त्रिगुणं शोधयेद्विन्दौ जिनघनं भूमिजे क्षिपेत् ।

दृग्यमममृणं ज्ञोच्चे खरामघनं गुरावृणम् ॥ ८ ॥

ऋणं व्योमनवघनं स्याद् दानवेज्यचलोच्चके ।

धनं ससाहतं मन्दे, परिधीनामथोच्यते ॥ ९ ॥

शुभमान्तोक्ताः परिधयो ये ते नित्यं परिस्फुटाः ।

ओजान्तोक्तास्तु ते ज्ञेयाः परबीजन संस्कृताः ॥ १० ॥

वच्मि निर्बीजकानोजपशान्ते वृत्तभागकान् ।

सूर्यन्द्भोर्मनवो दन्ता घृतितस्वकलोनिताः ॥ ११ ॥

बाणतर्का महीजस्य सौम्यस्याचलबाह्वयः ।

वाक्पतेरष्टनेत्राणि व्योमशीतांशवो मृगोः ॥ १२ ॥

शून्यतर्कवोऽर्कपुत्रस्य बीजमेतेषु कारयेत् ।

बीजं खान्द्युद्धतं शोध्यं परिचर्येषु भास्वतः ॥१३॥
 इनासं योजयेदिन्द्रोः कुजस्याश्वहतं क्षिपेत् ।
 विदधन्मृद्वतं योज्यं सुरेन्द्रिहृतं धनम् ॥१४॥
 धनं भृगोर्भुवा निभं रविह्नं शोषयेच्छनेः ।
 एवं मान्दाः परिचर्यशाः स्फुटाः स्युर्वेक्षि शीघ्रकान् ॥१५॥
 भौमस्याभ्रगुणाक्षीणि बुधस्याब्धिगुणेन्दवः ।
 याणाक्षा देवपूज्यस्य भार्गवस्येन्दुषट्पदाः ॥१६॥
 शनेश्वन्द्राब्धयः शीघ्रा ओजान्ते बीजवर्जिताः ।
 द्विभं स्वं कुजभागेषु बीजं द्विभृष्टं विदः ॥१७॥
 अत्यष्टिभं धनं सुरेन्द्रिहृतं शोषयेत् कवेः ।
 चन्द्रभृष्टगुणमार्केस्तु स्युरेभिर्दक्षमा ग्रहाः ॥१८॥
 एतद्बीजं मयाऽऽख्यातं प्रीत्या परमया तव ।
 गोपनीयमिदं नित्यं नोपदेश्यं यतस्ततः ॥१९॥
 परीक्षिताय शिष्याय गुह्यभाष्य साधवे ।
 देयं विप्राय नान्यस्मै प्रतिकञ्चुककारिणे ॥२०॥
 बीजं निश्शेषसिद्धान्तरहस्यं परमं स्फुटम् ।
 यान्नापाणिग्रहादीनां कार्याणां शुभसिद्धिदम् ॥२१॥

इत्यस्य क्वचित् पुस्तके लिखितस्य बीजोपनयनाध्यायस्यान्ते लिखितो दृश्यते । तत्
 तु न समञ्जसम्, उत्तरखण्डे ग्रहनिरूपणाभावात्, तन्निरूपणप्रसङ्गनिरूपणीयाध्यायस्य
 लेखनानौचित्यात्, स्पष्टाधिकारे तदन्ते वाऽस्य लेखनस्य युक्तत्वाच्च । किञ्च “मानानि
 कति किञ्च तैः” इति प्रश्नाग्रे प्रश्नानामभावात् प्रश्नोत्तरभूतोत्तरखण्डेऽस्य लेखनमसङ्ग-
 तम् । अपि च—उपदेशकाले बीजाभावादग्रेऽन्तरदर्शनमनियतं कथमुपदिष्टमन्यथाऽन्तर्भूत-
 त्वेनैवोक्तः स्यादित्यादि विचारेण केनचिद् घट्टेन बीजस्याप्येकलक्षणापनयनान्तेऽत्र
 बीजोपनयनाध्यायः प्रक्षिप्त इत्यवगम्य न व्याख्यातमिति मन्तव्यम्” इति लिखितं
 तन्ममापि युक्तमेव प्रतिभातीत्युक्तमत्र पल्लवितेन ॥२२-२३॥

इदानीं मेरुपृष्ठगतो मुनिवरो मुनीन् प्रति प्रोक्तवैवादस्योपसंहारमाह—

इत्युक्त्वा मयमामन्त्र्य सम्यक्तेनाभिपूजितः ।

दिवमाचक्रमेऽर्काशः प्रविवेश स्वमण्डलम् ॥२४॥

इतीति—अर्काशः=मयासुरप्रतिबोधकः स श्रीसूर्याशपुरुषः, मयं=स्वशिष्यभूतं
 आमन्त्र्य सम्यक्त्वतः सर्वं ग्रहादिचरितमुपदिश्य ततस्तेन मयासुरेण, अभिपूजितः=सर्व-
 तो भावेन विधिवदभ्यर्चितः, दिवमाचक्रमे=दिवं स्वीयं धाम गन्तुं मतिं चक्रे । ननु केन
 विधिना दिवमाचक्रम इत्याह—प्रविवेश स्वमण्डलम् । स सूर्याशपुरुषस्तदा स्वमण्डलं=
 सूर्यचिह्नं प्रविवेश=अभिहितवान् । सूर्यमण्डलान्तरे कीनोभूदित्यर्थः ॥ २४ ॥

इदानीं मयासुरस्य तात्कालिकीमवस्थामाह--

मयोऽथ दिव्यं तज्ज्ञानं ज्ञात्वा साक्षाद् विवस्वतः ।

कृतकृत्यमिवात्मानं मेने निर्धूतकल्मषम् ॥ २५ ॥

मय इति । अथ = सूर्यांशपुरुषस्यान्तर्धानानन्तरं, स मयासुरः, साक्षाद्विवस्वतः = सूर्यादभिन्नात् सूर्यांशपुरुषात् (सूर्यादुरपन्नत्वात्सूर्यांशपुरुषस्य सूर्यादभिन्नत्वेऽपि आ-
क्षात्त्वं युक्तमेव) दिव्यं = स्वर्गमयं, तज्ज्ञानं = प्रदर्शकचरितरूपं ज्ञानं ज्ञात्वा, आत्मानं
निर्धूतकल्मषं = प्रक्षालितदुष्कृतं, कृतकृत्यं = सम्यक्सम्पादिताभीष्टम्, मेने = मन्यते स्म ।
निष्पापोऽहं कृतकार्योऽहं धन्योऽहमित्यात्मानं मयो मेन इति ॥ २५ ॥

इदानीं 'भवतेदं ज्ञानं कृतो लब्धमिति' मुनिभिः पृष्टो मुनिवरस्तत्प्राप्तिमूलमाह--

ज्ञात्वा तमृषयश्चाथ सूर्यलब्धवरं मयम् ।

परिबन्धुरूपेत्याथो ज्ञानं पप्रच्छुरादरात् ॥ २६ ॥

स तेभ्यः प्रददौ प्रीतो ग्रहाणां चरितं महत् ।

अत्यद्भुततमं लोके रहस्यं ब्रह्मसम्मितम् ॥ २७ ॥

ज्ञात्वेति । अथ = मयासुरस्य ज्ञानप्राप्तयनन्तरं, ऋषयश्च = अधीताशेषशास्त्रा मुन-
बन्धकारादहमपि, 'सर्वे' सूर्यलब्धवरं = श्रीसूर्यालब्धो वरो 'प्रदर्शकचरितरूपं ज्ञानं' येन तं
मयं ज्ञात्वा तं मयासुरं प्रति 'तदुत्तमज्ञानप्राप्तये' उपेत्य = समागत्य 'तं' परिबन्धुः = परि-
वेष्टितवन्तः । अथोऽनन्तरं 'तत्सूर्यलब्धज्ञानं' च आदरात् = विनयेन, पप्रच्छुः = पृष्ठवन्तः ।
ततः सः = मयासुरः तेभ्योऽस्मदादिमुनिभ्यः, प्रीतः = मुदितः सन्, लोके = अस्मिन्,
नरलोके, अत्यद्भुतं = परमाश्चर्यजनकं, ब्रह्मसम्मितं = ब्रह्मज्ञानप्रदर्शकशास्त्रतुल्यं (वेदतुल्य-
मित्यर्थः) अत एव, रहस्यं = अतीव गोप्यम्, ग्रहाणां, महत् = उत्कृष्टं चरितं, प्रददौ =
अत्यादरेण निःशेषं यथा स्यात्तथा दत्तवान् । इदं ज्ञानं मया सर्वैः ऋषिभिश्च मयासुर-
प्रसादाद्वाप्तमित्यर्थः ॥ २६-२७ ॥

इति श्रीसूर्यसिद्धान्ते श्रीतत्त्वामृतसिद्धिर्ते ।

गतं मानाधिकारान्तं सोपानञ्च चतुर्दशम् ॥ १४ ॥

इति सूर्यसिद्धान्ते मानाधिकारः ॥ १४ ॥

समाप्तञ्चायं ग्रन्थः

टीकाकारपरिचयः—

अद्यापि ब्रह्मविद्यायास्तपसामपि जीवनम् ।
यत्र ब्रह्मण्यता भाति 'मिथिला'मूर्जयत्यसौ ॥
श्रीमद्विदेहनगराद्योजनद्वयदक्षिणे ।
विख्याते चन्द्रपुरे(१) च गोपीनाथोऽभवत् सुधीः ॥
भूदेवो मैथिलो यज्वा खौआल-(२)कुलभूषणः ।
तदन्वये तपोमूर्ती 'रञ्जनो' लोकरजनः ॥
वसति व्याघ्रवासं(३) च कृत्वा, यवनभूपतेः(४) ।
लब्ध्वा प्रामाननेकौस्तु चौधरी ख्यातिमालभत् ॥
वैष्णोदत्तस्तनूजन्मा रञ्जनस्य महात्मनः ।
विद्वानाढ्यश्च पूज्यश्च वभूवति-पराक्रमः ॥
महारम्भाश्च विख्याता वैष्णोदत्तसुतास्त्रयः ।
भगवत्(५)-काशि(६)-गङ्गाद्या(७) दत्तान्तास्ते मनीषिणः ॥
भगवद्भक्तजाढ्यौ विद्यया विभवेर्बलैः ।
नवतिः, गिरिनाथश्च क्रमात्तावतिविश्रुतौ ॥
तत्राहं गिरिनाथस्य तनूजन्माऽग्रजः सुधीः ।
'कपिलेश्वर' आख्यातष्टीकाकारोऽस्मि साम्प्रतम् ॥
जननी 'जगदम्बा' मे जगदम्बास्वरूपिणी ।
बुधवारा(८)न्वयोद्धर्त्री साधुशर्ममुता सती ॥
संयोगात्क्षीणवित्तो मे पिता प्रामान्तरं(९) गतः ।
अशक्तस्तु वयस्कोऽपि, तदाऽहं चाष्टवर्षकः ॥
प्रसादाज्जगदम्बायाश्चोरोरौतेशेन(१०) पालितः ।
लालितः पाठितश्चापि चोरोरौतस्थेन धीमता ॥
दयालुना हि गुरुणा श्रीभीकान्तेन पुत्रवत् ।
ततः क्रमाद् गुरुभ्यस्तु ज्योतिषं शास्त्रमुत्तमम् ॥
अशेषं यत्नतोऽधीत्य काव्यमापि यथा विधि ।
लब्ध्वाऽऽचार्यपरीक्षायां मानं सर्वोत्तमं शुभम् ॥
पदके राजकीये च, पोष्टाचार्ये प्रतिष्ठितः ।
ततोऽपि विषयान् ज्ञात्वा लब्ध्वा पाण्डित्यमुज्ज्वलम् ॥
अद्यत्वे ह्युच्चारजराजमाताविनिर्मिते ।
श्रीज्ञानोदयसंज्ञे च, महाविद्यालयेऽमले ॥
प्रधानाभ्यापकस्थाने नियुक्तो बहुसत्कृतः ।
शिक्षयन् विविधाङ्गान्प्रान्मुदितोऽस्मि महामनाः ॥
इति शम्

(१) चानपुरा । (२) खौआड़ेनाहसः । (३) वघवासः । (४) नवाबवादशाहः । (५) भगवान् दत्तः । (६) काशीदत्तः । (७) गङ्गादत्तः । (८) बुधवारे महिषी । (९) वासुकी विहारी । (१०) वैष्णव-भूषण-विश्वविनोद-महान्त-श्रीलखननारायणदासः, चोरोरौतस्थः ।

मुमुक्षु भवन के प्रमुख पुस्तकालय

आगत क्रमांक 2693

दिनांक

ज्योतिष-ग्रन्थाः

- १ जातकगणिजातः । श्री वैद्यनाथ कृत । पं० का. वर चं परी कृत
‘सुधाशास्त्रिणी’ संस्कृत टीका तथा पं० नातृप्रसाद पाण्डेय कृत ‘विमल
हिन्दी टीका सहित ५०
- २ मूर्धसिद्धान्तः । पं० कपिलेश्वर चौधरी कृत ‘त.’ संस्कृत टीका
नोट्स आदि सहित ४५
- ३ नारदसंहिता । विमल भाषा: ए० विविध से यु
हिन्दी व्याख्याकार-पं० राम मिश्र ६
- ४ बृहत्पाराशर-हेराशास्त्र । श्री पराशर मुनिविरचित
न्यास्यासहित । सम्पादक व्याख्याकार श्री
देवचन्द्र झा ६
- ५ नरपतिजयचर्यास्वरोदयः । श्री नरपति कवि कृत गणेश
पाठक कृत ‘सुबोधिनी’ संस्कृत हिन्दी टीका सहित
- ६ प्रश्न उद्देश्वर । मान्य हिन्दी व्याख्या विभूषित,
पं० जन्म मि
- ७ सिद्धान्तशिरोमणि । नास्कराचार्य त । स्व भाष
सहित । पं० मुरलीधर ठाकुर रासना’ टीका प्रभा
आदि युक्त । प्रथम भाग
- ८ मुहूर्तसारतण्ड । नारायण देवज्ञ कृत । पं० कपिलेश्वर टीका क
‘मा. ण्ड प्रकाशिका’ संस्कृत-हिन्दी टीका त १५
- ९ चापीयात्रकोणगणितम् आ नीलाम्बर झा कृत । पं० श्री अश्विनुत
नन्द झा कृत ‘विविध वासना’ टीका युक्त
- १० ग्रहलाघवम् । श्री गणेश देवज्ञ कृत । श्री विमलनाथ देवज्ञ कृत संस्कृत
टीका तथा श्री युगेश्वर झा टीका हिन्दी टीका नोट्स
प्रयोग नवीन उदाहरण आदि ३०-००

प्राति

चौखम्भा संस्कृत

स्ट बाक्स नं० १

वाराणसी-२२१००